

إِنَّ هَذَا آتَهُمُ الْقَصَصَ الْحَقَّ ط

56

# تاریخ مسلمانان عالم

جلد سوم

## تاریخ خلفاء راشدین

ضوان الشریعہ

از

مولانا قاری احمد

نایب

قرآن محل

مقابل مولوی مسافر خانہ، کراچی

بیمار کراچی



۲۹۷۹

قلم ۲۵۷۲ جمیع حقوق بحق ناشر محفوظ ہیں

۱۶۱۷۶ باہتمام

ج ۳

محمد سعید اینڈ سنز تاجران کتب

ناشر

قرآن محل مقابل مولوی مسافر خانہ کراچی

طابع

عارف سعید

مطبوعہ

مطبع سعیدی کراچی

فون نمبر: ————— ۷۵۱۱۷

قیمت: ————— ۶/-

# فرمان باری تعالیٰ جل جلالہ

وَعَلَّ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لِيَسْتَخْلِفَنَّهُمْ فِي  
الْأَرْضِ كَمَا اسْتَخْلَفْنَا الَّذِينَ مِنْ قَبْلِهِمْ وَلِيُمَكِّنَنَّ لَهُمْ دِينَهُمُ  
الَّذِي أَرْتَضَىٰ لَهُمْ وَلِيُبَدِّلَنَّهُمْ مِنْ بَعْدِ خَوْفِهِمْ أَمْنًا  
يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ  
فَأُولَٰئِكَ هُمُ الْفَاسِقُونَ ۝

”وعدہ دیا اللہ تعالیٰ نے ان لوگوں کو جو ایمان لائے تھے میں سے اور نیک  
کام کر چکے کہ ضرور بالفرض و خلیفہ بنا دیں گے انہیں زمین میں جیسے خلیفہ بنا دیا  
ان لوگوں کو جو ان سے پہلے تھے۔ اور ضرور بالفرض مضبوط و پائیدار کریں گے  
ان کے لئے دین کو وہ دین جس کو پسند کیا اللہ نے ان کے لئے اور ضرور بالفرض  
بدل دے گا ان کے خدایت کو امن سے، وہ لوگ ہمیشہ میری پرستش کرتے  
رہیں گے اور شریک نہ بنا دیں گے میرے ساتھ کسی چیز کو، اور جو کوئی  
ناشکری کرے گا بعد اس کے تو وہی لوگ فاسق ہیں۔“  
(سورہ نور ۱۸)

# ارشاد مصطفیٰ

آخری خلیفہ راشد حضرت علی رضی اللہ عنہ فرماتے ہیں کہ ایک مرتبہ لوگوں نے رسول اللہ صلی اللہ علیہ وسلم سے پوچھا کہ یا رسول اللہ! ہم آپ کے بعد کسے سردار بنائیں؟

آپ نے جواب میں ارشاد فرمایا۔ اگر تم ابو بکرؓ کو سردار بناؤ گے تو تم ان کو ہدایت کرنے والا، امانت دار دنیا سے لے پر واہ اور آخرت کی جانب رغبت کرنے والا پاؤ گے۔

اور اگر تم عمرؓ کو سردار بنا لو گے تو تم ان کو ایک ایسا قوی و امانت دار پاؤ گے جو اللہ کے حقوق بجالانے میں کسی ملامت کرنے والی ملامت سے نہیں ڈرتا۔ اور اگر تم علیؓ کو سردار بناؤ گے اور میں نہیں جانتا کہ تم ان دونوں کی موجودگی میں ایسا کر دے تو ان کو بھی ایک ہدایت کرنے والا اور ہدایت یافتہ پاؤ گے وہ تم سب کو راہ مستقیم پر چلائیں گے۔

(حاکم بروایت ابوالاحق وزید بن اسحاق عن حضرت علیؓ)



## کلام سعید

تمام تعریفوں کی مستحق اس اللہ کی ذات ہے جس نے آخری نبی حضرت محمد مصطفیٰ صلی اللہ علیہ وسلم کو اپنے بندوں کی ہدایت کے لئے مبعوث فرمایا۔ اور صحیابہ کرام میں خلفائے راشدین کو یہ شرف و اعزاز بخشا کہ وہ اسلام کی روشنی اور اس کی پاکیزہ تعلیمات و نظائر سے دنیائے ایک بڑے حصہ کو روشناس کرائے میں حسب منشاءتے رسول اکرم صلی اللہ علیہ وسلم نے فرمایا۔

سُبْحٰنَ اللّٰهِ عَنَّا عَمَّا شَرَكْنَا

زبان اس لائق نہیں کہ اس کی بندہ نواز یوں کا شکریہ ادا کر دوں، ضعیف یا کمزور ناتمام کوششیں! بس اس رب حقیقی کا کرم جو جو میں تاریخ مسلمانان عالم کی اس تیسری کڑی کو شائع کرنے اور مشفقین کے ہاتھوں تک پہنچانے میں کامیاب ہو سکا۔

لے اللہ! میری مدد فرما اور اپنی امانتیں میرے شامل حال رکھ تاکہ میں تاریخ مسلمانان عالم جیسے قدیم و مستند سلسلہ کی دسویں جلدیں چھاپنے میں کامیاب ہو سکوں! مولانا قاری احمد صاحب کی علمی و نظری صلاحیتیں اور قلبی کاوشیں لائق تحسین ہیں۔ اللہ تعالیٰ انکے علم و قلم کی قوتوں کو مزید قوت عطا فرمائے۔ بلاشبہ اس مبارک سلسلہ کی تالیف و طباعت ان کے اور میرے لئے ذریعہ نجات ثابت ہوگی، انشاء اللہ العزیز۔

بت لک ناچینز، ۱۔ محمد سعید عفی عنہ

# خلفائے اربعہ

(کلمات قادری)

آنحضرت صلی اللہ علیہ وسلم کی تعلیمات و تبلیغ، ارشادات و ہدایت اور ثبات و قیام کی سب سے زیادہ روشن اور نمایاں خصوصیت یہ ہے کہ آپ نے ۲۳ سال کی قلیل مدت میں عربی قوم کے مختلف و متضاد عناصر کو آپس میں اس طرح مربوط و منظم کر دیا کہ وہ حق کی محبت و حمایت میں سیسہ پلائی ہوئی دیوار کی طرح مرصوص و مضبوط ہو گئے۔ یہ اتحاد، یہ تنظیم اور یہ اصلاح ان کے ظاہری اجسام و اعمال تک ہی محدود نہیں تھی بلکہ ان کے قلب کی گہرائیوں اور سینہ کی پہنائیوں میں صدیوں سے جو خیالات و عقائد پرورش پا رہے تھے اس طرح رخصت ہوئے کہ پھر ان کے تصور سے ہی کالج کانسپ جاتا تھا ایام جاہلیت کی کوئی ادا ایسی نہیں تھی جسے وہ نفرت و حقارت کی نظر سے نہ دیکھنے لگے ہوں اور جس کی جڑوں کو انھوں نے اپنے ہاتھوں سے کھود کر نہ پھینک دیا ہو۔ وہ قوم جس کے سامنے وحدت و مرکزیت کا کوئی تصور نہیں تھا جس کی سادگی پر بے عرب میں صرف اس لئے قائم تھی کہ وہ جنگ جو اور فساد ہی تھے۔ عدل و انصاف سے دور اور فساد و انتشار کے دلدادہ تھے، جس کی تمام تر قوتیں لوٹ مار، قتل و ستم اور آپس کے مقابلوں میں صرف ہو رہی تھیں، وہ قوم جس کو قرآن کریم نے جھگڑا لڑا کہا اور جن کی تنظیم و ترتیب کے سلسلہ میں مسلمانوں کو یاد دہانی کراتے ہوئے ارشاد فرمایا کہ

”اگر تم زمین کے تمام خزانے بھی ان کے دلوں کو ملانے اور جوڑنے کے

لئے خرچ ڈالتے جب بھی کامیاب نہیں ہوتے۔“

اس عربی قوم کی تنظیم میں جو نمایاں خصوصیت کا رفرمانظر آتی ہے وہ یہ ہے کہ آنحضرتؐ نے سیاسی محرکات کو قریب نہیں آنے دیا۔ قبیلوں کی باہمی رقابت اور ان کے آپس کے جھگڑوں سے کوئی فائدہ نہیں اٹھایا، نہ انہیں کسی خوفناک طاقت سے ڈرایا، نہ دنیا مفادات کے لالچ دلائے اور نہ ہی ان کے سامنے مال و زر کے انبار لگائے بلکہ دنیا کے تمام سیاسی ہتھکنڈوں کو ٹھکراتے ہوئے صرف ان کے سامنے اللہ کے وجود اور اس کی عظمتیں نیز خوفِ آخرت کے تصورات کو پیش کیا۔ یہ سب چیزیں قوم کے مزاج کے خلاف تھیں اس لئے انتہائی مخالفت کی گئی، زر و مال اور تخت و تاج کی پیش کشیں کی گئیں کام نہیں چلا تو بائیکاٹ کیا گیا، ترک تعلق کی بھیان تک اور تکلیف دہ سورتیں سامنے لائی گئیں مگر آپؐ نے اپنی دعوت و تبلیغ کے سلسلہ میں نہ کوئی لچک قبول کی اور نہ کسی سبوتہ اور مفاہمت کو گوارا فرمایا۔

تاریخ شاہد ہے اور اس پر عبور رکھنے والے جانتے ہیں کہ اس دنیا میں کوئی مذہب اور حکمراں ایسا نہیں گذرا جو اپنے اصولوں پر اتنی سختی سے قائم رہا ہو اور اسے قوم کے سامنے جھکنے، بچکنے اور اپنے اصولوں کو بدسننے کی نوبت نہ آئی ہو۔ یہ خصوصیت صرف رحمت و اوعالم مجرب مصطفیٰ صلی اللہ علیہ وسلم کی تھی کہ آپؐ نے مذہب ہی اخلاقی اور سیاسی انقلاب برپا کرنے کے بعد اخلاق و اعمال کے جس نظام کو قائم کیا وہ آج بھی اسی طرح قائم و دائم ہے۔ حالانکہ جو چیز پیش کی گئی تھی وہ قوم کے عقائد، خیالات، مذاق اور رجحان کے اس حد تک خلاف تھی کہ لوگ آپؐ کو



دیوانہ کہنے لگے تھے مگر آپ کے عزم و ثبات اور صحت دعوت و ہدایت کی اس سے بڑی اور  
کیا دلیل ہو سکتی ہے کہ خود ربا لعالمین نے خاتم النبیین کے لئے ارشاد فرمایا :-  
”جو تمہیں دیوانہ کہتے ہیں وہ خود دیوانے ہیں۔“

مختصر یہ کہ آنحضرتؐ نے پاکیزہ تعلیمات و مساعی سے عربی قوم کے مختلف و منتشر عناصر کو  
اس طرح متحد و منظم کیا کہ جو امت وجود میں آئی اللہ تعالیٰ نے اس کے لئے ارشاد فرمایا :-  
کنتم خیر امۃ اخرجت للناس تامرون بالمعروف و تنہون عن المنکر  
”تم ہی بہترین امت ہو جو لوگوں کو نیکی کا حکم دیتے ہو اور برائی سے روکنے  
لئے وجود میں لائے گئے ہو۔“

ایمان لانے والوں میں اور صحبت رسولؐ کا شرف حاصل کرنے والوں میں تو سبھی آپؐ  
کی تعلیمات کا پاکیزہ نمونہ تھے مگر کچھ حضرات ایسے تھے جن کو دیکھ کر اسوۂ رسولؐ کی،  
تصویر لگا ہوں کے سامنے پھر جاتی تھی بالخصوص خلفائے اربعہ یعنی سیدنا ابو بکر  
صدیقؓ، سیدنا فاروق اعظمؓ، سیدنا عثمان غنیؓ اور سیدنا مولیٰ علیؓ آنحضرتؐ کے  
مزاج طرز زندگی اور ان کی نیابت و خلافت کے منظر کا مل تھے۔

آنحضرتؐ کی تعلیمات و سیرت کی وہ خصیصیات جن میں ایمان بالغیب کی قوت،  
اطاعت الہی کا جذبہ صادق، غیب پر شہود، مال و زر پر فقر و زہد کو ترجیح، صبر و  
قناعت مگر دوسروں کو فائدہ پہنچانے کی کوشش و خیال احکام الہی کے مقابل  
ہر مصلحت کو قربان کرنا، دنیا پر آخرت کو ترجیح اور توجہ الی اللہ اور خشیت الہی کو  
حقیقی و بنیادی حیثیت حاصل ہے۔

خلفائے راشدین نے یہ پاکیزہ اوصاف اپنی زندگی میں ہی طرح سمونے

کہ دیکھنے والے انہیں آنحضرتؐ کے مخصوص کردار کا حقیقی نمائندہ محسوس کرتے تھے۔ یہی وہ حضرات تھے جن کے ایک ہاتھ میں قرآن اور دوسرے ہاتھ میں تلوار رہا کرتی تھی، قرآن اگر ذریعہ ہدایت تھا تو تلوار قیام امن اور انقطاع فساد کے لئے کام کیا کرتی تھی آنحضرتؐ کی وفات شریف کے بعد مسلمانوں کو جس پر آشوب دور سے گزرنا پڑا وہ کسی سے پوشیدہ نہیں لیکن حضرت ابوبکر صدیقؓ کا وہ استقلال و ثبات کہ فتنہ ابتدا کو ختم کرنے کے لئے پورے عرب سے ٹکریں لینے کا عزم مصمم کر لیا اور جب دنیا کی عظیم سلطنتوں سے سلسلہ جنگ چھڑا تو حضرت فاروق عظیمؓ کا اللہ کی ذات اور اس کی فتح و نصرت پر اس درجہ بھروسہ اور یقین کہ نازک حالات میں اسلامی افواج کے محبوب ترین سپہ سالار خالد بن ولیدؓ کو معزول کرتے وقت ایک آنکھ سے بھی یہ نہیں سوچا کہ اس غیر معمولی بہادر اور فاتح کی معزولی سے حالات پر کیسا اور کتنا اثر پڑے گا۔

مدینہ میں سبائیوں، باغیوں اور فسادوں کی شورش عظیم، کاشانہ عثمانی کو دشمنوں نے ہر طرف سے گھیر لیا، نہ کسی سے مل سکتے اور نہ کوئی مدد کو جاسکتا۔ کھانا پینا کیسا ایک ایک گھونٹ پانی کو ترس گئے مگر کیا ثبات کیسا یقین اور کیسی استقامت کہ جان دیدی مگر اس خلعت خلافت کو گلے سے نہیں اتارا جو آنحضرتؐ نے ان کو پہنائی تھی یہی حال فقر و زہد کے تاجدار، ذات رسالت کے مزاج شناس و راز دار حضرت علی ابن ابی طالبؓ کا تھا کہ مسند خلافت پر آئے تو مخالفت کے سیاہ بادل منڈلا رہے تھے، غلط فہمیوں نے ام المومنین حضرت عائشہؓ تک کو میدان میں لاکھڑا کیا، جمل سے قایم ہوئے تو معرکہ صفین میں جانا پڑا۔ مگر حال یہ کہ نہ جمل میں ام المومنین کے احترام میں فرق آنے دیا اور نہ صفین میں مخالفین کے پانی لینے پر کوئی

پابندی لگائی۔ یہ تھے وہ خلفائے راشدین جن کا دور سن ماننے سے مسالمت کا ترجمان تھا اور جن کی پوری زندگی آنحضرت کے فکر و طرز اور مزاج بنوت کی آئینہ دار تھی۔ یہ سمجھ لین کہ خلفائے اربعہ کے نظریات و مقاصد مختلف تھے، بڑی غلطی اور بے بصیرتی ہے اور اسی بنیاد پر بعض لوگوں نے اس مکمل و مربوط نظام کو دو حصوں میں تقسیم کر دیا ہے۔ صدیق و فاروقؓ کے دور کو ترقی کا دور اور عثمانؓ و علیؓ کے دور کو تنزل کا دور کہتے ہیں۔ اور یہی خیال اس گروہ کی پیدائش اور موجودگی کا سبب اولین ہے جو خود کو صرف علیؓ سے وابستہ کہتے ہوئے ہے۔

میرے خیال میں یہ تقسیم و تفریق کسی طرح مناسب نہیں ہے کیونکہ انسانی زندگی کو مختلف ادوار، حالات اور ماحول سے گزرنا پڑتا ہے۔ ترقی کے سامنے تنزل۔ اتحاد کے سامنے انتشار، محبت کے مقابل عداوت و اختلاف لازمی و ضروری سی چیزیں ہیں۔ خلافت راشدہ میں ترقی و تنزل کے نظائر کی وجہ یہ نہیں ہے کہ خلفائے اربعہ مختلف نظریات کے حامل تھے یا وہ گروپوں میں تقسیم ہو گئے تھے۔ نہیں نہیں بلکہ اس کی ایک ہی وجہ تھی اور وہ خالق کائنات کی جانب سے ظہور میں آئی تھی تاکہ مسلمان سیاسی اعتبار سے مختلف حالات کو سمجھیں اور ان کے سامنے مقابلہ کے لئے کچھ نظام بھی ہوں۔

صدیق اکبرؓ نے جن حالات میں مسند خلافت کو سنبھالا، فاروق اعظمؓ جس نوعیت سے نظام کو چلانے میں کامیاب ہوئے، حضرت عثمانؓ کو جیسے کچھ حالات سے گزرنا پڑا اور حضرت علیؓ کے سامنے جو مشکلات آئیں۔۔۔ یہ سب قدرت کی طرف سے مسلمانوں کے سامنے بطور لائحہ عمل کے پیش کیا گیا تھا تاکہ ان کو دینی اور



سیاسی اعتبار سے کسی وقت تشویش نہ ہو اور وہ خلافت راشدہ کے نظام اور حالات کو سنا منے رکھتے ہوئے مختلف حالات پر قابو پانے میں کامیاب ہو سکیں۔

کوئی ملنے یا نہ ملنے مگر میرا عقیدہ یہ ہے کہ خلافت راشدہ ایک قدرتی نظام تھا جسے حضرت علیؑ تک پہنچ کر مسلمانوں کے لئے مختلف راہیں کھولنا تھیں اور ان کو یہ سکھانا مقصود تھا کہ موافق و مخالف حالات کا مقابلہ کرنے میں کن چیزوں کو سامنے رکھنے کی ضرورت ہے۔

بہت سے لوگ خلافت راشدہ سے وہ وسیع و عریض حکومت مراد لیتے ہیں جو افغانستان، ایران، شام، مصر، عراق اور نجد و حجاز و یمن کو اپنے دامن میں لئے ہوئے تھی۔ یہ بھی صحیح نہیں ہے بلکہ خلافت راشدہ کے صحیح معنی یہ ہیں کہ وہ مملکت اسلامیہ جس کے گوشہ گوشہ میں اللہ کا قانون جاری و جاوید تھا اور جس کے ارکان آنحضرتؐ کے مزاج اور ان کی پاکیزہ زندگی کے مظہرِ کامل تھے، ان کا سب سے بڑا کارنامہ قرآن کریم کا اتباع اور اس کے اصولوں کو زندگی کے مختلف شعبوں میں عملاً جاری و نافذ کرنا تھا۔ یہی وجہ تھی کہ ان میں کا ہر فرد خلافت نبویؐ کا مظہر اتم تھا۔

جو حضرات خلفائے ثلاثہؓ کی خلافت کو تسلیم نہیں کرتے اور حضرت علیؑ کی فضیلت اسی میں سمجھتے ہیں کہ ان کو خلیفہ بلا فصل ماننا چاہیے ان کو یہ حقیقت نظر انداز نہیں کرنا چاہیے کہ حضرت علیؑ کی فضیلت و مرتبت قدرت لئے اسی میں رکھی گئی کہ وہ خلافت راشدہ کی آخری کڑی بنے اور انہیں آنحضرتؐ کی خلافت کے ساتھ خلفائے ثلاثہؓ کی جانشینی کا شرف حاصل ہوتا۔

اگر واقعات و حقائق پر دیا تدریجاً نظر ڈالی جائے تو حضرت علیؑ کے نظریہ عمل بھی یہی ثابت ہوتا ہے کہ وہ اپنا فائدہ ہی میں دیکھ رہے تھے کہ حضرت شیخین کے بعد ہی خلافت کی ذمہ داریاں انکے ہاتھ میں آئیں۔ البتہ حضرت عمرؓ کے بعد ان کی خواہش تھی کہ وہ مسند خلافت پر آئیں اور اسی لئے انہوں نے خود کو بحیثیت امیر وارث پیش بھی کیا تھا۔ حضرت عثمانؓ کے بعد حالات اس درجہ تک بگڑ چکے تھے کہ امیر واری تو درکنار وہ انتہائی اصرار کے بعد خلیفہ ہونے پر رضامند ہوئے ہر چند کہ خلافت راشدہ کا دور تاریخ کی گونا گوں روایات کی موجودگی میں الجھا ہوا اور پیچیدہ معلوم ہوتا ہے مگر اہل بصیرت و انصاف کے لئے خلفائے اربعہ کے مراتب فضائل اور ان کی عظمتوں کو برقرار رکھتے ہوئے کسی نتیجہ پر پہنچ جانا مشکل نہیں ہے۔

زیر نظر کتاب "تاریخ خلفائے راشدین" جو تاریخ مسلمانان عالم کی تیسری جلد ہے اسی نقطہ نظر کو ملحوظ رکھتے ہوئے لکھی گئی ہے۔ قدیم و جدید عربی اور اردو کتابوں کے گہرے مطالعہ کے بعد واقعات سپرد قلم کئے گئے ہیں۔

مجھے اپنی کوتاہیوں کا اعتراف ہے مگر ساتھ ہی یہ خوشی بھی ہے کہ اللہ تعالیٰ نے توفیق و امداد سے نوازا اور میں اس نازک ترین پلصراط سے گزرنے میں کامیاب ہو سکا۔

بزرگ محترم الحاج محمد سعید اینڈ سٹریٹس کامیں ممنون ہوں کہ موصوف میری قلمی کاوشوں کو قدر کی نگاہ سے دیکھتے ہیں اور زر کثیر صرف کر کے اسکی طباعت و اشاعت سے قارئین و شائقین کے لئے علمی سرمایہ فراہم کرتے ہیں۔

خواجہ عبدالوحید صاحب مدیر اعلیٰ ماہنامہ پیغامِ حق کراچی، مولوی  
سید حامد علی صاحب سہیل اور حبیب عثمان خاں صاحب پیلی بھیتی کا مشکورہ ہے  
کہ ہر سہ حضرات دورانِ تالیف میں میری اعانت و امداد فرماتے رہے۔

مخدوم و محترم حضرت مآنا میاں صاحب سجادہ نشین حضرت محدث  
سورتی اس سلسلہ کے قدیم گم فہم ہیں، امید ہے کہ ان کی اعانتوں سے میں کبھی محروم  
نہیں رہوں گا۔ وَاللّٰهُ اَعْلَمُ اَوْلَا وَ اَخْبَرُ۔

مکتبین

قاری احمد۔۔۔ پیلی بھیتی

پیلی بھیت ہاوس ڈی لائن ناظم آباد ۲ کراچی ۷۵



## فہرست مضمین

## تاریخ خلفائے راشدین رضی اللہ عنہم

صفحہ	مضمون	صفحہ	مضمون
۳۹	ہجرت سے قبل	۱۹	حضرت ابو بکر صدیق رضی اللہ عنہ
۴۰	ہجرت مدینہ	"	پیدائش
۴۷	غار ثور	"	نام و نسب
۵۰	حالات سفر	۲۰	ام الخیر
۵۳	مواخات اور مسجد نبوی	۲۱	حالات قبل اسلام
۵۵	غزوہ بدر	۲۲	قبول اسلام
۵۷	غزوہ احد	۲۶	انتظار و یقین
۵۸	غزوہ خندق	۲۸	نماز میں شرکت
۵۹	واقعہ اہک	۲۹	نماز کا ایک منظر
۶۰	واقعہ حدیبیہ	۳۰	عمر بن عبد العاص
۶۲	واقعات خیبر وغیرہ	۳۲	تبلیغ اسلام
"	فتح مکہ	۳۵	غلامان اسلام
۶۳	۹ھ	۳۶	امداد ہجرت

صفحہ نمبر	مضمون	صفحہ	مضمون
۱۱۴	وفات و استخلاف	۶۲	حجۃ الوداع
۱۱۹	نظام خلافت	۶۳	وفات رسول
۱۲۶	مذہبیں و خدمات	۶۶	وفات کے بعد
۱۲۹	زمیوں سے برتاؤ	۶۹	انتخاب حضرت ابوبکر رضی اللہ عنہ
۱۳۱	علم و فضل	۷۳	پہلی تقریر
۱۳۵	علم حدیث	۷۴	بیعت عام
۱۳۸	علوم و فنون	۷۵	پہلا کام
۱۴۵	مقام و مرتبہ	۷۸	جھوٹے نبی
۱۵۲	اللہ کی نظریں	۸۳	مرتدین کی سرکوبی
۱۵۸	رسول اللہ کی نظریں	۸۶	جہنڈوں کی تقسیم
۱۶۳	خلفائے ثلاثہ کی نظریں	۸۷	فتوحات
۱۶۶	صحابہ کی نظریں	۹۲	بصرہ کی فتح
۱۶۸	اخلاق پاکیزہ	۹۳	دمشق کی فتح
۱۸۱	کلمات شانستہ	۹۶	جنگ اجنادین
۱۸۲	حلیہ و اولاد	۹۸	جنگ دمشق
۱۸۷	حضرت عمر فاروق	۱۰۹	ہدایات و خطوط
۱۹۰	تعارف	۱۱۰	خدمت قرآن

صفحہ	مضمون	صفحہ	مضمون
۲۳۳	دوسرا دن	۱۸۴	طفلی و جوانی
۲۳۶	تیسرا دن	۱۸۵	عداوت اسلام
۲۳۹	دل چسپ واقعہ	۱۸۶	قبول اسلام
۲۴۰	مدائن اور بلوہ	۱۹۶	ہجرت مدینہ
۲۴۷	ایران کا خاتمہ	۲۰۰	غزوہ بدر
۲۵۳	فتوحات مصر و شام	۲۰۲	غزوہ احد
۲۵۶	ایلا کی فتح	۲۰۷	حضرت حفصہ
۲۵۸	حمص اور دیگر علاقے	//	بنو نضیر اور خندق
۲۶۰	حمص و ارسنا	۲۰۹	بیعت رضوان
۲۶۲	مقابلہ عظیم	۲۱۱	فتح خیبر
۲۶۹	بیت المقدس کی فتح	۲۱۳	فتح مکہ
۲۷۹	اجتماع صحابہ	۲۱۴	معرکہ حنین
۲۸۰	بقیہ فتوحات شام	۲۱۶	قصہ قلم و وات
۲۸۸	افسوسناک واقعہ	۲۱۸	سقیفہ بنی ساعدہ
۲۹۰	مصر و اسکندریہ	۲۲۱	آغاز خلافت
۲۹۷	فاروق اعظم کی شہادت	۲۲۲	عراق کی فتح
۳۰۲	خدایات و کارنامے	۲۲۶	جنگ قادسیہ



صفحہ	مضمون	صفحہ	مضمون
۳۹۰	فتوحات	۳۰۲	مذہبی خدمات
۳۹۱	طرابلس	۳۱۵	ملکی و سیاسی خدمات
۳۹۲	الجزائر و مراکش	۳۳۰	علم و نظر
۳۹۳	قبرس	۳۳۷	اخلاق و عمل
۳۹۵	طبرستان و خراسان	۳۵۳	مقام و مرتبہ
۳۹۹	بغادت و شرارت	۳۵۴	اللہ کی نظر میں
۴۱۲	حملہ اور شہادت	۳۵۵	آنحضرتؐ کی نظر میں
۴۱۹	مذہبی خدمات	۳۵۷	صحابہؓ کی نظر میں
۴۲۲	سیاسی کارنامے	۳۶۲	اقوال و ارشادات
۴۲۲	علم و نظر	۳۶۷	ازواج و اولاد
۴۲۵	مقام و مرتبہ	۳۷۱	حضرت عثمان ابن عفانؓ
۴۲۶	اخلاق و عادات	۳۷۲	ولادت و خاندان
۴۲۶	اقوال و ارشادات	۳۷۳	اسلام اور شادی
۴۲۷	ازواج و اولاد	۳۷۴	ہجرت حبشہ و مدینہ
۴۲۷	حضرت علی ابن ابی طالبؓ	۳۷۶	شرکت و غزوات
۴۲۸	ابتدائی حالات	۳۸۳	منصب خلافت
۴۵۲	دعوت و تبلیغ	۳۸۸	باغیوں کی سرکوبی

صفحہ	مضمون	صفحہ	مضمون
۵۲۹	مصر و حجاز پر قبضہ	۴۵۷	ہجرت مدینہ
۵۳۴	جام شہادت	۴۶۰	مسجد، مواخات، شادی
۵۴۳	حالات و کارنامے	۴۶۲	غزوات و جہاد
۵۵۰	علم و نظر	۴۶۶	علیؑ اور وفات رسولؐ
۵۶۳	مقام و مرتبہ	۴۶۸	علیؑ اور خلفائے ثلاثہؓ
۵۷۰	اخلاق و عادت	۴۹۱	حضرت علیؑ سے سند خلافت پر
۵۷۸	تعلیمات و ارشاد	۵۰۱	جنگ جمل کی آگ
۵۸۴	ازواج و اولاد	۵۰۶	معرکہ صفین
۵۸۵	حلیہ مبارک	۵۲۲	افسوسناک فیصلہ
		۵۲۵	جنگ نہروان

بِسْمِ اللّٰهِ الرَّحْمٰنِ الرَّحِیْمِ

## حضرت ابو بکر صدیق رضی اللہ عنہ پیدائش

حضرت ابو بکر صدیقؓ کی پیدائش مکہ میں آنحضرت صلی اللہ علیہ وسلم کی ولادت شریفہ کے دو سال ۳ ماہ کے بعد ہوئی۔ واقعہ فیل کو دو سال اور چار مہینے کے کچھ کم دن گزر چکے تھے۔ آنحضرتؐ کی ولادت واقعہ فیل کے ۵۵ دن بعد ہوئی تھی۔ گویا حضرت ابو بکر صدیقؓ آنحضرت صلی اللہ علیہ وسلم کے دو سال ڈھائی ماہ چھوٹے تھے۔

### نام و نسب

عبداللہ نام رکھا گیا۔ ابو بکر کنیت اختیار کی۔ اسلام آیا تو پیغمبر اسلامؐ نے بربنائے خدمت و خلوص صدیق و عتیق لقب عطا فرمائے۔ والد کا نام عثمان بن عامر تھا۔ ابو قحافہ کی کنیت سے مشہور تھے۔ ماں کا نام سلمیٰ تھا جن کو سب ام الخیر کہتے تھے۔ والد اور والدہ دونوں کی طرف سے آپ کا سلسلہ نسب چھٹی پشت میں مرثد بن کعب پر پہنچ کر حضرت مرثد سے مل جاتا ہے۔ یعنی والد کی طرف سے عبداللہ بن عثمان بن عامر بن عمرو بن کعب بن سعد بن تیم بن مرثد بن کعب اور والدہ کی طرف سے سلمیٰ بنت صخر بن عامر بن کعب بن سعد بن تیم بن مرثد بن کعب ہے۔

حضرت ابو بکرؓ کے والد ابو قحافہ کو قریش میں کافی عزت حاصل تھی۔ وہ عمر سیدہ

بھی تھے اور خوشحال بھی تھے ان کا گھر نہ صرف تجارت میں مشہور تھا بلکہ قومی کاموں میں ان کی ریلے اور مشورہ کو بھی بڑی اہمیت دی جاتی تھی۔ اسلام سے ان کو فتح مکہ تک کوئی رغبت پیدا نہیں ہوئی مگر اس کے باوجود بیٹے کو اسلام سے باز رکھنے کی بھی کوشش نہیں کی۔ البتہ حضرت علیؑ کو دیکھ کر کہتے تھے کہ ”میاں ان بچوں نے میرے لڑکے کو بھی بہکا دیا۔“

فتح مکہ کے دن اسلام لائے۔ کافی بوڑھے ہو چکے تھے۔ حضرت ابوبکر صدیقؓ کے سہارے خدمت رسولؐ میں حاضر ہوئے آنحضرتؐ نے دیکھ کر فرمایا: ”کامے کو تکلیف دی میں خود ہی ان کے پاس چلا جاتا۔“ پھر کلہ طیبہ کی تلقین فرما کر داخل اسلام کیا۔ حضرت ابوحنیفہؓ کی عمر سو برس کے قریب ہوئی۔ بیٹے کا اسلام بھی دیکھا۔ اسلام کی کامیابی بھی دیکھی۔ فتح مکہ کا نظارہ بھی کیا۔ اسلام کی دولت حاصل کی۔ اکلوتے فرزند کو مسند رسولؐ پر بھی دیکھا۔ اور پھر ان کی وفات بھی دیکھی۔ خدائے مہربانی عمر بخشی تھی۔ آخر موت کا پیغام آہی گیا اور حضرت عمرؓ کی خلافت کے پہلے سال ۱۲ھ میں اسلام کی بے رکھی اور فتح مندی کے دور کو دیکھنے کے بعد اس دنیا سے رخصت ہو گئے۔ آخر عمر میں بینائی جاتی رہی تھی۔

## ام الخیضر

یہ حضرت ابوبکرؓ کی والدہ ہیں۔ نام کی طرح اپنی ذات میں بھی نیک تھیں شوخ سے بہت پہلے اس وقت حلقہ اسلام میں داخل ہوئیں جبکہ انہیں لیس آدمی اسلام لایچکے تھے۔ ماں کا اسلام بیٹے کی تبلیغی کوششوں کا نتیجہ تھا۔ آنحضرتؐ دارالرقمؓ میں اسلام کی تبلیغ سے لوگوں کو سرفراز کر رہے تھے اور علانیہ دعوت کا حکم نازل نہیں ہوا تھا



ایک دن حضرت ابو بکرؓ صبح صبح حاضر خدمت ہوئے اور عرض کیا۔ یا رسول اللہ! میری ماں آئی ہیں۔ ان کو مسلمان کر لیجئے۔ آنحضرتؐ نے محبت بھری نظریں ڈالیں اور ام الخیر دولت اسلام سے سرفراز ہو کر پھر لوٹ گئیں۔ شوہر کی طرح ان کو بھی قدرت نے لمبی بخشی تھی۔ نوے برس کی عمر میں ۲۵ سال اسلام کی آغوش میں گزارے اور بیٹے کو مسند رسولؐ پر بیٹھا چھوڑ کر اس دنیا سے تشریف لے گئیں۔

(ابن سعد، اصحابہ، تاریخ الخلفاء)

## حالات قبل اسلام

حضرت ابو بکر صدیقؓ اپنے والد کے اکلوتے بیٹے تھے۔ بڑے ناز و نعم میں پرورش پائی تھی۔ پورے خاندان کے لئے ان کی ذات محبت کامرکز تھی۔ قدرت نے فطرت سلیمہ پر پیدا کیا تھا جیسے جیسے بڑھتے جاتے تھے عقل و فراست اور کاروباری سوجھ بوجھ میں اضافہ ہوتا جاتا تھا۔ بچپن اور عہد شباب والد کے ساتھ گزارا۔ بیس سال کے ہوئے تو تمام کاروبار خود سنبھال لیا۔ نیک چلنی، عام اخلاق و بہرہ رنیا اور کاروباری لیاقت کا پورے مکہ پر اثر تھا۔ ہر شخص ان کو عزت و احترام کی نظر سے دیکھتا تھا۔ تجارت میں ان کی دیانت، راست بازی اور معاملہ فہمی نے ایسے چارچاند لگائے کہ ابو قحاذہ کی شہرت و ساکھ بھی ماند پڑ گئی۔ پورے قبیلے پر چھانکے ہر گھر میں ابو بکرؓ کی تجارت، تمول اور کردار و اخلاق کے چہرے ہونے لگے، قریش میں اگرچہ اور بھی لوگ تھے جو تجارت اور ذاتی شہرت میں دوز در مشہور تھے مگر حضرت ابو بکرؓ نے کچھ ایسا اثر قائم کیا کہ معززین قریش بھی ان کو عزت کی نظروں سے دیکھنے لگے۔ قومی کاموں میں ان کی شرکت ضروری سمجھی جانے لگی۔ ان کی رائے کو کھٹوں اور

قابل عمل تسلیم کیا جانے لگا، یہاں تک کہ خون بہا کی برطی برطی رقمیں ان ہی کے پاس جمع ہونے لگیں۔ لوگ اپنے معاملات میں مشورہ لینے لگے اور اپنی امانتیں ان کے پاس دیکھنے لگے۔

ایام جاہلیت کا یہ زمانہ یقیناً ہر قسم کی برائیوں سے بچھا ہوا تھا، وہ کونسا گناہ تھا جو مکہ والوں میں نہ ہوتا ہو؟ اس خط کی معصیت کاریوں کو اگر تفصیل سے پیش کیا جائے تو دفتر کے دفتر سیاہ ہو سکتے ہیں۔ ہاشمی خاندان کے افراد اور چند قریشی ایسے تھے جن کے دلوں میں برائیوں سے نفرت کا جذبہ پایا جاتا تھا۔ حضرت ابو بکرؓ بھی انہیں لوگوں میں تھے جن کا دامن معصیت سے پاک تھا اور فطری نیکی و خدا ترسی ان میں کار فرما تھی سب نے حیوان، فحش گوئی اور شراب نوشی سے ان کی نفرت کا یہ عالم تھا کہ جب کوئی ان کو دعوت دیتا تھا تو جواب میں کہتے تھے کہ "میں ان کاموں کو اپنی عزت و آبرو کے لئے تباہ کن خیال کرتا ہوں ان خرافات میں مجھ سے شرکت کی کوئی امید نہیں رکھنا چاہیے۔"

قریش میں حضرت ابو بکرؓ کی راستبازی اس درجہ مسلم ہو چکی تھی کہ وہ بہت کم کسی دوسرے پر اعتماد کرتے تھے، تاوان اور خون بہا کی رقم اگر کسی دوسرے کے پاس جمع کرنے کی تجویز پیش کی جاتی تھی تو لوگ ابو بکرؓ کے سوا کسی کے نام پر اتفاق نہیں کرتے تھے۔ آنحضرت صلی اللہ علیہ وسلم جن کو قدرت نے پیدائشی معصوم بنایا تھا ایسے لوگوں کی تلاش میں رہتے تھے چنانچہ حضرت ابو بکرؓ کو آپ نے بچپن ہی سے دوستی کے لئے چن لیا تھا۔ مکہ میں ہاشمی نوجوانوں کے علاوہ اگر آنحضرتؐ کا کوئی مخصوص دوست اور رفیق تھا تو وہ حضرت ابو بکرؓ تھے۔ یہ تعلقات اتنے زیادہ تھے کہ تجارتی معاملات اور باہر کی آمد و رفت میں بھی حضرت ابو بکرؓ آنحضرتؐ کے ساتھ رہتے تھے۔ ایک

مرتبہ آنحضرتؐ اپنے چچا ابوطالب کے ساتھ تجارت کے سلسلہ میں ملک شام جانے لگے تو حضرت ابوبکرؓ نے بر بنائے محبت ایک غلام خدمت کے لئے ساتھ کر دیا تھا، بعض مورخین نے غلام کا نام بلالؓ بیان کیا ہے مگر یہ صحیح نہیں ہو سکتا۔ حضرت بلالؓ ظہور اسلام کے بعد خدمت رسولؐ میں آئے جن کو کافرا قاقا کی اذیت سے بچانے کے لئے حضرت ابوبکرؓ نے خرید کر خدمت رسولؐ میں پیش کر دیا تھا۔ بہر حال حضرت ابوبکرؓ کو بچپن سے آنحضرتؐ کے ساتھ گہرا انس تھا اور وہ مکہ میں اگر کسی کو سب سے زیادہ سچا، شریف اور نیک سیرت انسان سمجھتے تھے تو صرف آنحضرت صلی اللہ علیہ وسلم کو دونوں دوستوں کا زیادہ وقت ایک دوسرے کے ساتھ گذرنا تھا۔ آنحضرتؐ بھی لگے گھر جایا کرتے تھے اور وہ بھی بار بار آنحضرتؐ کے پاس آیا کرتے تھے۔ گھر میں جب کبھی کوئی لہجی چیز پکتی تھی تو حضرت ابوبکرؓ آنحضرتؐ کے لئے خاص طور پر لے کر آتے تھے۔ اکثر ناشتہ کے لئے روغن زیتون سے پکی ہوئی روٹی طہیں کو امل مکہ ایک قسم کی لذیذ اور مقوی غذا سمجھتے تھے۔ آنحضرتؐ کے لئے اپنے گھر سے لے کر آتے تھے۔ ایک مرتبہ اسی طرح کا بہت سا ناشتہ تیار کر کے آنحضرتؐ کے ساتھ اس وقت کر دیا تھا جب کہ آپ اپنے چچا کے تھا ملک شام جا رہے تھے۔ غرض حضرت ابوبکرؓ اگرچہ بت پرستوں کی آغوش میں بڑھے پہلے اور جوان ہوتے مگر وہ بت پرستی سے ان کو نفرت تھی اور برائیاں ان کے ضمیر کے خلاف تھیں وہ ایک ایسے دولت مند تاجر تھے جو نیک حلین بھی تھے، فیاض اور مہمان نواز بھی تھے۔ غریبوں کے ہمدرد اور دوستوں کے وفادار بھی تھے۔ ان کی طبیعت میں انسانی ہمدردی اتنی زیادہ تھی کہ وہ دوستوں کے علاوہ دشمنوں کی امداد سے بھی گریز نہیں کیا کرتے تھے، مزاج میں زہد اس درجہ موجود تھا

کہ وہ ان مجالس میں شریک ہونے کو بھی برا سمجھتے تھے جہاں گناہوں کا ارتکاب کیا جاتا تھا  
یہی وہ خصوصیات تھیں جن کو دیکھتے ہوئے آنحضرت نے قریش میں سے ابو بکرؓ کو اپنی دوستی اور  
رفاقت کے لئے پسند کیا تھا۔ (اصحابہ، کنز العمال، ابن سعد، طبرانی)

## قبول اسلام

مسلمانوں میں یہ بحث شروع سے چلی آرہی ہے کہ سب سے پہلے کون ایمان لایا،  
اور کس نے رسالت کی تائید کی، مختلف روایتیں ہیں جن میں چار آدمیوں کے نام  
لئے جاتے ہیں۔ ام المؤمنین حضرت خدیجہ الکبریٰؓ، حضرت علی ابن ابی طالبؓ، حضرت  
زید بن حارثہؓ اور حضرت ابو بکر ابن ابوقحافہؓ، محققین ان چاروں ناموں میں اس  
طرح تطبیق دیتے ہیں کہ عورتوں میں حضرت خدیجہؓ، بچوں میں حضرت علیؓ، غلاموں  
میں حضرت زیدؓ، اور عام مردوں میں حضرت ابو بکرؓ۔ اگر اس تطبیق سے ہٹ کر  
تصدیق و ایمان کے سلسلہ کو بیان کیا جائے تو یہ بات واضح ہو جاتی ہے کہ تصدیق  
نبوت کے سلسلہ میں اولیت کا شرف حضرت خدیجہؓ کو حاصل ہے۔ اس کے بعد حضرت  
علیؓ کو۔ پھر زید بن حارثہؓ کو اور ان تینوں بزرگوں کے بعد حضرت ابو بکر صدیقؓ کو۔  
چونکہ اول الذکر تینوں حضرات گھر کے آدمی تھے اس لئے عقل بھی قبول کرتی ہے حضرت  
خدیجہؓ آنحضرتؐ کی رفیقہ حیات تھیں اور پندرہ برس سے شرف صحبت سے مستفیض  
ہو رہی تھیں۔ حضرت علیؓ حضرت ابوطالبؓ جیسے شفیق چچا کے بیٹے تھے اور بچپن ہی سے  
آغوش رسالت میں پرورش پائے تھے۔ حضرت زیدؓ غلام تھے اور ہمہ وقت ساتھ رہتے  
تھے اور حضرت ابو بکر صدیقؓ آنحضرتؐ کے درمیان اور مخلص دوست تھے۔ بس اسے  
ہی طرح سمجھئے کہ اسلام کی ابتدا حضرت خدیجہ رضی اللہ عنہا سے ہوئی۔ گھر والوں نے



ان کی تصدیق کی تائید کی اور گھر کے باہر مکہ والوں میں اولیت کا شرف حضرت ابوبکر صدیقؓ نے حاصل کیا۔

حضرت امام حسنؓ بیان کرتے ہیں کہ میرے والد حضرت علیؓ فرمایا کرتے تھے کہ حضرت ابوبکرؓ چار باتوں میں مجھ سے سبقت لے گئے ایک یہ کہ انھوں نے اسلام کا اظہار کیا۔ دوسرے انھوں نے مجھ سے پہلے ہجرت کی تیسرے ہجرت کے وقت وہ رسول اللہؐ کے رفیق غار بنے چوتھے انھوں نے اسلام لانے کے بعد علانیہ نماز پڑھی۔ (مدارج النبوت)

اس روایت سے بھی یہ ثابت ہوتا ہے کہ قریش میں سب سے پہلے حضرت ابوبکر صدیقؓ ایمان لائے اور ابن عبدالبر کا بیان بھی یہی ہے کہ اگرچہ تقدم ایمانی کا شرف حضرت علیؓ کو حاصل ہے مگر حضرت ابوبکر صدیقؓ قریش میں پہلے شخص ہیں جو مسلمان ہوئے اور اپنے اسلام کو ظاہر کیا۔ اس سلسلہ میں خود آنحضرتؐ ارشاد فرماتے ہیں کہ میں نے جس کسی کے سامنے اسلام کو پیش کیا وہ رکا اور متروک ہوا مگر ابوبکرؓ نے کوئی تامل نہیں کیا وہ سننے ہی ایمان لے آئے علامہ بیہقی فرماتے ہیں کہ حضرت ابوبکرؓ پہلے سے آثار نبوت دیکھ لے تھے اس لئے ان کو دعوت اسلام قبول کرنے میں دیر نہیں لگی۔ وہ سنتے ہی ایمان لے آئے۔ اس روایت سے جہاں یہ ثابت ہوتا ہے کہ حضرت ابوبکرؓ قریش میں پہلے مسلمان ہیں جنہوں نے آنحضرتؐ کی دعوت کو قبول کر لیا اور اس قبول میں نہ تردد تھا اور نہ تامل۔ وہاں یہ بھی واضح ہوتا ہے کہ آنحضرتؐ نے حضرت ابوبکرؓ سے پہلے کچھ دوسرے قریشیوں کو بھی دعوت اسلام دی تھی مگر وہ سوچتے ہی رہے اور حضرت ابوبکرؓ ایمان لے آئے۔ (تاریخ الخلفاء سیوطی)

## انتظار یقین

حضرت ابو بکر صدیقؓ کے اتنی جلدی ایمان لے آنے کے سلسلہ میں مورخین نے بہت سے ایسے واقعات بیان کئے ہیں جن سے معلوم ہوتا ہے کہ وہ آنحضرتؐ کی بعثت سے بہت پہلے ایسے آثار و علامات دیکھ چکے تھے جن سے ان کو اس بات کا پورا یقین ہو گیا تھا کہ وہ وقت جلد ہی آنے والا ہے جب کہ اللہ اپنے بندوں کی ہدایت کے لئے کسی رسولؐ کو قریش میں مبعوث فرمائے گا۔ چنانچہ ایک مرتبہ حضرت ابو بکر صدیقؓ کعبہ کے صحن میں کھڑے ہوئے تھے کہ مشہور نظم گو شاعر امیہ بن صلت لٹکے پاس آیا اور کہنے لگا۔ ابو بکر! جن نما کی بعثت کا انتظار ہے وہ ہم طائف والوں میں مبعوث ہو گا یا تم مکہ والوں میں۔ آپ نے جواب میں کہا کہ مجھے نہیں معلوم کہ وہ کہاں مبعوث ہو گا۔ امیہ تو خاموش ہو گیا مگر حضرت ابو بکرؓ کا اشتیاق اور بڑھ گیا۔ وہ حرم سے سیدھے ورقہ بن نوفل کے پاس پہنچے۔ ورقہ مکہ میں آسمانی کتابوں کے عالم اور بڑے گوشہ نشین زاہد تھے۔ حضرت ابو بکرؓ نے امیہ بن صلت کی باتیں ان سے بیان کیں اور کہا کہ آپ ہم کو بتائیں کہ جس نبی کی آمد کا انتظار ہے وہ کہاں مبعوث ہو گا۔ ورقہ نے جواب دیا کہ میں نے اس معاملہ پر جس قدر غور کیا ہے اس میں اس نتیجہ پر پہنچا ہوں کہ وہ وسط عرب کے کسی خاندان میں آئیں گے اور میرے علم و حساب سے وسط عرب قوم قریش ہے لہذا وہ تمہارے ہی قبیلہ میں ظاہر ہونگے ورقہ کی اطلاعات نے حضرت ابو بکرؓ کو ہمہ تن انتظار بنا دیا۔

اسی طرح ایک مرتبہ حضرت ابو بکرؓ نے خواب میں دیکھا کہ مکہ میں ایک ایسا چاند نکلا ہے جس کی روشنی ہر گھر میں داخل ہو گئی ہے اور اس کے اجزاء دور دور پھیل گئے

ہیں۔ پھر انھوں نے دیکھا کہ وہ اجزا ریمٹ کران کی گود میں آگئے ہیں صبح کو حضرت ابو بکرؓ نے ایک نامور معبر سے خواب بیان کیا اور اس کی تعبیر پوچھی تو معبر نے بتایا کہ عنقریب نبی آخر الزماں مبعوث ہونے والے ہیں اور تم کو ان کی پیروی و اطاعت کا شرف حاصل ہوگا۔

حضرت کعبؓ بیان کرتے ہیں کہ حضرت ابو بکر صدیقؓ کے اتنی جلدی ایمان لانے کی وجہ ان کا وہ خواب تھا جو انھوں نے ملک شام میں دیکھا تھا اور پھر وہ اس کی تعبیر پوچھنے کے لئے بحیراء راہب کے پاس گئے۔ جس نے خواب کو سن کر ان سے نام نشان اور پتہ و پیشہ دریافت کیا اور کہا۔ تم کو خوش ہونا چاہیے کہ اللہ تعالیٰ نے تمہارے خواب میں ایک سچے واقعہ کو ظاہر کر دیا ہے یعنی وہ نبی آخر الزماں جن کے بعد کوئی دوسرا نبی آنے والا نہیں ہے عنقریب تمہارے شہر اور تمہاری قوم قریش میں مبعوث ہونے والے ہیں سارے ابو بکرؓ! تم ان کی اطاعت کرو گے اور پھر ان کے بعد ان کے جانشین بھی بنو گے۔ حضرت ابو بکرؓ اس تعبیر کو سن کر بہت مسرور ہوئے اور بڑی خاموشی کے ساتھ اس وقت کے آنے کا انتظار کرنے لگے۔ (روضہ لائف، اصحابہ ابن عساکر)

(حضرت ابو بکر صدیقؓ خود بھی بڑے دانا، عالم انساب اور ذی فہم تھے جو ابوالکعبہ کی تعبیریں اور آنحضرتؐ کی قبل بعثت کی پاکیزہ زندگی کو دیکھتے ہوئے انہیں اکثر و بیشتر یہ خیال ہوا کرتا تھا کہ میرے رفیق محمدؐ ابن عبد اللہؓ میں وہ تمام اوصاف پائے جاتے ہیں جو آنے والے نبیؐ میں ہونے چاہئیں، وہ اکثر آنحضرتؐ کے چمکتے ہوئے چہرے کو غور سے دیکھتے رہتے اور دل ہی دل میں آثار و علامات کا یقین کرتے رہتے یہی وجہ تھی کہ آنحضرتؐ نے جیسے ہی ان کے سامنے اپنی رسالت کو پیش کیا تو وہ

بلا کسی پس و پیش کے ایمان لے آئے، نہ کوئی سوال کیا، نہ رسالت کی تفصیلات پوچھیں اور نہ کسی تردد کا اظہار کیا۔

## نماز میں شرکت

اگرچہ نماز ہجرت سے کچھ پہلے شب معراج میں فرض ہوئی مگر مستند روایتوں سے ظاہر ہوتا ہے کہ بعثت کے ساتھ ہی حضرت جبریلؑ نے آپ کے سامنے طہارت و نماز کے طریقہ کو پیش کیا آپ نے وضو کیا اور حضرت جبریلؑ نے امامت کی، آپ نماز پڑھ کر گھر میں آئے اور حضرت خدیجہؓ سے ذکر کیا پھر ان کو وضو کے بتایا اور نماز پڑھائی۔ یہ اسی دن کا واقعہ ہے جس دن کے شروع حصہ میں وحی الہی آپ پر نازل ہوئی تھی۔ آنحضرتؐ ارشاد فرماتے ہیں کہ میں دو شنبہ کے دن مبعوث ہوا اور اسی دن کے آخری حصہ میں حضرت خدیجہؓ نے نماز پڑھی۔ دوسرے دن سہ شنبہ کو حضرت علیؑ نے نماز ادا کی اس کے بعد حضرت ابو بکرؓ اور زید بن حارثہؓ نماز میں شریک ہوئے

(تاریخ النخاس)

معراج سے قبل اور بعثت کے بعد جو نماز پڑھی جاتی تھی اس میں علماء کا اختلاف ہے۔ چنانچہ بعض علماء کا کہنا ہے کہ صرف دو رکعت پڑھی جاتی تھی اور کوئی وقت معین نہیں تھا جب بھی موقع ملتا تھا پڑھ لی جاتی تھی ایک بیان یہ ہے کہ صرف نماز عشاء پڑھی جاتی تھی اور اس کے لئے بھی وقت مقرر نہیں تھا۔ امام شافعیؒ فرماتے ہیں کہ شروع زمانہ میں نماز عشاء فرض تھی مگر جب یہ آیت نازل ہوئی فاقس و اما قیسر منہ تو وہ بھی منسوخ ہو گئی اور صرف رات کے بعض حصہ کا قیام فرض ہوا اور اس کے بعد نماز پنجگانہ جب فرض ہوئی تو یہ حکم بھی منسوخ کر دیا گیا۔ حسن بصریؒ

تاریخ خلفائے راشدین



اور علامہ حربی کا بیان ہے کہ معراج سے قبل دو نمازیں پڑھی جاتی تھیں، دو رکعت صبح کے وقت اور دو رکعت دن کے پچھلے حصہ میں۔ یہی مضمون زیر تفسیر آیت و سبح بحمد ربنا تک بالعتی والابکار روح المعانی اور فتح الباری میں بھی موجود ہے۔

زیادہ تر محققین اسی طرف گئے ہیں کہ مکہ معظمہ میں دو دو رکعت نماز دو وقت پڑھی جاتی تھی ایک صبح کے وقت اور دوسری دن ڈھلے کسی بھی وقت۔ علامہ علی قاریؒ نے بھی یہی بیان کیا ہے کہ صرف دو نمازیں تھیں ایک صبح طلوع آفتاب کے پہلے اور دوسری غروب سے پہلے (شرح نقایہ ابن جریر ابن ہشام، تاریخ الخلیس)

## نماز کا ایک منظر

بعثت نبویؐ کے ابتدائی ایام میں آنحضرتؐ کی نماز کے ایک منظر کو عنیف کنزیؒ اس طرح بیان کرتے ہیں کہ ایک مرتبہ میں اپنے گاؤں سے مکہ آیا اور عباس بن عبدالمطلبؓ کا ہمان ہوا۔ صبح کو ان ہی کے ساتھ حرم محترم میں داخل ہوا، اسی وقت ایک بادقار ہستی حرم میں داخل ہوئی، آسمان کی طرف دیکھا اور عبادت شروع کر دی، چند ہی لمحوں کے بعد ایک نوجوان آئے اور اس بزرگ کے داہنی جانب کھڑے ہو گئے پھر ایک خاتون آئی اور ان دونوں کے پیچھے کھڑی ہو گئیں، ان کے بعد یہ تینوں نماز پڑھ کر واپس چلے گئے۔ عنیفؒ کہتے ہیں کہ میں بڑے غور سے اس منظر کو دیکھ رہا تھا اور دل ہی دل میں کہہ رہا تھا کہ یہ حالات کسی آنے والے عظیم انقلاب کا پتہ دے رہے ہیں۔ حضرت عباسؓ نے میرے تعجب کو دیکھ کر کہا، جانتے ہو یہ کون لوگ ہیں؟ میں نے کہا نہیں کہنے لگے یہ معزز بزرگ میرے بھائی کے بیٹے محمد بن عبداللہؓ ہیں۔ نوجوان میرے بھتیجے علی ابن ابوطالبؓ ہیں اور یہ محترم خاتون محمد بن عبداللہؓ کی بیوی ہیں۔ محمدؐ کا بیان

ہے کہ میرے پاس خدا کا مقرب فرشتہ آتا ہے اور یہ میرا مذہب آسمانی والہامی ہے میں جو کچھ کرتا ہوں وہ اللہ کے حکم کے مطابق کرتا ہوں اس کے بعد حضرت عباسؓ نے فرمایا میرے خیال میں اس وقت روئے زمین پر ان تینوں کے سوا کوئی ان کا پیرو نہیں ہے حضرت عقیقہؓ کہتے ہیں کہ حضرت عباسؓ کے بیان کو سن کر میرے دل میں یہ خیال آنے لگا کہ کاش! ان تینوں کا چوتھا ساتھی میں ہوتا۔ (سیرت ابن ہشام) یہ واقعہ اس زمانے کا ہے جب کہ علانیہ تبلیغ کا سلسلہ نہیں شروع ہوا تھا اور کسی کو مخالفت کا کوئی خیال نہیں آیا تھا۔ علانیہ تبلیغ کے بعد حرم میں نماز کے سلسلہ کو بر بنائے مخالفت و ایذائے مخالفین ترک کر دیا گیا تھا اور پھر نماز کی ادائیگی گھروں میں ہوتی تھی یا پہاڑوں کے دروں میں۔ اس روایت میں حضرت ابو بکرؓ کا ذکر نہیں ہے۔ ہو سکتا ہے کہ وہ اس واقعہ کے بعد ایمان لائے ہوں یا یہ کہ حضرت عباسؓ کو ان کے مسلمان ہونے کا علم نہ ہو۔ آنحضرتؐ کے ارشاد سے بھی یہ واضح نہیں ہوتا کہ حضرت ابو بکرؓ کب شریک نماز ہوئے، بہر حال یہ مسلم ہے کہ گھروں کو چھوڑ کر حضرت ابو بکر صدیقؓ مکہ والوں میں پہلے شخص ہیں جو مسلمان ہوئے۔ اسلام کا اظہار کیا اور شریک نماز ہوئے۔

عمر و بن عبدسہؓ

ابتدائی ایام میں جو لوگ ایمان لائے ان میں عمرو بن عبدسہؓ اور عمرو بن مہرہ کے نام بھی مورخین نے ذکر کئے ہیں۔ عمرو بن عبدسہؓ کے متعلق بیان کیا گیا ہے کہ وہ قبیلہ بنو سلم کے رئیس اور حضرت ابوذر غفاریؓ کے ماموں تھے۔ ذی فہم اور حق کے متلاشی تھے۔ بتوں سے ان کو نفرت تھی اور وہ اکثر سوچا کرتے تھے کہ پتھروں کو معبود بنا کر

پوچھنا کہاں کی عقل مندی ہے۔ اسی دوران میں ایک یہودی عالم نے ان سے ملاقات کے وقت کہا کہ مکہ میں ایک عظیم المرتبت نبی ظاہر ہونے والے ہیں جو اپنی قوم کو بتوں سے ہٹا کر اللہ کی پرستش و عبادت کی طرف بلائیں گے۔ جب تم ان کو پاؤ تو ان کی اطاعت کرنا۔ عمرؓ کہتے ہیں کہ یہودی عالم کی باتیں سن کر میری نظر مکہ کی طرف اٹھنے لگی اور میں ہر آنے والے سے پوچھا کرتا تھا کہ تم مکہ سے کوئی نئی بات تو سن کر نہیں آئے آخر ایک دن میں نے سنا کہ لوگ بیان کر رہے ہیں کہ مکہ میں ایک شخص محمد ابن عبداللہ ظاہر ہوئے ہیں جو خود کو اللہ کا نبی کہتے ہیں اور قوم کو بتوں سے ہٹا کر اللہ کی طرف آنے کی دعوت دیتے ہیں۔ عمرؓ کہتے ہیں کہ میں ان خبروں کو سن کر فوراً مکہ پہنچا، واقعی خبر صحیح تھی اور یہودی عالم کی پیش گوئی کے مطابق آنحضرتؐ لوگوں کو خاموشی اور رازداری کے ساتھ اللہ کی طرف بلا رہے تھے۔ میں نے خدمت مبارک میں پہنچ کر پوچھا، آپ کون ہیں اور آپ کا پیغام کیا ہے؟ ارشاد فرمایا۔ میں اللہ کی طرف سے نبی بنا کر بھیجا گیا ہوں، مجھے حکم دیا گیا ہے کہ میں لوگوں کو بتوں سے ہٹا کر اللہ کی عبادت کی طرف بلاؤں، رشتہ داروں سے لچھے سلوک کا حکم کروں اور لوگوں کو بتاؤں کہ اللہ ایک ہے اور اس کے ساتھ کسی کو شریک نہیں کرنا چاہیے۔ اس کے بعد میں نے پوچھا کہ اب تک کسی نے آپ کی پیروی کی؟ ارشاد فرمایا۔ ایک آزاد اور ایک غلام نے یعنی حضرت ابوبکرؓ اور حضرت بلالؓ ایمان لائے ہیں۔ اسے سن کر میں بھی مسلمان ہو گیا اور عرض کیا آپ مجھے بھی اپنے ساتھ رہنے کی اجازت دیجئے، ارشاد فرمایا۔ اس وقت وطن چلے جاؤ اور جب اسلام کو غلبہ حاصل ہو تو واپس چلے آنا۔ اس واقعہ کے بعد عمرو بن عبدمنہ اپنے گھر چلے گئے، دوبارہ مدینہ منورہ میں اس

وقت حاضر خدمت ہوئے جب کہ اسلام نرفقہ کفار سے آزاد ہو چکا تھا۔ خدمت رسالت میں پہنچ کر سلام عرض کیا اور کہا۔ یا رسول اللہ! کیا آپ مجھے پہچانتے ہیں؟ فرمایا۔ ہاں تم وہی ہو جو مکہ میں ملے تھے اور ایمان لاتے تھے۔ حضرت ابن عباس نے دوبارہ بیعت اسلام کی اور آنحضرت سے نماز کا طریقہ سیکھا۔ اس کے تھوڑے عرصہ بعد غزوہ بدر واقع ہوا۔ حضرت عمرؓ و شریک تھے خیبر کے بعد وہ مستقل مدینہ آگئے تھے، دور خلافت عثمانی میں وفات پائی (ابن سعد، اصحابہ مسلم)

## تبلیغ اسلام

حضرت ابو بکر صدیقؓ ایمان لائے تو پورے مکہ میں آنحضرتؐ کی نبوت کے چرچے ہونے لگے اور حضرت ابو بکرؓ کا ایمان و اسلام زیر بحث آنے لگا مکہ والوں کے لئے یہ بات غیر متوقع تھی۔ کیونکہ کہ وہ آپ کو خاندان کا بھدر و اور بہت ذمی ہونے آدمی خیال کرتے تھے اس لئے حضرت ابو بکر صدیقؓ نے جیسے ہی اپنے مسلمان ہونے کا اعلان کیا تو ہر طرف سے لوگ آپ کے پاس آنے لگے اور اپنے تعجب اور افسوس کا اظہار کرنے لگے۔ کچھ لوگ آپ کے والد ابو قحافہؓ کے پاس گئے اور ان سے بھی بہت کچھ کہا سنا مگر وہ کچھ ایسے خاموش ہوئے کہ اس معاملہ میں ایک لفظ بھی منہ سے نہ نکالا۔ حضرت ابو بکر صدیقؓ ایمان لانے کے ساتھ ہی دوست احباب کو اسلام قبول کرنے کی طرف توجہ دلانے میں مصروف ہو گئے۔ آبا و اجداد کے طریقہ اور لوگوں میں بیٹھے ہوئے عقائد سے ہٹا کر اسلام کی طرف مائل کرنا آسان کام نہیں تھا مگر حضرت ابو بکرؓ نے کچھ اس طرح خاموش اور موثر تبلیغ کا سلسلہ شروع کیا کہ ان کے چند دوست جو مکہ میں بڑی حیثیت اور اثر کے مالک تھے، اس وجہ متاثر ہوئے کہ نعمت

ٹھکراتے نہ بن پڑی۔ سب سے پہلے آپ اپنے مخصوص دوست حضرت عثمان ابن عفانؓ کے پاس گئے، دیر تک باتیں کیں وہ اس قدر متاثر ہوئے کہ اسی وقت آنحضرتؐ کی خدمت مبارک میں حاضر ہوئے اور اسلام لاکر داکھی سرفرازی حاصل کی۔ حضرت ابو بکر صدیقؓ کو حضرت عثمانؓ کے مسلمان ہونے کی بہت خوشی ہوئی اس کی وجہ یہ تھی کہ وہ ان کے نہ صرف ہم عصر تھے اور تاجر تھے بلکہ گہرے دوست اور راز دار بھی تھے اگرچہ وہ خاندانی بہت پرست تھے مگر طبیعت میں نیکی کو قبول کرنے کی ویسی ہی صلاحیت پائی جاتی تھی جیسی حضرت ابو بکر صدیقؓ میں تھی بہر حال حضرت عثمانؓ کے ایمان لانے سے حضرت ابو بکر صدیقؓ پڑی تقویت محسوس کرنے لگے اور اس کے بعد وہ اپنے دوسرے دوستوں کی طرف متوجہ ہوئے۔ حضرت زبیر بن عوامؓ کے پاس گئے اور اسلام کی دعوت دی۔ سعد ابن ابی وقاصؓ سے ملے اور نعمت اسلام کو پیش کیا۔ پھر حضرت عبدالرحمن ابن عوفؓ سے ملاقات کی اور حصول ایمان کی ترغیب دلائی۔ یہ سب حضرات مخلصانہ مشورہ سے اس قدر متاثر ہوئے کہ اسی دم بارگاہ مصطفیٰ میں حاضر ہو کر جمع رسالت کے پر والوں میں اپنا نام لکھا لیا۔ مکہ والوں میں یہ وہ ابتدائی مسلمان ہیں جو اپنی اپنی قوم میں ہر اعتبار سے ذمی اثر تھے۔ اسلام لانے کے بعد ان کے خلوص اور ثبات ایمان کا اس سے اندازہ ہو سکتا ہے کہ مدینہ میں آنحضرتؐ نے جن دس مسلمانوں کو جنتی ہونے کی بشارت سنائی تھی اس میں یہ چاروں حضرات بھی شامل تھے۔

حضرت ابو بکر صدیقؓ کی تبلیغی کوششوں میں یہ چاروں حضرات بھی شریک ہو گئے اور اس کے بعد جو لوگ ایمان لائے ان میں حضرت ابو عبیدہ بن جراح، حضرت اسماء بنت ابو بکر صدیقؓ، حضرت ابوسلمہ بن عبد الاسدؓ، حضرت ارقم بن ابی الارقمؓ



حضرت عثمان بن مظعونؓ۔ ان کے بھائی قدامت بن مظعونؓ۔ اور عبداللہ بن مظعون کے نام بہت نمایاں ہیں۔

بعض مورخین نے اول الذکر حضرات میں حضرت طلحہ بن عبید اللہ کا نام بھی بیان کیا ہے بہر حال تبلیغ کا سلسلہ رکا نہیں اور یہ سب حضرات بڑی ہوشیاری سے مسلمانوں کی تعداد بڑھانے میں مصروف رہے یہاں تک کہ حضرت عبیدہ بن حریثؓ حضرت سعید بن حضرت خباب بن ارتؓ حضرت عبداللہ بن مسعودؓ اور حضرت عمر بن ابی وقاصؓ جیسے نامور حضرات بھی دین اسلام سے وابستہ ہو گئے۔ (ابن ہشام، اصابہ اسلام کے ساتھ ساتھ عبادت و تلاوت بھی حضرت ابوبکر صدیقؓ کے حصہ میں آئی تھی چنانچہ اسی ابتدائی زمانہ میں آپ نے اپنے گھر میں عبادت کے لئے ایک جگہ مخصوص کر لی تھی اور وہیں آنحضرتؐ کے بتائے اور سکھائے ہوئے طریقہ پر نماز پڑھ لیا کرتے تھے، قرآن کریم کی جو آیات اور سورتیں نازل ہوتی تھیں وہ آپ آنحضرتؐ سے سن کر یاد کر لیا کرتے تھے اور ہر روز اسی گھر میں بنائی ہوئی مسجد میں بیٹھ کر بلند آواز سے تلاوت کرتے تھے۔ کچھ لوگ اس آواز کو سن کر گھر کے باہر جمع ہو جاتے تھے۔ یہ سلسلہ اس وقت تک جاری رہا جب تک آنحضرتؐ نے دارالرقم کو مرکز تبلیغ نہیں بنایا تھا۔ بخاری کی روایت سے پتہ چلتا ہے کہ گھر میں حضرت ابوبکر صدیقؓ کی نماز و تلاوت کا سلسلہ ہجرت سے کچھ پہلے تک جاری رہا چونکہ آپ فطرتاً رقیق القلب واقع ہوئے تھے اس لئے تلاوت کے وقت آنکھوں سے آنسو جاری ہو جاتے تھے، آواز میں رقت پیدا ہو جاتی تھی اور اہل مکہ اس منظر سے متاثر ہو کر دروازہ پر جمع ہو جاتے تھے۔

## غلامانِ اسلام

مکہ میں اسلام قبول کرنے والوں میں بااثر اور سالداروں کے علاوہ کچھ ایسے بھی حضرات تھے جو غریب، مسکین اور غلام تھے۔ اسلام نے ان کے دل میں بھی گھر کر لیا اور وہ بھی دامنِ اسلام سے وابستہ ہو گئے، مخالفین کا ان پر سب سے زیادہ ظلم و ستم تھا اور یہ غریب بے بسی طرح دشمنوں کے ہاتھوں تکلیف اٹھاتے تھے۔ ان حضرات میں حضرت بلالؓ، حفصہ بنت عمارؓ، ابن فہیرہؓ، حضرت نذیرہؓ، حضرت ہندہؓ، حضرت جاریہؓ اور بنت جاریہؓ وہ غریبائے اسلام ہیں جن کو حضرت ابو بکرؓ نے ان کے مالکوں سے خرید کر آزاد کیا اور وہ دشمنوں سے بچ کر اسلام کی پناہ میں آ گئے۔

حضرت بلالؓ مکہ میں ایک غیر مسلم سواہیہ دار امیہ بن خلف کے غلام تھے جب ان کو ان کے اسلام لانے کی خبر ہوئی تو سخت اذیت دینا شروع کر دی۔ گرم زمین پر نہ لٹے اور نہ ہی گرم سناتوں سے سہم کو داغنا، لگنے میں رسی ڈال کر مکہ کی گلیوں میں گھسیٹا اور اپنے دوسرے غلاموں سے حضرت بلالؓ کو پھونانا ایک معمول سی بات تھی۔ مگر شہیدِ غلام اور مصائب کے بعد بھی نشہ تو حید کا متوالا لات و عزیزی سے مزہ مورت کر اجد احمد کے نعرے لگاتا رہا۔

ایک مرتبہ حضرت ابو بکر صدیقؓ امیہ کے دروازہ سے گزرے تو بلالؓ پر ظلم ڈھائے جا رہے تھے۔ آپ اس دردناک منظر کو دیکھ کر تڑپ اٹھے۔ امیہ کو بچایا مگر وہ کہاں ملنے والا تھا کہنے لگا، اگر اسلام کا درد رکھتے ہو تو پھر خرید کر آزاد کر دو۔ آپ واپس آئے اور دوسرے دن صبح کو پھر اس کے پاس پہنچے۔ قیمت پوچھی اور پھر فوراً ادا کر کے بلالؓ کو خرید کر آنحضرتؐ کی خدمت میں لائے اور واقعات سنا کر عرض

کیا۔ یا رسول اللہ! میں بلال کو آزاد کرتا ہوں، آنحضرتؐ بہت خوش ہوئے، دعائے خیر فرمائی اور بلالؓ کا شانہ نبوت میں ایک باعزت خادم کی حیثیت سے زندگی گزارنے لگے۔ عامر بن فہیرہؓ کو چالیس تولہ سونے کے عوض بنو جذعان سے خرید کر آزاد کیا۔ یہ ہجرت کے وقت آنحضرتؐ کے ساتھ تھے اور پھر بصرہ معونہ کے واقعہ میں شہید ہوئے۔

دولونڈیوں کو جن کے نام ہندیہ، جاریہ تھے ان کو بنو عبدالدار کی ایک عورت سے خرید کر آزاد کیا، پھر ان دولونڈیوں کے پاس آئے اور فرمایا۔ چلو میں نے تم کو خرید کر آزاد کر دیا ہے اس وقت اپنے مالک کا غلہ پس رہی تھیں۔ کہنے لگیں اچھا نہیں معلوم ہوتا کہ کام نامکمل چھوڑ دیا جائے۔ حضرت ابو بکرؓ نے فرمایا۔ اچھا کام پورا کرو جب دونوں فارغ ہو چکیں تو آپ نے ان کو رخصت کر دیا اور ان کے اخلاق و مروت کی تعریف فرمائی۔

دولونڈیوں کے نام اور بھی ملتے ہیں جن کو آپ نے خرید کر آزاد کیا ایک حضرت زینبؓ اور دوسری حضرت ام عبسؓ۔ غرض اپنے مال کا بہت بڑا حصہ آپ نے غلاموں اور لونڈیوں کی خریداری پر خرچ کر دیا۔ آپ کے والد ابو قحافہ کو یہ بات بہت ناگوار تھی اور وہ اکثر کہا کرتے تھے کہ آخر میں سے کیا فائدہ ہے جو تم مال کو ان نکتے اور کمزوریوں کے خریدنے پر پانی کی طرح بہا رہے ہو مگر آپ فرماتے 'اباجان! اس تجارت کے نفع کو آپ نہیں سمجھتے ہیں۔ (ابن ماجہ، ابن سعد، اصحابہ، مدارج النبوة)

## ارادۂ ہجرت

حضرت ابو بکرؓ اگرچہ مکہ کے بہت بااثر مالدار اور صاحب ثروت بزرگ تھے اور اس وجہ سے کسی کی ہمت نہیں ہوتی تھی کہ وہ آپ پر ہاتھ ڈالے مگر دلوں میں سخت

غم و غصہ پایا جاتا تھا اور چاہتے تھے کہ کوئی موقعہ ہاتھ آئے اور ان کو نشانہ ستم بنایا جا سکے بہت سے مسلمان اہل کفر کے مصائب کا شکار ہو رہے تھے اور یہ سلسلہ ظلم و ستم روز بروز بڑھتا ہی جا رہا تھا کہ اس عرصہ میں حضرت ابو بکرؓ کی تحریک پر حضرت طلحہ بن عبید اللہ بھی اسلام لے آئے، طلحہؓ کے چچا نوفل بن خویلد کو سخت ناگوار ہوا اور اس نے طلحہؓ اور حضرت ابو بکرؓ دونوں کو رستوں سے جکڑوا کر خوب پٹوایا۔ دونوں نے بڑے صبر سے مار کھائی اور ہر تکلیف کو برداشت کیا مگر حضرت ابو بکرؓ کے خاندان نے نوفل سے کوئی باز پرس نہیں کی اور خاموش رہ کر یہ ظاہر کر دیا کہ ابو بکرؓ کا مسلمان ہونا ظہر والوں کو سخت ناگوار ہوا ہے۔ حضرت ابو بکرؓ نے بھی اپنے خاندان سے فریاد نہیں کیا اور سب کچھ اپنی ذات پر ہی جھیلے رہے، کفار کے مظالم اس قدر بڑھ چکے تھے کہ آنحضرتؐ کو بھی بڑی بے چینی ہو رہی تھی کہ کسی طرح ان مظلومان اسلام کو ان بد سختوں کے ہاتھ سے نجات ملے۔ آخر آپؐ نے مظلوم مسلمانوں کو اجازت دی کہ وہ مکہ سے حبشہ کی طرف ہجرت کر جائیں، حضرت ابو بکرؓ نے بھی عرض کیا کہ یا رسول اللہؐ! مجھے بھی اجازت دیجئے کہ میں بھی ان کے ساتھ حبش چلا جاؤں، آپؐ نے اجازت دیدی اور مظلوم مسلمانوں کا یہ قافلہ مع حضرت ابو بکرؓ مکہ سے حبش کی طرف روانہ ہو گیا۔ حضرت ابو بکرؓ جب مقام برکۃ لغناد پہنچے جو مکہ سے یمن کی طرف چار منزل کے فاصلہ پر ہے تو سامنے سے ایک شخص ابن الدغنه رئیس قارہ سے آئے ہوئے ملاقات ہوئی۔ ابن الدغنه نے پوچھا، ابو بکرؓ کہاں جا رہے ہو؟ آپؐ نے فرمایا۔ حبش کا قصد ہے، قوم مکہ میں رہنے نہیں دیتی ہے، جا رہا ہوں کہیں اور زندگی گزار لوں گا اور خدا کی عبادت کروں گا۔ ابن الدغنه نے کہا کہ میں کبھی ہرگز نہیں جانے دوں گا۔ آپؐ جیسا آدمی

جو غرباء و مساکین سے محبت کرتا ہو قوم کا بابا اثر اور معزز ہو کبھی وطن سے باہر نہیں جاسکتا ہے اور یہ کہہ کر ابن الدغنے آپ کو اپنے ہمراہ مکہ واپس لے آیا اور مکہ میں پہنچ کر اعلان کر دیا کہ ابو بکر ابن ابی قحافہ میری امان میں ہیں کوئی شخص ان سے کسی قسم کی مزاحمت نہ کرے، اہل مکہ نے ابن الدغنے سے کہا کہ آپ کی امان ہمیں منظور ہے مگر ان کو بھی سمجھا دو کہ یہ علانیہ اور بلند آواز سے قرآن نہ پڑھیں، ابن الدغنے نے حضرت ابو بکرؓ کو سمجھا دیا اور آپ کچھ عرصہ تک اپنے گھر کی مسجد میں خاموشی سے تلاوت و عبادت کرتے رہے، لیکن یہ خاموشی کا سلسلہ زیادہ عرصہ قائم نہیں رہا اور آپ مثل سابق بلند آواز سے قرآن کی تلاوت کرنے لگے، جس کی وجہ سے آپ کے دروازہ پر لوگوں کا ہجوم ہونے لگا اور اسلام دلوں میں گھر کرنے لگا۔

مفسرین نے ابن الدغنے سے شکایت کی کہ ہم نے تمہاری ذمہ داری پر تمہاری امان کو تسلیم کیا تھا مگر یہ اپنے عہد کو توڑ چکے ہیں اس لئے ہم بھی اپنے عہد کو توڑتے ہیں۔ ابن الدغنے نے آپ کو پھر سمجھا دیا اور کہا کہ میری امان اسی حد تک ہے جب تک آپ خاموشی سے عبادت کریں حضرت ابو بکرؓ نے فرمایا، مجھے اب تمہاری امان کی ضرورت نہیں ہے اللہ اور اس کا رسول امیر المعین و محافظ ہے۔ ابن الدغنے نے اپنی امان اٹھالی اور آپ نے مصائب الامم کا خوف دل سے نکال دیا۔ مکہ میں سب سے پہلی مسجد وہ تھی جو حضرت ابو بکرؓ نے اپنے گھر کے صحن میں بنائی تھی اور جس میں آپ کی تلاوت کی آواز سن کر عورتیں، مرد اور غلام گھر کے باہر جمع ہو جاتے تھے اور ان کے دل اپنے آبائی مذہب سے نفرت کرنے لگتے تھے۔

دعینی شرح بخاری، ابن سعد



حضرت ابو بکرؓ کی ہجرت کا یہ واقعہ دوسری ہجرت سے تعلق رکھتا ہے۔ اس سے قبل ایک مرتبہ مسلمان اور بھی مکہ سے حبشہ کی طرف ہجرت کر چکے تھے جس میں ۱۲ مرد اور چار عورتیں تھیں مگر امانہ کے بعد ان کو علیم ہوا کہ قریش نے آنحضرتؐ کی مخالفت ترک کر دی ہے تو وہ واپس آگئے مگر یہاں آکر دیکھا تو ظلم و ستم بدستور جاری تھا اس لئے دوبارہ ہجرت کا قصد کیا، اس دوسری ہجرت میں ستوں سے زیادہ مرد و عورت اور بچے شامل تھے۔ ابن کثیر نے ان تمام حضرات کے نام تفصیل سے بیان کئے ہیں اور لکھا ہے کہ ان جانے والوں میں بنو عدی، بنو عامر، بنو عثر، بنو ہاشم، بنو امیہ، بنو اسد، بنو عبد شمس، بنو نوفل، بنو عبد بن قصی، بنو عبدالدار، بنو زہرہ، بنو ہذیل، بنو تمیم، بنو مخزوم اور بنو سہم وغیرہ قبائل کے لوگ شامل تھے۔ ان حضرات میں ۱۲ مرد اور چار عورتیں وہ تھیں جن کو دوسری ہجرت حبشہ کا شرف حاصل ہوا جن میں حضرت عثمان ابن عفانؓ، عثمان بن مظعونؓ، حضرت رقیہ بنت رسول اللہؐ، عبدالرحمن ابن عوفؓ، مصعب بن عمیرؓ کے نام بہت ممتاز ہیں۔ طبری نے عبداللہ ابن مسعودؓ کا نام بھی تحریر کیا ہے، اس مختصر سے قافلے کے قافلہ سالار حضرت عثمان بن مظعونؓ تھے۔ یہ حضرات ایک ایک کر کے مکہ سے رات کی تاریکی میں نکلے تھے۔ سب سے پہلے حضرت عثمان ابن عفانؓ نے اپنی بیوی حضرت رقیہ کو ساتھ لے کر گھر سے قدم نکالا۔ ایک روایت میں ہے کہ آنحضرتؐ نے فرمایا کہ لو ط علیہ السلام کے بعد عثمان پہلے شخص ہیں جو اپنی بیوی کے ساتھ اللہ کے راستہ میں ہجرت کے لئے نکلے (مستدرک حاکم)

ہجرت سے قبل

حبشہ کی طرف ارادہ ہجرت اور مدینہ کی ہجرت کے درمیانی عرصہ میں حضرت

ابوبکرؓ اور دشمنوں کے ہاتھوں بڑی تکلیفیں اٹھانا پڑیں اور ساتھ ہی آنحضرتؐ کو جو  
 لکالیف کافروں کی طرف سے پہنچ رہی تھیں ان کو روکنے میں بھی آپ کو ایسی  
 جانہاری کے جوہر دکھانا پڑے، آپ ہر موقع پر رسول اللہ صلی اللہ علیہ وسلم کو کافروں  
 کے زغے سے بچانے کے لئے آگے بڑھے اور شدید مصائب کو بخوشی گوارا کیا ایک  
 مرتبہ کعبہ کے قریب کفار مکہ آنحضرتؐ کا ذکر اور ان کی مذمت کر رہے تھے کہ اتنے میں  
 رسول اکرمؐ حرم میں داخل ہوئے۔ کافروں نے ہر طرف سے گھیر لیا گلے میں چادر  
 ڈالی اور فرش حرم پر گھینٹا شروع کیا۔ کسی نے حضرت ابوبکرؓ کو خبر کر دی، آپ  
 فوراً آئے اور کافروں کے درمیان میں گھس کر آنحضرتؐ کو ان کے پنجہ ظلم سے چھڑایا  
 اور فرمایا۔ کیا تم ایک ایسے شخص کو مار ڈالنا چاہتے ہو جو کہتا ہے کہ میرا رب اللہ ہے اور  
 جو تمہارے پاس اللہ کی نشانیاں لے کر آیا ہے؟ کافروں کی آتش غضب ان تقریر کو  
 سن کر اوز بھی بھڑک اٹھی۔ انہوں نے آنحضرتؐ کو تو چھوڑ دیا اور حضرت ابوبکرؓ پر  
 پل پڑے۔ اس قدر مارا کہ بے ہوش ہو گئے، لوگوں نے اٹھا کر گھروں پہنچایا کسی دن  
 بے ہوش رہے اور جب ہوش آیا تو بوجھا کہ رسول اللہ صلی اللہ علیہ وسلم لچھے میں؟  
 پھر فرمایا مجھے آنحضرتؐ کی خدمت میں لے چلو، گھر والوں نے ہر چند سمجھایا کہ تم ان  
 کا خیال دل سے نکال دو اور اپنی جان کو نقصان مت پہنچاؤ۔ اس کے بعد کھانے  
 کے لئے پیش کیا مگر انہوں نے نہ کوئی بات سنی اور نہ کچھ کھایا۔ آخر ماں کو بیٹے کی حالت  
 زار پر رحم آیا اور وہ ایک آدمی کی مدد سے ان کو لے کر آنحضرتؐ کی خدمت میں آئے  
 سرکارِ دو عالمؐ نے دیکھا تو فرطِ محبت سے گلے لگا لیا جب ذرا سکون ہوا تو کہنے لگے  
 یا رسول اللہ! آپ دعا فرمائیں کہ میری والدہ کو اسلام کی سعادت نصیب ہو۔

آنحضرتؐ نے دعا فرمائی اور اللہ تعالیٰ نے مادرِ صدیق کا سینہ نور اسلام سے منور کر دیا اور وہ اسی وقت کلمہ پڑھ کر مشرف باسلام ہو گئیں۔ آپ کی والدہ کا نام سلمیٰ بنت صحر تھا وہ بنی تمیم کے قبیلہ سے تھیں۔ ام الخیر ان کی کنیت تھی۔ طبرانی نے، شیم بن عدی سے روایت کی ہے کہ حضرت ابو بکرؓ کی وفات کے وقت ام الخیرؓ اور ابو قحافہ دونوں موجود تھے اور اپنے نامور بیٹے کی میراث سے دونوں نے حصہ پایا تھا۔

راہن ہشام اصابع، ریاض النقرہ

نبوت کے ساتویں برس قریش نے ہاشمیوں کا مقاطعہ کیا اور تمام سرداران قریش نے ایک معاہدہ مرتب کیا۔ جس میں لکھا گیا کہ ہاشمیوں سے ہر قسم کا لین دین، شادکی، بیابہ، ملنا جلنا اور خرید و فروخت ممنوع ہے کوئی شخص اس معاہدہ کی خلاف ورزی نہیں کرے گا، پھر اس معاہدہ کو کعبہ میں لٹکا دیا گیا تاکہ کوئی شخص کسی وقت اس کی اہمیت کو بھلا نہ سکے۔

حضرت ابوطالب اس معاہدہ کے بعد اس قدر مجبور ہوئے کہ آنحضرتؐ اور ہاشمیوں کو ساتھ لے کر شعب ابی طالب میں محصور ہو گئے۔ تین سال تک شدید مشکلات کا سامنا کرنا پڑا۔ بے شمار فلقے ہوئے اور درختوں کی پتیاں کھا کھا کر دن گزارے۔ حضرت ابو بکرؓ اگرچہ ہاشمی نہیں تھے اور ان پر اس معاہدہ کا کوئی اثر نہیں پڑتا تھا مگر پھر بھی الفت رسولؐ اس درجہ غالب تھی کہ آپ خود بخود ہاشمیوں کے ساتھ محصور ہو گئے اور مصائب میں ان کے شریک رہے (ابن ہشام) آنحضرت صلی اللہ علیہ وسلم جہاں بھی تبلیغ کے لئے تشریف لے جاتے تھے تو حضرت ابو بکرؓ اور حضرت علیؓ ضرور ساتھ ہوتے تھے۔ مکہ میں موسم حج میں آنحضرتؐ جب

قبائل عرب کے پاس تشریف لے گئے تو حضرت ابو بکرؓ آپ کے ہمراہ گئے اور اس سلسلہ میں جب بھی کوئی پریشانی پیش آتی آپ اس کو رفع کرنے کی ہر ممکن کوشش کرتے اور اپنی ذات پر پہنچنے والی تکلیفوں کو بخوش برداشت کرتے۔

آنحضرت صلی اللہ علیہ وسلم کو ان کی وفاداری، محبت اور رفاقت پر پورا بھروسہ تھا آپ ہر معاملہ میں ان سے مشورہ فرماتے تھے اور ان کی رائے کی قدر کرتے تھے۔ آنحضرتؐ کا دستور تھا کہ روزانہ ایک مرتبہ ضرور حضرت ابو بکرؓ کے گھر جایا کرتے تھے، ابو جحافہ باوجود کافر ہونے کے کوئی مزاحمت نہیں کرتے تھے۔

حضرت خدیجہؓ کی وفات کے بعد آپ نے اپنی صاحبزادی حضرت عائشہؓ کا نکاح آنحضرتؐ کے ساتھ کر دیا تاکہ آنحضرتؐ کو حضرت خدیجہؓ کی جدائی کا جو غم ہے وہ دور ہو جائے۔ روایت سے معلوم ہوتا ہے کہ درمیانی بات چیت خولہ بنت حکیمہؓ نے انجام کو پہنچائی تھی اور جب سب باتیں طے ہو گئیں تو حضرت ابو بکرؓ نے آنحضرتؐ کو اپنے گھر پر بلایا اور نکاح کر دیا۔ (مسند امام احمد)

ہجرت سے ایک سال قبل آنحضرتؐ معراج شریف کو تشریف لے گئے، کفا

مکہ کے سامنے جب اس کا ذکر آیا تو وہ مذاق اڑانے لگے، ابو جہل اور دوسرے کفار حضرت ابو بکرؓ کے پاس آئے اور کہنے لگے۔ ابو بکرؓ! تم کو اپنے دوست کا بھی حال معلوم ہے آج تو وہ ایک نیا شگوفہ چھوڑ رہے ہیں اور کہتے ہیں کہ میں رات کو مکہ سے بیت المقدس گیا اور وہاں سے آسمانوں کی سیڑھی لگ گیا۔ جنت و دوزخ کو دیکھتا اور اپنے رب سے ملتا ہوا رات ہی میں مکہ واپس آ گیا۔ حضرت ابو بکرؓ نے ابو جہل وغیرہ کی باتیں سنیں اور فرمایا۔ اگر محمدؐ ایسا کہتے ہیں تو وہ ٹھیک کہتے

ہیں۔ میں ان کے بیان کی تصدیق کرتا ہوں بلکہ اس سے بھی دور کی مسافرتوں کے طے ہونے اور غیبی و آسمانی خبروں کے آنے اور حالات کے معلوم ہونے کا یقین کرتا ہوں۔  
آنحضرتؐ کو معلوم ہوا تو آپؐ نے ابو بکرؓ کو صدیقؓ کے لقب سے سرفراز فرمایا اور پھر آل دن سے آپؐ ابو بکر صدیقؓ اور صدیق اکبرؓ کے نام سے پکارے جانے لگے۔  
(مستدرک حاکم)

## ہجرت مدینہ

یہ ایسا نمایاں حقیقت ہے کہ انبیائے کرام کو وطن کی فضا کبھی موافق نہیں آتی اور ان کو وطن سے دور کسی دوسرے مقام میں پناہ لینے پر مجبور ہونا پڑتا۔ حضرت ابراہیم علیہ السلام کو بابل چھوڑ کر کنعان جانا پڑا۔ حضرت یوسفؑ کنعان سے مصر گئے۔ حضرت موسیٰؑ نے مصر کو خیر باد کہا اور مدین کا رخ کیا۔ حضرت عیسیٰ علیہ السلام کی اس درجہ مخالفت کی گئی کہ ان کو دشمنوں نے اپنے خیال میں پھانسی پر لٹکا دیا۔ اللہ تعالیٰ نے ان کو وطن کی زمین سے آسمان کی طرف بلا لیا اور وہ اپنے مخلص ماننے والوں کو دعا دیتے ہوئے آسمانوں کی آزاد فضا میں مصروف عبادت ہو گئے۔

۱۳ سال کی مدت میں کوئی ایسا ستم باقی نہیں رہا جو مسلمانوں پر اور ان کے آقا رحمت اللعالمین صلی اللہ علیہ وسلم پر ڈھایا نہ گیا ہو۔ کفار مکہ کی چیرہ دستیایاں اور ان کے ظلم و ستم ہر روز بڑھتے جا رہے تھے اور نئی نئی شکلیں اختیار کرتے جا رہے تھے، بوڑھے، کمزور اور لاچار مسلمانوں کے علاوہ قریب قریب تمام مسلمان حبشہ اور مدینہ کی طرف ہجرت کر چکے تھے۔ حضرت علیؑ، حضرت صدیقؓ اور آنحضرتؐ مکہ میں تھے اور ظلم و ستم برداشت کرتے ہوئے حکم خدا کا انتظار کر رہے تھے۔



مدینہ میں مسلمانوں کو بڑی محبت سے لیبک کہا جا رہا تھا اور روز بروز اسلا  
 کی روشنی دلوں کو منور کرتی جا رہی تھی۔ مدینہ کے مسلمان اور وہ مہاجر مسلمان جو مکہ  
 سے مدینہ گئے تھے چاہتے تھے کہ مکہ سے آنحضرتؐ اور ان کے رفقاء بھی مدینہ آجائیں  
 مگر آنحضرت صلی اللہ علیہ وسلم اللہ تعالیٰ کے حکم کا انتظار کر رہے تھے، حضرت ابوبکر صدیقؓ  
 نے عرض بھی کیا کہ مجھے اجازت دیدیجئے تاکہ میں مدینہ کو اپنی منزل مقصود بناؤں  
 تیاریاں بھی کر لیں مگر آنحضرتؐ نے ارشاد فرمایا۔ جلدی مت کرو مجھے بھی ہجرت کا  
 حکم ملنے والا ہی، حضرت ابوبکرؓ نے عرض کیا، یا رسول اللہؐ! تو پھر مجھے آپ اپنے  
 ساتھ ہی رکھتے گا، آپ نے فرمایا۔ اچھا میں تم کو ساتھ لے چلوں گا۔ اس کے  
 بعد آپ چار ماہ تک مکہ میں ہجرت کے حکم کا انتظار کرتے رہے۔

کفار مکہ دیکھ رہے تھے کہ مسلمان آہستہ آہستہ مدینہ اور حبشہ کو اپنا مرکز بنا  
 جا رہے ہیں۔ انھوں نے کئی مرتبہ کوششیں کیں کہ حبشہ کی حکومت مسلمانوں کو نکال  
 دے اور ان کے حوالے کر دے۔ اسی طرح وہ مدینہ کے یہود و مشرکین کو بھی ان مسلمانوں  
 کے خلاف اکساتے اور بھڑکاتے رہے جو مکہ سے مدینہ جا کر مقیم ہو چکے تھے مگر ان کو  
 اپنی ان کوششوں میں کوئی کامیابی نہیں ہوئی چنانچہ وہ ادھر سے مایوس ہو کر  
 آنحضرتؐ کی طرف متوجہ ہو گئے اور مصمم ارادہ کر لیا کہ جس طرح ہو ذات رسالتؐ کو  
 ختم کر دیا جائے تاکہ وابستگان اسلام کا شیرازہ بکھر جائے اور پھر ان کے لئے کوئی مرکز  
 باقی نہ رہے، یہ خیال تو پہلے بھی کسی مرتبہ ان کو آیا مگر ابوطالبؓ کی حیات اور ہاشمیوں  
 کے خوف سے باز رہے لیکن اب ابوطالب وفات پا چکے تھے۔ مسلمانوں سے مکہ  
 خالی ہو چکا تھا۔ ہاشمی بھی حبشہ اور مدینہ ہجرت کر کے جا چکے تھے میدان صاف

تھا اور کوئی چیز مانع نہیں تھی اس کے ساتھ ہی قریش کو یہ خیال بھی شدت سے بے چین کر رہا تھا کہ اسلام کا حلقہ اثر دن بدن وسیع ہوتا جا رہا ہے، مکہ تو مکہ کی تو وہ دوسرے ملکوں اور شہروں میں بھی اپنے اثر و رسوخ کو پھیلا رہا ہے اس لئے اس وقت کے آنے سے پہلے جب کہ محمدؐ بھی مکہ سے روانہ ہوں اور مدینہ پہنچ کر مسلمانوں کی قیادت کریں جس طرح بھی ہو سکے ان کی زندگی کے چراغ کو گل کر دیا جائے یہ قریش کے صرف خیالات اور سو سے ہی نہیں تھے بلکہ وہ چاہتے تھے کہ جلد سے جلد ان خیالات کو عملی شکل دی جائے چنانچہ تمام ناموران قریش اور مخالفین اسلام دارالندوہ میں جمع ہوئے اور نہایت رازداری کے ساتھ اپنے فاسد خیالات کو عملی شکل دینے کی تدابیر پر غور کرنے لگے۔

ابوسفیان، عتبہ، شیبہ، ابوہریرہ، ابولہب، امیہ، نصر، حارث اور زموہ سبھی شریک مجلس تھے بہت سی تدابیر پر غور کیا گیا آخر ابوہریرہ کی رائے سب کو پسند آئی اور اس کی تجویز کے مطابق طے ہوا کہ تمام قبائل قریش میں سے ایک ایک جوان لے لیا جائے اور پھر سب مسلح ہو کر رات کے وقت جبکہ محمدؐ گھر میں سو رہے ہوں اچانک حملہ کر کے ان کے قصہ کو ختم کر دیا جائے اور چونکہ اس طرح تمام قبائل ان کے مارنے میں شریک ہونگے لہذا کسی کو مقابلہ کی جرأت نہ ہو سکے گی اور اگر خون لینا چاہیں گے تو وہ بھی اس صورت میں ادا کرنا آسان ہوگا۔ آخر وہ وقت آہی گیا جب کہ کفار مکہ کا شانہ نبوتؐ کو گھیرنے کی تیاریاں کرنے لگے۔ رفیقہ بنت صیفیؓ جو عبدالمطلب کی بھتیجی تھیں ان تمام حالات سے آگاہ ہو گئیں۔ فوراً خدہ رسالت میں آئیں اور تمام خطرناک حالات سے آنحضرتؐ کو مطلع کیا مگر حضرت

حضرت جبریلؑ ان کے آنے سے قبل ہی سب کچھ بتا چکے تھے اور خدا کے اس حکم سے مطلع کچھ تھے کہ آج ہی رات میں کچھلے پہر مکہ سے مدینہ کے لئے روانہ ہو جائیں۔

حضرت ابوبکرؓ سے آپ وعدہ کر ہی چکے تھے۔ حکم ملتے ہی آپ سر پر چادر ڈالے ان کے گھر تشریف لے گئے، اندر داخل ہونے کی اجازت مانگی، اندر گئے تو حضرت ابوبکرؓ نے تخت سے نیچے اتر کر استقبال کیا۔ آنحضرتؐ نے فرمایا۔ لوگوں کو ہٹا دو ضروری باتیں کرنا ہیں۔ حضرت ابوبکرؓ نے عرض کیا۔ یا رسول اللہؐ! آپ پر ہاتھ نہیں کوئی غیر نہیں ہے۔ آپ نے ارشاد فرمایا۔ ابوبکرؓ! حکم ہجرت آگیا ہے۔ میں آج ہی رات کو جانے والا ہوں تم تیار ہو جاؤ میرے ساتھ چلو گے۔ حضرت ابوبکر صدیقؓ نے جیسے ہی زبان رسالت سے یہ خبر فرحت اثر سنی فرط مسرت سے آنسو بہنے لگے۔ حضرت عائشہؓ جن کی عمر اس وقت ۹ سال کے قریب تھی فرماتی ہیں کہ میں نے پہلی مرتبہ اس دن اپنے باپ کو خوشی کے وقت رونے ہوئے دیکھا اور سوچتے لگی کہ آنسو خوشی کے وقت بھی نکل آتے ہیں۔

آنحضرتؐ یہ خبر سنا کر گھر واپس آئے۔ ابوبکر صدیقؓ کی بیٹیاں عائشہ اور اسماءؓ راستہ کے لئے ناشہ تیار کرنے میں لگ گئیں اور حضرت صدیقؓ نے ان اونٹوں کو ایک نظر بھر کر دیکھا جو ہجرت کے خیال سے پرورش پائے تھے اپنے بیٹے عبد اللہؓ سے فرمایا کہ شہر کے حالات سے ہم کو غار ثور میں مطلع کرنا۔ عامر بن فہیرہ کو حکم دیا کہ بکریاں حسب دستہ جنگل میں لے جایا کرنا اور شام کو ان کا دودھ ہم کو پہنچانا ایک غیر مسلم عبداللہ بن اریقظ جو آپ کا معتمد اور راسخہ کے حالات سے واقف تھا اس سے فرمایا کہ یہ اونٹیاں اپنے قبضہ میں رکھو اور وقت مقررہ پر ہمارے پاس

غار ثور میں لے آنا۔

ادھر آنحضرت ﷺ نے جناب علیؑ کو متوجہ کرتے ہوئے تمام امانتیں ان کے حوالہ کیں اور فرمایا۔ میرے جانے کے بعد ان امانتوں کو ان کے مالکوں کے سپرد کر دینا اور جب اس کام سے فارغ ہو جاؤ تو پھر مدینہ چلے آنا۔ عشاء کے بعد حضرت جبریلؑ آستانہ نبوت پر حاضر ہوئے اور عرض کیا یا رسول اللہ! آپ ﷺ کو اپنے بستر پر سلا دیجئے۔ چنانچہ حضرت علیؑ آپ کی چادر اوڑھ کر لیٹ گئے۔ مکان کے چاروں طرف ابو جہل اور اس کی ٹولی محاصرہ کئے ہوئے تھی۔ آدھی رات کے بعد آنحضرت ﷺ سورہ یسین کی ابتدائی آیات کی تلاوت کرتے ہوئے باہر نکلے اور ایک مٹھی خاک زمین سے اٹھا کر ان کی طرف پھینکتے ہوئے چلے گئے۔

دشمن اندھے ہو گئے اور آنحضرت ﷺ گھر سے سیدھے حضرت ابو بکر صدیقؓ کے یہاں گئے اور ان کو لے ہوئے غار ثور پر پہنچ گئے۔ ادھر دشمنوں کی ٹولیاں گھر کو گھیرے ہوئے انتظار کر رہی تھیں کہ محمدؐ صبح کے وقت جب گھر سے نماز کے لئے نکلیں گے تو ان کا فیصلہ کر دیا جائے گا۔ مگر ان کی بیارز و پوری نہ ہو سکی اور صبح کے قریب ایک شخص نے پکار کر کہا۔ محمدؐ! تو چلے بھی گئے اور تم انتظار ہی کر رہے ہو۔ ابو جہل نے گھر کے اندر نظر ڈالی تو علیؑ لیٹے ہوئے تھے اور آنحضرت ﷺ جاچکے تھے۔ قریش بدحواس ہو گئے، حضرت علیؑ پر خوب سختیاں کیں، حرم میں لے گئے اور پھر تھوڑی دیر کے بعد مجبور ہو کر چھوڑ دیا۔

## غار ثور

قریش اپنی ناکامی پر شرمندہ و بدحواس ادھر ادھر بھاگ رہے تھے، ایک شخص



اعلان کر رہا تھا کہ اگر محمدؐ کو کوئی گرفتار کر کے لائے گا تو اسے سوا اونٹنے انعام میں دیتے جائیں گے۔ کئی انعام کے لالچی اپنی سوار یوں پر مکہ اور اس کے اطراف میں پھیل گئے، کوئی جگہ نہیں چھوڑی جہاں تلاش نہ کیا ہو۔ آنحضرتؐ صدیق اکبرؓ کے ساتھ غار ثور پر تشریف لے گئے، حضرت ابو بکرؓ نے پہلے غار میں داخل ہو کر اسے صاف کیا۔ سوراخوں کو اپنی چادر کے ٹکڑے کر کے بند کیا پھر آنحضرتؐ کو اندر بلا دیا۔ آپؐ داخل ہوئے اور رفیق سفر کی درخواست پر اپنا سرانگی ران پر رکھ کر آرام فرمے لگے۔

ابو جہل چند ساتھیوں کو بلاتے حضرت ابو بکرؓ کے مکان پر آیا۔ آواز دی تو حضرت اسماءؓ دروازہ پر آئیں پوچھا تمہارا باپ کہاں ہے؟ کہنے لگیں کہیں گئے ہیں مگر یہ نہیں معلوم کہ کہاں گئے ہیں، — ابو جہل طیش میں آگیا اور حضرت اسماءؓ کے اس زور سے طمانچہ مارا کہ چکر کھا کر رہ گئیں۔

لالچ کے بندے اور اسلام کے بدترین دشمن بڑی سرگردانی اور حیرانی کے عالم میں ہر طرف ڈھونڈتے پھر رہے تھے، قیافہ شناس آئے اور نشان قدم تلاش کرنے لگے اور پھر جب نشان قدم ملے تو انہی کے سہارے بڑھتے بڑھتے غار ثور تک پہنچ گئے اور یہاں کھڑے ہو کر کہنے لگے کہ اس سے آگے کوئی نشان نہیں ملتا ہے۔ حضرت ابو بکرؓ غار کے اندر سے ان کے قدموں کو دیکھ رہے تھے گھبرا کر کہنے لگے یا رسول اللہ! دشمن سر پر کھڑے ہیں اگر ذرا بھی جھکے تو ہم کو دیکھ لیں گے، آپؐ نے بڑے استقلال کے ساتھ فرمایا: ”گھبرانے اور پریشان ہونے کی ضرورت نہیں ہے، ہم صرف دوسری بات نہیں ہیں بلکہ تیسرا ہمارے ساتھ اللہ بھی ہے۔“ اس تشفی آمیز جملے نے حضرت ابو بکرؓ کی گھبراہٹ کو سکون سے بدل دیا اور ان کا مضطرب دل یقین میں ڈوب گیا۔ دشمن



تھوڑی دیر ہر طرف تلاش کرتے اور ڈھونڈتے رہے اور جب مایوس ہو گئے تو ناشاد و نامراد واپس چلے گئے۔

مورخین کی تفصیلات اور احادیث کے ارشادات سے معلوم ہوتا ہے کہ جو نبی آں حضرت غار کے اندر اپنے رفیق کے ساتھ داخل ہوئے اللہ تعالیٰ کی قدرت سے مکہ کی غار کے منہ پر جالا پور دیا اور ساتھ ہی کبوتر کے ایک جوڑے نے جالے سے باہر غار کے داخل ہونے کے عین راستہ میں تنکوں سے گھونسلہ بنا دیا اور کبوتری انڈے سہنے لگی۔ مشکوٰۃ کی ایک روایت سے یہ بھی واضح ہوتا ہے کہ غار میں جن سوراخوں کی حضرت ابوبکرؓ نے بند کیا تھا ان میں ایک کھلا رہ گیا تھا اور اس سے ایک سانپ نے نکل کر آپ کے پیر کے انگوٹھے میں کاٹ لیا، زہر کے اثر سے آپ اس قدر بے چین ہوئے کہ آنسو ٹپک کر آنحضرتؐ کے چہرے پر گرے۔ آپ نے حال پوچھا اور پھر لعاب دہن لگا دیا جس سے فی الفور صحت یاب ہو گئے، کہا گیا ہے کہ حضرت ابوبکرؓ کی وفات کے وقت اس زہر کے اثرات بہت بڑھ گئے تھے۔

حضرت ابوبکرؓ کی زندگی کی وہ ساعتیں جو انھوں نے آنحضرتؐ کے ساتھ غار نور میں گزار دیں اللہ تعالیٰ نے اس درجہ پسند فرمائیں کہ قرآن کریم میں اس واقعے کے متعلق اس طرح ارشاد فرمایا گیا ہے۔

ثَابِي اثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا  
فَمَا نَزَلَ اللَّهُ مُبَكِّئَةً عَلَيْهِمْ۔

”اس وقت جب کہ یہ دونوں غار میں تھے اور نبیؐ اپنے رفیق سے فرما رہے تھے کہ غم مت کرو اللہ ہمارے ساتھ ہے پھر اللہ نے ان پر اپنی تسکین

نازل فرمادی۔

حضرت عمرؓ فرماتے ہیں کاش! میری زندگی کی تمام نیکیاں اس رات و دن کے برابر ہو جاتیں جو ابو بکرؓ نے آنحضرتؐ کے ساتھ غار ثور میں گزارے۔

ایک روایت ہے کہ آنحضرتؐ نے حضرت حسان شاعر اسلام سے فرمایا کہ تم نے کچھ میرے رفیق غار کے لئے بھی کہا ہے۔ عرض کیا جی ہاں، فرمایا سناؤ۔ حضرت حسانؓ نے جو اشعار پڑھے ان کا ترجمہ یہ ہے :-

”غار میں رفاقت کرنے والے جو دو میں سے دوسرے تھے، ایسے وقت

میں جب کہ دشمن پہاڑ پر پہنچ کر تلاش کر رہے تھے۔ سب جانتے

ہیں کہ وہ رسول اللہؐ کے دوست ہیں اور اللہ کی مخلوق میں اپنا

ثانی نہیں رکھتے ہیں۔“

فتح الباری میں ہے کہ جس وقت حضرت ابو بکرؓ نے آنحضرتؐ سے کہا کہ یا رسول اللہؐ! ایک

دشمن ہماری طرف بڑے غور سے دیکھ رہا ہے تو آپؐ نے فرمایا۔ وہ ہمیں ہرگز نہیں

دیکھ سکتا کیونکہ اللہ تعالیٰ کے فرشتوں نے ہم کو اپنے پروں میں چھپا رکھا ہے۔

(بخاری۔ مستدرک حاکم، طبری، ابن ہشام و سعد)

## حالات سفر

آنحضرتؐ تین دن غار ثور میں مقیم رہ کر چوتھے روز حضرت ابو بکرؓ کو لئے ہوئے

مدینہ کی جانب روانہ ہوئے۔ حضرت ابو بکرؓ نے اپنے غلام عامر بن فہیرہ کو اپنے پیچھے

سواری پر بٹھالیا تھا۔ عبداللہ بن اریقظ راستہ بتاتا جا رہا تھا۔ راستہ میں حضرت

ابو بکرؓ اپنی سواری کو کبھی آنحضرتؐ کے آگے اور کبھی پیچھے کر لیا کرتے تھے تاکہ حفاظت

کے فرائض پورے طور پر انجام دے سکیں۔

عبداللہ نے سیدھے راستے کو چھوڑ کر ایسا راستہ اختیار کیا جو دشمنوں سے محفوظ رکھ سکے۔ حضرت ابوبکرؓ فرماتے ہیں کہ ایک رات دن چلنے کے بعد ہم دو پہر کو ایک بڑے پتھر کے سایہ میں ٹھہرے اور آنحضرتؐ کے لئے اس جگہ آرام کا بندوبست کیا اور آپؐ تھوڑی دیر سوئے۔ میں نے گھوم پھر کر وضو کے لئے پانی تلاش کیا اور ایک چرواہے سے دودھ حاصل کیا۔ آنحضرتؐ جاگے تو دودھ پیا اور وضو کیا۔ پھر زوال کے بعد روانہ ہوئے۔ دشمنوں نے کسی آدمیوں کو انعام کا لالچ دے کر متعین کیا تھا کہ وہ آنحضرتؐ کو تلاش کریں چنانچہ سب جستجو کر رہے تھے۔ ایک شخص سراوقہ بن مالک جو قبیلہ بنو مدیج کا نامور شہسوار تھا اپنا گھوڑا دوڑاتا ہوا آنحضرتؐ کے قریب پہنچ گیا۔ حضرت ابوبکرؓ نے گھبرا کر آنحضرتؐ سے عرض کیا۔ یا رسول اللہ! سراوقہ ہمارے قریب آیا ہے۔ آپ نے فرمایا فکر مت کرو اللہ ہمارا محافظ ہے۔ سراوقہ قریب ہوا تو آپ نے خدائے دعا کی اور سراوقہ کا گھوڑا گرا، وہ پھراٹھا آپ نے پھر دعا کی اور گھوڑا زمین میں دھنسا۔ اس نے معافی مانگی اور واپس جانے کا وعدہ کیا آپ نے دعا فرمائی گھوڑے کو نجات ملی اور سراوقہ نے جانے ہوئے عرض کیا۔ اپنی کوئی نشانی دیدیجئے۔ آپ نے ایک تیر دیدیا۔ تاریخ سے معلوم ہوتا ہے کہ سراوقہ واپس چلا گیا اور فتح مکہ کے دن آنحضرتؐ کے سامنے آیا اور نشانی کا تیر دکھا کر مسلمان ہو گیا، آپ نے فرمایا سیراً تم کسریٰ کے کنگن اپنے ہاتھ میں پہنو گے چنانچہ حضرت عمرؓ کے زمانہ میں جب کسریٰ کا ملک فتح ہوا تو سراوقہ کو سونے کے کنگن پہنائے گئے۔

ساتھ میں کسی آدمی ملے جو حضرت ابوبکرؓ کو پہچانتے تھے، انھوں نے آپؐ سے

پوچھا کہ یہ تمہارے ساتھ کون ہے؟ آپ نے سب سے فرمایا کہ یہ ہمارے رہ نما ہیں جنہر  
عائشہؓ اور اسماءؓ نے راستہ کے لئے جو کھانے کا بندوبست کر دیا تھا وہ ختم ہو گیا حضرت  
ابوبکرؓ تلاش کرنے نکلے اور ایک غریب عورت ام معبد کے گھر پہنچے۔ دودھ کی  
فائش کی مگر ام معبد نے ایک لاغر بکری کی طرف اشارہ کرتے ہوئے کہا کہ اس کے  
سوا کوئی جانور نہیں ہے اور یہ بیماری کی وجہ سے دودھ دینے سے قاصر ہے۔ آپ نے  
آنحضرتؐ سے عرض کیا۔ آپ کہیں گئے اور اجازت لے کر تھنوں کو ہاتھ لگایا تو دودھ سے  
بھر گئے۔ سب نے پیا اور پھر ام معبد کے برتن بھی بھر دیئے۔ شام کے وقت ام معبد کے  
شوہر نے گھر میں دودھ کو دیکھا تو حیران ہو کر پوچھا کہ یہ کہاں سے آیا۔ ام معبد نے  
واقعہ سنایا تو شوہر نے کہا یہ وہی بزرگ معلوم ہوتے ہیں جن کی قریش کو تلاش ہے  
کچھ عرصہ کے بعد ام معبد اور اس کا شوہر دونوں مدینہ جا کر مسلمان ہو گئے۔

آنحضرتؐ اور آپ کے رفیق سفر چلے جا رہے تھے کہ سامنے سے حضرت زبیر بن  
عوام اور حضرت طلحہؓ آتے ہوئے مدینہ زبیرؓ حضرت اسماء کے شوہر تھے۔ یہ دونوں حضرات  
مکہ شام سے آ رہے تھے۔ اس ملاقات نے سب کو خوش کر دیا۔ حضرت زبیرؓ نے شام کے  
سفید کپڑے آنحضرتؐ کی خدمت میں پیش کئے اور عرض کیا ہم مدینہ سے ہو کر آ رہے ہیں  
مسلمانوں کو وہاں آپ کے جانے کی اطلاع مل چکی ہے اور وہ سب انتظار کر رہے ہیں  
اس کے بعد آنحضرتؐ آگے بڑھ گئے اور طلحہؓ و زبیرؓ مکہ کی سمت چل دیئے۔ مگر یہ دونوں  
مکہ سے بخدی فارع ہو کر مدینہ آ گئے اور مہاجرین میں شامل ہو گئے۔

اللہ والوں کا یہ قافلہ دشمنوں سے نظر بچاتا اور گھاٹیوں سے گذرتا ہوا  
۱۲ ربیع الاول کو نبوت کے چودھویں سال قبائکے قریب پہنچا مسلمان انتظار کر رہے

تھے دیکھتے ہی استقبال کے لئے آگے بڑھے اور اپنے حلقہ میں لے لیا۔ قبار میں داخل ہوئے اور قبیلہ بنی عمرو بن عوف کے یہاں قیام فرمایا۔ مدینہ اور قبار کے باشندے انصاریوں سے آقائے دو عالم کی زیارت کے لئے ٹوٹے پڑے تھے۔ آنحضرتؐ خاموش بیٹھے اور حضرت ابو بکرؓ زائرین کا استقبال کر رہے تھے حضرت ابو بکرؓ چونکہ شکیل و وجیمہ بھی تھے اس لئے بہت سے انصار ان ہی کو آنحضرتؐ سمجھ کر دست بوس ہونے لگے آخر حضرت ابو بکرؓ نے ایک کپڑا آنحضرتؐ کے سر پر دھوپ سے حفاظت کے خیال سے تان لیا اس وقت لوگ سمجھے کہ یہ رسول اللہؐ نہیں بلکہ خادم رسول اللہؐ ہیں۔ آنحضرتؐ نے چند روز قبار میں قیام فرمایا۔ ایک مسجد کی بنیاد رکھی اور اس کے بعد مدینہ طیبہ میں تشریف لائے اور حضرت ابوالیوب انصاریؓ کے دولت کدہ پر قیام پذیر ہوئے حضرت ابو بکرؓ نے خارجہ بن زید ابی زہیرؓ کے مکان میں قیام کیا۔ تھوڑے ہی دن کے بعد حضرت طلحہؓ اور زبیرؓ بھی مکہ سے مدینہ آگئے اور ان کے ہمراہ آپ کے بیوی بچے بھی آگئے۔

پورے عرب میں مدینہ کی آب و ہوا کو بہت خراب سمجھا جاتا تھا چنانچہ ہر وہ بھی یہی کہ مہاجرین کو مدینہ کی آب و ہوا راست نہیں آتی۔ اکثر لوگ بیمار ہو گئے جیسا کہ ابو بکرؓ ایسے بیمار ہوئے کہ جان کے لئے پڑ گئے آنحضرتؐ معیادت کے لئے تشریف لائے۔ صحت کی دعا فرمائی اور ساتھ ہی مدینہ کی آب و ہوا کے لئے بھی آپ نے دعا کی اللہ تعالیٰ ابو بکرؓ کو بھی تندرست کر دیا اور مدینہ کی آب و ہوا بھی مہاجرین کو راسخ کر لی

### مواخات اور مسجد نبوی

مدینہ طیبہ پہنچ کر آنحضرتؐ نے سب سے پہلے اس بات پر توجہ فرمائی کہ مہاجرین



وانصار میں جو بیگانگی ہے اسے دور کیا جائے۔ چنانچہ آپ نے تمام مہاجرین کو انکی حیثیت کے لحاظ سے انصار کے ساتھ بھائی بھائی بنا دیا۔ حضرت ابو بکر صدیقؓ کو مدینہ کے نامور شخص خارجہ بن زیدؓ کا دینی بھائی بنایا گیا۔ ابن ہشام نے حضرت ابو بکرؓ کے دینی بھائی کا نام خارجہ بن زہیر لکھا ہے اور ابن خلدون خارجہ بن زید بیان کرتے ہیں اس اختلاف کی وجہ یہ پیدا ہوئی کہ خارجہ کے والد کا نام زید اور واداک کنیت ابو زہیر تھی۔ لہذا صحیح نام خارجہ ابن زید بن ابو زہیر ہوتا ہے، یہ بزرگ خزرجی خاندان کے ذمی عزت اور صاحب ثروت لوگوں میں شمار کئے جاتے تھے۔ آنحضرتؐ کے اس طریقے سے نہ صرف مہاجرین کے دل مدینہ میں لگ گئے بلکہ مہاجرین کی صحبت اور ان سے دینی مواخات نے انصار کو ایک دوسرے کا مزاج شناس بنا دیا اور کھٹا ہی انصار کو اسلامی طرز زندگی کے جاننے اور اپنانے کا بہت ہی مفید موقعہ ہاتھ آ گیا۔ انہی ایام میں آنحضرتؐ نے مدینہ میں مسجد کی تعمیر کا ارادہ کیا، جس زمین کا آپ نے انتخاب کیا وہ دو یتیم بچوں کی ملکیت تھی، آپ نے ان دونوں کو بلایا، انکے نام سہل اور سہیل تھے، قیمت کی بات چیت کی وہ قیمت لینے پر رضامند نہ ہوتے تھے، آنحضرتؐ نے مجبور کیا تو دس مثقال سونا لینے پر رضامند ہو گئے حضرت ابو بکرؓ نے جو مکہ سے اپنا کل اندوختہ ساتھ لائے تھے اس میں کس مثقال سونا دے کر زمین کو خرید لیا۔ اس کے بعد زمین ہموار کی گئی۔ مہاجر و انصار آنحضرتؐ کی معیت میں مسجد کی تعمیر میں مصروف ہو گئے۔ مسجد کے ساتھ چند حجرے بھی تعمیر کئے گئے جو کہ حضرت عائشہؓ اور حضرت سودہؓ آپکی تھیں اس لئے ایک حجرہ ان میں حضرت عائشہؓ کے لئے بھی مخصوص کیا گیا۔ (بخاری، ابن ہشام، طبری، فتح الباری، مسلم)

## غزوہ بدر

کفار مکہ سے مسلمانوں کا پہلا جہاد تھا جو ۲ھ کے رمضان المبارک میں واقع ہوا  
مسلمان مکہ میں جو مصائب برداشت کر رہے تھے وہ اب ختم ہو چکے تھے۔ مدنی زندگی  
میں سوائے اس کے کہ وہ دشمن سے مقابلہ کی تیاریوں میں مصروف رہیں کوئی دوسری  
فکران کے لئے پریشانی کا سبب نہیں تھی۔ چنانچہ تین سو مسلمانوں نے ہزاروں کافروں کا  
منہ پھیر دیا۔ آنحضرتؐ اپنے جان نثاروں کے ساتھ اررمضان کو میدان بدر میں پہنچے  
حضرت ابو بکرؓ نے رحمتِ دو عالم کے لئے ایک ساتبان تیار کیا اور خود اس کے دروازہ پر  
پہرہ دیتے رہے اور برہنہ تلوار لئے عرشِ یعنی ساتبان کے گرد گھومتے رہے۔

دشمنوں کی کثرت اور ان کی ہر طرف سے مسلمانوں پر یلغار کو آنحضرتؐ نے دیکھا  
تو بڑی بے قراری کے ساتھ سر کو سجدے میں رکھ کر دعا میں مصروف ہو گئے گریہ و زاری  
کی کیفیت دیر تک جاری رہی آخر حضرت صدیقؓ سے ضبط نہیں ہو سکا اور عرش  
میں آ کر آنحضرتؐ کی چادر مبارک تھام کر کہنے لگے۔ یا رسول اللہ! اپنے سر کو سجدے سے  
اٹھائیے۔ ہم ہجوروں کے دل کو زیادہ رنجیدہ نہ کیجئے۔ بس یہ دعا آپ کے لئے کافی  
ہے۔ آنحضرتؐ نے سسر اٹھایا تو حضرت جبریلؑ نے یہ وحی سنائی۔ سَيُهَنِّمُ الْجَمْعُ  
وَيُؤَلِّوْنَ الدُّبُرَ سَيَعْنِي ان دشمنان اسلام کو عنقریب شکست ہوگی اور یہ پیٹھ دکھا  
بھاگیں گے۔ حق و باطل کے اس معرکہ میں صدیق اکبرؓ نے خدمت گزاروں کی اتنی  
مستعدی سے کی کہ میدان جنگ سے بھی منہ نہیں موڑا اور خدمتِ رسولؐ سے بھی غافل  
نہ رہے۔

ایک مرتبہ آنحضرتؐ کے کاندھ سے چادر سرک کر زمین پر لٹک گئی آپ نے

جلدی سے بڑھ کر چادر کا پلو اٹھا کر کاندھے پر ڈال دیا اور پھر صرف اعدا میں رجز پڑھتے ہوئے گھس گئے۔ ایک مرتبہ آپ کے صاحبزادے عبدالرحمن جو اس وقت تک ایمان نہیں لائے تھے سامنے آئے مگر تلوار سمیٹ کر دوسری طرف چلے گئے۔ پھر کچھ عرصہ کے بعد مسلمان ہوئے تو کہنے لگے۔ ابا جی! بدر میں آپ میری زہیر آگے تھے مگر میں نے ہاتھ روک لیا۔ آپ نے فرمایا۔ میں نے نہیں دیکھا اور نہ زندہ نہ جانے دیتا آنحضرتؐ نے لشکر اسلام کا میمنہ آپ کے حوالہ کیا تھا۔ جسے بڑی خوبی سے آپ نے دشمنوں سے لڑایا۔ حضرت علیؓ فرماتے تھے کہ سب سے پہا اور ابوبکرؓ ہیں جو عیش رسولؐ کا پہرہ بدر کے دن دے رہے تھے اور کسی دشمن کی ادھر بڑھنے کو ہمت نہ ہوتی تھی ایک روایت یہ بھی ہے کہ عبدالرحمن بن ابوبکرؓ نے میدان جنگ میں آکر **هَلْ مِنْ مَّبَارِزٍ كَانَعَرَهُ لَكَتَاتِ** ہوئے مقابل طلب کیا۔ حضرت ابوبکرؓ بیٹے کی آواز پر دوڑے مگر آنحضرتؐ نے باپ بیٹے کی جنگ اور مقابلہ کا منظر دیکھنا پسند نہ کیا اور حضرت ابوبکرؓ کو مقابلہ سے روک دیا۔ فتح مسلمانوں کے حق میں ہوئی۔ بستر قیدی بنائے گئے اور بہت سے کافر مقتول ہوئے۔ بے شمار مال غنیمت مسلمانوں کے ہاتھ آیا جس میں جانور، نمل اور دوسرا سامان بھی تھا۔

آنحضرتؐ نے صحابہ سے قیدیوں کے متعلق مشورہ کیا۔ حضرت ابوبکرؓ نے عرض کیا۔ یا رسول اللہؐ! یہ سب آپ کے قوم کے لوگ ہیں۔ کوئی بعید نہیں کہ ان کو اسلام لانے کی توفیق ہو جائے لہذا میرے خیال میں فدیہ لے کر رہا کر دیا جائے۔ چنانچہ اسی پر عمل کیا گیا اور فدیہ لے کر قیدیوں کو چھوڑ دیا گیا۔ مگر اخذ فدیہ کے متعلق جو روایات ملتی ہیں ان سے پتہ چلتا ہے کہ فدیہ لینا مرضی الہی کے مطابق

نہیں تھا چنانچہ احد میں اس کا انجام خطرناک ثابت ہوا۔

(مسلم، زرقانی، فتح الباری، مستدرک حاکم۔ طبری)

## غزوة احد

بدر کی شکست نے اگرچہ مکہ والوں کو اسلام کے غلبہ کا یقین دلادیا تھا مگر وہ عداوت کی آگ اور جوش انتقام سے اندھے ہو رہے تھے بدر سے گئے اور دو برس ہی جنگ کے انتظام میں لگ گئے۔ سال بھر تیاریاں کرتے رہے، کثرت سے اسلحہ، خوراک اور دوسرے سامان جمع کئے اور پورا ایک سال گزرنے کے بعد شوال ۳ھ میں مکہ سے مدینہ پر حملہ کرنے چل دیئے۔ کئی ہزار جوان بہت سے شعرا، جو دلوں کو گراتے رہیں، خدمت کے لئے عورتیں اور غلام غرض بہت بڑی تیاریوں کے بعد کفار مکہ نے مدینہ کی سمت کوچ کیا اور احد کی پہاڑی کو فوجی مرکز قرار دیا۔

مسلمانوں کی تعداد اگرچہ ۷ سو تھی مگر ان کی ہمتیں بڑھی ہوئی تھیں اور وہ دشمن کی کثرت کو اپنی قلت کے باوجود حقیر سمجھ رہے تھے۔

آنحضرتؐ نے مسلمانوں کی فوج کو مدینہ میں ترتیب دیا اور اس کے بعد احد میں تشریف لائے۔ حضرت ابو بکر صدیقؓ نے اول سے آخر تک میدان جنگ میں موجود رہے اور ہر موقع پر آنحضرتؐ کے ساتھ حفاظت و خدمت کے فرائض انجام دیتے رہے۔

مسلمان کچھ اس شان سے میدان میں اترے کہ پہلے ہی حملہ میں دشمنوں کے اوسان خطا اور دانت کھٹے ہو گئے ان کی جمعیت منتشر ہو گئی اور ان کی ہمتیں



ٹوٹ گئیں، وہ شکست کھا کر بھاگے اور مسلمانوں نے یہ خیال کر کے کس فتح ہماری ہو چکی ہے مال غنیمت لوٹنا شروع کر دیا اور ایسے غافل ہوئے کہ بھاگتے ہوئے دشمنوں نے اس موقع کو غنیمت جانتے ہوئے پوری قوت سے دوبارہ حملہ کر دیا۔ مسلمان ہاکل مہلکن ہو چکے تھے لہذا اس اچانک حملے نے ان کے پائے ثبات میں تزلزل پیدا کر دیا۔ کیسا لوٹنا اور کیسا لڑنا بس جان بچانے کی فکر میں بھاگنا شروع کر دیا۔ اس کے ساتھ ہی خالد بن ولید نے عقب سے ایسی تیر اندازی کی کہ آنحضرت صلی اللہ علیہ وسلم کو بھی مجروح کر دیا۔ مزید یہ کہ ابن تمہ ایک کافر نے ایک بلند ٹیلہ پر چڑھ کر اعلان کر دیا کہ آنحضرت شہید ہو گئے اس اعلان نے کافروں کی ہمتیں بڑھا دیں اور مسلمان اور بھی بدحواس ہو گئے۔

ابوسفیان نے زور سے پکار کر پوچھا۔ کیا تم میں محمدؐ ہیں؟ جواب نہیں ملا تو پھر پوچھا کہ کیا ابوبکرؓ اور عمرؓ ہیں؟ مگر کسی نے کسی بات کا جواب نہیں دیا۔ آنحضرتؐ نے مسلمانوں کی ایک جماعت کو حکم دیا کہ وہ کافروں کا پتہ لگائیں کہ وہ کس طرف جاتے ہیں۔ چنانچہ ایک جماعت حضرت علیؓ اور حضرت ابوبکرؓ کی معیت میں ان کا تعاقب کرنے لگے بڑھ گئی، واپس آکر حضرت علیؓ نے عرض کیا کہ وہ مکہ کی طرف گئے ہیں۔

اس غزوہ کے سلسلہ میں حضرت ابوبکرؓ کے متعلق مختلف روایات پائی جاتی ہیں۔ ثابت اور قائم رہنے والوں میں بلاشبہ ان کا نام سرفہرست ہے۔ وہ بھاگنے والوں میں نہیں تھے البتہ تھوڑی دیر کے لئے نظروں سے اوجھل ہو گئے تھے جیسا کہ خود ان کے بیان سے ظاہر ہوتا ہے اور جس کو صاحب مدارج النبوة نے بیان کیا ہے۔

**خندق کا واقعہ** اس موقع پر بھی حضرت ابوبکرؓ نے بڑی بہادری



اور جاننازی کا ثبوت پیش کیا۔ آنحضرت صلی اللہ علیہ وسلم نے آپ کو غزوہ خندق میں ایک خاص ہمت پر متعین فرمایا تھا۔ چنانچہ آپ مسلمانوں کے ایک دستے کے ساتھ بڑی مستعدی سے حفاظت کے فرائض انجام دیتے رہے، کسی دشمن کی ہمت نہ ہوئی کہ وہ آپ کی طرف سے خندق کو عبور کر سکے۔

جنگ احد سے فاتح ہو کر یہود بنی نضیر کی جلا وطنی کے سلسلہ میں بھی آنحضرت نے آپ سے خاص طور پر مشورے لئے اور وہ سب سیاسی اعتبار سے مفید ثابت ہوئے۔

## واقعہ افک

یہ شبہ کا واقعہ ہے، غزوہ بنی مصطلق جو کفار مکہ اور یہود کی متحدہ ششوں کا نتیجہ تھا۔ حضرت ابو بکرؓ اس معرکہ میں اول سے آخر تک شریک رہے، واپس آتے ہوئے افک کا قصبہ پیش آیا۔ ہوا یہ کہ اس مہم سے واپس آتے ہوئے مسلمانوں نے مدینہ کے قریب ایک رات قیام کیا۔ شب کے پچھلے پہر حضرت عائشہؓ رفع حاجت کے لئے گئیں، واپس آئیں تو دیکھا کہ گلے کا ہار کہیں گر گیا ہو، واپس تلاش کرنے گئیں اور دوبارہ جب لوٹیں تو قافلہ کوچ کر چکا تھا، سخت پریشان ہوئیں اور پھر اسی جگہ یہ خیال کر کے بیٹھ گئیں کہ کوئی تلاش کرتا ہوا ضرور لائے گا۔ اتفاق سے حضرت صفوانؓ جو لشکر گاہ اسلامی میں اس بات پر مقرر تھے کہ وہ آخر میں چلیں اور گری پڑی چیزیں اٹھاتے لائیں اس طرف آئے اور حضرت عائشہؓ کو اپنے اونٹ پر بٹھا کر قافلہ میں لے آئے۔

منافقین کی وہ جماعت جو موقعہ کی منتظر رہا کرتی تھی اس نے اس موقعہ کو

غنیمت جانتے ہوئے حضرت عائشہؓ کو بدنام کرنا شروع کر دیا۔ حضرت ابو بکرؓ کے لئے یہ بڑی آزمائش اور پریشانی کا وقت تھا۔ سب سے زیادہ پریشان کن یہ بات تھی کہ حضرت ابو بکرؓ کا اپنا آدمی مسطح جو رشتہ دار بھی تھا اور ان کا پروردہ بھی تھا منافقین کا ہمنوا تھا اور اس الزام تراشی میں پیش پیش نظر آ رہا تھا۔ حضرت ابو بکرؓ نے اس نازک موقعہ پر بڑے استقلال کا ثبوت دیا اور خاموشی کے ساتھ حالات کو دیکھتے رہے اللہ تعالیٰ نے منافقوں کی شرارت کا راز فاش کر دیا، وحی الہی نازل ہوئی اور حضرت عائشہؓ کو بے گناہ قرار دیا گیا۔ حضرت ابو بکرؓ کو اپنے رشتہ دار مسطح کی یہ حرکت اتنی ناگوار ہوئی کہ آپ نے اس کی کفالت سے ہاتھ روک لیا اور قسم کھا کر کہا کہ آج سے میں اس کی کوئی مدد نہیں کروں گا، مگر پھر وحی الہی آئی اور فرمایا گیا کہ صاحب مقدرت لوگوں کو غریب رشتہ داروں کی کفالت سے ہاتھ نہیں روکتا چاہیے اور ان کے قصور کو معاف کر دینا چاہیے۔ حضرت ابو بکرؓ صدیقؓ نے پہلی قسم توڑ دی اور دوبارہ قسم کھائی کہ میں کبھی اس کی امداد اور کفالت سے دستبردار نہیں ہوں گا۔ غزوہ بنی مطلق اور واقعہ افک کو بعض مورخین نے جمادی الاول ۶ھ میں بیان کیا ہے۔

### واقعہ حدیبیہ

اسلامی تاریخ کا بہت ہی اہم واقعہ ہے اور جسے مکہ کی فتح کا مقدمہ کہا گیا ہے۔ ہجرت کے چھٹے سال آنحضرتؐ نے اپنے ایک خواب کی بنا پر کعبہ کی زیارت اور عمرہ کی نیت سے مکہ جانے کا قصد کیا۔ چنانچہ آپؐ زیقعدہ ۶ھ میں ۱۲ سو صحابہ کے ساتھ مدینہ سے مکہ کی جانب روانہ ہوئے۔ قربانی کے چالو رساتھ لئے اور احرام

باندھ لیا۔ مکہ کے قریب حدیبیہ میں پہنچے تو معلوم ہوا کہ قریش نے فیصلہ کیا ہے کہ مسلمانوں کو ہرگز مکہ میں داخل نہ ہونے دیا جائے۔

آنحضرت صلی اللہ علیہ وسلم نے صحابہ کرام سے مشورہ کیا۔ حضرت ابو بکر صدیقؓ نے عرض کیا۔ یا رسول اللہ! آپ کی نیت قتل و خونریزی اور لڑائی کی نہیں ہے لہذا آپ تشریف لے چلیں، اگر کسی نے ہمارے راستہ کو روکا اور مداخلت کی تو پھر ہم بھی اس کا جواب دیں گے۔ آنحضرتؐ نے آپ کی رائے سے اتفاق کیا۔ آگے بڑھنا ہی چاہتے تھے کہ قریش کی طرف سے صلح کی بات چیت شروع ہو گئی۔ حضرت عثمانؓ کو آنحضرتؐ نے مکہ بھیجا تاکہ وہ گفتگو کریں۔ پھر خبر آئی کہ حضرت عثمانؓ کو مکہ میں شہید کر دیا گیا مسلمانوں میں بے پناہ اضطراب اور جوش پیدا ہو گیا۔ آنحضرتؐ کو بھی سخت ملال ہوا اور آپ نے مسلمانوں سے جہاد کی بیعت لی جسے بیعت رضوان کہا جاتا ہے۔

اہل مکہ پر اس بیعت اور مسلمانوں کی جاں بازی اور جذبہ سرفروشی کا اتنا اثر پڑا کہ ان کے حوصلے بہت ہو گئے مگر پھر بھی انکے سفیر عروہ بن مسعود نے آنحضرتؐ سے گفتگو کرتے ہوئے کہا کہ ”مخبر! میں تمہارے ساتھ کچھ ایسے لوگ بھی دیکھتا ہوں جو وقت آنے پر ساتھ چھوڑ دیں گے اور ہمت ہار کر بھاگ جائیں گے۔“

مسلمان اس بات کو سن کر تڑپ اٹھے اور جواب دینا ہی چاہتے تھے کہ حضرت ابو بکرؓ نے فرمایا۔ کیا کہا۔ کیا ہم رسول اللہؐ کا ساتھ چھوڑ کر بھاگ جائیں گے؟ عروہ نے پوچھا یہ کون بول رہے ہیں؟ بتایا گیا کہ یہ حضرت ابو بکر صدیقؓ ہیں۔ عروہ نے کہا۔ تم ہے اس ذات کی جس کے ہاتھ میں میری جان ہو میں تمہارے احسانوں سے دبا ہوا ہوں ورنہ ضرور میں تم کو جواب دیتا۔ غرض صلح ہو گئی اور معاہدہ تحریر میں آ گیا۔

حضرت عمرؓ کو اس سے سخت اختلاف تھا اور وہ اس صلح کو مسلمانوں کی شکست خیال کرتے تھے مگر حضرت ابو بکرؓ نے ان کو سمجھا دیا اور وہ بھی اس صلح سے مطمئن ہو گئے۔

(بخاری، ابن سعد، مدارج، اصحاب)

## واقعات خیبر و غنیمہ

غزوہ خیبر ۶ھ میں واقع ہوا۔ آنحضرتؐ نے ایک دن حضرت ابو بکرؓ کو سردار لشکر مقرر فرمایا۔ دن بھر آپ بڑی بہادری سے لڑے اور مسلمانوں کو کافروں کے خلاف لڑاتے رہے، اگرچہ سب سے بڑا قلعہ آپ فتح نہیں کر سکے مگر یہودی کی ممتن پست کر دیں اور ان کو یقین ہو گیا کہ مسلمانوں کے مقابلہ پر کامیاب ہونا مشکل ہے۔ آخر یہ اعزاز حضرت علیؓ کے حصہ میں آیا۔ اسی سال آنحضرت صلی اللہ علیہ وسلم نے حضرت ابو بکرؓ کو بنی کلاب کی سرکوبی کے لئے مسلمانوں کے لشکر کا سردار بنا کر روانہ کیا بہت کامیاب اور فتح مند ہو کر واپس آئے۔

اس کے بعد بنو فزہ کی طرف بھیجے گئے اور بہت سے قیدی اور مال غنیمت کے ساتھ مکہ واپس آئے۔

## فتح مکہ

حذیبیہ میں جو معاہدہ کفار مکہ سے ہوا تھا اسے انھوں نے توڑ دیا۔ رسول اکرمؐ دس ہزار صحابہ کے ہمراہ رمضان ۸ھ میں مدینہ سے مکہ کی طرف روانہ ہوئے حضرت ابو بکر صدیقؓ اول سے آخر تک آنحضرتؐ کے ساتھ شریک رہے۔ مکہ فتح ہو گیا تو حضرت ابو بکر صدیقؓ نے اپنے گھر گئے اور اپنے بوڑھے باپ ابو قحافہ کو ساتھ لے کر آنحضرتؐ کی خدمت میں حاضر ہوئے، آنحضرتؐ نے دیکھا تو بڑی محبت سے

پیش آئے ان کے سینے پر ہاتھ رکھا اور دوست ایمان سے سرفراز فرمایا۔ پھر حضرت ابو بکرؓ سے ارشاد ہوا کہ تم نے ان کو اس بڑھاپے میں کیوں تکلیف دی میں خود ان کے پاس چلا جاتا۔

مکہ سے واپسی پر حنین اور طائف کے معرکے پیش آئے۔ بہر جگہ حضرت ہدیٰ رضی اللہ عنہ ثابت قدم اور جان نثار رہے۔

۹

اس سال قیصر روم کے حملہ کی خبر آنحضرتؐ کو ہوئی تو آپ نے مسلمانوں سے فرمایا کہ جہاد کے لئے سامان درست کرو اور جس سے جو کچھ ہو سکتا ہے وہ حاضر کرو سب نے بڑھ چڑھ کر حصہ لیا مگر حضرت ابو بکرؓ اس شان سے آئے کہ گھر میں جو کچھ تھا وہ سب حاضر دربار رسالت کر دیا۔

آپؐ نے انفاق فی سبیل اللہ کے اس انوکھے انداز پر نظر ڈالی اور گھر کے ساز و سامان کو دیکھ کر فرمایا۔ کچھ گھر والوں کے لئے بھی چھوڑ کر آتے ہو یا سب ہی لے آتے؟ عرض پیرا ہوتے یا رسول اللہ! انکے لئے اللہ تعالیٰ اور اس کا محبوب رسولؐ کافی ہے۔

اسی سال اللہ تعالیٰ نے مسلمانوں پر حج فرض فرمایا۔ آنحضرتؐ صلی اللہ علیہ وسلم بعض سیاسی مصالح کی بنا پر نہیں جاسکے اور حضرت ابو بکرؓ کو امیر الحج بنا کر روانہ فرمایا۔ جب چلے گئے تو سورہ برأت نازل ہوئی۔ آنحضرتؐ نے حضرت علیؓ کو یہ آیت دے کر فرمایا۔ جاؤ اور منیٰ کے عظیم الشان اجتماع میں اعلان کر دو کہ آئندہ نہ تو کوئی مشرک حج کر سکے گا اور نہ برہمن ہو کر کعبہ کا طواف کر سکے گا (بخاری اصنا، ابوداؤد)



## حجۃ الوداع

۱۱ھ میں آنحضرت صلی اللہ علیہ وسلم حجۃ الوداع کے لئے تشریف لے گئے۔

حضرت ابو بکر صدیقؓ فرماتے تھے۔ راستہ میں واپسی کے وقت آنحضرتؐ نے ایک تقریر میں ارشاد فرمایا۔

”اے لوگو! اللہ تعالیٰ نے اپنے ایک بندے کو اختیار دیا تھا کہ وہ دنیا اور عقیبتی میں سے کسی ایک چیز کو پسند کر لے۔ چنانچہ اس بندے نے دنیا کو چھوڑ کر عقیبتی کو پسند کر لیا ہے۔“

حضرت ابو بکرؓ کے لئے یہ جملے تیر و نشتر سے زیادہ ثابت ہوئے۔ سنتے ہی رونے لگے۔ لوگوں نے بڑا تعجب کیا کہ یہ رونے کا کیا موقع ہے مگر وہ اس راز کو نہیں سمجھتے تھے۔ انہیں کیا معلوم تھا کہ آنحضرتؐ اپنے ان جملوں کے ذریعہ آفتاب نبوتؐ کے غروب ہونے کی طرف اشارہ کیے ہیں۔ آخر مسلمانوں کو معلوم ہو گیا کہ اس واقعے کے تصور ہی دن بعد آنحضرتؐ کی علالت کا سلسلہ شروع ہوا اور آپ اپنے رب کے پاس تشریف لے گئے۔

## وفات رسول

آنحضرت صلی اللہ علیہ وسلم کا الوداعی سفر ۱۱ھ کے آخری عشرہ میں مکہ سے مدینہ طیبہ واپس تشریف لائے۔ اس زمانہ میں آپ مسجد نبوی میں خطبہ دیر ہے تھے کہ کسی نے اعلان کیا کہ ملک شام سے بہت سے اونٹ اناج سے لے ہوئے آئے ہیں اور وہ اپنا اناج فروخت کرنا چاہتے ہیں، چونکہ مدینہ میں قحط کی وجہ سے اناج کی سخت قلت ہو رہی تھی لہذا سب لوگ اناج خریدنے چل دیئے صرف ۲ آدمی رہ گئے جن میں ایک حضرت ابو بکر صدیقؓ بھی تھے۔

آنحضرت صلی اللہ علیہ وسلم کی علالت کا سلسلہ صفر ۱۱ھ سے شروع ہوا، آپ جب زیادہ کمزور ہو گئے تو ارشاد فرمایا کہ ابوبکرؓ نماز پڑھائیں۔ حضرت عائشہؓ اور حضرت حفصہؓ نے عرض خدمت کیا کہ ابوبکرؓ بہت رقیق القلب ہیں۔ لہذا یہ منصب کسی دوسرے کو عطا کیا جائے۔ مگر آنحضرتؐ نے زور دے کر اور قدرے برہم ہو کر فرمایا۔ نہیں ابوبکرؓ امامت کریں گے۔ پھر حضرت عائشہؓ اور حفصہؓ کی طرف متوجہ ہو کر ارشاد ہوا:۔

”تم وہی ہو جنہوں نے یوسفؑ کو دھوکہ دینے کی کوشش کی تھی۔“

حضرت ابوبکرؓ خود بھی اچھا نہیں سمجھتے تھے کہ رسول اکرمؐ کے مصلے پر کھڑے ہوں، انکے خیال میں یہ سوائے اب تکہ مگر حکم رسولؐ کے سامنے کیا کر سکتے تھے۔ امامت کے فرائض انجام دینے لگے۔

ایک دن نماز پڑھا رہے تھے کہ آنحضرتؐ کی طبیعت کچھ ٹھیک تھی اور آپ حجرہ مبارکہ سے مسجد میں آگئے تاکہ شریک نماز ہوں۔ حضرت ابوبکرؓ کو معلوم ہو گیا اور مصلے سے مٹنا چاہا مگر آنحضرتؐ نے روک دیا اور داہنے طرف بیٹھ کر نماز ادا فرمائی۔

ایک دن جب کہ آنحضرتؐ کے مزاج میں کچھ افاقہ معلوم ہو رہا تھا حضرت ابوبکرؓ اجازت لے کر سخ تشریف لے گئے، یہاں آپ کی بیوی خارجہ بنت زہیرہؓ مقیم تھیں۔ سخ سے واپس آئے تو مکہ میں رنج و غم کے بادل چھائے ہوئے تھے، آہ و بکا سے کان پر کئی آواز نہیں سنی جا رہی تھی۔ حضرت ابوبکرؓ نے یہ قیامت خیز منظر دیکھا تو گھبرا کر پوچھا کیا ہوا؟ اور پھر سیدھے حضرت عائشہؓ کے حجرے میں تشریف لے گئے، آنحضرتؐ سفید چادر اوڑھے لیٹے تھے، رُوح مبارک پر واز کر چکی تھی۔ حضرت ابوبکرؓ اپنے آقا پر جھک گئے۔ پیشانی چومی اور روتے ہوئے زبان سے یہ الفاظ کہے:۔

”میرے ماں باپ آپ پر قربان ہوں، اللہ کی قسم! آپ پر دو موتیں جمع نہیں ہوں گی، وہ موت جو مقدر تھی آج آپ نے اس کا ذائقہ چکھ لیا، اب اس کے بعد آپ کو کبھی موت نہیں آئے گی۔“

اس کے بعد چادر اٹھادی، آنسو گراتے بہتے باہر آئے تو مسجد نبوی پر وانوں سے بھری ہوئی تھی، حضرت عمرؓ جو شہ کے عالم میں چلا چلا کر رہے تھے کہ لوگو! رسول اللہ ﷺ نے انتقال نہیں کیا ہے۔ حضرت ابو بکرؓ نے ان کو خاموش کرنا چاہا مگر وہ نہیں مانے آخر آپ نے بھی تقریباً شروع کر دی۔ سب لوگ آپ کی طرف متوجہ ہو گئے اور حضرت عمرؓ بھی خاموش ہو گئے۔

— آپ نے اجتماع کو مخاطب کرتے ہوئے فرمایا۔

”اے لوگو! اگر تم محمدؐ کی عبادت کرتے تھے تو سن لو کہ ان کا انتقال ہو گیا اور اگر تم اللہ کی عبادت و پرستش کرتے تھے تو بے شک وہ زندہ ہے اور کبھی نہیں فوت ہوگا۔“

اس کے بعد قرآن کریم کی یہ آیت تلاوت فرمائی۔

قَمَاتُ مُحَمَّدٍ إِلَّا سُرْسُورٌ قَدْ تَخَلَّتْ مِنْ قَبْلِ سَلَامِ الرَّسُولِ صَلَّى اللَّهُ

”یعنی محمدؐ ایک رسول ہیں جن سے پہلے بہت سے رسول گذر چکے ہیں“

یہ تقریر اتنی موثر ہوئی کہ مسلمان رنج و غم کے خاموش دریا میں ڈوب گئے۔

## وفات کے بعد

آنحضرت صلی اللہ علیہ وسلم کی وفات شریف کی خبر ایک آن واحد میں تمام مدینہ اور اس کے اطراف میں پھیل گئی۔ مسلمانوں کے قلوب رنج و غم میں ڈوب گئے، دیر تک

کس کو کسی بات کا خیال نہیں آیا۔ مسجد نبویؐ میں مسلمانوں کا اڑدھام تھا اور باوجود اعلان کے بہت لوگ یقین ہی نہیں کرتے تھے اور ان کا خیال تھا کہ آنحضرتؐ وفات نہیں پاسکتے ہیں۔ حضرت عمرؓ بھی ایسے ہی لوگوں میں تھے بلکہ ان ہی کی آواز پر لوگوں میں اس خیال کی تخلیق ہوتی تھی۔ بلاشبہ حضرت ابو بکر صدیقؓ اس اہم مسئلہ پر روشنی نہ ڈالتے تو بہت سے لوگوں کے لئے یہ یقین کرنا مشکل ہوتا کہ آنحضرتؐ بھی وفات پاسکتے ہیں۔ درحقیقت اس سے مسلمانوں کے اس جذبہ عشق و محبت کا پتہ چلتا ہے جو ان کو اپنے اقلکے تھما تھا۔ وہ جانتے اور یقین رکھتے تھے کہ موت کا آنا قانون قدرت کے موافق ہے اور سب کو آئے گی اور ہر چیز فنا ہو جائے گی مگر ان کی آنکھیں اس منظر کو دیکھنا پسند نہیں کرتی تھیں کہ عام لوگوں کی طرح آنحضرتؐ کو بھی دنیا سے آخری دیدا کے بعد رخصت کر دیا جائے آخری یقین آہی گیا اور صبر کرنا ہی پر طائر غم کیے بادل چھٹنے کے بعد ہونا تو یہ چاہیے تھا کہ وصیت رسولؐ کے مطابق تہنیز و تکفین کی طرف توجہ کی جاتی مگر قدرتی طور پر اس سے پہلے ہی مسئلہ خلافت اور جانشینی رسولؐ کی بحث چھڑ گئی جس کی وجہ سے روضہ کی تاخیر کے بعد سپرد خاکی کیا گیا۔ اور اس درمیان عرصہ میں

### مسئلہ خلافت کا فیصلہ کیا گیا۔

آنحضرتؐ صلی اللہ علیہ وسلم دو شنبہ کے دن ۱۲ ربیع الاول ۱۱ھ کو دوپہر کے قریب اپنے رب کے پاس تشریف لے گئے اور دوسرے دن ۱۳ ربیع الاول کو منگل کے دن کوئین کے اس خزانہ کو حضرت عائشہؓ کے حجرہ کی پاک زمین میں سپرد خاکی کر دیا گیا۔ حضرت ابو طلحہؓ نے قبر کھودی اور حضرت بلالؓ قبر شریف پر پانی چھڑکنے کی سعادت سے بہرہ اندوز ہوئے۔ بعض روایتوں میں مدینہ بدھ کے

دن ۱۲ ربیع الاول کو بیان کی گئی ہے۔

عام طور پر انتخاب خلیفہ کے سلسلہ میں بیان کیا جاتا ہے کہ منافقین کی شرارت سے قبل تدفین مسئلہ خلافت کو اٹھایا گیا تاکہ مسلمانوں میں انتشار پیدا ہو سکے اور انصار کا جوش جوش خروش کسی کے بہکانے کا نتیجہ ہو مگر میرا خیال ہے کہ یہ ایک قدرتی چیز تھی اور خلافت کے نظام کو اس وقت منظم کرنا تھا جب کہ آنحضرتؐ کا جسم شریف مسلمانوں کے درمیان موجود تھا۔ یہی وجہ تھی کہ اتنا اہم مسئلہ اتنی جلد ہی طے ہو گیا ورنہ تدفین کے بعد اس سلسلہ میں زیادہ پیچیدگیاں پیدا ہوتیں، لوگ بہت حد تک مطمئن ہوتے اور مخالفین کو بھی فریقین میں کام کرنے کا زیادہ موقعہ ملتا

بعض مورخین نے یہاں تک لکھا ہے کہ آنحضرتؐ کی وفات ہوتے ہی خلافت کا فتنہ اٹھ کھڑا ہوا اور فریقین میں تلواریں کھینچنے کی نوبت آگئی اور اسلام کی جو شمع آنحضرتؐ نے روشن کی تھی اس کے گل ہونے کے امکانات پیدا ہو گئے۔

درحقیقت انتخاب خلیفہ کا مسئلہ "خلافت کا فتنہ" نہیں تھا بلکہ ایک خدائی نظام تھا جس کو اس شکل میں سامنے لایا گیا تاکہ لوگوں کو کھل کر تبادلاً خیال کا موقع ملے اور وہ یہ جان سکیں کہ صحیح معنی میں رسول اکرمؐ کا جانشین کس کو ہونا چاہیے۔



# حضرت ابو بکرؓ مسند خلافت پر

## انتخاب

مسجد نبویؐ مسلمانوں سے بھری ہوئی تھی۔ آنحضرت صلی اللہ علیہ وسلم حضرت عائشہؓ کے حجرہ میں سو رہے تھے۔ حضرت علیؓ، جناب فاطمہؓ، حضرت عباسؓ اور ان کے صاحبزادے ان کی چار پائی کے گرد بیٹھے ہوتے تھے۔ اسی عالم میں یہ اطلاع موصول ہوئی کہ سقیفہ بنی ساعدہ میں انصار جمع ہو کر مسئلہ خلافت پر غور کر رہے ہیں۔

حضرت ابو بکرؓ نے جیسے ہی یہ بات سنی اس وقت عمرؓ کو ساتھ لے ہوئے سقیفہ بنی ساعدہ گئے۔ واقعی انصار انتخابِ خلیفہ پر بات چیت کر رہے تھے، حضرت ابو بکرؓ حضرت عمرؓ اور حضرت ابو عبیدہؓ جیسے ہی اندر داخل ہوئے تو وہ چرچے اور برٹھکے گئے حضرت ابو بکر صدیقؓ نے جب یہ کیفیت دیکھی تو کھڑے ہو کر مجمع کو مخاطب کرتے ہوئے فرمایا۔

”بھائیو! آپ کو معلوم ہو کہ آنحضرتؐ اپنے رب کے پاس تشریف لے چکے ہیں اگر ہم نے اس نازک مسئلہ پر سنجیدگی سے غور نہیں کیا تو دین میں فتنہ پیدا ہو گا اس سے بہتر ہے کہ ہر امن طریقہ سے کسی ایک کو اپنا سردار بنا لیں۔“

انصار کے نامور صحابی حضرت سعد بن عبادہؓ کے جواب دیتے ہوئے کہا۔  
 ”اللہ تعالیٰ نے انصار کو جو عزت و بزرگی عطا فرمائی ہے وہ کسی دوسرے  
 کو حاصل نہیں ہے، کون نہیں جانتا کہ انصار ہی نے آنحضرتؐ اور ان  
 کے ساتھیوں کو مدینہ میں بلایا، پناہ دی اور ان کی حمایت میں دشمنوں  
 سے مقابلہ کیا اور جان و مال سے کبھی دریغ نہیں کیا، انصار کی اس  
 قربانی اور حمایت سے اسلام کو جو ترقی حاصل ہوئی ہے وہ کسی سے  
 پوشیدہ نہیں ہے۔“

حضرت ابو بکر صدیقؓ نے کھڑے ہو کر حضرت سعدؓ کی تقریر کا جواب دیتے ہوئے فرمایا  
 ”بے شک انصار کی بزرگی اور ان کے احسانات مسلم ہیں مگر آپ جانتے  
 ہیں کہ قریش رسول اللہ صلی اللہ علیہ وسلم کی قوم سے تعلق رکھتے ہیں اور  
 عرب میں اس قوم کو اللہ نے بزرگی اور فضیلت عطا فرمائی ہے پھر اس  
 قوم کو تقدم ایسانی کا شرف بھی حاصل ہوا، جب تک ان میں کوئی،  
 امیدوار خلافت ہے کسی دوسرے کو سرواڑ قوم ہونا مناسب نہیں۔“  
 بشیر بن نعمان انصاریؓ نے کھڑے ہو کر کہا:-

”بے شک آنحضرتؐ قبیلہ قریش سے تھے، لہذا ان کی قوم خلافت کی  
 زیادہ حقدار ہے، بلاشبہ ہم لوگوں نے دین اسلام کی خدمت کی ہر  
 اسلام لائے اور اسلام کو پھیلانے میں کوشاں رہے مگر یہ سب کچھ ہم نے  
 کسی دنیاوی جاہ و جمال کے لئے نہیں کیا تھا بلکہ ہماری غرض اللہ کی  
 رضا مندی تھی لہذا حضرت ابو بکرؓ جو کچھ فرماتے ہیں وہ درست ہے۔“

اور ہم خلافت کے معاملہ میں مہاجرین سے کسی تنازعہ کو پسند نہیں کرتے ہیں۔“

حضرت بشیرؓ نے دوبارہ اپنی قوم کو مخاطب کرتے ہوئے فرمایا۔

”اے میری قوم! میں حق کے کہنے سے رکتا نہیں چاہتا، میں اچھی طرح جانتا ہوں کہ خلافت کے لئے کوئی جھگڑا کرنا ہمارے لئے مناسب نہیں ہے، قریش واقعی خلافت کے مستحق ہیں، کیا آپ لوگوں نے نہیں سمجھا کہ رسول اکرم صلی اللہ علیہ وسلم نے ارشاد فرمایا ہے کہ الامۃ من القریش یعنی امام قریش سے ہوگا۔“

حضرت بشیر بن نعمانؓ کی تقریر نے انصار کے جذبہ عشق رسولؐ کو تازہ کر دیا۔ ان کی گردنیں بار احسان سے جھٹک گئیں اور وہ اپنے دعوے بھول کر خاموش ہو گئے۔ حضرت ابوبکر صدیقؓ نے ان کے اور انصار کو مخاطب کیے ہوئے فرمایا۔

”بھائیو! یہ دیکھو قریش کے سرداروں میں سے حضرت ابوعبیدہؓ

..... اور حضرت عمرؓ ابن الخطابؓ دونوں یہاں موجود

ہیں۔ آپ ان دونوں حضرات میں سے جسے بھی چاہیں، خلافت کے

لئے منتخب کر لیں۔“

حضرت عمر رضی اللہ عنہ نے جواباً فرمایا۔

”ہم لوگوں میں آپ سے افضل کوئی نہیں ہو سکتا ہے، آپ سب سے

اہتر ہیں رسول اللہ صلی اللہ علیہ وسلم آپ کو بہت عزیز رکھتے تھے

لہذا آپ کے ہوتے ہوئے کوئی دوسرا خلافت کا مستحق نہیں ہو سکتا۔“

یہ کہنے کے بعد حضرت عمرؓ نے اپنا ہاتھ حضرت ابو بکرؓ کے ہاتھ میں دیدیا اور کہا، ہم آپ کے ہاتھ پر بیعت کرتے ہیں اور آپ کو رسول اکرمؐ کا خلیفہ منتخب کرتے ہیں حضرت ابو عبیدہؓ اور پھر بشیر بن نعمانؓ بڑھے اور انھوں نے بھی بیعت کے لئے ہاتھ بڑھا دیا۔ پھر کیا تھا ہر طرف سے لوگ ٹوٹ پڑے اور ابو بکر صدیقؓ کے ہاتھ پر بیعت کرنے لگے۔ وہ مسئلہ خلافت جسے مورخین "فتنہ خلافت" لکھتے آتے ہیں، ان واحد میں ختم ہو گیا اور تمام مہاجرین و انصار نے بالاتفاق حضرت ابو بکر صدیقؓ کو خلیفہ و رسولؐ تسلیم کر لیا۔ سب لوگ منتشر ہو گئے اور مسجد نبویؐ میں جمع ہو کر آنحضرتؐ کی تجہیز و تکفین میں حصہ لینے کی سعادت کا انتظار کرنے لگے۔

حضرت ابو بکرؓ نے ان اختلافات کو بھی ختم کر دیا جو آنحضرتؐ کو دفن کرنے اور نماز وغیرہ پڑھنے کے سلسلے میں پیدا ہو رہے تھے، کچھ لوگوں کا خیال تھا کہ آپ کو مکہ میں دفن کیا جائے کچھ کہتے تھے کہ جنت البقیع میں رکھا جائے، کچھ کا خیال تھا کہ نماز جنازہ حجرہ کے باہر کھلے میدان میں پڑھی جائے، بعض لوگ یہ بھی کہتے تھے کہ آنحضرتؐ کو ملک شام میں حضرت ابراہیم علیہ السلام کے قریب سپرد خاک کیا جائے حضرت ابو بکر صدیقؓ نے سب کے خیالات سنے اور پھر بحیثیت جانشین اور خلیفہ رسولؐ ارشاد فرمایا۔

"آنحضرت صلی اللہ علیہ وسلم کو اسی جگہ دفن کیا جائے گا جہاں آپ نے وفات پائی ہے کیونکہ آنحضرتؐ کا ارشاد بھی ہے کہ اینیائے کرام جہاں وفات پاتے ہیں، وہیں دفن ہوتے ہیں، نماز حجرہ کے اندر ہوگی اور دس دس آدمی اندر جائیں گے اور نماز پڑھیں گے، کوئی

امام نہیں ہوگا کیونکہ آنحضرتؐ خود امام تھے۔

اس کے بعد کوئی اختلاف نہیں رہا اور تمام مسلمانوں کی موجودگی میں حضرت علیؑ اور حضرت عباسؑ کے دونوں صاحبزادوں نے مل کر آنحضرتؐ کے جسم اقدس کو قبر میں اتارا۔ حضرت علیؑ یعنی قبر میں لٹا کر آخری دیدار کے بعد باہر آگئے۔ پتھر درست کئے گئے اور تمام مسلمانوں نے مسی دے کر اس آخری سعادت کا شرف حاصل کیا (بخاری، ابن سعد، تاریخ)۔

### پہلی تقریر

مسند خلافت پر رونق افروز ہونے اور آنحضرتؐ کے دفن سے فارغ ہونے کے بعد حضرت ابوبکر صدیقؓ نے مسجد نبویؐ میں منبر رسولؐ پر بیٹھ کر حسب ذیل تقریر فرمائی، مسجد اندر و باہر ہزاروں مسلمانوں سے بھری ہوئی تھی اور بڑے بڑے صحابہ کرامؓ جو انصار و مہاجرین کے گروہ سے تعلق رکھتے تھے اجتماع میں موجود تھے حضرت ابوبکر صدیقؓ نے منبر پر بیٹھے اور اپنے انتخاب اور آئندہ کے طرز عمل پر روشنی ڈالتے ہوئے فرمایا:-

اے لوگو! مجھے تم پر حاکم مقرر کیا گیا ہے حالانکہ میں تم لوگوں میں سب سے بہتر اور افضل نہیں ہوں۔ خیر اگر میں اچھا کام کروں تو تم میری امداد کرتے رہنا اور اگر برائی کا راستہ اختیار کروں تو پھر مجھے سیدھا کر دینا یاد رکھو سچائی امانت ہے اور کذب خیانت ہے۔

انشاء اللہ تمہارے کمزور بھی میرے نزدیک قوی رہیں گے یہاں تک کہ میں ان کا حق ان کو دلا دوں۔ اور تمہارے قوی بھی میرے لئے کمزور ہیں جب تک کہ میں ان سے دوسروں کا حق نہ لے لوں۔ اے لوگو! جہاں



سے غافل مت ہونا، جو قوم جہاد فی سبیل اللہ ترک کر دیتی ہے اللہ تعالیٰ اس کو ذلیل و رسوا کر دیتا ہے اور جس قوم میں بدکاری عام ہو جاتی ہے پھر اللہ تعالیٰ ان میں مصیبتیں بھی عام کر دیتا ہے۔

جب تک میں اللہ اور اس کے رسولؐ کی اطاعت کرتا رہوں تم بھی میری اطاعت کرتے رہتے اور جب میں اللہ اور رسولؐ کی اطاعت سے منہ موڑوں تو پھر تم مجھے اپنا منہ موڑ لینا کیونکہ پھر تمہارے اوپر میری اطاعت فرض نہیں رہتی ہے۔

آخر میں ارشاد فرمایا۔

قُضِيَ الْاِلٰی صَلَاتِكُمْ بِرَحْمَةِ اللّٰهِ تَعَالٰی -

”اچھا اب نماز کے لئے کھڑے ہو جاؤ اللہ تعالیٰ تم پر رحم فرمائے۔“ (ابن سعد جلد ۱)

## بیعت عام

نماز سے فارغ ہونے تو بیعت کرنے والوں کا ایک ایسے کثیر تھا جو ہر روانہ وار لوطا پرٹ رہا تھا۔ لوگ گروہ درگروہ آتے جا رہے تھے اور بیعت کرتے جا رہے تھے، ایسے ہزار سے زائد مسلمانوں نے تقریباً ۲ گھنٹہ کے اندر آپ کے ہاتھ پر بیعت کی۔

بعض مورخین کے بیانات اور ان کی نقل کردہ روایات سے معلوم ہوتا ہے کہ حضرت علیؑ، حضرت طلحہؓ، حضرت زبیرؓ نے چالیس دن تک حضرت صدیقؓ کے ہاتھ پر بیعت نہیں کی۔ اور اس کی وجہ یہ تھی کہ حضرت علیؑ خود خلیفہ ہونے کی خواہش رکھتے تھے نیز ان کو شکایت تھی کہ سقیفہ بنی ساعدہ میں جاتے وقت ان کو کیوں نہیں بلایا گیا۔ یہ طلحہؓ و زبیرؓ یہ دونوں اول تو حالات کا اندازہ کر رہے تھے

دوسرے خود بھی خلافت کے مہتمن تھے۔

درحقیقت یہ سب روایتی باتیں ہیں۔ حضرت علیؑ کے آئندہ حالات کو دیکھتے ہوئے یہ سرگز نہیں کہا جاسکتا کہ وہ حضرت ابو بکرؓ کی خلافت کو ناپسند کرتے تھے۔ اگر ان کو اختلاف ہوتا اور اپنی خلافت کے خواہاں ہوتے تو ابوسفیان کی پیش کش کو کبھی نہیں ٹھکراتے۔ اپنی خلافت کو منوانے کے لئے اس سے بہتر اور کیا صورت ہو سکتی تھی کہ ابوسفیان نے آپ سے کہا کہ آپ کے ہوتے ہوئے ابو بکرؓ کو خلیفہ ہونے کا کوئی حق نہیں تھا، آپ کی بیعت کرنے کو تیار ہوں اور اگر آپ کہیں تو ابو بکرؓ کے خلاف اس سارے میدان کو لشکر سے بھر دوں۔ ابوسفیان کے ان الفاظ نے بیکراختلاس و صداقت کے چہرہ پر ناگواری کے آثار پیدا کر دیئے اور تیور بدل کر نشانہ فرمایا۔

”ابوسفیان بایمان لائے کہ بعد بھی تمہارے دل سے منافقت اور فرسٹ

کا خیال نہیں نکلا ہے، مجھے تمہاری یہ پیش کش سرگز پسند نہیں ہے۔“

ابوسفیان کا چہرہ پھیکا پڑ گیا اور وہ ندامت کے ساتھ اپنا منہ لٹے ہوئے واپس چلا گیا۔ حضرت علیؑ کی خلافت کے معاملہ میں کیا خواہش تھی۔ وہ خلفائے ثلاثہ کے کتنا انس رکھتے تھے اور انھوں نے بیعت میں تاخیر کن وجوہات کی بنا پر کی؟ ان تمام باتوں پر تفصیلی تذکرہ آئندہ صفحات میں پیش کیا جائے گا۔

## پہلا کام

آنحضرت صلی اللہ علیہ وسلم نے اپنی عدالت کے آخری ایام میں حضرت اسامہؓ بن زیدؓ کی ماتحتی میں شام پر حملہ کرنے کا حکم دیا تھا۔ یہ حکم کس کو دبانے اور جڑ مھانی

کرنے کی غرض سے نہیں تھا بلکہ بات یہ تھی کہ آنحضرتؐ کی حیات شریف کے آخری ایام میں غزوہ موتہ کے نتیجہ میں شرجیل کی طرف سے شرارتیں ہو رہی تھیں اس لئے آپ نے اس کی سرکوبی کے لئے جو با اسامہؓ کے لشکر کو حکم دیا تھا کہ شام کی طرف پیش قدمی کی جائے اور موتہ میں مسلمانوں کو جو نقصان اٹھانا پڑا ہے اس کی تلافی کی جائے۔ یہ لشکر روانہ ہوا مگر ابھی مدینہ چھوڑنے بھی نہ پایا تھا کہ آنحضرتؐ رحلت فرمائے۔ حضرت ابوبکر صدیقؓ بیعت سے فارغ ہوئے تو سب سے پہلے آپ نے اسی کام کو کرنا چاہا۔ صحابہ کرامؓ کی اکثر بیعت اس بات کی مخالف تھی کہ اسامہؓ کے لشکر کو وطن سے دور ایسے موقعہ پر بھیجا جائے جب کہ آنحضرتؐ کی وفات سے فائدہ اٹھانے سے بہت سے منافقین اسلام کے احکام کو توڑنے اور نظام اسلام کو برباد کرنے پر کمر بستہ ہو چکے ہیں، متعدد قبائل بغاوت پر آمادہ ہیں، سب سے زیادہ آنحضرتؐ کے حکم کی تعمیل حضرت علیؓ اور حضرت عمرؓ کرنا چاہتے تھے مگر حالات کی نزاکت نے ان حضرات کو احساس دلا دیا تھا کہ لشکر اسامہؓ کی روانگی فی الحال ملتوی کر دی جائے حضرت عمرؓ نے کہا، اے اللہ کے رسولؐ کے خلیفہ یہ وقت شدت کا نہیں ہے، نرمی سے کام لینا چاہیے اور تالیف قلوب کی کوشش کی چاہیے۔ حضرت عمرؓ کے ان الفاظ پر حضرت صدیقؓ کو غصہ آگیا اور آپ نے بڑے جوش کے ساتھ فرمایا۔

اے عمرؓ! تم جاہلیت میں تو بڑے تیز طرار تھے اور اسلام میں آکر اتنے نرم پڑ گئے دین کامل ہو چکا ہے۔ وحی الہی بند ہو چکی ہے۔ یہ کیسے ہو سکتا ہے کہ میری زندگی میں دین ناقص ہو جائے، خدا کی قسم اگر پرند میرے گوشت کو بھی نوچ کر لجا میں تب بھی میں

اس لشکر کو ضرور روانہ کروں گا جس کی روانگی کا حکم آنحضرتؐ ادرے چکے ہیں۔  
اس تقریر کے بعد سب خاموش ہو گئے۔ لشکرِ اسامہؓ کو روانگی کا حکم دیا گیا، حضرت  
بوکرؓ اسامہؓ کے گھوڑے کے ساتھ پیدل چل رہے تھے۔ حضرت اسامہؓ نے عرض کیا  
اے خلیفہ رسولؐ! آپ پیدل چل کر شرمندہ نہ کریں، سوار ہو جائیے ورنہ میں بھی  
گھوڑے سے نیچے اترتا ہوں، آپ نے ان کو بیٹھے رہنے کا حکم دیا اور فرمایا، گھوڑی دو  
راہ خدا میں میرے پیروں کو بھی غبار آلودہ ہونے دو۔ کیونکہ غازی کے ہر قدم پر سنا  
سونبکیاں لکھی جاتی ہیں۔

حضرت علیؑ نے جناب ابو بکر صدیقؓ سے فرمایا۔ اے خلیفہ رسولؐ! ہمارے  
عرض آنحضرتؐ کے حکم کو معرض التوامیں ڈالنا نہیں تھی بلکہ حالات کے اعتبار سے  
شورٹا عرض کیا گیا تھا، ہم آپ کے حکم کی تعمیل کو ضروری سمجھتے ہیں۔

یہ واقعہ خلافت صدیقؓ کے پہلے عشرہ میں پیش آیا۔ اس سے پہلے چلتا ہے کہ  
حضرت علیؑ اور حضرت صدیقؓ کے تعلقات میں جس طویل کشیدگی کو بیان کیا جاتا  
ہے، وہ ایک ہفتہ کے اندر ختم ہو گئی تھی اور کوئی ایسی بات باقی نہیں رہی تھی  
جس سے ان کے مابین کسی اختلاف کو ذہنوں میں جگہ دی جائے۔

غرض صحابہ کرامؓ کی معیت میں حضرت اسامہؓ کے لشکر کو روانہ کیا گیا۔ یہ مہم  
حدود شام میں داخل ہوئی اور صرف چالیس دن کے بعد بڑی کامیابی کے ساتھ  
واپس آئی۔ خلیفہ رسول اللہؐ اور تمام مسلمانوں نے مدینہ سے باہر نکل کر لشکر کا  
پر جوش استقبال کیا۔

جیش حضرت اسامہؓ کو رخصت کرتے ہوئے آپ نے اسلامی فوج کو جو نصیحتیں

زمانی تھیں وہ یہ ہیں :-

”کسی سے خیانت اور کسی سے بد عہدی نہیں کرنا، دلوں کو بغض دیکھنے سے پاک رکھنا، مقتولین کے اعضاء وغیرہ کو مت بگاڑنا، بچوں بوڑھوں اور عورتوں کو قتل مت کرنا۔ میوہ دار اور سایہ دار درختوں کو نہ اکھاڑنا نہ کاٹنا نہ جلانا، کسی کے جانوروں کو مت ستانا، راستہ میں جو خانقاہ نشین لوگ ملیں ان کو اچھے حال پر چھوڑ دینا۔ اور روم کے فوجی ملیں تو تلوار کے ذریعہ موت کے گھاٹے اتار دینا۔ بس جاؤ میں خدا کے حوالہ کرتا ہوں۔“

حضرت عمرؓ فرماتے ہیں کہ اس موقع پر میں نے محسوس کیا کہ صدیقؓ کا سینہ کھول دیا گیا ہے۔ (تاریخ الخلفاء، طبری)

چھوٹے ٹیسی

آنحضرتؐ کی وفات کے فوراً بعد ان شرارت پسندوں کو جو اسلام کی خلاف بہت سے منصوبے اپنے دلوں میں بسائے ہوئے تھے ابھرنے اور شرارت کرنے کا موقع مل گیا۔ ان کا خیال تھا کہ اسلام کا نظام رسول اکرمؐ کی ذات تک ہے اور ان کے بعد یہ جمعیت پریشان ہو جائے گی۔ مگر ان کو بہت جلد ہی معلوم ہو گیا کہ رسولؐ نے جن مذہب کی بنیادوں کو استوار کیا تھا وہ ان کا اپنا ذاتی مذہب و نظام نہیں تھا بلکہ وحی الہی کے اشاروں پر اس کی تاسیس و تنظیم ہوئی تھی اور جس کی حفاظت و قیام کے لئے صحابہ کرامؓ میں آنحضرتؐ نے جو غیر معمولی جذبہ پیدا کیا تھا وہ بھی ایسا ہی غیر فانی تھا جیسے مذہب اور اس کی بنیادیں۔ پھر یہ کیسے ہو سکتا تھا کہ آنحضرتؐ



کی وفات شریف کے بعد یہ نظام درہم برہم ہو جائے۔ چنانچہ تاریخ شاہد ہے کہ دشمنان اسلام نے ہر طرف سے سر اٹھانا شروع کر دیا مگر خلیفہ اول نے اپنے استقلال سے ان کو ابھرنے اور پھیلنے سے پہلے ہی پامال و مبراہ کر دیا۔

﴿یسلمہ کذاب پہلا مدعی نبوت تھا جو شاہ سے حیات رسول ہی میں نبوت کا دعوے دار چلا آ رہا تھا۔ ایک مرتبہ اس نے آنحضرت کو لکھا کہ میں بھی نبی ہوں اور تم بھی نبی ہو لہذا یہ دنیا نصف نصف بانٹ لینی چاہیے۔ آپ نے جواب میں فرمایا۔ اللہ کے رسول محمدؐ کی طرف سے یملمہ کذاب کو معلوم ہونا چاہیے کہ یہ دنیا اللہ کی ہے وہ جسے چاہے گا۔ اس کو اس کا وارث بنائے گا۔ اور انجام کی خیریت متقیوں کے لئے ہے۔﴾

یملمہ کے علاوہ طلحہ بن خویلد نے بھی نبی ہونے کا دعویٰ کیا۔ بنو عطفان اس کے پیرو ہو گئے اور عینیہ بن حصن فارسی اس کا وزیر بن گیا۔ اسود عسی بن میں اٹھا۔ ایک عورت سجاح بنت حارثہ بڑے بطن دعوے لے کر اکھٹی نبوت کا دعویٰ کیا اور شعیب بن قیس کو اپنا وزیر اور ترجمان بنایا اور پھر اسلام کے خلاف اپنی جھوٹی قوتوں کو متحد اور مضبوط کرنے کے لئے سجاح نے یملمہ سے شادی کر لی اور قیس منہ دیکھتا رہ گیا۔ غرض یہ وہاں مردوں اور عورتوں دونوں میں پھوٹی۔ آپس میں ایک دوسرے نے شادی بھی کی۔ قبائل اور عوام کو ساتھ بھی ملا یا مگر ان کے جھوٹ ان کے لئے ذلت کا طوق بن گئے۔

ان جھوٹے نبیوں کے علاوہ بہت سے عربی سردار سرکش اور اسلام کے باغی ہو گئے۔ چنانچہ نعمان بن منذر بصرہ کا بادشاہ بن بیٹھا۔ لقیط بن مالک نے

عمان میں اپنا جھنڈا لہرانے کی کوشش کی، کندہ کے علاقہ میں بہت سے لوگوں نے اسلام سے انحراف کیا اور اپنے اپنے حلقوں میں اپنی بادشاہت قائم کر کے بٹھ گئے حضرت ابو بکر صدیق ؓ کے لئے ابتدائی ایام میں یہ دونوں باتیں بڑی اہمیت رکھتی تھیں، ایک طرف جھوٹے نبیوں کی سرگرمیاں دوسری طرف اسلام سے پھرنے والے اور اس کے احکام سے روگردانی کرنے والے مرتدین کی شور مٹانے، بلاشبہ اسلام اگر کوئی انسانی نظام ہوتا تو یہ مخالفتیں اس کے ختم کر دینے کے لئے بہت کافی تھیں مگر اللہ تعالیٰ اس دین کا حامی و حافظ تھا اس نے اپنے رسول کے خلیفہ کی مدد فرمائی، صحابہ میں استقلال اور قربانی کا جذبہ پیدا فرمایا اور خلیفہ رسول نے بہت جلدی ان حالات پر قابو پالیا۔

حضرت صدیق ؓ نے پہلے میلہ کذاب کی طرف توجہ کی۔ صحابہ سے مشورہ کیا خالد بن ولید کے نام اسلامی فوج کی رہنمائی اور میلہ کی سرکوبی کا قرعہ نکلا۔ چنانچہ وہ مہاجرین و انصار کی ایک سرفروش جماعت کو لے کر جھوٹے نبیوں کی سرکوبی کے لئے روانہ ہو گئے، اس موقع پر ثابت بن قیسؓ حضرت خالد کے دست راست تھے۔

میلہ کا اصل نام میلہ بن جبیب تھا۔ جھوٹے دعوے کی وجہ سے یہ عام طور پر میلہ کذاب کے نام سے مشہور ہوا۔ یہ پیامہ کے قبیلے بنو حنیفہ کا سردار تھا آنحضرتؐ کی وفات کے بعد اس نے میدان خالی پاتے ہوئے اپنے جھوٹے مذہب کی تبلیغ شروع کر دی۔ ہزار ہا آدمی اس کے ساتھ ہو گئے جو لوگ اسلامی احکام سے منحرف ہو کر مدینہ پر حملہ کرنا چاہتے تھے یہ ان کا ساتھی اور معاون بن گیا

اور اس طرح سب نے یہ ارادہ کیا کہ مدینہ پر حملہ کیے اسلام کے نظام کو پامال کر دیا جائے  
حضرت ابو بکرؓ نے خالد بن ولید کو مقابلہ کے لئے روانہ کیا۔

۱۳ ہزار مسلمان اور چالیس ہزار میلہ کذاب کی فوج کے درمیان یمامہ کے قریب  
مڈ بھیر ہوئی، دشمن کی کثرت کو دیکھتے ہوئے مسلمان کمزور نظر آئے تھے مگر اللہ نے  
مدد فرمائی اور خالد بن ولیدؓ نے ایسے پھرتے بدلے کہ پہلے ہی حملہ میں مسلمان غالب  
آئے، میلہ کذاب مارا گیا۔ اس کی فوج کے پیر اکھڑ گئے اور مسلمانوں نے چن چن کر انہیں  
موت کے گھاٹ اتارنا شروع کیا۔ سترہ ہزار دشمنوں کو زمین کا پیوند بنا دیا، ۱۲ سو  
مسلمان مقابلہ کرتے ہوئے شہید ہوئے اور بہت سے زخمی ہو کر انتقال کر گئے۔

(خالد بن ولید کے دوسرے معاون شرجیل بن حنظلہ تھے جو پہلے ہی میلہ کے  
مقابلہ کے لئے مدینہ سے نکل چکے تھے۔ خالد بن ولیدؓ نے تیز قدمی کی اور ان کے ساتھ  
مل گئے۔ یہ امر قابل ذکر ہے کہ میلہ کو وحشی نے قتل کیا جو احد میں حضرت امیر حمزہؓ کو  
شہید کر چکا تھا اور پھر فتح مکہ کے وقت مسلمان ہوا تھا۔ میلہ کی بیوی سجاح بھی میدان  
جنگ میں تھی مگر شوہر کی موت کو دیکھ کر بصرے کی طرف بھاگ گئی اور تھوڑے دن کے  
بعد ہی مر گئی اور میاں بیوی دونوں جھوٹے نبیوں کا خاتمہ ہو گیا وحشی میلہ کے  
قتل کا ذکر کرتے ہوئے کہا کرتے تھے کہ مجھے امید ہے امیر حمزہؓ کے قتل کا جو گناہ میرے  
احمال نامہ میں پایا جاتا ہے وہ میلہ کے قتل سے ہلکا ہو جائے گا۔ مسلمان ہونے کے بعد  
آنحضرتؐ نے وحشی سے فرمایا تھا کہ تم میرے سامنے مت آیا کرو کیوں کہ تم کو دیکھتا  
ہوں تو مجھے چچا یاد آجاتے ہیں۔

دوسرا جھوٹا نبی طلحہ بن خویلد اسدی تھا۔ یہ بڑا فتنہ باز اور ابن الوقت تھا

خالد بن ولید نے اس کا بھی ڈٹ کر مقابلہ کیا۔ یہ دیر تک اسلامی لشکر کا مقابلہ کرتا رہا خالد بن ولید نے بڑی ہوشیاری سے ایک موقع پر اچانک حملہ کر دیا۔ بے شمار سہاگے مارے گئے اور بہت سے فرار ہو گئے۔ کچھ لوگوں نے اسلام قبول کر لیا۔ طلحہ شام کی طرف بھاگا اور جب مسلمانوں کی نظروں سے بچ کر رہنا دشوار ہو گیا تو حضرت عمرؓ کے زمانہ میں حاضر خدمت ہو کر مسلمان ہو گیا۔

(تیسرا چھوٹا مدعی نبوت لقیط بن مالک <sup>تعلقہ عمان</sup> کے علاقہ میں یہ مشہور کر رہا تھا کہ رسول اللہؐ کے بعد خلیفے اسے نبوت عطا کی ہے۔ بہت سے مرتدین اور اسلام کے دشمن اس کے ساتھ ہو گئے۔ حضرت ابو بکرؓ نے اس کے استیصال کے لئے بھی اسلامی لشکر کو روانہ فرمایا۔ لقیط کی فوج بڑی طاقت ور اور تجربہ کار تھی۔ زبردست مقابلہ ہوا، مسلمانوں کی حالت بظاہر بہت کمزور نظر آرہی تھی مگر اسلام کے شیدائی کچھ اس طرح دشمنوں پر ٹوٹے کہ ان کو شکست کا منہ دیکھنا پڑا۔ مسلمانوں نے تعاقب کیا، جو جہاں ملالے قتل کیا اور پھر اندرونی علاقہ میں گھس کر مہرہ کے مرتدین اور لقیط کے حامیوں کا خاتمہ کیا کچھ لوگوں نے دوبارہ اسلام قبول کر لیا۔)

اسود عنی بھی نبوت کا دعوے دار تھا۔ اس نے آنحضرتؐ کے زمانہ میں بھی سر اٹھایا تھا مگر وفات رسولؐ کے بعد اس نے اپنی نبوت کو بہت ہوا دی، خلیفہ اول نے اسلامی لشکر کو اس کی طرف بھی روانہ فرمایا مگر اس سے پہلے ہی اس کے اپنے آدمیوں نے جن کے نام قیس اور فیروز تھے اس کو ایک دن نشہ کی حالت میں قتل کر دیا۔ مگر یہ فتنہ پھرنے لگا۔ ٹھنڈا نہیں پڑا، اس کی لاش کو اس کے ماننے والوں نے اپنے کاندھوں پر اٹھایا، شہید مذہب کا لقب دیا اور اس کے چھوٹے مذہب کا چرچا کیا جو چھوٹا مگر مسلمانوں نے اپنی

روایتی بہادری کا یہاں بھی مظاہرہ کیا اور بہت جلدی اس کے ماننے والوں کو موت کا تلخ جام پینا پڑا۔ (تاریخ طبری، تاریخ الخلفاء)

## مرتدین کی سرکوبی

جھوٹے نبیوں کے خاتمہ کے ساتھ ساتھ مرتدین اسلام کی سرکوبی کا بھی سلسلہ جاری تھا۔ باغی قبائل ہر طرف سراٹھائے تھے۔ مرتدین میں ایک گروہ ایسا بھی تھا جو آنحضرتؐ کی رسالت کا تو اقرار کرتا تھا مگر اس کا مطالبہ یہ تھا کہ ارکان اسلام سے زکوٰۃ کو خارج کر دیا جائے ہم نماز۔ روزہ اور حج سب کچھ کہتے رہیں گے مگر زکوٰۃ کی رقم نہیں دے سکتے ہیں، اس گروہ کے کچھ لوگوں نے حضرت ابو بکرؓ کے سامنے مدینہ میں اپنے مطالبہ کو پیش کیا تو آپؐ کو سخت ناگوار ہوا اور بڑے جوش اور طیش کے ساتھ آپ نے جواب دیتے ہوئے فرمایا۔

”دنیا کے کسی انسان میں یہ طاقت نہیں ہے کہ وہ ارکان اسلام میں ذرہ برابر تبدیلی کر سکے۔ خدا کی قسم رسول اللہؐ کے زمانے میں اگر ایک قسم یا بکری کا بچہ بھی کوئی شخص دیتا تھا اور وہ آج انکار کرے گا تو میں اس سے جہاد کروں گا۔“

مرتدین کے نمائندے واپس گئے اور انہوں نے حضرت ابو بکرؓ کے جواب کو جب قبائل کے سامنے بیان کیا تو وہ سخت مشتعل ہو کر مدینہ پر حملہ کی تیاریاں کرنے لگے ان کا خیال تھا کہ مسلمانوں کی بڑی تعداد جھوٹے نبیوں کے مقابلہ پر گئی ہوئی ہے۔ مدینہ میں بہت تھوڑے مسلمان موجود ہیں ایسے وقت میں مدینہ پر حملہ کر کے اسلام کا مرکز کا نظام جلدی برباد کیا جاسکتا ہے مگر صدیق اکبرؓ جواب دینے سے پہلے ہی اس



خطرہ کو محسوس کر رہے تھے۔ چنانچہ قاصدین کے جلتے ہی آپ نے انصار و مہاجر کے ایک بڑے لشکر کو مرتب فرمایا۔ حضرت علیؑ، حضرت طلحہؓ، حضرت زبیرؓ اور حضرت عبداللہ ابن مسعودؓ کو اس لشکر کی مختلف ٹولیوں پر افسر مقرر فرما کر مدینہ کی حفاظت پر مامور کر دیا۔

اس کے علاوہ اپنے مدینہ کے تمام باشندوں کو حکم دیا کہ وہ ہمہ وقت مدینہ میں اور خاص طور پر مسجد نبویؐ میں موجود رہا کریں تاکہ ہنگامی حالات کا آسانی سے مقابلہ کیا جائے۔ حضرت ابوبکرؓ کا ہمیشہ صحیح ثابت ہوا اور تیسرے ہی دن رات کے وقت مرتدین کا گروہ مدینہ پر ٹوٹ پڑا، حضرت علیؑ اور دیگر صحابہؓ نے اپنی فوج کی مدد سے ان کو مدینہ میں داخل نہیں ہونے دیا۔ حضرت ابوبکرؓ کو معلوم ہوا تو آپؓ بھی مسلمانوں کو لے کر مقابلہ پر پہنچ گئے۔ مرتدین نے اس پاس کے لوگوں کو بھی اپنے ساتھ ملا لیا، رات بھر جنگ ہوتی رہی اور مسلمانوں نے ایسا مقابلہ کیا کہ دشمنوں کے امانت کھٹے ہو گئے، صبح کو بھاگتے ہوئے دشمنوں کا مقام ذی القصبہ تک تعاقب کیا جو جہاں آگیا وہیں واصل جہنم کر دیا گیا۔ آنحضرتؐ کی وفات کے بعد یہ پہلا معرکہ تھا جس میں مسلمانوں کو دشمنوں کی یلغار پر اپنے زبردست جوش اور شہادت کا ثبوت دینا پڑا۔ مدینہ پر مرتدین کے حملے نے خلافت اسلامیہ کے اراکین کو دشمنوں کے خلاف ہمہ گیر بیمانہ پرتدابیر اختیار کرنے اور ان کی سرگرمیوں کا خاتمہ کرنے پر مجبور کر دیا۔ اگرچہ بعض صحابہ کرامؓ اس ابتدائی دور میں یہ نہیں چاہتے تھے کہ مسلمانوں کو امور خلافت سے ہٹ کر کچھ اور کرنا پڑے مگر اب سوائے اس کے کوئی چارہ نہیں تھا کہ مسلمانوں کی جمعیت کو متحد و منظم کیا جائے۔ چنانچہ مجاہدین اسلام کے گیارہ لشکر تیار کئے

Marfat.com

کہتے، جن کو عرب کے مختلف علاقوں میں دشمنوں کی سرکوبی کے لئے روانہ کر دیا گیا اور ان کو ہدایت کی گئی کہ قتنہ پر دازوں کو عرب سے صاف کر دیں اور ایسی سزائیں دیں کہ وہ دوبارہ سراٹھانے کے قابل نہ رہیں۔

خالد بن ولید جھوٹے نبیوں سے فارغ ہو کر قبیلہ بنو تمیم کے سردار مالک بن نویرہ کی طرف بڑھے۔ مالک نے آنحضرتؐ کے زمانہ میں اطاعت قبول کر لی تھی مگر وفات حضورؐ کے بعد باغی ہو گیا۔ مسلمانوں نے بڑی بہادری سے مقابلہ کیا، گھمسان کی جنگ ہوئی، دشمن شکست کھا کر بھاگ کھڑے ہوئے۔ مالک کو گرفتار کر لیا گیا۔ خالد بن ولید نے اس سے جب گفتگو کی تو کہنے لگا کہ جب نماز وغیرہ عبادتیں بلا خرچ کئے ادا ہو سکتی ہیں تو پھر مال کے خرچ کرنے کی اور زکوٰۃ دینے کی کیا ضرورت ہے۔ خالد بن ولید کو اس کی باتیں ناگوار ہوئیں اور ضرار بن ازور نے اشارہ پاتے ہی ایک وار میں اس کا گانا گرایا۔ مالک بن نویرہ کی بیوی بھی گرفتار ہوئی تھی جو نہایت حسین و جمیل تھی۔ خالد بن ولید کے سامنے یہ بھی لائی گئی، آپ نے اس کو چھوڑ دیا اور پھر اس کے تھانکا کچا کر لیا۔ مگر یہ نکاح حضرت خالد کو پھلا نہیں، ان کے بعض مخالفین نے اس واقعہ کو بڑی رنگ آمیزی کے ساتھ مخالفت میں بیان کیا۔ حضرت عمرؓ بہت بگڑے اور پھر دوسرے صحابہؓ بھی ناراض ہوئے اور یہ مطالبہ کیا جانے لگا کہ خالد کو معزول کر دیا جائے۔ آخر خالد بن ولید طلب کئے گئے۔ تحقیقات ہوئی تو پتہ چلا کہ جو الزام لگایا گیا ہے یعنی یہ کہ مالک مسلمان تھا مگر بیوی پر قبضہ کرنے کے لئے اسے قتل کیا گیا ہے وہ غلط ہے۔ مالک ملحد تھا اور اسلام کا سخت مخالف تھا۔ لیکن حضرت عمرؓ کے دل سے یہ بات نہیں نکلی اور وہ خالد بن ولید کو برابرہ شبہ کی نظر سے دیکھتے رہے آخر وہ جب مسند خلافت

پر آئے تو خالد بن ولید کو معزول کر دیا۔

## جھنڈوں کی تقسیم

سرکشوں، جھوٹے نبیوں اور مرتدین کی سرکوبی کے لئے جو گیارہ اسلامی دستے تیار کئے گئے تھے انکے جھنڈوں کو بعض مورخین کے بیان کے مطابق اس طرح تقسیم کیا گیا تھا۔

پہلا جھنڈا خالد بن ولید کے حوالہ کیا گیا۔ دوسرا عکرمہ بن ابوجہل کے سپرد کیا گیا تیسرا مہاجر بن ابی امیہ کو دیا گیا اور کہا گیا کہ اسود عسی سے فارغ ہو کر منوکرہ کی طرف رخ کرنا۔ چوتھا علم خالد بن سعید کو دیا گیا اور فرمایا گیا کہ تم شام کے سرحدی علاقے کی طرف جاؤ اور سرکش قبائل کو انکے اعمال کی سزا دو اور راہ راست پر لاؤ۔ پانچواں جھنڈا عمر بن عاص کو دے کر بنی قضاء کی طرف بھیجا گیا۔ چھٹا جھنڈا حضرت حذیفہ بن یمن غطفانی کو دیا گیا جو اہل دبا کی طرف روانہ کئے گئے۔

ساتواں جھنڈا حضرت عرفجہ بن ہرثمہ کے سپرد کیا گیا اور ان کو قبائل مہرہ کی سرکوبی پر متعین کیا گیا اور ہدایت کی گئی کہ آگے بڑھ کر حذیفہ کے ساتھ شامل ہونا۔ آٹھواں جھنڈا حضرت شرجیل کو دیتے ہوئے ہدایت کی گئی کہ عکرمہ کے پیچھے ہو اور جب میلہ کذاب سے فارغ ہو جاؤ تو بنی قضاء کی طرف رخ کر دینا۔ نواں جھنڈا حضرت معن بن حاجر کو دیا گیا اور ان سے کہا گیا کہ بنی سلیم اور بنی ہوازن کی طرف جاؤ۔ دسواں جھنڈا اسوید بن مقرن کو دے کر ہدایت کی گئی کہ یمن کی طرف جاؤ اور تمامہ میں سرکشوں کو راہ راست پر لاؤ۔ گیارہواں جھنڈا حضرت علاء بن حضرمی کے حوالہ کیا گیا اور بحرین کے علاقہ میں ان کو شرارت پسندوں کی سرکوبی پر متعین کیا گیا

جن علاقوں میں اسلامی لشکر بھیجے گئے پہلے ان کے پاس حضرت ابو بکر صدیق رضی اللہ عنہ قاصد بھیج دیئے تھے اور ان کے ذریعہ پیغام دیا گیا تھا کہ اپنی شرارت سے باز آ جاؤ، دین اسلام سے سرکشی اور بغاوت چھوڑ دو، اسلام لاؤ ورنہ ارزاں کی سزا بھگتنے کے لئے تیار رہو۔ اسلامی فوجیں اپنے اپنے سرداروں کی معیت میں مدینہ سے چل کر مقام ذی القعدة میں جمع ہوئیں اور پھر وہاں سے اپنے مقررہ مقام کی طرف روانہ ہو گئیں۔

چھوٹے نبیوں کی شکست اور ذلت نے مرتدین کی ہمتیں پست کر دیں اور وہ مقابلہ سے گریز کرنے لگے مگر اسلامی دستوں نے خلیفہ کی ہدایت کو پیش نظر رکھا اور بڑی بہادری سے ان علاقوں میں مصروف پیکار ہو گئے جہاں کی ان کو ہدایت ملی تھی۔

## فتوحات

اسلامی فوجیں اپنے خلیفہ کی ہدایت کے مطابق عرب اور اس کے باہر دوسرے علاقوں میں پھیل گئیں۔ آنحضرتؐ کی وفات کے بعد یہ پہلا موقع تھا کہ اسلامی فوجوں نے عرب کے باہر شام، عراق اور بصرے وغیرہ پر چڑھائی کی، بصرہ میں بنو عبد القیس اور بنو بکر بن وائل دو بڑے قبیلے تھے اور ان کی شاخیں ہر طرف پھیل ہوئی تھیں، یہ سب آنحضرتؐ کی رسالت سے انکار کر رہے تھے۔ حطم ان کا سردار تھا اور مسلمانوں سے مقابلہ کی تیاریاں زور شور سے کر رہا تھا، علاء بن حضرمیؓ نے زبردست مقابلہ کیا، حطم مارا گیا۔ مرتدین قتل کئے گئے۔ قبیلہ بنو قیس کے لوگ دوبارہ اسلام لے آئے اور یمن کا علاقہ سرکشوں سے صاف ہو گیا۔

عمان کے لقیط بن مالک کی سرکوبی سے جب مجاہدین اسلام فارغ ہوئے



تو انھوں نے اپنا رخ مہرہ کی طرف کر دیا سبے شمار قبائل اس علاقہ میں آباد تھے اور اسلام کا انکار کرتے تھے، مسلمانوں نے پہلے ان کو ہدایت کی طرف بلایا۔ بعض نے توبہ کر لی اور بعض آمادہ جنگ ہو گئے۔ آخر اسلامی لشکر نے مہرہ کے مرتدین سے خوب قتال کیا۔ بڑی دلیری سے لڑے اور اس علاقہ کے مرتدین کو ایسی سزا دی کہ پھر دوبارہ وہ سر اٹھانے کے قابل نہ رہے۔

بین کے مرتدین اور اسود عسی کو اسلامی فوجوں نے خوب روندنا اور پھر ان کو زندہ کرنے کے بعد بنو کندہ کی طرف توجہ کی۔ اس قبیلہ نے مسلمانوں کے خلاف بڑی تیار کر رکھی تھیں، اسلامی لشکر ہر طرف گھوم رہے تھے اور جب ان کو ان کی سرگرمیوں کی اطلاع ہوئی تو اچانک حملہ کر دیا اور ان واحد میں ان کی عظیم طاقتوں کو اسی پامال و خوار کیا کہ قبیلے کے سردار اور بے شمار لوگوں کو زندہ گرفتار کر لیا۔ چنانچہ قبیلہ کے سردار اشعث کو مع مرتدین کی بڑی تعداد کے حضرت ابو بکرؓ کے سامنے لیجا یا گیا۔ اشعث فوراً مسلمان ہو گیا، خلیفہ اسلام نے بہت نرمی کا برتاؤ کیا۔ بنو کندہ اس برتاؤ سے بہت متاثر ہوئے اور سب کے سب توبہ کر کے اسلام کے دامن سے وابستہ ہو گئے۔ شام اور اس کی سرحدات کی طرف حضرت اسامہ بن زید مجاہدین کو لے اپنی سرگرمیوں میں مصروف تھے رومیوں نے بہت پہلے سے مسلمانوں کے خلاف بلقار کی وادیوں میں فوجیں جمع کر رکھی تھیں، مگر مسلمانوں نے اس بے جگری اور جرات کا مظاہرہ کیا کہ شام کی سرحدوں میں دلیرانہ گھستے چلے گئے اور رومیوں کو سنبھلنے کا موقعہ بھی نہیں دیا۔ سخت معرکہ آرائی ہوئی اور بے شمار رومیوں کو مسلمانوں کے مقابلہ میں شکست کا منہ دیکھنا پڑا، چالیس دن کے عرصہ میں اسامہ بن زیدؓ نے رومیوں کا تختہ الٹ دیا اور بے پناہ



مال غنیمت اور قیسی ساتھ لے کر مدینہ واپس آئے۔

شام پر مسلمانوں کا یہ پہلا حملہ ایسے زمانہ میں ہوا جب کہ پورے عرب میں ہر طرف بغاوتوں کا زور تھا اور دشمنان اسلام یہ سمجھ رہے تھے کہ اب اسلام کی بنیادیں ہل چکی ہیں اور اسلام عنقریب رخصت ہوا چاہتا ہے مگر رومیوں کی شکست فاش اور ان کی ذلت نے حوصلے پست کر دیئے، ہر طرف مسلمانوں کی دھاک بٹھ گئی اور مرتدین اپنے منصوبے بھول گئے۔

حضرت اسامہ بن زیدؓ کے لشکر کی عظیم کامیابی نے رومیوں اور ایرانیوں کے حواس باختہ کر دیئے اور یہ دونوں حکومتیں اس فکر میں لگ گئیں کہ مسلمانوں سے کس طرح اپنے ممالک بچائے جائیں۔ یہ دونوں سلطنتیں اس زمانہ کی سب سے بڑی طاقتور حکومتیں سمجھی جاتی تھیں، اکثر ممالک انہی کے زیر اقتدار تھے۔ یہ سمجھنے کہ ادھی ادھی دنیا پر دونوں قابض تھیں مگر ان کے آپس میں بھی ملک گیری کے لئے رسہ کشی کا سلسلہ جاری تھا اور ایک دوسرے پر غالب آنے کے لئے ہر ممکن کوشش جاری رہتی تھی لیکن اسلام کے نام پر جب ایک نئی اور تیسری حکومت کی بنیاد پڑی تو یہ دونوں آپس کے اختلافات ختم کر کے اسلامی حکومت کے خلاف صف آرا ہو گئے۔ حضرت اسامہ بن زیدؓ کے علاوہ حضرت ابو بکر صدیقؓ نے مشنی بن حارث کو دورانندیشی کے خیال سے ایک فوجی دستہ دے کر عراق کی طرف روانہ کر دیا اور ساتھ ہی یہ ہدایت کر دی کہ ایران اور رومیوں سے کہیں بھی جم کر مقابلہ مت کرنا بلکہ گوریلا جنگ کے ذریعہ ان کو الجھائے رکھنا تاکہ عرب کے اندرونی جھگڑے اور بغاوتیں ختم ہو سکیں۔ اس طریقہ سے مسلمانوں کو بڑا فائدہ پہنچا اول یہ کہ ایرانی اور رومی جو آپس میں متحد ہو کر

عرب پر حملہ کی اسکیم بنا رہے تھے وہ ناکامیاب ہو گئی دوسرے عرب کی اندرونی بغاوتوں کو مسلمانوں نے بڑے اطمینان کے ساتھ کچل دیا اور بیرونی حملہ کے مقابلے کے لئے پورے طور پر تیار ہو گئے۔

خلیفہ اول نے اس حسن تدبیر سے بہت جلدی اندرونی بغاوتوں کو ٹھنڈا کر دیا اور اس کے بعد تمام عربی سرداروں کو حکم دیا کہ وہ مدینہ کے باہر جمع ہو جائیں تاکہ شام و عراق پر پوری قوت کے ساتھ حملہ کیا جائے اور رومی و ایرانی خطروں کا ہمیشہ کے لئے دروازہ بند کر دیا جائے۔

خلیفہ اسلام کے اس اعلان کے بعد عربی فوجیں مدینہ کے باہر دور دور تک جمع ہو گئیں اور حد نظر تک فوجی خیمے ہی خیمے نظر آنے لگے۔ حضرت ابو بکر صدیقؓ نے سب کا جائزہ لیا اور پھر یزید بن ابوسفیان کو ایک لشکر دے کر قیصر روم کے مقابلہ کے لئے شام کی طرف روانہ کر دیا گیا۔ اس اسلامی لشکر نے شام کی سرحد پر قیصر روم کی فوج کے ایک بڑے دستے سے مقابلہ کیا۔ فوجی سردار مارا گیا اور ۱۲ سو سے زائد رومی سپاہی موت کا شکار بنائے گئے۔ کثرت سے مال غنیمت ہاتھ آیا جسے مدینہ روانہ کر دیا گیا۔

اس کے بعد ہی عمرو بن عاص کو مزید فوج کے ساتھ شام کی طرف روانہ کر دیا گیا۔ حضرت ابو عبیدہ کو حص اور شام کا گورنر مقرر کیا گیا اور تمام سپہ سالاروں کو ان کے ماتحت رہ کر کام کرنے کا حکم دیا گیا۔ عمرو بن عاص نے فلسطین کو نشانہ بنایا یزید بن ابی سفیان نے دمشق کا رخ کیا۔ شرجیل دریائے یردون کی طرف بڑھے ثقیل بن حارث جو عراق کی سرحدوں پر چھاپے مار رہے تھے اور اس تدبیر سے اس

علاقہ کو سانس لینے کا موقعہ نہیں دے رہے تھے انھوں نے دیکھا کہ خالد بن ولید ایک عظیم لشکر لے کر آئے اور پھر ان کے آتے ہی عراقیوں سے باقاعدہ جنگ شروع ہو گئی۔

خالد بن ولید نے حکم کے مطابق حیرہ اور ایبہ کا بھی رخ کیا۔ اس علاقہ کا حاکم کسری کا باجگذار تھا، حضرت خالد نے دس ہزار کے لشکر کے ساتھ پہلے شہر کا محاصرہ کیا۔ پھر اندر گھسے، حیرہ مارا گیا، فوج کے بے شمار جوان مارے گئے، بہت سے بھلائے اور بہتوں نے اسلام قبول کر لیا اور کچھ سرداروں نے صلح کر لی جن سے ستر ہزار سالانہ خراج لینا طے کیا گیا۔ مورخین نے بیان کیا ہے کہ یہ پہلا خراج تھا جو کسی غیر ملک سے لیا گیا۔ خالد بن ولید نے فوراً ہی ایبہ پر دھاوا بول دیا۔ ہر منہز حاکم اپنی فوجوں کو لئے سامنے آیا، خالد بن ولید دیر تک تنہا اس سے لڑتے رہے۔ یہ برطانا مور اور بہا سردار تھا مگر خالد بن ولید کی زد سے بچ نہ سکا، مارا گیا، خالد بن ولید نے اس کا تاج جس کی قیمت ایک لاکھ تھی اٹھا کر قبضہ میں کر لیا۔ خالد بن ولید ابھی میدان سے ہٹنے بھی نہ پائے تھے کہ کسراتے ایران کی بھیجی ہوئی ایک اور فوج قاران کی سرکردگی میں پہنچ گئی۔ خالد بن ولید نے آتے ہی گھیر لیا اور ایسی زبردست جنگ کی کہ تیس ہزار ایرانی مارے گئے۔ قاران اور دوسرے سرداروں کو اسلامی فوج نے میدان جنگ میں روند ڈالا، کسری کو اس کی اطلاع ملی تو اس نے مشہور فوجی سردار بہمن جادو یہ کو عظیم لشکر کے ساتھ بھیجا مگر اسے بھی ذلت اور شکست کا منہ دکھینا پڑا۔ ان عظیم معرکوں سے فلاح ہو کر اسلامی فوجیں وجہ، فرات، مغیشیا، انبار عین التمر، رومہ الجندل، اور تمام دوسرے شہروں کو روندتی اور فتح کرتی ہوئی

کسری کی طرف بڑھیں، خالد بن ولید نے کسری کو پیغام بھیجا کہ اسلام لاؤ ورنہ تباہی و ذلت کے لئے تیار ہو جاؤ۔ اس کے بعد ہی فارس پر مسلمانوں نے حملے شروع کئے۔ اسی دوران میں حضرت ابو عبیدہ اشام میں اور شرجیل بصرے میں رومیوں سے جنگ آ رہا ہو رہے تھے مگر حالات ایسے ناموافق ہوئے کہ ان دونوں اسلامی لشکروں کو سخت پریشانی کا سامنا کرنا پڑا۔ حضرت ابو بکر صدیقؓ کو حالات معلوم ہوئے تو آپ نے خالد بن ولید کو حکم بھیجا کہ وہ فوراً اس جانب متوجہ ہوں چنانچہ خالد بن ولید حکم ملتے ہی آگے بڑھے، عین اس وقت جب کہ ابو عبیدہؓ اور شرجیلؓ سخت پریشانی میں پھنسے ہوئے تھے خالد بن ولید پہنچے۔ نعرہ بکیر کی گونج نے رومیوں کے اوسان خطا کر دیے بڑی معرکہ آرائی ہوئی۔ رومیوں نے بھاگ کر قلعہ میں جان بچائی۔

بصرے کا حاکم رومانوس جو قلعہ میں بند تھا، اس نے سب کو مشورہ دیا کہ موقعہ نازک ہے اطاعت اور صلح کر لو۔ رومانوس کی اس آواز پر سب اس کے دشمن ہو گئے اور اس کو پکڑ کر ایک مکان میں بند کر دیا اور اس کی جگہ دوسرا سردار منتخب کر لیا، یہ بڑا جوشیلہ سردار تھا اس نے کمان ہاتھ میں لیتے ہی قلعہ سے باہر آ کر زبردست مقابلہ کیا مگر عبدالرحمن بن ابی بکرؓ مسلمانوں کو لے ہوئے لشکر میں گھس گئے۔ گھسان کی جنگ ہوئی۔ ادھر خالد بن ولید نے رومیوں کو کاٹنا شروع کیا۔ پورا بصرہ قیامت گاہ بن گیا۔ گرجوں میں گھنٹے بجنے لگے، عورتیں بچے اور بوڑھے سب نے رونا شروع کر دیا۔ رومیوں نے پھر بھاگنا شروع کر دیا اور برسی طرح گرتے پڑتے اور کٹتے مرتے قلعہ میں دوبارہ بند ہو گئے۔ مسلمانوں نے قلعہ کے دروازہ پر اسلامی پرچم گاڑ دیا اور فوجی دستے متعین کر دیئے بصرہ کی فتح۔ رومانوس جس کو رومیوں نے قلعہ کی دیوار سے متصل ایک

مکان میں قید کر رکھا تھا اس نے رات کے وقت دیوار میں نقب لگایا اور رات کی تاریکی میں خالد بن ولید کے پاس آکر کہا کہ کچھ مسلمانوں کو میرے ساتھ لے کر یہ قلعہ اندر داخل ہو کر قلعہ کا دروازہ کھول دیں۔ عبدالرحمن ابن ابوبکر نے مسلمانوں کے مختصر دستہ کو ساتھ لیا۔ رومانوس کے ہمراہ اندر گئے، جاتے ہی نعرے بلند کئے اور دروازہ کھول دیا، مسلمان فوجی قلعہ میں گھس گئے۔ معمولی سی جنگ کے بعد رومیوں نے ہتھیار ڈال دیئے، رومانوس نے اسلام قبول کر لیا اور خالد بن ولید نے شہر کو مسلمانوں کے حوالہ کر دیا۔ بہت سے عیسائی رومانوس کو دیکھ کر اسلام لے آئے بصرہ پر مسلمانوں کا مکمل قبضہ ہو گیا۔ خالد بن ولید نے رومیوں کے ساتھ بڑا اچھا سلوک کیا اور ان کو معاف کر دیا، اسلامی سپہ سالار کے اس نیک برتاؤ نے رومیوں کے دل موہ لئے اور وہ بڑی تعداد میں اسلام کے گرویدہ بن گئے نیز یہ کہ رومانوس کو بھی اس کے عہدہ کے لحاظ سے محکمہ مال کا افسر اعلیٰ بنا دیا۔

## دمشق کی فتح

۱۳ھ میں بصرے کی فتح کے بعد خالد بن ولید اپنی چالیس ہزار فوج کو لئے ہوئے دمشق کی طرف بڑھے، یہ بہت سرسبز اور شاداب تھا، باغیچوں کی کثرت لہا ہاتی تھیتی اور نہروں کی بہتاش نے اس علاقہ کو جنت بنا دیا تھا۔ اسلامی فوج کو یہ پہلا اتفاق تھا کہ اس نے ایسے شاداب اور زرخیز علاقہ میں قدم رکھا، اسلامی فوج بڑی تیزی سے دمشق کی طرف بڑھی چلی جا رہی تھی کہ انھوں نے دیکھا کہ ڈورومی سردار بہت بڑی فوج کو لئے روکنے کے لئے بڑھتے چلے آ رہے ہیں، قریب آتے ہی جنگ چھڑ گئی، موت کو خوش آمدید کہنے والے مسلمانوں نے ایسی جنگ کی کہ نیکو



کہنے اس سیلاب عظیم کو روکنا مشکل ہو گیا۔ دونوں سردار عزرائیل اور کیلیوس زندہ گرفتار کر لئے گئے۔ اور رومی کچھ ملے گئے اور کچھ منتشر ہو گئے۔ خالد بن ولید نے دونوں سرداروں کو اسلام کی دعوت دی اور جب انہوں نے انکار کیا تو پھر تہ تیغ کر دیئے گئے، اسلامی سپہ سالار نے حکم دیا کہ نئے سروں کو کاٹ کر شہر پیناہ کی دیوار پر لٹکا دیا جائے۔ اور اس کے بعد آگے بڑھ کر پورے دمشق کو اسلامی فوج نے اپنے گھیرے میں لے لیا۔

دمشق کے محاصرہ نے عیسائیوں کو بڑی گھبراہٹ میں مبتلا کر دیا۔ محاصرہ کی طوالت، سامان خوراک کی قلت اور بکثرت عیسائیوں کے مارے جانے سے وہ اپنی موت کا یقین کرنے لگے۔ چند عیسائیوں نے شہر پیناہ کی دیوار سے خالد بن ولید کے سامنے یہ پیش کش رکھی کہ ہم سے سونے کے سکے اور ریشم کے ٹھکانے کر مجاہد اٹھایے مگر اسلامی سپہ سالار نے ان کی پیش کش کو ٹھکراتے ہوئے کہا کہ مال دے کر ہمیں خریدنا نہیں جاسکتا صرف ایک ہی بات ہے "اسلام یا جزیہ" عیسائی خاموش ہو گئے مگر ان کے لئے صبر کرنا اب دشوار ہو چکا تھا اور وہ موت کے سوا کوئی تصور نہیں کر سکتے تھے۔

اسی زمانہ میں عیسائیوں کی شکست اور ان کی پریشانی سے متاثر ہو کر قیصر روم نے دمشق کو مسلمانوں سے بچانے کے لئے ایک لاکھ رومیوں کے لشکر کو تمص کے حاکم کی ماتحتی میں دمشق کی طرف روانہ کیا۔ حضرت خالد بن ولید کو جیسے ہی اطلاع ملی آپ نے اپنے بھائی ضرار کو ایک مختصر فوج دے کر آگے بھیج دیا تاکہ رومیوں کے اس عظیم لشکر کو الجھانے کی کوشش کی جائے اور ادھر مسلمانوں کو ان سے باقاعدہ جنگ کرنے کی

پوری تیاریاں کرنے کا موقع مل جائے۔ ضرار بڑے جوشیلے اور بہادر نوجوان تھے وہ اپنے ایک ہزار لشکر کو لے کر آگے بڑھے مگر جوش جہاد میں ایسے ڈوبے کہ الجھانے کے بجائے باقاعدہ رومیوں سے گھٹ گئے۔ بڑی بے جگری سے قلب میں گھس کر روئے رومی سردار کے ہاتھ سے چھنڈا پھین لیا۔ عیسائی آگ بگولا ہو گئے اور ایسے ٹوٹے کہ مٹھی بھر مسلمان اگرچہ جان پر کھیل کر لڑے مگر کہاں تک آخر ضرار کا نیزہ ٹوٹ گیا اور وہ گرفتار کر لئے گئے۔ عیسائیوں نے ضرار کو جکڑ کر جمص کی طرف روانہ کر دیا۔ ضرار کے ساتھی رفیع سے ضبط نہ ہو سکا۔ پہلے مسلمانوں کو ابھارا پھر مسلمانوں کو پھیلنے کے لئے کر بھرتے اور خالد بن ولید نے لگے بڑھ کر حملہ کیا بیس ہزار آدمیوں کی فوج نے نقشہ بدل دیا۔ عیسائی مسلمانوں کی زد سے بچنے کی کوشش کر رہے تھے کہ رفیع نے لگے جا کر ضرار کو دشمنوں کے ہاتھ سے چھڑا لیا۔

خالد بن ولید، ضرار اور رفیع نے حالات کا جائزہ لیا اور پھر تین سمتوں کے ایسا حملہ کیا کہ عیسائی سردار وردان بھاگ کھڑا ہوا، پچاس ہزار عیسائی مارے گئے، میدان صاف ہو گیا اور خالد بن ولید بے شمار سامان جنگ اور مال غنیمت کے ساتھ دمشق کے مسلمان محاصرین میں واپس آ گئے۔

میدان جنگ سے بھاگا ہوا وردان جب قیصر روم کے پاس پہنچا تو اسے عیسائیوں کی شکست کا بہت غم ہوا مگر اس نے ہمت نہیں ہاری اور ایک ستر ہزار کا تازہ لشکر بھر وردان کو دے کر دمشق کی طرف روانہ کر دیا۔

مسلمانوں کو اس نئے لشکر کے آنے کی خبر ہوئی تو خالد بن ولید اور حضرت ابو عبیدہ نے مشورہ کیا کہ تازہ دم لشکر سے مقابلہ اور دمشق کا محاصرہ دونوں ایک

وقت میں بہت دشواری میں۔ چنانچہ محاصرہ اٹھا کر مسلمان اس نئے لشکر سے مقابلہ میں لگ گئے مگر قلعہ والوں نے اس موقع کو غنیمت جانتے ہوئے باہر نکل کر ان عورتوں اور مسلمانوں کو مارنا شروع کر دیا جو کھوڑی تعداد میں قلعہ کے پاس رہ گئے تھے، بہت سے مسلمان شہید کر دیئے گئے۔ سامان لوٹ لیا گیا۔ عورتیں گرفتار کر لی گئیں، گرفتار شدہ عورتوں میں ضرار کی بہن خولہ بھی تھیں۔ یہ بھی اپنے بھائی کی طرح بہادر تھیں، تمام عورتوں سے کہنے لگیں رومیوں سے عزت بچانے کے لئے جان کی بازی لگا دی جائے خولہ کے اس جملے نے عورتوں میں جوش پیدا کر دیا، سب نے لکڑیوں، لاکھٹیوں اور اینٹ پتھر سے لیس ہو کر رومیوں پر حملہ کر دیا۔ ایک رومی سردار نے حکم دیا کہ سب کو تلوار سے تہ تیغ کر دیا جائے، رومی بڑھے تھے کہ عبدالرحمن اور رفیع فوجی آتے لئے ہوئے آگئے۔ عورتوں کی ہمتیں بڑھ گئیں اور ساتھ ہی مسلمانوں نے رومیوں کو درالیا اور قلعہ سے باہر آکر لڑنے والے چھ ہزار آدمی موت کے گھاٹ اتار دیئے۔ بہت سے رومی بھاگ کر قلعہ میں گھس گئے اور مسلمانوں نے اس کے دروازہ پر پھر پہرہ بٹھایا

## جنگ اجنادین

رومیوں کے ستر ہزار تازہ دم لشکر نے اجنادین میں اپنا پرٹا ڈالا۔ دوسرے کی شکست نے ان کو بے حد مشتعل کر دیا تھا اور وہ اس مرتبہ پورے جوش کے ساتھ آمادہ جنگ تھے۔ خالد بن ولید نے بھی مسلمانوں کو مقابلہ کے لئے ابھارا، ضرار و ان کی بہن خولہ اور ایک دوسری مسلم خاتون عقیقہ بھی میدان میں آگئیں تھیں۔ سب سے پہلے ضرار اسلامی فوج کو لے کر آگے بڑھے، دیر تک جنگ ہوتی رہی، مسلمان اس جوش سے دشمنوں پر ٹوٹے کہ رومیوں کو اپنی شکست کا یقین ہونے لگا

سولہ اور غیرہ اس سمت پر کھڑی تھیں جدھر سے رومیوں کے بھاگنے کا اندیشہ تھا، ان کا خیال تھا کہ بھاگتے ہوئے رومیوں کو موت کا شکار بنایا جائیگا۔ ضرار کے حمہ نے رومیوں کے حوصلے پست کر دیئے اور وہ اپنی شکست کو دیکھ کر مسلمانوں کو دھوکہ دینے کی سوچنے لگے چنانچہ وردان نے خالد بن ولید کے پاس قاصد بھیجا اور یہ پیغام سنایا کہ جنگ کل تک کے لئے بند کر دی جائے اور صلح کی گفتگو چھیڑی جائے، اسلامی سپہ سالار نے جواب دیا کہ ہمکو صلح منظور ہے جنگ روک دی گئی اور بات چیت کا سلسلہ شروع ہوا۔ — وردان نے جس کی نیت میں فساد تھا اور جو مسلمانوں کو دھوکہ دینا چاہتا تھا اس نے شام کو دس سپاہی اپنے خیمہ کے گرد متعین کر دیئے تاکہ خالد بن ولید جب گفتگو کرنے آئیں تو ان کو قتل کر دیا جائے وردان کی چال تو ٹھیک تھی اور وہ اپنے خیال میں اپنی چال پر بہت پھولا ہوا تھا۔ مگر خالد بن ولید اس کے سارے منصوبے پہچان گئے اور ان کو اپنے جاسوسوں کے ذریعہ سب کچھ معلوم ہو گیا، رات ہوتے ہی خالد بن ولید نے وردان کے خیمہ کے گرد سپاہی متعین تھے ان کو قتل کر دیا اور مسلمان سپاہیوں سے فرمایا کہ تم ان کی وردیاں پہن کر کھڑے ہو جاؤ۔

صبح کو خالد بن ولید وردان کے خیمہ میں گئے، وردان نے بڑے اطمینان کے ساتھ اسلامی سپہ سالار کو دیکھتے ہی مسلمانوں کو برا بھلا کہنا شروع کر دیا۔ ضرار جو موقع پر موجود تھے چاہتے تھے کہ قتل کریں مگر اس سے پہلے خالد بن ولید نے بڑھ کر اس کا گلا پکڑ لیا، وردان نے شور کیا مگر



اندرا نے ولے پرہ دار سب مسلمان تھے، یہ دیکھ کر اس کے طوطے ہرن ہو گئے اور رحم کی درخواست کرنے لگا۔ مگر ضرار نے ایک ہی وار میں سرتن سے کاٹ لیا، خیمہ کے باہر آئے اور وردان کے سر کو رو میلو کے پھینکتے ہوئے حملہ کر دیا۔ وردان کے قتل نے رومیوں کے حواس باختہ کر دیئے، نفوڑی دیر لڑے اور پھر بھاگنا شروع کر دیا۔ غولہ اور عفرہ بھی خاموش نہیں رہیں اور انہوں نے بھاگتے ہوئے رومیوں کو خوب کاٹا اور مارا۔ زیادہ تر آدمی مارے گئے۔ کچھ دمشق کی طرف بھاگے اور کچھ نے قیصریہ کا رخ کیا اور تھوڑی دیر میں رومیوں کی چال ان کے لئے ذلت کا پار بن گئی۔

## جنگ دمشق — اسلامی لشکر اجنادین میں رومیوں کو شکست دینے کے

بعد دمشق کی طرف پلٹا۔ چونکہ اس عرصہ میں قلعہ کے رومیوں کو سانس لینے اور تیار ہونے کا موقعہ مل گیا تھا اس لئے جیسے ہی مسلمان پلٹ کر آئے رومیوں نے قلعہ کی دیواروں سے پتھر مٹینوں سے برسانا شروع کر دیئے اور پھر اس قدر جوش میں آئے کہ قیصر روم کا داماد ٹامس ایک بڑی فوج لئے ہوئے قلعہ کا دروازہ کھول کر میدان میں آ گیا۔ یہ آخری اور خون ریز جنگ تھی۔ ہر طرف لاشوں کے ڈھیر لگ گئے، ٹامس کے ایک تیر نے ابان بن زید کو بھی شہید کر دیا ابان کی بیوی نے دیکھا تو ٹامس کے ایسا تیر مارا کہ اس کی آنکھ میں پوہست ہو گیا اور وہ بھاگ کر قلعہ میں بند ہو گیا اور اس کے بعد جب بھی موقعہ ملتا قلعہ سے نکل کر مسلمانوں پر حملہ کرتے اور تیر برساتے۔ یہ سلسلہ دو مہینے سے لاند چلتا رہا مگر رومیوں کے



جو صلے ٹوٹ گئے اور وہ صلح کی تدابیر پر غور کرنے لگے پہلے خالد بن ولید سے صلح کی درخواست کی اور جب وہاں سے کورا جواب ملا تو حضرت ابو عبیدہ کی طرف متوجہ ہوئے انیک دل ابو عبیدہ نے یہ خیال کرتے ہوئے کہ سلسلہ بہت طویل ہو چکا ہے اور اسلامی لشکر بھی بہت تھک چکا ہے صلح کی پیش کش قبول کر لی اور اتنے نرم پڑے کہ سپہ سالار اسلام خالد بن ولید کو بھی اطلاع نہیں کی حضرت ابو عبیدہ نے جو صلح نامہ تحریر کیا تھا اس کی عبارت یہ تھی۔

”و مشق مسلمانوں کے قبضہ میں دیدیا جائے، مخالفانہ سرگرمیاں بند کر دی جائیں، جو اپنی خوشی سے اسلام لائے گا وہ ہمارا بھائی ہے اور جو اسلام نہیں لائیں گے ان کو جزیہ دینا ہوگا، جو لوگ جانا چاہتے ہیں وہ جاسکتے ہیں اور اپنا سامان بھی ساتھ لے جاسکتے ہیں۔“

معاہدہ پر دستخط نہیں ہوئے اور حضرت ابو عبیدہ تھوڑے سے مسلمانوں کو ساتھ لیکر خوش خوش شہر کے اندر گئے تاکہ رومیوں سے شہر کا قبضہ حاصل کریں۔ مگر اس کے ساتھ ہی خالد بن ولید نے جو پہلے سے قبضہ کرنے کی اسکیمیں بنا رہے تھے اور جن کو اس صلح کی بات چیت کا علم نہیں تھا ایک پادری یسوع کی مدد سے ایک پوشیدہ راستہ سے چند مسلمانوں کو اندر داخل کر دیا، یہ مسلمان اندر گئے اور مشرقی سمت کے دروازہ کو کھول دیا، پھر کیا تھا خالد بن ولید اسلامی لشکر کو لئے اندر پہنچے اور عیسائیوں پر

ایسے ٹوٹے کہ ان کے ہوش اڑ گئے، مگر راتے کاٹتے آگے بڑھے تو یہ دیکھ کر حیران رہ گئے کہ ابو عبیدہؓ کھڑے ہیں اور ان کے گرد خود تیس بچے اور بوڑھے موجود ہیں، تلوار نیام میں ہے اور سب سے بڑی نرمی سے پیش آ رہے ہیں۔ حضرت ابو عبیدہؓ بھی حیران تھے کہ یہ کیا ہوا آخر انہوں نے ہمت کی اور آگے بڑھ کر غصہ میں بھرے ہوئے خالد کی تلوار پکڑ لی اور کہنے لگے، قتل بند کرو، اللہ نے یہ شہر ہم کو صلح کے ذریعہ عطا کیا ہے، خالد بن ولید کو چونکہ معاہدہ کا کوئی علم نہیں تھا دیر تک وہ بحث کرتے رہے اور جب انہوں نے دیکھا کہ ابو عبیدہؓ نے جو کچھ کیلئے وہ نیک نیتی سے کیا ہے تو وہ بھی صلح پر راضی ہو گئے اور پھر دونوں نے اعلان کر دیا کہ جو اسلام نہیں لاتا ہے یا جزیہ نہیں دینا چاہتا ہے وہ ۳ دن کے اندر چلا جائے۔ اس اعلان کے بعد ٹامس اس کی بیوی اور بہت سے سردار اپنی بہت سی فوجوں کو لیکر دمشق سے انطاکیہ کی طرف چل دیئے اور مسلمانوں نے دمشق کو اپنے قبضہ میں لے لیا۔

خالد بن ولید، رفیع، عبدالرحمن بن ابوبکر اور ضرار سب کو یہ بات بڑی ناگوار تھی کہ قلعہ میں داخل ہونے کے بعد بھی رومیوں کو بچ کر جانے اور تمام قیمتی سامان اپنے ساتھ لیجانے کا موقع مل گیا مگر وہ حضرت ابو عبیدہؓ کی صلح کے پابند تھے کیا کرتے لیکن انہوں نے کیا یہ کہ ۳ دن گزرنے کے بعد رومیوں کا تعاقب کیا اور راستہ میں پکڑ لیا، ٹامس کے ساتھ پانچ ہزار سزہ اندرونی تھے وہ فوراً پلٹ پڑا اور شدید جنگ شروع ہو گئی، مسلمان بڑی دلیری سے لڑے، ٹامس اور دوسرے سردار مارے گئے، اور ٹامس کی بیوی جو قیصر

کی بیٹی تھی اسے زندہ گرفتار کر لیا گیا مگر ایک سن رسیدہ پادری نے التجا کی کہ لڑکی کو چھوڑ دیا جائے چنانچہ اس کو رہا کر دیا گیا۔

حضرت ابو بکر صدیقؓ نے جو گیارہ دستے اسلامی فوج کے مقرر کئے تھے ان کی مجموعی تعداد چالیس ہزار کے قریب تھی سب نے اپنے اپنے مقررہ علاقوں میں اسلام کے پرچم بلند کئے اور کہیں ضرورت پڑی تو باہم مل کر بھی دشمنوں کا مقابلہ کیا اور اس طرح وسط جمادویٰ تا آخر ۳ھ تک ان تمام شورشوں کا خاتمہ کر دیا جو آنحضرتؐ کی وفات کے بعد ہوئی تھیں اور دشمن یہ یقین کر چکے تھے کہ اب اسلام ختم ہو جائے گا۔ (ابن سعد، طبری، یعقوبی، فتوح الشام)

**ہدایات و خطوط**۔ حضرت ابو بکر صدیقؓ کی اس عادت میں کبھی فرق نہیں آیا کہ آپ نے ہمیشہ مقرر کردہ حکام اور فوجی سپہ سالاروں کو رخصت ہوتے وقت اور پھر ان کے چلے جانے کے بعد نصائح اور ہدایات فرمائیں سپہ سالاروں کو بذریعہ قاصد خطوط لکھے جن میں ان کو سب سے زیادہ اس بات کی طرف توجہ دلائی کہ وہ جو کچھ بھی کریں اس میں اللہ کے تصور اور اس کے خوف کو کبھی نظر انداز نہ ہونے دیں۔

ایک مرتبہ عمرو بن عامرؓ اور ولید بن عقبہؓ کو قبیلہ قناعہ کے پاس صدقات و زکوٰۃ کی وصولیابی کے لئے روانہ کیا تو مندرجہ ذیل ہدایات دیں:

”تم جہاں بھی ہوتنہائی میں یا مجمع عام میں اللہ سے ڈرتے رہو جو اللہ سے ڈرتا ہے اللہ اس کے لئے رزق کا ایک ایسا سبب پیدا کر دیتا ہے جو کسی کے خیال میں بھی نہیں ہوتا ہے۔ اللہ سے

ڈرنے والوں کے گناہ بخشے جاتے ہیں اور ان کے اجر میں  
زیادت کی جاتی ہے اللہ کے بندوں کی خیر خواہی بہترین تعوی ہے  
تم اللہ کے ایک ایسے راستہ میں ہو جہاں افراط و تفریط کی مطلق  
گنجائش نہیں ہے اور اس میں مذہب کی مضبوطی اور خلافت  
کی حفاظت پوشیدہ ہے لہذا غفلت و سستی کسی طرح تمہارے  
قریب نہ آنے پائے؟

یزید بن سفیان جب شام کی ہم پر مامور ہو کر چلے تو آپ نے ان سے  
ارشاد فرمایا۔

”اے یزید! مجھے اس بات کا بڑا ڈر اور خطرہ ہے کہ کہیں تم اپنی  
اارت کے ذریعہ اپنے رشتہ داروں اور قرابت والوں کو فائدہ  
نہ پہنچاؤ۔ یہی وہ چیز ہے جس سے میں ڈرتا ہوں۔ رسول اکرم  
کا ارشاد ہے کہ جو مسلمانوں کا حاکم مقرر ہو اور وہ پھر کسی کو رعایتاً  
بلا استحقاق کسی عہدہ پر مامور کر دے تو اس پر اللہ تعالیٰ لعنت فرماتا  
ہے اور اللہ تعالیٰ اس کے کسی قدیہ اور عذر کو قبول نہ فرمائے گا  
اور اسے دوزخ میں داخل فرمائے گا۔“

خالد بن ولید نے مالک بن نویرہ کو قتل کر کے اس کی حسین بیوی سے نکاح  
کر لیا، نیز یہ کہ تیمارہ کی جنگ میں وہ مجاہد کے دھوکہ میں آگئے اور میلہ  
کذاب کی فوجیں بچ کر نکل گئیں، حضرت ابو بکرؓ کو جب ان حالات کی  
اطلاع ملی تو آپ نے خالد بن ولید کو ان الفاظ میں تہدید کی خط لکھا۔

یہ کس قدر افسوس ناک بات ہے کہ تمہارا سے خیموں کی طنابوں کے پاس مسلمانوں کا خون بہ رہا ہے اور تم عورتوں کے ساتھ عیش و عشرت میں مصروف ہو۔

ایک مرتبہ خالد بن ولیدؓ نے شام کی سرحد پر رومی اور ایرانی فوجوں کو شکست دیکر اس پاس کے تمام علاقہ پر قبضہ کر لیا اور جب اطمینان ہو گیا تو حج کے شوق میں چمکے سے مکہ چل دیئے، اگرچہ پھیس بدل کر حج کیا مگر پھر بھی پہچان لئے لئے کسی نے وہاں خلافت میں خبر کر دی۔ حضرت ابو بکر صدیقؓ کو سخت ناگوار ہوا اور پھر اس زمانہ میں محاذ یرموک سے عربی سالاروں نے آپ کو لکھا کہ ہم سب یرموک میں جمع ہو گئے ہیں مگر ہمارے سامنے دشمن کی فوجیں کثیر تعداد میں پڑی ہوئی ہیں، ہمارا خیال ہے کہ اسلامی فوجوں میں اگر کچھ اضافہ ہو جاتا تو زیادہ اچھا تھا۔ حضرت ابو بکر صدیقؓ نے اس اطلاع ملنے پر خالد بن ولیدؓ کے نام جو خط لکھا اس کا خلاصہ یہ ہے۔

تم فوراً یرموک میں اسلامی فوج سے جا ملو، رومیوں کی کثرت نے ان کو پریشان کر رکھا ہے مگر یاد رکھو وہ حرکت اب مت کرنا جو تم کر چکے ہو، خدا کے فضل سے تم جتنا دشمن کو تھکانا پہنچا سکتے ہو کوئی دوسرا نہیں پہنچا سکتا ہے، اور مسلمانوں کے دل جس قدر تم خوش کر سکتے ہو کوئی اور نہیں کر سکتا ہے میں دعا کرتا ہوں کہ شوق بہادری تمہارے دل سے نہ نکلے اور تم بارگاہ الہی سے انعام پاتے رہو، جذبہ بہادری بڑھاتے



رہوا اور اللہ سے بھرپور انعام لیتے رہو، دیکھو غرور کو قریب  
مت آنے دینا ورنہ تمام محنت اکارت جائے گی اور اللہ  
تعالیٰ مدد سے ہاتھ روک لے گا اور اپنے کاموں پر بھروسہ  
بھی مرت کر و کیونکہ کامیابی اللہ کے لطف کرم پر موقوف ہے  
اور نیک بھلا اعمال کی جزا بھی اس کے ہاتھ میں ہے۔“

بعض مورخوں نے چھپ کر حج کرنے کی روایت کو قبول نہیں کیا ہے  
اور بعض نے لکھا ہے کہ حج تو ضرور کیا تھا اور خلیفہ اسلام کو ناگوار بھی ہوا  
مگر نازک موقعوں پر خالد بن ولیدؓ سے زیادہ جمنے والا اور دشمن کے مقابل  
واو شجاعت دینے والا کوئی خلیفہ کی نظر میں تھا بھی نہیں اس لئے وہ ان کی  
ہر خطا کو نظر انداز کرتے رہے اور اس میں سوائے اسلام کی خیر خواہی کے  
اور کوئی جذبہ نہیں تھا۔

ہم شام کے سلسلہ میں حضرت ابو بکر صدیقؓ نے شرجیل بن حسنہ عبیدہ  
بن جراح اور دوسرے دو ایک اسلامی سپہ سالاروں کو حکم دیا کہ لوگوں کو فوج  
میں بھرتی کرو، چنانچہ بھرتی کے لئے کیمپ کھولے گئے۔ کوشش کی گئی  
مگر خاطر خواہ تعداد بھرتی نہ ہو سکی تو آپ نے مین کے مسلمانوں کو جہاد شام  
میں شریک ہونے کے لئے ایک مراسلہ روانہ فرمایا جس کا مضمون یہ تھا

”اللہ کے نام کے ساتھ رسول اللہ صلی اللہ علیہ وسلم کے خلیفہ  
کی طرف سے ان مومنین اور مسلمانوں کے نام جن کو یہ خط سنایا جائے  
سلام کے بعد معلوم ہونا چاہئے کہ جہاد فریضہ الہی ہے۔“

اللہ کی خاطر اپنے مال اور اپنی جان سے جہاد کرو۔ میں نے یہاں کے مسلمانوں کو رومیوں سے جہاد کی دعوت دی ہے وہ سب آمادہ جہاد ہیں اور جا چکے ہیں، ان کے دلوں میں شوق جہاد موجیں مار رہا ہے۔ اسے اللہ کے بندو! تم بھی ان کے ساتھ شریک ہو جاؤ، دو نعمتوں میں سے ایک ضرور ملے گی، شہادت یا غنیمت، اللہ تعالیٰ صرف زبانی اقرار سے خوش نہیں بلکہ عملی اطاعت کو پسند کرتا ہے، وہ دشمنوں کو اس وقت تک نہیں بخشے گا جب تک وہ دین حق کو اختیار نہ کریں یا مسلمانوں کے ماتحت رہ کر جزیہ دینا قبول نہ کریں۔ اللہ دین کی حفاظت فرمائے۔۔۔۔۔ آپ کے دلوں کو ہدایت عطا فرمائے اور برائیوں سے پاک فرمائے اور آپ سب کو مجاہدین صابریں کا اجر عطا فرمائے فقط والسلام۔

مندرجہ بالا خط آپ نے ۱۲ھ کے حج سے واپس آ کر ۱۳ھ میں لکھا تھا، شام پر چڑھائی اور اس کی فتح کا آپ کو پورا یقین تھا اور آپ کے سامنے آنحضرتؐ کے وہ ارشادات تھے جو عبد اللہ بن حوالہ اور دوسرے صحابہ کرام کی اس شریکیت کے جواب میں فرمائے تھے کہ "ناداری سفلی اور غربت ہمارے لئے پریشانی کا سبب بنی ہوئی ہے۔ آپ نے صحابہ کرام کو جواب دیتے ہوئے فرمایا تھا۔

تم کو خوش ہونا چاہئے، میں تمہاری ناداری و غربت سے زیادہ آنے والی خوش حالی سے فکر مند ہوں۔ واللہ یہ اسلام اس وقت تک قائم رہے گا جب تک رومیوں سمیروں

اور فارسیوں کے ملک نہ فتح ہو جائیں گے اور تمہاری زمین بڑی

پھاؤنیاں نہ قائم ہو جائیں گی ایک شام میں دوسری عراق میں

تیسری یمن میں اور تمہاری مالی حالت اتنی اچھی ہو جائے گی

کہ ایک آدمی سو دینار بھی لیتے ہوئے خوش نہ ہوگا۔

حضرت ابو بکر صدیق رضی اللہ عنہ کے لئے شام پر چڑھائی کے سلسلہ میں آنحضرت

کے یہ ارشادات بنیادی محرک کی حیثیت رکھتے تھے، بعض مورخین نے

کچھ دوسری وجوہات بھی بیان کی ہیں مگر وہ قرین قیاس نہیں ہیں۔

خالد بن سعید جو عمرو بن عاص کے بھتیجے تھے اور جن کو آپ نے تیماء

میں شام کے لئے فوجیں بھرتی کرنے پر متعین کیا تھا وہ ایک مرتبہ جوش

جہاد میں اپنی حدود سے آگے بڑھ گئے، ایک رومی سپہ سالار نے موقعہ

کو غنیمت دیکھتے ہوئے گھیر لیا، خالد بن سعید کے ساتھی بھاگ کھڑے

ہوئے، خالد کے بیٹے شہید ہوئے اور بہت سے مسلمان فوجی کام

آئے، خلیفہ اسلام کو اطلاع ہوئی تو آپ نے یہ خط تحریر فرمایا۔

خالد بن سعید! تم جہاں اور جس جگہ ہو وہیں ٹھہرے رہو۔ دینہ

آکر اپنی شکست کی خبر سے مسلمانوں کے حوصلے پست مت

کرو، مجھے معلوم ہے کہ تم بہادر بھی ہو اور بزدل بھی ہو۔ تم

مصائب کے مقابلہ سے بھاگ نکلتے ہو اور فتح یا شہادت

تک دشمن کا جم کر مقابلہ نہیں کرتے ہو۔

خالد بن سعید کی شکست نے آپ کے حوصلے پست نہیں کئے بلکہ

ارادوں میں اور زیادہ استحکام پیدا ہو گیا۔ فوج کی بھرتی زیادہ تیز کر دی اور جہاں سے بھی مدد مل سکتی تھی وہاں خطوط لکھنا شروع کر دیئے۔ اس کے ساتھ ہی آپ نے عمرو بن عاص کو جو تحصیل زکوٰۃ کی خدمات انجام دے رہے تھے لکھا کہ "اے ابو عبد اللہ! میں چاہتا ہوں کہ تم کو ایک ایسے کام پر لگا دوں جو موجودہ کام کی نسبت تمہارے لئے دین اور آخرت دونوں میں زیادہ فائدہ مند ہو۔" اس کے بعد آپ نے شام کے مختلف محاذوں پر کام کرنے والے سپہ سالاروں کے نام مندرجہ ذیل مراسلہ روانہ فرمایا۔

"آپ سب حضرات جمع ہو کر ایک لشکر بن جائیے اور پھر مشرکوں کی بڑی فوجوں کا اپنی متحدہ طاقت سے مقابلہ کیجئے۔ آپ لوگ اللہ کے جاں نثار ہیں اور اللہ اپنے جاں نثاروں کی مدد فرماتا ہے اور باغیوں سے ہزاروں سے، قلت تعداد کی وجہ سے آپ کسی نہیں ہار سکتے ہیں، دس ہزار فوجوں کا دس ہزار یا زیادہ سے شکست کھانا ان کی بد اعمالی پر منحصر ہے، لہذا مل صالح سے غافل نہیں ہونا چاہئے اور برابر سالار اپنی فوج کے ساتھ الگ الگ نماز ادا کرتا رہے؟"

یزید بن ابی سفیان جو دریائے اردن کے علاقوں کی تسخیر میں مصروف تھے اور انہوں نے حضرت ابو بکر صدیقؓ کو لکھا کہ "شاہ روم کے دل میں اللہ نے ایسا خوف ڈالا کہ وہ فلسطین چھوڑ کر انطاکیہ چلا گیا

مگر شام کے ان رئیسوں نے جن سے ہمارا معاہدہ ہو چکا ہے اطلاع دی ہے کہ ہر قل نے بیرون شام سے فوجوں کو طلب کیا ہے اور بڑے سامان کے ساتھ حملہ کی تیاریاں ہو رہی ہیں۔ آپ فرمائیں کہ اب ہم کو کیا کرنا چاہئے؟ حضرت ابو بکر صدیقؓ نے جواب میں تحریر فرمایا۔

جس دین کے قیام کے لئے کل اللہ دشمنوں کے دلوں میں  
عرب ڈال چکا ہے اور ہماری مدد فرما چکا ہے آج بھی ہم  
اسی دین کی دعوت دے رہے ہیں، قسم ہے تمہارے  
رب کی جو لوگ اللہ کو ایک مانتے ہیں ان کا انجام ان لوگوں  
کا سا نہیں ہوگا جو کئی کئی خداؤں کے قائل ہیں، جب مقابلہ  
ہو تو ٹوٹ پڑنا اور خوب لڑنا، اللہ ہرگز تمہاری مدد سے  
ہاتھ نہیں روکے گا، اس نے فرمایا ہے کہ قدرت اس کے  
کرم سے کثرت پر غالب آجاتی ہے، میں انشاء اللہ بے  
درپے تمہاری مدد کے لئے فوجیں روانہ کرتا رہوں گا۔

حضرت ابو عبیدہؓ نے اپنے محاذ سے خلیفہ اسلام کی خدمت میں لکھا کہ  
”میرے جاسوسوں نے اطلاع دی ہے کہ بیرون شام سے امدادی فوج  
کے دستے شاہ روم کے پاس پہنچ چکے ہیں اور اس نے اپنے سالاروں  
کو لکھا ہے کہ تمہارے ایک بڑے شہر کی آبادی تمام عرب فوجوں سے  
زیادہ ہے، ڈرنا نہیں، لڑو میں امدادی دستے برابر روانہ کرتا رہوں گا جو



تمہارے پیچھے لگے رہیں گے اور مجھے یہ بھی معلوم ہوا ہے کہ مسلمان گھبرا رہے ہیں۔

حضرت ابو بکر صدیقؓ نے ان کو جواب میں تحریر فرمایا۔  
 وہ تمہارا خط ملا۔ خدا کی قسم زمین اپنی تمام وسعتوں کے باوجود  
 تمہاری موجودگی کی وجہ سے ان پر تنگ ہو جائے گی، خدا کی  
 قسم مجھے امید ہے کہ تم شاہ روم کو انطاکیہ سے نکالنے میں  
 کامیاب ہو جاؤ گے تم اپنی فوجوں کو کھیتوں اور دیہاتوں  
 میں پھیلا دو اور ان کو اناج اور چارہ سے محروم کر دو، بڑے  
 شہروں کا محاصرہ حکم ثانی تک مت کرنا، اگر دشمن لڑنے  
 بڑھے تو تم بھی بڑھو خدا سے دعا کرو غلبہ حاصل ہوگا، خدا  
 کے فضل سے نہ تو تمہاری تواریخ کم ہے اور نہ تم کمزور ہو پھر  
 لڑنے سے گھبرانا کیا معنی رکھتا ہے، اللہ فتح دے گا اور دشمن  
 پر غالب کرے گا۔

حضرت ابو بکر صدیقؓ کے خطوط ایک بڑے دفتر کی حیثیت رکھتے ہیں۔ قیام  
 مورنین نے پوری تفصیل سے ان کو حوالہ قلم کیا ہے۔ مندرجہ بالا خطوط  
 ایک مختصر اقتباس ہے جسے گنجائش کے پیش نظر اختیار کیا گیا ہے۔ بہر حال  
 ان چند خطوط سے یہ اندازہ لگانا بہت آسان ہو جاتا ہے کہ دور فاروقی  
 میں مسلمانوں کو جس قدر فتوحات ہوئیں ان کی ابتداء حضرت ابو بکر صدیقؓ  
 کے ہاتھوں ہوئیں اور جو راستے انہوں نے قائم کئے اس پر چل کر

مگر ثراوں نے شاہان شام و عراق اور ایران کے تختے الٹنے میں کامیابی حاصل لی۔ (فتوح اشام، طبری، ابن سعد، تاریخ اسلام شوق)

**خدمت قرآن** • مرتدین کی سرکوبی اور جھوٹے نبیوں کے استیصال کے ساتھ حضرت ابو بکر صدیقؓ کے زمانہ خلافت کی ایک شدید ضرورت یہ بھی تھی کہ قرآن کریم پر پوری توجہ دی جائے اور ہمیشہ کے لئے جمع و ترتیب کا سلسلہ قائم کیا جائے تاکہ پڑھنے والوں میں کسی وقت کوئی اختلاف نہ پیدا ہو سکے، یہ کام بھی دوسرے کاموں سے کم اہم نہیں تھا اور ایسے حالات میں جبکہ بہت سے قراء و حفاظ آنحضرت کی حیات میں اور بہت سے پیامہ کی غول ریزی میں جام شہادت نوش کر چکے تھے، یہ وہ حضرات تھے جن کو قرآن کریم موجودہ ترتیب کے ساتھ الحمد سے الناس تک حفظ یاد تھا۔ بہت سے صحابہ ایسے بھی تھے جن کے پاس اس کے متفرق ٹکڑے لکھے ہوئے تھے، خلافت صدیق کے قیام تک کسی کو اس کا خیال نہیں تھا کہ قرآن کریم جمع کیا جائے اس کی وجہ یہ تھی کہ خود آنحضرتؐ نے کبھی اس کی ضرورت ظاہر نہیں کی پھر مسلمانوں کو کیسے خیال پیدا ہوتا مگر حضرت ابو بکر صدیقؓ کی خلافت کے زمانہ میں جنگ یمامہ میں صحابہ کرام کی شہادت نے یہ احساس پیدا کیا، حضرت عمر بن خطابؓ نے سب سے پہلے خلیفہ اسلام کی خدمت میں یہ درخواست کی کہ قرآن کریم کو محفوظ کر لیا جائے کیونکہ حفاظ قرآن کی شہادت کے بعد یہ اندیشہ پیدا ہو گیا ہے کہ کہیں قرآن کریم کا کوئی حصہ ذہنوں سے محو نہ ہو جائے

ضائع ہونے کا تو خیال ہی نہیں کر سکتے تھے جبکہ اللہ تعالیٰ نے اس کی حفاظت کا خود وعدہ کر لیا تھا۔ حضرت صدیقؓ نے جواب میں فرمایا کہ جو کام آنحضرتؐ نے نہیں کیا میں اسے کس طرح کر سکتا ہوں مگر حالات پر غور کرنے کے بعد وہ بھی اس کی ضرورت کو محسوس کرنے لگے اور اللہ تعالیٰ نے ان کے سینہ کو کھول دیا اور آپ پوری توجہ سے اس اہم کام کی تکمیل میں لگ گئے۔ حضرت ابو بکرؓ نے زید بن ثابتؓ انصاریؓ سے فرمایا کہ تم اس خدمت کو اپنے ذمہ لے لو۔ شروع میں ان کو بھی یہی عذر ہوا کہ آنحضرتؐ نے نہیں کیا تو پھر میں کیسے کروں مگر خلیفہ اسلام کے اصرار سے ان کی سمجھ میں بھی آ گیا اور وہ اس خدمت کی انجام دہی میں مصروف ہو گئے۔

امام بخاری کا بیان ہے کہ زید بن ثابتؓ نے فرمایا کہ ”اگر میرے اوپر پہاڑ کو بھی لا دیا جاتا تو میں اس کے بوجھ کو اٹھالیتا مگر یہ بوجھ بہت سخت تھا اس لئے میں نے دونوں حضرات کی خدمت میں عرض کیا کہ آپ صاحبان مجھے وہ کام کرنے کا حکم دے رہے ہیں جو خود آنحضرتؐ نے نہیں کیا۔ بہر حال حضرت زیدؓ خلیفہ المسلمین کے اصرار اور ارشاد سے راضی ہو گئے اور اس کام کو اپنے ذمہ لینے کے بعد قرآن کریم کے متفرق اجزاء کو ایک کتاب کی شکل دینے میں مصروف ہو گئے۔

قرآن کریم کی ترتیب اور اس کے جمع کرنے کے سلسلہ میں بعض لوگ یہ خیال کرتے ہیں اور اس غلط فہمی میں پڑے ہوئے ہیں کہ آنحضرتؐ کی

حیات میں قرآن کریم کی آیتوں، سورتوں اور عبارتوں میں کوئی ترتیب نہیں تھی مگر یہ غلط ہے اور بہت بڑی غلط فہمی پر مبنی ہے اگر اس خیال کو صحیح مان لیا جائے اور اس غلط فہمی کو دور نہ کیا جائے تو قرآن کریم ایک منتشر مجموعہ بن کر رہ جاتا ہے اور منتشر آیات سے نہ تو کوئی واقعہ سمجھ میں آسکتا ہے اور نہ احکام الہی پر عمل کیا جاسکتا ہے، بلکہ حقیقت یہ ہے کہ جس طرح قرآن کریم کے الفاظ، آیات اور سورتیں الہامی ہیں اسی طرح اس کی موجودہ ترتیب سورتوں کے نام بھی الہامی ہیں۔ متعدد احادیث سے واضح ہوتا ہے کہ قرآن کریم کی جس قدر آیات نازل ہوتی جاتی تھیں آنحضرتؐ کے حکم سے صحابہ کرام ان کو آنحضرتؐ کی بتائی ہوئی ترتیب کے مطابق پتھروں اور چٹے وغیرہ کے ٹکڑوں پر لکھتے جاتے تھے، ایک سورت جب پوری ہو جاتی تھی تو وہ آپ کے حکم سے ایک علیحدہ نام سے موسوم ہو جاتی تھی اس کے بعد دوسری اور تیسری اور اسی طرح پورا قرآن اور اس کی ترتیب آنحضرتؐ کے زمانہ مبارکہ میں مدون ہو چکی تھی، اگر اس سے انکار کر دیا جائے تو پھر وہ احادیث کس طرح صحیح ہو سکتی ہیں جن میں کہا گیا ہے کہ آنحضرتؐ صلی اللہ علیہ وسلم فلاں فلاں نمازوں میں فلاں فلاں سورتیں پڑھا کرتے تھے مثلاً بخاری و مسلم کی یہ حدیث کہ آنحضرتؐ مغرب کی نماز میں سورہ طور پڑھا کرتے تھے، یا یہ کہ عشاء میں سورہ والتین پڑھا کرتے تھے یا فجر میں سورہ ق پڑھا کرتے تھے یا جمعہ کے دن فجر کی دوسری رکعت میں سورہ دھر کی قرات فرمایا کرتے تھے اور اسی قسم کی احادیث صحاح کی کتابوں میں کثرت سے

پائی جاتی ہیں جن سے واضح ہوتا ہے کہ قرآن کریم کی ترتیب اور سورتوں کے نام وہی ہیں جو آنحضرت کو بذریعہ وحی بتائے گئے تھے اور پھر آپ نے صحابہ کرامؓ کو لکھوائے تھے۔

حضرت ابو بکر صدیقؓ کے حکم سے حضرت زید بن ثابتؓ نے صرف یہ کیا کہ متفرق اجزاء کو مدون کر کے ایک کتابی شکل دے دی جیسا کہ علامہ ابن حجر عسقلانیؒ "فتح الباری کی نویں جلد کے شروع میں لکھتے ہیں۔

"اللہ تعالیٰ نے قرآن کریم میں اپنے اس ارشاد یتلوا صحفًا

مطہرۃ میں واضح کر دیا ہے کہ قرآن شریف صحیفوں میں جمع

ہے۔ واقعی قرآن کریم صحیفوں میں لکھا ہوا تھا مگر اس کے

اجزاء متفرق اور منتشر تھے، حضرت ابو بکر صدیقؓ نے ان کو ایک

جگہ جمع کر دیا اور پھر ان کے بعد یہ محفوظ رہا۔ یہاں تک کہ حضرت

عثمانؓ نے اسی کے مطابق بہت سے نسخے نقل کرا کر مختلف

شہروں میں بھیج دیئے۔"

غرض وہ کتاب عظیم جسے ہم قرآن کریم کہتے ہیں اور جو آج ہمارے ہاتھوں میں موجود ہے اس کی موجودہ ترتیب یعنی کتابی شکل حضرت ابو بکر صدیقؓ کے حکم، فاروق اعظمؓ کی تحریک اور حضرت زید بن ثابتؓ انصاریؓ کی کوششوں کا نتیجہ ہے، حضرت زیدؓ ان خوش قسمت صحابہ میں سے ایک ہیں جن کو آنحضرتؐ کی حیات میں کاتب وحی رہنے کا شرف حاصل ہوا اور جن کے لئے آنحضرتؐ نے ارشاد فرمایا کہ میرے بعد ان سے



قرآن حاصل کرنا۔ (احمد بن حنبل)

حضرت زید نے بڑی ذمہ داری اور احتیاط سے اس خدمتِ جلیلہ کو پایہ تکمیل تک پہنچایا۔ آپ نے ان تمام صحابہ سے مدولی جن کو قرآن کریم حفظ تھا، ہر نماز کے بعد مسجد نبوی میں اس کام کو انجام دیا جاتا، جن حضرات کو زبانی یاد تھا یا جن کے پاس لکھے ہوئے اجزا موجود تھے سب کو ایک جگہ ترتیب وار جمع کرنے کی کوشش شروع کر دی گئی۔ اور جب یہ متفرق اجزا جمع ہو کر کتابی شکل میں آگئے تو پھر اس کتاب (نسخہ قرآن) کو خلافت اسلامیہ کے خزانہ میں حضرت ابو بکر صدیقؓ نے محفوظ کر دیا جو آپ کی وفات کے بعد حضرت عمرؓ کے قبضہ میں آیا۔ قرآن کریم کے متعلق بعض اہم تفصیلات کا ذکر آئندہ صفحات میں انشاء اللہ سپرد قلم کیا جائے گا۔

**وفات و استخلاف** • مرتدین کی شرارتوں سے فارغ ہونے

کے بعد آپ نے شام کی مہم پر جو اسلامی فوجیں بھیجیں وہ کئی محاذوں پر فتح حاصل کرنے کے بعد اجنادین کے مقام پر رومیوں سے قوت آزمائی

کر رہی تھیں، یہ دونوں فوجوں کا مرکزی محاذ تھا، اگر رومیوں نے اپنی بہترین فوج

ایک لاکھ کے قریب اس محاذ پر لگا دی تھی تو مسلمانوں کے بھی تمام نامور

سپہ سالار اپنی اپنی فوجوں کو لئے ان کے مقابل داد شجاعت دیر تھے

ابھی اس عظیم مورچہ پر مسلمان فتح کا پرچم بلند بھی نہیں کرنے پائے تھے کہ مدینہ

میں خلیفہ رسول اللہ حضرت ابو بکر صدیقؓ بیمار ہو گئے۔

اچانک بخارا آیا اور چند ہی روز میں اتنے کمزور ہو گئے کہ مسجد جانے

سے بھی رہ گئے، حضرت عمرؓ سے فرمایا، تم امامت کرو، بعض مؤرخین جیسے  
 الفداء وغیرہ کا بیان ہے کہ وفات کی وجہ اس زہر کا اثر تھا جو آپ کو ایک  
 یہودی نے گوشت میں ملا رکھ لیا تھا اور اسے آپ نے عارث بن کلاب  
 کے ساتھ مل کر کھایا تھا اور جس کے کھاتے ہی دونوں کی صحتیں گرنے لگی  
 تھیں اور پھر ایک سال کے اندر ہی دونوں اس جہان سے رخصت ہو گئے  
 غرض وجہ کوئی بھی ہو بیماری نے شدت اختیار کر لی، حالات بگڑتے گئے  
 اور زندگی سے مایوسی بڑھتی گئی۔ اسی حالت میں آپ کو یہ فکر بھی دامن گیر  
 ہوئی کہ میرے بعد کہیں مسلمانوں میں پھر کوئی باہمی نزاع نہ پیدا ہو۔ یہ  
 خیال کچھ ایسا دل نشین ہوا کہ آپ نے کئی مقتدر صحابہ کو اپنے پاس بلا کر اس  
 سلسلہ میں مشورہ کیا، حضرت عبدالرحمن بن عوفؓ، حضرت طلحہؓ، حضرت  
 عثمانؓ اور حضرت علیؓ سبھی تشریف لائے اور سب نے حضرت عمرؓ کے  
 خلیفہ بنائے جانے کی تائید کی۔ البتہ ان کے مزاج کی سختی پر بعض حضرات  
 نے تشویش کا اظہار کیا، حضرت عثمانؓ نے فرمایا، میرے خیال میں عمرؓ کے  
 ظاہر سے باطن اچھا ہے، حضرت طلحہؓ کو بھی یہی شکایت تھی مگر آپ نے  
 فرمایا، خلافت کا بوجھ مزاج کی شدت کو نرمی سے بدل دے گا۔ ایک اور  
 صاحب فرمانے لگے آپ عمر کے تشدد سے خوب واقف ہونے کے  
 باوجود ان کو اپنا جانشین بنا رہے ہیں، ذرا سوچ لیجئے یہ نازک وقت  
 ہے اور آپ خدا کے پاس جا رہے ہیں، پوچھا گیا تو کیا جواب دیں گے؟  
 بڑے اطمینان سے جواب دیا اور فرمایا۔ بس کہہ دوں گا کہ مولیٰ تیرے

بندوں میں سے جسے سب سے بہتر دیکھا اسے چن لیا۔ سبھی کی کسی ہو گئی اور آپ نے حضرت عثمان ابن عفان سے فرمایا، خلافت نامہ تحریر کرو حضرت عثمان لکھنے لگے، چند سطریں لکھی گئی تھیں کہ ضعف میں ڈوب گئے، ہوش آنے میں ذرا دیر لگی تو حضرت عثمان نے حضرت عمرؓ کا نام خود ہی لکھ دیا غش سے چونکے تو فرمایا سناؤ کیا لکھا ہے؟ حضرت عثمان نے وہ بھی سنا دیا جو اپنی طرف سے لکھا تھا، حضرت عمرؓ کا نام سن کر اللہ اکبر کہہ لٹھے اور بولے اللہ تعالیٰ تم کو جزائے خیر عطا فرمائے تم نے تو میرے دل کی بات لکھ دی، ابن سعد نے طبقات کی تیسری جلد میں وصیت نامہ کا تفصیل سے ذکر کیا ہے، جس کا اقتباس یہ ہے۔

”یہ وصیت نامہ ابو بکر ابن تمّاح کی طرف سے ہے جو عہد دنیا کے آخر اور عہد آخرت کی ابتداء کے وقت لکھوایا گیا ہے (یعنی زمانہ علالت اور آخری وقت میں) اور یہ وہ وقت ہے جبکہ کافر بھی ایمان لے آتا ہے اور جھوٹا بھی سچ بولنے لگتا ہے، میں نے مسلمانوں پر عمر بن خطاب کو اپنا جانشین اور خلیفہ مقرر کیا ہے اور اسی میں مجھے مسلمانوں کی بھلائی اور خیر خواہی معلوم ہوئی ہے، اگر عمر ابن خطاب نے صبر و عدل سے کام لیا تو میرا خیال درست ہے اور اگر ان سے کسی طرح کی برائی ظاہر ہو تو مجھے علم غیب نہیں تھا، میں نے جو کچھ کیا ہے وہ محض مسلمانوں کی بھلائی کے پیش نظر کیا ہے۔“

وصیت نامہ جب مرتب ہو چکا تو اس پر پھر لگا دی گئی اور پھر آپ نے فرمایا کہ جمع عام میں اس وصیت نامہ کو پڑھ کر سنا دو، پھر خود بھی مسلمانوں کے اجتماع میں تشریف لائے اور فرمایا: "میں نے اپنے کسی رشتہ دار یا بھائی وغیرہ کو خلیفہ نہیں بنایا ہے بلکہ ایسے شخص کو بنایا ہے جو مسلمانوں میں بہتر مرتبہ کا مالک ہے اور میں نے یہ انتخاب صرف اپنی ذاتی رائے سے نہیں کیا ہے بلکہ جلیل القدر اصحاب رسولؐ کا مشورہ بھی اس میں شامل ہے، مجھے امید ہے کہ آپ سب حضرات بھی اس انتخاب کو پسند فرمائیں گے۔" تمام مسلمانوں نے آپ کی رائے کی تائید کی، آپ نے مسلمانوں کو نصیحت کرتے ہوئے فرمایا: بس آپ سب کا فرض ہے کہ عمر ابن خطاب کی اطاعت کریں۔

جمع عام سے گھر میں تشریف لے گئے، حضرت عمرؓ کو پاس بلایا اور چند سفید ہائیں دیں، وہ کہنے لگے آپ میرے اوپر بہت بڑا بوجھ ڈال رہے ہیں، حضرت ابو بکرؓ نے فرمایا: میں جانتا ہوں کہ تم خلافت کے خواہاں نہیں ہو مگر حالات کا اقتضا ہے کہ یہ ذمہ داری تمہارے ہی کندھوں پر رکھی جائے۔

اسی عالم میں جبکہ آپ وصیت کر رہے تھے اور بیماری اپنے آخری نکتہ پر پہنچ چکی تھی ایک اسلامی سپہ سالار مثنیٰ بن حارث نے حاضر ہو کر عرض کیا کہ: ایرانی مسلمانوں پر حملہ کی بے پناہ تیاریوں میں مصروف ہیں اور انکی یہ کوشش مسلمانوں کے لئے ایک شدید خطرہ کی حیثیت رکھتی ہے۔ حالت اگرچہ نازک ہو رہی تھی مگر آپ اس تشویش ناک خبر کو سنتے ہی سنبھل

گئے اور حضرت عمرؓ کو بلا کر فرمایا: ایران کی طرف سے کسی وقت غفلت مت کرنا اور مثنیٰ بن عارث کی مدد کے لئے تازہ دم لشکر عراق کی جانب روانہ کر دینا تاکہ ایرانیوں کو عرب و عراق کی طرف رخ کرنے کی ہمت نہ ہو سکے۔ ان ضروری امور سے فارغ ہو کر آپ گھریلو معاملات کی طرف متوجہ ہوئے اور حضرت عائشہؓ سے فرمایا کہ میں نے مدینہ اور بحرین میں جو جاگیر تم کو دی ہے کیا تم اس میں اپنے دوسرے بھائی بہنوں کو بھی شریک کر لو گی؟ حضرت عائشہؓ نے عرض کیا جی ہاں میں ان کو بھی شریک کروں گی، پھر فرمایا: عائشہ میرے پاس بیت المال کی ایک لونڈی اور دو اونٹیاں ہیں ان کو میرے بعد حضرت عمرؓ کے پاس بھیج دینا اور بھی کوئی چیز اگر گھر میں نظر آئے تو اسے بھی ان ہی کے سپرد کر دینا، پھر فرمایا: جو کپڑے میں پہنے ہوئے ہوں ان ہی کو دھو کر کفن میں استعمال کر لینا، حضرت عائشہؓ نے کہا یہ تو پرانے ہیں فرمایا کوئی مضائقہ نہیں ہے۔ نئے کپڑوں کی ضرورت مردوں سے زیادہ زندوں کو ہے میرے لئے یہی ٹھیک ہیں۔ اس کے بعد حالت زیادہ بگڑ گئی، آپ نے پوچھا آج کیا دن ہے، کہا گیا دو شنبہ ہے، پوچھا آنحضرتؐ نے کس دن فاطمہ پائی تھی، سب نے کہا دو شنبہ کے دن، فرمایا بس میری بھی یہی آرزو ہے کہ آج شام تک اس جہان سے رخصت ہو جاؤں، چنانچہ یہ آخری تمنا بھی بخدا نے پوری کر دی اور آپ پیر کے دن منگل کی شب کے ابتدائی حصہ میں ۲۳ جمادی الآخر ۱۱ھ میں اپنے رب کے پاس تشریف لے گئے۔ وصیت کے مطابق رات ہی کو آپ کی بیوی حضرت اسماء بنت عیسٰی نے غسل



دیا۔ پیرا نے کپڑوں کے کفن میں لپیٹے گئے، حضرت عمرؓ نے جنازہ کی نماز پڑھائی، حضرت عثمانؓ، حضرت طلحہؓ، حضرت عبدالرحمن بن ابوبکرؓ اور حضرت عمرؓ نے مل کر قبر میں آثار مسلمانوں نے مٹی دی اور وہ جس نے قریش میں سب سے پہلے دعوت اسلام کو قبول کیا جو غار میں رسول پروردگار کا رفیق رہا جس کی زندگی کا ہر لمحہ اسلام کے لئے وقف رہا اپنے پیارے رسولؐ کی اسخوش میں دائمی بند ہو گیا۔ اناشد وانا الیہ راجعون۔

انتقال کے وقت ۶۳ سال کی عمر تھی، آپ کے والد حضرت ابو قحافہ زندہ تھے اور ان کی عمر ۹۷ برس کی تھی، لائق بیٹے کی جوانی، خدمت اسلام اور منصب خلافت دیکھنے والے بوڑھے ابو قحافہ کو بہت غم ہوا اور اسی غم میں چند روز زندہ رہ کر سفر آخرت اختیار کیا۔ (طبقات ابن سعد)

**نظام خلافت** ● اگر غور سے دیکھا جائے تو ٹیہ صدیقی کے سوا دوسرے ان کے عظیم کارناموں کے لحاظ سے سوا دوسو برس پر بھاری معلوم ہوتے ہیں، بلاشبہ حضرت عمر ابن خطابؓ نے روم و ایران کے دفتر الٹا دیئے مگر ان کی کامیابیاں کس کے قائم کردہ نظام کی بدولت تھیں؟ مختصر وقفہ میں جو دستور العمل خلافت اسلامیہ کے لئے آپ نے قائم کر دیا تھا وہ آخر تک سب کے لئے نشان راہ ثابت ہوا، کون نہیں جانتا کہ آنحضرتؐ کی وفات کے بعد عرب کی سرزمین ایک دفعہ پھر گمراہی کا گہوارہ بن گئی تھی، مدعیان نبوت اور مرتدین اسلام اس کثرت سے سر اٹھا رہے تھے کہ لوگوں کو یہ یقین ہو چلا تھا کہ اسلام کی جو شمع رسالت... مآب نے جلائی

تھی اب زیادہ دیر روشن نہ رہ سکے گی مگر حضرت ابو بکر صدیق کے عزم و استقلال نے مسلمانوں کے عہلے کچھ اس طرح بلند کئے کہ چھوٹی نبوت اور ارتداد کا سیلاب عظیم خس و فاشناک کی طرح بہ گیا، کفر و الحاد کے جو بادل پورے زور شور سے اٹھے تھے ایسے چھٹے کہ پھر کبھی منڈلا نہ سکے۔

سرکشوں کی سرکوبی سے فارغ ہوئے اور فتوحات کی طرف توجہ کی تو خلافت اسلامیہ کی حدود کو عراق، ایران اور شام سے ملا دیا، یہ قدم ایسے اخلاص اور جذبہ اعلامی سے سرشار ہو کر اٹھایا کہ آپ کے بعد آنے والے خلفاء کے قدم بھی اٹھتے اور بڑھتے ہی چلے گئے۔

درحقیقت آنحضرتؐ کی وفات شریف کے بعد خلیفہ اسلام اور جانشین رسولؐ کی حیثیت سے جو حکومت آپ کے ہاتھ میں آئی وہ خالص اسلامی اور دینی حکومت تھی، ہر شعبہ زندگی سے متعلق مذہبی، سیاسی اور اخلاقی احکامات موجود تھے مگر کوئی باقاعدہ نظام نہیں تھا اور نہ کوئی بنا بنایا دستور العمل تھا جس کو آپ تحت خلافت پر بیٹھتے ہی چلانے لگتے، آپ نے اس نئی اور ابتدائی حکومت کو ہاتھ میں لیتے ہی بہت سی ضروری محسوس کیں اور اس بات کی سخت کوشش کی کہ جلد سے جلد قرآن کریم اور سنت رسولؐ کی روشنی میں ایک ایسا نظام حکومت اور دستور العمل مرتب ہو جائے جو نہ صرف پائیدار ہو بلکہ غیر فانی ہو تاکہ مسلمانوں کے قدم کسی جگہ رک نہ سکیں اور وہ اس نظام کے تحت برابر آگے بڑھتے اور مضبوط ہوتے رہیں، یہ کام جتنا ضروری تھا اس سے کہیں زیادہ مشکل بھی

تھا۔ آپ چاہتے تو اپنی تہذیب رائے سے بھی بہت کچھ کر سکتے تھے تو ان و سنت کا کوئی گوشہ ایسا نہیں تھا جو آپ کی نظروں سے اوجھل ہو مگر آپ نے خلافت کو جمہوری حکومت کی حیثیت سے مضبوط کیا گویا جمہوری حکومت کی بنیاد ڈالی اور ہر موقع پر اس بات کی پوری کوشش کی کہ تمام اہم امور میں ممتاز صحابہ کرامؓ سے مشورہ کیا جائے، ان کی رائے معلوم کی جائے اور اس کے بعد کوئی قدم اٹھایا جائے یہی وہ تھی کہ آپ اہل الرائے صحابہ کرامؓ کو مدینہ سے غیر حاضر نہیں رہنے دیتے تھے، حضرت عمرؓ نے جب حضرت اسامہؓ کے ساتھ جانے کی تیاریاں کیں تو آپ نے حضرت اسامہؓ سے کہا کہ حضرت عمرؓ کو مدینہ میں چھوڑ دو تا کہ میں ضرورت کے وقت ان سے اہم امور میں مشورہ لے کر سکوں۔ ابن سعد کا بیان ہے کہ

”حضرت ابو بکر صدیقؓ کو جب کوئی کام درپیش ہوتا تو آپ صحابہ کرامؓ کو اپنے پاس بلا لیتے تھے۔ ان میں حاجرین و انصار کے اہل الرائے اور فقہاء ہوتے تھے جیسے حضرت عمرؓ، حضرت عثمانؓ، حضرت علیؓ، حضرت عبدالرحمنؓ ابن عوفؓ، حضرت معاذ بن جبلؓ، حضرت ابی ابن کعبؓ اور حضرت زید بن ثابتؓ وغیرہ۔۔۔ یہ سب وہ حضرات تھے جو عہد صدیقؓ میں فتویٰ دیا کرتے تھے۔“

حضرت صدیق اکبرؓ نے ملک کے نظم و نسق کو چلانے کے لئے عرب کو متعدد صوبوں میں تقسیم کر دیا تا کہ کام کرنے میں آسانی ہو اور نظام حکومت

کی پورے طور پر نگرانی کی جاسکے۔ مدینہ، مکہ، طائف، صنعاء، بحران، بحرین، حضرموت اور دومتہ الجندل یہ سب آپ کے قائم کردہ صوبے تھے، آپ نے اس امر کی پوری کوشش کی کہ تمام صوبوں میں ایسے حضرات کو عامل یا گورنر مقرر کیا جائے جو آنحضرتؐ کی حیات میں کسی عہدہ پر مامور رہ چکے ہوں اور جن کی دیانت، تجربہ اور عقل و دالیں مسلم ہو چنا چہ اسی بنیاد پر آپ نے حضرت عمرؓ، حضرت عثمانؓ، حضرت علیؓ، حضرت ابو عبیدہؓ، حضرت خالد بن ولیدؓ، حضرت عتاب بن اسیدؓ، حضرت عثمان بن ابی العاصؓ، حضرت ہاجر بن امیہؓ، حضرت زیاد بن لبیدؓ اور علاء بن الحضرمیؓ کا انتخاب کیا اور اس کے ساتھ ہی یہ کوشش بھی کی کہ جو شخص آنحضرتؐ کی حیات میں جس قسم کی خدمات انجام دے رہا تھا اسے اس خدمت پر قائم رکھا جائے۔

حضرت صدیقؓ کی عادت تھی کہ آپ جس کو بھی کسی خدمت پر مامور فرماتے اس کی طرف سے کبھی غافل نہیں رہتے اس کے کاموں کی تفصیلات لوگوں سے پوچھتے رہتے اور اگر کوئی بات قابل اعتراض نظر آتی تو اس کی فوراً اصلاح فرماتے، یہ بات آپ ہرگز پسند نہیں کرتے تھے کہ کوئی با اختیار شخص اپنے اختیارات کو غلط استعمال کرے چنا چہ زید بن ابی سفیان کو امارت سپرد کرتے وقت آپ نے صاف طور پر کہہ دیا تھا کہ مجھے تمہاری طرف سے اندیشہ ہے کہ تم اپنے رشتہ داروں کو فائدہ پہنچاؤ گے، باوجود اس کے کہ آپ

انتہائی نرم مزاج اور چشم پوش واقع ہوئے تھے لیکن عہدہ داروں کی نگرانی اور ان کی غلطیوں پر سخت گرفت فرماتے تھے، خالد بن ولید جیسے سپہ سالار کو ان کی غلطی پر اس شدت سے ٹوکا کہ اگر محاذ جنگ پر ان کی ضرورت محسوس نہ ہوتی تو اس عہدہ پر وہ کبھی ہرگز برقرار نہیں رہ سکتے تھے۔

آنحضرت صلی اللہ علیہ وسلم کے زمانہ میں فوج کا کوئی باقاعدہ نظام قائم نہیں تھا بلکہ آپ کی عادت تھی کہ جب ضرورت ہوتی تھی مسلمانوں کو بھاد کے لئے جمع ہونے کا حکم فرمادیتے تھے۔ حضرت ابو بکر صدیقؓ کچھ عرصہ تک اس اصول پر چلتے رہے مگر جب آپ نے دیکھا کہ شام و عراق کی ہمہ میں اس بات کی ضرورت ہے کہ مدینہ میں بھی کچھ فوج موجود رہے تاکہ بروقت فوجی دستے ان کی امداد کے لئے روانہ کئے جائیں تو آپ نے مدینہ کے باہر فوجی کیمپ قائم کر دیئے، چنانچہ جب بھی کسی ہم سے فوج کی مانگ آتی آپ ان ہی کیمپوں سے امدادی دستے روانہ فرمایا کرتے تھے۔ ہر دستہ پر ایک افسر مقرر ہوتا تھا۔ تمام اسلامی فوجوں پر ایک سپہ سالار اعظم سب سے پہلے آپ ہی نے مقرر کیا۔

اسی طرح آپ کو سامان جنگ کی بھی بڑی فکر رہا کرتی تھی، خلافت اسلامیہ کی آمدنی کے ایک بڑے حصہ سے آپ سامان جنگ کی خریداری فرمایا کرتے تھے، مال غنیمت کا وہ حصہ جو اللہ اور رسول کا حق تھا اسے آپ نے فوجی مصارف کے لئے وقف کر دیا تھا، بیشمار جانور مثلاً گھوڑے،



اونٹ وغیرہ مدینہ کے باہر کئی چراگا ہوں میں صرف اس لئے پرورش پایا کرتے تھے کہ اسلامی فوج کی ضرورت کے وقت کام آئیں۔

فوجی نظام کی مضبوطی کے علاوہ آپ کی نظر فوجیوں کے کردار پر بھی رہا کرتی تھی، آپ کبھی کبھی محض اس لئے فوجی چھاپوں کا معائنہ فرمایا کرتے تھے کہ فوجیوں کی اخلاقی حالت کا اندازہ لگائیں، آپ نے اس بات کی ہمیشہ کوشش کی کہ اسلامی فوج جس طرح اپنی قوت سے دشمنوں کو مرعوب کر سکے اسی طرح وہ اپنی اخلاقی صفات سے بھی غیر مسلموں کے دلوں میں اسلامی خصوصیات کے نقش بٹھا سکے۔ پناہ پتہ جب بھی کوئی فوجی دستہ آپ سے رخصت ہوتا تو آپ تھوڑی دور اس کے ہمراہ جاتے اور بہترین نصیحتیں فرما کر واپس آنے دیتے تھے۔

ملک میں قیام امن کی ضرورت کو آپ نے کبھی نظر انداز نہیں کیا، اس بات کا بہت خیال رکھتے تھے کہ آنے جانے والے راستے میں جان و مال سے محفوظ رہیں، ایک مرتبہ عبداللہ بن عباس نے رہبرنی شروع کر دی اور اس قدر شہرت حاصل کی کہ لوگ آنے جانے سے گھبرانے لگے، شاہرہ ابن سنان رہنے لگیں۔ حضرت ابو بکر صدیق نے طریقہ بن حاجز کو اس کی گرفتاری پر مقرر فرمایا۔ طریقہ نے بڑی محنت اور دودھ سوپ کے بعد اسے گرفتار کر کے بارگاہ صدیقی میں پیش کیا عبداللہ کے مظالم اتنے زیادہ تھے اور اس کے جرائم اس قدر بڑھ چکے تھے کہ آپ اس کی صورت دیکھ کر اپنے غصہ کو ضبط نہیں کر سکے اور فرمایا، اسے آگ میں جلا دو۔

آپ نے اپنے آخر عہد میں مالی مشکلات پر قابو پانے کے لئے ایک بیت المال کی بنیاد ڈالی، اس سے قبل آپ کا وہی دستور تھا جو آنحضرتؐ کا تھا کہ جو کچھ آیا اسی وقت مستحقین میں تقسیم کر دیا گیا اور جب ضرورت ہوئی مسلمانوں سے لے لیا گیا، مگر آپ اپنی زندگی میں کوئی لمبی رقم یا زیادہ سامان بیت المال میں جمع نہیں کر سکے اسی لئے کسی کو محافظ مال بنانے کی نوبت نہیں آئی البتہ ایک صحابی آمد و خرچ کی نگرانی پر مہینے تھے۔

تاریخ طبری کا بیان ہے کہ آپ کی وفات کے بعد حضرت عمرؓ نے بحیثیت خلیفہ چند صحابہ کی موجودگی میں بیت المال کا جائزہ لیا تو صرف ایک دینار باقی تھا، خزاہی سے پوچھا گیا کہ شروع سے اب تک کتنا مال آیا ہوگا؟ جو اب ملا "دولاکھ" درحقیقت آپ جمع کرنے سے خرچ کرنے کو زیادہ پسند کرتے تھے، یہی وجہ تھی کہ اگر مال زیادہ آجاتا تھا تو زیادہ تقسیم فرمادیتے تھے چنانچہ ابن سعد کی روایت ہے کہ خلافت کے پہلے سال میں آپ نے بلا تفریق سب کو دس دس درہم تقسیم کئے، دوسرے برس مال زیادہ آگیا تو آپ نے بیس بیس درہم تقسیم کر دیئے، کسی نے کہا کہ سب کو ایک برابر یعنی آزاد غلام، مرد اور عورت کیسی مساوات ہے، جو اب میں فرمایا، مال کی کمی و زیادتی سے مقام و مرتبہ پر کوئی اثر نہیں پڑتا ہے۔

امور خلافت کی انجام دہی اور نظام خلافت کو بنیادی استحکام دینے کے ساتھ آپ کو اس بات کا بھی پورا خیال تھا کہ آنحضرتؐ نے لوگوں سے جو وعدے وقتاً فوقتاً کئے ہیں وہ جلد سے جلد پورے ہونے چاہئیں

یا کسی کا اگر کوئی قرض آنحضرتؐ کے ذمہ باقی ہے تو اسے ادا کرنا چاہئے۔ چنانچہ منصب خلافت پر فائز ہوتے ہی آپ نے سب سے پہلے قرضوں اور وعدوں کی طرف توجہ کی، بحرین کی فتوحات کے بعد پہلی مرتبہ جو مال غنیمت آپ کے پاس آیا تو آپ نے اس وقت اعلان کر دیا کہ جس کسی کا کوئی قرض آنحضرتؐ کے ذمہ باقی ہو یا آنحضرتؐ نے کسی سے کچھ دینے کا وعدہ کیا ہو اسے چاہیے کہ وہ میرے پاس آئے، حضرت جابرؓ اس اعلان کو سن کر حاضر ہوئے اور کہنے لگے مجھ سے آنحضرتؐ نے وعدہ کیا تھا کہ میں تم کو تین مرتبہ دونوں ہاتھوں سے بھر بھر کر مال عطا کروں گا حضرت صدیقؓ نے آنحضرتؐ کے اس وعدہ کو اسی وقت پورا کیا اور جو مال حضرت جابرؓ کو دیا وہ ڈیڑھ ہزار درہم کے قریب ہوا۔ ایک دوسرے صحابی حضرت ابوبشیر مازنیؓ نے بھی اسی قسم کا ایک وعدہ بیان کیا، آپ نے ان کو بھی ۱۲ سو درہم کے قریب عنایت کئے۔

(بخاری، ابن سعد)

مذہبی خدمات • حضرت ابوبکر صدیقؓ کو اسلام سے جو والہانہ لگاؤ تھا، محتاج بیان نہیں، جس نے اہل مکہ میں بلا کسی حیل و حجت کے سب سے پہلے اسلام قبول کرنے کی سعادت حاصل کی ہو، جس نے ہر نقطہ پر ہر بات کی بے چون و چرا تصدیق کی ہو اور جو ۳۴ برس کی طویل زندگی میں بچپن سے لیکر بڑھاپے تک دامن مصطفیٰؐ سے کبھی علیحدہ نہ ہوا ہو، مذہب سے اس کے عشق و لگاؤ کا کیا بیان ہو سکتا ہے۔ درحقیقت عشق رسولؐ و عشق مذہب ان کی زندگی کا مقصد اولین بن گیا تھا۔

مکہ میں اسلام پر بیچارے کے زمانہ میں آپ نے بڑی سے بڑی صعوبتوں کی پرواہ نہیں کی وہ مال جو جو انی کی محنتوں اور کاروبار کی دوڑ و دوپ کا نتیجہ تھا اور جس کی تعداد چالیس ہزار سے زیادہ تھی، آپ نے پانی کی طرح اسلامی ضروریات پر بہا دیا، اس محنت کی کمائی سے اسلام لانے والے غلاموں کو خریدنے میں دل پر میل لانا کسے کہتے ہیں بلکہ خریدنے اور خرچ کرنے کے بعد خوشی سے جو منے لگتے تھے۔

یہ عشق اسلام اور جوش مذہب ہی تو تھا کہ بیوی بچے اور گھر بار سب مخالفین کے ہاتھوں میں چھوڑ کر آنحضرتؐ کے رفیق ہجرت بن گئے اور اس ترک اولاد و وطن کے باوجود اتنے خوش تھے گویا دو جہان کی نعمتیں مل گئی ہوں۔ بدر، احد، خندق، خیبر، حدیبیہ، فتح مکہ اور حنین و طائف وہ کونسا معرکہ ہے جہاں آپ نہ نظر آتے ہوں؟

انتخاب خلیفہ کے سلسلہ میں جو چیدگیاں پیدا ہو چکی تھیں وہ آپ کی ایک مختصر تقریر سے اس طرح کھل گئیں کہ پھر کبھی الجھ نہ سکیں۔ آنحضرتؐ کے دفن کے سلسلہ میں بات کہاں سے کہاں پہنچ چکی تھی، جنت البقیع میں دفنایا جائے، مکہ لیجا یا جائے، ملک شام میں حضرت ابراہیمؑ کے قریب ہیں سپرد زمین کیا جائے؟ کتنے خیالات تھے جو مختلف لوگوں کی طرف سے سامنے آ رہے تھے مگر آپ نے یہ فرما کر کہ انبیائے کرام کی روح جہاں قبض کی جاتی ہے وہی جگہ ان کے مزار کے لئے ہوتی ہے۔ اس بحث کو منٹوں میں ختم کر دیا اور صحابہ کرام رضی اللہ عنہم ہو کر آخری مراسم کی انجام دہی

میں مصروف ہو گئے۔

جھوٹے بیبوں اور سرکشوں کی طرف آپ نے اولین فرصت میں توجہ کی اور اس طوفان کفر و الحاد کو جس ہمت و عزم سے دبا یا اور ختم کیا وہ سچ پوچھا جائے تو حضرت عمرؓ کے بس سے بھی باہر نظر آ رہا تھا، زکوٰۃ نہ دینے والوں کے مطالبات معمولی نہیں تھے، ارکان اسلام کو توڑنے کے لئے کتنے مقابل اٹھ کھڑے ہوئے تھے، حضرت عمرؓ یہ کہتے ہی رہ گئے کہ ابتدائے خلافت سے نرمی سے کام لیجئے مگر آپ نے ایک نہیں سنی اور بڑی جرأت و صفائی سے کہہ دیا کہ لمبی رقمیں تو درکنار میں ایک معمولی تسکے کے لئے بھی جہاد کرونگا۔ غرض ہر فتنہ کو دبا دیا اور اسلام کی بنیادیں ایسی مستحکم کر دیں کہ پھر قیصر و کسریٰ بھی اس کے مٹانے کا خیال دل میں نہ لاسکے۔

منافقین نے حضرت علیؓ کی اڑ میں قصر اسلام کو ڈھانے کی کوئی تدبیر اٹھا نہیں رکھی مگر خلیفہ رسولؐ نے ان کی خدمت میں پہنچ کر انتہائی انکسار و احترام سے حالات پیش کر دیئے اور وہ تمام غلط فہمیاں بڑی جلدی دور ہو گئیں جو آتش فشاں بننے کی تیاریاں کر رہی تھیں، اسی طرح دختر رسولؐ کو میراث رسولؐ کے سلسلہ میں ابھارا جا رہا تھا، آپ نے ان کی خدمت میں پہنچ کر فدک اور خمس کے معاملہ کو بھی طے کر دیا اور جناب فاطمہؓ کے دل سے شکوک رفع ہو گئے۔

مذہب کی محبت اور اسلام کی اشاعت آپ کے لئے مقصد زندگی



بن گیا تھا، ہر معاملہ میں آپ چاہتے تھے کہ اسلام کو فروغ حاصل ہو اور دین متین کی زیادہ سے زیادہ اشاعت کی جائے۔ رومیوں اور ایرانیوں کے مقابلہ کے لئے جو فوجیں مدینہ سے روانہ کی جاتی تھیں ان کو سب سے زیادہ تاکید اس بات کی کی جاتی تھی کہ جب مخالفین کے سامنے پہنچو تو سب سے پہلے ان کو اسلام کی طرف بلاؤ، اپنے اخلاق و اعمال سے ان کے دلوں پر اثرات ڈالو اور اس بات کی کوشش کرو کہ ایمان لانے والوں کو قبائل میں بھیج کر اسلام کی تبلیغ کراؤ۔ ان ہدایات کا یہ اثر ہوا کہ خالد بن ولید اور مشنی بن حارث کی کوششوں سے بنی وائل کے بت پرست اور کھسانی اور عراق و عرب اور شام کے حدود میں بسنے والے بے شمار قبائل اسلام کے دامن سے وابستہ ہو گئے۔ حیرہ کے عیسائی راہب اور یمن کے اشعث نے خود بخود اسلام قبول کر لیا، مدنی نبوت طلیحہ نے کٹے پر پھٹایا، میدان جنگ سے بھاگا اور اپنا توبہ نامہ خدمت صدیق میں بایں الفاظ بھیج دیا کہ "کیا جناب صدیقؐ اس بات کو قبول کریں گے کہ میں اسلام میں واپس آ جاؤں اور جو گنہ مجھ سے ہوا ہے اس کی تلافی کروں، میں گمراہ ہونے کے بعد توبہ کرتا ہوں اور گواہی دیتا ہوں کہ اب کبھی اسلام سے نہ پھر دوں گا نہ ہٹوں گا؟" حضرت صدیق اکبرؐ نے اس کی غلطی کو معاف کر دیا اور مدینہ میں داخل ہونے کی اجازت مرحمت فرمادی، وہ آیا مگر خلیفہ رسولؐ دنیا سے جا چکے تھے۔

زمبوں سے برتاؤ • حضرت ابو بکر صدیقؓ کو ذمی رعایا کے حقوق کا

بہت خیال رہا کرتا تھا، چونکہ آنحضرت صلی اللہ علیہ وسلم نے مذاہب  
غیر کے لوگوں سے معاہدے کئے تھے، ان کو پناہ دی تھی اور ان کے ساتھ  
لپھے برتاؤ کا حکم فرماتے تھے اس لئے حضرت صدیق نے بھی ذمیوں کے  
ساتھ مراعات کو کبھی نظر انداز نہیں کیا، ان کے لئے حقوق متعین کئے ہوئے  
ممالک میں ذمیوں اور مسلمانوں کے درمیان کوئی ایسا فرق قائم نہیں  
رکھا جو ان کے دلوں میں اسلام کے متعلق بدگمانیاں پیدا کرنے کا سبب  
بنے، حیرہ کے باشندوں سے جو معاہدہ کیا گیا اور جو مراعات ان کو دی  
گئیں اس کا اقتباس درج ذیل ہے جسے پڑھنے سے خلیفہ اسلام کی  
رواداریاں آفتاب سے زیادہ روشن ہو جاتی ہیں۔

”معاہدین کی خانقاہیں اور ان کی عبادت گاہیں یعنی گرجا وغیرہ  
برباد اور تباہ نہ کئے جائیں اور ان کے قلعہ وغیرہ بھی نہ ڈھائے  
جائیں جس میں وہ اپنے دشمنوں سے بچنے کے لئے پناہ لیتے  
ہیں، ان کے مذہبی رواج کے مطابق ان کو ناقوس وغیرہ بجانے  
کی اجازت ہوگی، انہیں بس اس بات کی اجازت ہے کہ وہ  
اپنے مذہبی ایام میں صلیب لیکر نکل سکیں اور اس سلسلہ میں  
کسی کو انہیں روکنے اور پابندی لگانے کی اجازت نہیں  
ہوگی۔“

ذمیوں کے ساتھ حضرت صدیق کی رواداری کا اندازہ اس بات سے  
اور بھی لگایا جا سکتا ہے کہ آپ نے معاہدین پر جو جزیرہ وغیرہ لگایا تھا

وہ بہت کم مقدار میں تھا اور صرف ایسے لوگوں پر لگایا گیا تھا جو اس کے ادا کرنے کی استطاعت رکھتے ہوں، خسرو کے صرف ۶ ہزار باشندوں پر دس دس درہم سالانہ جزیہ عائد کیا گیا تھا اور ہزاروں ایسے تھے جن کو اس ٹیکس کی ادائیگی سے مستثنیٰ کر دیا گیا تھا، جن میں بیمار، معذور، بوڑھے اور غریب لوگ شامل تھے اور صرف یہی نہیں بلکہ خلافت اسلامیہ کی طرف سے یہ بھی اعلان کیا گیا تھا کہ جن لوگوں کو جزیہ کی ادائیگی سے مستثنیٰ کیا گیا ہے ان کی کفالت بیت المال سے کی جائے گی، غرض خلیفہ اول نے ذمیوں کے ساتھ جو برتاؤ کیا، ان کے حقوق قائم کئے، ان کے تحفظ کا پورا انتظام کیا اور جزیہ کی جو قلیل رقم مقرر کی ان سب باتوں کو دیکھ کر کوئی شخص یہ نہیں کہہ سکتا تھا کہ مسلمانوں اور معاصرین میں کوئی کسی امتیاز قائم رکھا گیا ہے۔ (کتاب الخراج)

**علم و فضل •** کلام الہی اور ارشادات رسولِ اسلامیات کا سرچشمہ ہیں، امور دین ہوں یا معاملات دنیا دونوں کی کامیابی کا انحصار قرآن کریم اور ارشاد رسول سے وابستہ ہے، حضرت ابو بکر صدیق ؓ کو قرآن و حدیث دونوں سے گہرا لگاؤ اور پوری واقفیت تھی اور کیوں نہ ہوتی جبکہ زندگی کا بڑا حصہ آنحضرتؐ کی خدمت میں گزرا اور ہر جگہ و ہر وقت ان کی صحبت سے مستفیض ہونے کا موقع ملا ہو۔ یہی وجہ ہے کہ قرآن کریم کی کوئی آیت حضرت ابو بکرؓ سے پوشیدہ نہیں تھی، وہ ہر آیت کے شان نزول اور اس کی تفصیلات سے پورے طور پر واقف تھے اور جہاں بھی

اور جب بھی ان کو موقع ملتا یا ان کی سمجھ سے کوئی بات باہر ہوتی تو وہ اس کے متعلق آنحضرت سے دریافت کیا کرتے تھے، نزول قرآن کی ابتداء اور انتہا دونوں ان کے سامنے تھیں، وہ قرآن کے حقیقی مفہوم کو اتنا زیادہ سمجھتے تھے کہ ضرورت کے وقت استنباط مسائل میں کوئی دشواری نہیں پیدا ہوتی تھی، ہر معاملہ میں قرآنی آیات کے پیش نظر ہوتی تھیں۔ وفات رسول کی خبر نے اہل ایمان کے اوسان خطا کر دیئے تھے۔ بہت سے لوگوں کو یقین ہی نہیں آتا تھا کہ آنحضرت بھی وفات پاسکتے ہیں حتیٰ کہ حضرت عمرؓ بھی یہ سننے کے لئے تیار نہ تھے کہ آنحضرت وفات فرما گئے، ایسے نازک موقع پر بھی حضرت صدیقؓ کی نظریں قرآن پر لگی ہوئی تھیں فوراً مجمع عام میں کھڑے ہو کر بلند آواز سے یہ آیت پڑھی۔

وما محمد الا رسول قد خلت من قبله الواصل افاضات  
او قتل انقلبتم علی اعقابکم  
محمّد صرف ایک رسول ہیں جن سے پہلے بہت سے رسول گذر چکے ہیں کیا اگر وہ وفات کر جائیں یا شہید ہو جائیں تو تم اٹھے پاؤں اسلام سے پھر جاؤ گے۔

(آل عمران)

اس آیت کو سنتے ہی ٹرپتے ہوئے دلوں کو سکون حاصل ہو گیا اور وفات کا شدت سے انکار کرنے والے خاموشی سے آنسو بہانے لگے، بخاری کی روایت ہے کہ اس موقع پر ایک صحابی حضرت عبداللہؓ نے کہا کہ واللہ اس آیت کو زبان صدیقؓ سے سنا کر یہ معلوم ہوا کہ ابھی نازل ہوئی ہے، گویا ان کے ذہن اس آیت سے خالی تھے۔



جس طرح حضرت ابو بکر صدیقؓ دوسروں کو قرآن کریم کے نکات سے آگاہ فرمایا کرتے تھے اسی طرح وہ خود بھی حیات رسولؐ میں معمولی اشتباہ کو آنحضرتؐ سے حل کر لیا کرتے تھے، ان کی بڑی کوشش یہ رہتی تھی کہ قرآن کریم کا کوئی گوشہ نظر سے اوجھل نہ رہنے پائے چنانچہ ایک دفعہ جب یہ آیت نازل ہوئی۔

لیس بامانیکم ولا امانی  
 اهل الكتاب من یعمل  
 سوءً یجزیہ (سورہ نساء)

یعنی نجات و فلاح کسی کی آرزو پر موقوف نہیں ہے چاہے وہ مسلمان ہوں یا اہل کتاب جو بھی برا کام کرے گا جزا پائے گا۔

حضرت صدیقؓ بارگاہ رسالت میں عرض پیرا ہوئے، یا رسول اللہ! کیا برے کام کا بھی بدلہ ملتا ہے، ارشاد ہوا، اے ابو بکرؓ! اللہ تمہاری مغفرت فرمائے کیا تم کو کبھی کوئی بیماری نہیں ستاتی؟ کیا کوئی صدمہ اور مصیبت نہیں پہنچنی کہنے لگے۔ بیشک، فرمایا، بس یہ سب برائیوں کا نتیجہ ہے۔

ایک مرتبہ حضرت ابو بکر صدیقؓ نے مسلمانوں سے پوچھا، کیا آپ لوگ قرآن کریم میں اس آیت کو پڑھتے ہیں۔

یا ایھا الذین امنوا علیکم  
 انفسکم لا یضركم من  
 ضل اذا متد یتم۔  
 (سورہ مائدہ)

اے لوگو جو ایمان لائے تمہارے انفسوں کی ذمہ داری ہے، جو گمراہ ہو گیا وہ تمہیں نقصان نہیں پہنچا سکتا، جب تک تم ہدایت پر قائم ہو۔

اے ایمان والو! میں نے آنحضرتؐ کو فرماتے سنا ہے کہ جب لوگ برائیوں



کو دیکھتے ہیں اور پھر ان کی اصلاح کی کوئی فکر نہیں کرتے ہیں تو اللہ تعالیٰ کا عذاب سب کے لئے عام ہو جاتا ہے۔ یعنی آپ اس آیت کے ذریعہ اس نکتہ کو حل کرنا چاہتے تھے کہ اپنے اچھے اعمال کے ساتھ دوسروں میں جو برائیاں پیدا ہوں ان کے دور کرنے کی طرف سے غافل نہیں ہونا چاہئے، نیکوں پر برے لوگوں کی وجہ سے بھی عذاب آسکتا ہے۔

ایک مرتبہ بیماری کی حالت میں کسی نے کہا کہ علاج کے لئے کسی طبیب کو بلانا چاہئے، فرمانے لگے میرے طبیب نے مجھے دیکھ کر فرمایا ہے انی فعال لما یوید۔ یعنی اللہ کے ارادہ کو کوئی بدل نہیں سکتا۔ گویا مسئلہ تقدیر کی اہمیت کو آپ نے اس آیت سے بڑے عمدہ انداز میں واضح کر دیا۔

ایک مرتبہ حضرت صدیق بارگاہ رسالتؐ میں حاضر تھے، حضرت جبریلؑ یہ آیت لیکر آئے۔ وَمَنْ يَعْمَلْ سُوءًا یَجْزِ بِہِ وَلَا یُجِدْ لہِ مِنْ دُونِ اللہِ وِلیًا وَلَا نَصِیرًا۔ آنحضرتؐ نے یہ آیت ابو بکرؓ کو پڑھ کر سنائی تو کہنے لگے یا رسول اللہؐ اس آیت کو سن کر ایسا معلوم ہوا کہ میری کمزوری گئی۔

آنحضرتؐ نے ارشاد فرمایا۔ اے ابو بکرؓ تم اور تمہارے بھائی اسی دنیا میں بدلہ دینے جائیں گے اور پھر تم سب اللہ سے ملو گے اور تمہارے ذمہ کوئی گناہ نہیں ہوگا مگر دوسرے لوگوں کا حال یہ ہوگا کہ ان کے گناہ جمع کئے جائیں گے اور قیامت کے دن ان کو بدلہ دیا جائے گا۔

(ابن جریر، ابن سعد، ازالۃ الخفا)

علم حدیث • علم حدیث کے سلسلہ میں آپ کی روایات اگرچہ بہت کم ہیں مگر صحت کے اعتبار سے ان کا درجہ بہت بلند ہے ایک روایت سے پتہ چلتا ہے کہ آپ نے پانچ سو احادیث جمع کی تھیں، بعض لوگوں نے آپ کی روایات کی تعداد صرف ایک سو پچاس بیان کی ہے، درحقیقت قلت روایت کا پہلا سبب تو یہ ہے کہ آپ کو آنحضرتؐ کے بعد وقت ہی اتنا نہیں ملا جو آپ کثرت سے احادیث بیان کرتے اور جو تھوڑا بہت وقت ملا بھی وہ دشمنوں کی سرکوبی اور شام و عراق کی مہم کے سلسلہ میں غور و فکر میں گذر گیا۔ اس کے علاوہ ایک چیز یہ تھی کہ آپ احادیث رسولؐ کو قرآن سے کم درجہ نہیں دیتے تھے اس لئے اس کے بیان کرنے اور دوسروں سے سننے میں اتنی ہی احتیاط مد نظر رہا کرتی تھی جتنی کہ قرآن کریم کی تلاوت اور اس کے سمجھنے میں۔ آپ اس بات سے بہت گہرائی تھے کہ کوئی ایسی بات نہ منہ سے نکل جائے جو حقیقت میں آنحضرتؐ کے ارشاد میں نہ آئی ہو اور اس طرح اس کا بوجھ گردن پر رہ جائے۔

ایک مرتبہ اسی احتیاط کے پیش نظر صحابہ کرامؓ کے اجتماع میں ارشاد فرمایا۔ آپ لوگ آنحضرتؐ صلی اللہ علیہ وسلم سے ایسی احادیث روایت کرتے ہو جن میں خود تمہارے آپس میں اختلاف پایا جاتا ہے، اگر یہی صورت رہی تو پھر جو لوگ تمہارے بعد ہیں گے ان کے مابین یہ اختلاف اور بھی زیادہ سخت ہو جائے گا، اس لئے میں چاہتا ہوں کہ آپ لوگ آنحضرتؐ سے کوئی ایسی

روایت نہ بیان کریں، اور اگر تم سے کسی بات کے متعلق کوئی سوال کرے تو اس سے کہہ دو کہ اسٹیڈ کی کتاب ہمارے درمیان موجود ہے پس اس کے حلال کو حلال اور اس کے حرام کو حرام سمجھو۔

آپ کے اس بیان سے واضح ہوتا ہے کہ آپ ارشادات رسول کی صحت کو بڑی شدت سے برقرار رکھنا چاہتے تھے اور اس امر کو لوگوں کے ذہن نشین کروینا چاہتے تھے کہ بحال یقین کے بغیر کوئی روایت نہ بیان کی جائے اسی اصول پر آپ عمل پیرا تھے اور حرب تک پورے طور پر صحت روایت کی تصدیق نہ ہو جاتی قبول نہ کرتے تھے۔

بعض لوگ حضرت ابو بکر صدیقؓ کے متعلق یہ خیال ظاہر کرتے ہیں کہ وہ روایت کے سلسلہ کو مطلقاً بند کر دینا چاہتے تھے اور ان کے پیش نظر صرف قرآن تھا اور وہ اس سے آگے کسی بات کو قبول کرنا پسند نہیں کرتے تھے مگر یہ غلط ہے خود ان کے اپنے طرز عمل سے ثابت ہوتا ہے کہ وہ روایت حدیث کے مخالف نہیں تھے البتہ غیر معمولی احتیاط ان کے مزاج میں داخل تھی اور یہ ان کے عشق رسولؐ اور حب اسلام کا پتہ دیتی ہے۔ ان کی زندگی میں کئی ایسے موقع آئے کہ انہوں نے خود بھی احادیث بیان کیں اور دوسروں کی روایت کو بھی قبول کیا۔ سقیفہ بنی ساعدہ میں یہ حدیث آپ ہی نے بیان کی تھی کہ «الْأُمَّةُ مِنَ الْقُرَيْشِ» یعنی ائمہ قریش سے ہونگے لوگوں میں آنحضرتؐ کی تدفین کے چرچے ہوئے تو آپ ہی نے فرمایا کہ میں نے رسالت مآب

کو ارشاد فرماتے سنا ہے کہ ”انبیائے کرام جہاں وفات پاتے ہیں وہیں فوتے ہیں۔“

یہ حدیث بھی حضرت صدیق ثانی نے روایت کی ہے کہ میں نے آنحضرتؐ سے پوچھا کہ یا رسول اللہ! آپ اتنی جلدی کیوں بوڑھے ہو گئے؟ تو آپ نے فرمایا۔ مجھے سورۃ ہود، سورۃ واقفہ، سورۃ عم قیسار لون اور اذا الشمس کو رت نے بوڑھا کر دیا، اس حدیث کو ابو یعلیٰ نے روایت کیا ہے۔

حضرت فاطمہ رضی اللہ عنہا نے آنحضرتؐ کی متروکہ جائداد سے اپنا حصہ طلب کیا تو آپ نے جواب میں ارشاد فرمایا کہ رسول اللہ صلی اللہ علیہ وسلم نے ارشاد فرمایا ہے کہ ”ہمارے مال میں وراثت جاری نہیں ہوگی اور جو کچھ ہم چھوڑینگے وہ مسلمانوں کی ضروریات پر وقف ہوگا، دارمی کی روایت ہے کہ حضرت ابو بکر صدیقؓ کے سامنے حرب کوئی مقدمہ پیش کیا جاتا تو آپ اس کے حل کو تلاش کرنے کے لئے قرآن کریم کی طرف توجہ فرماتے اور حرب کوئی حکم ملتا تو اس کے مطابق فیصلہ فرماتے ورنہ حدیث رسولؐ کی طرف رجوع کرتے اور حرب یہاں بھی کوئی جواب نہ ملتا تو پھر مسلمانوں سے پوچھتے۔“

ایک مرتبہ دادی کی وراثت کا مسئلہ پیش تھا، قرآن مجید سے کوئی جواب نہ ملا تو آپ رسول اکرمؐ کے عمل اور ارشاد کی طرف توجہ ہوئے۔ حضرت مغیرہ بن شعبہؓ کہنے لگے کہ آنحضرتؐ دادی کو چھٹا حصہ دیتے تھے، حضرت ابو بکر صدیقؓ نے فرمایا، کیا کوئی گواہ پیش کر سکتے ہو؟



محمد بن مسلم نے تصدیق کی آپ نے شکر و ادوی کو چھ حصہ کے دینے کا حکم صادر فرما دیا حضرت جابرؓ اور حضرت ابوشیرازیؓ نے آنحضرت کے وہ وعدے بیان کئے جو حضور نے ان سے مال عطا کرنے کے متعلق کئے تھے، حضرت ابوبکر صدیقؓ نے دونوں حضرات کو مال عطا کیا۔ ایک مرتبہ حضرت عمرؓ نے حضرت ابوبکر صدیقؓ کو مخاطب کرتے ہوئے کہا اے لوگوں میں سب سے بہتر حضرت ابوبکر صدیقؓ نے فرمایا، اے عمر! یہ تم کیا کہہ رہے ہو۔ میں نے رسول اکرمؐ کو فرماتے سنا ہے کہ عمر ابن خطابؓ سے بہتر شخص پر کبھی سورج طلوع نہیں ہوا۔

(بخاری، ترمذی، ابن سعد)

بہر حال آپ کی مرویات بہت قلیل اور نہ ہونے کے برابر ہیں مگر اس کا یہ مطلب نہیں لیا جاسکتا کہ آپ روایت کے دروازہ کو بند کرنے کے حامی تھے البتہ کثرت روایت کو آپ اس بنا پر پسند نہیں فرماتے تھے کہ اس میں آگے چل کر اختلاف کے بڑھنے کا اندیشہ تھا اور یہ اندیشہ آپ کا بہت حد تک صحیح بھی تھا جیسا کہ احادیث کا جائزہ لینے سے پتہ چلتا ہے۔

**علوم و فنون** • حضرت ابوبکر صدیقؓ نے خدا داد صلاحیتوں کے حامل تھے، قرآن و حدیث سے گہرے شغف کے علاوہ آپ کو دوسرے علوم و فنون میں بھی خاصا ملکہ حاصل تھا، شعر و ادب، تقریر و خطابت، تعبیر خواب اور نسب دانی میں آپ کو بڑی خصوصیت حاصل تھی۔ قبل



اسلام شعر و شاعری سے زیادہ لگاؤ اور انس تھا مگر بعد اسلام آیات قرآن اور ارشادات رسولؐ نے اس رنگ کو بھیکا کر دیا۔ برائے نام دلچسپی رہ گئی تھی اور وہ بھی ایسے کلام سے جس میں اللہ و رسولؐ کی عظمت و شان نمایاں ہوتی ہو۔

مصنف تاریخ الخلفاء کا بیان ہے کہ ایک مرتبہ عرب کا مشہور شاعر بیدیدہ شعر پڑھ رہا تھا۔

الا کل شیء ما خالدا لله باطل۔ وکل نعیم لا محالة ذائل  
یعنی اللہ کے سوا تمام چیزیں باطل ہیں اور بلاشبہ ہر نعمت ذائل ہو جانے والی ہے۔ حضرت ابو بکر صدیقؓ نے سنا تو فرمایا پہلا مصرعہ ٹھیک ہے اور تمہارا خیال درست ہے مگر دوسرا مصرعہ غلط ہے کیونکہ اللہ تعالیٰ کے پاس بے شمار ایسی نعمتیں ہیں جو کبھی ذائل اور برباد نہیں ہوں گی۔ باوجود کہ شاعری کبھی کبھی حقیقت شعر کی شکل اختیار کر لیتی تھی چنانچہ مسند امام احمد میں یہ واقعہ موجود ہے کہ حضرت امام حسین علیہ السلام کھیلتے ہوئے سامنے آگئے آپ نے انتہائی شفقت اور محبت سے گود میں اٹھا لیا اور بوسہ دیتے ہوئے فرمایا۔

وبابی شبه النبی لیس شبیہا بعلی

اور میرا باپ ان پر قربان ہو یہ تو نبی سے مشابہ ہیں علی سے مشابہ نہیں ہیں۔ اس شعر سے اگر ایک طرف آپ کی ذوق شاعری کا پتہ چلتا ہے تو دوسری طرف واضح ہوتا ہے کہ اہل بیت رسولؐ سے آپ کو گہرا انس تھا

اور ان کے ادب و احترام کو آپ ایمان کا سہارا خیال کرتے تھے۔  
 زمانہ عمالیت میں جب آپ کی حالت متغیر ہوئی تو حضرت عائشہ رضی اللہ عنہا نے  
 آپ کے سر پر مٹی کی ایک ٹھیکڑ پھری تھیں، آپ نے فرمایا: یہ میت  
 پڑھ بلکہ یہ کہو و جہادت سکرۃ الموت بالحق، ذالک ما کنت منہ  
 تمہید۔ ہاں موت کی بیہوشی کا ٹھیک وقت لگیا اور یہ وہ بات ہے جس سے  
 تم لوگ بھاگتے ہو۔

حضرت عائشہ نے ایک دوسرا شعر اور پڑھا۔  
 وایض یستسقی الغمام بوجہہ۔ شمال الیثمی عصمة الارامل  
 اور ایسا گورا کہ جس کے چہرے سے بادل بھی پانی مانگتے ہیں جو یتیموں  
 کا ماوی اور بیواؤں کا ملجا ہے۔

حضرت صدیق نے فوراً ٹوکا اور فرمایا۔ یہ بھی میت کہو کیونکہ یہ نشان  
 میری نہیں بلکہ رسول اللہ صلی اللہ علیہ وسلم کی تھی۔ اس واقعہ کو شاہ  
 ولی اللہ صاحب نے امام احمد اور ابو یعلیٰ کے حوالے سے اپنی کتاب ازالۃ  
 الخفایں میں بیان فرمایا ہے۔ اسی طرح کی ایک روایت اور بھی شاہ صاحب  
 نے درج کتاب کی ہے کہ کسی نے آپ کو خلیفۃ اللہ کہہ کر مخاطب کیا تو  
 آپ نے فرمایا، یہ میت کہو کیونکہ خلیفۃ اللہ حضرت محمد مصطفیٰ صلی اللہ  
 علیہ وسلم تھے، میں تو اس بات کو پسند کرتا ہوں کہ تم مجھے خلیفۃ محمد  
 رسول اللہ کہو۔

حضرت ابو بکر صدیق کی تقریروں میں وعظ کا رنگ بہت غالب

ہوتا تھا، تحریریں بھی اس رنگ سے عالی نہیں ہوتی تھیں، تقریریں مختصر ہوتی تھیں، خاص موقعوں پر کرتے تھے اور ان کا ایک ایک فقرہ موثر اور سنجیدہ ہوا کرتا تھا۔ ترمیب و ترغیب جو آنحضرتؐ کا مخصوص انداز تھا آپ نے کبھی نہیں چھوڑا، نصیحت کی مجلسیں ہوں یا قومیوں کے اجتماعات تقریر اس رنگ سے کہیں عالی نہیں ہوتی تھی، اگرچہ تقریر پرستہ ہوتی تھی مگر زور کلام کی شہادت ایک ایک لفظ سے ملتی تھی۔ اثر کی یہ کیفیت ہوتی تھی کہ سننے والے آنسو بہائے بغیر نہیں رہ سکتے تھے، خود آپ پر رقت طاری ہو جاتی تھی، آواز گلے میں رک جاتی تھی اور آنکھیں آنسو بہانے لگتی تھیں، ایک منبر پر کھڑے ہوئے اور فرمایا: یہ وہ جگہ ہے جہاں ایک سال پہلے رسول اللہ صلی اللہ علیہ وسلم کھڑے ہوا کرتے تھے: "خود بھی دیر تک روتے رہے اور حاضرین کو بھی خوب رلایا۔ کبھی کبھی تقریر کرنا چاہتے تھے مگر رقت قلب ہر دفع مانع ہوا کرتی تھی۔ پچھلے صفحات میں کئی تقریری و تحریری نمونے پیش کئے جا چکے ہیں ایک اقتباس اور دیکھئے۔

کہاں ہیں وہ حسین اور شہاب میں ڈوبے ہوئے پیرے؟  
 کہاں گئے وہ بڑے بڑے شہروں کے بسانے والے؟ اور  
 وہ بادشاہ جو اپنے قلعوں میں بند ہو کر بیٹھتے تھے، کیا ہوئے  
 وہ غالب آنے والے مرد میدان اور بہادر؟ آہ زمانے  
 کی رفتار نے ان کی قوتیں ختم کر دیں ان کے بازو ٹوڑ دیئے  
 اور ان کو قبر کی تاریکی میں سلا دیا۔

ایک مرتبہ ارشاد فرمایا۔

”اللہ کی کتاب تمہارے درمیان موجود ہے۔ اس کی تصدیق کرو اور اس سے نصیحت حاصل کرو اور اس دن کے لئے روشنی حاصل کرو جس دن اندھیرا ہوگا، اللہ نے تم کو اپنی عبادت کے لئے پیدا کیا ہے اور کرامتاً کامبین کو تمہارے اعمال کی نگرانی کے لئے مقرر فرمایا ہے۔ بعض قومیں صرف اسوجہ سے تباہ ہو گئیں کہ انہوں نے اپنے نفسوں کو بھلا دیا اور اپنی موت نظر انداز کر دی۔ دیکھو تم ان کی مانند نہ ہو جانا، یاد رکھو کہ تمہارے پیچھے تم کو ڈھونڈتی ہوئی آ رہی ہے اور وہ اچانک تمہیں پکڑ لے گی۔“

داجیاء العلوم، تاریخ الخلفاء، ازالۃ الخفاد

غرض آپ کی تقریر میں بڑی بچک ہوتی تھی، سننے والے دنیاوی لذت کو بھول کر اللہ کی طرف متوجہ ہو جاتے تھے۔ اہم معاملات کو چند تقریری جملے بڑی آسانی سے سلجھا دیا کرتے تھے، درد و اثر اور فصاحت و بلاغت میں ایک ایک جملہ ڈوبا ہوا ہوتا تھا، سننے والوں کی یہ حالت ہوتی تھی کہ جیسے جان نکال لی گئی ہو۔

علم تعبیر میں بھی آپ کو غیر معمولی مہارت حاصل تھی، آنحضرتؐ کی وفات کے بعد آپ ہی کی ذات تھی جس کی طرف خواب دیکھنے والے رجوع کیا کرتے تھے، آپ اپنے خوابوں کی تعبیر آنحضرتؐ سے پوچھا کرتے تھے

تاریخ خلفائے راشدین

مگر کبھی ایسا بھی ہوتا کہ خود ذات رسالت اپنے خواب کی تعبیر حضرت صدیقؓ سے دریافت کیا کرتے تھے، چنانچہ محمد بن اسحاق کی روایت ہے کہ محاصرہ ثقیف کے وقت آنحضرتؐ نے خواب دیکھا کہ مسکے سے بھرا ہوا ایک پیالہ آپ کی خدمت میں پیش کیا گیا کہ فوراً ہی ایک پرند نے چونچ مار کر پیالہ گرا دیا۔ آنحضرتؐ نے جناب صدیقؓ سے تعبیر پوچھی تو آپ نے خواب دیا کہ میرا خیال ہے کہ آج آپ ہی ثقیف پر فتح نہ پائیں گے۔ آنحضرتؐ نے فرمایا، صحیح کہتے ہو میرا بھی یہی خیال ہے۔ ایک مرتبہ آنحضرتؐ نے حضرت صدیقؓ سے اپنا خواب بیان کرتے ہوئے کہا کہ میں نے بہت سی کالی بکریاں دیکھی ہیں اور پھر یہ بھی دیکھا کہ بہت سی سفید بکریاں آئیں اور ان کالی بکریوں میں شامل ہو گئیں، حضرت صدیقؓ نے عرض کیا کہ عرب آپ کی اطاعت کریں گے اور عجم بھی ان کے ساتھ اس اطاعت میں شامل ہو جائیں گے۔ آنحضرتؐ نے جواب سن کر فرمایا، اللہ کے فرشتے نے بھی یہی تعبیر دی ہے۔ اس خواب کو شاہ صاحب نے اذالۃ الخفا میں بیان کیا ہے۔ ایک اور خواب بھی آنحضرتؐ نے دیکھا اور حضرت صدیقؓ سے فرمایا کہ میں نے خواب میں دیکھا ہے کہ تم مجھے دو قدم لگے چل رہے ہو۔ حضرت صدیقؓ نے تعبیر دی کہ میں آپ کے بعد دو برس زندہ رہوں گا۔ چنانچہ ایسا ہی ہوا۔ حضرت عائشہ صدیقہؓ نے وفات رسولؐ سے پہلے خواب دیکھا کہ تین چاند ہیں جو میرے حجرے میں اتر رہے ہیں، آپ نے اپنے والد حضرت صدیقؓ سے تعبیر پوچھی مگر وہ خاموش ہو گئے۔



تھوڑے دن بعد آنحضرتؐ نے وفات پائی اور حجرہ عائشہؓ میں دفن  
کئے گئے تو حضرت صدیقؓ نے فرمایا۔ عائشہؓ! یہ تمہارے حجرے کا  
پہلا اور بہترین چاند ہے۔ (موطا امام مالک)

علم تعبیر کے علاوہ اللہ تعالیٰ نے آپؐ کو فہم و فراست اور کائنات  
ریز و بصیرت سے بھی نوازا تھا۔ حضرت ابن عباسؓ روایت کرتے  
ہیں کہ جب اہل مکہ نے آنحضرتؐ کو مکہ سے نکالا تو حضرت ابو بکر صدیقؓ  
نے فرمایا کہ ان لوگوں نے اپنے نبیؐ کو نکالا ہے لہذا یہ عنقریب ہلاک  
و برباد ہوں گے چنانچہ تھوڑے ہی دن بعد آیت قتال اذن للذین  
یقاتلون نازل ہوئی۔ یہ واقعہ بھی آپؐ کے کشف و فراست  
کا مظہر ہے کہ آپؐ نے اپنی بیٹی حضرت عائشہؓ کو کچھ زمین عنایت کی اور  
فرمایا، اچھا ہوتا کہ تم میری زندگی میں اس پر قابض ہو جاتیں ورنہ میرے  
بعد وہ وارثوں میں تقسیم ہوگی اور وہ وارث تمہارے دو بھائی اور دو بہن  
ہیں۔ حضرت عائشہؓ نے عرض کیا، میری ایک ہی بہن اسماءؓ تو ہیں اور  
دوسری کون سی ہیں؟ فرمایا دوسری بنت خاریجہ کے شکم میں ہے کیونکہ میں  
خیال کرتا ہوں کہ ان کے شکم میں لڑکی ہے چنانچہ ایسا ہی ہوا۔  
(امام مالک)

علم الانساب بھی عربوں کا خاص فن تھا، مگر اس فن خاص میں حضرت ابو بکر  
صدیقؓ کی دستگاہ کا اندازہ اس بات سے لگایا جاسکتا ہے کہ حضرت جہیر  
بن مطعم جو قریشی صحابہ میں سب سے بڑے نسب مانے جاتے تھے۔

ان کا بیان ہے کہ میں نے اس فن کو حضرت ابو بکر صدیقؓ سے سیکھا تھا اور میرے خیال میں وہ پورے عرب میں اس فن کے واحد جاننے والے تھے۔ آپ کی نسب دانی تبلیغ اسلام کے ابتدائی ایام میں بہت کام آئی۔ آنحضرت صلی اللہ علیہ وسلم جب عربوں کے مختلف قبائل میں تبلیغ کرنے تشریف لے جاتے تھے تو صدیق اکبرؓ خاص طور پر ساتھ ہوا کرتے تھے اور دوران تبلیغ میں آنحضرتؐ سے قبائل کا تعارف کراتے جاتے تھے۔ آنحضرتؐ کی نظر میں بھی ان کے اس فنی کمال کو بڑی اہمیت حاصل تھی چنانچہ آپ نے ایک مرتبہ حضرت حسان بن ثابتؓ سے فرمایا کہ علم انساب سیکھنا چاہتے ہو تو ابو بکرؓ کے پاس جاؤ وہ اس فن کے ماہر کامل ہیں۔ (روایع جلد ۱)

## مقام و مرتبہ

اللہ تعالیٰ کی نظر میں • قرآن کریم میں ایسی بکثرت آیات موجود ہیں جن کا تعلق حضرت صدیق کی ذات، ان کے استقلال اور کارناموں سے پایا جاتا ہے۔ پوری تفصیلات کی گنجائش تو اس مختصر میں نہیں ہو سکتی اس لئے چند آیات پیش کی جاتی ہیں جن سے ذات صدیقؓ کی اہمیت اور اللہ کی نظر میں ان کا مقام و مرتبہ واضح ہوتا ہے۔ سورۃ والعصر مکہ میں تبلیغ اسلام کے ابتدائی ایام میں نازل ہوئی تھی۔ مفسرین کا بیان ہے کہ حضرت ابو بکر صدیقؓ حلقہ بگوش اسلام ہوئے تو ابو جہل نے طعنہ دیا اور کہا کہ تم جیسے صاحب بصیرت اور عقل مند انسان نے آباؤ اجداد کے دین کو چھوڑ کر

اپنا بہت نقصان کیا۔ اس وقت سورۃ والحصر نازل ہوئی۔ اللہ تعالیٰ نے ارشاد فرمایا۔

وَالْعَصْرَ إِنَّ الْإِنْسَانَ لِرَبِّهِ لَكَنُفٍ  
إِلَّا الَّذِينَ آمَنُوا وَعَمِلُوا الصَّالِحَاتِ  
وَتَوَاصَوْا بِالْحَقِّ وَتَوَاصَوْا  
بِالصَّبْرِ

اور قسم ہے عصر کی کہ انسان نقصان میں  
ہے مگر وہ لوگ جو ایمان لائے اور اچھے  
کام کئے اور آپس میں حق و صبر کی تلقین  
کرتے ہیں۔

گویا نقصان یہ ہے کہ آدمی حق کو فراموش کرتا رہے اور دین سے منہ موڑتا  
رہے، ایمان لانا اور نیک کام کرنا اور آپس میں حق و صبر کی تعلیم و اشاعت  
کرنا نقصان نہیں سراسر فائدہ ہے۔

شاہ ولی اللہ صاحب فرماتے ہیں کہ اِهْدِنَا الصِّرَاطَ الْمُسْتَقِيمَ صِرَاطَ  
الَّذِينَ أَنْعَمْتَ عَلَيْهِمْ سے مراد شیخین کی ذات ہے جیسا کہ حدیث میں  
آیا کہ اِقْتَدُوا بِالَّذِينَ مِنْ بَعْدِي ابی بکر و عمر۔ پس ثابت ہوا  
کہ صراط مستقیم طریقہ شیخین ہے اور خلیفہ خاص وہی ہو سکتا ہے جس کا طریقہ  
صراط مستقیم ہو اور شریعت اسی طریقہ کی طرف توجہ دلاتی ہے۔

شعبی روایت کرتے ہیں کہ یہ آیت حضرت صدیق کے حق میں نازل ہوئی  
إِنْ تَبَدُّوا الصَّنَادَ قَاتِلِينَكُمْ وَإِنْ تَخْفَوْهَا وَتَوْتَوْهَا الْفُقَرَاءُ  
فَهُوَ خَيْرٌ لَكُمْ (سورۃ بقرہ)

شان نزول یہ ہے کہ آنحضرتؐ نے صحابہ کو مال خرچ کرنے کا حکم دیا حضرت  
عمرؓ نصف مال لیکر آئے مگر حضرت صدیقؓ گھر کا کل مال لیکر آگئے اور چھپا

کر لائے، آنحضرتؐ نے یہ حال دیکھا تو پوچھا، اے صدیق اپنے گھر میں یہودی بچوں کے لئے بھی کچھ چھوڑا؟ تو آپ نے عرض کیا، اللہ اور اس کے رسول کو چھوڑ آیا ہوں۔ حضرت عمرؓ نے کہا واللہ میں کبھی آپ پر سبقت نہیں لے جا سکتا۔

حضرت علی کرم اللہ وجہہ فرماتے ہیں کہ آیت **مَيِّجِزِي اللَّهُ الشَّاكِرِينَ** حضرت ابو بکر صدیقؓ کے حق میں نازل ہوئی چنانچہ حضرت علیؓ حضرت صدیقؓ کو امیر الشاکرین فرمایا کرتے تھے۔

حضرت ابن عباسؓ فرماتے ہیں کہ **وَسَاءَ وَرَهُمْ فِي الْأَمْرِ** سے مراد حضرت صدیقؓ اور حضرت عمرؓ ہیں۔ کیونکہ اللہ کے رسولؐ فرماتے تھے کہ جو یہ دونوں مشورہ میں جمع ہو جاتے ہیں تو میں ان کی مخالفت نہیں کر سکتا ہوں۔ حضرت عمرؓ روایت کرتے ہیں کہ آنحضرتؐ نے حضرت صدیقؓ کو ایک یہودی کے پاس کچھ مال بطور قرض کے لینے کے لئے بھیجا حضرت ابو بکرؓ گئے تو یہودی نے کہا کہ تمہارا اپورا و کار محتاج ہے، حضرت صدیقؓ اکبرؓ فرماتے ہیں کہ اس کی یہ بات سنکر میں نے چاہا کہ اسے ماروں مگر حضورؐ نے فرما دیا تھا کہ میرے پاس واپس آئے بغیر کوئی قدم مرت اٹھانا اس جہ سے میں نے ہاتھ روک لیا۔ اسوقت یہ آیت نازل ہوئی۔

**لَقَدْ سَمِعَ اللَّهُ قَوْلَ الَّذِينَ** یعنی اللہ نے ان کی بات سنی جو کہتے ہیں  
**قَالُوا إِنَّ اللَّهَ فَقِيرٌ وَنَحْنُ** کہ اللہ فقیر ہے اور ہم غنی  
**أَغْنِيَاءُ** ہیں۔

حضرت قتادہؓ کہتے ہیں کہ ہم آپس میں ذکر کیا کرتے تھے کہ آیت فسوف یأتی اللہ بقوم یحبہم حضرت صدیق کی شان میں نازل ہوئی ہے۔ حضرت حسن بصری فرماتے ہیں کہ یہ آیت ان لوگوں کی شان میں نازل ہوئی جو مرتدین عرب سے لڑے اور وہ حضرت ابو بکر صدیقؓ اور ان کے ساتھی ہیں۔

حضرت علیؓ فرماتے ہیں کہ آیت فالذی جاء بالصدیق وصدیق بہ اولئک ہم المتقون میں والذی جاء بالصدیق سے حضور اکرم صلی اللہ علیہ وسلم کی ذات مراد ہے اور وصدیق بہ حضرت ابو بکرؓ کی شان میں ہے۔ اسی روایت کو ابن عساکر حضرت ابو ہریرہؓ کے حوالہ سے قدرے فرق کے ساتھ روایت کرتے ہیں۔

حضرت ابن عباسؓ فرماتے ہیں کہ یہ آیت آمن یتلقی فی النار خیر ابو جہل کے حق میں نازل ہوئی اور اس کے بعد کافرہ امن یأتی امنایہ القیامۃ حضرت ابو بکرؓ کی شان میں اتری۔ حضرت ابن عباسؓ فرماتے ہیں کہ آیت حتی اذا بلغ أشدہا وبلغ أربعین یہ پوری آیت حضرت ابو بکر صدیقؓ کی شان میں نازل ہوئی، اللہ نے آپ کی دعا کو قبول فرمایا اور آپ کا تمام خاندان مسلمان ہو گیا۔

یہ بھی آپ ہی کی روایت ہے کہ فأما من أعطی واتقى وصدق بالالحسنی آخر سورت تک حضرت ابو بکرؓ کی شان میں نازل ہوئی ہے۔ مفسرین فرماتے ہیں کہ ذالک مثلہم فی التوراة والی آیت میں



فَاذْرَاءُ سے مراد ابو بکر صدیقؓ ہیں اور فَاَسْتَنْظَلُوْا سے حضرت عمرؓ اور  
فَاَسْتَوَى عَلٰی سُوْقَيْهِ سے حضرت عثمانؓ اور يَغِيْظُ بِهِمُ الْكُفَّارُ سے مراد  
حضرت علیؓ کی ذات ہے۔

مفسرین نے حضرت ابن عباسؓ سے روایت کیا ہے کہ آیت مُحَمَّدٌ  
رَّسُوْلُ اللّٰهِ وَالَّذِيْنَ مَعَهُ اشْدٰءُ عَلٰی الْكُفَّارِ والی آیت میں  
وَالَّذِيْنَ مَعَهُ سے حضرت ابو بکرؓ ہیں اور اشْدٰءُ عَلٰی الْكُفَّارِ سے حضرت  
عمرؓ مراد ہیں اور رُحَمَاءُ بَيْنَهُمْ سے حضرت عثمانؓ اور تَرٰهُمْ رُكْعًا  
مُتَّجِدًا سے مراد حضرت علیؓ کی ذات ہے۔

حضرت ابن شوذب سے روایت ہے کہ وَ لِيْنِ خَافَ مَقَامَ  
رَبِّهِ جَنَّتَانِ حضرت ابو بکر صدیقؓ کے بارے میں نازل ہوئی تھی۔  
اس سے ملتی ہوئی روایت حضرت عطاءؓ کی ہے کہ ایک دن حضرت ابو بکرؓ  
نے قیامت، میزان، جنت، دوزخ، ملائکہ، آسمان، چاند، سورج وغیرہ  
اور پہاڑوں کے اڑنے اور زمین کے پھٹنے اور سورج کے سیاہ ہونے  
کا ذکر کیا اور کہا کہ کیا اچھا ہوتا کہ میں ایک گھاس کا پتہ ہوتا اور کوئی  
جانور مجھے کھا لیتا مگر انسان نہ ہوتا تو اس وقت یہ آیت نازل ہوئی۔

حضرت جابر بن عبد اللہ روایت کرتے ہیں کہ ایک دن آنحضرتؐ  
جمعہ کا خطبہ دے رہے تھے کہ تنے میں یہ خبر اڑی کہ مدینہ میں ایک اونٹوں  
کا قافلہ اناج سے لدا ہوا آیا ہے، مدینہ میں چونکہ قحط پڑا ہوا تھا اس لئے  
بہت سے لوگ اٹھ کر چل دیئے صرف ۱۲ آدمی رہ گئے جن میں حضرت

ابوبکرؓ اور حضرت علیؓ وغیرہ بھی تھے اسوقت یہ آیت نازل ہوئی۔  
 وَإِذَا رَأَوْا تِجَارَةً أَوْ لَهْوًا انْفَضُّوا إِلَيْهَا وَتَرَكُوكُمْ قَائِلِينَ ۚ تِلْكَ  
 حضرت عبد اللہ بن مسعودؓ کہتے ہیں کہ حضرت ابوبکرؓ نے جب حضرت  
 بلالؓ کو خرید کر آزاد کیا تو وَاللَّيْلِ إِذَا يَغْشَىٰ رَالِي قَوْلِهِ، إِنَّ سَعْيَكُمْ  
 لَشَتَّىٰ تِلْكَ نازل ہوئی۔

حضرت عمرؓ اور حضرت سعید بن مسیبؓ کہتے ہیں کہ حضرت ابوبکرؓ  
 نے سات غلام جو مصیبت میں مبتلا تھے خرید کر آزاد کئے جن کے نام  
 بلال، عامر، نہد یہ اور اس کی بیٹی اور دوسرے حضرات تھے تو اسوقت  
 یہ آیات نازل ہوئیں وَيَسْجَبْنَ بِهَا الْأَنْفُسُ الَّتِي أُخْرِيَ عَنْهَا تِلْكَ۔  
 عبد اللہ بن زبیرؓ سے روایت ہے کہ حضرت ابوبکرؓ کے والد ابو قحافہؓ  
 نے کہا کہ اے ابوبکرؓ! تم کمزور اور ناتوان غلاموں کو خریدتے ہو اگر طاقت  
 در لوگوں کو خریدو تو کچھ کام بھی آئیں؟ تو آپؓ نے فرمایا، میں تو ان کو اللہ  
 کے لئے خرید کر آزاد کرتا ہوں تو اسوقت یہ آیات نازل ہوئیں قَامَتَا  
 مَنْ أَعْطَىٰ أُخْرِيَ عَنْهَا تِلْكَ۔

سورہ توبہ میں ارشاد ہوتا ہے۔ اَلَا تَنْصُرُوهُ فَقَدْ نَصَرَهُ اللَّهُ إِذْ  
 أَخْرَجَهُ الَّذِينَ كَفَرُوا ثَانِيَ اثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ  
 لَا تَخْزِنِ إِنَّ اللَّهَ مَعَنَا۔ یعنی اگر تم رسول کی مدد نہ کرو گے تو اللہ تعالیٰ  
 نے اس کی مدد فرمائی ہے جسوقت نکالا کافروں نے کہ وہ دوسرے تھے  
 دو میں سے جب وہ دونوں تھے غار میں اور آپ فرما رہے تھے اپنے رفیق

سے کہ غم نہ کرو بیشک اللہ ہمارے ساتھ ہے۔

یہ بات تمام علمائے ملت اسلامیہ کے نزدیک مسلم ہے کہ ہجرت کے وقت غار میں سولے حضرت صدیق رضی اللہ عنہ کے اور کوئی آنحضرت کے ساتھ نہیں تھا۔ حضرت ابن مسعود فرماتے ہیں کہ آیت ہو مولانا وجبریل صالح المؤمنین میں صالح المؤمنین سے مراد حضرت ابو بکر صدیق رضی اللہ عنہ ہیں۔ (سورہ تحریم) حضرت علی رضی اللہ عنہ ابن ابی طالب فرماتے ہیں کہ آیت رب اذ عنی ان اشکر نعمتک التی انعمت علیّی وعلیّ والدی وان اعمل صالحا ترضاه حضرت صدیق اکبر رضی اللہ عنہ کی شان میں نازل ہوئی ہے کیونکہ صدیق اکبر رضی اللہ عنہ کے سوا کسی کے والدین دولت اسلام سے مشرف نہیں ہوئے اس لئے اللہ تعالیٰ نے ان کو والدین سے اچھے برتاؤ کا حکم دیا (سورہ احقاف) مندرجہ بالا آیات کے علاوہ حضرت ابو بکر رضی اللہ عنہ کی فضیلت اور بزرگی کا اندازہ اس واقعہ سے لگایا جاسکتا ہے کہ بعض منافقین نے حضرت عائشہ رضی اللہ عنہا پر جب تہمت لگائی اور ان منافقین کی ہم نوائی حضرت صدیق اکبر رضی اللہ عنہ کے رشتہ دار مسطح بھی کر رہے تھے تو حضرت صدیق رضی اللہ عنہ مسطح کے ساتھ جو سلوک کر رہے تھے اور ان کو جو کچھ لیتے دیتے رہتے تھے وہ بند کر دیا۔ اللہ تعالیٰ نے منافقین کی تردید فرمائی، حضرت عائشہ رضی اللہ عنہا کو پاک و امن قرار دیا اور ارشاد فرمایا۔

ولا یاتل اولوا الفضل منکم والسعة ان یوفوا ولی القربی۔  
اور جو تم میں بزرگی اور وسعت والے ہیں وہ اپنے رشتہ داروں کو دینے

سے انکار نہ کریں، چنانچہ حضرت ابو بکر صدیقؓ نے مسطح کی جو ادا دینہ کر دی تھی وہ کھول دی۔

رسول اللہؐ کی نظر میں ۵ حضرت ابو بکر صدیقؓ کی عظمت و شان کی وضاحت مندرجہ ذیل احادیث اور اقوال صحابہ سے بھی ہوتی ہیں سے یہ واضح ہوتا ہے کہ حضرت صدیقؓ جس طرح اللہ تعالیٰ کی نظروں میں محبوب اور پسندیدہ تھے اسی طرح اللہ کے رسولؐ اور صحابہ کی نگاہوں میں بھی ان کا مقام بلند و بالا تھا۔ اگرچہ احادیث و اقوال کا سلسلہ بہت طویل ہے مگر اختصار کے مد نظر چند روایات پیش کی جا رہی ہیں۔

حضرت ابوسعید خدریؓ کہتے ہیں کہ رسول اکرم صلی اللہ علیہ وسلم نے فرمایا کہ سب سے زیادہ اپنے مال سے حسن نے مجھ پر احسان کیا وہ ابو بکر صدیقؓ ہیں۔ اگر میں اللہ تعالیٰ کے سوا کسی کو اپنا خلیل بناتا تو ابو بکرؓ کو بناتا مگر ان سے اسلام کی اخوت و محبت ہے، لہذا سجد میں سوائے ابو بکر کے کسی کا دروازہ باقی نہ رکھا جائے۔

مندرجہ بالا حدیث اس طویل تقریر کا ایک حصہ ہے جو آنحضرت صلی اللہ علیہ وسلم نے وفات سے چند روز پیشتر فرمائی تھی اور جسے بخاری و مسلم نے روایت کیا ہے، اس حدیث کو ہم صحابہ نے روایت کیا ہے جن میں ایک راوی حضرت علیؓ بھی ہیں، علامہ سیوطیؒ اس حدیث کو متواتر کہتے ہیں، ترمذی نے بھی اس حدیث کو روایت کیا ہے اور اتنا بیان کیا ہے کہ ہر ایک کے احسان کا بدلہ میں نے ادا کر دیا مگر ابو بکرؓ

کے احسان کا بدلہ اللہ دے گا۔

حضرت انس کہتے ہیں کہ آنحضرتؐ نے ارشاد فرمایا کہ میری امت میں سب سے زیادہ میری امت پر مہربان ابو بکرؓ ہیں۔ (ترمذی)  
حضرت عبداللہ ابن عمرؓ آنحضرتؐ سے روایت کرتے ہیں کہ آپ نے ارشاد فرمایا کہ اسے ابو بکرؓ تم غار میں میرے ساتھ رہے اور حوض کوثر پر بھی میرے ساتھ رہو گے۔ (ترمذی)

حضرت ام المؤمنین عائشہ صدیقہؓ سے روایت ہے کہ رسول اکرمؐ نے ارشاد فرمایا، جس جماعت میں ابو بکرؓ موجود ہوں اس کے لئے منارِ رب نہیں کہ ابو بکرؓ کے سوا کوئی اور امامت کرے۔ (ترمذی)  
بخاری و مسلم نے حضرت جمیر بن مطعمؓ کی یہ روایت نقل کی ہے کہ آنحضرت صلی اللہ علیہ وسلم کی خدمت میں ایک عورت آئی اور کسی معاملہ میں آپ سے بات چیرتا کی، آپ نے حکم دیا کہ تم پھر کسی وقت آنا، عورت نے عرض کیا، یا رسول اللہ! اگر میں آؤں اور آپ کو نہ پاؤں تو پھر کیا کروں۔ آپ نے فرمایا، تو پھر تم ابو بکرؓ کے پاس جانا۔

ایسی ہی حدیث ریاض النضرہ میں حضرت ابو ہریرہؓ سے منقول ہے کہ حضور اکرمؐ نے ایک یہودی سے کچھ قرض لیا، اس نے پوچھا کہ اگر میں آؤں اور آپ نہ ملیں تو پھر کس کے پاس جاؤں، آپ نے فرمایا کہ پھر تم ابو بکرؓ کے پاس جانا اور ان کے بعد عمرؓ کے پاس۔



حضرت علیؓ کہتے ہیں کہ رسول اللہ صلی اللہ علیہ وسلم نے فرمایا، ابو بکرؓ اور عمرؓ جنت میں بڑی عمر والوں کے سردار ہیں، سوائے انبیائے کرام اور مرسلین عظام کے۔ یہ حدیث کئی سندوں سے آئی ہے جس میں حضرت علیؓ کے بیٹے امام حسنؓ اور پوتے امام زین العابدینؓ بھی ہیں۔

(ترمذی، ابن ماجہ)

بخاری و مسلم نے حضرت عبداللہ ابن عمرؓ سے روایت کی ہے کہ وہ کہتے ہیں کہ ہم لوگ آنحضرتؐ کی حیات شریف میں کہا کرتے تھے کہ آپؐ کی امت میں آپ کے بعد سب سے افضل ابو بکرؓ، پھر عمرؓ اور پھر حضرت عثمانؓ ہیں اس حدیث کو طبرانی نے بھی روایت کیا ہے اور یہ الفاظ زیادہ کئے ہیں کہ آنحضرتؐ اس گفتگو کو سنا کرتے تھے مگر منع نہیں فرماتے تھے۔

(فتح الباری)

حضرت حذیفہؓ کہتے ہیں کہ رسول اللہ صلی اللہ علیہ وسلم نے فرمایا میں نہیں کہہ سکتا کہ تم لوگوں میں میرا رہنا کس قدر ہے فاقدا وامن بعدی ابو بکر و عمر پس تم اقتدار کرنا ان دونوں کی جو میرے بعد ہوں گے۔ ابو بکر و عمرؓ۔ (ترمذی)

حضرت عبدالرحمن ابن عوفؓ کہتے ہیں کہ رسول اللہ صلی اللہ علیہ وسلم نے فرمایا۔ دس آدمی جنتی ہیں۔ ابو بکرؓ، عمرؓ، عثمانؓ، علیؓ، طلحہؓ، زبیرؓ۔ عبدالرحمن بن عوف، سعد بن ابی وقاص، سعید بن زید اور ابو عبیدہ بن جراح

(ازالۃ الخفاء)

حضرت ابن مسعودؓ کہتے ہیں کہ آنحضرتؐ نے فرمایا، لوگو! ابھی تمہارے سامنے ایک شخص اہل جنت سے آنے والا ہے چنانچہ حضرت ابو بکرؓ نے آئے۔ پھر فرمایا، ایک اور شخص اہل جنت سے آنے والا ہے، اس کے بعد حضرت عمرؓ آئے، اس حدیث کو ترمذی نے روایت کیا ہے۔

حضرت ابن عباسؓ آنحضرتؐ کی بیماری کا ذکر کرتے ہوئے کہتے ہیں کہ حضرت بلالؓ آنحضرتؐ کی خدمت میں آئے اور نماز کی اطلاع دی۔ آپؐ نے فرمایا۔ ابو بکرؓ سے کہو کہ وہ لوگوں کو نماز پڑھا دیں۔ راہم احمد حضرت عائشہؓ فرماتی ہیں کہ ایک دن حضرت ابو بکرؓ حضورؐ کی خدمت میں آئے تو آپؐ نے فرمایا۔ اے ابو بکر! تم اللہ کے عتیق ہو یعنی آتش و دوزخ سے آزاد کئے ہوئے۔ بس اللہ نے تم سے آپؐ کا لقب عتیق ہو گیا۔ (ترمذی) حضرت جابرؓ کہتے ہیں کہ ایک مرتبہ قبیلہ عبد القیس کا ایک وفد آنحضرتؐ کی خدمت میں آیا۔ اور انہوں نے بہت اچھی تقریر کی، حضرت ابو بکرؓ نے آنحضرتؐ کے حکم سے ان کی تقریر کا جواب دیا حضورؐ اس جواب سے بہت خوش ہوئے اور فرمایا۔ ابو بکرؓ! اللہ نے تم کو رضوان اکبر عطا فرمائی ہے کسی نے کہا یہ کیا چیز ہے؟ ارشاد ہوا کہ قیامت کے دن اللہ تعالیٰ اپنے بندوں پر عام تجلی فرمائے گا اور ابو بکرؓ کے لئے خاص تجلی فرمائے گا۔ (عالم) حضرت عمار بن یاسرؓ کہتے ہیں کہ میں نے آنحضرتؐ کو اس وقت دیکھا ہے جبکہ آپؐ کے ساتھ پانچ غلام، دو عورتیں اور حضرت ابو بکرؓ ہی تھے۔

(بخاری)

حضرت ابوروی دوستی کہتے ہیں کہ میں آنحضرتؐ کی خدمت میں بیٹھا تھا کہ اتنے میں حضرت ابوبکرؓ اور عمرؓ آئے، آنحضرتؐ نے ان کو دیکھ کر فرمایا: سب تعریف اللہ کے لئے ہے جس نے مجھے ان دونوں سے قوت عطا فرمائی۔ (حاکم)

حضرت ابودرداءؓ کہتے ہیں کہ ایک مرتبہ آنحضرتؐ نے خطبہ پڑھا اور جب فارغ ہوئے تو حضرت ابوبکرؓ سے فرمایا، تم پڑھو۔ حضرت ابوبکرؓ نے پڑھا مگر آنحضرتؐ سے مختصر پڑھا، پھر حضرت عمرؓ نے حضور کے حکم سے پڑھا اور انہوں نے حضرت صدیقؓ سے بھی کم پڑھا۔ (حاکم)

اس روایت کو حاکم نے نقل کیا ہے کہ حضرت حسانؓ آنحضرتؐ کی خدمت میں آئے تو حضورؐ نے فرمایا۔ اے حسان! تم نے ابوبکرؓ کی تعریف میں بھی کچھ شعر کہے ہیں؟ حضرت حسانؓ نے جو شعر کہے تھے وہ سنائے۔

وثنانی اثنین فی الغار المنیع وقد طاف عداؤہ اذ صعد الجبل  
وکان حب رسول اللہ قد عاواہ من الخلائق لم یعدل بہ بدلا  
یعنی یہی وہ صدیق ہیں جو غار میں رسول اللہ کے ثانی اثنین تھے، جبکہ صدیقؓ و رسولؐ دونوں پہاڑ پر چڑھے اور غار میں پوشیدہ ہوئے تو دشمنوں نے غار کو گھیر لیا۔ سب جانتے ہیں کہ صدیق اللہ کے رسول کے محبوب ہیں اور آپ ان کو مخلوق میں سب سے بہتر جانتے ہیں۔ — آنحضرتؐ نے یہ اشعار سنے اور بیٹھ فرمایا۔

دائرة الخفاء

حضرت ابوعمرؓ کہتے ہیں کہ آنحضرتؐ نے فرمایا کہ میری امت میں سب سے

زیادہ مہربان میری امرت پر ابو بکرؓ ہیں اور اللہ کے کاموں میں سب سے زیادہ  
 قوت والے عمرؓ ہیں اور سب سے زیادہ صاحبِ حیا عثمانؓ ہیں اور سب  
 سے زیادہ فیصلہ کرنے والے علیؓ ہیں اور سب سے زیادہ قرأت کے  
 ماہر اُبیؓ ہیں اور سب سے زیادہ فرائض کے علم کے جاننے والے زیدؓ ہیں اور  
 سب سے زیادہ عاقل و سرام کا علم رکھنے والے معاذ بن جبلؓ ہیں اور ہر  
 امرت کے لئے ایک امین ہوتا ہے اور اس امرت کے امین ابو عبیدہؓ  
 ہیں۔ (ازالہ)

حاکم نے بروایت ربیعہ بن ابی عبد الرحمن سعید بن مسیبؓ سے روایت  
 کی ہے کہ وہ کہتے تھے کہ ابو بکر صدیقؓ رسول اکرمؐ کے یہاں وزیر کی  
 حیثیت سے تھے، آپ ان سے اپنے کاموں میں مشورہ کرتے تھے۔  
 وہ آپ کے ثانی تھے اسلام میں۔ ثانی تھے غار میں۔ ثانی تھے عرش بدر میں  
 اور آپ کے ثانی ہیں قبر میں اور آنحضرتؐ آپ کے اوپر کسی کو مقدم نہ  
 رکھتے تھے۔

ابو عمر حضرت صدیقؓ کے تذکرہ میں تعلیقاً لکھتے ہیں کہ رسول اکرمؐ  
 نے ایک شخص سے جو ابو بکرؓ کے آگے چل رہا تھا فرمایا کہ تم اس سے آگے  
 چل رہے ہو جو تم سے افضل ہے۔

عبد اللہ بن حنظلؓ کہتے ہیں کہ آنحضرتؐ نے حضرت ابو بکرؓ اور  
 حضرت عمرؓ کو دیکھ کر فرمایا۔ یہ دونوں جسم دین کے کان اور آنکھ  
 ہیں۔ (ترمذی و حاکم)

**خلفائے ثلاثہ کی نظر میں •** سقیفہ بنی ساعدہ میں جب مسالہ خلافت پر بحث ہو رہی تھی تو حضرت عمرؓ نے فرمایا۔ ہم سب ابو بکرؓ کی بیعت کرتے ہیں، کیونکہ وہ ہمارے سردار ہیں اور ہم سب میں بہتر ہیں اور رسول اللہؐ کے نزدیک بھی وہ سب سے زیادہ محبوب ہیں، اس کے بعد حضرت عمرؓ نے اپنا ہاتھ ابو بکرؓ کے ہاتھ میں دیا اور اس کے بعد سب نے بیعت کر لی اور صدیق اکبرؓ خلیفہ رسول ہو گئے۔

حضرت امام بخاریؒ حضرت انسؓ سے روایت کرتے ہیں کہ سقیفہ بنی ساعدہ کی بیعت کے بعد مسجد نبویؐ میں حضرت عمر رضی اللہ عنہ نے تقریر کرتے ہوئے کہا کہ میری خواہش تھی کہ آنحضرتؐ ہم میں موجود رہتے اور ہم سب ان کے سامنے اس دنیا سے رخصت ہوتے مگر خیر وہ اپنے رب کے پاس تشریف لے گئے مگر وہ نور اب بھی باقی ہے جو ہدایت کا سبب ہوگا اور پھر حضرت ابو بکرؓ جو آنحضرتؐ کے رفیق غار ہیں وہ ہم تم میں موجود ہیں اور وہ سب مسلمانوں سے زیادہ تمہارے کاموں کے حقدار ہیں لہذا مسلمانو! اٹھو اور ان سے بیعت کر لو۔ یہ بیعت عامہ تھی اور بیعت خاصہ دو دن قبل سقیفہ میں ہو چکی تھی۔

امام بخاریؒ کی روایت ہے کہ حضرت عمرؓ نے ایک مرتبہ ارادہ کیا کہ کعبہ سے سونا چاندی نکال دیا جائے مگر پھر کہنے لگے کہ جب رسول اللہؐ اور صدیق اکبرؓ نے ایسا نہیں کیا تو میں کیسے کروں، پھر فرمایا۔ یہی دونوں تو ہیں جن کی میں اقتدار کرتا ہوں۔



حضرت عمرؓ فرماتے ہیں کہ میں ایک دن علی الصبح حضرت ابن مسعودؓ کے پاس دن کو ایک بشارت سنانے اور مبارک باد دینے گیا مگر میں پہونچا تو میں نے دیکھا کہ صدیق اکبرؓ پہلے ہی وہاں موجود تھے اور ان کو بشارت سنا چکے تھے۔ خدا کی قسم میں نے جب بھی کسی نیک کام میں ابو بکرؓ پر سبقت لیجانے کی کوشش کی تو ناکام ہی رہا اور ہمیشہ وہی سبقت لے گئے۔ مشکوٰۃ میں ہے کہ ایک مرتبہ حضرت عمرؓ کے سامنے حضرت صدیقؓ کا ذکر کیا گیا تو حضرت عمرؓ نے روتے ہوئے کہا کہ میں پامتا ہوں کہ میرے تمام نیک کام حضرت ابو بکرؓ کے ایک دن اور ایک رات کے مثل ہوتے، رات تو وہ جبکہ وہ غار میں آنحضرتؐ کے ہمراہ گئے اور رہنے اور دن وہ جبکہ آنحضرتؐ نے وفات پائی اور عرب کے بعض قبائل نے زکوٰۃ دینے سے انکار کر دیا اور مرتد ہو گئے اور حضرت صدیقؓ نے فرمایا کہ زکوٰۃ کے اونٹ تو بڑی چیز ہیں اگر وہ اونٹ کے پیر کا بندھن بھی دینے سے انکار کریں گے تو میں ان سے جہاد کرونگا۔

امام احمد روایت کرتے ہیں کہ رافع طائی جو غزوہ سلاسل میں حضرت ابو بکرؓ کے رفیق تھے انہوں نے حضرت ابو بکر صدیقؓ سے سفیفہ بنتی ساعدہ میں بیعت کے سلسلہ میں جو باتیں ہوئی تھیں دریافت کیں، حضرت ابو بکرؓ نے تمام باتیں بیان کیں اور کہا کہ عمرؓ نے ان کو آنحضرتؐ کے مرض وفات میں میرا امام نماز بنایا دولا دیا تھا، بس پھر سب نے بیعت کر لی اور میں نے ان کی بیعت کو قبول کر لیا، میں خوف کھا رہا تھا کہ اگر میں نے انکار

کیا تو کوئی دوسرا جھاڑا نہ پیدا ہو جائے۔

حضرت عمرؓ فرماتے ہیں کہ تھیفہ بنی ساعدہ میں بیعت مدینہ کے لئے میں نے اپنا ہاتھ بڑھایا مگر ایک انصاری نے اس سے بھی پہلے اپنا ہاتھ ان کے ہاتھ میں دیکر بیعت کر لی اور اس کے بعد سب نے بیعت کر لی۔ ترمذی کی ایک روایت ہے کہ حضرت عثمانؓ نے اپنے مکان کی چھت پر چڑھ کر حاضرین سے فرمایا کہ میں تم کو خدا کی قسم دے کر کہتا ہوں کہ جب کوہ احد کو جنبش ہوئی تو رسول اللہؐ نے اس سے فرمایا۔ اے احمد ٹھہر جا کیونکہ تیرے اوپر ایک نئی ایک صدیقؓ اور دو شہید ہیں۔

امام احمد حضرت عثمانؓ کی بیوی نائلہ سے روایت کرتے ہیں کہ انہوں نے کہا کہ حضرت عثمانؓ سو کر اٹھے اور فرمایا۔ بیشک میری قوم مجھے قتل کرے گی، میں نے کہا ایسا نہیں ہو سکتا، آپ کی رعایا آپ سے خوش ہے۔ فرمایا۔ نہیں یہ ہونا ہے کیونکہ میں نے ابھی رسول اللہ صلی اللہ علیہ وسلم کو خواب میں دیکھا ہے اور حضرت ابو بکر صدیقؓ اور حضرت عمرؓ کو بھی دیکھا ہے اور رسول اکرمؐ نے مجھے فرمایا۔ ہے کہ اے عثمان! آج تم ہمارے پاس روزہ افطار کرو گے۔

محمد ابن عقیفہؒ کہتے ہیں کہ میں نے اپنے والد حضرت علیؓ سے پوچھا کہ آنحضرتؐ کے بعد مسلمانوں میں کون بہتر ہے؟ آپ نے فرمایا۔ ابو بکرؓ میں نے پوچھا ان کے بعد؟ فرمایا۔ عمرؓ اس کے بعد مجھے یہ خیال ہوا کہ اگر اب میں نے پوچھا تو آپ کہیں گے کہ عثمانؓ۔ لہذا میں نے خود ہی

کہا کہ پھر آپ سب سے بہتر ہیں۔ فرمایا۔ نہیں میں تو مسلمانوں میں سے ایک شخص ہوں۔

ابن ماجہ نے عبد اللہ بن سلمہ سے روایت کی ہے کہ وہ کہتے تھے کہ میں نے حضرت علیؑ کو فرماتے سنا کہ آنحضرتؐ کے بعد سب سے بہتر ابو بکرؓ اور ان کے بعد عمرؓ ہیں۔

امام احمد نے علقمہ بن قیسؓ کی روایت کو نقل کیا ہے کہ حضرت علیؓ نے منبر پر فرمایا۔ اے لوگو! کیا میں تمہیں اس شخص کو بتا دوں جو امت میں نبیؐ کے بعد سب سے افضل ہے؟ پھر آپ نے حضرت ابو بکرؓ کا نام لیا پھر حضرت عمرؓ کا ذکر کیا۔

امام احمد روایت کرتے ہیں کہ حضرت علیؓ نے جنگ جمل کے دن فرمایا کہ خلافت کے معاملہ میں آنحضرتؐ نے ہمیں کوئی وصیت نہیں کی جو ہم اس کے مطابق عمل کریں، بلکہ یہ ایسی بات تھی کہ ہم نے اپنے ذاتی مشورے اور خیال سے جو مناسب سمجھا وہ کیا، چنانچہ ابو بکرؓ خلیفہ ہوئے خدا ان پر اپنی رحمت نازل فرمائے انہوں نے دین کو خوب ترقی دی اور خود بھی راہ مستقیم پر قائم رہے، پھر حضرت عمرؓ خلیفہ بنائے گئے اللہ ان پر بھی رحمت نازل کرے انہوں نے بھی دین کو مستحکم کیا اور خود بھی راہ مستقیم پر قائم رہے، یہاں تک کہ دین کو پوری قوت حاصل ہو گئی۔

ابو عمرو نے استیعاب میں حسن بصریؒ سے وہ قیس بن عبادؓ سے روایت کرتے ہیں کہ مجھ سے حضرت علیؓ نے فرمایا کہ رسول اکرمؐ کے مرض و فاریس

میں کچھ دن اور راتیں ایسی تھیں کہ جب اذان ہوتی تھی تو آپ لوگوں سے فرماتے تھے کہ ابو بکرؓ سے کہہ دو وہ نماز پڑھاویں۔ پھر حضور کی وفات کے بعد میں نے غور کیا کہ نماز دین کا ستون ہے اور جب ابو بکرؓ اس میں ہمارے امام ہو چکے تو پھر ہم نے ان کو دنیاوی سرداری کے لئے بھی پسند کر لیا کیونکہ آنحضرتؐ نے ان کو ہماری دینی سرداری کے لئے پسند کیا تھا، اس کے بعد ہم سب نے ان سے بیعت کر لی۔

ریاض النقرہ میں یہ روایت بیان کی گئی ہے اور اس کے راوی اسید بن صفوانؓ ہیں کہ حضرت صدیقؓ کا انتقال ہوا تو حضرت علیؓ روتے ہوئے اور اناشہ و انا الیہ راجعون پڑھتے ہوئے آئے اور حضرت ابو بکرؓ کے چہرے سے چادر ہٹا کر فرمایا — اے رسول اللہ کے مونس و مہم، رازدار، غمگسار، مشورہ دینے والے سب سے پہلے اسلام لانے والے، خالص الایمان، آنحضرتؐ کا حق رفاقت ادا کرنے والے، مقرب بارگاہ رسالت آپ کے مناقب بے شمار ہیں، آپ کا مرتبہ بلند ہے، معتمد رسول باعزت باوقار! اللہ تعالیٰ آپ کو اسلام کی طرف سے اور آنحضرتؐ کی طرف سے جزائے خیر عطا فرمائے۔ اسے ابو بکرؓ! آپ نے آنحضرتؐ کی اس وقت تصدیق کی جب تمام لوگ ان کی تکذیب کر رہے تھے، اللہ نے اپنی کتاب میں آپ کا نام صدیق رکھا، والذی جاء بالصدق وصدق بہ آپ ہی کی شان میں فرمایا۔ آپ نے اپنا مال اس وقت خرچ کیا جبکہ لوگ بخل کر رہے تھے۔ آپ صحابہ میں سب سے مکرم، صدیق ثانی، امین غار

میں آنحضرتؐ کے رفیق، خدا کی طرف سے آپ کو تسلی دی گئی، آپ نے فرائضِ خلافت کو خوب ادا کیا۔

یہ ایک طویل حدیث ہے جس کا اقتباس پیش کیا گیا ہے، آخر میں راوی کہتے ہیں کہ حضرت علیؑ کی تقریر کو سب نے خاموشی سے سنا اور پھر سب لوگ بہت روئے اور کہنے لگے کہ اے داماد رسولؐ آپ نے سچ فرمایا۔ صحابہ کی نظر میں • محمد بن سیرین فرماتے ہیں کہ حضرت ابو بکرؓ کی بیعت کے وقت کچھ لوگ حضرت ابو عبیدہ بن جراحؓ کے پاس آئے اور کہا کہ ہم آپ سے بیعت کرنا چاہتے ہیں، آپ نے جواب دیا کہ تم مجھ سے بیعت کرنے آئے ہو حالانکہ تم میں ثالثِ ثلاثہ موجود ہیں۔ پوچھا گیا کہ ثالثِ ثلاثہ کون ہیں؟ فرمایا وہ جن کو ثانی الثمین اذہما فی الغار کہا گیا ہے۔

حضرت عبدالرحمن ابن عوفؓ فرماتے ہیں کہ حضرت ابو بکرؓ نے منبر پر کھڑے ہو کر تقریر کی اور فرمایا کہ خدا کی قسم میں نے کبھی ظاہر و باطن میں اللہ تعالیٰ سے خلافت کی درخواست نہیں کی، بلکہ اختلاف کے اندیشہ سے قبول کر لی، مجھ میں اس بار کے اٹھانے کی مطلق طاقت نہیں ہے سو آ اللہ کی تائید کے، میں چاہتا ہوں کہ کوئی اس بار کو مجھ سے لے لے جو طاقت رکھتا ہو مگر سب خاموش رہے۔

ابو عمرو نے استیعاب میں حضرت ابن مسعودؓ سے روایت نقل کی ہے کہ وہ فرماتے تھے۔ اے لوگو! اپنا امام اس شخص کو بناؤ جو تم میں سب



سے افضل ہو کیونکہ آنحضرتؐ نے صحابہ کا امام ابو بکرؓ کو بنایا تھا جو تمام اصحاب رسولؐ میں سب سے افضل تھے۔

دارمی کی روایت ہے کہ حضرت ابن عباسؓ سے جب کوئی مسئلہ پوچھا جاتا تو وہ قرآن سے بیان کرتے یا حدیث سے بیان کرتے اور اگر قرآن و حدیث میں نہ ملتا تو ابو بکرؓ و عمرؓ کے اقوال سے جواب دیتے۔ حضرت ابو موسیٰ اشعریؓ فرماتے ہیں کہ میں آنحضرتؐ کے ساتھ مدینہ کے ایک باغ میں تھا، ایک شخص آئے اور انہوں نے دروازہ کھلوا دیا، حضور اکرمؐ نے فرمایا۔ دروازہ کھول دو اور آنے والے کو جنت کی بشارت سنا دو۔ میں نے دروازہ کھولا تو ابو بکرؓ تھے۔

ابو عمر و حضرت ابو بکرؓ کے تذکرہ میں لکھتے ہیں کہ ابو محجن ثقفیؓ نے حضرت ابو بکرؓ کی شان میں یہ اشعار لکھے تھے۔

”آپ کا نام صدیق رکھا گیا ہے اور دوسرے وہاں جہنم اپنے  
اپنے اچھے ناموں سے پکارے جاتے ہیں، خدا گواہ ہے  
کہ آپ نے اسلام کی طرف سبقت کی اور آپ عرش  
میں رسول اللہؐ کے ہم نشین رہے، اسی وجہ سے آپ کا نام  
یار غار رکھا گیا آپ نبی پاکؐ کے رفیق تھے۔“

محمد ابن سیرین فرماتے ہیں کہ میں نہیں خیال کرتا ہوں کہ جو شخص ابو بکرؓ اور عمرؓ کو برا کہتا ہو وہ رسول اللہؐ سے محبت رکھتا ہو۔  
حضرت امام حسن نے کوفہ میں اپنا خواب بیان کرتے ہوئے کہا

کہ میں نے اللہ تعالیٰ کو عرش پر دیکھا، پھر آنحضرت تشریف لائے اور عرش کے ایک پایہ کے قریب کھڑے ہو گئے، پھر ابو بکرؓ آئے اور انہوں نے اپنا ہاتھ آنحضرت کے شانہ مبارک پر رکھ لیا۔ پھر عمرؓ آئے اور انہوں نے ابو بکرؓ کے شانہ پر اپنا ہاتھ رکھ لیا۔ پھر عثمانؓ آئے اور اس طرح آئے کہ ان کا سر ان کے ہاتھ میں تھا اور وہ کہہ رہے تھے کہ اے پروردگار تو اپنے بندوں سے پوچھ کہ انہوں نے مجھے کس جرم میں قتل کیا ہے؟ اس کے بعد آسمان سے خون کے پرنا لے بہنے لگے۔ کسی نے حضرت علیؓ سے کہا کہ دیکھئے یہ حسنؓ کیا بیان کر رہے ہیں؟ آپ نے فرمایا جو دیکھا ہے وہ کہہ رہے ہیں۔

امام احمد روایت کرتے ہیں کہ ایک شخص نے امام زین العابدینؓ سے پوچھا کہ ابو بکرؓ و عمرؓ کو آنحضرت کی بارگاہ میں کتنا قرب حاصل تھا؟ فرمایا: جتنا اب ہے یعنی جس طرح اب وہ ان کی قبر سے ملے ہوئے ہیں اسی طرح زندگی میں ان سے ملے ہوئے تھے۔

حضرت امام محمد باقرؓ فرماتے ہیں کہ جس نے ابو بکرؓ و عمرؓ کی فضیلت کو نہ جانا وہ سنت رسولؐ سے جاہل رہا۔ فرمایا میں ان سے محبت رکھتا ہوں اور ان کے لئے دعائے مغفرت کرتا ہوں۔ میں نے اپنے خاندان میں سب کو ان سے محبت کرنے ہوئے دیکھا۔ ان دونوں حضرات کو جو لوگ برا کہتے ہیں وہ بے دین ہیں۔ ان سے بغض رکھنا نفاق کی علامت ہے۔

حضرت امام جعفر صادقؑ فرماتے ہیں کہ ابو بکر و عمرؓ عادل تھے امام تھے، ہم ان سے محبت رکھتے ہیں اور ان کے دشمن سے بیزار ہیں۔ اس کے بعد آپ نے فرمایا۔ اے سالم! کیا کوئی اپنے نانا کو برا کہے گا، ابو بکرؓ میرے نانا ہیں، میرے جد محمدؐ کی شفاعت مجھے نصیب نہ ہو اگر میں ان سے محبت نہ رکھتا ہوں اور ان کے دشمنوں سے بیزار نہ ہوں۔

ابو یعلیٰ دو واسطوں سے روایت کرتے ہیں کہ حضرت عباس بن عبد المطلبؓ فرماتے تھے کہ میں زمانہ علالت میں آنحضرتؐ کے پاس گیا، ازواج مطہرات بیٹھی ہوئی تھیں۔ آپ نے فرمایا ابو بکرؓ سے کہو کہ وہ نماز پڑھا دیں، پھر کچھ آپ کو سکون ہوا تو آپ باہر تشریف لائے، ابو بکرؓ نے پیچھے ہٹنا چاہا آپ نے ان کو اشارہ سے روک دیا اور پھر خود ان کے پہلو میں بیٹھ کر نماز ادا کی جہاں تک حضرت ابو بکرؓ چلے گئے تھے اس سے آگے آپ نے پڑھنا شروع کیا یعنی جو رہ گئی تھی اسے پورا کیا۔

حضرت کھولنے سے کسی شخص نے پوچھا کہ فان الله هو مولدنا والی آیت کا مطلب کیا ہے؟ فرمایا کہ مجھ سے ابو امامہؓ نے بیان کیا کہ اللہ ہی کا مولیٰ ہے اور جبریل ان کے مولیٰ ہیں اور اچھے ایمان والے یعنی حضرت ابو بکر اور حضرت عمرؓ۔

عالم نے اس روایت کو نقل کیا ہے کہ حضرت ابن عباسؓ سے کسی نے پوچھا کہ لوگوں میں سب سے پہلے کون اسلام لایا؟ تو انہوں نے فرمایا کہ کیا تم نے حضرت حسان بن ثابتؓ کا قول نہیں سنا کہ وہ اپنے اشعار

میں کہتے ہیں۔

”جب تم کسی اچھے اور معتبر شخص کے غم کو یاد کرو تو اپنے بھائی ابو بکرؓ کو ان کے کام کے سبب سے یاد کر لیا کرو۔ کیونکہ وہ آنحضرتؐ کے بعد بہترین خلق، پرہیزگار، عادل، بارخلافیت کے اٹھانے میں بہت کمال تھے وہ مصداق ثانی انبیین اور شریعت کے متبع تھے، ان کی کارگزاری اچھی تھی اور وہ سب سے پہلے اللہ کے رسولؐ کی تصدیق کرنے والے تھے۔“

مشہور تابعی عالم و محدث حضرت ابن سیرینؒ فرماتے ہیں کہ نامعلوم مسائل کے معاملہ میں ابو بکرؓ سے زیادہ کوئی خائف نہیں رہتا تھا، کوشش کے باوجود اگر ان کو قرآن و سنت سے کوئی جواب نہیں ملتا تھا تو پھر وہ قیاس سے کام لیتے تھے مگر اس کے ساتھ ہی یہ بھی فرمادیتے تھے کہ یہ میری رائے ہے اگر صحیح ہے تو اللہ تعالیٰ کی طرف سے ہے اور اگر غلط ہے تو میری طرف سے ہے، لہذا میں اللہ تعالیٰ سے اس کی مغفرت چاہتا ہوں۔

(ازالۃ الخفا)

## اخلاق پاکیزہ

انسانی زندگی میں مال و دولت اور جاہ و حشمت کو غیر معمولی اہمیت حاصل ہے، بے شمار کام ہیں جو ان ہی قوتوں کی بدولت انجام پاتے ہیں

”تاریخ خلفائے راشدین“

مگر یہ امر بھی مسلمہ ہے کہ اگر زندگی سے نیکی و بھلائی اور اخلاق و اعمال کی پاکیزگیاں کھینچ لی جائیں تو پھر ہر چیز بیکار ہو کر رہ جاتی ہے، دولت و حکومت کے سہارے کچھ عرصہ کے لئے تو انسان فتح پاسکتا ہے مگر دلوں میں محبت کے دائمی اور گہرے نقوش اسی وقت پیدا ہو سکتے ہیں جبکہ انسان مرضی الہی کا تابع ہو جائے، وہ حکومت کرنے تو اللہ کے لئے، دولت لٹائے تو اللہ کے لئے اور کسی سے محبت و عداوت رکھے تو اللہ کے لئے اسلام نے اپنے ماننے والوں کو جو زندگی بخشی اور رسول اکرمؐ نے ایمان لانے والوں کو سیرت و کردار کے جس پاکیزہ سانچے میں ڈھالا وہ صرف زندگی ہی نہیں تھی بلکہ نیکی و قوت کا ایسا حسین مجموعہ اور آمیزہ تھی جس کی مثال انسانی دور حیات پیش کرنے سے قاصر ہے۔

حضرت ابو بکر صدیقؓ اگرچہ فطرتاً نیک تھے مگر اسلام کی برکات اور انحضرتؐ کے فیض صحبت نے ان کو اخلاق تمیز سے اس درجہ تصف کر دیا تھا کہ ان کی ذات محامد و محاسن کا گہوارہ بن گئی تھی۔ اعمال و اخلاق کا کوئی گوہر درخشاں ایسا نہیں تھا جو ان کی ذات میں نہ سمٹ آیا ہو۔ اس زمانہ میں جبکہ گناہ کرنے کو کمال سمجھا جاتا تھا اور فسق و فجور شعار زندگی بنے ہوئے تھے حضرت ابو بکر صدیقؓ کا دامن عفت کبھی داغ دار نہیں ہو سکا۔ نرم مزاجی، پارسائی، راستبازی، دیانت و امانت فیاضی و درست گیری، غرباء سے حسن سلوک، رشتہ داروں سے محبت اور مصیبت زدہ انسانوں سے ہمدردی ان کے وہ اوصاف تھے



جن کو اہل مکہ بھی تسلیم کرتے تھے۔ آنحضرتؐ کے شرف صحبت نے نہ صرف اسلام کی دولت سے نوازا بلکہ زندگی کو اس درجہ نکھارا اور سنوارا کہ ذات صدیقؐ آنحضرتؐ کے اسوۂ حسنہ کی آئینہ دار بن گئی۔ درحقیقت نیکی اور تقویٰ کا کمال یہ ہے کہ نہ صرف اعضائے جسمانی اعمال شنیعہ سے کنارہ کش رہیں بلکہ عالم تخیل میں بھی گناہ کا خیال راہ نہ پائے۔۔۔۔۔ صدیق اکبرؐ کی زندگی اسی منتہائے کمال سے وابستہ تھی جہاں گناہ کا احساس و خیال ہی عرق نہامت کر دیا کرتا تھا۔ حسن سیرت اور اخلاق پاکیزہ کے بے شمار واقعات ہیں سے چند پیش کئے جا رہے ہیں۔

حضرت ابو بکر صدیقؓ سادگی، قناعت، خاموشی اور صبر و شکر کے ساتھ زندگی گزارنے کو بہت پسند کرتے تھے، دنیاوی جاہ و جلال اور کثرت ساز و سامان سے بہت گھبراتے تھے، سادی غذا، سادہ لباس، معمولی مکان اور غریبانہ زندگی آپؐ کی خصوصیات تھیں۔ اگرچہ خلافت کا بار اٹھایا تھا مگر اکثر کہا کرتے تھے کہ اگر کوئی اس بوجھ کو اٹھانے کے لئے آمادہ ہو جائے تو مجھے سبکدوش ہونے میں بڑی مسرت حاصل ہو۔ ذمہ داری کے کام سے محض اس لئے گھبراتے تھے کہ کہیں کوئی کام مرضی الہی اور مفاہلت کے خلاف نہ ہو جائے ایک مرتبہ رافع طائیؓ کو نصیحت کرتے ہوئے فرمایا اللہ تم پر اپنا رحم فرمائے، بھائی نماز، روزہ، حج اور زکوٰۃ سے غافل نہ رہو، زندگی سادہ و مختصر ہونا چاہئے، امارت و حکومت سے کنارہ کش رہو فرد عمل مختصر ہونا چاہئے ورنہ قیامت کے دن حساب میں

بڑی پریشانی ہوگی۔

ایک مرتبہ لوگوں نے آپ کو ٹھنڈے پانی میں شہید ملا کر پیسے کے لئے دیا، جیسے ہی برق منہ سے لگایا آنکھوں سے آنسو بہنے لگے، لوگوں نے رونے کی وجہ پوچھی تو فرمایا، مجھے فریب دنیا سے ڈر معلوم ہوتا ہے کیونکہ میں نے دیکھا کہ ایک مرتبہ آنحضرت صلی اللہ علیہ وسلم کسی چیز کو دور دور فرما رہے تھے، میں نے دیکھا تو کچھ نظر نہ آیا آخر میں نے پوچھا، کیا چیز ہے یا رسول اللہ؟ فرمایا، فریب دنیا سامنے آئے تھے اور میں ان کو بھگا رہا تھا۔ وہ بات اس وقت یاد آگئی اور میں ڈرنے لگا کہ کہیں دنیا کا فریب میرے اوپر نہ چل جائے۔ اسلام لانے کے بعد مال و دولت کی کوئی حیثیت ان کی نظروں میں باقی نہیں رہی تھی، جو کچھ تھا سب اسلام کی خاطر لٹا دیا اور وفات کے وقت بیت المال کے قرضدار تھے، آخری وصیت یہی کی تھی کہ میرا باغیچہ فروخت کر کے بیت المال کا قرض ادا کر دینا اور میرے سامان میں جو چیز بھی تھیں ملے وہ حضرت عمرؓ کے پاس بھیج دینا، چنانچہ وفات کے بعد دیکھا گیا تو ایک غلام، ایک لونڈی، دو اونٹنیاں نکلیں حضرت عائشہؓ نے سب چیزیں حضرت عمرؓ کے پاس بھیج دیں، حضرت عمرؓ اس قدر متاثر ہوئے کہ رونے لگے اور فرمایا۔ ابو بکر! اللہ تعالیٰ آپ پر رحم فرمائے، جاتے جاتے بھی زہد کا دامن آپ سے نہ چھوٹا۔

زمانہ جاہلیت کا واقعہ ہے کہ ایک شخص آپ کو اپنے ہمراہ لئے جا رہا تھا، راستہ میں کہنے لگا کہ اس راستہ میں زیادہ تر بدکردار آوارہ منش لوگ

رہتے ہیں۔ حضرت ابو بکرؓ یہ سنتے ہی لوٹ پڑے اور فرمایا میں ایسے راستہ سے گزرنا پسند نہیں کرتا ہوں۔

تقویٰ کا یہ عالم تھا کہ آپ کے غلام نے کھانے کی کوئی چیز دی اور جب آپ کھا چکے تو کہنے لگا۔ یہ زمانہ جاہلیت میں ایک فال دیکھنے کا معاوضہ تھا جو اب ملا ہے، حالانکہ میں فال کھولنا جانتا بھی نہ تھا اور محض یونہی جواب دیدیا تھا، آپ نے حلق میں انگلی ڈال کر کھائی ہوئی چیز قے کر دی اور فرمایا مال حرام سے پلنے والے جسم کا ٹھکانہ جہنم میں ہوتا ہے۔

ایک مرتبہ غصہ کی حالت میں حضرت عمرؓ کو کچھ ناشائستہ کلمات کہہ دیئے، بعد میں سخت نادام ہوئے اور معافی چاہی، حضرت عمرؓ نے کوئی توجہ نہیں دی، بارگاہِ مصطفیٰ میں حاضر ہوئے اور واقعہ بیان کیا، آنحضرتؐ نے تسلی دیتے ہوئے فرمایا، اللہ تعالیٰ بخش دے گا، حضرت ابو بکرؓ سے ندامت کا اثر دور نہ ہونے پایا تھا کہ حضرت عمرؓ بھی آگئے، آنحضرتؐ کچھ کہنا ہی چاہتے تھے کہ ابو بکرؓ نے عرض کیا، یا رسول اللہ! زیادتی میری ہے، آنحضرتؐ خاموش ہو گئے مگر پھر بھی اتنا ارشاد فرمایا کہ کیا تم میرے دوست کو مجھ سے جدا کرنا چاہتے ہو؟

ایک مرتبہ حضرت ربیعہ بن جعفرؓ سے ایک درخت کے سلسلہ میں تکرار ہو گئی، کوئی لفظ ایسا کہہ دیا کہ ربیعہؓ کو بہت ناگوار ہوا، تھوڑی دیر میں ربیعہؓ سے معافی مانگنے لگے مگر وہ انکار کرنے لگے، دونوں آنحضرتؐ کی خدمت میں آئے، حضور اکرمؐ نے واقعہ سن کر ربیعہؓ سے فرمایا اے

ربیعہ! تم کہہ دو کہ اللہ تم کو معاف فرمائے، بات ختم ہو گئی مگر حضرت ابو بکرؓ دیر تک روتے رہے۔ (بخاری، فتح الباری، ابن سعد)

اسلام کے نام پر مال خرچ کرنے میں آپ کو بڑی خوشی حاصل ہوئی تھی، فیاضی اگرچہ پیدا ئی عادت تھی مگر اسلام نے اس عادت میں ایسی جان ڈالی کہ حضرت صدیق کو اللہ کے نام پر گھر بار لٹانے میں مطلق تامل نہیں ہوتا تھا، اگر پیسہ نہیں رہا تو سامان خانہ داری تک راہ خدا میں دے ڈالا۔

اسلام لائے تو چالیس ہزار سرمایہ کے مالک تھے، یہ وہ خطیر قم تھی جو آپ نے تجارت و محنت کے ذریعہ کمائی اور بچائی تھی مگر وقت پر پانی کی طرح بہائی اور مغلسی کے اندیشہ کا دل میں گذر بھی نہ بچنے دیا جان مال کی مخلصانہ قربانی کا یہ ثمرہ تھا کہ آنحضرت صلی اللہ علیہ وسلم نے بارہا زبان رسالت سے ارشاد فرمایا کہ ”سب سے زیادہ مجھے ابو بکرؓ کے مال سے فائدہ پہونچا۔“ ابتدائے اسلام میں غلامان اسلام کو ان کے کافراؤں کے ظلم و ستم سے نجات دلانے والے آپ ہی تھے، باپ نے اعتراض بھی کیا مگر صدیق اکبرؓ اسے سرمایہ آخرت سمجھتے تھے، بلالؓ، عامرؓ، نہدیہؓ جاریہ اور کئی ہستیاں ایسی ہیں جن کو آپ نے خریدنا اور آزاد کیا۔

حضرت عمرؓ اسلام لانے کے بعد ہمیشہ کوشش کرتے رہے کہ مال خرچ کرنے میں صدیق اکبرؓ سے بڑھ جائیں مگر کامیاب نہ ہو سکے، ایک مرتبہ آنحضرتؐ نے صحابہ کرامؓ سے اللہ کے لئے مال طلب فرمایا



حضرت عمرؓ کل سرمایہ کا نصف لیکر آئے اور یہ خیال کر کے آئے کہ آج کوئی آگے نہیں بڑھ سکے گا مگر حضرت ابو بکرؓ آئے تو شان یہ تھی کہ سرمایہ ہی نہیں بلکہ سامان خانہ داری بھی ساتھ لے آئے تھے، آنحضرتؐ نے یہ کیفیت دیکھ کر پوچھا کچھ گھر میں بھی چھوڑ آئے؟ کہنے لگے، گھر والوں کے لئے اللہ ورسول کافی ہے۔ حضرت عمرؓ حیران رہ گئے اور کہنے لگے کہ ”میں ان سے کبھی نہیں جیت سکتا“

ایک مرتبہ آنحضرتؐ نے ان ہی پیش قدمیوں کو دیکھ کر ارشاد فرمایا۔ ”جان و مال سے اعانت کے سلسلہ میں ابو بکرؓ سے زیادہ کسی کا مجھ پر احسان نہیں ہے۔ اس جملہ نے دو جہان کی نعمتوں سے بے نیاز کر دیا، رونے ہوئے عرض پیرا ہوئے، یا رسول اللہ! یہ جان و مال سب آپ ہی کا ہے۔“  
 راہ خدا میں مال خرچ کرنے کی بھی یہ صورت بھی ہوتی تھی کہ اس طرح ویدیا کرتے تھے کہ کسی کو کانوں کان پتہ بھی نہیں چلتا تھا، علانیہ دینے سے ان کو یہ زیادہ اچھا معلوم ہوتا تھا کہ چپکے سے دیا جائے اور یہ اخرو کی تجارت اس طرح کی جائے کہ کوئی نہ دیکھ سکے اور نہ سن سکے۔ ایک مرتبہ عالم تنہائی میں حاضر خدمت ہوئے اور چادر کے گوشہ سے مال نکال کر بارگاہ رسالت میں پیش کیا اور کہنے لگے، یا رسول اللہ! اسے قبول کر لیجئے اور بھی جو کچھ اللہ کا دیا ہوا ہے وہ بھی موجود و حاضر ہے۔

فیاضی کا یہ سلسلہ جب سے شروع ہوا پھر آخر حیات تک نہیں ٹوٹا، نقد لٹانے کو کچھ باقی نہیں رہا تو دوسری وصیتوں کے ساتھ ایک وصیت



یہ بھی فرمائی کہ میرے مال کا پانچواں حصہ غزباء پر تقسیم کیا جائے۔  
قرآن کریم نے ایسے ہی حضرات کو درجہ فضیلت عطا کرتے ہوئے  
ارشاد فرمایا۔

تم میں وہ لوگ جو فتح مکہ سے قبل اللہ کے راستے میں جہاد  
کرتے رہے اور مال خرچ کرتے رہے وہ مرتبہ میں دوسرے  
عام مسلمانوں کے برابر کیسے ہو سکتے ہیں، یہ تو ان سے مرتبہ  
میں بلند و بالا ہیں جو فتح مکہ کے بعد لڑے اور خرچ کیا۔

(سورہ حدید)

سرکارِ دو عالم کا یہ ارشاد گرامی کون بھلا سکتا ہے کہ ابو بکرؓ کے مال  
سے زیادہ کسی کا مال میرے لئے مفید و سود مند ثابت نہ ہوا۔ متعدد احادیث  
ہیں جن سے واضح ہوتا ہے کہ آنحضرتؐ نے بارہا صدیق اکبرؓ کی سخاوت  
اور فیاضی کو شکر یہ اور مسرت کی نظروں سے دیکھا ہے۔

✓ ان خصوصیات کے علاوہ ذات صدیقی کے اخلاقی جواہر میں تواضع  
عاجزی و انکسار، خدمتِ خلق، سادگی و قناعت، نرمی و محبت، حب  
اسلام و جذبہ عشق کی اتنی فراوانی ہے کہ اگر تفصیل سے قلم چلایا جائے  
تو دفتر کے دفتر بھر سکتے ہیں، مومنین اولین اور ہاجرین سابقین میں مقام  
صدیقی کی رفعت و بلندی کے لئے قرآن کریم کی ان آیات سے زیادہ  
کیا سندی ہو سکتی جو پچھلے اوراق میں حوالہ قلم کی گئی ہیں۔

عاجزی و تواضع کا عالم یہ تھا کہ مسندِ خلافت پر آئے تو لوگوں نے تعظیم

و توقیر میں اہتمام کرنا شروع کر دیا مگر حبیب بھی کسی نے تعظیم کی اور احترام سے پیش آیا تو گھبرا کر فرمایا کرتے تھے، لوگ مجھے بہت بڑھانے لگے ہیں حالانکہ اللہ تعالیٰ میرے حال کو مجھ سے زیادہ جانتا ہے اور میں تعظیم کرنے والوں سے زیادہ جانتا ہوں۔ اے اللہ! میرے گناہوں کو معاف فرما دے اور لوگ مجھے جتنا اچھا سمجھتے ہیں تو اس سے بہتر بنا دے۔

مسند خلافت پر متمکن ہوئے تو ایک غریب لڑکی نے کہا کہ اب بڑی مشکل پیش آئی، کون ہماری بکریاں دوہا کرے گا؟ آپ نے سنا تو فوراً پہنچے اور فرمایا۔ بیٹی! فکر مت کرو، خدا شاہد ہے کہ یہ خلافت مجھے تمہاری خدمت سے نہیں روکے گی۔

خلیفہ رسول ہونے کے بعد کاندھے پر کپڑا ڈال کر فروخت کرتے ہوئے دیکھے گئے۔ حضرت عمرؓ اور حضرت ابو عبیدہؓ بازار سے گئے، مسلمانوں کے سامنے معاش صدیق کا مسئلہ پیش کیا گیا، حضرت علیؓ نے ہریت المال سے وظیفہ مقرر کئے جانے کی تجویز پیش کی اور وہ منظور کر لی گئی۔

بیاروں کی خدمت اور غریبوں سے انسیت کا یہ حال تھا کہ حضرت عمرؓ ایک مرتبہ ایک بوڑھی و معذور عورت کے گھر اس کا کام کرنے پہنچے مگر وہاں جا کر معلوم ہوا کہ صدیق اکبرؓ آئے تھے اور کام کر کے چلے گئے۔ یہاں کو گھر پہلانے اور ان کو کھانا کھلانے میں بڑی مسرت

محسوس کیا کرتے تھے، کبھی کھانا کم ہوتا تو خود باہر چلے جاتے تھے اور بیٹے کو  
 ہدایت کر جاتے تھے کہ میرے آنے سے پہلے وہاں کو کھانا کھلا دینا۔  
 ایک مرتبہ چند وہاں آئے اور آپ باہر گئے، بیٹے نے وہاں کے  
 سامنے کھانا پیش کیا مگر انہوں نے یہ کہہ کر کھانے سے انکار کر دیا کہ  
 جنب تک حضرت صدیق نہیں آئیں گے ہم نہیں کھائیں گے، آپ  
 گھر آئے تو وہاں بھوکے بیٹھے تھے، عبدالرحمان پر خفا ہوئے کہ تم نے  
 میری نصیحت پر عمل نہیں کیا، وہاں بول اٹھے کہ ان کا قصور نہیں  
 ہے، ہم نے خود ہی آپ کے بغیر کھانے سے انکار کر دیا تھا، آخر سب  
 کے ساتھ بیٹھے مگر اللہ تعالیٰ نے قلیل کھانے میں ایسی برکت فرمائی  
 کہ سب کھا چکے اور بچ بھی رہا۔

سادگی اور قناعت کا یہ عالم تھا کہ اسلامی زندگی کا بڑا حصہ موٹے  
 کپڑے پہنکر اور معمولی غذا کھا کر گزار دیا۔ خلیفہ ہوئے تو یہ احساس اور بھی  
 بڑھ گیا، بیت المال سے جو وظیفہ ملتا تھا اس کی مقدار اتنی قلیل تھی کہ اکثر  
 اوقات روٹی نمک اور سرکہ سے ہی کھا لیا کرتے تھے، اگر کھاپی کر بھی  
 کچھ بچ رہتا تھا تو اسے پھر بیت المال میں ہی واپس کر دیا کرتے تھے۔  
 آنحضرتؐ کی حیات میں ایک دن بھوک سے بیقرار ہو رہے  
 تھے، حضور اکرمؐ نے فرمایا، صدیق! میرا بھی یہی حال ہو رہا ہے ایک  
 صحابی نے سنا تو وہ اپنے گھر پر کھانا کھلانے لے گئے۔

مسلمانوں میں مل جل کر بیٹھ جانا، ان کے ساتھ ہر کام میں

شرکت کرنا اور نہایت بے تکلفی سے باتیں کرتے رہنا کہ دیکھنے والوں کیلئے امتیاز کا مشکل ہو جاتا تھا۔ یہ ان کی خصوصیات میں سے تھا مگر میں جہی دیر رہتے تھے جو بڑے یا پھر گھر والوں کے ساتھ کام میں ہاتھ بٹاتے رہتے تھے، عبادت میں اتنا جی لگتا تھا کہ جب کھڑے ہو جاتے تھے تو معلوم ہوتا تھا کہ کسی نے لکڑی گاڑ دی ہے، کبھی روزا شروع کرتے تو چکیاں بندھ جاتی تھیں، آخرت کا خوف اور احتساب اعمال کی فکر کبھی اس درجہ غالب ہوتی تھی کہ آپ کہا کرتے تھے کہ کاش! میں ایک درخت یا معمولی پرندہ ہوتا اور عاقبت کے معاملات سے نجات مل جاتی۔ کبھی فرماتے کہ یہ طائران خوش الحان کتنے خوش نصیب ہیں کہ قیامت میں ان سے کوئی حساب کتاب نہیں ہوگا، کیا اچھا ہوتا کہ میں بھی ان ہی کی طرح ہوتا۔

دوران تلاوت میں رونے کی کثرت اور دل کی رقت دیکھ کر لوگوں کا مجمع لگ جاتا کرتا تھا، یہ کیفیت اتنی بڑھ گئی تھی کہ لوگ "اواہ منیب" کہہ کر پکارا کرتے تھے۔ ایک دن روزہ بھی تھا، جنازہ کی نماز میں شریک ہوئے، مسکینوں کو مہمان بھی بنایا، بیمار کو دیکھنے بھی گئے۔ آنحضرتؐ نے ارشاد فرمایا، جو ایک دن میں اس قدر نیکیاں کرتا ہے وہ بلاشبہ جنت میں جائے گا۔

مورخین کا بیان ہے کہ ذریعہ معاش کے لئے محبوب مشغلہ تجارت تھا، چنانچہ یہ سلسلہ قبل ہجرت اور بعد ہجرت جاری رہا۔ رسول اکرمؐ کی وفات شریف سے ایک سال قبل بصرے کا آنفری تجارتی سفر کیا



تھا، بیت المال کو چادریں ملتی تھیں اور وہ پرانی ہو جاتی تھیں تو ان کو داخل کر کے دوسری لے لیا کرتے تھے، وظیفہ کے لئے بس اتنا ہی لیا کرتے تھے جو قبل خلافت آپ کا خرچ تھا، ایک مرتبہ آپ کو کبیل اور مے ہوئے دیکھا گیا جسے سامنے کے رخ پر کانتوں سے بند کیا گیا تھا، کہا گیا ہے کہ وظیفہ کی مقدار ایک سال میں ڈھائی ہزار درہم سے آگے نہیں بڑھتی تھی۔ ایک درم ساڑھے تین ماشہ چاندی کا ہوا کرتا تھا۔ ایک مرتبہ بیوی صاحبہ نے میٹھی چیر پکانے اور کھانے کی فرمائش کی۔ کہنے لگے۔ بیت المال سے جو ملتا ہے اس سے زیادہ نہیں لے سکتا ہوں، اگر تم واقعی کھانا چاہتی ہو تو اسی میں سے پس انداز کرو۔ کچھ دن بعد بیوی صاحبہ نے مٹھائی بنائی اور بتایا کہ میں نے اتنا بچا لیا تھا۔ آپ نے اتنی رقم وظیفہ میں کم کر دی اور فرمایا، زندگی مٹھائی کے بغیر بھی گذر سکتی ہے۔

رخاوی، مسلم، ترمذی، ابن سعد

کلمات شائستہ حضرت ابو بکر صدیق رضی اللہ عنہ کی زندگی اقوال و اعمال کی ہم آہنگی کا بہترین نمونہ ہے، جو زبان پر ہوتا وہی دل میں ہوتا اور وہی اعصاب و جوارح سے ظاہر ہوتا، ایسی ہی زندگی کو قرآن کریم نے اسوۂ حسنہ کے نام سے ملقب کیا ہے، اس زندگی کا کامل ترین نمونہ آنحضرت کی ذات گرامی تھی اور جس کی صحیح عکاسی حیات صدیقی کر رہی تھی، زندگی کی سادگی اور خطبات کے فقروں میں آپ کے بے شمار اقوال و نصائح موجود ہیں عبد اللہ بن حکیم روایت کرتے ہیں کہ ایک مرتبہ خطبہ میں ارشاد فرمایا



لوگو! حیب اللہ کی طرف لو لگاؤ تو ڈرتے ہوئے اور جھکتے ہوئے اور جب اس کے سامنے دست سوال دراز کرو تو عاجزی کے ساتھ پھر آپ نے فرمایا، یہی وہ اوصاف ہیں جو حضرت ذکر یا میں پائے جاتے تھے اور اللہ تعالیٰ نے ان کے لئے ارشاد فرمایا۔ انہم كانوا یسارعون فی الخیرات ویدعوننا رغبا ورهبا وكانوا لنا خاشعین۔

ایک مرتبہ ایک پرندہ شکار کر کے سامنے لایا گیا تو فرمایا۔ جب کوئی شکار مارا جاتا ہے یا کوئی درخت کاٹا جاتا ہے تو اس کا صرف یہی سبب ہوتا ہے کہ اس نے اپنے رب کی یاد کو بھلا دیا۔

کبھی اونٹ کی سواری کرتے ہوئے رسی ہاتھ سے چھوٹ جاتی تو بچے اتر کر خود اٹھا لیا کرتے تھے، کوئی کہتا کہ ہم سے فرما دیا ہوتا تو ارشاد فرماتے کہ مجھے آنحضرتؐ نے حکم دیا ہے کہ میں کسی سے کوئی سوال نہ کروں۔

ایک مرتبہ فرمایا کہ ہم نے بزرگی تقویٰ میں، تو نگری یقین میں اور عزت تواضع میں پائی۔ ایک مرتبہ ارشاد ہوا کہ اے میرے رب! حق و باطل کو میرے اوپر شتیبہ مرت کرنا اور نہ میں ہواؤں نفسانی کا شکار ہو جاؤنگا۔

فرمایا کہ جنت یہ ہے کہ تم سچ بولو اور نیکی کرو اور دوزخ یہ ہے کہ تم بد کاریوں میں اور برائیوں میں مبتلا ہو جاؤ۔ ایک مرتبہ آپ نے

ارشاد فرمایا کہ اسے اللہ کے بند و اتم صبح کرتے ہو یا شام کرتے ہو مگر تم کو یہ نہیں معلوم ہوتا ہے کہ کیا ہونے والا ہے، بس ہو سکے تو اس حال میں وقت گزارتے رہو کہ تم سے اللہ کے کام نہ چھوٹنے چاہئیں۔ فرمایا کہ موت تم کو تلاش کرتی ہوئی آرہی ہے اور اچانک وہ تمہارے پاس پہنچ جائے گی، قبل اس کے کہ وہ آئے تم اللہ کے کاموں کو اس کی توفیق اور مدد کے ساتھ پورا کر لو۔

آپ نے فرمایا کہ کوئی مسلمان کسی دوسرے مسلمان کی تحقیر نہ کرے یہ خیال کر کے کہ یہ کم رتبہ ہے کیونکہ بہت سے کم درجہ والے اللہ تعالیٰ کے نزدیک بڑا درجہ رکھتے ہیں۔

آپ نے فرمایا کہ بعض وحسد تمہاری شان کے خلاف ہے، اللہ کے فرمانبردار بندے بھائی بھائی بنکر زندگی گزارتے ہیں اور اس کا تم کو اللہ تعالیٰ نے حکم دیا ہے۔

فرمایا کہ جو شخص اللہ کی محبت کا مزہ چکھ لیتا ہے پھر اسے دنیا کی طلب میں کوئی لطف نہیں آتا۔ یہاں تک کہ وہ لوگوں سے گھبرانے لگتا ہے۔ ایک مرتبہ فرمایا کہ جب کوئی شرابی پکڑ کر سامنے لایا جاتا ہے تو میرے دل میں یہ خیال پیدا ہوتا ہے کہ کاش! اس کی اللہ تعالیٰ ستر پوشی فرماتا اور جب کوئی چور آتا ہے تب بھی میری یہی آرزو ہوا کرتی ہے۔ فرمایا۔ لوگو! اللہ کے خوف سے روپا کرو اور اگر رونما نہ آئے تو کوشش کیا کرو۔

یاد رسولؐ کی یہ کیفیت تھی کہ ایک مرتبہ منبر پر چڑھے اور یہ فرما کر رونے لگے کہ پچھلے برس گرمیوں میں اللہ کے رسولؐ کو فرماتے سنا تھا اس جملہ کو دوسرے مرتبہ دہرایا اور ہر مرتبہ رو ویئے، جب دل ٹھہرا تو فرمایا، اللہ کے حبیبؐ فرماتے تھے کہ اللہ تعالیٰ سے گناہوں کی معافی مانگو اور اپنے لئے دنیا و آخرت کلمائیت و بھلائی طلب کرو۔

(ازالۃ الخفا بحوالہ اعیان العلوم)

**حلیہ و اولاد** گندی رنگ اور متوسط قد تھا، جسم دبلا اور لاغر تھا، دیکھنے سے بڑے نحیف معلوم ہوتے تھے، چہرہ شاداب مگر گوشت بہت کم تھا، پیشانی کشادہ اور بلند، آنکھیں قدرے اندر کو دبی ہوئی تھیں سر کے بالوں میں ہندی لگا پا کرتے تھے۔

اولاد کے نام یہ ہیں: **عبد اللہ عبد الرحمن**، **محمد بن ابوبکر**، **اسماء**، **عائشہ** اور **ام کلثوم**۔ حضرت **عبد اللہ** اور حضرت **اسماء** کی والدہ کا نام **قتیلہ** تھا، حضرت **عائشہ** اور حضرت **عبد الرحمن** کی والدہ کا نام **اردمان** تھا، **محمد بن ابوبکر** یہ حضرت **اسماء** سے پیدا ہوئے تھے۔ یہ حضرت **جعفر طیار** کی بیوہ تھیں جن سے آپ نے نکاح مدینہ میں کیا تھا، حضرت **ام کلثوم** کی والدہ کا نام **حلیہ بنت خارجہ** تھا۔

# حضرت عمر فاروق رضی اللہ عنہ

**تعارف** • آنحضرت صلی اللہ علیہ وسلم کی ہجرت مدینہ سے نہ سال قبل مکہ میں پیدا ہوئے۔ اس لحاظ سے آپ آنحضرت سے عمر میں ۱۲ یا ۱۳ برس چھوٹے تھے، عمر نام رکھا گیا، ابو حفص کی کنیت اختیار کی، اسلام لائے تو فاروق کے لقب سے نوازے گئے، والد کا نام خطاب اور ماں کا نام غنتمہ تھا جو ہشام بن مغیرہ کی بیٹی تھیں۔ ہشام اور ان کے باپ مغیرہ دونوں مکہ کے نامور اور بااثر لوگوں میں شمار ہوتے تھے۔ حضرت عمرؓ کے والد خطاب قریش میں بہت مشہور و ممتاز تھے، علمائے انساب کا بیان ہے کہ عمرؓ ابن خطاب کا سلسلہ نسب نوین پشت میں کعب پر پہنچ کر آنحضرتؐ سے ملجاتا ہے یعنی کعب کے دو بیٹے تھے ممرہ اور عدی آنحضرتؐ ممرہ کی اولاد میں ہیں اور حضرت عمرؓ عدی کی اولاد میں۔

سلسلہ نسب اس طرح بیان کیا گیا ہے۔ عمر بن خطاب بن نفیل بن عبد العزی بن رباح بن عبد اللہ بن قرظ بن زراع بن عدی بن کعب حضرت عمرؓ کے خاندان میں یوں تو کئی ممتاز شخصیتیں ہوئیں مگر عدی نفیل اور خطاب نے زیادہ نام پیدا کیا۔ عدی قبائل قریش کے درمیان نزاعی معاملات میں سفیر اور حکم کی حیثیت رکھتے تھے، بڑے بڑے

اہم اختلافات کو خوش اسلوبی سے طے کر دیا کرتے تھے، فریقین کو ان کے فیصلہ سے کبھی انحراف نہیں ہوتا تھا۔  
 نفیل بھی عدی کی طرح دانا اور بڑے معاملہ فہم واقع ہوئے تھے، بڑے بڑوں کے نزاعی معاملات میں ان ہی کو ثالث بنایا جاتا تھا اور کسی کو ان کے فیصلہ کو ٹھکرانے کی جرأت نہیں ہوتی تھی، حضرت عبدالمطلب اور حرب بن امیہ کے درمیان ایک شدید جھگڑے میں نفیل نے عبدالمطلب کے حق میں فیصلہ کیا اور عبدالمطلب کی سیادت و عظمت پر ایک ایسی تقریر کی کہ حرب کی گردن ندامت سے جھک گئی۔

خطاب بھی اپنے والد نفیل کے قائم مقام ہوئے، کافی شہرت اور عزت حاصل کی مگر مزاج کے سخت اور کثرت پرست تھے، سگے بھائی عمرو کے بیٹے زید نے جو حقیقی بھتیجے تھے جب بہت پرستی چھوڑ کر توحید کا عقیدہ اختیار کیا تو سب سے زیادہ مخالفت کرنے والے خطاب تھے، خزندی کو مکہ چھوڑ کر اطراف کی پہاڑیوں میں پناہ لینا پڑی، مولنا شبلی نے الفاروق میں اسد الغابہ کے حوالہ سے زید کے دو اشعار لکھے ہیں جن سے زید کے عقیدہ کی وضاحت ہوتی ہے، اشعار کا ترجمہ یہ ہے۔  
 ”ایک خدا کو مانوں، یا ہزاروں کو؛ جبکہ امور تقسیم ہو گئے ہیں  
 نے لات و غزی سب کو خیر باد کہا اور سمجھدار آدمی ایسا ہی کرتا

ہے۔“



علامہ ارزقنی کی تاریخ مکہ سے پتہ چلتا ہے کہ خطاب بھی شاعر تھے اور ان کو فی البدیہہ شعر کہنے پر قدرت حاصل تھی، اس کے علاوہ خطاب کو پونے اور تقریر کرنے میں بھی بڑا ملکہ حاصل تھا، ناموری اور عزت کے علاوہ دنیاوی حیثیت سے بھی وہ بڑے خوش حال تھے، مکہ میں ان کی ذاتی جائیداد کا حال بچھا ہوا تھا، خطاب کی عزت کا اندازہ اس سے ہو سکتا ہے کہ حضرت عمرؓ کے پیدا ہونے کی خبر جوں ہی پھیلی سارا مکہ خوشی سے اچھل پڑا، ہر طرف خوشی کا اظہار کیا جانے لگا اور خطابت کے پاس بیٹے کی مبارکبادیاں آنے لگیں۔

**طفلی و جوانی •** ماں باپ کے چہیتے تھے، بڑے لاڈ و پیار سے پلے ہوئے برس کی عمر کو پہنچے بھی نہیں تھے کہ ملکی دستور کے مطابق گھر کی بکریاں لیکر جنگل جانے لگے، جب زیادہ ہو اختیار ہوئے تو اونٹوں کے چرنے پر مامور کئے گئے، دن بھر یہ مقام قدید میں اونٹوں کو لئے چراتے رہتے تھے کبھی غافل ہوتے تو باپ کی مار بھی کھاتے تھے، باپ کھے پڑھے تھے لہذا ان ہی سے لکھنا پڑھنا بھی سیکھا، اس کے ساتھ ہی تیر اندازی، پہلوانی اور سپہ گری میں بھی بہارت پیدا کی، بیس سال کی عمر ہوئی تو مکہ کے نامور پہلوانوں میں شمار ہونے لگے، وہ کاظ میں جو سالانہ میلا لگا کرتا تھا اس کے جنگل میں مقابلہ کی کشتیاں لڑنے لگے، لکھنے پڑھنے کے ساتھ انہوں نے علم انساب اور فن تقریر بھی اپنے والد سے سیکھا تھا اور ایسا کمال پیدا کیا تھا کہ اس فن میں اپنا ثانی نہیں رکھتے تھے، اسی

زمانہ سے خاندانی دستور کے مطابق وہ تجارت کے میدان میں کودے اس پاس کے ملکوں کے تجارتی دورے کئے اور بہت جلدی کامیاب تاجروں میں شمار کئے جانے لگے، چونکہ پیدائشی فہیم و رسا واقع ہوئے تھے اس لئے نہ صرف تجارت کو کامیاب بنایا بلکہ ممالک غیر سے ایسے تعلقات استوار کئے کہ اہل مکہ اپنے تجارتی و ملکی معاملات میں ان کو سفیر و قاصد بنا کر بھیجے لگے۔ قبائل کے نزاعی معاملات میں حکم و ثالث بنائے جانے لگے۔ اپنے علم و عقل اور تجربہ کی بنا پر جو بھی فیصلہ کرتے وہ سب کے لئے قابل قبول ہوتا۔ غرض تیس سال کی عمر کو پہنچنے بھی نہ پاسے تھے کہ وہ اپنے فہم و تدبیر کی بدولت ایسے چھائے کہ لوگ خطاب اور نفیل کو بھول گئے گویا بیٹا باپ سے بھی اگے بڑھ گیا۔

پہلوانی کی طرح شہسوار می بھی ان کا مخصوص فن تھا، بھاگتے ہوئے گھوڑے پر اس طرح سوار ہو جاتے تھے کہ لوگ حیران رہ جاتے تھے، گھوڑا ہوا سے باتیں کرتا تھا مگر ان کے جسم کو جنبش نہیں ہوتی تھی، یہی حال ان کی تقریر اور شاعری کا تھا کہ وہ جہاں بھی جاتے اس فن کی بدولت بڑا نام پیدا کرتے اور عراق و شام کے شاہی درباروں میں ان کو قدر کی نظر سے دیکھا جاتا اور خصوصی مہمان کی حیثیت دی جاتی۔

**عداوت اسلام** • حضرت عمرؓ خاندانی بہت پرست تھے، علم و فن اور عزت و شہرت میں وہ جس طرح اپنے باپ کے جانشین تھے اسی طرح بت پرستی اور خداداد شہمنی بھی ان کو باپ سے ورثہ میں ملی تھی،

بتوں سے ان کو قلبی لگاؤ تھا اور توحید کے نام سے وہ نفرت کرتے تھے، بچپن، شباب اور جوانی بتوں کے سامنے سجدہ ریز ہوتے گذر گئی تھی، زید کی توحید پرستی اور باپ کی ان کے ساتھ عداوت و دشمنی کو وہ اپنی آنکھوں سے دیکھ چکے تھے مگر ان کو نہیں معلوم تھا کہ جس خدا کے نام سے ان کے کان کھڑے ہوتے ہیں اور دل نفرت سے بھر جاتا ہے اسی خدا کی محبت و عقیدت قلب کی گہرائیوں میں جبکہ پانے والی ہے۔ آنحضرت صلی اللہ علیہ وسلم جب چالیس سال کے ہوئے اور وادی حراء سے تاج نبوت پہنے مکہ میں آئے اور اسلام کی شمع کو روشن کیا تو حضرت عمرؓ کی عمر ۳۳ برس کے قریب تھی۔ اگرچہ چچا زاد بھائی زید کی وجہ سے توحید کے نام سے کان آشنا ہو چکے تھے مگر آنحضرت کے اعلان توحید اور تبلیغ اسلام کو دیکھ کر انہیں اپنے باپ کی وہ مخالفت اور دشمنی یاد آگئی جو انہوں نے زید کے ساتھ جرم توحید کے سلسلہ میں روا رکھی تھی، چونکہ بت پرستی کے دلدادہ تھے، باپ کی روش کو باقی رکھنا چاہتے تھے، توحید کا غلغلہ ٹھتھے ہی اللہ والوں کے خلاف صفا آرا ہو گئے، شروع شروع میں یہ مخالفت مدہم رہی مگر جب شمع توحید کے گرد پروانوں کا ہجوم بڑھنے لگا تو حضرت عمرؓ بھی کھل کر سامنے آگئے، اپنے ماموں ابو جہل سے تبادلوہ خیال کیا وہ ان سے بھی زیادہ دشمن خدا تھا چنانچہ ماموں بھائیوں نے اسلام کے خلاف محافو قائم کر دیا۔ دونوں غربائے اسلام کی ٹوہ میں نکل پڑے جو جہاں ملتا اس پر

ٹوٹ پڑتے، اپنے خاندان کی ایک کنیز کو جن کا نام تیبہ تھا اس قدر مارتے تھے کہ تھک کر پانی پینے اور روم لینے کی ضرورت ہو جاتی تھی، بہرت سے لوگوں نے ان دونوں کے ہاتھوں اسلام لانے کے سلسلہ میں ایسی ایسی ماریں کھائیں کہ ان کے تصور سے رونگٹے کھڑے ہوتے ہیں، کئی برس عداوت اسلام کا سلسلہ پورے زور شور سے جاری رہا اسلام کے ہٹانے کی ہر ممکن تدبیر کی گئی مگر شیعہ رسالت کے پروانے جاں نثاری سے باز نہ آئے۔ عمرؓ کو ابو جہل کی حمایت و اعانت کے باوجود جس ناکامی کا منہ دیکھنا پڑا اس کا اندازہ اس سے کیا جاسکتا ہے کہ آفتاب نبوت کی شعاعیں خود ان کے اپنے گھر میں پھوٹ نکلیں، بہن اور بیٹی کچھ اس طرح حلقہ بگوش اسلام ہو گئے کہ نہ ابو جہل کو پتہ چل سکا اور نہ عمرؓ ہی کو کانوں کان خبر ہوئی۔

**قبول اسلام •** مکہ میں اسلام اور آنحضرتؐ کے مخالفین میں سب سے زیادہ نمایاں تین شخص تھے، ابو لہب، ابو جہل اور عمر ابن خطاب مگر ابو جہل اور عمر ابن خطاب ..... کی سرگرمیاں بہت بڑھی ہوئی تھیں، ان دونوں کے سینوں میں اسلام دشمنی کی آگ ہر وقت سلگتی اور بھڑکتی رہتی تھی۔ غربائے اسلام کو مارنا، مکہ کے گلی کوچوں میں اسلام اور آنحضرتؐ کے خلاف تقریریں کرنا، ڈرانا، دھمکانا اور لالچ دیکر لوگوں کو اسلام سے ہٹانا اور اسلام لانے سے روکتے رہنا ان دونوں کا عقیدہ اور مقصد زندگی بن گیا تھا۔

حضرت عمرؓ کے بہنوئی سعید بن زیدؓ اور بہن فاطمہؓ اسلام لایا چکی تھیں مگر حضرت عمرؓ کے گمان میں بھی یہ بات نہیں تھی کہ اسلام میرے گھر میں داخل ہو چکا ہے اور بہن کے دل میں گھر کر چکا ہے، ان کی تمام تر توجہ تحریک اسلام کو روکنے، آنحضرتؐ کی طرف سے لوگوں کی توجہ ہٹانے اور اسلام لانے والوں کو برگشتہ از اسلام کرنے پر صرف ہو رہی تھی۔ حرم ہو یا مکہ کے بازار اور محلے ابو جہل اور عمرؓ ہر جگہ علانیہ مخالفانہ تقریریں کر رہے تھے اور زہراؓ گل رہے تھے، پانچ سال کا طویل زمانہ سی دشمنی، عناد، مخالفانہ جدوجہد اور زہراؓ افشانی میں گذر گیا، کوئی جتن باقی نہیں رکھا، ہر کوشش پیکار گئی اور ہر تدبیر بے سود رہی، پیمانہ صبر لبریز ہو چکا تھا، طبیعت عاجز آ چکی تھی، اسلام کے شیدائی اور آنحضرتؐ کے فدائی نہ مار کھانے سے تھکتے تھے اور نہ اسلام چھوڑنے کا نام لیتے تھے آخر ایک دن طیش آگیا، آپ سے باہر ہو گئے، تلوار سونت لی، گھر سے آنحضرتؐ کے در دولت کی طرف چل دیئے، رنگ بدلا، ہوا، تپور چڑھے ہوئے چلے جا رہے تھے اور کہتے جا رہے تھے کہ آج اسی کا خاتمہ کئے دیتا ہوں کہ جس کے دم سے اسلام وابستہ ہے، نہ محمدؐ ہونگے اور نہ اسلام رہے گا مگر یہ ایت مقدر ہو چکی تھی، کارکنان قضا و قدر نہیں رہے تھے اور کہہ رہے تھے۔

اس تیغ میں ملے گی اماں تجھ کو با یقین!  
کیوں ڈھونڈتا ہے موت میں اپنے لئے نجات



حضرت عمرؓ انتہائی غیض و غضب کے عالم میں بڑھے چلے جا رہے تھے جو بھی دیکھتا وہ یقین کر لیتا کہ آج فیصلہ کا دن ہے، نہ قدم پیچھے ہٹیں گے اور نہ عمرؓ کے عزم میں ضعف پیدا ہوگا۔ ابھی زیادہ دور نہیں گئے تھے کہ سامنے سے ایک صاحب نعیم بن عبداللہ آتے ہوئے مل گئے نعیمؓ بھی مسلمان ہو چکے تھے مگر عمرؓ کو یہ بھی معلوم نہیں تھا کہ نعیمؓ بھی دامن اسلام سے وابستہ ہو چکے ہیں۔ درحقیقت حضرت عمرؓ کو اسلام کے نام اور توحید کے چرچے نے ایسا مبہوت بنا دیا تھا کہ انہیں سوائے اسلام کے خلاق دھواں دھار تقریریں کرنے اور چند غرابائے اسلام کو مارنے بیٹھنے کے یہ ہوش ہی نہیں رہا تھا کہ کون کون اسلام لا چکا ہے اور کس کس کے دل اسلام کی مقناطیسی قوت کی جانب کھینچے چلے جا رہے ہیں۔ غرض نعیمؓ قریب آئے اور تیور دیکھتے ہی سمجھ گئے کہ آج شعلہ مخالفت بہت بھڑکا ہوا ہے، کہنے لگے کیوں جناب خیریت تو ہے آج کہاں کا قصد کیا؟ کہنے لگے محمدؐ کا خاتمہ کرنے جا رہا ہوں۔ نعیمؓ نے کہا: تعجب ہے کہ تم محمدؐ کا خاتمہ کرنے جا رہے ہو اور اپنے گھر کی خبر نہیں لیتے ہو جالاگہ تمہاری بہن فاطمہؓ اور بہنوئی سعیدؓ دونوں مسلمان ہو چکے ہیں، اس خبر نے حضرت عمرؓ کے دل پر اتنا اثر کیا کہ وہیں سے پلٹ پلٹے، ممکن ہے کہ یہاں سے کسی کو یہ شبہ ہو کہ نعیمؓ کیسے مسلمان تھے جو انہوں نے حضرت عمرؓ کو بہن بہنوئی کے اسلام کی خبر دیکر ان غریبوں کے لئے مصائب کا دروازہ رکھول دیا اور ان کو عمرؓ کے ہاتھوں عظیم اذیت برداشت کرنا پڑی اور اہل

حضرت نعیمؓ کے اس فعل سے ان کی اسلام دوستی اور آنحضرتؐ سے سچی  
 محبت کا پتہ چلتا ہے، وہ نہیں چاہتے تھے کہ حضرت عمرؓ اس غیظ و غضب  
 کے عالم میں در رسولؐ پر ہونچیں اور آنحضرتؐ کو کسی تکلیف دہ صورت  
 حال کا مقابلہ کرنا پڑے، اس لئے یہ حضرت نعیمؓ کی انتہائی دانائی تھی  
 کہ انہوں نے ایک جملہ کہہ کر حضرت عمرؓ کے رخ کو موڑ دیا، چونکہ نیت  
 اچھی تھی اس لئے بہن بہنوئی کو تکلیف تو ضرور اٹھانا پڑی مگر نتیجہ اتنا  
 شاندار نکلا کہ اسلامی تاریخ کا سنگ میل بن گیا۔

غرض حضرت عمرؓ لٹے پیر لوٹے اور قدم بڑھائے بہن کے گھر پہنچے  
 فاطمہؓ آیات قرآنی پڑھ رہی تھیں بھائی کو دیکھا تو لکھی ہوئی آیات چھپا  
 لیں اور خاموش ہو گئیں، آواز چونکہ کانوں میں آچکی تھی اس لئے یقین  
 ہو گیا کہ نعیمؓ کی اطلاع درست ہے، کہنے لگے یہ کیسی آواز تھی اور کیا  
 پڑھ رہی تھیں؟ بہن نے جواب دیا "کچھ نہیں" اس جواب سے آتش  
 غضب اور بھڑک اٹھی، سامنے بہنوئی سعیدؓ کھڑے ہوئے تھے، گرج  
 کر کہنے لگے میں نے سنا ہے کہ تم دونوں اپنے آبائی دین سے پھر گئے ہو؟  
 اور یہ کہتے ہی بہنوئی پر ٹوٹ پڑے، بہن شوہر کو بچانے بڑھیں تو  
 ان کی طرف جھک پڑے، اتنا مارا کہ بے دم کر دیا، دونوں کے جسم  
 تلو لہان ہو رہے تھے مگر عمرؓ کا ہاتھ کسی طرح نہیں رکتا تھا، آخر بہن  
 نے دیکھا کہ یہ مار ہی ڈالتا چاہتے ہیں تو ضبط نہیں کر سکیں اور کہنے  
 لگیں "عمرؓ! تمہارا جو دل چاہے وہ کرو مگر یاد رکھو کہ اسلام اب دل

سے نہیں نکل سکتا۔

بہن کے استقلال نے عمر بنی کے جنون میں سکون پیدا کر دیا، آتش غضب ٹھنڈی پڑ گئی، بہتے ہوئے خون کو دیکھ کر اسدہ بہ رقت طاری ہوئی کہ گردن ڈال دی اور بڑے محبت بھرے لہجے میں بہن سے کہنے لگے، لاؤ مجھے بھی سناؤ جو تم پڑھ رہی تھیں؟ فاطمہ نے سورہ حدید کے لکھے ہوئے اوراق سامنے رکھ دیئے، نظر ڈالی، پڑھنا شروع کیا تو سر سودائے کفر سے غالی ہونے لگا، یہاں تک کہ جب پڑھتے پڑھتے

اٰمَنُوْا بِاللهِ وَرَسُوْلِهِۦٓ ۙ بِرَبِّہُمْ یٰۤاٰمَنُوْنَ  
اَشْهَدُ اَنْ لَا اِلٰهَ اِلَّا اللهُ وَ اَشْهَدُ اَنَّ مُحَمَّدًا رَسُوْلُ اللهِ

بہن اور بیٹی کو اتنی خوشی ہوئی کہ دل سے درود کرب کا احساس جاتا رہا، حضرت عمرؓ آنحضرتؐ کی خدمت میں جانے کے لئے پھر گھر سے نکلے مگر اب شان ہی کچھ اور تھی، عقل کے بندھن ٹوٹ چکے تھے اور عشقِ عمرؓ کو کشاں کشاں بارگاہ رسالت میں لئے جا رہا تھا، نہ برہنہ تلوار تھی اور نہ بدلے ہوئے تیور۔

ہر سکوت لب پہ ہے ہلکے ہوئے قدم، اے بے خودی یہ آج کدھر جا رہا ہو نہیں  
تھوڑی دیر میں خطاب کا جانشین، بتوں کا شیدائی، آستانہ نبوت  
پر پہنچ گیا مگر اب دنیا ہی بدلی ہوئی تھی، آنکھیں ویدار مصطفیٰ کی  
مشاق ہو رہی تھیں، نگاہوں کے سامنے سے کفر کے بادل چھٹ  
چکے تھے۔ عمرؓ نے کانپتے ہوئے ہاتھوں سے دروازہ کھٹکھٹایا، آنحضرتؐ

اس وقت دارالرقم میں اپنے رفقاء خاص کے ساتھ رونق افروز تھے آنحضرت کے محترم چچا حضرت امیر حمزہؓ ۳ دن پہلے اسلام کا اعلانیہ اظہار کر کے بارگاہ رسالت میں آچکے تھے کسی نے آپؐ کو عرض کیا یا رسول اللہؐ تمہیں ہمیں، حضرت امیر حمزہؓ نے کہا، فکر مت کرو، آئے دو اگر اجمعی نیت سے آیا ہے تو خیر ورنہ اسی کی تلوار سے سر اڑا دوں گا۔ حضرت عمرؓ نے جیسے ہی اندر قدم رکھا تو آنحضرتؐ نے آگے بڑھ کر ان کا گریبان پکڑ لیا اور فرمایا۔ کیوں عمر! کس خیال سے آئے ہو؟ کانپتے ہوئے لہجہ سے جواب دیا۔ یا رسول اللہ! ایمان لانے حاضر ہوا ہوں۔ اس جواب سے دارالرقم میں مسرت کی لہر دوڑ گئی، آنحضرتؐ اور صحابہ کرامؓ کو اتنی خوشی ہوئی کہ سب نے اس زور سے نعرہ تکبیر بلند کیا کہ مکان تو مکان پہاڑیاں تک گونج اٹھیں۔ ترمذی کی روایت سے پتہ چلتا ہے کہ ابو جہل اور عمرؓ دونوں مخالفین اسلام کے لئے آنحضرتؐ نے بارگاہ رب العزت میں دعا فرمائی تھی کہ اللہم اعز الاسلام باحد الرجلین اما ابن ہشام واما عبد بن خطاب۔ اے اللہ! اسلام کو عزت عطا فرما، ابو جہل کے ایمان لانے سے یا عمر ابن خطاب کے ایمان لانے سے آنحضرتؐ کی دعا مقبول ہوئی اور بارگاہ الہی سے عمرؓ کو دولت ایمان سے مشرف کیا گیا۔ حضرت عمرؓ کے ایمان لانے کے مندرجہ بالا واقعہ کو اکثر مورخین اور ارباب روایات نے بیان کیا ہے۔ اور اسی پر علمائے اسلام کا اجتماع ہے مگر بعض کتابوں میں کچھ دوسری روایات بھی ملتی ہیں جن

کو ناقدین نے چھان بین کے بعد ضعیف کہا ہے۔ بخاری میں حضرت  
 عمرؓ سے منقول ہے کہ وہ کہتے تھے کہ میں ایک دن بت خانہ میں سو رہا  
 تھا کہ میں نے دیکھا کہ ایک بت پر چڑھاوا چڑھایا گیا تو اس کے اندر  
 سے آواز آئی۔ لَا إِلَهَ إِلَّا اللَّهُ۔ لوگ اس آواز کو سن کر بھاگ گئے مگر  
 میں کھڑا رہا کہ آخر دیکھوں کہ ماجرا کیا ہے چنانچہ تھوڑی دیر کے بعد  
 پھر وہی آواز آئی اور پھر میں بھاگ اٹھا مگر تھوڑے ہی دن گزرنے  
 پائے تھے کہ مکہ میں محمدؐ ابن عبد اللہؑ کی نبوت کا چرچا ہونے لگا۔  
 ————— ہو سکتا ہے کہ بہن اور بہنوئی کو مارتے وقت ماٹل بہ  
 اسلام ہو جانے میں اعجاز قرآن کے ساتھ اس خواب کی حقیقت بھی  
 سامنے آگئی ہو۔

بہر حال عمرؓ اسلام کی حقانیت کے سامنے جھک گئے، آنحضرتؐ  
 نے ان سے معاف کیا اور جبریل نے فرشتوں کی جانب سے بارگاہ  
 رسالت میں مبارک باد پیش کی۔

حضرت عمرؓ ابن خطاب رضی اللہ عنہ جب وقت مسلمان ہوئے تو ان کی عمر  
 ۳۴ برس کی تھی، آنحضرتؐ کی نبوت کو ۶ سال پورے ہو چکے تھے  
 اور نبوت کا ساتواں سال شروع تھا۔ آپ کے صاحبزادے عبد اللہ  
 ابن عمر پیدا ہو چکے تھے اور ان کی عمر ۶ یا ۷ برس کی تھی۔ جیسا کہ بخاری  
 میں ان کی ایک روایت سے ظاہر ہوتا ہے۔ عبد اللہ ابن عمرؓ کہتے ہیں  
 کہ میرے والد حضرت عمرؓ جب مسلمان ہوئے تو مکہ میں شور برپا ہو گیا



مشرکین مکہ کثرت سے گھر پر آنے اور جمع ہونے لگے اور کہنے لگے عرب دین ہو گئے، حضرت عمرؓ گھر کے اندر تھے اور گھبرا رہے تھے اور میں مکان کی چھت پر کھڑا تھا اور کہتا تھا۔

حضرت عمرؓ کے اسلام لانے سے مسلمانوں کے حوصلے بڑھ گئے اور مسلمانوں کی تعداد چالیس یا پچاس ہو گئی غام طور پر مورخین کا بیان ہے کہ حضرت عمرؓ چالیسویں مسلمان تھے۔ غرض جو لوگ اب تک گوشہ نشین تھے اور چھپ چھپ کر عبادت کیا کرتے تھے وہ علانیہ فرائض مذہبی ادا کرنے کے لئے میدان میں آگئے۔ خود حضرت عمرؓ نے اپنے اسلام کو علانیہ ظاہر کیا، کعبہ میں کفار مکہ کی موجودگی میں اعلان کیا، نماز پڑھی اور دوسرے مسلمانوں نے بھی کعبہ میں نماز پڑھنا شروع کر دی۔ مشرکین کو یہ بات سخت ناگوار ہوئی بہت سے لوگ جمع ہو کر حضرت عمرؓ پر ٹوٹ پڑے مگر عاص بن وائل جو حضرت عمرؓ کے رشتہ دار ہوئے تھے آگے بڑھے اور عمرؓ کو اپنی پناہ میں لے لیا مگر اسلام حضرت عمرؓ کے لیے اس درجہ جاگزیں ہو چکا تھا کہ انہوں نے اس بات کو پسند نہیں کیا کہ کسی مشرک کی پناہ قبول کی جائے، اور وہ بڑے استقلال سے مخالفین کا مقابلہ کرتے رہے۔ ابن ہشام نے عبد اللہ بن مسعود سے روایت کی ہے کہ جب حضرت عمرؓ مسلمان ہوئے تو قریش کے ساتھ قتل و قتال اور لڑائی جھگڑے ہوئے اور یہ سلسلہ یہاں تک پہنچا کہ عمرؓ نے کعبہ کے پاس نماز پڑھی اور ہم بھی ان کے ساتھ نماز میں شریک تھے، ابن سعد نے بھی ایسا ہی بیان کیا ہے۔

صاحب مشکوٰۃ اسماء الرجال میں لکھتے ہیں کہ حضرت عمرؓ نے خود بیان کیا کہ میرے مسلمان ہونے کی ایسی خوشی ہوئی کہ دارالرقم کے مسلمانوں نے اس زور سے نعرہ تکبیر بلند کیا کہ اس کی آواز بیت اللہ میں سنی گئی، فرماتے ہیں کہ میں نے مسلمان ہونے کے بعد آنحضرتؐ سے عرض کیا کہ یا رسول اللہ! کیا ہم حق پر نہیں ہیں؟ آپؐ نے فرمایا قسم اس ذات کی کہ جس کے قبضہ میں میری جان ہے تم سب حق پر ہو اپنی زندگی میں بھی اور موت میں بھی۔ حضرت عمرؓ کہتے ہیں کہ پھر میں نے خدمت اقدس میں عرض کیا کہ جب ہم دین حق پر ہیں تو چھپانے کی کیا ضرورت ہے۔ قسم اس ذات کی جس نے آپ کو حق کے ساتھ مبعوث فرمایا ہے ہم ضرور اس حق کو لیکر نکلیں گے، چنانچہ ہم دو صفوں کے درمیان آنحضرتؐ کو لیکر نکلے ایک صف میں امیر حمزہؓ تھے اور دوسری صف میں خود میں تھا اور میں اپنے جوش کی آواز کو محسوس کر رہا تھا یہاں تک کہ ہم مسجد حرام میں داخل ہو گئے۔ قریش کو مجھے اور امیر حمزہؓ کو دیکھ کر اتنا صدمہ ہوا کہ اس سے پہلے نہیں ہوا تھا، بس اسی دن سرکارِ دو عالمؐ نے میرا نام فاروقؓ رکھا کیونکہ اللہ نے میری وجہ سے حق و باطل میں فرق کر دیا۔

اس میں شک نہیں کہ حضرت عمرؓ کے اسلام لانے سے مسلمانوں کو بڑی تقویت پہنچی، لوگ گھروں کے گوشوں اور پہاڑ کی گھاٹیوں سے باہر نکل کر فرائضِ مذہبی انجام دینے لگے اور یہ معلوم ہونے لگا کہ مخالفین کا بایاں بازو ٹوٹ گیا ہے مگر اس کے باوجود قریش کا عین و غضب

بڑھتا ہی جاتا تھا اور وہ طرح طرح سے مسلمانوں پر ظلم و ستم ڈھانے اور ان کی زندگی کو مٹانے میں مصروف رہنے لگے، یہ صحیح ہے کہ حضرت عمرؓ ابو جہل کی ٹکر کے آدمی تھے مگر حرب ابوسفیان، ابو جہل، عقبہ شیبہ، ولید اور مغیرہ جیسے بااثر لوگ ایک طرف ہو جائیں تو تنہا عمرؓ کا اتنا تو اثر نہیں ہو سکتا تھا کہ مخالفین کی جماعتیں خاموش ہو کر بیٹھ جائیں اور مسلمانوں کو پورے طور پر آزادی مل جاتی، حضرت عمرؓ کے اسلام سے فوری طور پر مخالفین ضرور متاثر ہوئے، ظلم و ستم سے ہاتھ بھی رکنے لگے اور مخالفت سے ریا نہیں بھی لکنت کرنے لگیں مگر جیسے جیسے وقت گذرتا گیا مشرکین کا تاثر ٹوٹتا گیا اور مخالفت بڑھتی گئی چنانچہ اسلام لانے کے بعد اور ہجرت سے پہلے کئی برس متواتر خود حضرت عمرؓ کو قریش کے مظالم برداشت کرنے پڑے یہاں تک کہ ایک ایسا وقت آیا کہ ان کو بھی بارگاہ رسالت سے مدینہ جانے کی اجازت لینا پڑی۔

**ہجرت مدینہ** حضرت عمرؓ کے اسلام کے وقت مسلمانوں کی تعداد مختلف روایات کے مطابق کم و بیش چالیس ہو گئی تھی مگر ان کے اسلام سے دوسرے لوگوں پر جو اثر ہوا اس کی وجہ سے اسلام کا حلقہ ہدیت بڑھ گیا، اس کے علاوہ مدینہ کے کچھ لوگ بھی مکہ میں آکر وامن اسلام سے وابستہ ہو گئے اور پھر ان کی وجہ سے مدینہ میں بھی اسلام کا چرچا بڑھنے اور پھیلنے لگا، نتیجہ یہ ہوا کہ جوں جوں مسلمانوں کی تعداد میں اضافہ ہوتا گیا اور اسلام مکہ سے باہر مدینہ میں اور اطراف کے دیہات

میں پھیلنے لگا ویسے قریش کے جوش و خروش بڑھتے گئے، حضرت عمرؓ کا خوف بھی اب ان کے دل میں نہیں رہا اور وہ کھل کر مسلمانوں کو اپنی عداوت کا نشانہ بنانے لگے، یہاں تک کہ اسی زمانہ میں بائیکاٹ کی تحریک چلائی گئی، اسی زمانہ میں آنحضرتؐ پر پتھر اور گالیوں کی بوچھاڑ کی گئی، پھر ابو طالب اور حضرت خدیجہؓ کی وفات کے بعد تو مخالفین کے حوصلے اور بھی بڑھ گئے، تمام مسلمانوں کی طرح حضرت عمرؓ بھی کافروں کے دستِ ظلم سے باہر نہیں تھے، انہیں بھی نشانہ ستم بننا پڑا۔ غرض سلسلہ عداوت اتنا بڑھ گیا کہ نبوت کے تیرھویں سال آنحضرتؐ نے مسلمانوں کو اجازت دی کہ وہ مدینہ کی جانب ہجرت کر جائیں، پہلے عبد اللہ بن اشہلؓ، حضرت بلالؓ اور عمار بن یاسرؓ گئے اس کے بعد حضرت عمرؓ آگاہ ہجرت ہوئے، بارگاہ رسالت سے اجازت ملی اور جانے کا قصد کیا تو بیس آدمی کے قریب آپ کے ساتھ اور بھی جانے کے لئے تیار ہو گئے۔ بخاری میں بیس آدمیوں کا ذکر ہے، گران کے نام نہیں بتلئے گئے ہیں، البتہ سیرت ابن ہشام نے حضرت عمرؓ کے ساتھیوں میں مندرجہ ذیل نام گنائے ہیں۔ زید بن خطاب، سعید بن زید، حنیس بن خداؤہ، زینب بن ابی کے رشتہ دار تھے، دوستوں میں عمرو بن سراقہ، واقد بن عبد اللہ شمریؓ، خولی بن ابی خولیؓ، مالک بن ابی خولیؓ، ایاس بن بکیر، عاقل بن بکیر، عامر بن بکیر اور خالد بن بکیر شامل تھے۔

حضرت عمرؓ نے علاقہ ہجرت کی اور جب تیار ہو گئے تو اپنے

ساتھیوں کے ساتھ مسلح ہو کر پہلے حرم میں پہنچے کعبہ کا طواف کیا، نماز پڑھی، مشرکین چاروں طرف کھڑے ہوئے دیکھ رہے تھے، آپ بڑے اطمینان سے طواف و عبادت سے فارغ ہوئے اور مخالفین سے مخاطب ہو کر فرمایا۔ میں جا رہا ہوں اگر کسی کو مزاحمت کا حوصلہ ہے تو وہ آگے آئے مگر سب دیکھتے رہے کسی کی ہمت یہ نہ ہوئی کہ وہ مسلمانوں کی اس جانے والی ٹولی کے راستہ کو روکے اور مقابلہ پر آئے، حضرت عمرؓ مشرکین کو دیکھتا ہوا چھوڑ کر اپنے ساتھیوں کے ہمراہ مکہ سے مدینہ کی سمت روانہ ہو گئے۔ ممکن تھا کہ مشرکین آمادہ قتال ہو جاتے مگر ہاجرین کا یہ گروہ مختصر کچھ اس شان سے روانہ ہوا کہ کسی کو ٹوکنے کی جرأت بھی نہ ہو سکی۔

مولانا عبدالشکور اکنوی نے "سیرت خلفائے راشدین میں حضرت عمرؓ کی ہجرت کو رسول اللہ کی ہجرت کے بعد بیان کیا ہے مگر یہ واقعات و حقائق کے سراسر خلاف ہے، تمام مورخین نیز بخاری و مسلم کی روایتوں سے ثابت ہے کہ حضرت عمرؓ بارگاہ رسالت میں ہجرت کی اجازت لینے حاضر ہوئے تو آپ نے ان کو اجازت دیدی اور اس کے کچھ عرصہ بعد آپ خود بھی عازم مدینہ ہوئے۔

اردو کے تمام سیرت نگار اس کو نقل کرتے چلے آئے ہیں، معلوم ہوتا ہے کہ مولانا عبدالشکور نے یہ نیاراستہ کسی خاص مصلحت کے پیش نظر اختیار کیا ہے مگر یہ طریقہ ایک سیرت نگار کے لئے زیب نہیں دیتا ہے۔



حضرت عمرؓ مدینہ پہنچے تو عوالی میں قیام پذیر ہوئے، عوالی کا دوسرا نام قباہ ہے۔ رفاعہ بن عبد المنذر نے ان کو اپنا جہان بنلایا، ساتھی بھی دوسرے لوگوں کے یہاں مقیم ہو گئے، کچھ عرصہ کے بعد آنحضرتؐ ہجرت فرما کر مدینہ پہنچے تو آپ نے انصار و ہاجرین میں بھائی چارہ قائم کیا اور ایک ایک ہاجر کو ایک ایک انصار کے ساتھ ملا دیا، اس دینی رشتہ میں حضرت عمرؓ کو آنحضرتؐ نے بنو سالم کے سردار حضرت عتبہ بن مالکؓ کا بھائی بنایا، بخاری کی روایت سے پتہ چلتا ہے کہ آنحضرتؐ قباہ سے مدینہ گئے تو حضرت عمرؓ قباہ ہی میں مقیم رہے البتہ یہ سلسلہ رکھا تھا کہ ایک دن آپ قباہ سے مدینہ آنحضرتؐ کے پاس جاتے تھے اور ایک دن دینی بھائی حضرت عتبہؓ جایا کرتے تھے اور جو بھی آنحضرتؐ سے کچھ سنتا تھا وہ آپس میں ایک دوسرے کو بتایا کرتا تھا۔ علامہ ابن حجر نے فتح الباری میں حضرت عمرؓ کے دینی بھائی کا نام اوس بن خولی بنایا کیا ہے مگر یہ متعدد اور مستند روایات کے خلاف ہے۔

مدینہ مسلمانوں کے لئے جائے امن تھا، فرائض اسلامی کی ادائیگی بڑے اطمینان سے کی جاتی تھی، نماز جماعت سے ادا کرنے کے لئے کیا طریقہ اختیار کیا جائے؟ یہ مسئلہ صحابہ کے زیر غور تھا، حضرت عمرؓ نے عرض کیا کہ حضرت بلالؓ کو اعلان کے لئے مقرر کر دیا جائے، آنحضرتؐ نے آپ کی تجویز کو قبول کر لیا اور حضرت بلالؓ جماعت کے اعلان کرنے پر متعین کر دیئے، چند روز کے بعد جب اذان کا طریقہ آیا تو پھر

ان ہی بلالؓ کو باقاعدہ موذن کی خدمت پر سرفراز کیا گیا۔

## شکست غزوات و ہجرت

غزوہٴ بدار • حضرت عمرؓ ہجرت کر کے مدینہ آئے تو اس کے تھوڑے ہی دن بعد ربیع الاول ۶۳۲ء میں آنحضرتؐ اور آپ کے رفیق غار حضرت صدیقؓ بھی مکہ سے مدینہ آگئے اور مکہ میں سوائے چند معذور مسلمانوں کے کوئی باقی نہیں رہا۔ ابتداء میں تو کافروں کو یہ بات اچھی لگی کہ مسلمانوں سے مکہ پاک ہو گیا مگر بہت جلدی یہ حقیقت ان پر منکشف ہو گئی کہ مسلمان مدینہ میں پہنچ کر قوت حاصل کر رہے ہیں اور اسلام کی تبلیغ میں اب کوئی رکاوٹ نہیں ہے اگر وہ اسی طرح پھیلنے اور بڑھتے رہے تو ہو سکتا ہے کہ وہ مکہ پر حملہ کر دیں اور اس طرح ہم پر اپنی قوت کے ذریعہ غالب آجائیں، اس خیال نے ان کو اس بات پر آمادہ کیا کہ وہ ایک بڑی طاقت کے ساتھ مدینہ پر چڑھائی کر دیں، کھل کر جنگ کریں اور بذریعہ تلوار مسلمانوں کا خاتمہ کر دیں چنانچہ تمام بڑے بڑے قریشی سردار جن کو اسلام سے سخت عداوت تھی چڑھائی کی تیاریاں کرنے لگے۔ یہاں تک کہ رمضان ۲ء میں وہ سو سے زائد مسلح فوج کو لیکر مکہ سے مدینہ کی سمت چل پڑے، وہ ابھی تھوڑا ہی فاصلہ طے کرنے پائے تھے کہ ابوسفیان اپنے چالیس ساتھیوں کے ساتھ ملک شام سے واپس آئے ہوئے ابو جہل سے راستہ میں ملا اور یہ معلوم

کر کے مدینہ پر چڑھائی کے لئے نکلے ہیں اپنے ساتھیوں سمیت شریک ہو گیا اور اس کے بعد سب بڑے جوش و خروش کے ساتھ مدینہ کی طرف بڑھنے لگے۔

آنحضرت صلی اللہ علیہ وسلم کو اطلاع ملی تو آپ تین سو تیرہ صحابہ کو ساتھ لیکر مدینہ سے باہر نکلے تاکہ دشمنوں کے حملہ کو روک سکیں۔ ۱۷ رمضان کو بدر کے میدان میں قلیل التعداد مسلمانوں سے کافروں کی کثیر اور مسلح فوج بھڑکی، سخت معرکہ آرائی ہوئی، کافر شکست کھا کر بھاگ کھڑے ہوئے، ابو جہل اور چند دوسرے نامور سردار مارے گئے۔ ابوسفیان بھی یہ کہتا ہوا بھاگا کہ آئندہ سال پھر دیکھیں گے۔ مسلمانوں میں ۱۴ آدمیوں نے ہمام شہادت نوش کیا۔ کافروں کے ۷ آدمی مارے گئے اور اتنے ہی قیدی بنائے گئے، ۱۴ مسلمان شہداء میں ۶ بہاؤ اور آٹھ انصار تھے، کافروں کے مقتولین میں ابو جہل، غنیمہ شیبہ اور کئی بڑے بڑے نامور بہادر تھے جن کی لاشیں میدان جنگ میں ذلت کے ساتھ پڑی ہوئی تھیں۔

مکہ کا کوئی قبیلہ ایسا نہیں تھا جس نے اس جنگ میں حصہ نہ لیا ہو مگر حضرت عمرؓ کے اثر و خورف کا یہ عالم تھا کہ ان کا قبیلہ بنو عدی جو مکہ میں تھا اپنا ایک آدمی بھی نہیں بھیج سکا، جنگ کی ابتداء ہوئی تو سب سے پہلے جس مسلمان نے ہمام شہادت نوش کیا وہ حضرت عمرؓ کے غلام جمع تھے، حضرت عمرؓ پر محبت اسلام کا اس درجہ اثر تھا کہ ایک قریشی

سردار عاص ابن ہشام جو آپ کا ماموں ہوتا تھا جب سامنے آیا تو خود حضرت عمرؓ نے بڑھ کر مقابلہ کیا اور کام تمام کر دیا۔ جب اسلام کی دوسری مثال یہ ہے کہ، قیدیوں کے معاملہ میں جب آنحضرتؐ نے مسلمانوں سے مشورہ کیا کہ ان سے کیا سلوک کرنا چاہئے تو حضرت عمرؓ نے یہ رائے دی کہ سب کو قتل کر دیا جائے اور ہر مسلمان اپنے رشتہ دار قیدی کو اپنے ہاتھ سے قتل کرے، طبری کی روایت تو یہ ہے کہ حضرت عمرؓ نے یہاں تک کہا کہ عقیلؓ کی علیؓ گردن ماریں اور عباسؓ کو حمزہؓ قتل کریں اور میں اپنے رشتہ داروں کا صفایا کروں۔ — بعض لوگوں نے اس روایت کو حضرت عمرؓ کی خاندان معصطفیٰ سے دشمنی پر محمول کیا ہے مگر یہ غلط ہے، درحقیقت یہ حضرت عمرؓ کا جوش اسلام تھا کہ وہ کسی مخالف اسلام کو زندہ چھوڑنا نہیں چاہتے تھے۔ آنحضرتؐ نے حضرت ابوبکرؓ کے مشورہ کو قبول کر لیا اور تمام قیدی فدیہ لے کر چھوڑ دیئے گئے۔ غزوہ احد • بدر کی شکست نے کفار مکہ کے اگرچہ جوصلے پست کر دیئے تھے مگر جوش مخالفت و عناد اتنا زیادہ بڑھ گیا تھا کہ وہ والوں نے ایک سال بڑی بے چینی کے ساتھ جنگ کی تیاریوں میں گزارا، ابوسفیان اس دوسرے حملہ کا سب سے بڑا محرک تھا، بدر سے واپس آتے ہوئے اس نے کہا تھا کہ اُنڈہ پھر دیکھیں گے قریشی سرداروں نے اپنی تمام پونجی اس جنگ میں جو ناک دی تھی یتیموں اور یتیموں کے مال بھی اس جنگ کی تیاری میں شامل کر لئے گئے

تھے۔ ابوسفیان فوج کفار کا سب سے بڑا سپہ سالار تھا، اس نے قسم کھائی تھی کہ جب تک بدر کا بدلہ نہیں لے لے لوں گا غسل نہیں کروں گا، غرض ابوسفیان اور عکرمہ بن ابوجہل تین ہزار کی فوج کے ساتھ مکہ سے روانہ ہوئے اس فوج میں دوسو سوار اور سات سو زره پوش تھے، ابوسفیان سپہ سالار اعظم تھا۔ عکرمہ اور خالد بن ولید مہینہ اور میسرہ کے افسر اعلیٰ تھے۔ اعدائے اسلام نے مدینہ کے قریب دامن احد میں آکر ڈیرے ڈالنے شروع کیے۔ آنحضرتؐ کو پہلے ہی اطلاع مل چکی تھی اس لئے آپؐ سات سو مسلمانوں کو ساتھ لیکر ہشواں جمعہ کے دن ۳؎ میں مدینہ سے باہر نکلے اور دامن احد میں آکر دشمنوں کے مقابل صف آرا ہو گئے۔ سات سو مسلمانوں میں صرف دو سوار اور سو زره پوش تھے، آنحضرتؐ نے پہلا کام یہ کیا کہ عبداللہ بن جبیر کو پچاس تیر اندازوں کے ساتھ پچھلی سمت پر متعین فرما دیا تاکہ عقب سے حملہ کا خطرہ روکا جاسکے اور ان کو ہدایت کر دی کہ وہ فتح و شکست ہر حال میں اپنی جگہ سے نہ ہلیں۔

ہشواں کو ہفتہ کے دن میدان کارزار گرم ہوا، فوج اعدا بڑے غور و گھمنہ سے آگے بڑھی، ان کے خیال میں بھی یہ بات نہیں تھی کہ مٹھی بھر نہتے مسلمان قیامت برپا کر دیں گے مگر ہوا یہ کہ حضرت زبیرؓ قریش کے مہینہ کو خوار کرتے ہوئے آگے بڑھے تو ہر طرف جنگ شروع ہو گئی، حضرت علیؓ، حضرت حمزہؓ اور ابو دجانہؓ



نے قلب لشکر میں گھسکر ایسی جنگ کی کہ صفیں کی صفیں الٹ دیں۔ قریشی سرداروں کے پیر اکھڑ گئے اور وہ میدان سے بھاگنے لگے، عبداللہ بن جبیر کے ساتھیوں نے یہ سوچ کر کہ کفار بھاگ کھڑے ہوئے ہیں اپنی جگہ کو چھوڑ دیا اور غنیمت کے لوٹنے میں مصروف ہو گئے اور کچھ ایسے مارہوش ہوئے کہ ان کو یہ بھی خیال نہ رہا کہ رسول اللہ نے ہم کو سنٹنے سے منع کیا ہے، چنانچہ نتیجہ یہ ہوا کہ خالد بن ولید ابوسفیان اور عکرمہ وغیرہ نے بھاگتے ہوئے عقب کے راستہ کو خالی دیکھ کر اس زور سے حملہ کیا کہ مسلمانوں کے اوسان خطا ہو گئے۔ دشمنوں کے تیر اس کثرت سے برسے کہ کوئی سنبھل نہ سکا، مسلمان منتشر ہو گئے اور جو جدھر بھاگ سکا وہ اپنی جان بچانے لگا۔ کفار نے آنحضرت کی طرف اس کثرت سے تیر اور پتھر پھینکے کہ ذات رسالت کی پیشانی سے خون بہنے لگا، رخساروں میں ختم کی کڑیاں گھس گئیں اور دندان پاک شہید ہو گیا اور آپ زخموں کی شدت سے ٹڈھال ہو کر ایک گڑھے میں گر پڑے۔ کفار نے آنحضرت کو نہیں دیکھا تو شور کرنا شروع کر دیا کہ رسول اللہ مارے گئے، اس آواز نے مسلمانوں کے اور بھی حواس باختہ کر دیئے، حضرت طلحہ نے سہارا دیکر باہر نکالا اور مسلمانوں کی ایک مختصر جماعت کو لیکر پہاڑ کی طرف تشریف لائے۔ خالد بن ولید نے اپنے ساتھیوں کے ہمراہ آنحضرت پر دوبارہ حملہ کرنے کے لئے آگے بڑھنا شروع کیا۔ حضور اکرم نے

یہ حال دیکھا تو فرمایا: اے اللہ یہ لوگ یہاں تک نہ آنے پائیں! حضرت عمرؓ نے آگے بڑھ کر دشمنوں کو پیچھے ہٹنے پر مجبور کر دیا۔ ابوسفیان نے آواز دے کر پوچھا کہ کیا رسول اللہؐ زندہ ہیں؟ آنحضرتؐ نے منع کر دیا کہ کوئی جواب نہ دے، اس نے پھر پوچھا کہ ابو بکر اور عمرؓ ہیں؟ کوئی جواب نہیں ملا تو کہنے لگا، ”سب مارے گئے“ حضرت عمرؓ سے ضبط نہ ہوا، بلند آواز سے کہا۔ اواللہ کے دشمن ہم سب زندہ ہیں، ابوسفیان نے جواب میں اعلیٰٰ ہبل کہا تو حضور اکرمؐ نے فرمایا۔ کہو اللہ اعلیٰٰ واجل۔ یعنی اللہ بلند و بالا ہے۔ اس واقعہ کو بخاری نے کتاب المغازی غزوہ احد میں روایت کیا ہے۔ اس جواب کے بعد ابوسفیان یہ کہتا ہوا چلا گیا کہ رڑائی میں کبھی ہارتے ہیں اور کبھی فتح پاتے ہیں، تم کچھ مسلمانوں کی لاشیں بری حالت میں دیکھو گے مگر میں نے ایسا کرنے کا حکم نہیں دیا تھا۔

غزوہ احد کے سلسلہ میں یہ اختلافنا شروع سے چلا آ رہا ہے کہ مسلمانوں میں کتنے بھاگے اور کتنے ثابت قدم رہے اور ان بھاگنے اور ثابت قدم رہنے والوں میں کون کون حضرات تھے۔ جہاں تک واقعہ کا تعلق ہے یہ صحیح ہے کہ خالد بن ولید کے حملہ کی تاب مسلمان نہیں لاسکے اور بھاگنا شروع کر دیا مگر یہ بھی صحیح نہیں ہے کہ سب بھاگ گئے تھے اور رسول اللہؐ کو تنہا چھوڑ دیا تھا۔ روایات کی چھان بین سے پتہ چلتا ہے کہ رسول اللہؐ کو چھوڑ کر

بھاگنے کی نیت کسی کی نہیں تھی، اگر بھاگنا ہی ہوتا تو مدینہ سے ساتھ نکلے کیوں؟ ہاں یہ ضرور ہے کہ اچانک حملہ کی شدت نے بہت سے مسلمانوں کو یہ سوچنے اور سمجھنے کا موقعہ ہی نہیں دیا کہ کیا ہو رہا ہے اور ہمیں کیا کرنا چاہئے، اسی عالم میں وہ منتشر ہو گئے، کوئی زیادہ دور نکل گیا اور کوئی تھوڑے فاصلہ پر ٹھہر گیا مگر جہاں بھی تھا وہ اسی جگہ لڑنے اور دفاع کرنے میں مصروف تھا، بعض ایسے بھی تھے کہ انہوں نے مایوس ہو کر تلوار پھینک دی تھی اور کہہ رہے تھے کہ جب رسول اللہؐ نہیں رہے تو ہم زندہ رہ کر کیا کریں گے، ایسے مایوسوں کی باتیں بھی یہ ثابت نہیں کرتیں کہ وہ بھاگنے کا خیال رکھتے تھے بس ایک انتشار تھا جس میں تھوڑی دیر کے لئے حضرت ابو بکرؓ اور حضرت عمرؓ بھی رسول اللہؐ سے بچھڑ گئے تھے اور پھر جیسے ہی آنحضرتؐ گڑھے سے باہر آئے اور یہ معلوم ہوا کہ آپ حیات ہیں فوراً آپ کے گرد جمع ہو گئے جیسا کہ اوپر کے واقعہ سے ثابت ہوتا ہے کہ ابوسفیان کو جواب دینے والے حضرت عمرؓ ہی تھے۔ چنانچہ طبری اور ابن ہشام کی روایات میں کہا گیا ہے کہ

”مسلمانوں نے جب آنحضرتؐ کو سلامت دیکھا تو آپ کے پاس پہنچ گئے، رسول اللہؐ سب کو لئے ہوئے پہاڑ کے درہ پر چڑھ گئے، اس وقت آپ کے ہمراہ حضرت علیؓ، حضرت ابو بکرؓ، حضرت عمرؓ، حضرت طلحہؓ، زبیر بن العوامؓ

اور عارت بن صمہ تھے!

پس یہی وہ جگہ اور وقت ہے جبکہ حضرت عمرؓ نے ابوسفیان کو جواب دیا تھا کہ او دشمن خدا ہم سب زندہ ہیں اور نعرہٴ ہبل کے جواب میں نعرہٴ توحید و عظمت بلند کیا تھا۔ غرض بھاگنے کا تذکرہ یہاں بھی کیا گیا ہے اس سے مراد انتشار ہے نہ کہ اسلام سے بددلی اور رسول اللہ سے لاپرواہی اور غفلت!

**حضرت حفصہؓ** • اسی جنگ احد کے سال شعبان ۳ھ میں حضرت عمر رضی اللہ عنہ کی صاحبزادی حضرت حفصہؓ آنحضرت ﷺ کے عقد زوجیت میں آئیں، زمانہ جاہلیت میں ان کا نکاح خنیس بن حذافہ سے ہوا تھا، خنیس مدینہ میں آکر انتقال کر گئے تو حضرت عمرؓ کو ان کے دوسرے نکاح کی فکر ہوئی، چاہتے تھے کہ کسی نامور سے رشتہ ہو تو بہتر ہے، نظریں حضرت ابو بکرؓ اور حضرت عثمانؓ پر لگی تھیں مگر قسمت نے ایسی باوری کی کہ خود رسول اللہ صلی اللہ علیہ وسلم نے ان سے نکاح کر لیا۔

**بنو نضیر اور خندق** • ان دونوں موقعوں پر بھی حضرت عمرؓ نمایاں نظر آتے ہیں۔ بنو نضیر اور بنو قینقاع یہ دونوں مدینہ کے یہودی قبیلے تھے آنحضرتؐ نے ان سے معاہدہ صلح کر لیا تھا، چنانچہ بنو قینقاع نے بدر کے بعد اپنے معاہدہ کو توڑا تو مدینہ سے جلا وطن کر دیئے گئے، دوسرے قبیلہ بنو نضیر تھا اس نے ۳ھ میں شرارت کی، آنحضرتؐ کو شبہ ہوا تو آپ

حضرت ابو بکرؓ اور حضرت عمرؓ کو ساتھ لیکر ان کے پاس گئے، ان لوگوں نے ایک شخص ابن حجاج کو چپت پر چڑھا دیا اور کہا کہ وہ اوپر سے ایک بڑا پتھر آنحضرتؐ پر گرا دے مگر آنحضرتؐ کو معلوم ہو گیا اور آپ واپس آئے اور اس کے بعد بنو نضیر پر قابو پا کر ان کو مدینہ سے نکال دیا گیا۔ حضرت عمرؓ ان دونوں قبیلوں کے اخراج میں شریک مشورہ ہے۔ جنگ خندق جسے غزوہ اخزاب بھی کہتے ہیں ۳۶ھ میں واقع ہوئی۔ قریش کی عداوتیں اس غزوہ کا سبب تھیں، اہل مکہ نے اس پاس کے بے شمار قبائل کو اپنے ساتھ بلالیا تھا اور چاہتے تھے کہ مدینہ کو صفحہ ہستی سے مٹا دیں نہ اسلام رہے نہ مسلمان اپنا پنجہ دس ہزار کا لشکر جرار ابو سفیان کی سرداری میں ثوال شہہ میں مدینہ کی طرف چل کھڑا ہوا۔ آنحضرتؐ کو علم ہوا تو آپ نے صحابہ کے مشورہ سے مدینہ کے باہر ایک عظیم خندق کھدوائی، حضرت عمرؓ دوسرے صحابہ اور خود آنحضرتؐ خندق کھودنے میں مصروف تھے اور جب خندق تیار ہو گئی تو اس کے ایک حصہ پر حضرت عمرؓ کو متعین فرمادیا تاکہ کوئی دشمن اس طرف سے اندر داخل نہ ہو سکے، حضرت عمرؓ نے بڑی پامردی سے ایک ہینہ تک اس خدمت کو انجام دیا اور کسی دشمن کی ہمت نہ ہو سکی کہ وہ اس راستہ سے آگے قدم رکھنے کی جرأت کر سکے۔ ایک مرتبہ کافروں نے اندر گھسنا چاہا تو آپ نے حضرت زبیرؓ کو ساتھ لیکر دشمنوں کے



حوصلے پست کر دیئے اور وہ غائب و غاسر واپس لوٹ گئے۔ ایک دن دشمنوں کے روکنے میں اس قدر مصروف رہے کہ آنحضرتؐ کی خدمت میں آکر کہنے لگے کہ آج کافروں نے عصر کی نماز بھی نہیں پڑھنے دی، آپ نے فرمایا کہ میں نے بھی ابھی تک نہیں پڑھی ہے، کفار ایک ماہ تک محاصرہ کئے رہے آخر مجبور ہو کر واپس جانا پڑا اور جانی و مالی نقصان بھی اٹھانا پڑا۔

(بخاری، ابن سعد، ازالۃ الخفاء)

**بیعت رضوان** • آنحضرت صلی اللہ علیہ وسلمؐ ۶ھ میں ۱۴ سو صحابہ کے ساتھ کعبہ کی زیارت کے لئے مدینہ سے روانہ ہوئے چونکہ آپ زیارت کعبہ کے قصد سے جا رہے تھے اس لئے ہتھیار وغیرہ ساتھ نہیں لئے اور سب کو یہی حکم دیا کہ سب خالی ہاتھ چلیں، ۶ میل کے فاصلہ پر ذوالحلیفہ میں جس وقت پہنچے تو حضرت عمرؓ نے عرض کی یا رسول اللہ! مناسبت نہیں معلوم ہوتا کہ دشمنوں میں خالی ہاتھ چلے جائیں، آنحضرتؐ نے آپ کی رائے کو پسند کیا اور مدینہ سے ہتھیار منگوا لئے۔ مکہ سے دو منزل اس طرف ایک شخص بشر بن سفیان نے اطلاع دی کہ قریش عہد کر چکے ہیں کہ آپ کو مکہ میں قدم نہیں رکھنے دیں گے، آنحضرتؐ نے حضرت عمرؓ کی رائے سے حضرت عثمان کو سفیر بنا کر مکہ بھیجا تاکہ وہ کافروں کو یقین دلائے کہ رسول اللہؐ صرف زیارت کی نیت سے آ رہے ہیں لڑنے کے لئے نہیں۔ حضرت عثمانؓ گئے اور ۳ دن تک نہیں لوٹے تو مسلمانوں میں

بے چینی پیدا ہو گئی۔ ساتھ ہی یہ خبر اڑی کہ عثمان شہید کر دیئے گئے، آنحضرتؐ اور مسلمان سبھی اس خبر سے پریشان ہو گئے، آنحضرتؐ نے مسلمانوں سے جہاد پر بیعت لی، ایک درخت کے نیچے آپؐ بیٹھ گئے اور صحابہ کرام آپؐ کے ہاتھ پر جہاد کی بیعت کرنے لگے۔

حضرت عمرؓ کو پہلے سے یہ خیال تھا اور وہ گھوڑے وغیرہ کا انتظام بھی کر چکے تھے، اس خبر کے ساتھ ہی خدمت اقدس میں حاضر ہوئے اور بیعت کی۔ اس کے بعد ہی حضرت عثمانؓ بھی آگئے اور پھر آنحضرتؐ نے کافروں سے اس معاہدہ پر صلح کر لی کہ اس سال واپس جائیں اور آئندہ سال آئیں مگر تین دن سے زیادہ نہ ٹھہریں اس کے علاوہ اور بھی چند شرطیں تھیں، حضرت عمرؓ کو بڑی بے چینی تھی اور وہ اس معاہدہ کو مسلمانوں کی کمزوری خیال کر رہے تھے، حضرت ابو بکرؓ سے شکایت کی اور پھر بھی ان کا جوش ٹھنڈا نہ پڑا تو آنحضرتؐ کی بارگاہ میں حاضر ہو کر کہنے لگے۔ یا رسول اللہ! کیا وجہ ہے جبکہ آپ اللہ کے رسول ہیں اور مشرک ہمارے دشمن ہیں تو پھر ہم دب کر صلح کریں اور مذہب کو سوا کریں۔ انداز گفتگو جوشیلا تھا اور لب و لہجہ میں کچھ ایسی درشتگی تھی کہ دیکھنے اور سننے والے بے ادبی پر محمول کر رہے تھے، آنحضرتؐ نے فرمایا۔ میں اللہ کا رسول ہوں اور جو کچھ کرتا ہوں اللہ کی مرضی کے مطابق کرتا ہوں۔

معاہدہ ہو گیا، دستخط کر دیئے گئے، حضرت عمرؓ کو اپنی تیزی کا احساس

ہوا تو سخت ناوم ہوئے۔ معافی چاہی روز سے رکھے اور خیرات وغیرہ کی۔ یہ جگہ جہاں معاہدہ لکھا گیا مقام حدیبیہ تھا اسی لئے اس معاہدہ کو تاریخ میں صلح حدیبیہ بھی کہا گیا ہے۔ اس معاہدہ پر حضرت عمرؓ نے بھی دستخط کئے تھے، اس کے بعد آنحضرتؐ واپس مدینہ طیبہ آ رہے تھے کہ راستہ میں سورہ اِنَّا فَتَحْنَا لَكَ فَتْحًا مُّبِينًا نازل ہوئی، رسول اکرمؐ نے اس سورہ کے نازل ہونیکے بعد حضرت عمرؓ سے فرمایا۔ آج وہ سورت نازل ہوئی ہے جو مجھے دنیا کی تمام چیزوں سے زیادہ عزیز و محبوب ہے۔ اس سورت میں صلح کو فتح سے تعبیر کیا گیا ہے، قرآن کریم میں بیعت کرنے والوں کے لئے فرمایا گیا۔ لَقَدْ اٰذِنَا اللّٰهُ عَنِ الْمُؤْمِنِيْنَ اِذْ يَبَايَعُوْنَكَ تَحْتَ الشَّجَرَةِ۔

اسی سال ۶۱۰ء میں حضرت عمرؓ نے اپنی دو بیویوں کو اس بنا پر طلاق دیدی کہ وہ کافرہ تھیں، اس وقت تک یہ اجازت تھی مگر اس سال سے ممانعت ہو گئی اس لئے آپ نے دونوں کو طلاق دیکر جمیلہ بنت ثابت سے نکاح کر لیا، آپ کے بیٹے عاصم ان ہی جمیلہ سے پیدا ہوئے تھے۔ (بخاری، طبری، فتح الباری)

**فتح خیبر** • غزوہ خیبر کا معرکہ ۶۲۷ء میں پیش آیا، مدینہ کے سرکش یہودی قبائل جلا وطن ہو کر خیبر میں آباد ہو گئے تھے، خیبر قدیم یہودی بستی تھی اور ان کے پاس بہت سے مضبوط قلعہ بھی تھے۔ یہودی یہاں سے اسلام کے خلاف برابر شرارتیں کر رہے تھے، وہ کئی مرتبہ

اس پاس کے قبائل کو اسلام کے خلاف ابھار کر مدینہ پر چڑھائی کر چکے تھے مگر انہیں کبھی کامیابی نہیں ہوئی، غرض خیبر مدینہ والوں کے لئے ایک مستقل خطرہ بنا ہوا تھا اس لئے آنحضرتؐ سو پیدل اور دو سو سواروں کے ساتھ خیبر کی طرف روانہ ہوئے، معرکہ اُرائی شروع ہوئی بہت سے قلعہ مثلاً حصن ناعم، حصن قنوص، حصن صعب، وطیح اور سالم وغیرہ مسلمانوں نے فتح کر لئے مگر خیبر جو مرحب کے قبضہ میں تھا فتح نہیں ہو سکا، آنحضرتؐ نے حضرت ابو بکرؓ کو اور پھر حضرت عمرؓ کو سردار لشکر بنا کر بھیجا مگر ناکام رہے، حضرت عمرؓ نے دو دن مسلسل کوشش کی مگر پھر بھی قلعہ فتح نہ ہو سکا۔

آخر آنحضرتؐ نے اعلان کیا کہ کل علم ایسے شخص کو دوں گا جو کامیاب ہوگا۔ صبح کو بہت سے لوگ اس امید پر حاضر خدمت ہوئے۔ حضرت عمرؓ بھی تھے اور امیدوار تھے کہ یہ عزت مجھے ملے مگر قدرت نے یہ اعزاز علیؓ کو عطا کیا، مرحب حضرت علیؓ کے ہاتھ سے مارا گیا اور علیؓ فاتح خیبر کہلائے، حضرت عمرؓ فرماتے تھے کہ میں نے کبھی سزاری کی تمنا نہیں کی مگر اس موقعہ پر میرا دل بھی چاہتا تھا کہ خیبر کی فتح کا اعزاز مجھے نصیب ہو مگر قدرت نے اس انعام کے لئے علیؓ کا انتخاب کر لیا تھا۔

فتح خیبر کے بعد تمام زمینیں آنحضرتؐ نے مجاہدین میں تقسیم کر دیں، حضرت عمرؓ کو جوزین ملی تھی اور حبس کا نام شمع تھا وہ آپ نے اللہ

کے نام پر وقت کر دی، اس واقعہ کو مسلم میں بیان کیا گیا ہے۔  
مؤرخین کا بیان ہے کہ اسی سال قبیلہ ہوازن نے شرارت شروع  
کی۔ آنحضرتؐ نے تیس مجاہدین کی ایک جماعت کے ساتھ حضرت  
عمرؓ کو بھیجا، آپ پہنچے تو مخالفین نے راہ فرار اختیار کی اور کوئی جنگ  
نہیں ہوئی گو یا یہ فتنہ بلا جنگ دب گیا۔

فتح مکہ • حدیبیہ میں قریش نے جو صلح کا معاہدہ کیا تھا دو سال تک  
وہ اس پر قائم رہے مگر شہ میں انہوں نے اس معاہدہ کو توڑ دیا۔  
ابوسفیان کو اس غلطی کا احساس ہوا تو وہ مدینہ آیا اور تجدید معاہدہ  
کی درخواست بارگاہ رسالت میں پیش کی، آنحضرتؐ نے کوئی توجہ  
نہیں کی، وہ حضرت ابو بکرؓ اور حضرت عمرؓ سے ملا مگر یہ بھی خاموش رہے۔  
یابوس ہو کر واپس گیا اور آنحضرتؐ نے اسی دن مکہ کی روانگی کا  
اعلان کر دیا۔ دس ہزار مسلمانوں کی جماعت حاضر خدمت ہو گئی  
اور آپ رمضان کی آٹھ تاریخ کو مدینہ سے مکہ کی جانب روانہ ہوئے،  
مقام مرالظہران میں پہنچ کر قیام کیا۔ حضرت عباسؓ نے اپنی سواری پر  
مکہ کی سمت کا رخ کیا تاکہ حالات کا اندازہ کیا جائے، سامنے سے ابوسفیان  
آتا ہوا مل گیا، حضرت عباسؓ نے کہا چلو میں تم کو آنحضرتؐ سے معافی  
دلادوں ورنہ آج بچنا مشکل ہے حضرت عباسؓ ابوسفیان کو بیکراگاہ  
رسالت میں پہنچے تو حضرت عمرؓ بھی آگئے اور آنحضرتؐ سے  
عرض کرنے لگے کہ یا رسول اللہ! یہ دشمن مدت کے بعد ہاتھ آیا ہے،



آپ اجازت دیجئے کہ میں اس کی گردن اڑا دوں مگر حضرت عباسؓ کی سفارش پر چھوڑ دیا گیا۔

آنحضرتؐ فاتح مکہ کی حیثیت سے مکہ میں داخل ہوئے، قریش کا دم ٹوٹ چکا تھا، جو بہاں تھا وہ وہیں کھرا اس کیفیت کو دیکھ رہا تھا، ہرت سے گھروں میں چھپ گئے تھے اور بیت سے آنحضرتؐ سے آنکھوں ہی آنکھوں میں رحم کی درخواست کر رہے تھے، آنحضرتؐ نے کعبہ کے دروازہ پر کھڑے ہو کر تقریر فرمائی، سب کو معاف کر دیا اور پھر مقام منفا میں آکر لوگوں سے بیعت لینا شروع کی، جب تک مردوں کا سلسلہ جاری رہا آپ بیعت لیتے رہے اور جب عورتوں سے آنا شروع ہوئیں تو آپ نے حضرت عمرؓ سے فرمایا کہ ان عورتوں سے تم بیعت لے لو، حضرت عمرؓ تعمیل حکم میں مصروف ہو گئے۔

**معرکہ حنین** • فتح مکہ کے بعد حنین میں قبیلہ ہوازن سے مسلمانوں کو زبردست معرکہ آرائی کرنا پڑی، ۱۲ ہزار مسلمانوں نے پہلے ہی حملہ میں دشمنوں کو بھگا دیا مگر اس کے بعد جب مسلمان مال غنیمت سمیٹنے میں مصروف ہوئے تو ہوازن نے موقعہ کو غنیمت جانتے ہوئے ایسی تیر اندازی کی کہ احد کا نقشہ سامنے آ گیا، مسلمان ایسے گھبرائے اور منتشر ہوئے کہ میدان میں آنحضرتؐ اور چند صحابہؓ کے علاوہ کوئی نہیں ٹھیرا، جو حضرات اس نازک موقعہ پر ثابت قدم رہے ان میں حضرت علیؓ، حضرت عباسؓ، حضرت ابو بکرؓ اور

حضرت عمرؓ کے نام شامل ہیں۔ ہوازن کے حوصلے پست ہو گئے، مسلمان جلدی ہی واپس آگئے اور ۶ ہزار سے زائد ہوازن کے آدمی گرفتار کر لئے گئے۔  
 (مسلم و طبری)

ترمذی اور ابو داؤد کی ایک روایت سے پتہ چلتا ہے کہ غزوہ حنین کے بعد ۹ھ میں قیصر روم کے حملہ کا مقابلہ کرنے کے لئے سامان جنگ اکٹھا کیا تو حضرت عمرؓ کل مال کا نصف لیکر آئے مگر حضرت ابو بکرؓ کے کل مال کو دیکھ کر یہ یقین کر لیا کہ ان سے جیتنا مشکل ہے، مسلمانوں نے قیصر کے مقابلہ کے لئے کافی تیاریاں کی تھیں مگر حربؓ آنحضرتؐ ہمراہیوں کے ساتھ مدینہ سے تبوک پہنچے تو معلوم ہوا کہ یہ خبر غلط ہے۔

اسی زمانہ میں ازواج مطہرات اور آنحضرتؐ کے مابین مسلمانوں نے کچھ ایسی تبدیلیاں محسوس کیں کہ آپس میں یہ تذکرہ ہونے لگا کہ شاید آنحضرتؐ نے بیویوں کو طلاق دیدی ہے مگر کسی کی ہمت نہ ہوتی تھی کہ وہ اس سلسلہ میں آنحضرتؐ سے کچھ پوچھے، حضرت عمرؓ نے جب یہ چرچا زیادہ دیکھا تو آنحضرتؐ کی خدمت میں گئے۔ اندر جانے کی اجازت طلب کی مگر اجازت نہیں ملی، حضرت عمرؓ نے دروازہ پر کھڑے کھڑے بند اواز سے کہا کہ شاید رسول اکرمؐ مجھے اس لئے اندر آنے کی اجازت نہیں دیر ہے ہیں کہ میں ان سے حقیقت کے متعلق کچھ کہوں گا تو خدا گواہ ہے کہ میں آنحضرتؐ کے ایک اشارہ

پر حصہ کا کام تمام کر سکتا ہوں؟ آنحضرتؐ نے سنا تو اندر بلا لیا، حضرت عمرؓ اندر گئے اور آنحضرتؐ سے پوچھا کہ کیا حضورؐ والا نے ازواج کو طلاق دے دی ہے؟ آپؐ نے ارشاد فرمایا نہیں، حضرت عمرؓ نے عرض کیا مسلمان رنجیدہ ہو رہے ہیں اور ان میں یہ موضوع زیر بحث آ رہا ہے اگر اجازت دیں تو میں ان کو جا کر بتا دوں کہ یہ افواہ غلط ہے، آپؐ نے اجازت دیدی۔

سالہ میں آنحضرتؐ حج کے لئے تشریف لے گئے، حضرت عمرؓ آپؐ کے ہمراہ تھے، آنحضرتؐ کا ہجرت کے بعد پہلا اور آخری حج تھا، سالہ میں حضرت ابو بکرؓ جب امیر حج بنا کر بھیجے گئے تو حضرت عمرؓ بھی گئے تھے۔

**قِصَّةُ قَلَمِ دَوَاتِ** • آنحضرتؐ کی آخر حیات کا خاص واقعہ ہے مسلمانوں کا ایک فرقہ حضرت عمرؓ کو مطعون کرتا ہے کہ انہوں نے آنحضرتؐ کے حکم کی تعمیل نہیں ہونے دی اور جب آپؐ نے بیماری کے عالم میں فرمایا کہ قلم دوات لاؤ میں تمہارے لئے وہ بات لکھ دوں جس سے تم آئندہ گمراہ نہ ہو۔ تو حضرت عمرؓ نے کہہ دیا کہ کوئی ضرورت نہیں ہے ہمارے لئے قرآن کافی ہے، یہ بھی کہا جاتا ہے کہ حضرت عمرؓ نے کہا کہ رسول اللہؐ کو شدت مرض کی وجہ سے ہڈیاں ہو گیا ہے۔

یہ سب باتیں بخاری و مسلم نے عبد اللہ بن عباسؓ سے روایت

کی ہیں مگر ان کی صحت پر محدثین نے ہجرت کی ہے اور ثابت کیا ہے کہ واقعہ کے راوی واقعہ کے وقت موجود نہیں تھے اور انہوں نے کسی سے سنکر روایت کیا ہے اور اس کا نام بھی نہیں بتایا کہ کس سے سنا۔ میرے خیال میں مولانا شبلی نے اس سلسلہ میں جو کچھ لکھا ہے وہ زیادہ واضح اور قابل قبول ہے جس کا ایک ٹکڑا یہ ہے۔

اتنے بڑے عظیم الشان واقعہ میں تمام صحابہ میں سے صرف

حضرت عبداللہ ابن عباسؓ اس کے راوی ہیں اور یہ کہ

ان کی عمر اس وقت ۳۱ یا ۳۲ برس کی تھی اور سب سے

بڑھ کر یہ کہ وہ واقعہ کے وقت موجود نہ تھے تو ہر شخص

سمجھ سکتا ہے کہ روایت کی حیثیت کیا رہ جاتی ہے ممکن

ہے کہ کسی کوتاہ نظر پر یہ امر گراں گذرے کہ بخاری و مسلم

کی حدیث پر شبہ کیا جائے لیکن اس کو سمجھنا چاہئے کہ بخاری

و مسلم کے کسی راوی کی نسبت یہ شبہ کرنا کہ وہ واقعہ کی پوری

ہیئت محفوظ نہ رکھ سکا۔ اس سے کہیں زیادہ آسان ہے

کہ رسول اللہ صلی اللہ علیہ وسلم کی نسبت نہ بیان اور حضرت

عمرؓ کی نسبت گستاخی کا الزام لگایا جائے۔ (الفاروق ص ۱۱۱)

**دورانِ نبوی** • عام طور پر مؤرخین نے بیان کیا ہے کہ وفات رسولؐ

کی اطلاع نے حضرت عمرؓ کو از خود رفتہ کر دیا تھا اور وہ مسجد میں کھڑے

ہوئے لوگوں سے کہہ رہے تھے کہ اگر کسی نے یہ کہا کہ رسول اللہؐ

وفات کر گئے ہیں تو میں اس کی گردن تلوار سے قلم کر دوں گا یہ روایت بھی بخاری میں موجود ہے مگر دوسری روایات کی طرح یہ بھی محل نظر ہے حضرت عمرؓ جیسے سخت مزاج اور موت و حیات پر یقین رکھنے والے ایسے کس طرح ہو سکتے تھے کہ مسجد نبویؐ میں تلوار نکال لیں اور مسلمانوں کی گردن اتنی سی بات پر مارنے لگیں کہ رسول اللہؐ انتقال کر گئے ہیں۔ درحقیقت جس بات کو لوگوں نے حضرت عمرؓ کی دیوانگی اور وارفتگی سمجھا ہے وہ ان کی دوراندیشی تھی، کون نہیں جانتا ہے کہ مدینہ میں منافقین کا ایک ایسا گروہ موجود تھا جس کی ہمہ وقت یہ کوشش رہتی تھی کہ جس طرح بھی ہو مسلمانوں میں انتشار پیدا کیا جائے، حضرت عمرؓ اس نزاکت کو محسوس کرتے تھے اور چاہتے تھے کہ وفات رسولؐ کی خبر کو اس وقت تک پردہ راز میں رکھا جائے جب تک مسلمان کے دلوں کو سکون حاصل ہو اور وہ وفات رسولؐ سے پیدا شدہ مسائل پر غور کرنے کی طرف متوجہ ہوں تاکہ شرارت پسندوں کی طرف سے کوئی نئی چیز پیدا ہو کر پریشانی کا سبب نہ بنے۔ جو لوگ بخاری کی ہر روایت کو نص قرآنی کا درجہ دینا چاہتے ہیں انہیں تاریخی نزاکتوں کو بھی سامنے رکھنا چاہیے۔

تصدیق منی ساعده • ۱۲ ربیع الاول ۱۱ھ میں دوشنبہ کے دن ظہر کے بعد آنحضرت صلی اللہ علیہ وسلم نے اس دنیا کو خیر باد کہا، باوجود اس کے کہ حضرت عمرؓ اس خبر کو پھیلنے سے روکنا چاہتے تھے مگر رک



نہ سکی، مسجد نبویؐ اور خانہ رسولؐ مسلمانوں سے بھرا ہوا تھا، رنج و غم کے بادل چھائے ہوئے تھے اور ہر شخص آبدیدہ تھا اور سوچ رہا تھا کہ یہ کیا ہوا، کسی کو یہ خیال بھی نہیں تھا کہ تجہیز و تکفین کو چھوڑ کر جانشین کے مسئلہ پر غور کیا جائے اور اگر یہ خیال ہوتا تو ظاہر ہے کہ اس کام کے لئے مسجد نبویؐ کو ہی منتخب کیا جاتا، کسی دوسری جگہ خلیفہ کے چناؤ کے لئے اجتماع ہو ہی نہیں سکتا تھا جبکہ مسلمانوں کے تمام کام مسجد نبویؐ میں ہونے چلے آئے تھے۔

غرض اسی عالم میں یہ اطلاع موصول ہوئی کہ انصار سقیفہ میں جمع ہیں اور رسول اللہؐ کی جانشینی کے مسئلہ پر غور کر رہے ہیں، درحقیقت انصاریہا جرین کے مخالف نہیں تھے بلکہ انہوں نے اسلام اور ہا جرین کو جس خلوص کے ساتھ پسند سے لگایا تھا وہ خدمات ہی ایسی تھیں کہ یہ خیال پیدا ہونا ناگزیر تھا کہ ہم میں بھی کوئی رسول اللہؐ کا جانشین ہو سکتا ہے، اگر وہ ہا جرین کو حقیر خیال کرتے یا ہا جرین انصار کو ذلیل سمجھتے تو پھر آپس میں شیر و شکر کس طرح ہو سکتے تھے اور گیارہ سال کی مدت میں رواداری، محبت اور خلوص کے جو دریا بہائے گئے وہ کسی طرح بھی نہیں بہ سکتے تھے۔ یہی وہ بیگانگت اور محبت تھی جس نے انصار، ہا جرین اور نبی ہاشم میں کبھی خون ریزی نہیں ہونے دی اور یہ تینوں گروہ رسول اللہؐ کی تعلیمات کو پورے اتحاد اور خلوص کے ساتھ پھیلانے میں کامیاب ہو سکے۔

حضرت عمرؓ کو جیسے ہی اطلاع ملی آپ حضرت ابو بکرؓ کو لیکر ستیفہ میں پہنچے، ساتھ ہی حضرت ابو عبیدہؓ حضرت عثمانؓ اور عبدالرحمن بن عوفؓ بھی گئے، انصار کا اجتماع تھا اور سعد بن عبادہؓ رئیس انصار خلافت کے امیدوار تھے۔

تھوڑی دیر بحث ہوتی رہی مگر حضرت ابو بکرؓ کی ٹھنڈی اور سنجیدہ تقریر نے خیالات میں ایسا انقلاب پیدا کیا کہ منٹوں میں لوگ ایک نکتہ پر جمع ہو گئے، حضرت ابو بکر صدیقؓ نے فرمایا۔

”بھائیو! آپ کے فضائل و مراتب مسلم ہیں، مگر عرب کی نظریں قریش پر لگی ہیں وہ قریش کے سوا کسی کی خلافت تسلیم نہیں کریں گے، اس کے علاوہ ہاجرین اسلام میں مقدم اور رسول اللہؐ کے خاندان سے تعلق رکھتے ہیں، اس لئے میں تم کو مشورہ دیتا ہوں کہ یہ ابو عبیدہؓ اور عمر ابن خطابؓ موجود ہیں جس کے ہاتھ پر چاہو بیعت کر لو۔“

حضرت ابو بکر صدیقؓ اتنا کہنے پائے تھے کہ حضرت عمرؓ نے کھڑے ہو کر اپنا ہاتھ حضرت صدیقؓ کے ہاتھ میں دیدیا اور کہا کہ ”ہم آپ سے بیعت کرتے ہیں آپ ہم میں بزرگ ہیں اور رسول اللہ صلی اللہ علیہ وسلم آپ سے بہت زیادہ محبت کرتے تھے“ پھر کیا تھا انصار بھی بیعت کرنے لگے اور ہاجر بھی، تھوڑی دیر میں ستیفہ کی مجلس ختم ہو گئی بس لوگ آنحضرتؐ کی تجہیز و تکفین میں لگ گئے اور حضرت ابو بکرؓ کی

سنجیدگی، حضرت عمر کی دانشمندی، انصار کے خلوص اور نبی ہاشم کی حقیقت پسندی نے تاریخ اسلام کو اپنا مرہون منت بنا لیا۔

**آغاز خلافت فاروقی** • حضرت ابو بکر صدیقؓ نے اپنی خلافت

کے ۲ سال ۳ ماہ اور دس دن کے بعد دو شنبہ ۲۲ جمادی الثانی ۱۳ھ میں اس بہان سے سفر آخرت اختیار کیا، حضرت عمرؓ اسی دن وصیت

صدیقی کے مطابق تمام مسلمانوں کی موجودگی میں مسند خلافت پر رونق

افروز ہوئے اور مسلمانوں نے آپ کے ہاتھ پر بیعت کی، تمام

بڑے بڑے صحابہؓ مثلاً حضرت علیؓ، حضرت عثمانؓ اور حضرت عبدالرحمنؓ

بن عوفؓ اس اجتماع میں موجود تھے۔ یہ بائیس دنوں کی

بیعت کا سلسلہ تین دن تک چلتا رہا۔ تیسرے دن جمعہ کو

مسلمانوں کا عظیم اجتماع تھا، بے شمار مسلمان اطراف و جوانب سے

بیعت کے لئے آئے ہوئے تھے۔ مدینہ کا ماحول بدل چکا تھا، وہ

تمام بے چینیاں جو مرتدین اسلام اور منکرین زکوٰۃ نے پیدا کر رکھی

تھیں ختم ہو چکی تھیں یعنی حضرت ابو بکر صدیقؓ نے مسند خلافت پر قدم

رکھتے ہی بہت تھوڑے عرصہ میں بغاوت کو کچل کر شام و عراق کی فتوحات

کا سلسلہ شروع کر دیا تھا۔ حیرہ کے اضلاع فتح ہو چکے تھے اور شام

میں اسلامی فوجیں سرحدی اضلاع میں گھس گئیں تھیں۔

حضرت ابو بکر صدیقؓ کا جس وقت انتقال ہوا تو عراق کی فتوحات

کا سلسلہ بہت حد تک رک گیا تھا جس کی وجہ یہ ہوئی تھی کہ خلیفہ

اول نے خالد بن ولید کو عراق سے شام کی طرف بھیجا تھا اور ان کی جگہ مثنیٰ بن حارثہؓ کو عراق میں معین کر دیا گیا تھا۔ حضرت مثنیٰؓ نے اگرچہ جدوجہد کی مگر پوری کامیابی نہیں ہو سکی۔

**عراق کی فتح** • حضرت عمرؓ کے سامنے پہلا مسئلہ عراق کا تھا، آپ نے

اس مہم کو کامیاب بنانے کے لئے ان لوگوں میں جذبہ جہاد کو ابھارا جو بڑی تعداد میں اطراف و اکناف سے بیعت کے لئے آئے تھے،

ان کے سامنے آپؓ نے نہایت جوشیلی تقریریں کیں، وعظ کہے اور

عراق کی اہمیت کو واضح کیا مگر عام طور پر لوگوں میں خاموشی پائی جاتی

تھی کیونکہ بہت سے لوگ یہ سمجھتے تھے کہ جو سیڑھے بڑے مضبوط اور جنگجو

ہوتے ہیں اور عراق کا علاقہ حملوں کا کوئی اثر قبول نہیں کرتا ہے وہ خط

کا سلسلہ جاری تھا اور عراق کے حالات پر آپس میں چہ میگوئیاں ہوتی

تھیں کہ ایک صاحب مثنیٰؓ کی بیانیہ نے کھڑے ہو کر کہا کہ مجوسیوں کے

بازو میرے آزمائے ہوئے ہیں اور ہم عراق کے بڑے بڑے مقامات

کو فتح کر چکے ہیں، اس کے ساتھ ہی حضرت ابو عبیدہؓ نے جوشیلی تقریر

کی اور کھڑے ہو کر جہاد کے لئے بیعت کا اعلان کیا، ایک دم حالت

بدل گئی اور لوگ جان دینے اور عراق جانے پر آمادہ ہو گئے، حضرت

عمرؓ نے پانچ ہزار فوج پر ابو عبیدہؓ کو سردار مقرر کر کے عراق کی سمت

روانہ کر دیا۔

عراق فارس کا پایہ تخت تھا اور عراق میں مسلمانوں کی سرگرمیوں

نے ایرانیوں کو بہت چوکننا کر دیا تھا، نیز یہ کہ خلیفہ اول کی وفات اور خالد کے شام چلے جانے سے ان کو خاصا موقعہ سنبھلنے کا مل گیا تھا لہذا پوران دخت نے رستم کو وزیر جنگ بنا کر مسلمانوں کے مقابلہ پر جنگ کرنے کے تمام اختیارات سونپ دیئے، رستم فرخ زاد گورنر خراسان کا بیٹا تھا اور پوران دخت شاہ ایران یزدگرد کی متولیہ تھی کیونکہ یزدگرد کی عمر بہت چھوٹی تھی۔ غرض رستم کے وزیر جنگ مقرر ہوتے ہی ایرانیوں میں ازسرنو جان اُگئی اور مسلمانوں کے مقابلہ پر وہ ہر طرف سے سمدٹ کر ڈٹ گئے۔

اس کے علاوہ رستم نے ایک چال یہ چلی کہ جہاں جہاں مسلمانوں نے قبضہ کر لیا تھا سب جگہ بلوے کر دیئے اور ایسی بے چینی پیدا کرائی کہ وہ سب مقامات مسلمانوں کے ہاتھ سے نکلی گئے، رستم نے ایرانیوں کے دل ایسے گرمائے اور ان کو مذہبی تقریریں کر کے اتنا دیوانہ بنا دیا کہ وہ مرنے اور جان دینے کو سب سے بڑی دولت خیال کرنے لگے۔ پوران دخت بھی غافل نہیں رہی اور اس نے دو فوجیں دستے اور تیار کئے جن کو نرس اور جابان کی سپہ سالاری میں رستم کی مدد کے لئے روانہ کر دیا، حضرت ابو عبیدہؓ اسلامی فوج کو لئے ہوئے جب نمارق پہنچے تو جابان کی فوج سے زبردست مقابلہ ہوا۔ ایرانی اگرچہ دیوانہ لڑے مگر اسلامی فوج نے جلدی جابان کی فوج کا منہ پھیر دیا، دونا مور افسر ہوشن شاہ اور مروان شاہ مارے گئے، فوج جو بچی وہ بھاگ



کھڑی ہوئی، جاپان کو ایک مسلمان نے زندہ گرفتار کر لیا مگر وہ غریب  
یہ نہیں جانتا تھا کہ یہ جاپان ہے، جاپان نے مسلمان سے کہا کہ میں  
بوڑھا ہوں تمہارے کس کام آسکوں گا۔ تم مجھ سے دو غلام لے لو  
اور مجھے چھوڑ دو، مسلمان نے غلام لے لئے اور جاپان اس چالاک سے  
نکل گیا، بعد میں مسلمانوں کو معلوم ہوا کہ یہ جاپان تھا مگر ابو عبیدہؓ نے  
اس مسلمان سے کوئی باز پرس نہیں کی۔

اس معرکہ کو ستر کرنے کے بعد حضرت ابو عبیدہؓ آگے بڑھے تو نرس  
کی فوجوں سے پھڑ گئے، نرس بھی مقابلہ کی تاب نہ لاسکا اور مسلمانوں  
کی اس کامیابی کا یہ اثر ہوا کہ اس پاس کے بااثر جرگے خود بخود مطیع  
ہو گئے مگر اس فتح کے بعد ہی مروان شاہ ایک بڑی فوج لئے ہوئے  
مقابلہ پر آ گیا، اس کے ساتھ تیس ہزار فوج اور تیس ہاتھی تھے جس میں  
ایک ہاتھی سفید تھا جس کو ایرانی بڑا متبرک خیال کرتے تھے ان کا  
خیال تھا کہ یہ ہاتھی جس معرکہ میں شریک ہوتا ہے وہاں فتح ہوتی ہے۔  
حضرت ابو عبیدہؓ نے انتظار مناسب نہیں سمجھا اور فرات کو  
عبور کر کے ایرانیوں پر ٹوٹ پڑے، ایک مسلمان نے یہ کیا کہ فرات  
کا پل توڑ دیا تاکہ بھاگنے کا راستہ نہ رہے، مسلمان بہت جھمکے  
لڑ رہے تھے مگر ہاتھیوں سے مقابلہ کا پہلا اتفاق تھا اس لئے  
سخت پریشان تھے، مسلمانوں کے اونٹ اور گھوڑے بھی کوہ  
پیکر ہاتھیوں سے اتنا گھبرا رہے تھے کہ ان کے لئے جتنا مشکل

ہو گیا تھا، حضرت ابو عبیدہؓ نے جب یہ حال دیکھا تو مسلمانوں سے فرمایا کہ وہ گھوڑوں سے اتر کر مقابلہ کریں، مسلمانوں نے حکم ملتے ہی پیدل جنگ شروع کر دی اور ہاتھیوں کی سونڈوں کو اپنی تلواروں سے کاٹنا شروع کر دیا۔ حضرت ابو عبیدہؓ سفید ہاتھی کی طرف بڑھے اور ایک ہی ہاتھ میں سونڈ کا صفایا کر دیا مگر اس کے بعد پیچھے ہٹتے ہوئے گئے تو غضبناک ہاتھی نے اپنے پیر سے ان کو دبا کر شہید کر دیا۔

مسلمانوں میں سے سات ناموروں نے جھنڈا سنبھالا مگر سبھی شہید ہوئے، آخر حضرت مثنیٰؓ نے علم اسلام اٹھایا دیر تک ایرانیوں سے مقابلہ کرتے رہے اور پھر ٹوٹے ہوئے پل کو درست کر کے قزاق کے اس پار آگئے ہاتھیوں کے اس معرکہ میں مسلمانوں کو شدید نقصان پہونچا اور ہزار مسلمان ایرانیوں کے ہاتھ سے شہید ہوئے، حضرت عمرؓ کو مسلمانوں کی اس شکست کا اتنا غم ہوا کہ آپ نے پورے عرب میں آگ لگا دی، اتنا جوش پیدا کیا کہ مسلمانوں کے ساتھ عیسائی بھی میدان جنگ میں کودنے کے لئے تیار ہو گئے اور اپنے پڑوسی مسلمانوں کے ساتھ جان دینے پر آمادہ ہو گئے۔ حضرت عمرؓ نے جریرؓ بجلی کو شیر فوج کے ساتھ روانہ کیا اور حضرت مثنیٰؓ کو لکھا کہ جریرؓ صحابی ہیں ان کا احترام ملحوظ رکھنا اور ان کے مشورہ سے ایرانیوں کا مقابلہ کرنا، حضرت جریرؓ سب سے پہلے تھمتیہ مثنیٰؓ نے بھی اس وقت تک رہی قبائل

کی ایک بڑی فوج تیار کر لی تھی۔

پوران وخت نے ۱۲ ہزار ایرانیوں کو بہران بن ہرودیر کی سپہ سالاری میں مقابلہ کے لئے روانہ کیا، حیرہ کے قریب میدان کارزار گرم ہوا، مسلمان اس جرأت اور بہادری سے لڑے کہ ٹھیکوں کے پیراکٹر گئے، بہران مارا گیا، مثنیٰ نے پل توڑ دیا اور مسلمانوں نے بھاگتے ہوئے ایرانیوں کو کاٹ کاٹ کر پستے لگا دیئے، مسلمان عراق میں پھیل گئے اور ساتھ ہی حضرت مثنیٰ نے قریب کے ایک بہت بڑے بازار پر پہلے بول دیا، لوگ دکانیں چھوڑ کر بھاگ گئے اور مسلمانوں نے بے شمار سونے چاندی اور سامان پر قبضہ کر لیا۔ اس پاس کے تمام مقامات مسلمانوں کے قبضہ میں آگئے اور اسلامی پرچم ہر طرف لہرانے لگا۔

**جنگ قادیسیہ** • ایرانیوں کی اس ہزیمت نے پائیہ تخت میں قیامت برپا کر دی، اعیان ملک نے متحد ہو کر پوران وخت کو معزول کر دیا اور ۲۱ سالہ نیردگرد کو تخت پر بٹھایا، رستم اور فیروز جو آپس میں سخت مخالف تھے مسلمانوں کو شکست دینے کے لئے شیر و شکر ہو گئے اور دونوں کی متحدہ کوششوں سے پورے ملک میں جوش اور زندگی کی لہر دوڑ گئی اور ہر طرف عظیم پیمانہ پر مسلمانوں سے مقابلہ کی تیاریاں ہونے لگیں، ایرانیوں نے ایک چال یہ بھی چلی کہ مفتوحہ علاقوں میں اپنے آدمیوں کے ذریعہ بغاوت کی تحریک اس قدر منظم طریقہ پر چلائی کہ مسلمانوں کا حالات پر قابو پانا مشکل ہو گیا اور تمام مفتوحہ

علاقے باغی ہو کر مسلمانوں کے ہاتھ سے نکل گئے، حضرت شتبی نے یہ حالت دیکھی تو چھپے پھٹ کر عرب کی سرحد میں آگئے، ربیعہ اور مضر کے قبائل کو منظم کرنے پر توجہ دی اور ایک قاصد کو مدینہ بھیجا تاکہ وہ دربار خلافت کو حالات سے مطلع کرے۔

حضرت عمر کو حرب یہ اطلاع ملی تو سخت صدمہ ہوا، حج کو جاتے جاتے اعلان کر دیا کہ اس مہم میں خود میں سپہ سالار بن کر جاؤں گا، اس اعلان نے پورے عرب میں تہلکہ ڈال دیا، حضرت موت، صدق، مذحج، قیس اور عیلام کے سرداروں نے فوجوں سے میدان بھر دیئے، یمنی، بنو تمیم اور بنو اسد بھی نے دل کھول کر آدمیوں کو بھیجا، سعد بن وقاص نے تین ہزار ایسے آدمی دیئے جو تلوار کے دھنی تھے۔

حضرت عمرؓ حج سے واپس تشریف لائے تو مدینہ اور اس کے اطراف مسلمان فوجیوں سے بھرے ہوئے تھے ہر طرف جوش اور ولولہ کے عالم میں مسلمان ایرانیوں کے مقابلہ پر جانے کے لئے بچپن نظر آ رہے تھے، حضرت عمرؓ نے مجاہدین اسلام کے اس موجزن سمندر کو مسرت کی نظر سے دیکھا، آپ اس مرتبہ چاہتے تھے کہ اس مہم میں خود بحیثیت سپہ سالار شریک ہوں چنانچہ آپ نے خلافت کی ذمہ داریاں حضرت علیؓ کے حوالہ کیں، حضرت طلحہؓ، حضرت زبیرؓ اور حضرت عبدالرحمن بن عوفؓ کو اپنے ساتھ لیا اور ان کو مہینہ اور میسرہ پر متعین کیا اور مدینہ سے روانہ ہوئے۔ ۳۰ میل کے فاصلہ

پر پہلی منزل کی اور فوج کا اندازہ لگایا تو بیس اور تیس ہزار کے قریب تھی مگر یہاں پہنچ کر حضرت عبدالرحمن ابن عوفؓ نے خدمت فاروقی میں یہ تجویز پیش کی کہ آپ کا جانا مناسب نہیں معلوم ہوتا ہے اپنی جگہ کسی دوسرے کو یہ خدمت سپرد کر دیں تو بہتر ہے کیونکہ اُنڈ حالات نے اگر کچھ نازک صورت اختیار کی تو نظام خلافت کے اختلال سے اسلام کے لئے خطرات بڑھ جائیں گے، ابن عوفؓ کی اس تجویز کی دوسرے حضرات نے بھی تائید کی مگر سوال یہ تھا کہ پھر تو اس خدمت پر مامور کیا جائے، آخر یہ سعادت حضرت سعد ابن ابی وقاصؓ کے حصہ میں آئی اور وہ حضرت عمرؓ کے حکم سے سپہ سالار افواج بن کر تیس ہزار کے لشکر جبار کو لیکر روانہ ہوئے۔ حضرت سعدؓ صحابی تھے اور عشرہ مبشرہ میں داخل تھے، اسلامی فوج میں ایک ہزار کے قریب صحابہ کرامؓ تھے اور ان میں نوے حضرات وہ تھے جو میدان بدر میں آنحضرتؐ کے ساتھ کفار مکہ سے جہاد کر چکے تھے۔ حضرت سعدؓ چلنے لگے تو حضرت عمرؓ نے ان کو صبر و ثبات کی تلقین کی اور بیت سی مفید نصیحتیں فرمائیں۔ حضرت عمرؓ قبل اسلام عراق کا سفر کر چکے تھے اور وہاں کے حالات سے پورے طور پر واقف تھے لہذا آپ نے دوسری نصیحتوں کے ساتھ یہ بھی ہدایت کی کہ فوج کا جہاں بھی قیام ہو وہاں کے تفصیلی حالات سے مجھے مطلع کیا جائے، حضرت عمرؓ مدینہ تشریف لے آئے اور حضرت سعدؓ کو لیکر عراق کی سمت روانہ ہو گئے۔



۱۸۱۷ء میں منتر لیں طے کرنے کے بعد لشکر اسلام شرافت پہنچ کر مقیم ہو گیا، حضرت مثنیٰ ثنیٰ یہاں سے قریب ہی ذمی قاری میں ۸ ہزار لشکر کو لئے حضرت عمرؓ کی امداد کا انتظار کر رہے تھے مگر جیسے ہی حضرت سعدؓ شرافت میں پہنچے تو حضرت مثنیٰؓ وفات کر گئے اور اپنے بھائی معنیؓ کو کچھ ضروری باتیں بتا گئے اور اپنی جگہ ان کو مقرر کر گئے، معنیؓ نے حضرت سعدؓ کے آنے کی خبر سنی تو فوراً پہنچے، تمام حالات سے مطلع کیا، حضرت سعدؓ نے یہ تمام کیفیت اور اپنے قیام اور مقام کے حالات سے حضرت عمرؓ کو اطلاع دی۔ حضرت عمرؓ نے جواب میں لکھا کہ شرافت سے بڑھ کر قادیسیہ کو میدان جنگ بناؤ اور مورچے اس طرح لگاؤ کہ فارس سامنے ہو اور عرب کے پہاڑ پشت کی طرف حفاظت کا کام کریں۔

حضرت سعدؓ حکم ملتے ہی شرافت سے قادیسیہ آگئے، مورچے سنبھال لئے اور ہر طرف اپنے آدمی پھیلا دیئے تاکہ رستم کی نقل و حرکت کا حال معلوم ہو۔ جاسوسوں نے واپس آ کر بیان کیا کہ رستم مدائن سے ساباط میں آ گیا ہے۔ حضرت سعدؓ نے دربار خلافت کی ہدایت کے مطابق ۱۴ نامور اور باسیاست حضرات کا انتخاب کیا اور ان کو نعمان بن مقرن کی زیر قیادت سفیر بنا کر شاہ ایران کے پاس روانہ کیا تاکہ وہ اسلام ہزیہ یا جنگ کے اصول ان کے سامنے پیش کریں، شاہ ایران اپنے دارالسلطنت مدائن میں

مقیم تھا، نیرد گرد نے اسلامی سفیروں کے آنے کی اطلاع سنی تو مالاتا  
 کے لئے دوبارہ منعقد کیا گیا۔ اسلامی سفیر ثربی سادگی سے چبہ اور چادر  
 کے ساتھ دربار میں داخل ہوئے، یہ سب سادہ اور مسکین شکل و صورت  
 کے تھے مگر پھر بھی شاہ ایران پر دیکھتے ہی ہیبت طاری ہو گئی، وہ کچھ  
 دیر سوچتا رہا اور اس کے بعد اس نے کچھ سوالات کئے، حضرت نعمان  
 نے پہلے اسلام کے برکات اور احسانات بیان کئے اور پھر کہا کہ ہم  
 دو چیزیں پیش کرتے ہیں، اسلام یا جنگ، نیرد گرد نے جواب میں اپنی  
 فوقیت اور قوت کا اظہار کیا اور عربوں کے لئے حقارت آمیز جملے  
 استعمال کئے، حضرت مغیرہ بن زرارہ سے ضبط نہیں ہو سکا، کہنے لگے  
 یہ میرے ساتھ تھی تو اپنے علم اور وقار کے خلاف سمجھتے ہیں زیادہ بولنے کو  
 اس لئے بہت سی باتیں جو کہنا چاہتے تھیں رہ گئی ہیں، لہذا تم کو معلوم  
 ہونا چاہئے کہ ہم میں بے شمار برائیاں تھیں اور ہمارے اندر ہزاروں  
 عیوب پائے جاتے تھے مگر اللہ کا یہ احسان ہے کہ اس نے اپنے  
 محبوب پیغمبر کو ہماری ہدایت کے لئے مبعوث فرمایا، ہم ان کو بہت  
 دن تک جھٹلایا آخر ان کی بات ہمیں قبول کرنا پڑی اور ان کی پاک  
 تعلیمات کے آگے سر جھکانا پڑا، ان کی ہر بات اللہ کے حکم کے  
 مطابق ہوتی ہے، ان ہی کا یہ حکم ہے کہ جو لوگ اسلام لائیں وہ ہمارے  
 بھائی ہیں، جو اسلام نہ لائیں اور جذبہ ادا کرتے رہیں وہ اسلام کی حمایت  
 اور حفاظت میں ہیں اور جوان دونوں باتوں سے انکار کریں ان کے

لئے تلوار ہے۔

حضرت مغیرہ کی اس گفتگو نے شاہ ایران کے تیور بدل دیئے، غصہ سے لال ہو کر کہنے لگا اگر تم قاصد نہ ہوتے تو ایک بھی زندہ واپس نہ ہوتا، اس کے بعد اس نے مٹی کا ایک ٹوکرا، سنگوایا اور کہا کہ تم میں جو سب سے معزز ہے کھڑا ہو جائے، حضرت عاصم بن عمر کھڑے ہوئے تو یزدگرد کے آدمیوں نے وہ مٹی کا ٹوکرا اٹھا کر ان کے سر پر رکھ دیا۔ حضرت عاصمؓ جب حضرت سعدؓ کے پاس آئے تو کہنے لگے، فتح مبارک ہو، دشمن نے اپنی زمین خود ہی ہمارے حوالہ کر دی۔

حضرت سعدؓ سفارت کی ناکامی کے بعد جنگ کی تیاریاں کرنے لگے، ادھر رستم یزدگرد کا حکم ملتے ہی اپنی ۱۰ ہزار فوج کو لئے ساباط سے نکلا، ایرانی فوج اپنی کثرت پر نازان شراب کے نشے میں مست چھیڑخانیوں اور خزیستیاں کرتی ساباط سے قادیسیہ کی طرف بڑھی اور اسلامی فوجوں کے مقابل آکر ٹھہر گئی۔

ایرانی فوج کے افسروں نے لشکر کو ترتیب دیا اور مقابلہ کے وقت عزم و ہمت کو قائم رکھنے کے لئے مقرر و شعراء کو متعین کیا، مگر رستم کی حالت یہ تھی کہ وہ مسلمانوں سے مقابلہ کرتے ہوئے گھبراتا تھا اور چاہتا تھا کہ جنگ کسی طرح ٹل جائے اور مسلمان واپس چلے جائیں چنانچہ اس نے لڑائی شروع ہونے سے پہلے صلح کی بات چیت کا سلسلہ پھر چھیڑا اور حضرت سعدؓ کے پاس قاصد بھیجا کہ

اپنے کسی ذمہ دار آدمی کو بھیجو جو صلح کی گفتگو کرے حضرت سعدؓ نے پہلے ربیع بن عامر کو بھیجا اس کے بعد حضرت مغیرہؓ گئے اور اس نشان سے گئے کہ دربار میں پہنچے تو بڑی بے تکلفی سے رستم کے برابر عزت پر بیٹھ گئے درباری آدمیوں نے ہاتھ پکڑ کر نیچے اتار دیا، حضرت مغیرہ نے کہا، میں تمہارا مہمان ہوں اور مہمان کے ساتھ یہ برتاؤ نہیں کرنا چاہئے۔ میں خود نہیں آیا ہوں بلکہ تمہارا بلایا ہوا آیا ہوں ہمارے مذہب میں یہ دستور نہیں ہے کہ ایک آدمی خدا بن کر بیٹھ جائے اور سب اس کے آگے حقارت سے کھڑے رہیں، حضرت مغیرہ کے ان جملوں کا ترجمہ حیرہ کے ایک شخص عبود نے کیا تو درباریوں پر بہت اثر ہوا اور وہ اپنی غلطی پر افسوس کرنے لگے، رستم نے بھی اظہار افسوس کیا اور کہا کہ یہ جو کچھ بھی ہوا وہ ان ہی کی زیادتی تھی، میں نے ایسا کرنے کا حکم نہیں دیا تھا۔

حضرت مغیرہؓ کی گفتگو کے بعد بھی صلح کی کوئی صورت نہ نکل سکی اور جب رستم اپنی ضد پر اڑا رہا تو حضرت مغیرہؓ نے تلوار پر ہاتھ رکھ کر فرمایا، بس اب سوائے اس کے اور کوئی صورت نہیں ہے کہ ہمارا تمہارا فیصلہ تلوار کے ذریعہ ہوگا۔ رستم جوش میں آگیا اور چلا کر کہنے لگا، مجھے آفتاب کی قسم ہے کہ کل میں تمام عرب کو برباد و ویران کر دوں گا۔

حضرت مغیرہؓ واپس آگئے، حالات سے حضرت سعدؓ کو مطلع کیا

اور پھر دونوں طرف جنگ کی تیاریاں ہونے لگیں، صبح ہوئی تو دونوں طرف کی فوجیں ایک دوسرے کے مقابل کھڑی تھیں ساٹھ ہزار ایرانی فوج کے درمیان سیاہ دست ہاتھی جھوم رہے تھے، ہر شخص اپنی قوت پر نازاں اسلامی فوج کو حقارت سے دیکھ رہا تھا اور ان کے خیال میں بھی یہ بات نہیں تھی کہ رستم جیسا بہادر مارا جائے گا اور ایران کی سلطنت ہمیشہ کے لئے اسلام کے زیر نگیں آجائے گی۔ اسلامی فوجیں بڑے قہر سے اور متانت سے صف بستہ کھڑی اپنے سپہ سالار کے حکم کا انتظار کر رہی تھیں، نعرۂ تکبیر کی آوازوں سے مدائن کے شاہی محل کوچ رہے تھے۔ رستم نے خود ہتھیار سجائے، دوپہری زرہ جسم پہن اور اپنے مخصوص گھوڑے پر سوار ہو کر یہ کہتا ہوا چلا کہ خدا مدد کرے یا نہ کرے مگر میں عربوں کو برباد کر دوں گا۔

اسلامی فوجیں کھڑی حکم کا انتظار کر رہی تھیں، خطیب و شعراء اور قاری اپنی تقاریر، اشعار اور تلاوت قرآن سے ان کے دلوں کو گرم رہے تھے۔

حضرت سعدؓ نے تیسرا نعرہ بلند کیا اور جنگ چھڑ گئی، سب سے پہلے ایک ایرانی تیر انداز سامنے آیا۔ ہاتھوں میں سونے کے کڑے پڑے ہوئے تھے، عمر و نعدی کرب سامنے گئے، اس نے تیر مارا مگر یہ بچ گئے اور عہدی سے قریب پہنچ کر ایک ہی وار میں ہمہ تن سے الگ کر دیا، اس کیفیت نے ایرانیوں کو بے قابو کر دیا اور بہت سے



لوگ ایک ساتھ میدان میں نکل پڑے، عام جنگ چھڑ گئی، ایرانیوں نے ہاتھیوں کو آگے بڑھایا تو عربی گھوڑے گھبرا کر ادھر ادھر ہو گئے، قبیلہ سعد کے نوجوان برچھیاں لیکر ہاتھیوں پر بھٹے اور کچھ نوجوانوں نے اس زور سے تیروں کی بارش برسائی کہ ہاتھی نشیں تیرکھا کھا کر نیچے گرنے لگے اور ہاتھیوں کے اورمان خطا ہو گئے، دن بھر معرکہ آرائی ہوتی رہی اور جب آفتاب نے اس خوفناک منظر کو دیکھتے دیکھتے شام کے وقت منہ چھٹایا اور رات کی سیاہی ہر چیز پر غالب آنے لگی تو دونوں فوجیں ایک دوسرے سے الگ ہو کر پیچھے ہٹ گئیں، دوسرا دن • اسلامی فوجوں کے حوصلے بڑھے ہوئے تھے، رات صبح کے انتظار میں کاٹ دی، دوسرے دن کا آفتاب اچھی طرح بلند بھی نہ ہونے پایا تھا کہ حضرت سعدؓ نے شہداء کی لاشوں کو سپرد خاک کر دیا، زخمیوں کی دیکھ بھال اور مرہم پٹی کے لئے عورتوں کو خاص طور پر ہدایت کی تاکہ وہ جلد سے جلد صحت یاب ہو کر جنگ میں حصہ لے سکیں، ایرانیوں کی ٹڈی دل فوجیں مقابلہ کی تیاریاں کر رہی تھیں مگر آج وہ جوش نہیں تھا جو پہلے دن دیکھنے میں آ رہا تھا۔ پھر بھی پچاس ہزار سے زیادہ ایرانی جوان، گھوڑے اور ہاتھی مٹھی مٹھی بھر مسلمانوں کے مقابلہ پر اتنی بڑی طاقت نظر آ رہے تھے کہ شکست کا کوئی گمان بھی نہیں کر سکتا تھا۔

طبل جنگ بجنے ہی والا تھا کہ شام کی سمت سے ایک فوج

آئی نظر آئی، اگر دو غبار صاف ہوا تو پتہ چلا کہ حضرت سعدؓ کے چچا زاد بھائی ہاشم بن عتبہؓ کی سپہ سالاری میں چھ ہزار مجاہدین اسلام شام سے آئے ہیں جن کو حضرت عمرؓ نے خاص طور پر حکم بھیجا تھا کہ وہ جلد سے جلد سعدؓ کی فوجوں سے مل جائیں، اس کے علاوہ حضرت عمرؓ نے مدینہ سے کچھ تحائف بھی بھیجے تھے اور جن کے متعلق اس اعلان کا حکم دیا تھا کہ یہ تحائف ان مجاہدین کو دیئے جائیں گے جو دشمنوں کے مقابلہ پر اپنی بہادری و شجاعت کے جوہر دکھائیں گے، اس امداد سے حضرت سعدؓ کی فوجوں میں جوش و خروش کی ایک نئی لہر پیدا ہو گئی اور ہر شخص میدان میں کودنے کو بیتاب نظر آنے لگا،

ایرانی اگے بڑھے اور ان کا ایک نامور بہادر بہمن گھوڑا دوڑا کر مسلمانوں کے سامنے آیا، امدادی فوج کے سپہ سالار حضرت قعقاعؓ مقابلہ پر آئے اور مسلمانوں سے چلا کر کہنے لگے، دیکھنا یہ ابو عبیدہؓ کا قاتل ہے لوٹ کر نہ جانے پائے اور یہ کہتے ہی تلوار لیکر لوٹ پڑے، دیر تک دو دو ہاتھ ہوتے رہے آخر قعقاعؓ نے ایک ایسا وار کیا کہ بہمن گھوڑے سے نیچے آ رہا۔ نیز و پھر ہمدانی مشہور بہادر نے چاہا کہ بہمن کو بجائے مگر قعقاعؓ نے اسے بھی موت کی نیند سلا دیا۔ اس کے بعد میدان جنگ خوب گرم ہو گیا، ایرانیوں کے اچھے اچھے بہادر مسلمانوں کے ہاتھ سے مارے گئے، نعرہٴ تکبیر کی گونج نے دشمنوں کو اس باختہ کر رکھا تھا، ہاشمی جن کو دیکھ کر مسلمانوں کے گھوڑے کان کھڑے کر رہے تھے حضرت

قعقاع کی عجیب و غریب ترکیب سے منہ پھرا کر بھاگنے لگے، آپ نے کیا یہ کہ اونٹوں پر سیاہ جھولیں اور بڑی بڑی چادریں ڈال کر اتنا مہیب بنا دیا کہ ایرانیوں کے گھوڑے اور ہاتھی بھی اس عجیب و غریب اور مہیبت ناک مخلوق کو دیکھ کر منہ پھرانے لگے، دن بھر گھمسان کا معرکہ جاری رہا۔ دو ہزار مسلمان اوزوس ہزار ایرانی مقتول و مجروح ہوئے، باوجود شدید معرکہ آرائی کے شام تک کوئی فیصلہ نہیں ہو سکا اور آفتاب کے بیٹھنے ہی دونوں فوجیں ایک دوسرے سے علیحدہ ہو کر اپنے اپنے مقام پر آگئیں۔

**تیسرا دن • جنگ کا تیسرا دن پچھلے دونوں دنوں سے زیادہ سخت اور خوفناک تھا، آفتاب بلند ہوتے ہی ایرانیوں نے ہاتھیوں کو آگے بڑھانا شروع کر دیا، مسلمانوں کے لئے اب ہاتھی زیادہ اہمیت نہیں رکھتے تھے، قعقاع کی ترکیب سے سیاہ جھول والے اونٹوں نے ہاتھیوں کو بہت کچھ گھبرا دیا تھا اور پھر یہ کہ آج جنگ میں پارسی نو مسلموں نے مشورہ دیا کہ چند تیرانداز اور بھجے باز مقرر کئے جائیں اور وہ تیروں اور برچھوں سے ہاتھیوں کی آنکھیں بیکار کر دیں، حضرت سعدؓ نے حال اور بیع کو اس کام پر مامور کیا۔ یہ دونوں حضرات چند ہاتھیوں کے ساتھ آگے بڑھے اور ہاتھیوں کو گھیرے میں لیکر اس زور سے حملہ کیا کہ تیروں اور برچھیوں نے ہاتھیوں کی آنکھیں بیکار کر دیں، ساتھ ہی حضرت قعقاع نے بڑھ کر سفید ہاتھی کی سونپا**

کو تلوار سے قلم کر دیا، ہاتھی گھبرا کر بھاگا اور اس زور سے چنگھاڑا کہ میدان جنگ گونج اٹھا اور دیکھتے ہی دیکھتے سب ہاتھی پیل سفید کے پیچھے بھاگ کھڑے ہوئے، اندھے ہاتھیوں نے بھاگتے ہوئے بے شمار ایرانیوں کو روند ڈالا۔ دن بھر دونوں طرف کے بہادر دو بدو جنگ کرتے رہے مگر مسلمانوں کا پیمانہ صبر لبریز ہو چکا تھا، وہ جلد سے جلد اس جنگ کا فیصلہ کرنا چاہتے تھے لہذا شام کے قریب اسلامی بہادروں نے اس زور سے حملہ کیا کہ ایرانیوں کو کاٹتے ہوئے رستم کے قریب پہنچ گئے، رات ہو چکی تھی اور مسلمانوں کے حوصلے اتنے بڑھے ہوئے تھے کہ وہ صبح سے بہت پہلے اس جنگ کا فیصلہ کرنا چاہتے تھے، رستم نے اس کیفیت کو دیکھا تو مقابلہ پر آگیا، دیر تک تلوار چلتی رہی رستم زخمی ہو کر بھاگا مگر بلال بن علقمہ نے بڑھ کر بچھے سے مکر کی ہڈی توڑ دی، رستم بھاگ کر نہر میں کود پڑا۔ علقمہ نے ٹانگیں پکڑ کر باہر کھینچا اور قتل کر ڈالا۔ اور پھر لشکر میں بلند آواز سے اعلان کیا کہ میں نے رستم کو قتل کر ڈالا ہے، اس آواز نے ایرانیوں کو بدحواس کر دیا، اسلامی فوج نے نعرہ تکبیر بلند کیا اور ایرانی میدان جنگ سے بھاگتے ہوئے مسلمانوں کی تلواروں سے کٹ کٹ کر گرنے لگے۔

ایرانیوں کا جھنڈا حضرت خزار نے بڑھ کر اٹھا لیا جس کی قیمت تیس ہزار کے قریب تھی، رستم کا لباس اور دیگر سامان حضرت بلال بن علقمہ کے حصے میں آیا جس میں بہت سے قیمتی ہواہرات لگے ہوئے

تھے۔ ۳ ہزار مسلمان اس جنگ میں شہید ہوئے، تیس ہزار سے زائد ایرانی مارے گئے، بے پناہ مال غنیمت مسلمانوں کے ہاتھ آیا اور اس کا پانچواں حصہ فتح کی خوشخبری کے ساتھ حضرت عمرؓ کی خدمت میں بھیجا گیا، حضرت عمرؓ کو اس فتح سے بڑی مسرت ہوئی، سجدہ شکر ادا کیا۔ ایرانی سلطنت کا پایہ تخت مدائن، قادسیہ سے ۳۰ میل دور تھا، تم کی موت، بہن جاوویہ کا قتل، ہاتھیوں کا فرار یہ سب باتیں کسری کی قسمت کا آخری فیصلہ تھیں، اسلامی پرچم ایرانی زمین پر لہرا رہا تھا، مسلمان قادسیہ سے بڑھ کر بابل، کوئی، بہرہ شیر کو فتح کرتے ہوئے مدائن کی طرف بڑھے، دربار خلافت سے حضرت سعد کو حکم ملا تھا کہ وہ قادسیہ کے بعد تمام چھوٹے چھوٹے شہروں کی طرف توجہ کریں، ایرانی فوج نے بابل سے بھاگ کر مدائن اور ہوانہ و نہاوند میں اپنا پراؤ کیا تھا، راستہ کی بہت سی نہریں انہوں نے توڑ دی تھیں تاکہ مسلمان آگے نہ بڑھ سکیں، بابل پر بڑی آسانی سے قبضہ ہو گیا تھا البتہ کوئی میں مشہور ایرانی سردار شہر پار مقابلہ پر آیا مگر ایک مسلمان جھل نے آگے بڑھ کر ایسا حملہ کیا کہ شہر پار ایک ہی وار میں ڈھیر ہو گیا، ایرانی فوج بھاگ کھڑی ہوئی اور مسلمانوں نے کوئی جیسے تاریخی مقام پر جہاں مزود نے حضرت ابراہیمؑ کو قید کیا تھا، قبضہ کر لیا، بہرہ شیر پر قبضہ کرنے میں دیر نہیں لگی اور بہت جلدی اس خوبصورت شہر کو بھی مسلمانوں نے اپنے زیر تسلط کر لیا۔



**دل چسپ واقعہ** • مورخین کا بیان ہے کہ جسوقت قادسیہ میں معرکہ آرائی ہو رہی تھی، ابو محجن ثقفی مشہور اسلامی بہادر ایک خیمہ میں قید و بند میں پڑے تھے، حضرت سعدؓ نے ان کو شراب پینے کے جرم میں میدان جنگ سے ہٹا کر قید کر دیا تھا، ابو محجن قادسیہ کی معرکہ آرائی کو دیکھ رہے تھے اور جوش شجاعت سے بے قرار ہو رہے تھے چاہتے تھے کہ اس معرکہ میں کسی طرح پہنچ جاؤں مگر مجبور تھے اور اپنی غلطی پر نادم بھی تھے بعد کی بوی سلمیٰ پاس سے گذریں تو بڑی خوشامد سے کہنے لگے۔ خدا کے واسطے مجھے تھوڑی دیر کے لئے چھوڑ دو میں وعدہ کرتا ہوں کہ میدان سے واپس آ کر خود بیٹریاں پہن کر بیٹھ جاؤنگا، سلمیٰ نے انکار کیا تو بڑے دردناک انداز میں کہنے لگے کہ ”اس سے زیادہ کیا غم کی بات ہوگی کہ سوار نیزہ بازیاں کر رہے ہیں اور میں بندھا پڑا ہوں ہائے یہ زنجیر ٹھننے نہیں دیتی اور بند راستے نکلنے نہیں دیتے، سلمیٰ پر اس گفتگو کا بڑا اثر ہوا، انہوں نے بیٹریاں کھول دیں اور ابو محجن نے حضرت سعدؓ کا گھوڑا لیا، میدان جنگ میں پہنچے، جس طرف بڑھنے بجلی کی طرح صفیں چیرتے نکل جاتے لشکر حیران تھا اور حضرت سعدؓ بھی دیکھ رہے تھے مسلمان آپس میں کہہ رہے تھے کہ ابو محجن تو قید میں پڑے ہیں، مگر اس بہادر کی ہر بات ابو محجن سے ملتی ہے، دیر تک صفیں الٹتے اور کاٹ چھانٹ کرتے رہے میدان کا نقشہ پٹ کر پلٹے اور اپنے ہاتھ سے بیٹریاں ڈال کر خیمے میں بیٹھ گئے۔

رات کو میدان میں مسلمانوں کی کامیابی پر بحث ہوئی، یہ واقعہ بھی سامنے آیا، حضرت سعد حیران تھے کہ کون تھا اور پھر کہہ چلا گیا ایلنی پاس ہی بیٹھی تھیں، ضبط نہیں کر سکیں، تمام واقعہ کہہ سنایا، حضرت سعدؓ نے اسی وقت ابو محجن کو بلایا اور کہا کہ جو شخص اسلام کا اس درجہ فدائی اور بہادر ہو میں اس کے قصور کو معاف کرتا ہوں، حضرت ابو محجنؓ نے بھی مجلس میں اعلان کیا کہ آئندہ کبھی شراب کے قریب بھی نہیں جاؤں گا۔ (الفاروق بحوالہ کتاب الخراج)

مدائن اور جیلولہ • شاہ ایران یزدجرد مدائن میں مقیم تھا، اس نے جب یہ سنا کہ مسلمان فتح کرتے ہوئے اور اسلامی جھنڈا لہراتے ہوئے مدائن کے قریب آگئے ہیں تو اس نے بڑی تیزی سے مال و خزانے مدائن سے منتقل کرنا شروع کر دیئے، حضرت سعدؓ نے یہ کیفیت دیکھی تو بڑی عجلت سے فوجوں کو لئے ہوئے لگے بڑھے، دریائے دجلہ درمیان میں حائل تھا، پل ٹوٹا ہوا تھا مگر مسلمانوں نے راستہ تلاش کر ہی لیا اور دجلہ کے پار اتر گئے، ایرانی فوج مقابلہ پر آئی مگر مسلمان کب جمنے دیتے تھے بڑی جلدی شکست کھا کر بھاگ کھڑی ہوئی، مسلمان شاہی محل کے قریب پہنچے تو پتہ چلا کہ یزدگرد بھاگ کر حلوان چلا گیا ہے اور رستم کے بھائی خزراد نے جیلولہ کو جو حلوان کے متصل ہے فوجی مرکز بنا لیا ہے اور مسلمانوں کے مقابلہ کے لئے بے پناہ فوج جمع کر رکھی ہے، حضرت سعدؓ نے جمعہ کی نماز مدائن

کے شاہی محل میں ادا کی اور اس کے بعد ۱۲ ہزار کے اسلامی لشکر کو لئے آگے بڑھے اور جیلولہ کو گھیرے میں لے لیا، ہاشم بن عتبہ نے اسلامی فوج کی مدد سے بھاگنے کے تمام راستے بند کر دیئے اور اس بات کی سخت کوشش کی کہ ایرانی فوج کو باہر سے کوئی چیز کسی قسم کی نہ پہنچنے پائے۔ کئی ہینہ یہ محاصرہ جاری رہا، ایرانیوں کو اپنے سامان پر بڑا ناز تھا وہ برسوں بند رہ کر لڑنے کا انتظام کر چکے تھے، کئی مقابلے ہوئے مگر ہر مرتبہ ان کو شکست کھانا پڑی، آخر ایرانی ایک آخری فیصلہ کن جنگ کے لئے قلعوں سے باہر نکل پڑے مسلمانوں کی تعداد اگرچہ بارہ چودہ سو سے زیادہ نہیں تھی مگر ایسے جم کر لڑے کہ ایرانیوں کے قدم بہت جلدی میدان سے اکھڑ گئے مسلمانوں نے بھاگنے والوں کو اس کثرت سے قتل کیا کہ ایک لاکھ سے زائد لاشوں سے میدان پٹ گئے۔ شاہ ایران جو حلوان میں مقیم تھا جیلولہ کی فتح سے سخت حیرا ہوا اسے یقین ہو گیا کہ اب حلوان بھی نہیں بچے گا، جیلولہ سے بھاگ کر رتے میں دم لیا، مسلمان جیلولہ سے فارغ ہوتے ہی حلوان کی طرف بڑھے، حاکم حلوان خسرو شنوم اگرچہ مایوس تھا اور جانتا تھا کہ مسلمانوں کے قدم رکھنے والے نہیں ہیں مگر پھر بھی مقابلہ پر آیا مگر بدلی سے تھوڑی دیر لڑنے کے بعد شکست کا منہ دیکھ کر بھاگ کھڑا ہوا، حلوان پر قبضہ ہوتے ہی حضرت تعقاع نے حلوان میں اعلان کرا دیا کہ جو لوگ اسلام لے آئیں گے یا جزیہ دینا منظور کر لیں گے ان سے

کوئی جنگ نہیں کی جائے گی وہ سب ہماری حفاظت میں رہیں گے اس اعلان نے ہزاروں ایرانیوں کو اسلام کا مطمع بنا دیا اور بہت سے لوگ اسلام لے آئے اور بہت سوں نے جزیہ دینا منظور کر لیا۔

حلوآن عراق کی آخری حد تھی، شاہ ایران نے رے اور مرو کو اپنا مستقر بنا لیا تھا اور بڑی کوشش سے اس نے مسلمانوں سے ایک آخری جنگ لڑنے کے لئے ڈیڑھ لاکھ سے زائد فوج کو قہم میں جمع کر لیا تھا، شاہ ایران نے عجمی شمار فراہم کر کے ملک میں بھیج دیئے تھے اور اس کے فراہم کرنے میں لوگوں میں ایک پنا جذبہ پیدا کر دیا تھا، نقیبوں نے ہر طرف آگ سی لگا دی تھی اور ایرانی اپنے ملک کو بچانے کے لئے دیوانہ وار گھروں سے نکل کھڑے ہوئے تھے، یزدگرد نے مروان شاہ کو فوج کا سپہ سالار مقرر کیا اور حکم دیا کہ نہادند کو فوجی مرکز بناؤ، مروان شاہ نے اس جنگ کو لڑنے کے لئے فوج کے علاوہ ایرانی تبرکات سے بھی امداد حاصل کرنے کی کوشش کی پنا پچہ جب وہ نہادند کی طرف چلا تو درفش کا دبانی جو ایرانیوں کا متبرک جھنڈا سمجھا جاتا تھا اور جسے بڑے نازک موقعوں پر نکالا جاتا تھا، آگے آگے ہو میں لہرا رہا تھا۔

حضرت سعد نے تمام مفتوحہ علاقوں کے مال غنیمت کو فتح کی خوش خبری کے ساتھ دربار خلافت میں بھیج دیا، نہایت پیش قیمت سامان اور بے شمار نوادرات تھے جن میں تاج، ہتھیار، قالین اور زیورات و

جو اجرت تھے، سامان کی کثرت کا اندازہ اس بات سے ہو سکتا ہے کہ مالِ غنیمت کو ایک ہزار اونٹوں پر لاد گیا تھا، مدینہ والے اس سامان کو دیکھ کر حیران رہ گئے، حضرت عمرؓ نے تمام سامان کو مسلمانوں میں تقسیم کر دیا یہاں تک قالین کے ٹکڑے کر کے مسلمانوں کو دیدیئے گئے جو اس قدر نایاب اور بیش قیمت تھے کہ ایک چھوٹا ٹکڑا جو حضرت علیؓ کے حصہ میں آیا تھا وہ آٹھ ہزار درہم نقرئی کا تھا، جملہ سامان کی قیمت کروڑوں سے متجاوز تھی۔

نہاوند میں ایرانیوں کی تیاری کا حال حضرت عمرؓ کو معلوم ہوا تو آپ نے تیس ہزار فوج نعمان بن مقرن کی سرکردگی میں روانہ کر دی۔ ایرانیوں کے ٹڈی دل طوفان کو روکنے کے لئے اسلامی فوج بڑی تیزی سے نہاوند کی طرف بڑھ رہی تھی، دونوں طرف کی فوجوں میں بے پناہ جوش پایا جاتا تھا ایرانیوں نے سردھڑکی بازی لگا دی تھی، ان کا خیال تھا کہ یہ آخری معرکہ ہے، ملک جبار ہا سے توجینے سے کیا فائدہ! نہاوند کے قریب دونوں فوجیں آمنے سامنے ہوئیں، سخت معرکہ آرائی ہوئی اور مسلمان اس جوش سے لڑے کہ خود سپہ سالار حضرت نعمانؓ نے جام شہادت نوش کیا، نعمانؓ کے بھائی نعیمؓ بن مقرن نے قلم اسلام اٹھایا، رات گئے تک لڑتے رہے اور ایسے جھے کہ ایرانیوں کو میدان سے بھاگتے بن پڑی مسلمانوں نے ہمدان تک پھینکا اور میں ہزار سے زائد ایرانی مارے گئے اور بہت سے قیدی بنائے گئے۔



فیروز خس نے اپنے غنجر سے حضرت عمرؓ کو شہید کیا تھا اس جنگ میں  
گر قمار ہو کر غلام بنایا گیا۔

اسی زمانہ میں جبکہ جیلولہ کی فتح کے بعد نہاوند میں مقابلہ کی تیاریاں  
ہو رہی تھیں حضرت عمرؓ نے حضرت سوہبن ابی وقاص کو معزول کر کے  
حضرت نعمان بن مقرن کو سپہ سالار بنا دیا تھا، حضرت سعد کی معزولی  
کے سلسلہ میں مورخین کا بیان ہے کہ ایرانی فتوحات کے بعد حضرت  
سعدؓ نے مدائن کو صدر مقام بنا لیا تھا مگر مسلمانوں کو اس جگہ کی آب  
وہوا موافق نہیں تھی لہذا حضرت عمرؓ نے حکم بھیجا تھا کہ صدر مقام کے  
لئے کوئی ایسی جگہ منتخب کر دو جو عربوں کے مزاج کے موافق ہو، حضرت  
سعدؓ نے بڑے غور و غوض کے بعد فرات کے مغرب میں ایک جگہ  
پسند کی اور کوفہ کے نام سے اس نئی جگہ میں ایک شہر کی بنیاد رکھی اور  
اس کے ساتھ ہی شامہ میں جبکہ کوفہ آباد ہو رہا تھا اپنے لئے ایک محل  
بھی تعمیر کرایا جو کسراے فارس کے طرز پر بنا یا گیا تھا، حضرت عمرؓ کو یہ  
بات سحرت ناپسند ہوئی اور آپ نے اپنا خاص آدمی مدینہ سے بھیج کر  
اس محل کو گروا دیا اور آگ لگوا دی، ساتھ ہی حضرت سعدؓ کو لکھا کہ  
مجھے معلوم ہوا ہے کہ آپ شاہان فارس کی طرح عشرت پسند ہو گئے ہو  
نیز تمہارے عدل و انصاف کے متعلق بھی بہت سی چیزیں مجھ تک پہنچی  
ہیں، لہذا نعمان بن مقرن کو ایران کا فوجی گورنر مقرر کیا جاتا اور تم کو معزول  
کیا جاتا ہے، حضرت سعدؓ نے دربار خلافت کے حکم کی فوراً تعمیل کی، نعمان

بن مقرن کو چارج دیدیا اور رہنے کے لئے ایک معمولی سا مکان بنا لیا۔ ایرانیوں کو حضرت سعدؓ کے مغزول ہونے کی بڑی خوشی ہوئی مگر اس کے باوجود وہ مسلمانوں سے اپنا ملک بچانے میں کامیاب نہ ہو سکے۔ ہواز کے ایرانی گورنر ہرمزان کو اس جدید شہر کی تعمیر سے بڑا نقصان پہنچا تھا، ہواز کی تجارتی منڈیاں بالکل فوج ہو گئی تھیں، اس لئے ہرمزان نے اچانک اس جدید شہر پر حملہ کر دیا مگر زیادہ دیر جم نہیں سکا اور اپنا نصف ملک دیکر مسلمانوں سے صلح کر لی شاہ ایران جوتے میں مقیم تھا اسے ہرمزان کی صلح سخت ناگوار ہوئی اور اس نے قاصد کے ذریعہ ہرمزان کو بہت برا بھلا کہلایا، ہرمزان کو غیرت آئی اور وہ بغاوت کر کے دوبارہ مقابلہ پر آیا مگر مسلمانوں نے پھر شکست دیدی، ہرمزان قلعہ بند ہو گیا تو مسلمان ایک نالی کے راستہ اندر گھس گئے اور محافظین کو تہ تیغ کر کے قلعہ کا دروازہ کھول دیا، ہرمزان نے پناہ کی درخواست کی اور کہا کہ مجھے خلیفہ وقت کے پاس بھیجو وہ جو فیصلہ کریں گے مجھے منظور ہوگا۔ ہرمزان جس وقت مدینہ پہنچا تو حضرت عمرؓ مسجد نبوی میں پھٹے کپڑے پہنے عصا سر تلے رکھے سو رہے تھے، ہرمزان خلیفہ اسلام کی اس سادگی سے اس قدر متاثر ہوا کہ اسی وقت حضرت عمرؓ کے ہاتھ پر اسلام قبول کر لیا۔ ہواز کی فوج اور ہرمزان کے اسلام کا واقعہ ۱۹ھ میں واقع ہوا۔

نہاوند میں مسلمانوں کی کامیابی اور سپہ سالار فرزندان کے قتل سے

ایرانی بدحواس ہو گئے اور جو کچھ بچے انہوں نے بھاگ کر ہمدان میں  
 قدم جمائے، حضرت خدیفہؓ جو مسلمانوں کے ایک نامور سپہ سالار تھے  
 بڑھ کر ہمدان کا محاصرہ کر لیا، ایرانی حاکم نے صلح کر لی مگر غرض یہ تھی کہ  
 ایرانی فوج کے آنے تک مسلمانوں کو صلح کے دھوکہ میں رکھا جائے چنانچہ  
 یہی ہوا کہ جیسے ہی ایرانی فوج آئی ہمدان کا رزار گرم ہو گیا، تین دن تک  
 سخت معرکہ آرائی ہوتی رہی، ایرانیوں نے دل کھول کر مقابلہ کیا۔ مگر  
 ایران کی کھل فتح اسلام کے لئے مقدم ہو چکی تھی لہذا پوچھے دن مسلمانوں  
 نے ایرانیوں کو شکست دیکر ہمدان پر اسلامی جھنڈا لہرایا۔ ایرانی بھاگ  
 کر اصفہان، نوس، جرجان، دامغان، بستان، کرمان اور دوسرے  
 مقامات میں جمع ہونے لگے۔

ہمدان کی فتح کے بعد نہاوند کے سب سے بڑے آتشکدہ کا نامور  
 مؤید حضرت خدیفہ بن الیمانؓ کی خدمت میں حاضر ہوا اور کہنے لگا اگر آپ  
 مجھے امان دیں تو میں کسریٰ کبیش قیمت جو ہرات کا آپ کو بیٹہ بنا سکتا  
 ہوں، حضرت خدیفہؓ نے امان کا وعدہ کیا اور پھر تمام قیمتی جو ہرات اور  
 بیش قیمت سامان حاصل کرنے کے بعد حضرت عمرؓ کی خدمت میں روانہ  
 کر دیا، قاصد نے فتح کی خوشخبری سنائی، سامان و جوہر کو پیش کیا، حضرت  
 عمرؓ بہت خوش ہوئے مگر جب یہ معلوم ہوا کہ نعمان اور کچھ دوسرے  
 مسلمان شہید ہو چکے ہیں تو دیر تک روتے رہے، پھر فرمایا یہ سب سامان  
 واپس لے جاؤ اور خدیفہؓ سے کہدینا کہ یہ ان ہی مسلمانوں کا حق ہے جنہوں

نے اس معرکہ میں جہان کی بازی لگا کر اسلامی جھنڈے کو سر بلند کیا ہے، حضرت  
 خلیفہؓ نے جزائر ات فروخت کر دیئے اور ان کی قیمت مجاہدین اسلام  
 میں تقسیم کر دی، ہر پیادہ کو ۲ ہزار اور ہر سوار کو سہ ہزار اشرقی حصہ میں آئیں۔  
 ان معرکوں میں تیس ہزار سے زائد ایرانی مارے گئے اور بہت سے  
 مسلمانوں نے جام شہادت نوش کیا، مگر اس کے باوجود تخت کیانی  
 کے وارث کے دل سے جنگ کا خیال نہیں نکلا اور ایرانیوں نے  
 مسلمانوں کے مقابلہ کے لئے پھر فوجیں جمع کرنا شروع کر دیں اور اس کے  
 ساتھ یہ کوشش بھی جاری رکھی کہ جو جو مقامات مسلمانوں کے قبضہ میں  
 آچکے ہیں ان میں بے عیبی اور بغاوت پیدا ہوتی رہے، چنانچہ اس  
 سلسلہ میں مسلمانوں کو بعض اوقات بڑی پریشانی کا سامنا کرنا پڑا۔  
 ایران کا خاتمہ • خلیفہ اسلام حضرت عمرؓ چاہتے تھے کہ جلد سے  
 جلد ایرانی سلطنت کا خاتمہ ہو اور مچھیوں کی شرارتوں سے مسلمانوں کو  
 نجات حاصل ہو مگر یہ اس وقت تک ناممکن تھا جب تک تخت ایران  
 کا وارث موجود تھا کیونکہ وہ جہاں بھی بھاگ کر جاتا ایرانیوں کا اس کے  
 گرد جماؤ ہو جاتا اور وہ بڑی آسانی سے ایک تازہ دم لشکر تیار کر لیتا۔  
 حضرت عمرؓ نے اس صورت حال پر قابو پانے کے لئے عام لشکر  
 کشی کا حکم دیا اور صحابہ کرامؓ کے مشورہ سے متعدد جھنڈے تیار کئے اور  
 الگ الگ مقام کے لئے ایک ایک افسر جنگ مقرر اور نامزد  
 فرمایا۔ چنانچہ خراسان کے لئے احنف بن قیس نامزد کئے گئے، ساہو

میں مجاشع کو، اخططغرین عثمان بن العاص ثقفی کو، کرمان میں ہریل بن عدی کو سیستان میں عاصم بن عمر کو، مکران میں عمیر بن تغلبی کو غرض اصقہان قومس، دامغان، جرجان، آذربائیجان، ارمینیا، بیضا، بلوچستان وغیرہ کوئی ایسا نہیں رہا جس کے لئے کسی کو نامزد نہ کیا ہو اور اس کی طرف اسلامی فوجیں نہ روانہ کی ہوں۔

مسلمان بھی اس نزاکت کو محسوس کر رہے تھے اس کے علاوہ ایرانی علاقہ میں لڑتے لڑتے ان کے دل بھی اس قدر غائبہ آگئے تھے کہ وہ دل سے چاہتے تھے کہ جتنی جلد ممکن ہو ایرانی شاطروں کی چالیں ختم کی جائیں اور ان کے خاتمہ کے بعد کسی دوسرے علاقہ میں داو شجاعت دینے کا موقعہ ملے، آخر اسلامی فوجیں ہر جگہ مقررہ اصولوں کے مطابق مصروف پیکار ہو گئیں، مسلمان جدمر بھی گئے ایرانیوں کے جوصلے پست ہوتے چلے گئے، تھوڑی سی مزاحمت کے بعد اصقہان، جرجان، دامغان، قومس اور رے کا بہت بڑا علاقہ مسلمانوں نے فتح کر لیا۔ آذربائیجان کی فتح میں مسلمانوں کو دشواری کا سامنا کرنا پڑا، چونکہ یہاں ایرانیوں کا سب سے متبرک آتشکدہ تھا اس لئے ایرانی پورے مہربی جوہل کے ساتھ دیوانہ وار لڑ رہے تھے لیکن مسلمانوں کے عزم و ثبات نے ان کو ہتھیار ڈالنے پر مجبور کر دیا اور مسلمانوں نے آذربائیجان کو فتح کرنے کے بعد اسلامی پھر یہاں سب سے بلند مقام پر گاڑ دیا۔

اسلامی فوجیں ہر طرف کامیاب ہو رہی تھیں یہاں تک کہ کوہ قاف



کے دروں سے گذر کر مسلمانوں نے ان مقامات کو اپنے قبضہ میں لے لیا جہاں سے تاتاریوں کے داخل ہونے کا احتمال تھا، اس کے ساتھ ہی حضرت بکیر نے آرمینیا اور حضرت عبدالرحمن بن ربیعہ نے بیضا اور خزر کے علاقہ کو فتح کر لیا۔

حضرت عاصم بن عمرؓ سیستان میں کامیاب ہوئے اور عمرو بن ثعلبہؓ نے مکران و بلوچستان پر دھاوا بول دیا یہاں کا راجہ جس کا نام راسل تھا شاہ ایران کا باج گزار تھا اور ہمیشہ مسلمانوں کے خلاف ہتھیار بٹاتا تھا اسے بری طرح شکست کھانا پڑی، قدیم تذکروں میں علامہ طبری کا بیان ہے کہ حضرت عمرؓ کے زمانہ کی فتوحات میں مکران آخری حد ہے جہاں تک مسلمان فتح کرنے میں کامیاب ہو سکے مگر مشہور مؤرخ بلاذری نے لکھا ہے کہ عہد فاروقی میں اسلامی فوجیں سندھ کے مشہور شہر ویل تک پہنچ گئی تھیں گویا اس طرح وفات رسولؐ سے گیارہ برس کے بعد ہی مسلمانوں کے قدم ہندوستان میں سندھ تک آگئے تھے۔

اب ایرانی سلطنت دم توڑ رہی تھی، یزدگرد کے لئے جائے پناہ کا ملنا بھی مشکل ہو گیا تھا مگر پھر بھی مسلمانوں کے خلاف لڑنے کا حوصلہ باقی تھا، حضرت احنف بن قیسؓ خراسان اور ہرات کو فتح کرتے ہوئے جب مرو کی طرف بڑھے تو یزدگرد شاہ ایران نے خاقان سے مدد مانگی مگر خاقانی فوج بھی مسلمانوں کے مقابلہ کی تاب نہ لائی، تھوڑی دیر میدان میں جمی اور پھر بھاگ کر اپنے حدود میں داخل ہو گئی،

ابن پندرگہ کے لئے کوئی چارہ باقی نہ رہا، وہ مایوس ہو گیا، اپنے قیمتی جواہرات اور سامان کو سمیٹ کر چاہتا تھا کہ ترکستان کی طرف چلا جائے مگر اس کے وزیروں نے اسے ایسا نہیں کرنے دیا، ہر چیز اس سے چھین لی اور وہ بلا سرد سامان انتہائی ذلت کے ساتھ خاقان کے پاس پہنچ کر فرغانہ میں مقیم ہو گیا، ایران کی قدیم اور مغرب سلطنت ہمیشہ کے لئے ختم ہو گئی، ایرانی فوجیں بے شمار ماری گئیں اور جو رہ گئیں وہ ہتھیار ڈال کر اسلام کے زیر نگیں آ گئیں۔

بعض مورخین کے بیان سے پتہ چلتا ہے کہ خاقان خود میدان میں آیا تھا مگر جب اس نے دیکھا کہ میری فوج کے نامور بہادر میدان جنگ میں مرے پڑے ہیں اور خاقانی فوج مسلمانوں سے لڑتے ہوئے جان بچا رہی ہے تو وہ مایوس ہو کر واپس چلا گیا، حکومت ایران کے متعلق علامہ طبری کا بیان ہے کہ یہ سلطنت حضرت آدم کے زمانہ سے ہی چلی آرہی تھی اور اس کا بانی اول کیومرث تھا، بعض مورخین نے طبری کے اس خیال کو بھی تسلیم کر لیا ہے کہ کیومرث حضرت آدم کا دوسرا نام تھا، مگر یہ درست نہیں ہے، اگر ایسا ہوتا تو قرآن و حدیث میں ضرور کوئی اشارہ پایا جاتا۔ البتہ ایران کی قدامت میں کوئی شبہ نہیں اور اس میں بھی کوئی شبہ نہیں کہ ایرانی اپنے غرور و تکبر میں فرعون سے کسی طرح کم نہیں تھے۔ عربوں کو ہمیشہ ذلیل سمجھتے تھے۔ یہاں تک کہ آنحضرتؐ کا نام مبارک جب خسروؒ پر وزیر شاہ ایران کے نام

پہونچا تو اس نے چھوٹے ہی کرنا تھا کہ دمیر افلام ہو کر مجھے اس طرح لکھتا ہے: اور یہ کہہ کر نامہ مبارک چاک کر ڈالا، عبد اللہ بن حذافہ نے واپس آ کر آنحضرت سے اس گستاخی کا ذکر کیا تو آپ نے فرمایا، کسری کی سلطنت پاش پاش ہو جائے گی، چنانچہ ایسا ہی ہوا کہ چند ہی دن کے بعد بیٹے نے اپنے باپ خسرو پر ویز کو موت کے گھاٹ اتار دیا اور اس کے بعد عہد فاروقی میں مٹھی بھر عربی مسلمانوں نے پوری سلطنت کو زیر و زبر کر ڈالا۔ (ابن سعد، طبری، ازالۃ الخفاء)

فتح ایران کے سلسلہ میں ایران کے مشہور شاعر فردوسی کا ذکر بڑے افسوس کے ساتھ کرنا پڑتا ہے کہ اس نے باوجود مسلمان و شیعہ ہونے کے قادیسیہ کی جنگ اور رستم کی موت کو شاہ نامہ میں انتہائی رنج و غم کے ساتھ بیان کیا ہے، عربوں کی دل کھول کر توہین کی ہے اور ایرانیوں کی زبان سے ان کو خوب گالیاں دی ہیں، زوال سلطنت ایران کے اس مرثیہ میں یزدگرد کی تباہی اور موت پر جس انداز میں قلم اٹھایا ہے اس سے صاف ظاہر ہوتا ہے کہ فردوسی کے دل سے صدیاں گزرنے کے بعد بھی ایران کی بربادی کا غم دور نہیں ہوا، بیشمار ایسے اشعار ملتے ہیں جن سے عہد فاروقی سے اس کی گہری نفرت کا اظہار ہوتا ہے اور صاف پتہ چلتا ہے کہ فردوسی کو یہ بات انتہائی ناگوار تھی کہ اسلام ایران تک پہونچتا اور آتش پرستوں کی یہ سلطنت زوال پذیر ہوتی۔

اسلامی سپہ سالاروں نے ایران کی مکمل فتح کی خوشخبری کے ساتھ بے شمار مال غنیمت اور ہاتھی عمر رضی اللہ عنہ کی خدمت میں بھیجے، حضرت عمرؓ اس مژدہ جاننرا کو سنکر بچہ مسرور ہوئے۔ اسی دن مسلمانوں کو مسجد نبوی میں جمع کیا، ایران میں مسلمانوں کی عظیم الشان کامیابی اور مکمل فتح کی خوشخبری سنائی اور منبر رسولؐ سے حمد و نعت کے بعد ایک نہایت پر اثر اور درد انگیز تقریر کرتے ہوئے ارشاد فرمایا: آج مجوسیوں کی یہ قدیم سلطنت ختم ہوگئی۔ اب ان کی ذات سے اسلام کو کبھی کوئی نقصان نہیں اٹھانا پڑے گا، یہ سب کچھ صراط مستقیم پر چلنے کا ثمرہ ہے، مسلمانو! ہمیشہ صراط مستقیم پر قائم رہو کیونکہ اللہ کی یہ عادت ہے کہ جب صراط مستقیم چھوٹ جاتی ہے تو پھر وہ حکومت و سلطنت کو چین کر دوسروں کے حوالہ کر دیتا ہے۔ یہ ۲۳ھ کا واقعہ ہے جبکہ آپ کی شہادت میں چند ماہ باقی تھے، فتح ایران کی آخری خوشخبری کا پیغام احنف بن قیسؓ نے حضرت عمر رضی اللہ عنہ کے پاس بھیجا تھا جس میں یہ بھی لکھا تھا کہ خراسان مسلمانوں کے قبضہ میں آگیا ہے، حضرت عمرؓ کو اس کامیابی سے خوشی تو بہت ہوئی مگر وہ درحقیقت وسعت سلطنت کے قائل نہیں تھے بلکہ ان کا نظریہ یہ تھا کہ اسلامیات کو زیادہ سے زیادہ پھیلا یا جائے اور جو مقامات فتح ہوتے جائیں وہاں اسلامی زندگی کو رائج کیا جائے جو اسلام کا مقصد اولین ہے، اسی لئے حضرت احنفؓ کے حوصلوں کی تعریف کرتے ہوئے

ان کو اپنے پیغام میں لکھا کہ یہاں تک پہنچ چکے ہو اس سے آگے بڑھنے کی کوشش مت کرو۔ یزدگرد ایک عرصہ تک خاقان میں بڑھا رہا اور فرغانہ کی گلیوں میں خاک چھانتا رہا اور پھر اسی عالم میں ذلت کی موت مر گیا، فردوسی نے یزدگرد کی موت پر بھی بہت آنسو بہائے ہیں اور اس کے اشعار سے اندازہ ہوتا ہے کہ وہ مسلمانوں کے ہاتھ سے مارا گیا۔ مگر صحیح یہ ہے کہ یزدگرد نے مسلمانوں کے مقابلہ سے بھاگ کر ایک چکی پیسنے والے کے گھر میں پناہ لی تھی مگر اس نے بھی قیمتی لباس اور شاہی تاج کے لالچ میں یزدگرد پر رحم نہیں کھایا، پہلے قتل کیا پھر تمام کپڑے اتار کر برہنہ لاش ایک نہر میں پھینک دی۔

## فتوحات مصر و شام

حضرت ابو بکر صدیقؓ کی وفات کے بعد جس طرح حضرت عمرؓ نے ایران کی طرف توجہ فرمائی اسی طرح آپؓ کی دلی خواہش یہ بھی تھی کہ شام میں فتوحات اسلامی کا سلسلہ بڑھایا جائے، چنانچہ مسند خلافت پر رونق افروز ہوئے تو دمشق محاصرہ کی حالت میں تھا اور خالد بن ولیدؓ سپہ سالار اعظم تھے، حضرت عمرؓ اگرچہ ان کے مداح تھے اور ان کے کارناموں کو پسند کرتے تھے مگر اس کے ساتھ ہی ان کا خیال تھا کہ مسلمانوں میں خالد بن ولیدؓ کو ان کی شاندار فتوحات اور بہادری کی وجہ سے بڑی اہمیت دی جا رہی ہے اور یہ خیال بڑھتا جا رہا ہے کہ خالد بن ولیدؓ کے بغیر مسلمان کسی بھی علاقہ



کو فتح نہیں کر سکتے ہیں لہذا آپ نے مناسب سمجھا کہ دوسرے لوگوں کو بھی آگے بڑھایا جائے تاکہ لوگ یہ جان لیں کہ مسلمانوں میں صرف خالد ہی نہیں ہیں بلکہ اور بھی بہادر موجود ہیں نیز یہ کہ فتح و کامیابی کا تعلق کسی کی بہادری سے نہیں ہے بلکہ انسان تدابیر اختیار کرتا ہے اور اللہ فتح دیتا ہے۔

لہذا آپ نے مسند خلافت کو سنبھالتے ہی ایران کی طرح شام کی طرف توجہ فرمائی اور پہلا کام یہ کیا کہ مدینہ سے حضرت ابو عبیدہؓ کے نام ایک حکم نامہ روانہ فرمایا جس میں حضرت ابو بکر صدیقؓ کی وفات اور اپنے مسند خلافت پر بیٹھنے کی اطلاع دیتے ہوئے لکھا تھا کہ

تعریفنا کے لائق ہے اللہ کی ذات اور صلوة و سلام ہوں

محمد مصطفیٰ صلی اللہ علیہ وسلم پر یہ اللہ کی مہربانی ہے کہ اس نے

گھر سے نکال کر راہ ہدایت عطا فرمائی، آج اس خدا کی مہربانی

سے میں تم کو خالد بن ولیدؓ کی جگہ شکر اسلام کا سپہ سالار اعظم

بنانا ہوں، لہذا میرے اس حکم سے خالد بن ولیدؓ کو مطلع کرو

اور ان سے سپہ سالاری کے جملہ اختیارات لے لو مسلمانوں

کو مال غنیمت کے لالچ سے مصائب میں ڈالنے کی کوشش

مت کرنا اور نہ قلیل مسلمانوں کو بڑی تعداد کے مقابلہ روز

کرنا، خدا سے ڈرو، دل کو پاک رکھو اور ان لوگوں سے سبق

حاصل کرو جو تم سے پہلے ہلاک ہوئے ہیں امید کرتا ہوں

کہ تم مسلمانوں کو آخرت کا خوف دلاؤ گے، اچھے راستے پر

چلاؤ گئے تاکہ وہ آخرت میں اچھے سرمایہ کی بنا پر عزت سے  
زندگی گذاریں۔

یہ حکم نامہ عامر بن وقاصؓ نے مدینہ سے شام میں حضرت ابو عبیدہؓ کو لاکر  
دیا۔ جب یہ خط ملا تو خالد بن ولیدؓ موجود نہیں تھے، فتح دمشق کی اطلاع حضرت  
عمرؓ کی خدمت میں بھیجی جا چکی تھی، حضرت ابو عبیدہؓ کو یہ حکم نامہ ملا تو آپ  
نے اس کو ظاہر نہیں کیا اس خیال سے کہ جب فتح دمشق کی اطلاع بارگاہ  
خلافت میں پہنچے گی تو امیر المؤمنین ضرور اپنے اس حکم پر غور کریں گے،  
ممکن ہے نظر ثانی کے بعد اس فتح سے خوش ہو کر اپنا فیصلہ بدل دیں۔

دمشق کی فتح کی خبر حضرت عمرؓ کے پاس پہنچی تو بہت خوش ہوئے  
مگر یہ معلوم کر کے کہ امان دینے کا وعدہ کرنے کے بعد بھی ان پر حملہ کیا گیا  
سخت برہم ہوئے اور فرمایا یہ مسلمانوں کی شان کے خلاف ہے کہ وہ  
اپنے وعدے سے پھر جائیں، اس طرز عمل سے مسلمان دنیا میں بدنام ہوں  
گے اور اسلامی تعلیمات کی اہمیت لوگوں کی نظروں سے گر جائے گی۔

خالد بن ولیدؓ کے لئے آپ نے جو حکم بھیجا تھا اس اطلاع کے ملنے پر  
زباہ و مناسب معلوم ہونے لگا اور آپ یہ خیال کر کے کہ ابو عبیدہؓ کی سپہ  
سالاری میں اس قسم کے واقعات نہیں ہوں گے کیونکہ وہ خالدؓ کی  
طرح نہ تو جلد باز ہیں اور نہ فضول خرچ اور مال کے حرص، چند ہی دن  
کے بعد آپ کو معلوم ہوا کہ خالد بن ولیدؓ بدستور سپہ سالار ہیں اور ابو عبیدہؓ  
ان کی ماتحتی میں کام کر رہے ہیں، آپ نے یہ خیال کر کے کہ ابو عبیدہؓ

ہامروت آدمی میں اس لئے معزولی کا پروانہ ان کو نہیں بتایا، اپنا ایک خصوصی آدمی روانہ کیا اور فرمایا، یہ میرا دوسرا حکم لے جاؤ اور مسلمانوں کو جمع کر کے پڑھ کر سنا دو۔ قاصد نے حکم کی تعمیل کی، مدینہ سے دمشق میں آکر حکم نامہ مسلمانوں کے سامنے پڑھ کر سنایا، سب حیران تھے کہ یہ کیوں کیا گیا مگر خالد بن ولیدؓ نے فوراً حکم کی تعمیل کی اور جملہ اختیارات حضرت ابو عبیدہ بن جراحؓ کے حوالے کر دیئے، خالد بن ولیدؓ نے اس موقع پر بڑی فراخ دلی اور اسلام دوستی کا ثبوت دیا، انہیں مطلق غم نہیں ہوا اور نئے سپہ سالار حضرت ابو عبیدہؓ سے کہنے لگے، امیر المؤمنین کا حکم سر آنکھوں پر ہے، میں یقین دلاتا ہوں کہ پہلے سے بھی زیادہ جوش اور ہمت کے ساتھ آپ کی ماتحتی میں جملہ خدمات کو انجام دیتا رہوں گا۔

اپیلا کی فتح • حضرت عمرؓ چاہتے تھے کہ شام و ایران دونوں میں بیک وقت جنگی سرگرمیوں کو تیز کر دیا جائے۔ کیونکہ یہی دونوں ملک تھے جو اسلام کے لئے خطرہ بنے ہوئے تھے، یہی وجہ تھی کہ شد خلافت پر قدم رکھتے ہی آپ نے شام اور ایران دونوں کے لئے تازہ دم اسلامی فوجیں بھیجا فرمائیں، اور ساتھ ہی سپہ سالاران اسلام کو ہدایات بھیجیں کہ وہ پوری قوت اور جنگی تدابیر سے کام لیں چنانچہ ایسا ہی ہوا کہ شام میں ابو عبیدہؓ، خالد بن ولیدؓ، حرارؓ اور رفیعؓ جیسے بہادروں نے تہلکہ مچا دیا اور ایران میں سعد بن ابی وقاصؓ، ابو عبیدہ ثقفیؓ، احنف بن قیسؓ اور دوسرے اسلامی سپہ سالاروں نے جنگی سرگرمیاں اتنی تیز

کر دیں کہ ایران کی بنیادوں کو ہلا دیا اور ہمیشہ کے لئے اس کا خاتمہ کر دیا۔  
 دمشق کی فتح کے بعد خالد بن ولید حضرت ابو عبیدہ بن جراح کی ماتحتی  
 میں آگئے، ابیلا جو حضرت ابو بکرؓ کے زمانہ سے نامکمل پڑا ہوا تھا اور جس  
 کی فتح پر دوسری فتوحات کا بھی مدار تھا، حضرت ابو عبیدہؓ نے سب سے  
 پہلے اس کی طرف توجہ کی۔ ابیلا طرابلس کے قریب تھا اور اس جاگہی  
 نام سے ایک بہت بڑا میلہ ہر سال لگا کرتا تھا۔ پورے علاقہ کے لوگ  
 یہاں آتے تھے اور ہر قسم کی سیاسی سرگرمیاں یہاں جاری رہتی تھیں،  
 ابیلا کی فتح کے سلسلہ میں بیان کیا گیا ہے کہ ایک شخص نے اسلامی  
 لشکر کو یہ اطلاع دی تھی کہ ابیلا میں بے شمار عیسائی جمع ہو رہے ہیں تاکہ  
 اسلامی لشکروں سے مقابلہ کی تدابیر پر غور کریں اس اطلاع کے ملتے ہی حضرت  
 عبداللہ بن جعفرؓ پانچ سو سواروں کا ایک دستہ لیکر ابیلا روانہ ہو گئے۔ مگر جب  
 وہاں پہنچے تو دیکھا کہ پانچ ہزار سے زائد عیسائی ہتھیار لگائے کھڑے  
 ہیں، حضرت عبداللہؓ نے یہ دیکھتے ہی حملہ کر دیا۔ عیسائی گھبرا کر بھاگے مگر  
 یہ دیکھ کر اسلامی فوج بہت مختصر ہے جم کر لڑنے لگے اور مسلمانوں کو ہر  
 طرف سے گھیر لیا۔ اسلامی لشکر میں یہ خبر آئی تو خالد بن ولید بڑی تیزی  
 سے اسلامی فوج کو لئے سیاہ پھریرا اڑاتے پہنچے اور عیسائیوں پر ایسے  
 ٹوٹے کہ ان کو جو اس باختہ کر دیا۔ بڑی جلدی عیسائی شکست کھا کر بھاگ  
 کھڑے ہوئے، بہت سے عیسائی مارے گئے، بے شمار مال غنیمت  
 لاتہ آیا، حاکم ابیلا کی لڑکی اور بہت سی دوسری عورتیں گرفتار ہوئیں،

حاکم ابیلا کی لڑکی سے حضرت عبداللہ نے نکاح کر لیا اور دوسری عورتیں مسلمانوں کے نکاح میں دیدی گئیں۔ یہ ۳۱ھ کے آخر کا واقعہ ہے۔ حضرت ابو عبیدہؓ نے ابیلا سے فارغ ہوتے ہی پورے شام کی فتح کی تیاریاں شروع کر دیں۔ پانچ ہزار لشکر دمشق میں رہنے دیا اور باقی لشکر کو لیکر خالد بن ولیدؓ، ضرارؓ اور رفیعؓ کے ساتھ حمص اور بعلبک کی طرف بڑھ گئے، حمص اور دیگر علاقے • حضرت ابو عبیدہؓ حمص کی جانب جا رہے تھے، راستہ میں ایک جگہ جائشہ میں رومیوں نے مسلمانوں کا مقابلہ کیا مگر جلدی ہی ہتھیار ڈال کر صلح کر لی، چار سو اشرقیہاں اور قیمتی کپڑے سپہ سالار اسلام کی خدمت میں پیش کئے اور ایک سال خاموش رہ کر اطاعت قبول کرنے کا وعدہ کر لیا۔

جائشہ کی تسخیر ہوتے ہی اسلامی لشکر نے تیزی سے قدم بڑھائے اور حمص کا محاصرہ کر لیا، جائشہ کی خبر حمص میں پہنچ چکی تھی، دوسرے یہ کہ اس دوران میں حاکم حمص مرجچا تھا، حمص والے مقابلہ کی ہمت نہ کر سکے، دس ہزار اشرقیہ اور دوسو کپڑے کے تھان اسلامی سپہ سالار کو پیش کئے اور درخواست کی کہ ہم کو ایک سال کی مہلت دی جائے۔ حضرت ابو عبیدہؓ نے ان کی درخواست منظور کر لی۔

مسلمان حمص سے فارغ ہو کر آگے بڑھے تو بعلبک تک بقدر بھی مقامات آئے مثلاً الحضر، کناسرن وغیرہ سبھی نے بلا لڑے ہتھیار ڈال دیئے اور اطاعت قبول کر لی۔ اسلامی فوج کے کئی دستے اُس پاس



کے علاقوں میں پھیل گئے، بہت سے لوگوں نے اطاعت قبول کر لی، جو اُمادہ جنگ ہوئے انہیں شکست کھانا پڑی بے شمار عیسائیوں کو قیدی بنا کر حضرت ابو عبیدہؓ کی خدمت میں پیش کر دیا گیا۔ حضرت ابو عبیدہؓ نے قیدیوں کے ساتھ جس قدر نرم برتاؤ کیا اس کی مثال نہیں ملتی جن لوگوں نے اسلام قبول کر لیا وہ آزاد کر دیئے جاتے اور جو جزیہ دینا چاہتے ان سے جزیہ لینے پر صلح کر لی جاتی، غرض اسلامی سپہ سالار نے اتنا نرم رویہ اختیار کیا کہ بعلبک پہنچنے سے پہلے پہلے ہزار ہا عیسائی حلقہ بگوش اسلام ہو گئے اور بڑے سکون و عزت کے ساتھ زندگی گزارنے لگے، مسلمانوں نے عیسائیوں کے ساتھ جو نرم برتاؤ کیا اس کا نتیجہ یہ ہوا کہ شام فتح ہونے سے پہلے ہی عیسائیوں کی ایک بڑی تعداد مسلمان ہو گئی اور اسلام اس علاقہ میں بڑی تیزی سے پھیلنے لگا۔ اسلامی لشکر کی نظر بعلبک پر لگی ہوئی تھی، یہ شہر شام میں بڑی اہمیت رکھتا تھا، شہر کے چاروں طرف مضبوط فصیلیں بنی ہوئی تھیں، بعلبک کے باشندے مسلمانوں کی رواداریاں اور ان کے اخلاقی رویہ کا حال سن چکے تھے، وہ چاہتے تھے کہ صلح ہو جائے مگر حاکم شہر ہرگز نہیں مانا اور فوجیں بیکر مقابلہ پر آگیا، ہرگز نے قلعہ کی دیواروں پر فوجیں کھڑی کر دی تھیں جو مسلمانوں پر پانی کی طرح پتھر اور تیر برسار ہی تھیں، حضرت ابو عبیدہؓ اس صورت حال سے پریشان ہو گئے اور مسلمانوں کو قلعہ کی دیواروں کے پاس سے پیچھے ہٹالائے، رومیوں کے حوصلے

اس سے بہت بڑھ گئے اور مسلمانوں کو اپنی شکست کا احساس ہونے لگا۔ خالد بن ولیدؓ بھی اس صورت حال کو دیکھ رہے تھے، بڑی عجلت سے اطراف میں پھیلے ہوئے اسلامی دستوں کو اس محاذ پر کھینچ لائے اور پھر نعرہٴ تکبیر بلند کرتے ہوئے کچھ اس شان سے بڑھے کہ جنگ کا نقشہ پلٹ گیا، عیسائی جو مسلمانوں کی شکست کا یقین کر کے قلعہ سے باہر آکر مقابلہ کر رہے تھے بھاگ کھڑے ہوئے، ہر تیس نے بھاگ کر ایک کلیسا میں پناہ لی اور حیب مسلمانوں نے کلیسا کو بھی گھیر لیا تو ہر تیس نے خود کو مسلمانوں کے حوالہ کر دیا اور جزیہ دینے کے وعدہ پر صلح کر لی، ہزاروں اشرفیاں اور سامان جنگ اسلامی سپہ سالار کی خدمت میں پیش کیا گیا اور ساتھ ہی یہ وعدہ بھی کیا کہ آئندہ ہمیشہ اطاعت گزار رہیں گے، درحقیقت بعلبک کے عیسائی جنگ کرنا نہیں چاہتے تھے مگر ہر تیس کو مسلمانوں سے ایسا عناد تھا کہ وہ اپنی فوجوں کو جبریہ لڑانا دلا مگر بعلبک والے پہلے ہی دل ہار چکے تھے دوسرے ایک وجہ یہ تھی کہ عیسائیوں سے مسلمانوں کے حسن سلوک نے بعلبک کے باشندوں کے دلوں میں اسلام کے لئے بڑی جگہ پیدا کر دی تھی۔ یہ واقعہ کا

واقعہ ہے۔  
**حمص و ارسنا** • حمص نے ایک سال کی بہت مانگی تھی اور اس کے بعد اطاعت کا وعدہ کیا تھا مگر حضرت ابو عبیدہؓ بعلبک سے فارغ ہو کر جب حمص کی طرف گئے تو اہل حمص لڑنے پر آمادہ تھے، اس ایک

سال کی مدت میں انہوں نے فوج اور غلہ دونوں کا انتظام کر لیا تھا، ہبلت سے ان کی غرض ہی یہ تھی کہ سنہلنے اور مقابلہ کرنے کا موقع مل جائے، حضرت ابو عبیدہ ان کی چال کو پہلے ہی سمجھے ہوئے تھے لہذا انہوں نے اسلامی فوج سے کہہ دیا کہ وہ جم کر مقابلہ نہ کریں اور خود کو کمزور ثابت کرنا چنانچہ ایسا ہی کیا گیا اور حمص والے یہ سمجھنے لگے کہ مسلمان کبھی ہم پر غالب نہ آسکیں گے، اس کے ساتھ ہی حضرت ابو عبیدہ نے یہ کیا کہ ایک قاصد کے ذریعے اہل حمص سے کہا کہ ہم واپس چلے جائیں گے بشرطیکہ تم کچھ غلہ ہمارے ہاتھ فروخت کر دو، حمص والے آمادہ ہو گئے اور اسلامی سپہ سالار نے بڑی مقدار میں ان سے غلہ خرید لیا اور اسلامی لشکر کو لیکر راستا کی جانب بڑھ گئے۔

ارستائیں عیسائی فوج ایک مضبوط قلعہ میں تھی، اس نے دیکھا کہ مسلمان قلعہ کے قریب آچکے ہیں تو باہر آ کر پورے جوش سے لڑنا شروع کر دیا۔ مسلمان دن بھر لڑے اور شام کے قریب چند بڑے بڑے صندوق میدان میں چھوڑ کر رات کی تاریکی میں ادھر ادھر منتشر ہو گئے۔ رومی بڑی خوشی سے اُگے بڑھے اور بھاگے ہوئے مسلمانوں کے چھوڑے ہوئے صندوق اٹھا کر قلعہ میں لے گئے، ان کا خیال تھا کہ ان صندوقوں میں بڑا قیمتی سامان ہوگا مگر وہ یہ نہیں جان سکے کہ ان صندوقوں میں ضرار اور عبد اللہ بن جعفر جیسے بہادر بیٹھے ہوئے ہیں، چنانچہ رات کا سناٹا ہوتے ہی یہ بہادر صندوقوں سے باہر نکل پڑے، قلعہ کا دروازہ

کھول دیا اور اس زور سے نعرۂ تکبیر بلند کیا کہ سوتے ہوئے عیسائیوں کے لئے صورت حال سمجھنا مشکل ہو گئی اور ادھر اسلامی فوج نے آس پاس سے آکر قلعہ میں داخل ہونا شروع کر دیا، عیسائی سنبھلنے بھی نہ پائے تھے کہ مسلمانوں نے قلعہ پر قبضہ کر لیا اور آرتستا پر اسلامی پرچم لہرا دیا، آرتسا کے قریب ہی شہزاد تھا، صبح ہوتے ہی مسلمانوں نے شہزاد کا رخ کر دیا، لڑنے کی کس میں ہمت تھی، ہتھیار ڈال دیئے اور اطاعت قبول کر لی۔ آرتسا اور شہزاد سے فارغ ہوتے ہی حضرت ابو عبیدہ نے حمص کا رخ کر دیا، حمص والے مطمئن تھے اور سمجھ رہے تھے کہ مسلمانوں میں اب مقابلہ کی تاب نہیں ہے دوسرے ان کا غلہ بھی مسلمانوں کے ہاتھ آچکا تھا، مسلمانوں نے حمص کا محاصرہ کر لیا، حمص والے اگرچہ گھبرا گئے مگر دیر تک مقابلہ پر جسے رہے مگر کہاں تک آخر ہتھیار ڈالنا پڑے اور اطاعت قبول کرنا پڑی۔

**مقابلہ عظیم** • شام میں مسلمانوں کی فتوحات نے رومیوں کو سراسیمہ کر دیا تھا، ہرقل قیصر روم اتنا گھبرا یا ہوا تھا کہ اس نے تین لاکھ کا لشکر عظیم یورپ و ایشیا کے مختلف ممالک سے مسلمانوں کے مقابلہ کے لئے جمع کر لیا تھا، اس کا خیال تھا کہ اگر مسلمانوں کی روک تھام نہ ہوئی تو یہ بہت جلدی پورے رومن ایمپائر پر چھا جائیں گے، مشہور رومی سپہ سالار مینول ان فوجوں کی کمان کر رہا تھا، ہرقل کے اس لشکر میں جبلہ غسانی بھی موجود تھا اور اس کے ساتھ ساٹھ ہزار غسانی لشکر بھی تھا۔

اس موقعہ پر یہ بتا دینا بھی مناسب معلوم ہوتا ہے کہ جبکہ غسانی مسلمان ہونے کے بعد مرتد ہو گیا تھا، اس کے مرتد ہونے کی وجہ یہ بیان کی گئی ہے کہ وہ مسلمان ہونے کے بعد مکہ آیا اور حج کے موقعہ پر کعبہ کا طواف کر رہا تھا کہ ایک غریب مسلمان کے پیر میں اس کا احرام الجھ گیا جبکہ غسانی نے پٹ کر مسلمان کے طمانچہ مارا کہ سامنے کے دانت بھی ٹوٹ گئے، غریب مسلمان حضرت عمرؓ کے پاس آیا اور شکایت کی، آپ نے جبکہ سے جواب طلب کیا تو اس نے مسلمان کو بڑی حقارت سے دیکھا اور کہا یہ دہقانہ میرے مقابلہ میں کیا حیثیت رکھتا ہے، حضرت عمرؓ نے فرمایا اللہ کی نظر میں تم دونوں برابر ہو لہذا تم کو اس کی سزا دی جائے گی کیونکہ اسلام میں دانت کے بدلہ دانت اور آنکھ کے بدلے آنکھ ہے۔

جبکہ مکہ سے رات ہی کو بھاگ کھڑا ہوا اور مسلمانوں سے مقابلہ کرنے کے لئے قیصر روم سے جا ملاتا کہ مسلمانوں کو ان کی گستاخی کا جواب دے۔ مسلمان حمص کے خاتمہ کے بعد ابھی کسی دوسری طرف جانے کا ارادہ بھی نہ کر پائے تھے کہ ان کو اطلاع ملی کہ قیصر روم کی ۳ لاکھ فوج مینول کی سپہ سالاری میں مسلمانوں کے استیصال کے لئے آرہی ہے اور اس کے ساتھ ۶ ہزار غسانی مع جبکہ غسانی کے شریک ہیں حضرت ابو عبیدہؓ نے جیسے ہی یہ خبر سنی حمص کو اس کے حال پر چھوڑ کر اسلامی لشکر کو لئے ہوئے آگے بڑھے اور یرموک میں ایک چشمہ کے قریب ٹھہر گئے۔



رومی سپہ سالار مینیوں نے ساٹھ ہزار غسانیوں کو مسلمانوں کے مقابلہ پر لاکھڑا کیا اور عقب میں رومی فوج کو ان کی مدد کے لئے رکھا، مسلمان جن کی تعداد دشمنوں کے مقابلہ میں آٹے میں نمک کی حیثیت رکھتی تھی، اتنی بڑی فوج کو دیکھ کر بجائے گھبرانے کے زیادہ مشتعل ہو گئے، حضرت ابو عبیدہؓ کا خیال تھا کہ جب تک مزید مدد مدینہ سے نہ آئے مقابلہ کو ملتوی رکھا جائے مگر خالد بن ولیدؓ رومیوں کو مقابلہ دیکھ کر ٹھہرنے کے اور مختصر لشکر کو ساتھ لیکر غسانیوں پر ٹوٹ پڑنے، دیر تک مسلمان لڑتے رہے، غسانیوں کو میدان میں جہنا مشکل معلوم ہونے لگا مگر بے پناہ رومیوں کی عقب میں موجودگی ان کی ہمتوں کو بڑھاتی رہی، مسلمان بڑی بے جگری سے لڑے مگر غسانیوں کی کثیر تعداد کے مقابلہ پر حالات نے کچھ ایسا پلٹا کھایا کہ ضرارؓ، رفیعؓ اور یزیدؓ جیسے بہادر دشمنوں کے ہاتھوں گرفتار ہو گئے، مسلمان سرا سیمہ ہو کر اپنے بچاؤ کی فکر کرنا ہی چاہتے تھے کہ سعید ابن عامرؓ اور حضرت زبیرؓ کی معیت میں مسلمانوں کے دو تازہ دم لشکر مدینہ سے آگئے، نازک صورت حال میں نئی لہر پیدا ہو گئی، مسلمانوں کی ہمتیں بڑھ گئیں اور وہ پوری قوت کے ساتھ دشمنوں پر اس طرح ٹوٹے کہ رومیوں اور غسانیوں کے پیر اکھڑنے لگے، ان کے کئی فوجی دستے منہ پھرا کر بھاگے، غسانی جو بڑی شدت اور بہادری سے لڑ رہے تھے رک رک کر لڑنے لگے اور پیچھے گھوم گھوم کر دیکھنے لگے، رومی سردار مینیوں نے جیسے ہی یہ حالات دیکھے صلح کی بات چیت شروع

کر دی۔

میدان جنگ ٹھنڈا پڑ گیا۔ رات گزرنے کے بعد صبح کو خالد بن ولید حضرت ابو عبیدہؓ کی اجازت سے سو مسلمانوں کی معیت میں مینول کے خیمہ پر پہنچے تاکہ صلح کی گفتگو کریں، درحقیقت مسلمان میدان حرب چلے گئے، صلح کا سوال ہی پیدا نہیں ہوتا تھا مگر ضرار، رفیع اور نرید جیسے اسلامی بہادر رومیوں کی قید میں تھے اس لئے خالد بن ولید چاہتے تھے کہ کسی طرح ان بہادروں کو آزاد کرایا جائے، غرض حضرت خالدؓ اسلامی دستہ کو لئے مینول کے پاس پہنچے، صلح کے موضوع پر بات چیت چھڑی، نرمی کے بعد گفتگو میں گرمی پیدا ہو گئی، مینول نے مسلمانوں پر حقارت بھری نظر ڈالی اور زبان سے کہا کہ اسلام لٹیروں کا مذہب ہے، خالد بن ولیدؓ سے ضبط نہیں ہو سکا، کھڑے ہو گئے اور کہنے لگے، اسلام کے ساتھ جو گستاخی اور بدتمیزی تم نے کی ہے اس کی سخت سزا دی جائے گی اور حضرت عمرؓ کے سامنے تم کو کتے کی طرح گھسیٹ کر پیش کیا جائے گا۔

مینول بھی آپسے باہر ہو گیا اور کہنے لگا کہ ابھی تمہارے قیدیوں کو تمہارے سامنے قتل کیا جائے گا تاکہ تم کو معلوم ہو جائے کہ رومی سردار سے گستاخی کی کتنی خطرناک سزا بھگتنا پڑی، خالد بن ولید کے لئے اب ضبط کرنا مشکل تھا، تلوار نبام سے کھینچ لی، ساتھی بھی جو کنا ہو گئے، اور گرج کر کہنے لگے قسم ہے اللہ اور اس کے رسولؐ کی کہ ہم

تمہاری اس دھمکی کا جواب دیتے بغیر نہیں جائینگے، مرجائیں گے یا ساتھیوں کو زندہ چھڑا کر لے جائیں گے،

قریب تھا کہ کہ مینیول کے خیامہ سے ہی جنگ چھڑ جائے مگر مینیول پر مسلمانوں کا ایسا رعب چھایا کہ وہ خوف سے زرد ہو گیا، گفتگو کا رخ بدل کر نرمی کی طرف مائل ہوا اور اسی وقت ضرار، نیرید اور رفیع کو بلا کر حضرت خالدؓ کے حوالہ کر دیا اور کہا کہ میں صلح کی کوشش میں جنگ کی کوئی صورت پیدا ہونے کو اچھا نہیں سمجھتا ہوں، یہ گفتگو جو شروع ہوئی ہے جاری رہے گی اور پھر دوسری ملاقات میں صلح کی صورتوں پر غور کیا جائے گا۔

خالد بن ولیدؓ کی جو غرض تھی پوری ہو گئی، آپ مسلمان بہادروں کو لیکر اسلامی لشکر میں آگے حضرت ابو عبیدہؓ کو صورت حال سے آگاہ کیا، صبح ہوتے ہی حضرت ابو عبیدہؓ نے خالد بن ولیدؓ کو اپنی جانب سے سپہ سالاری کے اختیارات دیئے اور فرمایا، مجھے امید ہے کہ تم اس موقع پر پوری ہوش مندی سے کام لو گے۔

تھوڑی دیر میں اسلامی لشکر رومیوں کے مقابل کھڑا تھا، مسلمان عورتیں بھی میدان جنگ میں موجود تھیں، ضرار کی بہن خولہ عورتوں کی سپہ سالار تھیں اور اسلامی لشکر کے گرد چکر لگا رہی تھیں اور کئی کیمپ زخمیوں کی مرہم پٹی کے لئے کھول رکھے تھے، خالد بن ولیدؓ میدان میں آئے، دونوں رنوں کا جائزہ لیا اور مسلمانوں کو اشارہ کیا، پھر کیا تھا

اسلامی لشکر رومیوں پر ٹوٹ پڑا، دن بھر گھمسان کی جنگ ہوتی رہی، رومی و عسائی دونوں کے چھکے چھوٹ رہے تھے آخر رات کی آمد نے صبح تک کے لئے جنگ کو روک دیا۔

پہلے دن کی جنگ کے سلسلہ میں مورخین کا بیان ہے کہ مسلمانوں کے قدم اکھڑ رہے تھے، ابوسفیان بھاگنے لگے تو ایک مسلم نجاتوں نے ان کے چہرہ پر لکڑی ماری، خون بہنے لگا اور مسلمان یہ دیکھ کر کہ عورتیں بھی پیچھے لگی ہوئی ہیں اور بھاگنے والوں کو مار رہے ہیں تو ان کے قدم جم گئے اور وہ شام تک لڑتے رہے۔ رات کو جب لڑائی بند ہوئی تو مسلمان عورتوں نے زخمیوں کی مرہم پٹی کی اور ان کو اس قابل بنایا کہ وہ دوبارہ جنگ میں حصہ لینے کے قابل ہو سکیں۔

رات بھر دونوں طرف کی فوجیں آرام کرتی رہیں صبح ہوئی تو اسلامی لشکر میں اذان کی آواز بلند ہوئی، جماعت سے نماز ادا کرنے کے بعد حضرت ابو عبیدہؓ نے جہاد میں ثابت قدم رہنے کی وعائیں مانگی اور مسلمانوں کو دشمنوں کے مقابلہ پر جم کر لڑنے کی تلقین کی سورج کے بلند ہوتے ہی دونوں طرف کی فوجیں میدان میں آگئیں مسلمانوں نے آج کی جنگ میں یہ نیا طریقہ اختیار کیا کہ جب رومیوں نے دبا یا تو مسلمان پیچھے ہٹنے لگے مگر سنبھلنے اور قیامت خیز حملہ کرنے کی تیاریاں کرتے رہے۔ رومیوں نے مسلمانوں کو پیچھے ہٹتے ہوئے دیکھا تو بے بے خوف ہو کر آگے بڑھ آئے اور سمجھے کہ مسلمان

بھاگ رہے ہیں اور ان میں مقابلہ کی تاب باقی نہیں رہی ہے، اس خیال نے ان کو بہت حد تک لا پرواہ بنا دیا اور وہ غلط فہمی کو سمجھنے بھی نہ پائے تھے کہ مسلمان رکے اور اس زور سے نعرہ تکبیر بلند کیا کہ رومیوں کے اوسان خطا ہو گئے اور پھر اس کے ساتھ ہی آگے بڑھ کر قلب لشکر میں گھس گئے، مار دھاڑ اور کاٹ چھانٹ میں کان پڑی آواز نہیں سنائی دیتی تھی، دوپہر ہونے بھی نہ پائی تھی کہ رومیوں کے قدم اکڑ گئے، مینول، بارا گیا، رومی سرداروں کی لاشیں میدان میں منہ کھولے پڑی تھیں، ایک لاکھ کے قریب رومی فوج ماری گئی اور جو بچی وہ بھاگ کھڑی ہوئی، بہرقل قیصر روم جس نے یورپ کے مختلف ممالک سے مسلمانوں کو مٹانے کے لئے فوجیں جمع کی تھیں اور اس کو یقین تھا کہ مینول جیسے بہادر کی موجودگی میں ۳ لاکھ فوج مسلمانوں کو مار بھگائے گی رومیوں کی شکست کا حال سن کر دم بخود ہو گیا، اسے اب یقین ہو چکا تھا کہ مسلمانوں سے بازی لے جانا مشکل ہے مگر اسلام سے اس کے عناد کا یہ عالم تھا کہ وہ اب بھی اسی کوشش میں لگا رہا کہ جس طرح ہو مسلمانوں کے قدم شام میں نہ چمنے پائیں، بیروک میں رومیوں کی شکست اور مسلمانوں کی فتح کے وقت قیصر انطاکیہ میں تھا، غم کے ساتھ تازہ دم لشکر مہیا کرنے کی تدابیر پر غور کر رہا تھا۔

حضرت عمرؓ کے زمانہ میں اگرچہ اس سے پہلے کئی مقامات فتح ہو چکے تھے مگر بیروک میں مسلمانوں کی فتح کی اطلاع نے مدینہ میں ہر طرف مسرت کی لہر پیدا کر دی تھی اور ہر گھر میں مسلمان مرد، عورت اور بچے خوشیاں منا رہے تھے۔



یرموک میں دوسرے دن کا معرکہ ۵ رجب ۱۰۵ھ کو پیش آیا تھا، اس معرکہ کی اہمیت کا اندازہ اس بات سے ہوتا ہے کہ تیس ہزار رومیوں نے پیروں میں بیڑیاں ڈال رکھی تھیں تاکہ میدان سے بھاگنے کا کبھی خیال بھی نہ آسکے، ہزاروں پادری کلیساؤں سے نکل کر میدان میں آگئے تھے، ہاتھوں میں صلیبیں تھیں اور زماؤں پر حضرت عیسیٰ کا نام تھا، لڑنے والوں کو بڑے جوشیلے انداز میں ابھار رہے تھے مگر مسلمانوں کی ثابت قدمی کے سامنے ان کے قدم جم نہ سکے اور ایک لاکھ لاشوں کو چھوڑ کر بھاگ کھڑے ہوئے، ۳ لاکھ رومیوں کے مقابلہ پر صرف ۳۳ ہزار مسلمان تھے مگر یہ خصوصیت قابل ذکر ہے کہ ان ۳۳ ہزار میں ایک ہزار وہ حضرات تھے جن کی آنکھوں نے سرور دو عالم کا جمال جہاں آرا دیکھا تھا اور ان ایک ہزار میں سے سو کے قریب وہ حضرات تھے جن کو آنحضرتؐ کی محبت میں بدر کے مقام پر جہاد کا شرف حاصل ہوا تھا۔ علامہ طبری اور بلاذری نے بڑی تفصیل سے معرکہ ہائے شام کو حوالہ قلم کیا ہے بیت المقدس کی فتح • یرموک میں کامیاب ہونے کے بعد پورے شام میں مسلمان پھیل گئے اور ان کو اطراف میں قنسرين، انطاکیہ، جومہ، ہسرتین، توزی، توتس، تل غرار، دلوک اور رقیان وغیرہ فتح کرنے میں زیادہ دیر نہیں لگی، رومیوں کی قوت ٹوٹ چکی تھی اور اب وہ میدان میں آنے سے جی چلنے لگے تھے حضرت عمرؓ نے مدینہ سے سعید بن عامرؓ اور حضرت زبیرؓ کے ساتھ جوتاڑہ دم لشکر مسلمانوں کی مدد کے لئے یرموک میں بھیجا تھا اسے ایک پیغام یہ بھی دیا تھا اور کہا تھا کہ میرا یہ پیغام سپہ سالار اسلام کے ذریعہ مسلمانوں کو پہنچا دینا۔ پیغام کے الفاظ یہ تھے۔

”مسلمانو! تمہارے اوپر اللہ کی رحمتیں نازل ہوں، پوری قوت کے ساتھ دشمن کا مقابلہ کرو اور اس طرح شیروں کی طرح دشمنوں پر ٹوٹ پڑو کہ وہ تم کو چوٹی سے زیادہ حقیر نظر آنے لگیں، مجھے پورا یقین ہے کہ اللہ کی مدد تمہارے شریک حال رہے گی اور تم فتح حاصل کرو گے۔“

حضرت عمرؓ کے پیغام کو قاصد نے مسلمانوں کی صف میں کھڑے ہو کر جس وقت سنایا تو لوگوں کے دل یقین و مسرت سے بھر گئے اور ان کو اپنی کامیابی میں کوئی شبہ نہیں رہا۔

بہر حال یرموک کی ہم سے فارغ ہوتے ہی حضرت ابو عبیدہؓ بیت المقدس کی طرف متوجہ ہوئے، پہلے زید بن ابی سفیان کو پانچ ہزار کے لشکر کے ساتھ آگے بھیجا اور ہدایت کر دی کہ وہ شہر کا پہنچتے ہی محاصرہ کر لیں۔ عمرو بن عاصؓ بھی فلسطین کی ہم سے فارغ ہو کر نابلس آئے، عموا س اور بیت جبرین کو فتح کرتے ہوئے بیت المقدس پہنچ گئے، حضرت ابو عبیدہؓ برابر تازہ دم فوجیں بھیجتے رہے یہاں تک کہ مجاہدین اسلام کی ایک بڑی تعداد پہنچ گئی اور پورے شہر کو گھیرے میں لے لیا۔ ایک ہفتہ کے بعد حضرت ابو عبیدہؓ خود بھی تشریف لے گئے، اسلامی لشکروں کا جائزہ لیا، محاصرہ کی حالت کا معائنہ کیا اور پھر اس کے بعد بیت المقدس کے باشندوں کے نام ایک تحریری پیغام ارسال فرمایا جس میں لکھا تھا۔

اللہ کو ایک مانو اور حضرت محمد مصطفیٰ صلی اللہ علیہ وسلم کی رسالت پر یقین رکھو اگر تم نے اس طرح اسلام کی اطاعت اختیار کر لی تو دنیا و آخرت کی بھلائیاں تمہارے لئے ہیں اگر اسلام نہیں لاتے ہو تو پھر جزیہ دینا قبول کرو اور اسلام کے ماتحت آ جاؤ، اگر تم نے ان دونوں باتوں میں سے کسی ایک کو قبول نہیں کیا تو پھر یاد رکھو کہ تمہارے مقابلے کے لئے ایسے لوگ یہاں موجود ہیں جو دنیا کی نعمتوں سے زیادہ موت کو عزیز رکھتے ہیں۔

بیت المقدس کے عیسائی پادریوں نے حضرت ابو عبیدہؓ کے پیغام کے جواب میں لکھا کہ — یہ مقدس مقام اور پاکیزہ جگہ ہے، ایسے مقام پر حملہ خدا پر حملے کے مترادف ہے، جو بھی ایسا کرتا ہے تباہ و برباد ہو جاتا ہے، اس گناہ عظیم سے باز آ جاؤ اور تباہی مت مولو، یاد رکھو کہ ہماری جانیں اس کی حفاظت کے لئے وقف ہیں اور ہمیں حال میں اس کی حفاظت کے لئے جان لڑانے اور قربان کرتے رہیں گے، عیسائیوں کو پورا یقین تھا کہ بیت المقدس کو فتح کرنا مسلمانوں کے قبضہ کی بات نہیں ہے کیونکہ شام میں اس سے زیادہ مضبوط اور مستحکم کوئی دوسری جگہ نہیں ہے۔ حضرت ابو عبیدہؓ پر عیسائیوں کے جواب کا کوئی اثر نہیں ہوا اور آپ نے مسلمانوں کو پوری قوت سے محاصرہ پر قائم رہنے کی ہدایت فرمائی۔

تقریباً چار ہینہ محاصرہ کا سلسلہ جاری رہا، اس دوران میں برابر پھر رہی ہوتی رہیں، عیسائی محصور رہ کر مسلمانوں کا مقابلہ کرتے رہے مگر چار ماہ کی طویل مدت نے ان کے حوصلے پست کر دیئے اور سب سے بڑے پادری نے پھر صلح کی بات چیت کرتے ہوئے کہا کہ — میں تم کو ایک مرتبہ پھر متنبہ کرتا ہوں، کہ یہ مقدس مقام ہے، اپنے ارادوں سے باز آ جاؤ اور قبر خداوندی کا شکر ادا کرو۔ حضرت ابو عبیدہ نے جواب میں فرمایا — ہم اس مقام کی تقدیس کا اعتراف کرتے ہیں، ہم جانتے ہیں کہ یہی وہ مقام ہے جہاں انبیائے کرام آرام فرما رہے ہیں اور یہی وہ جگہ ہے جہاں سے ہمارے آقا و مولیٰ حضرت محمد مصطفیٰ صلی اللہ علیہ وسلم معراج کے لئے آسمان پر تشریف لے گئے تھے، یاد رکھو کہ ہم سے زیادہ تم کو اس مقام کی خدمت اور عزت کرنے کا کوئی حق نہیں ہے۔ ہم یہ عہد کر چکے ہیں کہ محاصرہ اس وقت تک نہیں اٹھائیں گے جب تک اللہ تعالیٰ ہم کو اس شہر پر قبضہ نہیں عنایت کر دے گا۔

عیسائی پادریوں کے لئے اب کوئی چارہ کار باقی نہیں رہا تھا۔ لہذا بڑے پادری نے مسلمانوں سے کہا کہ اچھا ہم صلح کے لئے تیار ہیں مگر شرط یہ ہے کہ تمہارے خلیفہ حضرت عمرؓ خود یہاں آئیں اور صلح نامہ پر دستخط کریں اور ہم سے قبضہ لے لیں۔

حضرت ابو عبیدہؓ نے پادریوں کی اس شرط کو منظور کر لیا، قاصد کو مدینہ بھیجا اور حضرت عمرؓ کو تمام حالات کی اطلاع دی۔ حضرت عمرؓ نے

صحابہ کرامؓ سے مشورہ کیا اور پھر حضرت علیؓ کو ابنا قائم مقام بنا کر حجب  
۱۴ میں مدینہ سے بیت المقدس کے لئے روانہ ہوئے۔

مسلمانوں کی خواہش تھی کہ آپ ساز و سامان سے جائیں مگر حضرت  
عمرؓ نے یہ سفر اس سادگی سے کیا کہ سواری کے لئے صرف ایک جانور تھا،  
جس پر کبھی خود بیٹھتے اور کبھی غلام کو بٹھاتے تھے گویا یاری باری سے سوار  
کو استعمال کر رہے تھے، اونٹ کی جگہ کبھی غلام کے ہاتھ میں ہوتی تھی  
اور کبھی آقا کے ہاتھ میں! سلمان میں پانی کا مشکیزہ، کھجوروں کا تھیلا سا  
تھا، جسم پر معمولی اور پوند لگا ہوا لباس تھا، یہ تھی رسول اللہؐ کے جانشین  
اور مسلمانوں کے خلیفہ کی سادگی اور سادہ ولی، وہ خلیفہ جس کے رعب  
سے روم و ایران کی حکومتیں لرز رہی تھیں اور روشن امپائر خطرہ محسوس کر رہا  
تھا۔

حضرت عمرؓ کوئی دن چلنے کے بعد مقام جابہ میں پہنچے، اسلامی لشکر  
کے سرداروں نے استقبال کیا مگر یہ سادگی دیکھ کر حیران رہ گئے، ان کا  
خیال تھا کہ امیر المؤمنین شان و شوکت اور قیمتی لباس اور سواری کے  
ساتھ شہر میں داخل ہوں تاکہ عیسائیوں پر زیادہ اثر پڑے، ایک درواز  
نے ترکی گھوڑا اور قیمتی لباس پیش کیا اور درخواست کی کہ یہ زیب بدن  
فرمایا بیٹھے۔ حضرت عمرؓ نے اس درخواست کو نا منظور کر دیا اور غلام

اللہ تعالیٰ نے ہم کو جو عزت بخشا ہے وہ اسلام کی وجہ سے

بخشا ہے نہ کہ لباس اور ساز و سامان کی وجہ سے، بس



ہمارے لئے خدا کی بخشی ہوئی عزت کافی ہے، اس کے  
ساتھ منہ ظاہری ٹھاٹھ باٹھ بیکار ہیں۔ پھر فرمایا،  
مجھے یہ دیکھ کر بہت افسوس ہوا کہ تم نے بڑی جلدی اسلا  
زندگی کی سادہ خصوصیات کو چھوڑ کر عجمی تہذیب عادتیں  
اختیار کر لیں؟

عرض حضرت عمرؓ اسی سادگی کے ساتھ لشکر اسلام میں پہنچے اور ایک  
معمولی خیمے میں مقیم ہو گئے۔ عیسائی پادریوں نے آپ کی سادگی شہر  
پتہ کی دیواروں سے دیکھا تو اس قدر متاثر ہوئے کہ جوق جوق ملنے کے لئے  
آئے لگے مسلمانوں نے عیسائیوں کا اثر دہام دیکھ کر روکنا چاہا مگر آپ  
نے فرمایا، آنے دو مت روکو۔ خیمہ کے گرد ایک ہجوم لگ گیا اور اسی  
عالم میں ایک معزز پادری نے بڑے احترام و ادب کے ساتھ بیت  
المقدس کے دروازوں کی کنجیاں آپ کی خدمت میں پیش کر دیں۔

حضرت عمرؓ نے عیسائیوں سے کچھ اس سادگی اور اخلاق سے ملاقات  
کی کہ اخلاق نبویؐ کا نقشہ کھینچ گیا عیسائی پادریوں کے دل خلیفہ اسلام کے  
گر ویدہ نظر آنے لگے، آپ نے جا بیاں بسجما شہ کہہ کر ہاتھ میں لے لیں  
اور اس کے بعد مندرجہ ذیل عہد نامہ تحریر فرمایا۔

”یہ ہے وہ تحریر جو اللہ کے بند سے امیر المومنین عمرؓ کی طرف  
سے ایلیا یعنی بیت المقدس والوں کو دی جاتی ہے اور جس  
کے ذریعہ ان کو امن دیا جاتا ہے، اس آمان نامہ کے بعد

ایلیا والوں کی جائیں، مال، گرجے، صلیب، بیمار اور تندرست  
 سب محفوظ رہیں گے، ہر مذہب والے کے لئے امان ہے، ان  
 کے گرجاؤں میں نہ کوئی سکونت اختیار کرے گا اور نہ وہ  
 گرائے جائیں گے اور نہ ان کو کسی قسم کا نقصان پہنچایا جائیگا۔  
 اور مذہب کے معاملہ میں ان پر کوئی زیادتی نہیں کی جائے گی،  
 البتہ ایلیا والوں کے ساتھ یہودی نہیں رہ سکیں گے، ایلیا  
 والوں کا فرض ہے کہ وہ دوسرے شہروں کے باشندوں  
 کی طرح بجز یہ ادا کرتے رہیں، یہودیوں کو باہر نکال دیں، جو جائے  
 گا اس کی اس وقت تک حفاظت کی جائے گی جب تک وہ  
 جائے امن میں داخل ہو۔ اور جو رہنا چاہے اسے بھی اجازت  
 اور امن ہے اور جو ایلیا والا ان کے ساتھ جاتا چاہے اس کو  
 بھی اجازت دی جاتی ہے، جو کچھ اس معاہدہ میں تخریر کیا گیا  
 ہے اس پر اللہ رسول اور خلفاء شاہد ہیں، مسلمانوں کو چاہئے  
 کہ وہ اس کی اس وقت تک پابندی کریں جب تک ایلیا والے  
 مقررہ شرائط کے تحت بجز یہ ادا کرتے رہیں۔

معاہدہ جب مکمل ہو گیا تو اس پر حضرت عمرؓ، حضرت عمرو بن عاصؓ، خالد بن  
 ولیدؓ، عبدالرحمن ابن عوفؓ اور معاویہ بن ابی سفیان نے دستخط کر دیئے جیسا تو  
 پر اس معاہدہ کا اور حضرت عمرؓ کے اخلاق اقدان کی طرف سے دی ہوئی  
 رعایتوں کا اتنا اثر ہوا کہ بہت سے لوگوں نے اسی وقت اسلام قبول

کر لیا اور بہت سے لوگوں نے فوراً جزیہ ادا کر دیا۔  
 ان تمام امور سے فارغ ہو کر حضرت عمرؓ کے لئے بیت المقدس کے  
 دروازے کھول دیئے گئے اور تمام شہر کو مسلمانوں کے حوالہ کر دیا گیا،  
 امیر المؤمنین بیت المقدس میں داخل ہوئے تو پہلے مسجد اقصیٰ میں تشریف  
 لے گئے، سجدہ شکر ادا کیا، اس کے بعد عیسائیوں کے گرجاؤں کو دیکھا، اسی  
 اثناء میں نماز کا وقت آگیا، ایک پادری نے عرض کیا کہ گرجا ہی میں نماز  
 پڑھ لیں مگر آپ نے باہر نکل کر مشرقی دروازہ کی سیڑھیوں پر نماز ادا کی  
 اور پادری سے فرمایا — میں نماز گرجا میں بھی پڑھ سکتا تھا مگر اس خیال  
 سے نہیں پڑھی کہ میرے بعد مسلمان اسے مسجد بنالیں گے، چنانچہ ایسا ہی ہوا  
 کہ جیسے ہی حضرت عمرؓ مدینہ گئے، مسلمانوں نے ان سیڑھیوں پر مسجد بنا دی  
 جہاں آپ نے نماز پڑھی تھی، بیت المقدس میں اس مسجد کو آج مسجد عمرؓ کہتے  
 ہیں۔

بیت المقدس کے دوران قیام میں ایک دن نماز کے لئے حضرت عمرؓ  
 نے جناب بلالؓ سے فرمایا اذان کہئے، حضرت بلالؓ نے ابیدہ ہو کر عرض  
 کیا کہ میں مہر کر چکا تھا کہ آنحضرتؐ کے بعد اذان نہیں کہوں گا مگر آپ کے  
 حکم کی تعمیل آج کرونگا، اذان شروع کی تو دور رسالت آیت کی یاد تازہ  
 ہو گئی، ہر سمت رونے کی آوازیں آنے لگیں، حضرت عمرؓ کی ہچکی بندھ گئی اور  
 معاذ بن جبلؓ پر بیہوشی سی طاری ہو گئی۔ حضرت بلالؓ نے تمام زندگی بس سادگی  
 اور غربت سے گزاری تھی آج بھی ان کے لباس اور حالات سے وہی اثرات

ظاہر ہو رہے تھے، کوئی دشوار نہیں تھا کہ وہ شام کی فتوحات کے بعد عیش و عشرت سے زندگی گزار لے مگر ان کو یہ بات زیادہ پسند تھی کہ آنحضرت کے زمانہ میں جس طرح زندگی گذاری ہے وہی حالت آج بھی قائم رکھی جائے، ایک مرتبہ آپ نے حضرت عمرؓ سے شکایت کی کہ اسلامی لشکر کے افسران پر بڑوں کا گوشت اور میدہ کی روٹیاں اور پراٹھے کھاتے ہیں حالانکہ عام مسلمانوں کو معمولی غذا ملتی ہے، حضرت عمرؓ نے فوجی افسران سے مخاطب ہو کر فرمایا، میں تم کو اچھی غذا کھانے سے روکتا نہیں ہوں مگر حکم دیتا ہوں کہ مال غنیمت اور تنخواہ کے علاوہ ہر سپاہی کو بھی اچھا کھانا ہیا کیا جائے۔

حضرت عمرؓ نے ایک ہفتہ سے زائد بیت المقدس میں قیام فرمایا اور اس دوران میں شام اور دوسرے علاقوں کے انتظامی امور کا جائزہ لیا، بہت سے مفید مشورے دیئے اور ناقص انتظامات کو بہتر بنانے کی طرف حکام کو توجہ دلائی، اس کے علاوہ آپ نے یہ کیا کہ شام کو دو حصوں میں تقسیم کر دیا تاکہ انتظام کرنے اور حالات کو بہتر بنانے میں سہولت ہو، شمالی شام کو حضرت ابو عبیدہؓ کے حوالہ کیا گیا اور جنوبی شام کے حاکم زید بن ابی سفیان بنائے گئے اور دونوں حصوں کے سربراہوں سے حضرت عمرؓ نے فرمایا کہ شمالی و جنوبی علاقوں میں جو حصے ابھی فتح ہونے سے پہلے ہیں جلد سے جلد ان کو اسلامی مملکت میں شامل کرنے کی کوشش ہونا چاہئے۔

حضرت عمرؓ جب مدینہ واپس ہونے لگے تو آپ نے مفتوحہ علاقوں کا دورہ بھی کیا، بعض ان سرحدوں کو بھی دیکھا جو جنگی و سیاسی اعتبار سے

اہمیت رکھتی تھیں اور متعلقہ حکام و افسران کو ان سرحدوں کی حفاظت کے سلسلہ میں ضروری ہدایات دیں۔

بیت المقدس کی تسخیر کے سلسلہ میں مشہور زمین کا بیان ہے کہ بیت المقدس کی فتح کے لئے حضرت عمرو بن العاصؓ کو مامور کیا گیا تھا، وہ تائبس اور عمواہس وغیرہ کو قبضہ میں لینے کے بعد بیت المقدس پہنچے اور اس کا محاصرہ کر لیا، مگر عیسائی پادریوں نے اسلامی سپہ سالاروں کو دیکھنے کے بعد کہا کہ ان میں ایک بھی بیت المقدس کو فتح نہیں کر سکے گا کیونکہ وہ صفات جو ہماری قدیم کتابوں میں لکھی چلی آرہی ہیں کسی ایک میں بھی نہیں پائی جاتی ہیں، وہ جس کے لئے بیت المقدس کی تسخیر لکھی ہوئی ہے اس کا نام عمرؓ ہوگا اور اس کی زندگی نہایت سادہ اور نیک ہوگی، چنانچہ حضرت فاروق اعظمؓ جیسے ہی بیت المقدس کے قریب پہنچے تو عیسائیوں نے اپنی کتابوں سے ان کا علیہ وغیرہ ملائے کے بعد چلا کر کہا کہ یہی وہ مرد مومن ہے جس کے متعلق ہماری سابقہ کتابیں گواہی دہرہی ہیں اور پھر اس کے بعد کنجیاں پیش کر دیں۔

امیر المومنین حضرت عمرؓ جب مدینہ تشریف لائے تو مسلمانوں نے نہایت جوش اور مسرت کے ساتھ آپ کا استقبال کیا، حضرت علیؓ جن کو آپ اپنا قائم مقام کر گئے تھے، استقبال کرنے والوں میں حسب سے آگے تھے، حضرت عمرؓ مسلمانوں کے پر خلوص خیر مقدم کا جواب دیتے ہوئے مسجد نبوی میں پہنچے اور اس عظیم کامیابی کے لئے بارگاہ



خداوندی میں شکر یہ کے نفل ادا کئے اور اس کے بعد قبر رسول کے پاس حاضر ہو کر صلوٰۃ و سلام پیش کیا۔ (طبری، فتوح البلدان، تاریخ اسلام، الفاروق)

**اجتماع صحابہ** • مزار رسول پر صلوٰۃ و سلام سے فارغ ہو کر حضرت فاروق اعظم نے سب سے پہلا کام یہ کیا کہ مسجد نبویؐ میں صحابہ کرام اور دیگر مسلمانوں کی ایک مجلس مشاورت منعقد کی۔ دیر تک شام کی فتوحات بیان فرماتے رہے اور پھر اس کے بعد آپ نے صحابہ کرامؓ سے آئندہ اقدام کے متعلق مشورے کئے۔ کافی غور و فکر کے بعد طے کیا گیا کہ شام میں جو وہاں اس وقت موجود ہیں وہ وہاں کی ضروریات کے لئے کافی ہیں اور اب مزید فوجوں کو اس علاقہ میں بھیجنا اور روکنا ضروری نہیں ہے، بلکہ جو علاقے فتح ہونے سے رہ گئے ہیں ان کو فتح کرنے کے لئے بھی وہی فوجیں کافی ہیں البتہ اب مصر کی طرف زیادہ توجہ دینا چاہئے۔

چنانچہ اس مجلس مشاورت کی سب سے اہم تجویز یہی تھی کہ مصر کی فتح پر توجہ دی جائے اور کسی ایسے شخص کو اس اہم کام پر مامور کیا جائے جو اپنی شجاعت، دلیری اور عزم و تجربہ میں نمایاں حیثیت رکھتا ہو، کئی نام آئے مگر عمرو بن العاصؓ کے نام پر سب نے اتفاق کر لیا اور اس کے بعد حضرت عمرو بن العاصؓ کو اس سے مطلع کر دیا گیا، امیر المومنین کا حکم جیسے ہی ان کو ملا وہ مصر کو فتح کرنے کی دھن میں لگ گئے مگر ان کے سامنے سب سے پہلا مرحلہ یہ تھا کہ مصر پر حملہ سے پہلے ان علاقوں کو قیصر روم کے قبضہ سے نکال لیا جائے جو مفتوحہ شام اور مصر کے درمیان واقع

میں تاکہ مصر پر حملہ کے سلسلہ میں اسلامی فوجوں کو سامان جنگ و خوراک  
آسانی سے ملتا رہے۔

**بقیہ فتوحات شام** • شمالی و جنوبی شام کے سپہ سالار حضرت عمرؓ  
کی ہدایات کے مطابق اس بات کی سخت کوشش کر رہے تھے کہ شام کے  
بقیہ مقامات کو جلد سے جلد فتح کر لیا جائے تاکہ دوسرے علاقوں کی طرف  
بڑھنے کا موقع ملے، چنانچہ شمالی شام کے گورنر حضرت ابو عبیدہؓ سے  
پہلے کنسرن اور الحضر کی طرف بڑھے یہ دونوں مقامات پہلے بھی فتح کئے  
جائے تھے مگر دوبارہ بغاوت کر رہے تھے، حضرت ابو عبیدہؓ جیسے  
ہی ان کی طرف بڑھے دونوں نے ہتھیار ڈال دیئے، معافی مانگی اور پانچ  
ہزار اشرفی اور بہت سا قیمتی سامان دے کر اطاعت قبول کر لی، حضرت  
ابو عبیدہؓ چند دن اس علاقہ میں رہ کر حلب کی طرف بڑھ گئے، حلب شام  
کا انتہائی صنعتی اور تجارتی شہر تھا، شیشہ کی صنعت کے لئے دنیا کی نظروں  
میں ممتاز تھا، خوبصورتی اور مضبوطی میں بھی بے مثل تھا، تین طرف اونچے اونچے  
پہاڑ اور ایک طرف مضبوط دیوار تھی جسے توڑنا آسان نہیں تھا، حلب کی حکومت  
یوننا اور یوقنا کے ہاتھ میں تھی، یہ دونوں بھائی تھے مگر یوقنا اور یوننا کی  
اُپس میں بنتی نہیں تھی، یوقنا کے مزاج میں شدت اور سختی تھی وہ لڑنے اور  
جنگ کرنے کو پسند کرتا تھا مگر یوننا کی طبیعت پر خدا پرستی کا غلبہ تھا، خون  
بہانا اور جنگ و جدال سے غماز خدا کو پریشان کرنا اس کے نزدیک  
سخت مہیوب تھا، یوننا چاہتا تھا کہ مسلمانوں سے صلح کر لی جائے، جزیہ

دے کر انسانوں کے خون کو بہانے سے روکا اور بچا پایا جائے یوقنا نے اس کی ایک نہیں سنی، جیسے ہی حضرت ابو عبیدہؓ کی چڑھائی کا حال سنا پندرہ ہزار کا لشکر حبرہ لیکر مقابلہ کو نکل پڑا، یوقنا نے ہر چند کوشش کی کہ جنگ ٹل جائے اور انسانوں کی جانیں بچ جائیں مگر یوقنا کی سمجھ میں ایک بات نہیں آئی۔ میدان جنگ گرم ہوا تو یوقنا نے اپنے ہم خیال لوگوں کا ایک وفد حضرت ابو عبیدہؓ کے پاس بھیجا اور ان سے یہ وعدہ کر لیا کہ حلب والوں کو پناہ دی جائے گی اور کسی کو ستایا نہیں جائے گا، یہ گفتگو کر کے وفد کے ارکان قلعہ میں واپس گئے مگر جاتے ہی یوقنا کو علم ہو گیا کہ مسلمانوں سے صلح کی بات حیرت کی گئی ہے، اس قدر غضب ناک ہوا کہ اس وقت ان سب کو قتل کر دیا جو یوقنا کی تحریک پر مسلمانوں کے پاس گئے تھے، یوقنا نے ان کو کٹتا ہوا دیکھ کر بچانے کی کوشش کی تو یوقنا نے اس کو بھی موت کی آغوش میں سلا دیا۔

کئی ماہ تک حلب میں مسلمان یوقنا کی فوج سے لڑتے رہے مگر حلب کا قلعہ اتنا مضبوط تھا کہ ایک مسلمان بھی قلعہ کو نقصان نہ پہنچا سکا، یوقنا کا لشکر قلعہ کی دیواروں سے حملہ کرتا اور کبھی موقع ملتا تو باہر آ کر بھی مقابلہ کرتا یہ جنگ امید سے زیادہ طویل پکڑتی جاتی تھی اور قلعہ کے فتح ہونے کی کوئی تدبیر نہ ہوتی تھی آخر حضرت ابو عبیدہؓ نے امیر المؤمنین کو حالات سے مطلع کیا، حضرت عمرؓ نے اسی قاصد کے ہاتھ جو اب میں لکھا کہ اللہ پہ بھروسہ رکھو، محاصرہ مت اٹھاؤ، فتح کی کوشش کئے جاؤ، میں ایک اور

لشکر تمہاری مدد کے لئے بھیج رہا ہوں۔

مدینہ سے حضرت عمرؓ کا بھیجا ہوا تازہ دم لشکر چند ہی دن میں شام پہنچ گیا، اس نئے لشکر کے ایک نامور مجاہد نے جس کا نام دامتس بیان کیا گیا ہے حضرت ابو عبیدہؓ اور خالد بن ولیدؓ سے درخواست کی کہ مجھے تیس آدمی دیدیئے جائیں، انشا اللہ امید ہے کہ قلعہ فتح ہو جائے گا۔ دامتس کی درخواست منظور کر لی گئی۔ اسلامی لشکر کے تیس من چلے جو ان دامتس کو دیدیئے گئے، دامتس جو جنگی تباہی میں بڑا ہوشیار تھا اپنے ساتھیوں کو بھٹیڑ کی کھال پہنا کر رات کی تاریکی میں قلعہ کی دیوار کے سہارے کھڑا کر دیا اور پھر جیسے ہی نیند کے غلبہ کا وقت ہوا دامتس نے تلے اوپر کئی مجاہدوں کو کاندھوں پر بٹھا کر قلعہ کی دیوار تک پہنچا دیا، جوں ہی یہ مسلمان اوپر پہنچا فوراً اپنا امامہ نیچے لٹکا دیا، اب کیا دشواری تھی، ایک ایک کر کے تیسوں مجاہد اوپر پہنچ گئے اور قلعہ کی دیوار پر پہرہ دینے والے سپاہیوں کو حین پر موت کی سی غنودگی طاری تھی اٹھا اٹھا کر نیچے پھینک دیا۔ اور بڑی سرعت کے ساتھ نیچے اتر کر قلعہ کے دروازہ کھول دیئے، نعرۂ تکبیر کی گونج کو سنتے ہی قریب کھڑے ہوئے خالد بن ولیدؓ نے قلعہ پر دھاوا بول دیا، یوقنا اور اس کی فوج کے جو اس باختمہ ہو گئے، کیسا مقابلہ سب نے ہتھیار پھینک دیئے اور مسلمانوں نے حلب پر قبضہ کر لیا، حضرت ابو عبیدہؓ نے یوقنا اور اس کی فوج کے ساتھ نہایت نرمی کا برتاؤ کیا جس کا یہ اثر ہوا کہ یوقنا اور اس کے ساتھ بے شمار عیسائی فوج نے اسلام قبول کر لیا۔

یوقنا نے اگرچہ مجبوری کی حالت میں اسلام قبول کیا تھا مگر اسلام کا یہ معجزہ ہے کہ اسلام لاتے ہی یوقنا کے قلب میں اسلام نے ایسا گھر کر لیا کہ چند ہی دن کے بعد وہ اسلام کا سچا فدائی بن گیا، اسلام لانے سے پہلے اسلام سے اس کے عناد کا یہ عالم تھا کہ ہینوں مسلمانوں سے تلوار زنی کرتا رہا، یہاں تک کہ حقیقی بھائی اور اس کے ساتھیوں کو صرف اس بنا پر قتل کر دیا کہ وہ مسلمانوں سے صلح کرنا چاہتے تھے مگر اسلام لاتے ہی یہ کیفیت ہو گئی کہ وہ شام کے شہروں کو فتح کرنے کے لئے بے چین رہنے لگا اور اسلامی سپہ سالار کی خدمت میں اپنے مشورے اور خدمات پیش کرنے لگا، چنانچہ اعزاز جو حلب کے قریب ہی عیسائیوں کا خوبصورت شہر تھا اس کو فتح کرنے کے لئے یوقنا نے یہ تدبیر پیش کی کہ میں سو مسلمانوں کو عیسائیوں کے لباس میں اپنے ساتھ لیکر اعزاز جاتا ہوں، آپ میرے تعاقب میں مسلمانوں کی ایک فوج کو بھیجئے، میں بناوٹی لڑائی لڑتے ہوئے اعزاز میں گھس جاؤنگا اور وہاں کے حاکم سے جو میرا قریبی رشتہ دار ہے کہوں گا کہ مسلمانوں نے حلب پر قبضہ کر لیا ہے اور میں تمہارے پاس پناہ لینے آیا ہوں وہ مجھے قلعہ میں جاگہ دے گا اور پھر میں رات کو قلعہ کے دروازے کھول دوںگا۔

چنانچہ ایسا ہی ہوا کہ یوقنا قلعہ میں داخل ہوا مگر حاکم اعزاز تھیوڈرس کو شبہ ہوا اور وہ اس کے مسلمان ہونے کی افواہ سن چکا تھا اس لئے فوراً گرفتار کر کے اپنے بیٹے نیون کے حوالہ کر دیا تاکہ وہ نگرانی کرے اور پھر



قیصر روم ہرقل کے پاس لیجائے تاکہ وہ اس غدار کو سخت سزا دے۔  
 نیون کی قید میں آتے ہی نیون کو یوقنا کی لڑکی کا خیال آیا جس سے وہ  
 بہت پہلے سے محبت کرتا تھا۔ چنانچہ نیون نے یوقنا سے دل کی بات کہی  
 اور یوقنا نے اس سے وعدہ کر لیا کہ اگر تم مسلمان ہو کر اعزاز کی فتح میں مدد کرو گے  
 تو میں تمہارے ساتھ اپنی لڑکی کی شادی کروں گا۔

نیون نے یوقنا کی بات مان لی، فوراً ہی پروگرام بنایا گیا، حضرت ابو عبیدہ  
 کو اطلاع دی گئی اور پھر اس کے مطابق ایک رات کو قلعہ کے دروازہ کھول  
 دیئے۔ نعرہ تکبیر بلند کیا گیا، مسلمان جو اس پاس لگے ہوئے تھے اندر گھس  
 پڑے، بڑی سخت جنگ ہوئی، تھیوڈرس مارا گیا اور مسلمان یوقنا اور  
 نیون کی تدابیر کی بدولت اعزاز پر قابض ہو گئے۔

اعزاز کی فتح کے بعد ہی یوقنا وغیرہ نے انطاکیہ کی فتح کے منصوبے  
 بنانا شروع کر دیئے، انطاکیہ شام کا دار السلطنت تھا اور ہرقل نے  
 اپنے رہنے کے لئے اسی جگہ کو زیادہ پسند کیا تھا، یوقنا نے انطاکیہ کے  
 لئے بھی وہی تدابیر اختیار کیں جو اعزاز کے سلسلہ میں اختیار کی جا چکی تھیں  
 یوقنا نے دوسو نو جوانوں کو ساتھ لیا اور انطاکیہ کی جانب روانہ ہو گیا۔  
 قریب پہنچ کر ساتھیوں کو حکم دیا کہ وہ اس پاس کے پہاڑی علاقوں  
 میں روپوش ہو جائیں اور جب اسلامی لشکر آئے تو اس کے ساتھ شامل  
 ہو جائیں۔ حضرت ابو عبیدہ کو پہلے ہی تمام پروگرام بتا دیا گیا تھا چنانچہ  
 یوقنا جیسے ہی ساتھیوں کو پہاڑی علاقہ میں چھوڑ کر انطاکیہ میں داخل

ہوا پولیس نے گرفتار کر کے ہرقل کے سامنے پیش کر دیا۔ ہرقل نے جسے یوقنا سے انس تھا یوقنا کو ملامت کی اور اسلام لانے کو اس کی بزدلی قرار دیا۔ یوقنا نے کہا کہ میں نے جان بچانے کے لئے یہ چال چلی تھی ورنہ میں آج بھی اپنے مذہب کا فدائی ہوں اگر مجھے عیسائیت اور آپ کی ذات عزیز نہ ہوتی تو میں اس طرح آزادانہ کبھی انطاکیہ نہ آتا۔ میں درحقیقت مسلمانوں کی صحیح حالت اور ان کو شکست دینے کے کچھ اہم گر آپ کے سامنے پیش کرنے آیا ہوں۔ آپ کو میری طرف سے جو کچھ بھی بتایا گیا ہے وہ نہ صرف غلط بلکہ میرے اوپر اتہام و الزام ہے۔ ہرقل نے مطمئن ہو کر یوقنا کو اپنے مشیروں میں داخل کر لیا اور پھر چند ہی دن بعد انطاکیہ کی حکومت کے بہت کچھ اختیار اس کے ہاتھ میں آ گئے۔

اس کے بعد یوقنا نے پہلا کام یہ کیا کہ وہ دوسو جوان جو پہاڑی علاقوں میں روپوش تھے قلعہ میں بلا لئے اور رات میں قلعہ کی حفاظت پر ان کو مامور کر دیا۔ قدرت کی امداد دیکھے کہ چند ہی دن کے بعد حضرت ضرار ایک شامی علاقہ میں لڑتے ہوئے گرفتار کر کے انطاکیہ کے قلعہ میں لائے گئے اور قید کر دیئے گئے، یوقنا نے ایک شب ان سے ملاقات کر کے اپنی پوری اسکیم ذہن نشین کرادی اور کہا کہ جس وقت بھی قلعہ میں اور اس کے باہر بغاوت برپا ہو تم باغی فوجوں کے ساتھ مل کر پوری مستعدی سے انطاکیہ کا تختہ الٹ دینا۔ غرض یوقنا کی تدبیریں ہو ہی رہی تھیں کہ حضرت ابو عبیدہ انطاکیہ کے مضبوط آہنی پل کے محافظ فوجی افسروں کو قتل کرتے ہوئے شہر میں گھس آئے۔

عیسائیوں کو جیسے ہی معلوم ہوا کہ مسلمان قلعہ کے قریب آچکے ہیں وہ دیوانہ وار مقابلہ کے لئے نکل پڑے، ادھر یوقنانے ضرار کو آزاد کر دیا اس کے ساتھ دوسو مسلم جوانوں نے قلعہ کے اندر بغاوت کر دی۔ کئی دروازے کھول دیئے اور مسلمانوں کا سیلاب قلعہ میں جا گھسا، ہر قل قسطنطنیہ کی طرف بھاگ کھڑا ہوا، عیسائی فوج کچھ ماری گئی اور کچھ فرار ہو گئی، انطاکیہ پر اسلامی فوج نے قبضہ کر لیا۔ یہ شکر کا واقعہ ہے جس کے بعد شام کی مکمل فتح کے لئے تیاریاں ہونے لگیں۔

ہم پچھلے صفحات میں لکھ چکے ہیں کہ حضرت عمرؓ نے مصر کو فتح کرنے کے لئے عمرو بن عاصؓ کو مامور فرمایا تھا مگر وہ اس بات کی سخت کوشش کر رہے تھے کہ شام کی طرف سے پورا اطمینان کر لیا جائے تاکہ مصر کو فتح کرنے میں کوئی رکاوٹ باقی نہ رہے، چنانچہ انطاکیہ کی فتح کے بعد حضرت ابو عبیدہؓ، خالد بن ولیدؓ، حضرت ضرارؓ عمرو بن عاصؓ شام کے باقی علاقوں کی طرف متوجہ ہوئے۔

خالد بن ولیدؓ نے دریا ٹے فرات کے کنارے آباد شہروں کا رخ کیا اور بہت جلدی ہیراپوس، بیراہ، بلیس اور اس جانب کے تمام چھوٹے بڑے شہروں اور دیہاتوں پر قبضہ کر لیا، جو لوگ مسلمان نہیں ہوئے انہوں نے ایک لاکھ سے زائد اشرقی سالانہ جزیہ دینا منظور کر لیا۔

حضرت عمرو بن عاصؓ قیساریہ کی جانب بڑھے، یہاں ہر قل کا بیٹا قسطنطین مع لشکر کے پڑا ہوا تھا عمرو بن عاصؓ نے حملہ کیا تو وہ بھاگ کر قیساریہ کے

قلعہ میں بند ہو گیا، مسلمانوں نے ہر طرف سے قلعہ کا محاصرہ کر لیا یہ محاصرہ کئی ماہ جاری رہا اور اس درمیان میں یوقنا نے طرابلس کو فتح کر لیا، یوقنا طرابلس کے بعد طائر کو فتح کرنا چاہتا تھا مگر طائر کے حاکم کو شبہ ہو گیا اور اس نے یوقنا کو مع ساتھیوں کے گرفتار کر لیا، مورخین کا بیان ہے کہ طرابلس کی بندرگاہ پر قبریں اور کریٹ سے قسطنطین کی مدد کے لئے ایک جہاز سامان حرب لیکر آیا تھا۔ یوقنا نے اس جہاز پر اسلامی جتد الہرا یا اور اسے لیکر طائر کی بندرگاہ پر پہنچا مگر جلتے ہوئے اسلامی لشکر کو اپنے خیال سے آگاہ کر دیا اور تمام تدبیریں سمجھا دیں۔

طائر کے حاکم نے یوقنا کو عیسائی سمجھ کر بڑے تپاک سے خیر مقدم کیا اور قلعہ میں ٹھہرایا۔ یوقنا چاہتا تھا کہ اپنی تدبیروں پر عمل کر کے مگر ایک ساتھی نے راز فاش کر دیا اور یوقنا مع ساتھیوں کے گرفتار کر لئے گئے۔ مگر یوقنا نے بڑی جلدی ایک عیسائی افسر باصل کو مائل بہ اسلام کر لیا اور اس کے ذریعہ زرید بن ابوسفیان کو یہ پیغام بھیجا کہ فوراً طائر پہنچو اور جیسے ہی قلعہ کے اندر سے تکبیر کی آواز آئے حملہ کر دینا۔

یزید طائر پہنچے، دو ہزار کا لشکر شہر میں داخل ہوا، اندر سے نعرہ تکبیر کی آواز قلعہ کے دروازے کھلے، مسلمانوں نے زبردست حملہ کیا، اندر اور باہر قتل عام شروع ہو گیا۔ . . . حاکم طائر مارا گیا۔ عیسائیوں نے متھیارد ڈال دیئے بہت سے مسلمان ہوئے اور بہت سے جزیہ ادا کرنے پر رضامند ہو گئے ہر قتل کے بیٹے قسطنطین کو یقین تھا کہ عمرو بن عاص قیساریہ کے مضبوط قلعہ کو

فتح نہ کر سکیں گے مگر حرب اسے یہ معلوم ہوا کہ طرابلس، طائر اور دیگر علاقے مسلمانوں کے ہاتھ آچکے ہیں تو اس کی بہت ٹوٹ گئی، رات کی تاریکی میں ہوجے اور قیمتی سامان لیکر اپنے باپ ہرقل کے پاس قسطنطنیہ چلا گیا، صبح کو قلعہ والوں کو معلوم ہوا کہ قسطنطنین بھاگ گیا ہے تو انہوں نے قلعہ کے دروازے کھول دیئے اور مسلمانوں کی اطاعت قبول کر لی، اس کے بعد مسلمانوں کی ایسی دھاک مٹی اور عیسائیوں کے دلوں پر اتنا رعب غالب ہوا کہ عسقلان، نابلس، غزہ، طبریہ، عسکار، یافہ، بیروت، جبکہ، لاذقیہ اور بہت سے علاقے خود بخود مطیع ہو گئے اور مسلمانوں نے شام پر اپنے مکمل اقتدار کا پرچم ۱۸ھ میں لہرا دیا۔

### افسوس ناک واقعہ

شام کی مکمل فتح کے بعد جبکہ ہر جگہ مسلمان خوشی کے جشن منارہے تھے یہ افسوس ناک واقعہ رونما ہوا کہ اچانک شام میں طاعون کی وبا پھیل گئی، ۲۵ ہزار سے زیادہ آدمی اس خوفناک وبا میں مبتلا ہو کر رازی ملک عدم ہو گئے بے شمار وہ مجاہدین بن بن کی تلواروں نے شام کی مختلف حکومتوں کو ہتھیار ڈالنے پر مجبور کر دیا تھا، لقمہ و اجل بن گئے۔

سب سے زیادہ دردناک اور افسوسناک یہ بات تھی کہ اسلامی فوجوں کے سربراہوں میں حضرت ابو عبیدہ، حضرت ضارہ، حضرت شریک، یزید بن ابی سفیان اور یوقنا جیسے بہادر اور نامور لوگوں کو بھی اس وبائی لہر نے لپیٹ میں لے لیا اور مسلمان اپنے ان مخلص سپہ سالاروں اور بہادروں کے



محررم ہو گئے۔ خالد بن ولیدؓ صرف باقی رہ گئے مگر اس صورت حال نے ان کو اتنا دل برداشتہ اور آزرده کر دیا کہ اس کے بعد وہ بھی میدان چھوڑ بیٹھے اور گوشہ نشینی و خاموشی کی زندگی گزارنے لگے۔ اگرچہ ۲۵ ہزار مرتدوں میں یہودی، عیسائی اور مسلمان سبھی شامل تھے مگر اسلامی جرنیلوں کی شہادت نے پوری اسلامی فوج کے دل توڑ دیئے، حضرت عمرؓ کو اس واقعہ جانکاہ سے سخت صدمہ پہنچا، جب بھی ذکر آتا تو آپ کے آنسو آجاتے اور فرماتے کہ افسوس مسلمان اپنے فحاص بہادروں سے محروم ہو گئے۔

اس طاعون کی وباء کے افسوسناک تذکرہ کے سلسلہ میں یہ بات خاص طور پر قابل ذکر ہے کہ حضرت امیر معاویہؓ کو اس واقعہ کے بعد فروغ حاصل ہوا اور وہ اپنے بھائی یزید بن ابوسفیانؓ کی شہادت کے بعد ان کی جگہ دمشق کے حاکم مقرر کئے گئے، حضرت امیر معاویہؓ کی یہ دیرینہ آرزو تھی کہ وہ پورے یورپی زون اور اس کے بعد وہ بہت جلدی پورے شام کے گورنر ہو گئے۔

درحقیقت حضرت امیر معاویہؓ اپنے خاندان کے اقتدار کے لئے آنحضرتؐ کی وفات کے بعد ہی سے کوشش کر رہے تھے، حضرت ابوبکرؓ کے زمانہ میں ان کو کوئی خاص مقام حاصل نہیں ہو سکا مگر حضرت عمرؓ کے زمانہ میں ان کو اپنے بھائی یزید بن ابوسفیانؓ کے حاکم دمشق ہونے کی وجہ سے قدم جمانے کا موقع مل گیا اور پھر آہستہ آہستہ وہ حکومت بنی امیہ کی بنیاد ڈالنے میں کامیاب ہو گئے، یہ امر بھی قابل ذکر ہے

کہ حضرت عثمانؓ کی شہادت کے بعد حضرت علیؓ سے جب اختلاف ہوا تو حضرت امیر معاویہؓ نے شام میں اپنی خود مختاری کا اعلان کر دیا تھا اور حضرت امام حسنؓ کے مستعفی ہوتے ہی انہوں نے خلافت کے سلسلہ کو ختم کر کے خود مختار بادشاہ کی حیثیت اختیار کر لی تھی۔ تفصیلات کے لئے اس سلسلہ کی چوتھی جلد تاریخ حکومت بنی امیہ کا مطالعہ کرنا چاہئے۔

واقعہ طاعون کے بعد حضرت خالد بن ولیدؓ نے کچھ ایسی خاموشی اور گوشہ گیری اختیار کی کہ پھر زندگی بھر کسی میدان میں نظر نہ آئے، وہ اکثر کہا کرتے تھے کہ کاش طاعون کی وبا میں مجھے بھی موت آجاتی تو اچھا ہوتا، اس کے ساتھ ہی ان کی صحت بھی روز بروز گرنے لگی یہاں تک کہ ۱۲ھ میں وہ مسلمانوں کو اپنے غم میں روتا چھوڑ کر دنیا سے رخصت ہو گئے اور تمہیں ہن پر خاک کئے گئے۔

تاریخی تذکروں سے حضرت عمرؓ کی خالد بن ولیدؓ سے شدید ناراضگی کا پتہ چلتا ہے، اختلاف کس نوعیت کا تھا اور انہوں نے کس بنیاد پر ان کو سپہ سالار سے معزول کیا تھا، اس کی وجہ پچھلے اوراق میں بیان کی جا چکی ہے۔

### مصر اور اسکندریہ

امیر المؤمنین حضرت عمر رضی اللہ عنہ نے مصر کو فتح کرنے کے لئے حضرت عمرو بن عاص کو مقرر فرمایا تھا مگر وہ شام کی مکمل فتح سے پہلے مصر کی طرف بڑھنا نہیں چاہتے تھے کیونکہ مصر کی فتح کے لئے جغرافیائی اعتبار سے شام کا خاتمہ ضروری تھا، چنانچہ اسی خیال سے وہ قیساریہ

وغیرہ پر حملہ آور ہوئے اور جنوبی شام کے علاقوں کو فتح کرنے میں مصروف رہے۔ مصر بھی شام کی طرح قیصر روم کی حکومت کا ایک حصہ تھا اور صدیوں سے رومی عیسائی حکومت کرتے چلے آ رہے تھے۔

غرض جیسے ہی شام نے دم توڑا عمرو بن عاصؓ پانچ ہزار جاں بازوں کو لیکر ۶۳۶ء میں مصر کی طرف بڑھ گئے، قیصر روم کے پاس اب یہی علاقہ رہ گیا تھا لہذا مسلمانوں کی پیش قدمی کے ساتھ ہی عیسائیوں کا لشکر عظیم مقابلہ پر آگیا، شام کی فتح نے عیسائیوں کے حوصلے لپٹ کر دیئے تھے، اب وہ مسلمانوں سے اس قدر مرعوب ہو چکے تھے کہ جم کر لڑنے کی ہمت نہیں رہی تھی، عیسائی پادریوں اور سپہ سالاروں کے جوش دلانے پر لڑے مگر بہت جلد ہی شکست کھا کر بھاگ کھڑے ہوئے۔ حضرت عمرو بن عاصؓ نے عیسائیوں کے بھاگتے ہی بیلوزہ اور فراتق پر قبضہ کر لیا۔ یہ دونوں مقامات مصر کی فتح کے سلسلہ میں بنیادی حیثیت رکھتے تھے کیونکہ مصر کو شام و عراق سے ملاتے تھے۔ فراتق پر قبضہ کرتے ہی حضرت عمرو بن عاصؓ نے مشہور شہر مصر جس کے نام پر یہ تمام علاقہ مصر کہلاتا تھا محاصرہ کر لیا، عیسائی مقابلہ کرتے رہے یہاں تک کہ کئی مہینے نکل گئے مگر مصر فتح نہیں ہو سکا۔ دربار خلافت کو حالات سے مطلع کیا گیا تو حضرت عمرؓ نے ایک تازہ دم لشکر مدینہ سے اور روانہ فرمایا اس لشکر کے آئے ہی مسلمانوں کے حوصلے بہت بڑھ گئے اور کچھ تھکے ہوئے فوجیوں کو آرام کا موقع بھی مل گیا، مصر کا حاکم مقوقس اگرچہ پہلے ہی سے لڑنا نہیں

چاہتا تھا مگر تازہ دم لشکر کی آمد نے اسے صلح کرنے پر مجبور کر دیا۔ اس کے علاوہ ایک بات یہ بھی تھی کہ مقوقس قبلی تھا اور رومی عیسائیوں کو قبطیوں سے اس درجہ نفرت تھی کہ وہ ہمیشہ ان کو غلام بنا کر رکھنا چاہتے تھے، مقوقس کے سامنے یہ بات بھی تھی اور وہ سوچتا تھا کہ رومیوں کی غلامی قبطیوں کو نجات دلانے کا اس سے بہتر موقعہ اور کیا ہو سکتا ہے کہ مسلمانوں سے صلح کر لی جائے اور میری قوم کو غلامی سے نجات مل جائے چنانچہ اس نے عمرو بن عاص کے پاس پیغام بھیجا اور کہا کہ میں صلح کرنا چاہتا ہوں مگر شرط یہ ہے کہ مسلمان ہم کو یقین دلائیں کہ ہم رومیوں کے مقابلہ پر قبطیوں کی حمایت و امداد کریں گے اور خزانہ شامی کو ہاتھ نہیں لگائیں گے۔ عمرو بن عاص نے مقوقس کی پیشکش منظور کر لی اور قلعہ مصر کی طرف فوراً بڑھنا شروع کر دیا، قلعہ کے دروازے پہلے ہی قبطیوں نے کھول دیئے تھے، جیسے ہی اندر قدم رکھا، قبطی چھپے پٹ گئے، رومیوں نے مقابلہ کیا مگر جلد ہی موت کے گھاٹ اتار دیئے گئے، شہر پر مسلمانوں کا قبضہ ہو گیا اور شہر کے سب سے بلند دروازہ پر اسلامی جھنڈا لہرایا گیا۔ عمرو بن عاص نے شہر کو ہاتھ میں لیتے ہی باشندوں کی طرف توجہ کی، سب کے ساتھ حسن سلوک سے پیش آئے، بچوں، عورتوں، بوڑھوں اور معذوروں پر کوئی ٹیکس نہیں لگایا صرف تندرست اور جوان آدمیوں پر معمولی ٹیکس لگایا جو دو روپیہ سالانہ سے زائد نہیں تھا۔ شہر کی خوبصورتی کو باقی رکھا گیا بلکہ اور ترقی دی گئی، مقوقس کو خزانہ شامی سپرد کر دیا گیا اور اسے اجازت دی گئی کہ تم جہاں جاؤ

وہاں رہ سکتے ہو چنانچہ مقوقس کچھ قبیلوں کو لیکر دریائے نیل کے کنارے ایک پر فضا مقام پر آباد ہو گیا یہ ۱۹۰۰ء کا واقعہ ہے۔

مصر کی فتح کے بعد عیسائیوں نے اسکندریہ میں فوجیں جمع کرنا شروع کیں اور مسلمانوں سے مقابلہ کی تیاریاں کرنے لگے، اسکندریہ ملک مصر کا دار السلطنت تھا، اور مشرقی میں تجارت کا رعب سے بڑا مرکز تھا۔ یہ پورے ملک میں بہت وسیع اور خوبصورت شہر تھا۔ ہزار ہا عیسائی اور یہودی اس شہر میں ایسے تھے کہ جن کی دولت کا کوئی شمار نہیں تھا، شہر کی رونق اور خوبصورتی کا اندازہ اس بات سے ہو سکتا ہے کہ ہزار ہا حمام، باغات اور تفریح گاہیں جگہ جگہ موجود تھیں، قوت کے اعتبار سے بھی یہ بڑی اہمیت رکھتا تھا اور پھر مصر کے ٹوٹنے ہی اس کی فوجی اہمیت بہت بڑھ گئی تھی، ہر طرف سے عیسائی سمٹ کر اسکندریہ میں آگئے تھے اور وہ اپنے آخری چراغ کو بجھنے سے بچانے کے لئے سر دھڑکی بازی لگانے کا عہد کر چکے تھے۔ مہینوں کے کھانے اور پینے کا سامان محفوظ کر لیا گیا تھا تاکہ اطمینان سے لڑنے کا موقع ملے۔

اسلامی سپہ سالار عمرو بن عاص مصر سے فارغ ہوتے ہی اسکندریہ کی طرف متوجہ ہوئے، شہر کا محاصرہ کر لیا اور پھر عیسائیوں سے مطالبہ کیا کہ وہ ہتھیار ڈال دیں، اطاعت قبول کر لیں، ان کے ساتھ اچھا برتاؤ کیا جائے گا۔ عیسائی جن کو اپنی قوت پر ناز تھا، مقابلہ پر آگئے، خوب بہادر سے لڑے مگر یہ سلسلہ اتنا بڑھا کہ چونکہ مہینے ہو گئے لڑنے اور بچتے مسلمانوں



کو اس درمیان میں برابر ہر قسم کی امداد ملتی رہی اور ان کے استقلال میں کوئی فرق نہیں آیا۔ برخلاف اس کے عیسائیوں کے ہوش و حواس جاتے رہے، کب تک شہر بند اور قلعہ بند ہو کر پڑے رہتے آخر فیصلہ کن جنگ کے لئے باہر نکل پڑے۔ بڑی معرکہ آرائی ہوئی یہاں تک کہ عیسائی بے شمار لاشیں چھوڑ کر بھاگ کھڑے ہوئے، مسلمانوں نے شہر پر قبضہ کر لیا مگر ہوا یہ کہ جیسے ہی عمرو بن عاصؓ اسلامی لشکر کو لیکر بھاگنے والوں کے تعاقب میں نکلے، عیسائیوں نے موقع کو غنیمت جانتے ہوئے دوسرے راستہ سے پلٹ کر شہر پر دوبارہ قبضہ کر لیا، مسلمانوں کی مختصر فوج موجود تھی جم کر لڑی مگر کامیاب نہیں ہو سکی۔ بہتوں کو جام شہادت پینا پڑا۔

عمرو بن عاصؓ کو جو اسلامی لشکر کو لئے بہت دور نکل چکے تھے جب یہ بات معلوم ہوئی تو بڑی سرعت سے لوٹے اور دوبارہ شہر کا محاصرہ کر لیا، وطن پرست عیسائی اپنے شہر اور ملک کے بچاؤ کے لئے بے چین تھے، وہ جان دے کر بھی چھوڑنا نہیں چاہتے تھے چنانچہ دوبارہ جنگ اور محاصرہ کا سلسلہ بھی دیر تک چلتا رہا۔ حضرت عمرؓ کو جب یہ معلوم ہوا کہ اسکندریہ کے فتح کرنے میں مسلمانوں کو بڑی پریشانی کا سامنا کرنا پڑ رہا ہے تو انہوں نے عمرو بن عاصؓ کو لکھا کہ شاید مسلمان عیش پرست ہو گئے ہیں ورنہ اتنی دیر لگنے کی کوئی وجہ نہیں لہذا جیسے ہی یہ خط ملے مسلمانوں کو سناؤ اور سب کو جمع کر کے جہاد کے عنوان پر تقریر کرو اور پھر اللہ کا نام لیکر

متحدہ حملہ کرو، جو انسر میں وہ آگے رہیں اور اس طرح ٹوٹ پڑیں کہ دشمنوں کو سوائے بھاگنے کے کوئی چارہ نہ رہے۔

امیر المؤمنین کا جوں ہی پیغام عمرو بن عاصؓ کو ملا آپ نے مسلمانوں کے اجتماع عظیم میں بہادری و قربانی کے عنوان پر ایسی زبردست تقریر کی کہ دلوں میں آگ سی لگ گئی مسلمان فتح کے لئے تڑپنے لگے، مشہور صحابی رسول حضرت عبادہ بن صامتؓ جو لشکر اسلام میں موجود تھے اس تازہ معرکہ میں کودنے کے لئے بے چین تھے، عمرو بن عاصؓ نے اپنا غما مہ ان کے سر پر رکھا یا اور کہا آج آپ سپہ سالار ہیں، پھر زبیر بن العوامؓ اور مسلمہ بن خالدؓ کو لشکر اسلام کا ہراول بنا کر اس شان سے حملہ کیا کہ پہلے ہی حملہ میں شہر فتح ہو گیا، عیسائیوں نے ہتھیار ڈال دیئے اور مسلمانوں نے دوبارہ اسکندریہ پر قبضہ کر لیا۔

عمرو بن عاصؓ نے اسی دن معاویہ بن خدیج کو مدینہ روانہ کیا کہ وہ امیر المؤمنین کو فتح کا مشرکہ سنائیں اور اس کے بعد وہ شہر کے انتظام کی طرف متوجہ ہوئے، مسلمانوں نے چونکہ ڈیڑھ سال کی کوشش اور محنت کے بعد اس شہر کو فتح کیا تھا اس لئے وہ چاہتے تھے کہ شہر کو لوٹ لیا جائے مگر سپہ سالار اسلام نے حضرت عمرؓ کے حکم اور مشورہ سے اس بات کی مطلق اجازت نہیں دی اور مسلمانوں کو سخت تاکید کر دی کہ شہر میں کسی ایک تنکے کو نہ ہاتھ لگایا جائے اور نہ کسی چیز کو برباد کیا جائے، چنانچہ مسلمانوں نے اس حکم کے بعد اپنے خیال کو دل سے نکال دیا اور شہر کی بقا و خوبصورتی کی حفاظت کرنے لگے۔

حضرت عمرو بن عاصؓ نے پورے شہر میں اعلان کر دیا کہ جو عیسائی اسلام لانا چاہتے ہیں وہ مسلمان ہو جائیں ان کے ساتھ مسلمانوں کی طرح برتاؤ کیا جائے گا۔ اور کسی طرح کا امتیاز نہیں رکھا جائے گا۔ اور جو عیسائی رہنا چاہتے ہیں وہ جزیہ ادا کرتے رہیں، ان کی پورے طور پر حفاظت کی جائے گی چنانچہ بہت سے عیسائی مسلمان ہو گئے اور بہت سوں نے جزیہ دینا منظور کر لیا۔ اسکندریہ کے آس پاس بہت سے دیہات اور بستیاں تھیں کسی نے بھی لڑنے کی جرأت نہیں کی اور سب نے اسلام کی اطاعت قبول کر لی۔

مولانا شبلی مقررزی کے حوالہ سے لکھتے ہیں کہ معاویہ بن خدیج مدینہ پہنچے تو دوپہر کا وقت تھا، خیال کیا کہ امیر المومنین آرام میں ہونگے، لہذا مسجد میں جا کر بیٹھ گئے، تھوڑی دیر میں حضرت عمرؓ کی لونڈی نے مسافر سمجھ کر پوچھا، کون ہو اور کہاں سے آئے ہو؟ کہنے لگے اسکندریہ سے آیا ہوں، لونڈی نے جلدی سے امیر المومنین کو خبر کی، آپ نے اسی وقت بلا لیا اور فتح کا حال سنتے ہی مسجد سے میں گر پڑے، پھر مسجد میں آئے، منادی کرانی اور مسلمانوں کو فتح کے مشورہ سے مسرور کیا، معاویہ کے سامنے کھانا لایا گیا جس میں روٹی اور روغن زیتون تھا۔ حضرت عمرؓ نے فرمایا، تم آتے ہی مجھ سے کیوں نہیں ملے، معاویہ کہنے لگے میں نے خیال کیا کہ شاید آپ سوتے ہونگے۔ آپ نے فرمایا افسوس! تم میری نسبت یہ خیال رکھتے ہو کہ میں دن کو سوؤں گا تو پھر یہ خلافت

کا بار کون سنبھالے گا۔

شام کے بعد سقوط مصر کا قیصر روم ہرقل پر اتنا اثر ہوا کہ وہ دو مہینے کے بعد ہی مر گیا، اس کا بیٹا قسطنطین تخت حکومت پر بیٹھا مگر اپنی جرأت نہیں تھی کہ مسلمانوں سے مقابلہ کا خیال کرتا۔ عمرو بن عاصؓ نے اسکو کے انتظام کے بعد قسطنطاط میں ایک نئے شہر کی بنیاد ڈالی، عربوں کے لئے سادہ وضع کے مکان بنائے اور اس کے ساتھ ہی پورے مصر میں اسلامی فوجوں کو متعین کر دیا تاکہ کسی وقت بھی عیسائیوں کو حملہ کرنے کا خیال نہ آسکے۔ تمام اضلاع میں حاکم مقرر کئے کہ وہ جزیہ وغیرہ وصول کرتے رہیں اور شہری زندگی کو بہتر بناتے رہیں۔ یہ سال ۶۴۲ء مطابق ۶۳۲ء کا واقعہ ہے۔

(فتوح بلبلوان، طبری، القاروق، فتوح الشام والمصر)

## فاروق اعظم کی شہادت

شروع سے آج تک عام طور پر پورخین نقل کرتے چلے آئے ہیں کہ حضرت عمرؓ کو مغیرہ بن شعبہ کے آتش پرست غلام فیروز نے شہید کیا تھا، حملہ کی وجہ یہ بیان کی جاتی ہے کہ فیروز نے حضرت عمرؓ سے شکایت کی تھی کہ میرے آقا مغیرہؓ مجھ سے جو محصول لیتے ہیں وہ زیادہ سے لہذا آپ سات آنے سے کچھ کم کر دیجئے، حضرت عمرؓ کو جب یہ معلوم ہوا کہ کہ فیروز بخاری اور آہنگری کا پیشہ کرتا ہے اور اس ہنر میں بہت ہوشیار ہے

تو آپ نے سفارش سے انکار کر دیا اور فرمایا کہ ایسا پیشہ کرنے والے سے اتنا محصول لینا کچھ زیادہ نہیں ہے۔ فیروز کو یہ بات اتنی ناگوار ہوئی کہ دوسرے ہی دن فجر کی نماز کی امامت کرتے ہوئے جیسے ہی قرات شروع کی، فیروز نے جو صف اول میں کھڑا تھا، نکل کر خنجر سے ایسا حملہ کیا اور پیہم کٹی وار کئے کہ شکم ناف کے قریب چاک ہو گیا اور آپ مصلے پر گر پڑے، حضرت عبدالرحمن ابن عوف جو پیچھے ہی کھڑے تھے آگے بڑھ کر امامت کے فرائض انجام دینے لگے۔

۲۶ یا ۲۷ ذوالحجہ ۳۳ھ کو حملہ وقوع میں آیا چند روز آپ رنجوں کی حالت میں زندہ رہے اور پھر حکیم محرم کو سحرت کے چوبیسویں سال کے پہلے دن ہفتہ کو انتقال فرما گئے۔ حملہ کے بعد کئی آدمیوں نے فیروز کو بکڑنے کی کوشش کی مگر وہ خنجر پلاتا ہوا ادھر ادھر بچنے کی فکر کرنے لگا، کئی آدمیوں کو زخمی کیا، یہاں تک کہ کلیب بن ابی بکیر خنجر کھا کر شہید بھی ہو گئے، بڑی مشکل سے قبضہ میں آیا مگر فوراً ہی خود کشی کر لی۔ حضرت عمرؓ کو گھر میں لے جایا گیا۔ ہوش آیا تو قاتل کو پوچھا اور جب یہ معلوم ہوا کہ فیروز غلام نے مارا ہے تو فرمانے لگے، خدا کا شکر ہے کہ میں کسی مسلمان کے ہاتھ سے نہیں مارا گیا۔

اس میں شک نہیں کہ آپ کا قاتل فیروز تھا مگر یہ کسی طرح درست نہیں ہے کہ مارنے کی وجہ محصول کی کمی کرنے کے سلسلہ میں سفارش نہ کرنا تھی، درحقیقت بات یہ ہے کہ فیروز کو ایرانی فتوحات کے بعد غلام



بنا کر مدینہ لایا گیا تھا، وہ مسلمان ضرور ہو گیا تھا مگر دل سے نہیں، آتش پرستی اس کے دل و دماغ میں بچی بسی تھی اور اسے اپنے ملک کا زوال اندر ہی اندر گھن کی طرح کھائے جا رہا تھا، اس کے علاوہ کئی ایسے لوگ تھے جو صرف دکھانے کے لئے مسلمان ہو گئے تھے اور ان کے دلوں میں آتش پرستی اور عیسائیت کی محبت بدستور موجود تھی، ایسے سب لوگوں کی یہ کوششیں اندر خانہ ہمیشہ رہا کرتی تھی کہ جس طرح بھی ہو مسلمانوں کو نقصان پہنچایا جائے اور ان کی بڑھتی ہوئی قوت اور مستحکم ہوتے ہوئے نظام کو خطرہ میں ڈالا جائے۔ فیروز کی یہ حرکت یقیناً چند بیسوں کی بچت کے لئے نہیں تھی بلکہ یہ اس سازش کا نتیجہ تھی جو ایرانی اور عیسائی منافقین کی طرف سے کی جا رہی تھی جس کا بن ثبوت یہ ہے کہ حضرت عمرؓ نے خود فرمایا کہ میں خدا کا شکر ادا کرتا ہوں کہ میں کسی مسلمان کے ہاتھ سے نہیں مارا گیا۔

غرض دشمن اپنا کام کر گئے، ان کا خیال تھا کہ سلطنت اسلامیہ کی بنیادیں فاروق اعظمؓ کی شہادت سے ہل جائیں گے مگر یہ آرزوئے ناپاک پوری نہ ہو سکی، حکومت اسلامیہ اتنی مضبوط و منظم ہو چکی تھی کہ اس قسم کا کوئی خطرہ باقی نہیں رہا تھا۔

زخموں کی حالت میں آپ چند دن زندہ رہے، حالت یہ تھی کہ جو غذا بھی دی جاتی تھی وہ زخموں کے راستہ نکل جاتی تھی مگر اس حالت میں بھی آپ خلافت کے کاموں سے غافل نہ رہے۔ دو باتوں کی سبب سے زیادہ فکر تھی، ایک تو یہ کہ دفن ہونے کے لئے آنحضرتؐ کے قدموں

میں جگہ مل جائے، دوسرے یہ کہ مسند خلافت پر کوئی ایسا شخص بیٹھے جو صحیح معنی میں سلطنت اسلامیہ کی بقا و ترقی کے لئے مفید ہو۔ چنانچہ اسی زخمی حالت میں پہلا کام تو آپ نے یہ کیا کہ حضرت عائشہؓ سے آنحضرتؐ کے پاس دفن ہونے کی اجازت طلب کی، حضرت عائشہ صدیقہؓ نے فرمایا کہ میں نے اس جگہ کو اپنے لئے منتخب کیا تھا مگر حضرت عمرؓ چاہتے ہیں تو میں بڑی خوشی سے اجازت دیتی ہوں اور ان کی ذات کو اپنی ذات پر مقدم رکھتی ہوں۔ حضرت عمرؓ اس جواب سے بہت خوش ہوئے اور فرمایا: اللہ تعالیٰ کا احسان ہے کہ اس نے میری دلی آرزو کو پورا کر دیا۔

دوسرا مسئلہ آپ کے سامنے جانشین کے انتخاب کا تھا، حالت اتنی بگڑ چکی تھی کہ آپ اور مسلمان سبھی باہوس ہو رہے تھے، آخر چند حضرات نے عرض کیا کہ جانشین کے مسئلہ کو آپ حل کر دیتے تو بہت بہتر ہوتا جس طرح حضرت ابوبکر صدیقؓ نے کر دیا تھا، آپ نے فرمایا کہ میں کسی کو نامزد تو نہیں کر سکتا کیونکہ آنحضرتؐ نے بھی ایسا نہیں کیا تھا البتہ یہ چھ حضرات میری نظر میں ہیں یعنی حضرت علیؓ، حضرت عثمانؓ، حضرت زبیر بن العوامؓ، حضرت عبدالرحمن ابن عوفؓ، حضرت طلحہؓ اور حضرت سعد بن ابی وقاصؓ۔ مجھے امید ہے کہ یہ حضرات باہمی مشورہ سے کسی ایک کو منتخب کر لیں گے، ہاں یہ ضرور ہے کہ میں اپنے خیال میں حضرت علیؓ اور حضرت عثمانؓ کو زیادہ مناسب سمجھتا ہوں۔

اس کے بعد آپ نے وصیت فرمائی کہ جو بھی خلیفہ چنا جائے اسے

چاہئے کہ وہ انصار کے حقوق و احترام کا ہمیشہ خیال رکھے، ان کے ساتھ محبت اور خلوص کا برتاؤ کرے، یہ ہمارے محسن ہیں اور ان کی خدمات عیاں ہیں، اس کے ساتھ ہی مہاجرین کے احترام میں بھی فرق نہ آنے پائے کیونکہ اسلام کی ابتداء ان ہی کی ذات سے ہوئی ہے، ذمیوں کی حفاظت ہمیشہ ملحوظ رہنا چاہئے، ان سے کئے ہوئے وعدے کبھی فراموش نہیں کرنا چاہئیں۔ اور ان سے ایسا معاملہ کرنا چاہئے جسے وہ برداشت کر سکیں۔

ذی الحجہ کی آخری تاریخ ختم ہو کر محرم کی پہلی رات آگئی۔ صبح سے پہلے ہی نزع کا عالم طاری ہو گیا، روشنی پھیلی اور ذرا آنکھ کھولی تو ایک مسلمان کو دیکھا کہ وہ پاس ہی کھڑا ہے اور اس کی ازار ٹخنوں سے نیچی ہو رہی ہے، فرمایا۔ اے بھتیجے! ازار کو ٹخنوں سے اونچا رکھا کرو، اس میں صفائی اور طاقت دونوں ہیں۔ اس کے بعد پشٹی طاری ہو گئی اور ٹھوڑی دیر کے بعد آسمان خلافت کا یہ دوسرا آفتاب ڈوب گیا۔ یکم محرم ۲۳ھ کا دن مسلمانوں کے لئے بڑا قیامت خیز دن تھا، گھر گھر کھرام بچا تھا اور مسلمان بڑی بے چینی کے ساتھ فاروق اعظم کی جدائی میں آنسو بہا رہے تھے،

زہلانے اور کفنانے کے بعد جنازہ نماز کے لئے رکھا گیا، حضرت علیؑ نے فرمایا۔ مجھے پہلے ہی یقین تھا کہ یہ بھی رسول اللہؐ کی آغوش ہی میں جگہ حاصل کریں گے کیونکہ آنحضرتؐ ہمیشہ اپنے بعد ان دونوں کا ذکر کیا کرتے تھے۔ پھر فرلے لگے کہ میں نے ہمیشہ یہ دعا مانگی ہے کہ یا اللہ! جیسا عمر ابن خطابؓ کا نام اعمال ہے، میرا بھی ایسا ہی بنا دے۔

حضرت صہیبؓ جو مسجد نبویؐ میں امامت کر رہے تھے انہوں نے نماز جنازہ پڑھائی، حضرت علیؓ، حضرت عثمانؓ، حضرت عبدالرحمن ابن عوفؓ، حضرت طلحہؓ، حضرت سعدؓ آگے بڑھے اور قبر میں اتارا اور آپ رسول اکرم صلی اللہ علیہ وسلم کے قدموں میں دائی راحت و چین کی نیند سونگئے آپ دس برس چھ مہینے اور چار دن مسند خلافت پر رونق افروز رہے۔

## خدمات اور کارنامے

### مذہبی خدمات

حضرت عمر رضی اللہ عنہ کی زندگی میں اور خصوصاً آپ کے دور خلافت میں مذہبی خدمات اور نظام خلافت کی تنظیم بہت ہی نمایاں کارنامے ہیں۔ اسلام لانے کے بعد اسلام سے زیادہ کوئی چیز عزیز نہیں تھی، رسول اکرمؐ کا احترام، ان سے والہانہ عشق و محبت اور اسلامی اصولوں کے مطابق زندگی کو ڈھالنے کی کوشش سب سے محبوب مشغلہ تھا۔ خلافت سے پہلے تقریباً بیس سالہ اسلامی زندگی میں اسلام سے آپ نے جس عقیدت و محبت کا ثبوت دیا صحابہؓ میں اس کی مثال نادر ہے، اسلام لانے کے بعد اسلام کو پھیلانے کا خیال اس درجہ غالب رہتا تھا کہ وہ ہر قدم پر اس کے لئے کوشاں نظر آتے تھے۔ مسند خلافت پر آتے تو سب سے پہلی ہدایت و نصیحت یہ ہوتی تھی

کہ اسلام کی اشاعت سے کسی وقت غفلت نہ برتی جائے، خلافت نے مزاج میں ایسا انقلاب پیدا کر دیا تھا کہ سختی و شدت کو سخت ناپسند کرنے لگے تھے اسلام کی اطاعت پر مائل کرنے کے لئے تلوار اٹھانے کو بہت ہی محبوب جانتے تھے، اسلام کی اشاعت بذریعہ اخلاق و احسان کرنے پر اس قدر زور دیتے تھے کہ جب بھی کوئی بہم کسی سمت میں جانے لگتی تو سب سے پہلے یہی نصیحت ہوتی تھی کہ محاسن اسلام کو پیش کرنا اور اپنی زندگی کو نمونہ بنا کر لوگوں کے سامنے رکھنا تاکہ وہ اسلام کی خوبیاں دیکھ کر مائل بہ اسلام ہوں۔

حضرت عمرؓ کی اس کوشش نے اسلامی فوج کے ذمہ داروں کو اخلاقی اعتبار سے اتنا ممتاز بنا دیا تھا کہ جہاں بھی جاتے تھے لوگوں کے دل ان کی طرف خود بخود کھینچتے چلے آتے تھے، مملکت اسلامیہ کے افسروں پر بڑی کڑی نظر رکھتے تھے، انتہائی نامور اور لائق حاکم کے متعلق آپ کو جب یہ معلوم ہوتا تھا کہ اس نے طرز زندگی میں کوئی خاص تبدیلی پیدا کر لی ہے تو اسی وقت معزول کر دیتے تھے۔

خالد بن ولیدؓ کی معزولی، سعد بن وقاصؓ کے محل کو جلوانا اور امیر معاویہؓ سے شاکلی رہنے کی یہی وجوہات تھیں۔ زندگی میں سادگی اور اسلامی طرز معاشرت کے خود بھی نمونہ کامل تھے اور دوسروں کو بھی اسی سانچے میں دیکھنے کے متمنی رہتے تھے، دور فاروقی کی یہی وہ سادگی اور نصیحت تھی کہ رومی سفیر کا دل اسلامی کیمپ اور سپہ سالار کی سادگی دیکھ کر اسلام



کی طرف مائل ہونے لگا اور اس نے اسلام قبول کر لیا مصر کا رئیس اعظم تو دور ہی سے مسلمانوں کی زندگی کے حالات سن کر اتنا متاثر ہوا کہ اپنی دو ہزار فوج کے ساتھ مسلمان ہو گیا۔ غرض یہی خبریں اور دین اسلام کی اشاعت کے لئے ان کی کوششیں اسی وقت سے شروع ہو گئیں تھیں جبکہ حضرت ابوبکرؓ مسند خلافت پر بیٹھے تھے۔

قرآن کریم جو اساس اسلام کی حیثیت رکھتا ہے کتابی شکل میں حضرت عمرؓ کے اصرار اور کوشش سے آیا حالانکہ حضرت ابوبکرؓ قرآن کے سلسلہ میں ہاتھ لگانے کو تیار نہیں تھے، ان کا خیال تھا کہ جب آنحضرتؐ نے اس کی ضرورت محسوس نہیں کی اور اسے علیؓ کے چھوڑ دیا تو میں ایسا کیوں کروں مگر حضرت عمرؓ نے ان کو آمادہ کر ہی دیا کہ وہ قرآن کی جمع و ترتیب کی طرف متوجہ ہو گئے۔

حضرت عمرؓ نے اپنے دور میں قرآن کریم کی تعلیم کو اتنا پھیلا دیا کہ جو ممالک فتح ہوتے جاتے تھے وہاں تعلیم قرآن کے لئے آپ صحابہؓ کو مقرر فرماتے جاتے تھے، درس و تدریس کے سلسلے جاری کر کے معلمین کی معقول تنخواہیں مقرر کیں، حفاظ کو مختلف مقامات میں بھیجا اور ان کے ذریعہ اشاعت قرآن کو اتنا بڑھایا کہ حفاظ کی تعداد ہزاروں تک پہنچ گئی۔ حضرت معاذ بن جبلؓ، عبادہ بن صامتؓ اور حضرت ابودرداءؓ کو آپ نے ملک شام بھیجا اور ان کو خاص طور پر تاکید فرمائی کہ وہ لوگوں کو صحت کے ساتھ قرآن کریم کی تعلیم دیں۔ دور فاروقی میں قرآن کریم کی تعلیم

کس درجہ عام ہو چکی تھی اس کا اندازہ اس بات سے ہوتا ہے کہ حضرت ابو موسیٰ اشعری نے ایک مرتبہ آپ کو لکھا تھا کہ اس وقت میری فوج میں تین سو قرآن کے حافظ موجود ہیں، ناظرہ پڑھنے والوں کا تو کوئی حساب ہی نہیں تھا۔ صحابہ کی جس جماعت کو آپ نے اشاعت قرآن کے لئے ملک شام بھیجا تھا ان میں حضرت ابی ابن کعب بھی تھے۔ ان سے فرمایا تھا کہ پہلے حمص جاؤ اور کچھ دن وہاں رہ کر ایک آدمی حمص میں رہے اور دو آدمی دمشق اور فلسطین چلے جائیں، چنانچہ حضرت عبادہؓ حمص میں ٹھہرے، حضرت ابو درداءؓ دمشق گئے اور حضرت معاذؓ فلسطین کو اپنا مستقر بنایا۔ حضرت ابو درداءؓ نے دمشق کی جامع مسجد میں درس قرآن شروع کیا، اور بڑی جلدی سولہ ہزار آدمی قرآن سیکھنے والے آپ کے درس میں جمع ہو گئے۔

فوج میں قرآن کی تعلیم پر خاص توجہ دی جاتی تھی، کوئی یونٹ ایسا نہیں تھا جس میں درس قرآن کا سلسلہ جاری نہ ہو، فوجی افسروں کو ہدایت تھی کہ وہ ہمیشہ قرآن سیکھ کر فارغ ہونے والوں کی فہرست بھیجتے رہیں، حضرت سعدؓ نے ایک مرتبہ تین سو حافظوں کی فہرست بھیجی، حضرت ابو موسیٰ نے بصرے سے جو فہرست بھیجی تھی اس میں دس ہزار حافظوں کے نام لکھے ہوئے تھے۔

معلمین قرآن صرف وہی لوگ ہوا کرتے تھے جن کی سند کا سلسلہ آنحضرتؐ سے ملا ہوتا تھا، ہر شخص قرآن پڑھانے کا مجاز نہیں تھا، اس کے علاوہ قرآن پڑھنے والوں کو حقائق قرآن سے بھی واقف کرایا جاتا تھا، حضرت عمرؓ

صرف لفظوں کے یاد کر لینے سے مطمئن نہیں ہوتے تھے۔ آپ تاکید فرمایا کرتے تھے کہ جس طرح لفظ یاد کئے جاتے ہیں، اسی طرح ان کے معانی اور مطالب بھی یاد کئے جائیں تاکہ زندگی کو قرآنی اصولوں کے مطابق بنانے میں مدد مل سکے۔

درحقیقت قرآن کریم کے نزول کی غرض بھی یہی ہے کہ پڑھنے والا اس کو سمجھتا بھی ہو۔ صرف لفظوں کو یاد کر لینا اور احکام سے ناواقف رہنا ظاہر ہے کہ زندگی کے لئے کوئی مفید نہیں ہو سکتا موجودہ دور میں ایسے بے شمار حافظ قرآن موجود ہیں جن کی زندگی اور قرآن میں زمین آسمان کا فرق پایا جاتا ہے، اس کی وجہ صرف یہی ہے کہ مسلمانوں نے قرآن کے الفاظ یاد کر لینے پر اکتفا کر لیا ہے یہ کوتاہی اس دور میں اتنی عام ہے کہ لوگ ان آیتوں اور سورتوں کے مطالب بھی نہیں جانتے ہیں جو وہ روزانہ نمازوں میں پڑھا کرتے ہیں، اس سے بھی زیادہ افسوسناک صورت یہ ہے کہ مسجدوں میں پیشکار ایسے ائمہ ہیں جن کی عمریں گزر گئی ہیں نماز پڑھاتے ہوئے۔ مگر وہ جو کچھ پڑھتے ہیں اسے سمجھتے نہیں۔ اس لئے ان کی زندگی اور قرآن میں بھی کوئی مطابقت نہیں پائی جاتی ہے۔

حضرت عمرؓ کی یہ دلی خواہش اور کوشش تھی کہ قرآن پڑھنے والا قرآن کو سمجھتا بھی ہو اور زندگی کو اس کے مطابق رکھتا ہو، اسی طرح آپ لفظوں کی اور اغراب کی صحت پر بھی ہمیشہ توجہ دلاتے رہتے تھے، ایک مرتبہ ایک شخص کو اغراب میں غلطی کرتے ہوئے سنا تو اسی دن اسے احکام جاری

کر دیئے کہ لوگوں کو عربی زبان کے قواعد بھی سکھائے جائیں۔ یہ حکم بھی پہلی مرتبہ آپ ہی نے جاری کیا تھا کہ قرآن لکھنے والے موٹا قلم استعمال کریں تاکہ باریک قلم کی کتابت میں غلطی کا جو احتمال ہے وہ دور ہو جائے۔ مطالب قرآن کے سلسلہ میں غیر ضروری مضمون کو بیان کرنے سے آپ منع فرماتے تھے، لفظی ترجمہ اور اس کے ساتھ ضرورت کے لحاظ سے معمولی و مختصراً آپ کا معمول تھا۔

آپ کو قرآن پڑھنے اور سننے کا اتنا شوق تھا کہ اکثر لوگوں سے قرآن سنا کرتے تھے، نمازیں بھی سورتیں پڑھتے تھے تاکہ لوگ آپ کا قرآن بھی سن سکیں۔ رمضان المبارک میں پورا قرآن تراویح کے ذریعہ خود بھی سنتے تھے اور دوسروں کو بھی یہی ہدایت فرماتے تھے، مدینہ میں دو جگہ تراویح کا انتظام فرمایا تھا ایک جگہ مردوں کے لئے اور دوسری جگہ عورتوں کے لئے تاکہ ایک ہی وقت میں مرد و عورت دونوں قرآن سن سکیں، اس طرح صحت بھی ہوتی تھی اور اشاعت بھی، یہ سلسلہ کا واقعہ ہے۔

مدینہ طیبہ میں کئی مکاتب چھوٹے بچوں کے لئے کھول رکھے تھے اور معلمین کو معقول وظیفہ دیتے تھے تاکہ بچوں میں شروع سے قرآن کو یاد کرنے اور سمجھنے کا شوق اور رواج پیدا ہو۔ مدینہ سے متصل اطراف میں اللہ مکہ کے قریب دجرا میں جو دیہات تھے ان میں بھی بڑے چھوٹے سب کو قرآن کی تعلیم دی جاتی تھی، بعض جگہ جہری تعلیم کا سلسلہ جاری تھا، ایک شخص ابوسفیان مع چند آدمیوں کے اس بات پر مقرر تھے کہ

بدوؤں کے علاقے میں گھوم پھر کر معلوم کریں کہ کس کو قرآن نہیں آتا ہے اور جو قرآن پڑھنے اور سیکھنے سے لاپرواہی کرتا ہو اسے سزا دی جائے۔

لیکن قرآن کریم کے بعد آپ کی نظر احادیث رسول اور مسائل دینیہ پر رہا کرتی تھی، یہ دونوں چیزیں حقیقت میں ایک ہی تھیں، آپ کی بڑی کوشش یہ رہا کرتی تھی کہ کوئی غلط چیز آنحضرتؐ کی طرف منسوب نہ ہونے پائے، کوئی شخص جب کوئی حدیث بیان کرتا تو آپ بلا چھان بین اور شہادت کے قبول نہیں کرتے تھے، کئی مشاہیر صحابہؓ کو آپ نے مختلف ممالک میں حدیث کی تعلیم کے لئے روانہ فرمایا اور ان کو تاکید فرمائی کہ کثرت روایت سے پرہیز کرتے رہنا۔ انصار کی ایک جماعت کو فہ جانے لگی تو آپ نے فرمایا دیکھو! کچھ لوگ تم سے ملنے آئیں گے اور کہیں گے کہ ہم کو آنحضرتؐ کے ارشادات سنائیے۔ لہذا تم ان سے وہی احادیث بیان کرنا جو سنن و فرائض سے تعلق رکھتی ہیں گویا ایسے واقعات اور غیر ضروری چیزیں ان کے سامنے مت بیان کرنا جو اصل مقصود سے ان کو دور لے جائیں ہر بات جو کہو وہ تحقیق شدہ اور صحیح ہونا چاہئے۔ کثرت روایت کو آپ سخت ناپسند کرتے تھے، آپ قرآن کی طرف لوگوں کی توجہ کو زیادہ مبذول رکھنا چاہتے تھے۔

ایک مرتبہ قرظہ بن کعبؓ شامی واقع ہوئے لگے تو آپ دور تک ان کو چھوڑنے لگے اور راستے بھر سمجھاتے رہے کہ تم ایسے ملک میں جا رہے ہو جہاں قرآن کی آواز گونج رہی ہے لہذا تم بھی ان کی توجہ کو قرآن ہی کی



طرف رکھنا یہ مت کرنا کہ قرآن سے ہٹا کر حدیث کی طرف لگا دو۔

حضرت عمرؓ کو صحابہ پر حسب سے زیادہ اعتماد تھا مگر حدیث کے معاملہ میں وہ اتنے محتاط تھے کہ جب کوئی صحابی بھی حدیث بیان کرتا تو آپ بلا شہادت نہیں قبول کرتے تھے، حضرت ابو موسیٰ اشعریؓ اور حضرت عباسؓ جیسے حضرات نے بعض موقعوں پر حدیث بیان کی تو آپ نے ثبوت طلب کیا اور جب دوسرے صحابہ نے اس کی تصدیق کی تو آپ مطمئن ہوئے، ایک موقع پر فرمایا۔ میں آپ حضرات کو غلط گو نہیں جانتا ہوں بلکہ اس طرح صرف اطمینان مقصود ہوتا ہے، حضرت ابو ہریرہؓ جو بہت زیادہ احادیث بیان کیا کرتے تھے، ان سے کسی نے پوچھا کہ کیا آپ حضرت عمرؓ کے زمانہ میں بھی اس کثرت سے احادیث کی روایت کر سکتے تھے؟ جواب میں کہنے لگے، ہوائے دُرسے کھانے کے اور کچھ نہیں ملتا۔

آپ کے زمانہ میں علم فقہ کوئی علیحدہ چیز نہیں تھی، ہر قسم کے مسائل کے لئے قرآن و حدیث کو سامنے رکھا جاتا تھا، جب بھی کوئی مسئلہ درپیش ہوتا آپ صحابہ کی موجودگی میں اسے قرآن و حدیث کی مدد سے طے کیا کرتے تھے، جو مسائل سامنے آتے جاتے تھے ان کو آپ اپنی تقریروں اور خطبوں میں بیان کیا کرتے تھے تاکہ لوگوں کو ان سے واقفیت ہو اور ساتھ ہی ان مسائل کو دوسرے مفتوحہ ممالک میں بھیجتے تھے تاکہ وہاں کے عاملین کو بھی معلوم ہو جائیں۔

مدینہ طیبہ سے حبیب کسی کا تقرر فرما کر کسی جگہ کے لئے روانہ فرماتے بلکہ

تو اس بات کا خاص طور پر لحاظ رکھتے تھے کہ ان ہی لوگوں کو بھیجا جائے جو قرآن، حدیث اور مسائل دینیہ سے زیادہ واقف ہوں اور ان فقہاء کو آپ، مالک و سہ میں دینی تعلیم کے لئے مقرر فرماتے تھے ان کو معقول تنخواہ دیتے تھے اور ان کو رخصت کرتے وقت ہدایت کرتے تھے کہ مسلمانوں کی زندگی کو آنحضرتؐ کے معمولات کے قریب لانے کی کوشش کرتے رہنا۔ آپ کی بڑی کوشش یہ تھی کہ جس قدر روایات بیان کی جائیں وہ اعمال سے تعلق رکھتی ہوں، اس پر بھی یہ احتیاط کرنا کی تصدیق بھی ہوا کرتی تھی۔

شاہ ولی اللہ محدث دہلویؒ نے ازالۃ الخفا میں ایک مستقل باب قائم کیا ہے جس کے دیکھنے سے پتہ چلتا ہے کہ عہد اول میں جس کثرت سے دینی مسائل کی طرف آپ نے توجہ کی اتنی کسی اور نے نہیں کی۔ مسائل دینیہ کی اشاعت آپ کا محبوب مشغلہ بن کر رہ گیا تھا حضرت ابو موسیٰ اشعریؓ جب دینی مسائل سکھانے بصرے پہنچے تو لوگوں سے فرمایا۔ مجھے حضرت عمرؓ نے متبارہ سے پاس بھیجا ہے تاکہ میں تم کو قرآن پڑھاؤں اور سنت کی تعلیم دوں۔ امام مالکؒ فرماتے ہیں کہ حضرت عمرؓ اکثر تحریری فرمانوں کے ذریعہ دور دراز ممالک کے لوگوں کو نماز کی تاکید اور اوقات کا خیال رکھنے کی ہدایت کرتے رہا کرتے تھے آپ کا خود بھی یہی معمول تھا کہ کوئی اجتماع ایسا نہیں ہوتا جس میں آپ لوگوں کو مسائل فقہ نہ سمجھاتے ہوں۔

موطاء امام محمد میں ہے کہ عرفات کے میدان میں آپ کے خطبے مسائل حج سے بھرے ہوتے تھے، شام اور بیت المقدس کے سفر میں آپ نے اپنے خطبوں میں بے شمار مسائل فقہ بیان کئے جو بہت جلدی پورے علاقے میں پھیل گئے، چنانچہ مقام جابہ کے خطبہ کو اکثر فقہاء بطور حوالہ نقل کرتے ہیں۔ ایک مرتبہ حضرت ابو عبیدہؓ کو تحریر فرمایا کہ میں نے سنا ہے مسلمان عورتیں عیسائی عورتوں کے ساتھ حماموں میں برہنہ ہو کر غسل کرتی ہیں مگر ان کو معلوم ہونا چاہئے کہ مسلمان عورتوں کے لئے یہ طریقہ ناجائز ہے۔ جنازہ کی تکبیرات میں اختلاف تھا، حضرت عمرؓ نے صحابہ کے مشورہ سے چار تکبیروں کا اعلان کیا جو آج تک جاری ہے۔

جس طرح قرآن کریم کی تعلیم اور اس کی اشاعت کا آپ انتظام کرتے تھے اسی طرح فقہ کی تعلیم کے لئے بھی آپ ممتاز حضرات کو متعین فرماتے رہتے تھے، حضرت عبدالرحمن بن عوف کے متعلق تذکرۃ الحفاظ میں ہے کہ حضرت عمرؓ نے ان کو شام میں فقہ سکھانے پر مامور فرمایا تھا، چنانچہ ارد الغابہ کا بیان ہے کہ شام کے تمام تابعی فقہ میں آپ ہی کے شاگرد تھے۔

ابو مسلم خولانی کہتے ہیں کہ میں حمص کی ایک مسجد میں گیا تو بہت سے حضرات کو دیکھا کہ وہ مسائل فقہ میں بحث کر رہے تھے مگر حضرت معاذ بن جبلؓ کا جواب سب کے لئے قابل قبول ہوتا تھا۔

حضرت عمرؓ کے دور خلافت کی یہ خصوصیت بھی لائق ذکر ہے کہ ہر شخص مسائل نہیں بیان کر سکتا تھا اور نہ ہر شخص فتویٰ دے سکتا تھا اور نہ ایسے

مسائل بیان کئے جاتے تھے جن میں اختلاف ہو حضرت عمرؓ نے فکر و نظر اور دین و عمل کے اعتبار سے صحابہ کا انتخاب کیا تھا اور ان کو یہ اختیار دیا تھا کہ وہ مسلمانوں کی دینی و فقہی ضروریات کو پورا کریں۔ چنانچہ اب تک جس قدر نام بیان کئے جا چکے ہیں وہ سب حضرات حضرت عمرؓ کے منتخب شدہ تھے۔ درحقیقت حضرت عمرؓ کا یہ طریقہ بہت بڑی دوراندیشی اور مصلحت پر مبنی تھا، اگر آپ روایت کی عام اجازت دیدیتے اور ہر شخص کو مسائل کے بیان کرنے میں آزادی مل جاتی تو بلاشبہ مسائل اسلام مسخ ہو کر رہ جاتے۔ 1

اداس  
مذکورہ بالا دینی و علمی کوششوں کے علاوہ حضرت عمرؓ نے عملی اعتبار سے بھی کوئی ایسا گوشہ نہیں چھوڑا جس پر نظر نہ ڈالی ہو۔ مسجدوں کی تعمیر، اماموں کا تقرر، موزنوں کا انتظام، خدام مساجد کا تعین اور ان کے لئے کاموں کی وضاحت سب حضرت عمرؓ کی کوششوں کا نتیجہ ہے۔

ایام حج میں بہت سے حضرات صرف اس لئے مقرر کئے جاتے تھے کہ وہ حجاج کی خبر گیری کریں اور جو لوگ ناواقفیت کی وجہ سے کوئی غلطی کر رہے ہوں ان کو صحیح مشورہ دیں اور بھولے بھٹکے حجاج کو ان کی منزل تک پہنچائیں، کچھ لوگوں کا صرف یہ کام تھا کہ جب جماعت کھڑی ہو تو وہ صفوں کو سیدھا اور درست کریں چنانچہ موطا امام محمد میں ان لوگوں کا ذکر ملتا ہے جو خاص طور پر مسجد نبویؐ میں صفیں درست کرنے پر مقرر تھے،  
کا مفتوحہ ممالک کے عاہلین کو خاص طور پر ہدایت کی تھی کہ وہ مفتوحہ

علاقوں اور شہروں میں ضرورت کے لحاظ سے مسجدیں تعمیر کرائیں، چنانچہ ہر شہر اور قریہ میں مسجدیں تعمیر کی گئیں، بعض بڑی شاندار اور فراخ تہیں جیسے بصرے کی جامع مسجد جو ابو موسیٰ اشعریؓ کے زیر انتظام تعمیر ہوئی تھی، مولانا شبلی نے لکھا ہے کہ بیروت کی جامع عمر میں مجھے بھی نماز پڑھنے کا شرف حاصل ہوا ہے، غرض حضرت عمرؓ کے دور میں ایک دو نہیں صد ہا مسجدیں بنائی گئیں جو آج بھی مشہور و معروف ہیں۔

اسلام کی اشاعت و وسعت اور مسلمانوں کی بڑھتی ہوئی تعداد کے پیش نظر آپ کی نظریں حرم محترم اور مسجد نبویؐ پر بھی پڑیں اور یہ دیکھتے ہوئے کہ نمازی زیادہ ہوتے ہیں اور جگہ کم ہے تو آپ نے کعبہ اللہ کے متصل آس پاس کے مکان خرید لئے اور ساتھ میں ان کو گروا کر وہ تمام جگہ محرم میں شامل کر دی اور ساتھ ہی حرم محترم کے گرد ایک احاطہ کھجوا دیا تاکہ حصہ حرم مکانوں سے بالکل علیحدہ ہو جائے جب دیوار بن کر تیار ہو گئی تو آپ نے حکم دیا کہ رات کو اس دیوار پر چراغ روشن کئے جائیں تاکہ عبادت کرنے والوں کو آرام ملے۔ کعبہ پر غلاف پڑھانے کی رسم اگرچہ پہلے سے چلی آرہی تھی اہل آنحضرتؐ نے بھی ایک مرتبہ غلاف پڑھایا تھا مگر حضرت عمرؓ نے مصر کے بنے ہوئے قیمتی کپڑے کا انتخاب کیا اور وہ بڑے اہتمام سے پڑھایا جاتا تھا، حرم کے حدود جو پہلے سے متعین تھے مگر حضرت عمرؓ نے احتیاطاً جاننے والے حضرات کو جمع کر کے اس سلسلہ میں مشورہ کیا اور بڑی احتیاط کے ساتھ ان حدود کو پتھر نصب کر کے واضح کر دیا۔



حرم کی توسیع سے فارغ ہوئے تو مسجد نبویؐ کی طرف توجہ کی اور مسلمانوں کی تعداد کو دیکھتے ہوئے اسے بھی آپ نے بڑھایا اور وسیع کیا۔

مسجد سے متصل کئی مکان تھے لہذا آپ نے معقول معاوضہ ادا کرنے کے بعد ان مکانوں کو خرید کیا، حضرت عباسؓ اپنا مکان کسی قیمت پر نہیں دینا چاہتے تھے آخر ابی بن کعبؓ نے فیصلہ کیا کہ امیر المؤمنین کو جبریہ لینے کا حق نہیں ہے مگر اس کے بعد ہی حضرت عباسؓ نے اپنی رائے بدل دی اور مکان بلا کسی قیمت کے عود یا حضرت عمرؓ نے ازواج مطہراتؓ کے حجروں کو چھوڑ کر تمام مکان گروا دیئے اور مسجد نبویؐ کو بڑھا کر ۱۰۰ گز سے ۱۴۰ گز طویل کر دیا اور اسی حساب سے مسجد چوڑائی میں بھی ۲۰ گز زیادہ ہو گئی، مسجد کی عمارت بالکل سادہ سے طرز کی بنائی گئی، ستونوں کو بدستور لکڑی کا رکھا گیا اور جب مسجد بنکر مکمل ہو گئی تو آپ نے ایک کونہ میں ایک چھوٹا سا چبوترہ بنوایا اور فرمایا کہ جس کو جب کبھی کچھ باتیں کرنا ہوں یا تقریر کرنا ہو یا شعر وغیرہ کی محفل منعقد کرنا ہو تو اس چبوترہ کو استعمال کیا جائے۔ ایک شخص کو خاص طور پر مقرر کیا کہ وہ مسجد میں روشنی تو شبوہ اور فرش وغیرہ کا اخطا کرتے رہیں حجاج کے آرام کا آپ کو اس درجہ خیال تھا کہ آپ نے کچھ لوگوں کی ایک جماعت بنا دی تھی اور ان سے فرما دیا تھا کہ حجاج کو آرام پہنچانے کے لئے ہمیشہ کوشش کرتے رہو، جو لوگ باہر سے آتے ہیں ان سے مل کر ان کی ضروریات معلوم کرتے رہو اور ان کے حالات سے مجھے اطلاع دیتے رہو، موزن کو خود وغنبرہ کھنے کے لئے دیا اور فرمایا جمعہ کے

دن اس کو انگیٹھی میں سلگا کر صفوں کے درمیان گھاؤ تاکہ نمازیوں کے جسم اور لباس معطر ہوں اور مسجد میں خوش بولیں جائے، آنحضرتؐ کے زمانہ میں مسجد کا بعض حصہ چٹائی سے غالی رہ جاتا تھا، جو چٹائیاں ہوتی تھیں وہ بھی بہت معمولی، آپؐ نے مسجد کے لئے پہلے سے اچھی چٹائیوں کا انتظام فرمایا اور کوئی جگہ ایسی نہیں رہی جہاں فرش نہ ہو۔

### ملکی و سیاسی خدمات

اسلام میں ملکی و سیاسی امور کی ابتداء آنحضرتؐ کی حیات طیبہ میں ہی شروع ہو چکی تھی اور آپؐ نے مکہ سے ہجرت کرنے کے بعد مدینہ میں آئے ہی سیاسی اعتبار سے کچھ ایسی بنیادیں ڈال دی تھیں کہ خلفائے راشدین کے دور میں ان ہی بنیادی چیزوں کو سامنے رکھ کر سب کام لئے گئے تفصیل کے لئے اس سلسلہ کی دوسری جلد تاریخ مصطفیٰؐ دیکھنا چاہئے۔

آنحضرتؐ کی وفات کے بعد حضرت ابو بکر صدیقؓ پہلے خلیفہ ہوئے، آپؐ نے سواد و برس کے قریب حکومت کی، سیاسی اعتبار سے آپؐ کا زمانہ بھی بڑی اہمیت رکھتا ہے، منکرین زکوٰۃ اور مدعیان نبوت کی ناپاک جھڑکیوں کو آپؐ نے بڑی جرأت سے کچلا اور اتنا مفلوج کر دیا کہ وہ پھر کبھی سر اٹھانے کے قابل نہیں رہے، قبائل سے معاہدے اور ذمیوں کے معاملات سب بڑی خوبی سے انجام پاتے رہے آپؐ نے آنحضرتؐ کے سیاسی اصولوں کو خاص طور پر پیش نظر رکھا اور جب دنیا سے رخصت ہوئے تو حضرت عمرؓ کے لئے ایسے نشانات چھوڑ

گئے جن پر چل کر اسلامی حکومت سیاسی اعتبار سے اتنی مضبوط اور مستحکم ہوئی کہ کوئی ملک ہمسری اور مقابلے کی ہمت نہ کر سکا۔

آنحضرتؐ نے جس حکومت الہیہ کی بنیاد مدینہ میں ڈالی تھی وہ اس دور کے تمام حکومتی نظاموں سے بالکل مختلف تھی، آپؐ ہر معاملہ میں صحابہ سے مشورہ کیا کرتے تھے، ایسا بہت کم ہوا ہے کہ آپؐ نے ان کی رائے کو نظر انداز کر دیا، اچھے مشورہ سے آپؐ کے پہرہ پر خوشی کے آثار پیدا ہو جاتے تھے، چنانچہ آپؐ کے بعد خلفاء اربعہ بھی اسی طریقہ پر عمل کرتے رہے اور اگر کبھی دور فاروقی کے بعد کسی نے اس طرز خاص کو کسی وجہ سے بھلایا اور سامنے سے ہٹایا تو اس کے ویسے نتائج برآمد ہوئے جو حکومت اسلامیہ کیلئے بہت حد تک نقصان کا باعث بنے۔ حضرت عمرؓ نے اپنے دس سالہ دور خلافت میں اگر ایک طرف حکومت اسلامیہ کے حدود کو بڑھایا، فتوحات کا دروازہ کھولا تو دوسری طرف آپؐ نے ملکی و سیاسی ضرورتوں کے لحاظ سے بہت سے نئے نئے گوشے قائم کئے، دستور و قوانین وضع کئے، مفتوحہ ممالک کو مزید صوبوں میں تقسیم کیا اور صوبوں پر بہترین لوگوں کو حاکم اعلیٰ مقرر فرمایا، افسران کے انتخاب کے لئے مجلس شوریٰ کا طریقہ قائم کیا، تنخواہ کے اصول مقرر کئے، مفتوحہ ممالک میں بندوبست کے لئے جدید محکمے قائم کئے، محکمہ قضا کا قیام، قاضیوں کے انتخاب کا طریقہ، محکمہ افتاء قائم کیا اور مفتیوں کا تقرر فرمایا، جیل خانہ کی ایجاد، جلا وطنی کی سزا، بیت المال کا قیام اور اس کے لئے ایک اعلیٰ افسر

کا تقرر۔ زمین سے متعلق مثلاً لگان، کسان اور زمیندار کے معاملات، پیداوار اور آمدنی میں اضافہ، مال گزاری کی وصولیابی کے اصول، زراعت آبپاشی نہروں کی کھدائی، مسافر خانے، قید خانے، خزانے، سڑکوں کی تعمیر، راستوں میں پیرہ دار اور چوکیاں، جدید شہروں کی آبادی قدیم شہروں کی ترقی، فوج کی تمام ضروریات کو پورا کرنے کے لئے مختلف شعبوں کا قیام، خبر رسانی اور جاسوسی کے محکمے، غرض دس سال کے عرصہ میں سیاسی و ملکی ضرورت کے اعتبار سے حضرت عمر نے وہ سب کیا جو آج کے متمدن ممالک کر رہے ہیں، مدینہ میں بیٹھ کر دو دراز ممالک میں فوجوں پر کنٹرول اور ان کے حالات سے باخبر رہنے کا ایسا انتظام کیا تھا کہ ہر ذمہ دار محسوس کرتا تھا کہ حضرت عمرؓ ہم میں موجود ہیں اور ہماری ہر بات کو سن رہے اور دیکھ رہے ہیں۔

ایک مرتبہ ایران کی فتوحات کے زمانہ میں عمر و معدی کرب نے سپہ سالار کی شان میں گستاخی کی، سپہ سالار نے نظر انداز کر دیا مگر حضرت عمرؓ کو خبر ہو گئی اور آپ نے مدینہ سے معدی کرب کو ایسی ڈانٹ پلائی کہ تمام زندگی کے لئے نصیحت ہو گئی اور دوسروں کے کان بھی کھڑے ہو گئے۔

حضرت عمرؓ کے زمانہ میں آپ کے حکم اور اجازت سے جو شہر آباد کئے گئے ان میں کوفہ، بصرہ، فسطاط، موصل اور جینرہ کو بھی مورخین نے بیان کیا ہے۔

چنانچہ سب سے پہلے کوفہ آباد کیا گیا، اس شہر کو آباد کرنے اور بسانے کی وجہ یہ تھی کہ مدائن اور اس کے اطراف کی آب و ہوا مسلمانوں کے موافق

نہیں تھی، ان کے چہرے مرجھا گئے تھے، رنگ بدل گیا تھا اور جسم میں ضعف محسوس کرنے لگے تھے۔ حضرت عمرؓ کو جب یہ صورت حال معلوم ہوئی تو آپ نے حضرت سلمان فارسیؓ اور حضرت حذیفہؓ کو حکم دیا کہ وہ کوئی مناسب زمین تلاش کریں اور ایسے علاقے کو انتخاب کریں جہاں کی آب و ہوا عربوں کے مزاج کے موافق ہو۔

دونوں حضرات تلاش میں نکلے، گھومتے پھرتے زمین کوفہ میں پہنچے اور بہت جلدی معلوم کر لیا کہ اس علاقہ کی آب و ہوا عربوں کے مزاج کے لئے مناسب ہے چنانچہ اس علاقہ میں کوفہ کی بنیاد رکھی گئی، حضرت عمرؓ نے شہر کا نقشہ خود تجویز کیا تھا اور لکھا تھا کہ کم از کم چالیس ہزار آدمیوں کی آبادی کے لئے مکان بنائے جائیں، سڑکیں ۴۰ فٹ سے کم نہ ہوں اور معمولی راستے اور گلیاں ۲۰ فٹ اور ۱۰ فٹ سے کم نہ ہوں، آباد کاری کے وقت عربوں کو قبیلہ وار بسایا گیا، اور محلوں کے نام آبادی کی مناسبت سے رکھے گئے، جامع مسجد اتنی بڑی بنائی گئی کہ ایک وقت میں چالیس ہزار آدمی نماز پڑھ سکیں،

مکانات پہلے گھانس پھونس کے، پھر کچے اور اس کے بعد پختہ تعمیر کئے گئے، جامع مسجد کے قریب ہی ایوان حکومت تعمیر کیا گیا، خزانہ کی عمارت بنائی گئی، وہاں خانہ اور مسافر خانہ بنایا گیا اور ایک مطبخ تعمیر کیا گیا جہاں سے مسافروں اور جہانوں کو کھانا دیا جاتا تھا، کچھ عرصہ کے بعد ایوان حکومت کی عمارت مسجد سے متصل تک بڑھا دی گئی،



کوفہ کی آبادی قبیلہ دار رکھی گئی تھی اور ہر محلہ میں ایک ایک چھوٹی مسجد بھی تعمیر کی گئی تھی، جو قبائل کوفہ میں آباد کئے گئے تھے ان میں مشہور اور بڑے قبیلے یہ تھے، سلیم، ثقیف، تغلب، ہمدان۔ بخیلہ، بنو آسد، بنو کندہ، نیمم آلات، نخع، مزقیہ، عمارت، تمیم، بنو عامر، جہینہ، مذحج اور ہوازن وغیرہ۔ یہ امر قابل ذکر ہے کہ کوفہ کی آبادی زیادہ تر عربوں پر مشتمل تھی، ترقی کی رفتار کا یہ عالم تھا کہ تھوڑے عرصہ بعد جب پہلی مردم شماری ہوئی تو آبادی ایک لاکھ سے تجاوز کر چکی تھی۔

ایوان حکومت اس قدر مضبوط اور شاندار تعمیر کیا گیا تھا کہ انھوں نے صدیوں میں ابن بطوطہ نے جب اس شہر کو دیکھا تو ایوان حکومت بدستور موجود تھا۔ علمی اعتبار سے بھی کوفہ اس علاقہ میں سب سے زیادہ ممتاز تھا۔ علوم اسلامیہ میں حدیث و فقہ کے بڑے بڑے مدارس قائم ہوئے، علم نحو کی ابتداء کوفہ سے ہوئی، امام شعبی، ابراہیم نخعی، امام ابو حنیفہ، حضرت حماد اور امام ابو یوسف جیسے نامور ائمہ کوفہ سے ہی ابھرے اور تمام عالم اسلام پر چھپا گئے۔ فقہ حنفی کا سب سے بڑا مرکزی مقام بھی کوفہ تھا۔

کوفہ کے بعد دوسرا نیا شہر بصرہ آباد کیا گیا، بعض مورخین نے بصرہ کو پہلا شہر بیان کیا ہے اور اس کے بعد کوفہ کا ذکر کیا ہے۔ فرض بصرہ دریا کے دجلہ سے دس میل کے فاصلہ پر آباد کیا گیا، پہلے گھانس کے مکانات بنائے گئے اور جب سلسلہ میں آگ لگنے کا واقعہ پیش آیا تو حضرت عمر کی اجازت سے پختہ مکانات تعمیر کئے گئے، اس شہر میں بھی قبیلہ دار لوگوں

کو بسایا گیا مسجدیں اور سرکاری عمارتیں بنائی گئیں۔ ہر مکان تین کمروں کا بنایا گیا اور اس کے ساتھ ضروری چیزیں بھی بنائیں گئیں، شہر کو پانی پہنچانے کے لئے دجلہ سے شہر تک ایک نہر نکال کر لائی گئی، اس شہر نے بھی ہر اعتبار سے بڑی ترقی کی، آبادی نے اتنی ترقی کی کہ تھوڑے دنوں میں ایک لاکھ ۲۰ ہزار سے بڑھ گئی، آبادی کے نام سرکاری رجسٹروں میں درج ہوتے تھے پیدائش و اموات کے اندراج کا سلسلہ بھی رکھا گیا۔

علم و فضل کے لحاظ سے بھی اس شہر نے بڑا نام پیدا کیا، صدیوں مرکز علم رہا لغت کی سب سے پہلی کتاب کتاب العین تحلیل بصری نے اسی شہر میں لکھی، علم نحو، علم عروض اور علم موسیقی کی ابتداء و ایجاد اسی شہر سے ہوئی، سٹیو بیو جو علم نحو کا پہلا مصنف تھا اسی بصرہ کی خاک سے اٹھا، امام زمانہ خواجہ حسن بصریؒ کا نام مقام و مرتبہ قیامت تک نہیں بھلایا جاسکتا۔ کہتے ہیں کہ آٹھ سو آدمیوں سے یہ شہر شروع ہوا تھا اور جب شہریوں کے نام رجسٹرڈ کرنے کا سلسلہ شروع ہوا تو ۸۰ ہزار نام لکھے گئے۔ یہ زمانہ زیاد بن ابی سفیان کا تھا، شہر کی بنیاد حضرت یزید کے حکم سے عتبہ بن غزوان نے ڈالی تھی، بصرے کی وجہ تسمیہ کے سلسلہ میں بیان کیا گیا ہے کہ یہ اصل میں "بس راہ" تھا، فارسی میں بس راہ کے معنی بہت سے راستوں کے لئے ہیں چونکہ اس علاقے سے مختلف سمتوں کو راستے جاتے تھے اس لئے اس مقام کو پہلے سے بس راہ کہا جاتا تھا یہ معجم البلدان کا بیان ہے مگر اہل لغت نے "بصرہ" کے معنی سخت اور پتھریلی زمین کے بیان کئے ہیں اور حقیقت

بھی یہی ہے کہ یہاں کی زمین بہت سخت تھی لہذا یہی زیادہ مناسب معلوم ہوتا ہے۔ وجہ سے جو نہر بصرے میں لالی گئی تھی وہ نویل لمبی تھی اس کے علاوہ اور بھی کئی نہریں بنائی گئی تھیں مثلاً نہر معقل اور وہ نہر جو نہر المومنین کے نام سے مشہور ہوئی اور جس کے ذریعہ دریائے نیل اور بحر قزح کو ملا گیا۔ قسطاط۔ یہ شہر بھی حضرت عمرؓ کے ہی زمانہ میں آباد ہوا، قسطاط خیمہ کو کہتے ہیں۔ حضرت عمرو بن عاصؓ نے مصر کی فتح کے سلسلہ میں اس جگہ قیام کیا تھا اور اتفاق سے جب چلنے کا وقت آیا تو معلوم ہوا کہ ایک کبوتر نے خیمہ میں گھونسلہ بنا لیا ہے اور انڈے بھی رکھے ہوئے ہیں، آپ نے خیمہ کو لگا ہوا چھوڑا اور مصر فتح کر کے جب یہاں آئے تو حضرت عمرؓ کی اجازت سے اسی مقام پر شہر آباد کیا جو قسطاط کے نام سے مشہور ہوا۔ قسطاط نے بھی بڑی ترقی کی اور مصر کا صدر مقام شمار ہونے لگا۔ موصل اور جبترہ بھی مختصر آبادی سے بڑے شہروں میں تبدیل ہو گئے۔ موصل کی بنیاد پر شہر بن عمرؓ نے رکھی تھی، اس میں بھی ایک جامع مسجد بنائی گئی تھی، اس شہر کی اہمیت کا اندازہ اس سے ہوتا ہے کہ یا قوت جموی نے اس کو دنیا کے تین بڑے شہروں میں سے ایک گنا ہے اور کہا ہے کہ آدمی کہیں بھی جانا چاہے موصل سے گزرنا اس کے لئے ضروری ہے۔ نیشاپور اور دمشق کو بھی علامہ جموی نے بڑے شہروں میں شمار کیا ہے۔ جبترہ دریائے نیل کے غریب جانب واقع تھا اور رومیوں کے حملے کا اندیشہ تھا اس لئے حضرت عمرؓ کے حکم سے یہاں ۲۱ھ میں ایک مضبوط قلعہ کی بنیاد رکھی

گئی تاکہ روپیوں کے حملے کا کوئی اندیشہ نہ رہے۔

حضرت عمرؓ سے پہلے دنیا میں بہت سی حکومتیں ہو چکی تھیں، آپ کو بھی جن حکومتوں سے ٹکر لینا پڑی وہ بھی اپنے اثر و اقتدار کے اعتبار سے دنیا کی بڑی سلطنتیں تھیں مگر حضرت عمرؓ نے دس سال کے مختصر عرصہ میں جس حکومت کی تشکیل کی وہ اپنے نظام کے اعتبار سے سب سے الگ اور ممتاز تھی، آپ کے سامنے زیادہ سے زیادہ زمین اور شہروں کو سلطنت اسلامیہ کے تحت لانا اور ان پر بحیثیت حاکم حکومت کرنا ہی نہیں تھا بلکہ آپ چاہتے تھے کہ فتوحات اسلامیہ کے علاقوں میں ایسا نظام قائم کیا جائے جو مذہب و سیاست کا نفیس آمیزہ ہو جس میں نیکی اور قوت کو اس طرح ملایا اور چلایا جائے کہ بڑے سے بڑا حاکم بھی قوت و اقتدار کے باوجود خدا سے غافل نہ ہو وہ نہ صرف حاکم ہو بلکہ نیکیوں کا مجسمہ اور اخلاق و اعمال کا ایسا نمونہ ہو کہ جسہوں کے ساتھ دلوں کو بھی فتح کر سکے چنانچہ جیسے مملکت اسلامیہ میں وسعت پیدا ہوتی جاتی تھی آپ کی طرف سے لمبے لمبے سیاسی و مذہبی احکام اس علاقہ میں پہنچتے جاتے تھے۔

اگر ایک طرف آپ کے پیش نظر رعایا کا آرام ہوتا تھا تو دوسری طرف ان کے مراتب و مرتبہ کے لحاظ سے ان کے ساتھ سلوک کیا جاتا تھا، آپ کی نظروں میں سب سے زیادہ ادب و احترام ان حضرات کا تھا جو آنحضرتؐ کے خاندان سے قریب کا تعلق رکھتے تھے اس کے بعد ہاجرین و انصار کا مقام تھا، اس کے بعد تمام دوسرے مسلمان تھے

فتوحات کے ساتھ بیت المال قائم کیا اور مخرمہ بن نوفل، حبیر بن مطعم اور عقیل بن ابی طالب سے فرمایا کہ قریش و انصار کے نام و نسب تفصیل سے لکھے جائیں اور جب یہ کام ہو گیا تو آپ نے سب کے لئے بیت المال سے تنخواہیں مقرر کیں اور وظائف دینے کے سلسلہ میں پہلے ان حضرات کو لیا گیا جو بدر میں شریک تھے، پھر ہاجرین حبشہ اور جنگ احد میں شریک ہونے والے، پھر وہ حضرات جو فتح مکہ سے قبل ہجرت کر کے مدینہ آگئے۔ پھر وہ جو فتح مکہ کے وقت مسلمان ہوئے، پھر وہ جو قادیسیہ اور یرموک میں شریک ہوئے اس کے بعد وہ حضرات جو قادیسیہ اور یرموک کے بعد فوجی خدمات انجام دیتے رہے اس کے بعد پھر کوئی درجہ بندی نہیں رکھی بلکہ ہر شخص کو بلا امتیاز وظیفہ دیا گیا۔

ہو سالانہ وظائف یا تنخواہیں مقرر کیں ان میں شرکائے بدر کے پانچ ہزار درہم، پھر چار ہزار درہم پھر تین ہزار اس کے بعد ۲ ہزار اور پھر چار سو اور تین سو اور پھر دو سو بلا امتیاز سب کو دیئے گئے، درحقیقت حضرت عمرؓ کا یہ طریقہ کار اسلام سے سچے اور گہرے تعلق پر مبنی ہے کہ آپ نے وظائف کے مقرر کرنے میں آنحضرتؐ کے قرب کو سب سے زیادہ ملحوظ رکھا یہاں تک کہ خود آپ کا نام جب فہرست میں لکھا گیا تو سب کے اعتبار سے آخر میں آیا۔

تنخواہ اور وظائف کے سلسلہ کو آپ نے اتنی ترقی دی کہ عرب میں کوئی شخص وظیفہ سے محروم نہیں رہا یہاں تک کہ بچوں کو بھی وظیفہ دیا جانے لگا۔



لگا، جو لوگ فوجی خدمات انجام دیتے تھے ان کو تنخواہ کے علاوہ کھانا اور کپڑا بھی دیا جاتا تھا، جو لوگ ابھی کارگزاری دکھاتے تھے ان کی تنخواہوں میں اضافہ بھی ہوا کرتا تھا، فوجیوں کی صحت کا خیال کبھی آپ کے دل سے نہیں نکلتا تھا، موسم کے لحاظ سے آپ احکام جاری فرمایا کرتے تھے، فوجی علاقوں میں کسی شخص کو کسی کام کرنے کی اجازت نہیں تھی بلکہ ان کو سخت تاکید تھی کہ وہ فوجی خدمت سے جب سبکدوش ہوں تو آرام کریں۔

تنخواہوں کی تقسیم کے لئے ہر قبیلہ میں آدمی مقرر کر دیئے گئے تھے، بیت المال سے رقم یہی لوگ لیکر پورے قبیلے کو تقسیم کر دیا کرتے تھے، ایسے لوگوں کو عزین کہا جاتا تھا، ہر عزین کے ذمہ ایک لاکھ درہم کی تقسیم تھی، صرف کوفہ اور بصرے میں تنوع عزین تھے، پوری سلطنت اسلامیہ میں صد ہا عزین مقرر تھے جو سالانہ کروڑ ہا درہم تقسیم کیا کرتے تھے۔

ہر چار ماہ کے بعد فوجیوں کو چھٹی دی جاتی تھی تاکہ وہ اپنے بیوی بچوں میں کچھ عرصہ قیام کریں۔ حضرت عمرؓ نے مدینہ، کوفہ، بصرہ، موصل، قسطنطنیہ، دمشق، حمص، اردن اور فلسطین کو فوجی مرکز قرار دیا تھا، یہاں بڑی تعداد میں مسلح فوجیں ہر وقت تیار رہا کرتی تھیں، اس کے علاوہ کوئی بھی جگہ ایسی نہیں تھی جہاں تھوڑی بہت فوج نہ رہتی ہو۔ ہر فوج میں حضرت عمرؓ کے جاسوس رہتے تھے جو ہر قسم کی خبریں خلیفہ وقت کو پہنچایا کرتے تھے، ذمہ میں ایسے کئی آدمی تھے جو فوجی حکام کو دشمن کی نقل و حرکت سے مطلع کرتے

رہتے تھے، آلات جنگ میں تیر و تلوار، بھالے، خنجر اور ضرورت کے وقت منجنيق اور دبابہ کا بھی استعمال کیا جاتا تھا۔ حضرت عمرؓ فوجی ضرورت کے لحاظ سے جانوروں کی پرورش پر بھی غیر معمولی توجہ دیتے تھے، تمام فوجی مرکزوں میں ہزاروں کی تعداد میں اعلیٰ نسل کے گھوڑے سامان سے لیس تیار رہا کرتے تھے، ہر گھوڑے کی ران پر "جیش فی سبیل اللہ" لکھا ہوا کرتا تھا۔

آپ نے گھوڑوں کی پرورش کے لئے مدینہ طیبہ کے قریب ایک بہت بڑی چراگاہ بنوائی تھی جہاں ہزاروں گھوڑے کھلے بندوں چرتے رہا کرتے تھے اور ان کی حفاظت کے لئے آپ نے اپنے خاص غلام اور کچھ دوسرے لوگوں کو مقرر کر دیا تھا۔ مملکت اسلامیہ میں اگرچہ بہت سی چراگاہیں اور اصطبل تھے مگر مدینہ کی چراگاہ مکہ سے متصل تھی جو ۶ میل کے گرو میں پھیلی ہوئی تھی جس میں چالیس ہزار اونٹ پرورش پاتے تھے۔

موسم سرما میں جانوروں کے لئے بڑے بڑے اصطبل ہر مقام پر بنے ہوئے تھے، کوفہ میں گھوڑوں کے بہتم مسلمان بن ربیعہ باہلی تھے اور بصرہ کا انتظام جز بن معاویہ کے سپرد تھا۔ اچھی نسل کے گھوڑوں سے آپ کو بہت انس تھا، سال میں ایک دو مرتبہ گھوڑ دوڑ بھی کراتے تھے، آپ چار چیزوں کے سیکھنے کی ہمیشہ تاکید کرتے رہتے تھے، تیرنا، گھوڑ دوڑانا، تیرنازی اور برہنہ پاؤں دوڑنا۔ جو لوگ فوجی خدمات اور

اپنے فن میں کمال کے حاصل ہوتے تھے ان کی تنخواہیں بھی بڑھائی جاتی تھیں۔ اور ان کو انعام و اکرام سے بھی نوازا جاتا تھا۔

تاریخی تصریحات سے پتہ چلتا ہے کہ حضرت عمرؓ نے ۲۳ھ میں پورے ملک کو آٹھ صوبوں میں تقسیم کر دیا تھا، مکہ، مدینہ، شام، جزیرہ، بصرہ، کوفہ، مصر اور فلسطین۔ ہر صوبہ کا ایک گورنر، ایک فوجی افسر، ایک پولیس افسر، ایک بیت لہمال، ایک قاضی اور ان سب اعلیٰ افسران کے ماتحت ان کا اسٹاف ہوا کرتا تھا۔

حضرت عمرؓ حکام اور ان کے ماتحت کام کرنے والوں کو جو تنخواہیں دیتے تھے وہ اتنی زیادہ ہوا کرتی تھیں کہ کبھی ان کو رشوت اور ناجائز آمدنی کا خیال بھی نہیں آتا تھا، یہی وجہ تھی کہ آپ کے زمانہ میں ملک اس قسم کی برائیوں سے نہ صرف پاک تھا بلکہ یہ سب حضرات خود ہر قسم کی برائیوں کی روک تھام کرتے رہتے تھے، حضرت عمرؓ کے زمانہ میں جو حضرات صوبوں کے گورنر یا دوسرے اعلیٰ عہدوں پر فائز تھے ان کے نام مندرجہ ذیل ہیں:

حضرت ابو عبیدہؓ، حضرت امیر معاویہؓ، حضرت سعد بن ابی وقاصؓ، حضرت زید بن ابی سفیانؓ، حضرت عمرو بن سعدؓ، حضرت ابو موسیٰ اشعریؓ، حضرت عمرو بن العاصؓ، حضرت عقبہ بن غزوٰنؓ، حضرت قتیبہ بن اسیدؓ، حضرت نافع بن عبد الحارثؓ، حضرت خالد بن العاصؓ، حضرت خالد بن ابی العاصؓ، حضرت یعلیٰ بن امیہؓ، حضرت علاء بن حضرمیؓ، حضرت ثمان بن حنیفؓ، حضرت عمار بن یاسرؓ، حضرت خالد بن ولیدؓ، حضرت نعمانؓ

حضرت عیاض بن غنیمؓ، حضرت عمر بن سعدؓ، حضرت حذیفہ بن الیمانؓ، حضرت  
 سمرہ بن جندبؓ، حضرت خالد بن حوثؓ، حضرت نعمان بن عدیؓ، حضرت  
 عرفجہ بن ہرثمہؓ، حضرت علقمہ بن حکیمؓ، حضرت عبداللہ بن مسعودؓ، حضرت شریحؓ،  
 حضرت عبداللہ بن خلف الحزاعیؓ، حضرت قدامہ بن مظعونؓ، حضرت  
 زیاد بن سمیہؓ، حضرت مغیرہ بن شعبہؓ، حضرت عمرو معدی کربؓ، حضرت  
 طلحہ بن خالدؓ، حضرت عبداللہ بن ارقمؓ، حضرت عثمان بن فرقہؓ، حضرت معن  
 بن زبیدؓ، حضرت حجاج بن علاطؓ وغیرہ۔

حضرت عمرؓ جب کسی کا تقرر کرتے تھے تو اس کو ایک ہدایت نامہ  
 دیتے تھے، جس میں اس کے ذوالفن کی تفصیل ہوتی تھی نیز اس سے عہد لیا  
 جاتا تھا کہ وہ اس کی پابندی کرے گا، ہدایت نامہ مجمع عام میں پہلے پڑھا جاتا  
 تھا پھر مقررہ عامل کو دیا جاتا تھا، اس فرمان میں لکھا ہوتا تھا کہ وہ سادگی کی زندگی  
 گزارے گا، باریک لباس اور ترکی گھوڑے کی سواری سے پرہیز کرے گا،  
 نہ چھنا ہوا آٹا کھائے گا اور نہ دروازہ پر دربان بٹھائے گا، ضرورت  
 مندوں کے لئے آنے جانے پر کوئی پابندی نہیں ہوگی۔ تقرر کے وقت  
 ہر عامل کی جائداد اور سامان کی فہرست بنائی جاتی تھی تاکہ رٹاثر ہونے پر  
 اس کی مالی حالت کا اندازہ ہو سکے۔ اگر کسی کی مالی حالت بڑھی ہوئی نظر  
 آتی تو جواب طلب کیا جاتا تھا، بہت سے عامل ایسے تھے جو بلا معاوضہ  
 خدمت کرنا چاہتے تھے مگر حضرت عمرؓ ان کو تنخواہ لینے پر مجبور کرتے تھے،  
 تاکہ وہ اپنی ضروریات کے پورا کرنے میں کسی کے دست نگر نہ ہوں۔

تمام عالموں کو حکم تھا کہ وہ زمانہ صحیح میں مکہ معظمہ میں حاضر ہوں، حضرت عمرؓ اعلان کرتے تھے کہ جس کو کسی عامل سے شکایت ہو وہ پیش کرے، اگر کسی کو کسی عامل سے شکایت ہوتی تھی تو اس سے جواب طلب کیا جاتا تھا اور سزا بھی دی جاتی تھی، بعض شکایتوں کے آنے پر آپ اکابر صحابہ کرام کے ایک بورڈ کی تشکیل کرتے تھے تاکہ وہ معاملہ کی تحقیقات کرے اور اپنی رائے ظاہر کرے، ایک مرتبہ سعد بن ابوقحافہ کی شکایت آئی تو آپ نے محمد بن مسلمہ کو روانہ فرمایا۔ وہ گئے اور کوفہ کی ایک مسجد میں بیٹھ کر واقعہ کی تحقیقات کی، لوگوں کے بیانات قلم بند کئے اور حضرت سعدؓ کو ساتھ لیکر دربار خلافت میں آئے۔

حراق، ایران اور شام کی فتوحات کے بعد حضرت عمرؓ نے حضرت علیؓ اور دیگر صحابہ کے مشورہ سے طے کیا کہ زمین حکومت کی ملک رہے گی اور قبضہ باشندوں کا ہوگا، پھر آپ نے مخصوص علاقوں کی پیمائش کرائی، قابل زراعت زمین کا بندوبست کیا، عشر و خراج کا طریقہ قائم فرمایا۔ تجارت پر آپ نے ٹیکس لگایا، مال کی آمد پر آپ نے کسٹم ڈیوٹی لگائی، جو لوگ دوسرے ملکوں میں تجارت کرتے تھے ان پر بھی دس فیصدی کا ٹیکس مقرر کیا، مردم شماری، عدالتوں کا قیام۔ قضا کے اصول، قاضیوں اور عاملوں کی معقول تنخواہیں، پولیس کے محکمہ کا قیام، عشر و خراج اور ٹیکس، جیل خانے اور جلاوطنی کا طریقہ، سمیرات کے سلسلہ میں شہری خوبصورتی کا لحاظ، ناپ تول کی نگرانی، جانوروں سے زیادہ کام نہ لینا، تاجروں اور ذخیرہ اندوزوں کی لوٹ



کھسوٹ کا انتظام آدابِ اسلامی اور احترامِ شریعت کا لحاظ یہ تمام کام پولیس کے سپرد تھے۔

سب سے پہلا جیل خانہ مکہ میں بنایا گیا اور اس کے لئے صفوان بن امیہ کا مکان چار ہزار درہم کو خرید کیا گیا بلا وطنی کے لئے ایک جزیرہ کو محفوظ کیا، تمام اضلاع کی آمدنیوں سے خرچ کے بعد جو بچتا تھا وہ مدینہ کے بیت المال میں جمع کیا جاتا تھا، مدینہ طیبہ کا بیت المال مرکزی تھا اور اس کی مالی حالت کا یہ حال تھا کہ دار الخلافہ کے باشندوں کی تنخواہیں اور وظائف سم کر ڈرہم سے زیادہ اس سے ادا کئے جاتے تھے ذمیوں کے معاملات کو آپ تنہا اپنی رائے سے طے نہیں کرتے تھے بلکہ ان ہی میں سے چند معزز اور صاحبِ عقل کو طلب فرما کر مشورہ کیا کرتے تھے۔

مجلس شوریٰ میں مہاجر و انصار کے ممتاز اور نامور حضرات شامل تھے، ہر معاملہ مجلس شوریٰ کی رائے سے طے ہوتا تھا، حضرت عثمان، حضرت علیؓ، حضرت عبدالرحمن بن عوفؓ، حضرت معاذ بن جبلؓ، حضرت ابی بن کعبؓ، حضرت زید بن ثابتؓ، مجلس شوریٰ کے ارکان تھے، مجلس شوریٰ کے علاوہ ایک مجلس عام بھی تھی جس میں بہت سے مہاجر و انصار اور دیگر قبائل کے افراد بھی شامل تھے، کبھی اہم امور کے سلسلہ میں اس مجلس کو بھی طلب کیا جاتا تھا، اجلاس عام طور پر مسجد نبویؐ میں ہوا کرتے تھے، حضرت عمرؓ پہلے دو رکعت نفل ادا کرتے تھے اس کے بعد مشلہ بحث طلب کو پیش فرماتے تھے اور اس کے بعد لوگ اپنی اپنی رائے دیتے تھے

تمام عہدہ دار مجلس شوریٰ کی رائے سے مقرر کئے جاتے تھے، حضرت عمرؓ نے عام پابندی لگا دی تھی کہ کوئی شخص تقریر و تحریر یا اشعار کے ذریعہ کسی کی توہین اور ہجو نہیں کر سکے گا، عشقیہ اشعار، شراب کی تعریف، زندانہ خیالات، عورتوں سے مخاطب اور حسن کی تعریف، کاکل و خسار کے تذکرے، تعیش و تنعم، اظہار عشق اور احسن غرض اس قسم کی تمام چیزیں قانوناً ممنوع تھیں، مشہور ہجو گو شاعر حطیبہ نے کسی کی ہجو لکھی تو آپ نے اسے جیل بھیج دیا اور پھر اس وعدہ پر رہا کیا کہ آئندہ کبھی ایسے اشعار نہیں کہے گا۔

{ تاریخ طبری، کتاب الحجاج، فتوح البلدان }  
{ ابن اثیر، مسند دارمی، اسد الغابہ - }

## علم و نظر

قبیلہ قریش میں یہ شرف حضرت عمرؓ کو بھی حاصل تھا کہ وہ قبل اسلام بھی لکھنا پڑھنا جانتے تھے، زمانہ بعثت میں ان کی یہ استعداد بہت بڑھ گئی تھی، تحریر میں قوت اور تقریر و گفتگو میں برجستگی اور زور کا یہ عالم تھا کہ سب کسی موضوع پر بولنے لگتے تھے تو سننے والے ہمہ تن گوش نظر آتے تھے، خطابت میں اپنا ثانی نہیں رکھتے تھے، پیچیدہ اور الجھے ہوئے قوی و ملکی معاملات کی تہ کو پہنچ جانا اور اپنے فہم و تدبیر سے اسے بہت جلدی سمجھا دینا آپ کا خاص وصف تھا، قریش نے ان اوصاف کی بنا پر آپ کو منصب سفارت تفویض کر دی تھی، جب بھی کوئی ضرورت ہوتی

آپ اس خدمت کو بڑی خوبی سے انجام دیتے تھے اور بہت جلد ہی الجھے ہوئے معاملات کو سلجھا دیا کرتے تھے۔

تقریر ہو یا تحریر وہ چھوٹے چھوٹے جملوں اور فقروں میں طول طویل مطالب کو اس طرح بند کرتے چلے جاتے تھے کہ سننے والوں کو محسوس ہوتا تھا کہ ویرا کو کوزے میں بند کیا جا رہا ہے، اچھے اشعار سے ان کو خاص انس تھا، سب سے زیادہ زہیر کے کلام کو سنتے تھے، شعرائے عرب ان کی نگاہ تنقید سے گھبراتے تھے، کبھی خود بھی شعر کہہ لیا کرتے تھے مگر دوسروں کے کلام کو پڑھنے، سننے اور پرکھنے میں ان کو زیادہ لطف آتا تھا۔ نثر میں ان کو ایسا ید طولی حاصل تھا کہ ان کی تحریر و تقریر کے بہت سے جملے عربی ادب میں بطور ضرب المثل آج تک استعمال ہوتے آ رہے ہیں، فن نسب دانی میں وہ اپنے والد خطاب سے بھی بڑھ گئے تھے مگر یہ فن ان کا خاندانی تھا اس لئے اس عنوان پر بولتے وقت اپنے والد کا حوالہ بھی دیا کرتے تھے، عبرانی زبان پر بھی ان کو عبور تھا، توریت کو فراتے سے پڑھتے چلے جاتے تھے، ایک مرتبہ مدینہ طیبہ میں آنحضرتؐ کے سامنے دیر تک توریت کو پڑھتے رہے۔ عبرانی سے ان کی واقفیت کا یہ حال تھا کہ وہ یہود کی مجالس میں جب توریت کا درس ہوتا تھا تو اکثر جایا کرتے تھے، یہود آپ سے انس بھی کرتے تھے مگر آپ کی حالت یہ تھی کہ جب قدر آپ یہود کے مذہب اور ان کی فرسودہ خرافات سے واقف ہوتے جاتے تھے اسلام کی محبت دل میں گھر کرتی جاتی تھی پناچہ زمانہ خلافت میں شام و عراق کی فتوحات کے زمانہ میں یہودیوں کی

جو کتابیں مسلمانوں کے ہاتھ آئیں اور آپ کو معلوم ہوا تو فوراً لکھا کہ مسلمانوں کو ان کتابوں کے پڑھنے سے دور رہنا چاہئے۔

حضرت عمرؓ کو بکثرت اچھے اشعار یاد تھے اور پڑھتے تھے، ان کو موقع محل کے اعتبار سے شعر پڑھنے میں بڑا لطف آتا تھا مگر صرف وہی شعر پسند کرتے تھے اور پڑھتے تھے جن میں اللہ کی محبت، آنحضرتؐ کی تعریف، قدرت کے مناظر، انسانی اوصاف اور شرافت و اخلاق کے مضامین باندھے گئے ہوں غرض ذوق شعری ان کے تذکرے کا ایک خاص جزو ہے اسی لئے اچھا شعر بار بار پڑھتے اور دہراتے دیکھا گیا۔

پیدائشی ذہین و طباع تھے، پیچیدہ گتھیوں کو آسانی سے سلجھا دیا کرتے تھے، ذہنی و علمی اعتبار سے ان کی نظر ہمیشہ ان گوشوں پر رہا کرتی تھی جہاں کسی اشتباہ کا اندیشہ ہوا کرتا تھا، وہ کام جو بڑھ کر شرک و کفر کے قریب کر دے اس کے متعلق آپ بڑے بہترین انداز میں اپنے خیالات کا اظہار فرمایا کرتے مثلاً ایک مرتبہ حجر اسود کے سامنے آئے تو فرمایا میں جانتا ہوں کہ تو صرف ایک پتھر ہے جو نہ کسی کو نفع پہنچا سکتا ہے اور نہ نقصان مگر میں بوسہ اس لئے دیر ہا ہوں کہ میں نے آنحضرتؐ کو ایسا کرتے دیکھا ہے بعض روایتوں میں اس واقعہ کے ساتھ یہ بھی کہا گیا ہے کہ حضرت علیؓ نے آپ کے یہ الفاظ سکر فرمایا "میں نے تم غلط کہتے ہو یہ پتھر لوگوں کو نفع بھی پہنچا سکتا ہے اور نقصان بھی کیونکہ یہ قیامت کے دن لوگوں کے اعمال کے متعلق شہادت دے گا؟ مگر یہ غلط ہے حضرت علیؓ پر ایک ایسا ہتھیار

ہے کہ اگر اس کو صحیح مان لیا جائے تو حضرت علیؑ کی نسبت یہ عقیدہ رکھنا  
 پڑے گا کہ وہ پھر کے ٹکڑے کو نفع و نقصان کا مالک سمجھتے تھے، حالانکہ  
 بتقریب ہی پتھر چیز ہے بلکہ اللہ تعالیٰ قرآن میں، حضرت سے فرماتا ہے کہ آپ لوگوں سے  
 اپنے متعلق کہہ دیجئے کہ قُلْ لَا أَمْلِكُ لِنَفْسِي ضَرًّا وَلَا نَفْعًا یعنی میں اپنے ہی  
 نفع و نقصان کا مالک نہیں ہوں۔ یہ اس لئے فرمایا گیا کہ کہیں لوگ آپ کے  
 معجزات کو دیکھ کر کسی غلط عقیدہ کا شکار نہ ہو جائیں، درحقیقت یہ حضرت  
 علیؑ کے نادان مجتہدوں کا اضافہ ہے کہ وہ اس طرح حضرت علیؑ کے علمی تفوق  
 کو ظاہر کرنا چاہتے تھے مگر یہ نہیں سمجھے کہ اضافہ سے علیؑ کا اسلام بپسور  
 ہوتا ہے، اسی بنا پر ناقدین روایت نے اس اضافہ کی صورت سے انکار کیا  
 ہے اور اسے محض اضافہ اور بہتان کہا ہے۔

حضرت عمرؓ کی دورانہ لشی اور خدا پرستی نیر و وسعت نظر کا اندازہ اس  
 واقعہ سے ہوتا ہے کہ جس درخت کے نیچے مسلمانوں نے آنحضرتؐ  
 کے ہاتھ پر بیعت کی تھی اور جسے بیعت رضوان کہا جاتا ہے، حضرت عمرؓ  
 نے اس درخت کو صرف اس لئے کٹوا دیا کہ مسلمان اسے متبرک سمجھ کر  
 دور دراز سے دیکھنے کے لئے آتے تھے، حضرت عمرؓ کی یہ دورانہ لشی  
 کس قدر حقیقت پر مبنی تھی؟ آج جبکہ علم و فکر کے عام چرچے ہیں ایسے  
 بے شمار واقعات سامنے آتے ہیں کہ لوگوں نے کسی خانقاہ کے گوشہ کو کسی  
 بزرگ کی قبر اور مقبرے کو اپنی عقیدت کا ایسا مرکز بنا لیا ہے کہ ان کی  
 نظر میں اللہ کی ذات ایک وجود بے فیض بن کر رو گئی ہے۔



آنحضرت صلی اللہ علیہ وسلم نے آخر وقت تک مسلمانوں کو یہی نصیحت فرمائی کہ تم اہل کتاب کی طرح مت ہو جانا جو صرف اس لئے تباہ و برباد ہو گئے کہ انہوں نے پیغمبروں اور بزرگوں کی قبروں اور یادگاروں کو عبادت گاہ بنا لیا تھا، حضرت عمرؓ اس ارشاد کو بڑی شدت سے ملحوظ رکھتے تھے اور ہر واقعہ میں سب سے پہلے ان کی نظر اسی گوشہ پر پڑا کرتی تھی اور حقیقت یہ علم و نظر حضرت عمرؓ کو آنحضرت کی صحبت میں مسائل شرعیہ کو بکثرت دریافت کرنے سے حاصل ہوا، آپ کی عادت تھی کہ جب تک پورے طور پر کوئی چیز ذہن نشین نہیں ہو جاتی برابر پوچھتے رہتے تھے چنانچہ ہجرت کے بعد مدینہ میں ان کی رائے اکثر و بیشتر صحیح ہوا کرتی تھی، اذان کا طریقہ ان ہی کی رائے سے اتفاق کا نتیجہ ہے۔ اسیران بدر کا معاملہ، شراب کی حرمت کا مشورہ، ازواج مطہرات کے پردہ کی صلاح اور بیت اللہ میں مقام ابراہیمؑ میں نماز پڑھنے کی گزارش حضرت عمرؓ نے ہی بارگاہ رسالت میں پیش کی تھی جس کی بعد میں وحی الہی نے تائید کی۔ مسائل میں غور و فکر کی عادت شروع ہی سے بڑی ہوئی تھی طبیعت کے تیز اور مزاج کے نکتہ رس تھے اس لئے ہر آیت و روایت پر غور و فکر آپ کی عادت ثانیہ بن گئی تھی، قرآن کریم کی تلاوت برائے تلاوت نہیں کرتے تھے بلکہ ہر آیت مجتہدانہ انداز میں تلاوت کرتے تھے، یہی وجہ تھی کہ آیات و روایات سے مسائل کا استنباط کرنے میں آپ کی ہمارت صحابہ میں مشہور تھی مسائل فقہ کے جس سلسلہ نے آگے چل کر ترقی کی اس کی

ابتداء حضرت عمر رضی اللہ عنہ کے ہی استدلال و استنباط کا نتیجہ ہے، بے شمار فقہی مسائل ہیں جو حضرت عمر رضی اللہ عنہ کی فکر و نظر سے وجود میں آئے ہیں، محدثین نے حضرت عمر رضی اللہ عنہ کی مرفوع روایات کی تعداد شکر کے قریب بیان کی ہیں، بعض لوگ اس قلت روایت سے ان کی کم علمی کا اندازہ لگاتے ہیں حالانکہ یہ غلط ہے بلکہ اس کی اصلی وجہ یہ ہے کہ وہ کثرت روایت کو پسند نہیں کرتے تھے اور ان کا یہ ایسا فعل تھا جسے آج تمام با نظر اہل علم پسند کرتے ہیں، ظاہر ہے کہ اگر کثرت روایت کی اس شدت سے آپ روک تھام نہ کرتے تو آج غلط و صحیح کا ایک ایسا انبار ہوتا کہ حقیقت ڈھونڈنے سے نہ ملتی۔ اس احتیاط شدید کے بعد جب کہ روایات کی کثرت نے صد ہا اختلافات پیدا کر رکھے ہیں تو اس وقت کیا ہوتا۔ پھر حال روایت کے معاملہ میں حضرت عمر رضی اللہ عنہ کی روک تھام اور دوراندیشی سے اسلام کو جو فائدہ پہنچا وہ کبھی فراموش نہیں کیا جاسکتا ہے۔

اگر اسلامی علوم یعنی حدیث و فقہ کی ابتدائی تاریخ کو غور سے دیکھا جائے تو واضح ہوتا ہے کہ ان علوم کو فن کی حیثیت حضرت عمر رضی اللہ عنہ کی کوشش سے حاصل ہوئی، آنحضرت کی حیات مبارکہ میں اس کی ضرورت ہی نہیں پیش آئی کیونکہ ذات رسالت سے براہ راست مسائل معلوم کر لئے جاتے تھے۔ حضرت ابو بکر رضی اللہ عنہ کے زمانہ میں تھوڑی بہت ضرورت پیش آئی اور صحابہ سے دریافت کرنے اور پوچھنے کا سلسلہ شروع ہوا مگر حضرت عمر رضی اللہ عنہ کے زمانہ میں ایسے واقعات کثرت سے پیش آئے، حضرت عمر رضی اللہ عنہ

نے روایتوں کے نغصوں و تلاش کی طرف توجہ کی اور جب بھی کوئی مسئلہ درپیش ہوا تو آپ نے احادیث کی تلاش شروع کی، مجمع عام میں مسئلہ کو پیش کیا اور فرمایا کہ اگر کسی کو اس سلسلہ میں کوئی حدیث یاد ہو تو بیان کرے، چنانچہ اس طرح حدیث کے استقراء کے لئے زامستہ پیدا ہوا اور پھر اسی سے آپ نے اصول و قواعد قائم کئے۔

حضرت عمرؓ کی مسائل کے معاملہ میں احتیاط کا یہ حال تھا کہ آپ صحابہ سے مشورہ کئے بغیر..... کوئی مسئلہ طے نہیں کیا کرتے تھے، یہ تک بحث کا سلسلہ جاری رہتا تھا یہاں تک کہ پورا اطمینان نہ ہو جائے، چنانچہ شاہ ولی اللہ محدث دہلوی حجتہ اللہ البالغہ میں لکھتے ہیں۔

حضرت عمر رضی اللہ عنہ کی عادت تھی کہ وہ مسائل کے معاملہ میں صحابہ سے مشورہ اور مناظرہ کرتے تھے، اور یہ بحث اس وقت تک جاری رہتی تھی کہ جب تک پورا یقین نہ آجائے یہی وجہ ہے کہ حضرت عمرؓ کے احکام اور فتاویٰ کی تمام مشرق و مغرب میں پیروی کی گئی۔

حضرت عمرؓ نے اپنے علم و نظر اور کوشش و سعی سے فقہ کے سلسلہ میں جو اصول قائم کئے اور جو مسائل بیان کئے صحابہ نے اکثر سے اتفاق کیا ہے چنانچہ بعد میں ہونے والے امامان ان ہی کی تقلید کرتے رہے، شاہ ولی اللہ صاحب نے حضرت عمرؓ کے مسائل کی تعداد ایک ہزار سے زائد بیان کی ہے اور اپنی کتاب ازالۃ الخفاء میں ان مسائل کا ایک مستقل باب قائم کیا ہے۔

غرض صحابہؓ میں حضرت عمر رضی اللہ عنہ پہلے شخص ہیں کہ انہوں نے مسائل شریعت میں غور و فکر کا دروازہ کھولا، اجتہاد سے کام لیا اور ہیبت سے اصول قائم کئے، آپ کا خیال تھا کہ شریعت کے تمام احکام مصالح عقلی پر مبنی ہیں، آپ کا خیال تھا کہ رسولؐ کا ہر قول و فعل اللہ کی جانب سے ہوتا ہے مگر بعض امور ایسے بھی ہوتے ہیں جو وقت اور ضرورت کے لحاظ سے ہوتے ہیں، یہی وہ خیال تھا جس نے علم اسرار الدین کی بنیاد ڈالی، شاہ ولی اللہ صاحبؒ حضرت عمرؓ کی اس سعی کا ذکر کرتے ہوئے لکھتے ہیں کہ حضرت عمر اور حضرت علیؓ، حضرت زید بن ثابتؓ، حضرت عبداللہ بن عباسؓ اور حضرت عائشہؓ نے اس علم سے بحث کی ہے اور اس کے وجوہات بیان کئے ہیں لیکن غور سے دیکھا جائے تو اس بات سے انکار نہیں کیا جاسکتا کہ ان سب حضرات میں عمر کی زیادتی اور عقل کی کابلیت کی بنا پر اولیت کا درجہ یقیناً حضرت عمر رضی اللہ عنہ کو حاصل ہے اور اسے تمام علمائے اہل نظر تسلیم کرتے آئے ہیں۔

(ازالۃ الخفاء، حجتہ اللہ البالغہ، ابن سعد، طبری، الفاروق)

## اخلاق و عمل

اللہ کے بندوں میں انبیائے کرامؑ کے سوا کوئی بھی مصوم نہیں اور جو صفت عصمت سے سرفراز نہیں اس سے یہ توقع کرنا کہ وہ برائی کرے ہی نہیں ناممکن ہے مگر یہ اسلام کی برکات اور آنحضرتؐ کے اخلاق و معجزات کا اثر ہے کہ حضرت عمرؓ جیسے لوگوں کو اخلاق و اعمال

کا ایسا نمونہ بنا دیا کہ قیامت تک کے انسان ان کی پاکیزہ زندگی سے ہدایت و نصیحت حاصل کرتے رہیں گے، حضرت عمرؓ کی زندگی کیسی تھی؟ اسلام سے ان کو کس درجہ بغض تھا؟ آنحضرتؐ کی ذات سے ان کو کس قدر یہ غاش تھی؟ یہ آپ پچھلے صفحات میں پڑھ چکے ہیں، اس باب میں اسے دہرانے کی ضرورت نہیں، یہاں صرف یہ بتانا مقصود ہے کہ قبول اسلام کے بعد حضرت عمرؓ اخلاق و عمل کے لحاظ سے کیسے بلند مقام پر فائز کئے گئے، ان کی زندگی ایک سمت مسلمانوں کے لئے نمونہ بنی تو دوسری جانب ان کی اسلام دوستی سے اسلام کو قیام و وسعت حاصل ہوئی۔

در حقیقت رسالت مآب صلی اللہ علیہ وسلم کی نبوت کی غرض ہی یہ تھی کہ اللہ کی زمین پر اللہ کے بندوں میں کچھ ایسے بندے پیدا کئے جائیں جن کی زندگی خود ان کے اپنے لئے ہی نہیں بلکہ دوسروں کے لئے بھی فیض رسان اور نمونہ مکمل بنے، بَعِثْتُ لَكُمْ مَكَارِمَ الْأَخْلَاقِ اسی نبی برحق کا ارشاد ہے جن کو اللہ تعالیٰ نے قائم النبیین کے شرف سے مشرف فرمایا اور جن کے فیض محبت سے ایک دو نہیں مدد ہا انسان انسانیت کے خدا پسند سانچے میں ڈھل گئے حضرت عمرؓ ایسے ہی لوگوں میں یگانہ صفت شخصیت کے حامل تھے، ان کی ذات میں قرب رسالت مآب اور عشق مصطفیٰ کے باعث جمیع محامد و محاسن سمٹ آئے تھے، راست گوئی، حق پرستی، اجتنابِ معائب و معاصی، خلوص و محبت، تواضع



وسادگی، عبادت و حق پرستی اور اسلام سے گہرا لگاؤ ان کے نمایاں اوصاف تھے ان کی ذات محسن اسلام سے کس درجہ فرین تھی اس کا اندازہ حضرت کی زبان حق ترجمان سے لگائے ارشاد ہوتا ہے کہ "اگر نبوت میرے اوپر ختم نہ ہوئی ہوتی تو عمر ابن خطاب نبی بنائے جاتے: حضرت عمر کی نہ یہی اخلاقی زندگی کے لئے اس ارشاد سے بہتر کیا سند ہو سکتی ہے!

اسلام کا مذاق اڑانے والے، ذات رسالت سے اظہار عداوت و بیزاری میں سب سے نمایاں رہنے والے، اسلام لائے تو خوف الہی میں ایسے ڈوبے کہ نماز پڑھتے ہوئے اگر قرأت کے درمیان اللہ کی عظمت و جلال اور قیامت کے عذاب کا ذکر آگیا تو روتے روتے پچھلیاں بندھ جاتیں۔ ایک مرتبہ دوران نماز انہما شکویشی و حزنیٰ الی اللہ پر پیچھے تو اس زور سے روئے کہ پچھلی صف میں عبد اللہ بن شداد نے آواز سنی۔

حضرت امام حسن علیہ السلام فرماتے ہیں کہ ایک مرتبہ نماز میں اس آیت پر پیچھے ان عذاب ریبک لواقع مآلہ من دافع، تو اس قدر روئے کہ آنکھیں بوجھل ہو گئیں۔ قیامت کے خیال سے کانپ اٹھتے تھے، اور فرمایا کرتے تھے کہ میں تو اسی کو عنایت سمجھتا ہوں کہ اللہ کے عذاب سے نجات مل جائے یہ کی وہی برابر ہو جائے ایک مرتبہ کہنے لگے کہ اگر آسمان سے یہ آواز آئے کہ دنیا کے تمام انسان ایک کے سوا جنت میں جائیں گے تب بھی میرے دل سے عذاب کا خوف نہیں نکلے گا اس لئے کہ

شاید وہ عمر ضری ہو۔ ایک مرتبہ نماز میں سورۃ یوسف شروع کی، جب اس آیت پر آئے **وَ اَبْيَضَّتْ عَيْنَاهُ مِنَ الْحُزْنِ فَهُوَ كَظِيمٌ**۔ تو ایسی رقت طاری ہوئی کہ گلے نے کام نہیں کیا آخر رکوع میں چلے گئے، کثرت عبادت و تلاوت کو روحانی سکون کا ذریعہ سمجھتے تھے، رات کا بڑا حصہ نفل پڑھتے اور تلاوت کرتے گذر جاتا تھا، صبح ہوتے ہی لوگوں کو نماز کے لئے جگانا اور بلانا شروع کر دیتے تھے اور بلند آواز سے **وَأْمُرْ أَهْلَكَ بِالصَّلَاةِ فَذَاتِهَا** تھے، نماز باجماعت کو پورے رات کی عبادت پر ترجیح دیتے تھے، روز کبھی نہیں چھوٹا اور وفات سے دو سال پہلے مسلسل روزہ رکھنے لگے تھے، ہر سال حج بیت اللہ کے لئے تشریف لے جاتے اور قافلہ حجاج کی خود رہنمائی کرتے تھے۔

انتقال سے پہلے یہ شعر پڑھتے ہوئے جان دیدی  
**ظَلَمْتُ لِنَفْسِي غَيْرَ أَنِّي مُسْلِمٌ أَصَلَّى الصَّلَاةَ كُلَّهَا وَأَصُومُ**  
 میں نے اپنی جان پر ظلم کئے ہیں مگر یہ ضرور ہے کہ میں مسلمان ہوں، نمازیں پڑھتا ہوں اور روزے رکھتا ہوں۔ زندگی کے جملہ مال و متاع اور آل اولاد میں سب سے زیادہ محبوب آنحضرتؐ کی ذات شریفہ تھی، عشق مصطفیٰؐ کو وہ ایمان کی جان اور اسلام کی پہچان سمجھتے تھے، جمال مصطفائیؐ کے سچے شیدائی تھے، آنحضرتؐ اور اسلام سے ان کے گہرے عشق کا یہ عالم تھا کہ بدر کے میدان میں حقیقی ماموں عاص بن ہشام سامنے آگیا تو بجلی کی طرح ٹوٹے اور ایک ہی وار میں صفایا کر دیا۔ ایک مرتبہ ام المؤمنین حضرت حفصہؓ

سے آنحضرتؐ ناراض ہو گئے تو بارگاہ رسالتؐ میں حاضر ہو کر کہنے لگے۔  
 یا رسول اللہ! حصّہ اگر چھٹی ہے مگر آپ حکم دیں تو گردن اڑا دوں،  
 ادب و احترام کی یہ کیفیت تھی کہ ایک مرتبہ ایک مسلمان اور ایک  
 یہودی میں جھگڑا ہوا مقدمہ آنحضرتؐ کے پاس پہنچا، آپ نے یہودی  
 کے حق میں فیصلہ فرمایا، مسلمان نے حضرت عمرؓ سے فیصلہ کی درخواست کی  
 اور سوچا کہ عمرؓ شدت پسند ہیں میری حمایت کریں گے مگر آپ نے  
 مسلمان کی باتیں سنیں اور تلوار سے اس کا فیصلہ کرتے ہوئے فرمایا۔ جو  
 رسول اللہؐ کے فیصلہ کو نہ مانے اس کی سزا یہ ہے۔

آنحضرتؐ کی وفات ہوئی تو دیر تک کہتے رہے کہ جو یہ کہے گا کہ  
 آنحضرتؐ وفات فرما گئے اس کی گردن قلم کر دوں گا، وہ کسی طرح اس بات  
 کو ماننے پر تیار نہیں ہوتے تھے کہ آنحضرتؐ بھی دنیا سے جاسکتے ہیں،  
 آخر حضرت ابو بکر صدیقؓ نے سمجھا کر خاموش کیا۔ زمانہ خلافت میں جب  
 ملک شام تشریف لے گئے اور حضرت بلالؓ نے مسجد اقصیٰ میں  
 اذان دی تو آنحضرتؐ یاد آ گئے۔ اس قدر روئے کہ بے دم ہو گئے۔  
 ایک مرتبہ مال غنیمت کی تقسیم کے موقع پر آپ کے صاحبزادے عبداللہ  
 نے شکوہ کیا کہ آپ نے حسنینؓ کو ہزار ہزار درہم عنایت کئے ہیں اور  
 مجھے بہت کم دیئے حالانکہ یہ دونوں بھائی جب بچے تھے تو میں جوان  
 تھا اور آنحضرتؐ کے ساتھ شریک جہاد تھا، آپ نے جواب میں  
 فرمایا، ہاں درست ہے مگر ان کے نانا محمد رسول اللہؐ تھے تمہارے

باپ دادا کا یہ مرتبہ نہیں ہے۔ اسی طرح حضرت عمر رضی اللہ عنہ نے حضرت اسامہ بن زیدؓ کا وظیفہ حضرت عبداللہ سے زیادہ مقرر کیا، حضرت عبداللہ نے شکایت کی تو فرمایا آنحضرتؐ اسامہؓ کو تم سے زیادہ چاہتے تھے۔ حضرت عمر رضی اللہ عنہ کی ہمیشہ یہ کوشش رہی کہ زندگی اسی طرز پر گزاری جائے جو آنحضرتؐ کو پسند تھی، اس لئے وہ ہر کام وہی کرنا چاہتے تھے جو آنحضرتؐ کو کرتے دیکھتا تھا۔ ایک مرتبہ مکہ جاتے ہوئے مقام ذوالحلیفہ میں دو رکعت نماز پڑھ کر فارغ ہوئے تو کسی نے پوچھا یہ کون سی رکعت تھی، کہنے لگے معلوم نہیں، رسول اکرمؐ کو پڑھتے دیکھا تھا اس لئے میں نے بھی پڑھ لی، ایک مرتبہ زید بن ابوسفیان کے یہاں دعوت میں شریک ہوئے، جب دسترخوان پر بڑھیا اور پر تکلف کھانے رکھے گئے تو کھانے سے انکار کر دیا اور فرمایا۔ میں نہیں کھا سکتا اور اگر تم لے روں رسولؐ چھوڑ دی تو سراط مستقیم سے محروم ہو جاؤ گے۔

ساز و سامان سے آپ کو مطلق رغبت نہیں تھی، سادگی و قناعت کا یہ حال تھا کہ آنحضرتؐ جب کچھ دینا چاہتے تھے تو آپ کہا کرتے تھے، یا رسول اللہ! مجھ سے بھی زیادہ ضرورت مند موجود ہیں اور وہ اس مال کے زیادہ مستحق ہیں ان کو عطا کر دیجئے، آنحضرتؐ فرماتے، تم لے لو پھر جسے چاہو دیدینا۔ سفر شام کا حال آپ پچھلے اوراق میں پڑھ چکے ہیں کہ کس قدر سادگی کے ساتھ یہ سفر کیا تھا، سفر اہلبیت میں آتے تو یہ دیکھ کر حیران رہ جاتے کہ امیر المؤمنین کے پیراہن میں بیوند

کہتے ہیں، عمامہ بوسیدہ ہے اور پیروں کی چپلیں ٹوٹ چکی ہیں، ایک مرتبہ لوگ باہر ملاقات کے منتظر تھے، دیر تک نہیں آئے، پتہ چلا کہ کپڑے دھو کر پھیلائے ہیں اور ان کے سوکھنے کا انتظار کر رہے ہیں۔ دوسرا لباس نہیں تھا جسے پہن کر باہر آجاتے۔

حضرت عائشہؓ اور حضرت حفصہؓ نے عرض کیا، اب اس طرز زندگی کو خیر باد کہہ دیجئے، آپ کے پاس دور دراز سے لوگ ملنے آتے ہیں وہ کیا خیال کرتے ہوں گے؟ فرمایا کیا تم بھول گئیں کہ ایک مرتبہ رات کو تم نے آنحضرتؐ کے بستر کو دوسرا کر کے نرم کر دیا تھا اور آپ اذان فجر تک سوتے رہے اور جب بیدار ہوئے تو فرمایا۔ اے حفصہؓ تم نے نرم بستر بچھا کر مجھے غافل کر دیا۔

دور خلافت میں جب کہ خدا نے سب کچھ دیا تھا، آپ کی حالت یہ تھی کہ دسترخوان پر بلا چھنے آٹے کی روٹی اور روغن زیتون ہوا کرتا تھا، سرکہ اور نمک سے، شہد اور کھجور سے روٹی کھانے میں اتنا لطف محسوس کرتے تھے کہ کوئی لذیذ غذاؤں میں نہیں کرے گا، ایک مرتبہ حفص بن ابی العاصؓ نے کھانے سے انکار کر دیا اور کہا کہ مجھے آپ کے روکھے پھیکے کھانے میں لطف نہیں آتا ہے، فرمانے لگے۔ خدا کی قسم میں بھی کھا سکتا ہوں مگر قیامت کا خوف کھانے نہیں دیتا ہے مسلمانوں نے معقول تنخواہ مقرر کرنا چاہی تاکہ آپ زیادہ اچھی غذا اور اچھا لباس پہن سکیں۔ فرمایا مسلمانوں کے مال میں مجھے اتنا ہی حق پہنچتا ہے



جتنا ایک ولی کو تمیم کے مال میں۔ ایک مرتبہ سوکھی روٹی ابلے گوشت سے کھا رہے تھے، عقبہ ابن فرقد بھی شریک تھے، کہنے لگے، حضرت! اگر اچھی غذا کھائیں تو کیا بیت المال میں کمی آجائے گی؟ فرمایا۔ افسوس! تم مجھے امانت میں خیانت اور عیش و عشرت کی ترغیب دلاتے ہو۔ حضرت امام حسن فرماتے ہیں کہ ایک مرتبہ جمعہ کے خطبہ میں میری نظر تہ بند پر پڑی تو بارہ پونڈ لگے ہوئے تھے، بیت المال میں معمولی سے تصرف کو بھی پسند نہیں کرتے تھے، ایک مرتبہ اپنے لڑکے عبد اللہ کو ایک بہت تندرست اونٹ فروخت کرتے دیکھا، پوچھا اتنا تندرست؟ کہنے لگے جی ہاں میں نے اس کو کمزور خریدا تھا مگر کچھ دن کے لئے سرکاری چراگاہ میں چھوڑ دیا تھا، اونٹ اچھی قیمت پر فروخت ہوا تو آپ نے بیٹے کو اصلی قیمت دیدی اور باقی سب بیت المال میں جمع کر دیا۔

باوجود امیر المؤمنین ہونے کے عاجزی اور خاکساری کا یہ عالم تھا کہ معذور اور بیوہ عورتوں کے کام اپنے ہاتھ سے انجام دیدیا کرتے تھے، پانی مشک بھر کر ان کے گھروں میں پہنچا دیتے تھے، بازار سے ان کو ضرورت کا سامان خرید کر لا دیتے تھے، کہیں سفر میں جاتے تو معمولی سوار ہی ہوتی تھی، راستہ میں کبھی آرام کرنا ہوتا تو کسی درخت کے سایہ میں زمین پر سو جاتے تھے، بارہا دیکھا گیا کہ مسجد کے کسی گوشہ میں زمین پر لیٹے ہوئے سو رہے ہیں، بیت المال کے اونٹوں کے جسم پر ایک دن تیل کی مالش کر رہے تھے کسی نے کہا، کیا کوئی غلام نہیں تھا؟ فرمایا۔ میں بھی تو

غلام ہی ہوں۔

بلاشبہ آپ کے مزاج میں سختی پائی جاتی تھی مگر غور سے دیکھا جائے تو سختی و نرمی، غصہ و غضب، غفور و رحیم اللہ کے لئے تھا، وہ اپنی ذات کے لئے نہ تو نرم ہو کر کسی سے فائدہ اٹھاتا چاہتے تھے اور نہ سخت ہو کر کوئی کام نکالنا چاہتے تھے، ایک مرتبہ ارشاد فرمایا کہ میرا دل اللہ کے معاملہ میں جھاگ سے زیادہ نرم اور پتھر سے زیادہ سخت ہے۔ آنحضرتؐ نے فتح مکہ کا ارادہ کیا تو عاتب بن ابی بلتعہ بنی نضیر کے بیوی بچے مکہ میں تھے، انہوں نے مکہ والوں کو آنحضرتؐ کے ارادہ سے آگاہ کر دیا، خیال یہ تھا کہ مشرک احسان مند ہو کر بیوی بچوں کے ساتھ اچھا برتاؤ کریں گے، حضرت عمرؓ کو معاوم ہوا تو بارگاہ رسالت میں حاضر ہو کر کہنے لگے، یا رسول اللہ! اجازت دیجئے کہ عاتبؓ کا کام تمام کر دوں، آنحضرتؐ نے فرمایا، جانے دو یہ اہل و عیال کی محبت سے مجبور تھا۔

جنگ بدر میں آنحضرتؐ نے حکم دیا کہ عباسؓ اگر نظر آئیں تو مارنا نہیں، ابو حذیفہؓ نے کہا، نہیں میں تو اگر مقابلہ ہوا تو نہیں چھوڑوں گا حضرت عمرؓ اس قدر برا فروختہ ہوئے کہ ابو حذیفہؓ کو قتل کرنے پر آمادہ ہو گئے مگر آنحضرتؐ نے ہاتھ نہیں اٹھانے دیا۔

یہی حال ان کے الطاف و کرم اور غفور و رحیم کا تھا، مسند خلافت پر آئے تو غلاموں پر اس درجہ مہربان ہوئے کہ تمام عربی غلاموں کو آزادی

دلواری اور فرما دیا کہ عرب والے کسی کے غلام نہیں رہ سکتے، بیمار و کمزور اور معذور لوگوں کو دیکھ کر کانپنے لگتے تھے، ان کو بلا کر اپنے برابر دسترخوان پر بٹھاتے تھے اور کھانا کھلاتے تھے، آپ اکثر صاحب اثر و ثروت مسلمانوں کے سامنے فرمایا کرتے تھے کہ جو غلاموں کو ساتھ بٹھانے میں اپنی ذلت محسوس کرنا ہے اللہ اس پر لعنت فرماتا ہے۔ جب کسی کی شہادت کی خبر آتی تو اس قدر رونے کہ آنسوؤں کے تار بندہ جاتے۔ ایک مرتبہ راستہ میں ایک شخص کو دیکھا، ایک ہاتھ کہنی سے کٹا ہوا تھا، قریب آئے، کٹا ہوا ہاتھ ہاتھ میں لیکر فرمایا، تم اپنے کام کس طرح کرتے ہو گے؟ یہ کہہ کر بیت المال سے خدمت کے لئے ایک آدمی کو مقرر کر دیا۔ ایک مرتبہ ایک اعرابی نے چند اشعار سنائے جن میں اپنی داستان مصیبت بیان کی گئی تھی، آپ بہت روئے اور گلے سے کرتہ اتار کر دیدیا۔

مسلمان غریب ہو یا غلام، امیر ہو یا فقیر آپ کو اس بات سے سخت نفرت تھی کہ ان سے ملنے جلنے میں کسی امتیاز کو قائم رکھا جائے، وہ سب کے ساتھ اس سادگی سے بیٹھ جاتے تھے کہ یہ معلوم کرنا مشکل ہو جاتا تھا کہ امیر المؤمنین کون ہیں اور غلام کون ہے ایک مرتبہ ایک مسلمان نے آپ کے خلافت زید بن ثابت کی عدالت میں استغاثہ دائر کیا، آپ جب عدالت میں پہنچے تو زید بن ثابت نے تعظیم کے ساتھ بٹھایا مگر آپ یہ کہہ کر کہ یہ تمہاری پہلی ناانصافی

ہے اور مستغیث کے برابر بیٹھ گئے۔

تاریخ ویر کی کتابوں کو پڑھنے والے ابھی طرح جانتے ہیں کہ خلیفہ ثانی حضرت فاروق اعظم نے خلافت کی زندگی کو جس انداز میں گزارا وہ ایک ایسا نمونہ تھی جس کی مثال نہیں ملتی، آپ نے ہمیشہ اس بات کی کوشش کی کہ کوئی کام آنحضرت کی عادت و روش کے خلاف نہ ہونے پائے، بلکہ آپ کو اس بات کا بھی لحاظ رہتا تھا کہ میں وہی کروں جو خلیفہ اول حضرت ابو بکر صدیق کا طریقہ تھا، ایک مرتبہ اپنی بیٹی ام المؤمنین حضرت حفصہ سے فرمایا، میں نہیں چاہتا کہ میں اپنے دونوں صاحبوں کی روش اور طریقہ کو نظر انداز کر دوں، اگر میں ایسا کرونگا تو مجھے ان کے پہلو میں کس طرح جگہ مل سکے گی، منصب خلافت پر فائز ہونے اور منبر پر پہنچنے تو اس سیرمی پر بیٹھے جہاں حضرت صدیق کے پیر رہا کرتے تھے، لوگوں نے کہا۔ اوپر بیٹھ جائیے، فرمایا میرے لئے یہی کافی ہے کہ مجھے وہ جگہ مل جائے جہاں صدیق اکبر کے پیر رہا کرتے تھے، غرض محاسن فاروقی کا اندازہ لگانے کے لئے اس روایت کو سامنے رکھئے،

حضرت مسور بن مخرمہ بیان کرتے ہیں کہ ہم حضرت عمر کی خدمت میں اس لئے آتے جاتے اور اٹھتے بیٹھتے تھے کہ ان سے اپنے آئینہ اخلاق میں جلا پیدا کریں اور پرہیزگاری اور تقویٰ سیکھیں۔

نگاہ فاروقی میں آنحضرتؐ کے بعد اگر کوئی چیز عزیز تھی تو وہ اہل بیتؑ کی ذات تھی، ایک مرتبہ حضرت امام حسنؑ آپ سے ملنے گھر پر گئے مگر دروازہ پر عبد اللہ ابن عمرؓ کو بیٹھے دیکھا تو واپس چلے آئے حضرت عمرؓ کو معلوم ہوا تو فوراً خادم کو بھیج کر بلوایا اور فرمایا۔ اے میرے بھتیجے تم کیوں واپس چلے گئے تھے، حضرت امام حسنؑ نے فرمایا، میں نے آپ کے صاحبزادے عبد اللہ کو دروازہ پر دیکھا تو خیال کیا کہ جب ان کو اندر نہیں بلایا گیا تو مجھے کیسے بلایا جائے گا، حضرت عمرؓ نے فرمایا، آپ کی اور عبد اللہ کی کیا برابری ہو سکتی ہے؟

حضرت امام باقرؓ فرماتے ہیں کہ حضرت عمرؓ کے پاس بن سے ملے ہوئے کپڑے آئے مگر اتفاق سے کوئی بھی حضرات حسینؑ کے جسم پر پورے نہیں ہوئے، آپ نے خاص طور پر دوبارہ کپڑے منگوائے اور جب صاحبزادوں نے زیب تن کر لئے تو فرمایا، اب میرے دل کو اطمینان حاصل ہوا۔

ایک مرتبہ جمعہ کی نماز کو جاتے ہوئے حضرت عباسؑ کے مکان کے نیچے سے گزرے، پر نالے سے پانی گرا کپڑے خراب ہو گئے، گھر واپس آئے اور کپڑے دھوئے پھر حکم دیا کہ یہ پر نالہ ہٹا دیا جائے، حضرت عباسؑ نے سنا تو کہنے لگے یہ پر نالہ آنحضرتؐ نے لگایا تھا، حضرت عمرؓ نے اپنا حکم اسی وقت واپس لے لیا۔

بنی ہاشم کے ساتھ آپ کی مراعات کا یہ عالم تھا کہ جب مال



غنیمت آتا تو سب سے پہلے ان ہی کو دیا جاتا ان کی شادیاں کرائی جاتیں اور ان کو لوٹدی غلام خدمت کے لئے دیئے جاتے۔

ایک مرتبہ کسی مسلمان نے حضرت ام سلمہؓ کی توہین کی، حضرت عمرؓ کو معلوم ہوا تو آپ اس شخص کو بلوا کر تیس درے سے اس گستاخی کی سزا میں جسم پر لگوائے، تاکہ آئندہ کسی کو اہل بیت کے ساتھ بدتمیزی کی جرأت نہ ہو۔ ایک مرتبہ ابو شحمہؓ آپ کے صاحبزادے نے مصر میں کسی کے کہنے سننے سے شراب پی لی، عمرو بن عاصؓ کو پتہ چلا تو انہوں نے سزا دی مگر درے بہت اہستہ آہستہ لگانے کا حکم دیا۔ حضرت عمرؓ کو معلوم ہوا تو عمرو بن عاصؓ کو لکھا تم اس قابل ہو کہ معزول کر دیئے جاؤ کہ تم نے قانون شرعی میں رعایت برتی ہے اور ابو شحمہؓ کو میرے پاس فوراً بھیجو۔ ابو شحمہ مدینہ آئے تو آپ نے قاعدے کے مطابق سزا دی لوگوں نے سفارش بھی کی اور ابو شحمہؓ نے اپنی بیماری کا عذر بھی پیش کیا مگر کوئی بات قبول نہیں کی گئی، آخر سزا پانے کے بعد اتنے بڑھال ہوئے کہ ایک ہینے کے بعد انتقال کر گئے۔

ایک مرتبہ رات کے وقت ایک گھر میں سے بار بار بچہ کے رونے کی آواز آئی، آپ نے اس کی ماں سے پوچھا کہ یہ اس قدر کیوں روتا ہے عورت نے کہا کہ میں اس کا دودھ چھڑانا چاہتی ہوں۔ آپ نے بچہ کی عمر پوچھی تو معلوم ہوا کہ صرف ۷۔۸ ہینے کا ہے، آپ نے فرمایا کہ اتنی بلدی اس کا دودھ نہیں چھڑایا جاسکتا، عورت نے کہا میں نے

ہوں، وظیفہ کم ملتا ہے اور حرب تک یہ تیر خوار رہے گا اس کا وظیفہ مقرر نہیں ہو سکتا، آپ نے فجر کی نماز سے فارغ ہو کر اعلان کر دیا کہ کوئی عورت بچہ کا دودھ قبل از مدت چڑانے کی کوشش نہ کرے اور جو بچہ جس وقت پیدا ہوگا اسی دن سے اس کو وظیفہ دیا جائے گا۔

ایک مرتبہ رات کو گشت کرتے ہوئے ایک اعرابی کے خیمہ پر پہنچے، اعرابی خیمہ کے باہر پریشان بیٹھا تھا اور اندر سے عورت کے رونے کی آواز آرہی تھی، آپ نے وجہ پوچھی تو پتہ چلا کہ اس کی بیوی درد زہ میں مبتلا ہے اور کوئی دانی بھی موجود نہیں ہے، حضرت عمرؓ گھر آئے اور اپنی بیوی ام کلثومؓ کو اس کے خیمہ پر لے کر گئے اور اندر پہنچا دیا اور خود اعرابی کے پاس زمین پر بیٹھ کر باتیں کرنے لگے۔ تھوڑی دیر میں اندر سے آپ کی بیوی نے پکار کر کہا، امیر المومنین! اپنے دوست کو مبارک باد دیدیجئے کہ خدا نے اس کو لڑکا عنایت کیا ہے، اعرابی امیر المومنین کا لفظ سن کر کانپ گیا اور گھبرا کر کھڑا ہو گیا، آپ نے فرمایا، فکر مت کرو میں بھی تمہاری طرح آدمی ہوں، صبح میرے پاس آنا بچہ کا وظیفہ مقرر کر دوں گا۔

حضرت طلحہؓ فرماتے ہیں کہ میں ایک دن صبح صبح حضرت عمرؓ کو ایک گھر میں جاتے دیکھا جو چٹائی وغیرہ سے بنا ہوا تھا، خیال کیا کہ شاید کوئی رشتہ دار یا ملنے والا رہتا ہوگا۔ مگر دریافت کرنے سے معلوم ہوا کہ ایک نابینا عورت رہتی ہے اور آپ اس کا کام کرنے آتے ہیں

ایک مرتبہ کھومتے ہوئے حراء کے مقام پر پہنچے، ایک گھر میں بچوں کو روٹے ہوئے دیکھا تو پوچھا کیوں روٹے ہیں؟ عورت نے کہا، بھوکے ہیں اور میں نے تسلی دینے کے لئے خالی ہانڈی چولہے پر چڑھا دی ہے، حضرت عمرؓ اسی وقت گھرائے اور اٹھا، گھی اور دوسرا سامان لے کر واپس گئے، راستہ میں خادم اسلم نے کہا لایٹھے میں اس سامان کو اٹھاؤں، فرمایا، قیامت کے دن میرا بوجھ تم نہیں اٹھاؤ گے، عورت کے پاس گئے، اپنے سامنے کھانا پکوا یا اور بچوں کو کھلایا۔

ایک مرتبہ راستے میں ایک بوڑھی عورت مل گئی، آپ باتیں کرنے لگے اور پوچھنے لگے کہ یہ جو عمر امیر المؤمنین ہے یہ کیسا آدمی ہے؟ بوڑھی نے بھلا برا کہنا شروع کر دیا اور کہا کہ جب سے خلیفہ ہوا ہے مجھے ایک پیسہ بھی نہیں دیا ہے، آپ نے کہا کہ تم نے اس کے پاس جا کر کبھی اپنا حال بیان کیا ہوتا، اسے کیا معلوم کہ تم کس حال میں ہو۔ عورت نے کہا کہ وہ امیر المؤمنین ہے اسے خود تمام حالات سے باخبر رہنا چاہئے، پھر فرمایا اچھا تم کو عمر کی ذات سے جو تکلیف پہنچی ہے اسے کتنا معاوضہ لیکر معاف کرو گی، یہ باتیں ہو رہی تھیں کہ اتنے میں حضرت علیؓ اور عبداللہ ابن مسعودؓ آگئے اور کہنے لگے۔ السلام علیکم یا امیر المؤمنین! بڑھیا سٹ پٹا گئی کیونکہ ناواقفیت کی وجہ سے منہ پر برا بھلا کہہ رہی تھی، آپ نے اس کو تسلی دی اور پھر ایک چمڑے کے ٹکڑے پر ۲۵ اشرفی دیکر یہ تحریر لکھوائی کہ میں قیامت کے دن اللہ کے سامنے عمرؓ پر کوئی دعویٰ

نہیں کروں گی، حضرت علیؑ اور ابن مسعودؓ نے اس تحریر کو اسی کے دستخط کئے۔

ایک دن رات گوشت کر رہے تھے، ایک مکان سے آواز آئی، فاطمہ! اٹھو صبح ہو رہی ہے، جانوروں کا دودھ نکال لو اور اتنے دودھ میں استقدر پانی ملا دینا۔ فاطمہ نے جواب میں مان سے کہا کہ حضرت عمرؓ نے اعلان کرایا ہے کہ کوئی شخص دودھ میں پانی ملا کر فروخت نہ کرے، مان نے کہا، ٹھیک ہے مگر اس وقت نہ امیر المؤمنین دیکھ رہے ہیں اور نہ ان کا اعلان کرنے والا۔ فاطمہ نے مان کو جواب دیتے ہوئے کہا۔۔۔ مگر اللہ تو دیکھ رہا ہے، حضرت عمرؓ اس جواب سے بہت خوش ہوئے، مکان پر ایک نشانی بنا کر واپس آگئے، صبح خادم کے ہاتھ گھر کے لوگوں کو مسجد میں بلایا، فاطمہ کی تعریف کی، مان کو بیٹی کی نیکی کی وجہ سے معاف کر دیا اور اس کے بعد اپنے بیٹے حضرت عاصمؓ کی اس لڑکی فاطمہ سے شادی کر دی اور ارشاد فرمایا کہ یہ نکاح بہت بابرکت ثابت ہوگا، چنانچہ آگے چل کر یہ فاطمہ حضرت عمر ابن عبدالعزیز کی نانی بنیں۔

ایک مرتبہ آخری حج سے واپس آتے ہوئے راستہ میں ایک جگہ ٹھہرے اور فرمایا: "اللہ کا شکر ہے اس کے سوا کوئی نہیں وہ جس کو جو کچھ چاہتا ہے عطا کرتا ہے، ہاں یہی وہ وادی ہے جہاں میں اپنے والد خطاب کے اونٹ چرایا کرتا تھا اور وہ مجھے ہر غلطی پر مارا کرتے

تھے آج اللہ نے یہ عزت بخشی ہے کہ اللہ کے سوا کوئی ایسا نہیں جس کا  
عمر کو خوف ہو۔

(بخاری، مسلم، دارمی، مؤطا، فتح الباری، طبری، ابن سعد، خلفائے راشدین)

## مقام و مرتبہ

### اللہ کی نظر میں

صحابہ کرامؓ میں حضرت فاروق اعظمؓ کو بھی یہ مقام بدرجہ اتم حاصل  
تھا کہ آپ کے بہت سے مشورے بارگاہِ خداوندی میں قبول کئے گئے  
اور پھر ان ہی کے مطابق وحی الہیٰ کا نزول ہوا۔ مجاہدین و مہاجرین کی تعریف  
و توصیف میں جب قدر آیات نازل ہوئیں سب میں آپ شریک ہیں، اللہ  
کی نظروں میں آپ کی عزت و سرفرازی کا اندازہ اس بات سے لگایا  
جاسکتا ہے کہ آپ نے اسیران بدر کے معاملہ میں عرض کیا کہ یا رسول اللہ!  
ان سے فدیہ نہ قبول کیا جائے بلکہ ان سب کو قتل کر دیا جائے اور  
جب حضرت ابو بکرؓ کی رائے سے فدیہ لیکر چھوڑ دیا گیا تو اللہ تعالیٰ  
نے یہ وحی نازل فرمائی۔

مَا كَانَ لِغَيْبِي أَنْ يَكُونَ لَكَ آسْرِي حَتَّىٰ يُنَجِّنَ فِي الْأَرْضِ كَسِي نَبِيٍّ كَسِي  
لَمْ يَمْنَأُ سَبَّ نَبِيٍّ كَسِي كَسِي كَسِي كَسِي كَسِي كَسِي كَسِي كَسِي كَسِي كَسِي كَسِي  
طَرَحَ نَوَىٰ رِيْزِي نَهْ كَسِي

آنحضرتؐ اور حضرت ابو بکر صدیقؓ دیر تک اس واقعہ پر اظہارِ افسوس



کرتے رہے (مسلم کتاب الجہاد)

حضرت عمر رضی اللہ عنہ چاہتے تھے کہ ازدواج مطہرات کو پردے میں  
رہنے کا حکم دیا جائے چنانچہ کئی مرتبہ آنحضرتؐ کی خدمت میں اپنے خیال  
کو پیش کیا، آنحضرت صلی اللہ علیہ وسلم ان کے مشورہ کو خاموشی سے سنا  
کا انتظار کر رہے تھے، آخر آیت عجاب نازل ہوئی اور ازدواج مطہرات  
کو باہر بے پردہ نکلنے سے روک دیا گیا۔

حضرت عمرؓ کی ذلی خواہش تھی کہ مقام ابراہیم میں مسلمانوں کو نماز  
پڑھنے کا حکم دیا جائے، چنانچہ تھوڑے ہی دن بعد یہ آیت نازل ہوئی  
وَاتَّخِذُوا مِن مَّقَامِ إِبْرٰہِیْمَ مُصَلِّیْنَ۔ اور مقام ابراہیم کو نماز پڑھنے کی جگہ بناؤ  
شراب حضرت عمرؓ کی گٹھی میں پڑی ہوئی تھی مگر اسلام لانے کے بعد ان  
کو شراب سے نفرت ہو گئی تھی اور وہ چاہتے تھے کہ اس کو حکماً بند کر دیا  
جائے، آخر وحی الہی نازل ہوئی اور آیت کے ذریعہ اس کی حرمت کا  
حکم دیا گیا۔ مدینہ کا مشہور منافق اور منافقوں کا سرگروہ حرب مرثد اس  
کے بیٹھے نے آنحضرتؐ سے باپ کی نماز جنازہ پڑھنے کی درخواست  
کی، آپؐ نے اتفاقاً اس درخواست کو قبول کر لیا، حضرت عمرؓ کو یہ بات  
پسند نہیں تھی کہ اس منافق کے جنازہ سے کی نماز آنحضرتؐ پڑھیں، اس  
وقت ارشاد باری ہوا۔

وَلَا تُصَلِّ عَلٰی أَحَدٍ مِّنْہُمْ اِنْہٰی سے ہمارے رسول! آپ کسی بھی منافق کی نماز جنازہ

(بخاری و مسلم)

نہ پڑھیں۔

## آنحضرت کی نظر میں

حضرت فاروق اعظم کے متعلق رسالت آتب کے بہت سے ارشاد ہیں جن کو صحابہ کرام نے روایت کیا ہے اور وہ کتب حدیث میں پائے جاتے ہیں، چنانچہ ایک مرتبہ حضرت عمرؓ کو دیکھ کر ارشاد فرمایا، ابن خطاب! قسم ہے اس کی جس کے اختیار میں میری جان ہے کہ شیطان تم کو آتا ہوا دیکھ کر اپنا راستہ بدل دیتا ہے۔ ایک مرتبہ ارشاد ہوا کہ اے عمر! شیطان تم سے ڈرتا ہے۔ ان الشیطان یخاف منک یا عمر! (بخاری، مسلم، ترمذی)

حضرت ابو ہریرہؓ راوی ہیں کہ آنحضرت نے ارشاد فرمایا۔ تم سے پہلی امتوں میں کچھ بندے ایسے ہوتے تھے کہ ان سے اللہ تعالیٰ باتیں کیا کرتا تھا، میری امت میں اگر کوئی ہے تو وہ عمرؓ ہیں۔ (بخاری و مسلم، آنحضرت نے ارشاد فرمایا، اللہ نے عمرؓ کی زبان اور ان کے دل بہ حق کو قائم کر دیا ہے، دوسری حدیث میں فرمایا کہ اللہ تعالیٰ نے حق عمرؓ کی زبان پر رکھ دیا ہے۔

حضرت عقبہؓ کہتے ہیں کہ آنحضرت صلی اللہ علیہ وسلم نے ارشاد فرمایا کہ اگر میرے بعد کوئی شی ہوتا تو عمر ابن خطاب ہوتے، (ابوداؤد، ترمذی، ترمذی کی روایت ہے کہ ایک دن آنحضرت صلی اللہ علیہ وسلم حضرت صدیقؓ اور حضرت عمرؓ کے درمیان میں چل رہے تھے اور دونوں کا ہاتھ پکڑے ہوئے تھے اور فرمایا ہے تھے کہ ہم تینوں قیامت کے دن

اسی طرح اٹھیں گے۔

حضرت ابوسعید خدریؓ کہتے ہیں کہ آنحضرتؐ نے فرمایا کہ ہر نبی کے دو وزیر آسمان والوں اور دو وزیر زمین والوں میں ہوتے ہیں آسمانوں میں میرے وزیر جبریل و میکائیل ہیں اور زمین والوں میں میرے وزیر صدیق و فاروق ہیں۔

حضرت ابن عمرؓ کہتے ہیں کہ آنحضرتؐ نے اہل مجلس سے ارشاد فرمایا کہ ابھی اہل جنت سے ایک شخص تمہارے پاس آئے والا ہے چنانچہ حضرت ابوبکرؓ آئے، پھر آپ نے یہی بات بیان فرمائی اور حضرت عمرؓ تشریف لائے۔  
(ترمذی)

حضرت ابن مسعودؓ کہتے ہیں کہ حضور اکرمؐ نے ارشاد فرمایا یہی وہی کرو ان کی جو میرے بعد ہونگے میرے صحابہ میں سے یعنی حضرت ابوبکرؓ اور حضرت عمرؓ ابن خطابؓ۔  
(ترمذی و حاکم)

ایک مرتبہ آنحضرتؐ صلی اللہ علیہ وسلم نے تین مرتبہ حضرت عمرؓ کے سینہ پر ہاتھ پھیرا اور فرمایا۔ یا اللہ عمرؓ کے سینہ میں جس قدر کینہ تھا اس کو ایمان سے بدل دے۔ (واقعہ وقت قبول اسلام)

ایک مرتبہ آپؐ نے وعلمانگی کہ یا اللہ عمر بن خطابؓ سے دین کو قوت عطا فرما۔  
(حاکم)

حضرت انسؓ کہتے ہیں کہ آنحضرتؐ نے ارشاد فرمایا کہ میں جنت میں داخل ہوا تو سونے کا ایک محل دیکھا، میں نے پوچھا یہ کس کے لئے بنایا گیا

ہے، فرشتوں نے کہا، عمر ابن خطابؓ کے لئے۔ (ترمذی)  
 حضرت عمار بن یاسرؓ کہتے ہیں کہ ایک مرتبہ آنحضرتؐ نے ارشاد فرمایا کہ حضرت جبریلؑ نے میرے پوچھنے پر فرمایا یا رسول اللہ! اگر میں حضرت عمرؓ کے فضائل اتنے عرصہ تک بیان کرتا رہوں جتنے عرصہ حضرت نوحؑ اپنی امت میں رہے تب بھی عمرؓ کے فضائل ختم نہیں ہو گے، مگر ابوبکرؓ کی نیکیوں میں سے عمرؓ ایک نیکی ہیں۔ (ازالۃ الخفاء)  
 ایک مرتبہ آنحضرتؐ نے حضرت ابوبکر صدیقؓ اور حضرت عمر فاروقؓ سے فرمایا — اگر تم دونوں کسی مشورہ پر متفق ہو جاؤ تو میں تمہاری مخالفت نہیں کروں گا۔  
 (امام احمد)

حضرت ابی ابن کعبؓ کہتے ہیں کہ آنحضرت صلی اللہ علیہ وسلم نے ارشاد فرمایا کہ قیامت کے دن سب سے پہلے اللہ تعالیٰ جس شخص سے معافہ و مصافحہ کرے گا وہ عمر ابن خطابؓ ہیں اور جسے فرشتے سب سے پہلے ہاتھ پکڑ کر جنت میں لے جائیں گے وہ عمر ابن خطابؓ ہیں۔

(عالم برعایت یحییٰ بن سعید و سعید بن مسیب)

## صحابہ کی نظر میں

حضرت علی ابن ابی طالبؓ نے ایک مرتبہ برسر منبر ارشاد فرمایا کہ اس امت میں آنحضرتؐ کے بعد سب سے بہتر حضرت ابوبکرؓ ہیں اور ان کے بعد حضرت عمرؓ ہیں — ایک مرتبہ منبر پر بیٹھے اللہ و رسولؐ کی تعریف کی، آنحضرتؐ پر درود بھیجا اور اس کے بعد فرمایا، اللہ کے نبی کے بعد

بہترین امت حضرت ابو بکرؓ ہیں اور دوسرے درجہ میں حضرت عمرؓ ہیں اور اس کے بعد جسے اللہ چاہے بہترین امت بنائے۔ حضرت علیؓ نے جنگ جمل کے دن فرمایا، آنحضرتؐ نے خلافت کے معاملہ میں ہمیں کوئی وصیت نہیں فرمائی، ہم سب نے اپنی ذاتی رائے سے کام لیا، چنانچہ حضرت ابو بکرؓ خلیفہ ہوئے، اللہ ان پر اپنی رحمت نازل فرمائے انہوں نے دین کو قائم کیا اور خود بھی قائم رہے، پھر حضرت عمرؓ خلیفہ بنائے گئے، اللہ ان پر رحم فرمائے، انہوں نے بھی دین کو خوب مضبوط کیا اور خود بھی قائم اور مضبوط رہے یہاں تک کہ دین کمال کو پہنچ گیا۔ حضرت علیؓ نے ارشاد فرمایا۔ جو شخص مجھے حضرت ابو بکرؓ اور حضرت عمرؓ پر فضیلت دے گا میں اس کے اتنی دڑے مار دوں گا۔

(امام احمد۔ استیعاب)

حضرت ابو بکر صدیقؓ نے اپنی وفات کے وقت حضرت عمرؓ کو بلاوا تاکہ اپنے بھران کو خلیفہ بنائیں، حاضرین نے عرض کیا، آپ ہم پر ایسے شخص کو خلیفہ بنا رہے ہیں جو اپنے مزاج میں بہت سخت ہے اور حاکم بنے گا تو اور بھی سخت ہو جائے گا تو جب آپ اپنے رب سے طبع گئے تو کیا جواب دیں گے؟ حضرت ابو بکرؓ نے فرمایا۔ تم مجھ کو اللہ کا خوف دلاتے ہو، سنو! میں اپنے رب سے کہوں گا کہ یا اللہ میں نے ان پر ایسے شخص کو خلیفہ بنایا ہے جو سب میں بہتر ہے۔ (ازالہ الخفا)

ایک مرتبہ آپ نے حضرت عمرؓ کی تعریف کرتے ہوئے فرمایا،



اسے عمر! تم میری تعریف کرتے ہو حالانکہ میں نے آنحضرتؐ کو فرماتے سنا ہے کہ آفتاب نے عمرؓ سے بہتر شخص پر طلوع نہیں کیا۔ (ترمذی، حضرت عثمان ابن عفانؓ نیند سے بیدار ہوئے اور فرمایا۔ میری قوم مجھے قتل کرے گی، بیوی صاحبہ نے کہا کہ ایسا نہیں ہوگا، قوم آپ سے خوش ہے، فرمایا۔ یہ ضرور ہوگا۔ میں نے ابھی خواب میں آنحضرتؐ کو دیکھا ہے اور ان کے ہمراہ حضرت صدیقؓ اور حضرت عمرؓ بھی تھے حضور اکرمؐ نے مجھ سے ارشاد فرمایا اے عثمان آج تم ہمارے پاس اپنا روزہ انقطاع کرو گے۔

(امام احمد)

حضرت عبداللہ ابن مسعودؓ فرماتے تھے کہ میرا حضرت عمرؓ کی صحبت میں گھڑی بھر بیٹھنا ایک سال کی عبادت سے بہتر ہے۔ — ایک مرتبہ آپ نے فرمایا۔ اللہ کی قسم ہم کعبہ کے پاس نماز نہیں پڑھ سکتے تھے یہاں تک کہ حضرت عمرؓ اسلام لائے۔ — آپ نے فرمایا، جب عمرؓ ایمان لائے تو ہم سب غالب ہوتے چلے گئے۔ (ازالۃ الخفا)

ایک مرتبہ حضرت حذیفہ بن الیمانؓ نے کہا کہ فتویٰ دینا اس شخص کا کام ہے جو قرآن کے نسخ و منسوخ کو بخوبی جانتا ہو، لوگوں نے پوچھا ایسا شخص کون ہے۔ فرمایا عمر ابن خطابؓ۔ (دارمی)

حضرت ابن مسعودؓ فرماتے تھے کہ اگر تمام عرب کا علم ایک پلہ میں رکھا جائے اور حضرت عمرؓ کا علم ایک پلہ میں رکھا جائے تو عمرؓ کا پلہ بھاری رہے گا۔ (استیعاب)

حضرت ابن عباسؓ سے جب کوئی مسئلہ پوچھا جاتا تھا تو وہ قرآن میں دیکھتے، نہ ملتا تو آنحضرتؐ کے اقوال میں تلاش کرتے اور وہاں بھی نہ ملتا تو حضرت ابو بکرؓ اور حضرت عمرؓ کے اقوال میں تلاش کرتے اس کے بعد اپنی رائے سے کام لیتے تھے۔ (دارمی)

حضرت محمد بن سیرینؒ فرماتے تھے کہ میں کبھی یہ خیال بھی نہیں کر سکتا کہ جو شخص حضرت ابو بکرؓ اور حضرت عمرؓ کو برا کہتا ہے وہ آنحضرتؐ سے محبت کر سکتا ہے یا محبت رکھتا ہے۔ (ترمذی)

محب طبری کہتے ہیں کہ ابن السمان نے امام حسنؑ کی ایک تحریر نکالی جس میں لکھا ہوا تھا کہ حضرت علیؑ نے حضرت عمرؓ کی کبھی مخالفت نہیں کی نہ مدینہ میں اور نہ کوفہ میں اور نہ ان بالوں میں کوئی تغیر کیا جو حضرت عمرؓ نے جاری کی تھیں۔

صحابہ کرامؓ کے علاوہ ساداتِ غلام میں ایسے بہت سے بزرگ ہیں جو حضرت عمرؓ کی تعریف میں ہمیشہ رطب اللسان رہے چنانچہ حضرت امام باقرؑ ابن امام زین العابدینؑ روایت کرتے ہیں کہ ایک مرتبہ مدینہ کی ایک گلی میں حضرت عمرؓ کو حضرت علیؑ ملے۔ ساتھ میں امام حسنؑ اور امام حسینؑ بھی تھے، حضرت علیؑ نے حضرت عمرؓ کو سلام کیا اور ان کا ہاتھ پکڑ لیا، دونوں صاحبزادے بھی دلہنے پائیں کھڑے ہو گئے، حضرت عمرؓ رونے لگے، حضرت علیؑ نے پوچھا روتے کیوں ہو؟ کہنے لگے، یا علی! میں اس امت کا والی بنایا گیا ہوں، مجھے نہیں معلوم کہ میں کام ٹھیک کرتا ہوں یا غلط

کرتا ہوں، حضرت علیؑ نے فرمایا۔ خدا کی قسم آپ جو کچھ کرتے ہیں وہ ٹھیک ہوتا ہے مگر وہ دوتے ہی رہے، امام حسنؑ نے بھی تعریف کی مگر خاموش نہ ہوئے، پھر حضرت امام حسینؑ نے ان کے عدل و انصاف اور کارناموں کو سراہا۔ حضرت عمرؓ خاموش ہو گئے اور کہنے لگے اچھا اے میرے بھتیجا! کیا تم میرے عدل و انصاف کی اللہ کے سامنے گواہی دو گے، اصحابِ جزادے کچھ بولنے بھی نہ پائے تھے کہ حضرت علیؑ نے فرمایا۔ ہاں تم گواہ رہو اور میں بھی تمہارے ساتھ گواہ ہوں۔

حضرت ابو عازم کا بیان ہے کہ ایک شخص نے امام زین العابدینؑ سے پوچھا کہ آنحضرتؐ کی بارگاہ میں حضرت ابو بکرؓ اور حضرت عمرؓ کو کس قدر تقرب حاصل تھا، آپ نے بڑی متانت کے ساتھ جواب دیا کہ جس قدر آپ تم دیکھتے ہو۔

حضرت عبداللہ بن حسنؑ جو حضرت علیؑ کے پوتے ہیں فرماتے ہیں کہ ایک مرتبہ حضرت علیؑ سے پوچھا گیا کہ حضرت ابو بکرؓ اور حضرت عمرؓ کے متعلق آپ کیا کہتے ہیں؟ فرمایا، اللہ ان پر اپنی رحمت نازل فرمائے اور جو ان کے لئے طلب رحمت نہ کرے اللہ اس پر اپنا رحم نہ کرے۔

امام محمد بن ابی حفصہ سے روایت کرتے ہیں کہ ایک مرتبہ امام باقرؑ اور امام جعفرؑ سے پوچھا گیا کہ حضرت ابو بکرؓ اور حضرت عمرؓ کے متعلق آپ کا کیا خیال ہے، فرمایا، وہ دونوں امام تھے، عادل تھے، ہم ان سے محبت رکھتے ہیں اور ان کے دشمنوں سے بیزاری کا اعلان کرتے ہیں۔

— پھر فرمایا کہ ابو بکر صدیقؓ تو ہمارے مانا ہیں، مجھے رسول اللہؐ کی شفاعت نصیب نہ ہو جو میں ان سے عداوت رکھوں۔

حضرت امام باقرؓ فرماتے تھے کہ جس نے حضرت ابو بکر اور حضرت عمرؓ کے فضائل کو نہ جانا وہ سنت رسولؐ سے جاہل رہا — پھر فرمایا میں ان سے محبت رکھتا ہوں اور ان کے لئے دعا خیر کرتا ہوں۔ میں نے اپنے گھر میں سب کو ان سے محبت کرتے دیکھا ہے — پھر فرمایا، وہ بے دین ہے جو حضرت عمرؓ اور حضرت ابو بکرؓ کو برا کہتا ہے۔

ایک مرتبہ ارشاد فرمایا، حضرت ابو بکرؓ اور حضرت عمرؓ سے بغض رکھنا نفاق ہے — آپ نے فرمایا کہ ایک دن حضرت ابو بکرؓ کے کوٹھے میں درو تھا تو حضرت علیؓ ان کے کوٹھے کو اپنے ہاتھ سے سینک بیٹھے تھے — فرمایا، ان ہی حضرات کے متعلق یہ آیت نازل ہوئی ہے —

وَنَزَعْنَا مَا فِي صُدُورِهِمْ مِنْ غِلٍّ رِالِ آخِرِ سُورَةِ الْبَحْرِ، یعنی ہم نے نکال دیا جو کچھ کینہ ان کے دلوں میں تھا، وہ بھائی بھائی بن گئے جنت میں تختوں پر ایک دوسرے کے سامنے بیٹھے ہوں گے۔

## روایات، احمد، اذالۃ النفاق اقوال وارشادات

حضرت فاروق اعظمؓ کے ارشادات اور حکیمانہ مقولے اس کثرت سے کتابوں میں موجود ہیں کہ اگر ان سب کو ایک جگہ جمع کیا جائے تو ایک

ضخیم کتاب تیار ہو سکتی ہے، شاہ ولی اللہ صاحب نے آپ کی تعلیمات کو بہت تفصیل سے ازالہ الخفا میں سپرد قلم کیا ہے، اسی طرح امام غزالی رحمہ اللہ کے بیان بھی ارشادات فاروقی کا بہت کافی ذخیرہ ملتا ہے۔ چونکہ تفصیل کی گنجائش نہیں ہے اس لئے مختصر اقوال و نصائح یہاں بیان کئے جا رہے ہیں۔ آپ نے ارشاد فرمایا کہ کسی کی تعریف کرنا اس کو ذبح کرنے کے مترادف ہے۔ ایک شخص نے آپ کی تعریف کی تو اس سے فرمایا، تم اپنے آپ کو اور مجھے دونوں کو ہلاک کرنا چاہتے ہو۔

آپ نے فرمایا۔ زیادہ منسنے والوں کا رعب اٹھ جاتا ہے، زیادہ مذاق و مزاح کرنے والوں کو لوگ ہلکا اور خفیف سمجھتے ہیں۔ جو شخص زیادہ بولتا ہے زیادہ غلطیاں کرتا ہے اور غلطیوں کی کثرت حیا کو کم کر دیتی ہے، حیا کی کمی سے تقویٰ کم ہو جاتا ہے اور جب تقویٰ کم ہو جاتا ہے تو قلب مرجاتا ہے۔ جو شخص اپنا راز پوشیدہ رکھتا ہے وہ اپنا اختیار اپنے ہاتھ میں رکھتا ہے۔

آپ نے فرمایا، جس سے تم کو نفرت ہو اس سے تم کو ڈرتے رہنا چاہئے۔ سب سے زیادہ عقلمند وہ ہے جو اپنے افعال کی بہتر تاویل کر سکتا ہے، جو کام آج کرنے کا ہے اسے کل کے لئے مت چھوڑو۔

آپ نے فرمایا، اللہ اس شخص پر اپنا رحم فرمائے جو میری برائیوں کو میرے پاس تحفے کے طور پر بھیجتا ہے، جو شخص برائی کو نہیں جانتا وہ برائی میں غصے کا دوسروں کی فکر میں خود کو فراموش مت کرو۔ دنیا جس قدر کم ہوگی زندگی



اسی قدر آرام سے گزرے گی۔ توبہ کی تکلیف سے گناہوں کا ترک کر دینا زیادہ آسان ہے، آپ نے فرمایا جب کوئی مجھ سے گفتگو کرتا ہے تو میں اس کی عقل کا اندازہ کر لیتا ہوں۔ درہم و دینار سر بلند کئے بغیر نہیں رہتے ہیں۔ جو چیز پیچھے ہٹتی ہے پھر آگے نہیں بڑھتی ہے، آپ نے فرمایا۔ جس نے اپنی نماز کی حفاظت کی اس نے اپنے دین کو محفوظ کر لیا اور جو نماز کو ضائع کرتا ہے وہ دوسری چیزوں کو بھی ضائع کر دے گا۔

ایک مرتبہ حضرت ابو موسیٰ اشعریؓ کو لکھا کہ صبر کی دو قسمیں ہیں، ایک مصیبت آنے پر دوسرا ترک گناہ پر اور دوسری قسم پہلی سے بہتر ہے اور وہ ایمان ہے۔ آپ نے فرمایا۔ دو چیزیں چھوڑے جاتا ہوں، فیصلے میں انصاف اور تقسیم میں انصاف، جب تک یہ دونوں چیزیں تم میں رہیں گی بھلائی آئے گی جس راستے پر میں تم کو چھوڑ رہا ہوں اس پر نشان قدم موجود ہیں جو ان نشانوں کو چھوڑے گا وہ راستہ سے بہک جائے گا۔

آپ نے فرمایا، توبہ کرنے والوں کے پاس بیٹھا کرو کیونکہ ان کے دل نرم ہوتے ہیں، اللہ تعالیٰ نے علماء کی مجلس سے زیادہ بزرگ کوئی جگہ نہیں بنائی لہذا علماء کی مجلس کو کبھی مت چھوڑا کرو۔ جو عالم دنیا سے محبت رکھتا ہو اس کی دین کی باتوں پر اعتبار مت کرو۔ ایک عالم کی موت ہزار عابدوں کی موت سے زیادہ ہے۔ آپ نے فرمایا۔ سب سے زیادہ جاہل وہ ہے جو آخرت کو دنیا کی خاطر فروخت کرتا ہے۔ سب سے زیادہ سخی وہ ہے جو اس کو دے جسے کسی نے نہیں دیا۔ فرمایا۔ اگر کوئی یہ

چاہتا ہے کہ زندگی آرام سے گزرے تو اسے چاہیے کہ اپنے باپ کے دوستوں سے اچھا سلوک کرے۔ فرمایا۔ کام وہ کیا کرو جسے کرتے ہوئے کوئی تم کو دیکھ لے اور تم کو برا نہ معلوم ہو۔ گناہوں کی کمی موت کو آسان کر دیتی ہے۔

آپ نے فرمایا۔ گمراہ ہونے کے لئے یہ کافی ہے کہ خیر میں عیب نکالے، اپنے عیبوں کو نہ دیکھے اور اپنے ندیم و جلیس کو تکلیف دے۔ فرمایا ہشتم۔ ان سے لیا کرو جو اللہ سے ڈرتے ہیں، دشمن سے دور رہو مگر دوست سے بھی بے خبر مت رہو۔

ایک دِنَ وَإِذَا النُّفُوسُ زُوِّجَتْ کی تفسیر میں فرمایا۔ جنت میں صالح کو صالح کے ساتھ اور دوزخ میں گنہگار کو گنہگار کے ساتھ رکھا جائے گا۔ ایک مرتبہ زیادہ مال دیکھ کر فرمایا۔ یہی وہ چیز ہے جو لوگوں کے درمیان بغض و عداوت پیدا کرتی ہے، پھر ابدیدہ ہوتے رہے، آپ نے فرمایا کہ کوئی دعا قبول نہیں ہوتی جب تک آنحضرتؐ پر درود نہ پڑھا جائے، محب طبری بیان کرتے ہیں کہ حضرت عمرؓ اپنے نفس کی طرف مخاطب ہو کر فرماتے، آج میں نے کیا کیا، آج میں نے یہ یہ کام کئے اس کے بعد اپنی پشت پر دتے مارتے تھے۔ جب کوئی کہتا کہ اللہ تعالیٰ سے شہیڈ تو بہت خوش ہوتے تھے اور اس کا شکر یہ ادا کرتے تھے۔

آپ نے فرمایا۔ خبردار عورتوں کے ہر کوئی نہ بڑھاؤ۔ ایک دن زمین سے ایک ٹٹکا اٹھا لیا اور فرمایا، کاش میں اس ٹٹکے کی طرح ہوتا اور میری ماں

مجھے نہ جنتی تو اچھا ہوتا۔ آپ نے فرمایا جو خدا سے ڈرتا ہے وہ انتقام نہیں لیتا ہے۔ فرمایا، دنیا کے چھوڑنے میں دل کا چین اور بدن کی راحت ہے۔ ایک بلند مکان کو دیکھ کر فرمایا۔ روپیہ سہ سز نکالے بغیر نہیں رہتا۔ فرمایا حساب سے پہلے اپنا حساب کر لو۔ اہمال تو لے جانے سے پہلے خدا ان کو تول لو اور خدا کے سامنے پیش ہونے کے لئے تیار ہو جاؤ۔

آپ نے فرمایا۔ اسلام کے بعد اچھے دوست سے بہتر کوئی چیز نہیں، جب تم کسی کی طرف سے محبت کو دیکھو تو اسے مضبوط پکڑ لو کیونکہ دوست بہت کم ملتے ہیں۔ آپ نے فرمایا کہ مومن کی شان یہ ہے کہ اللہ تعالیٰ اس کی حفاظت فرماتا ہے۔ آپ نے فرمایا، نجوم سیکھو مگر اتنا کہ تم اس کے ذریعہ قبلہ کی سمت اور راستہ معلوم کر سکو۔

ایک مرتبہ حضرت ابو موسیٰ اشعریؓ کو لکھا کہ میں تم کو وہی حکم دیتا ہوں جو قرآن نے تم کو دیا ہے اور اس بات سے منع کرتا ہوں جس سے تم کو آنحضرتؐ نے منع فرمایا ہے اور میں تم کو اتباع فقہ و سنت اور تفہیم فی العربیت کا حکم دیتا ہوں۔ دیکھو جب تم میں سے کوئی خواب دیکھے اور اپنے مسلمان بھائی سے بیان کرے تو اس کو چاہئے کہ وہ یہ کہے۔  
خَيْرٌ لَنَا وَشَرٌّ لَاهْدَانَا۔

امام بغوی زہری سے روایت کرتے ہیں کہ فاروق اعظم کی مجلسِ نوحان اور بوڑھے سمی قسم کے قرآن شریک ہوا کرتے تھے، تو کبھی کبھی آپ ان سے مشورہ کرتے تھے اور فرماتے تھے، تم میں سے کسی کو مشورہ دینا

میں تامل نہیں ہونا چاہیے کیونکہ علم نہ بوجھوں پر منحصر ہے اور نہ نوجوانوں پر۔  
مگر اللہ جس کے سینہ میں چاہتا ہے رکھ دیتا ہے۔

آپ نے فرمایا۔ تین باتوں سے دنوں میں محبت پیدا ہوتی ہے اور وقار  
بڑھتا ہے۔ ملاقات کے وقت سلام کرنے میں ابتداء کرے، اور لوگوں کو  
اس نام سے پکارے جو ان کو زیادہ پسند ہوں اور جب وہ آئیں تو ان  
کے لئے مجلس میں جگہ بنائیں۔ (انزالۃ الخفا، احیاء العلوم، امام غزالی)

## ازواج و اولاد

حضرت فاروق اعظمؓ نے اپنی زندگی میں کئی شادیاں کیں۔ پہلی شادی قبل  
اسلام عثمان ابن مظعونؓ کی بہن جناب زینبؓ سے ہوئی تھی، یہ محترمہ بھی  
مسلمان ہو گئی تھیں۔ مکہ میں انتقال کیا، عبد اللہ ابن عمرؓ اور ام المومنین  
حضرت حفصہؓ ان ہی سے پیدا ہوئے تھے، دوسری شادی قریب بنت امیہ  
مخزومی سے ہوئی مگر ان کو ۳۷ھ میں اس بنا پر طلاق دیدی کہ وہ سابقہ مذہب  
کو چھوڑنے پر تیار نہیں ہوئیں۔ ام المومنین حضرت ام سلمہؓ ان کی سگی بہن  
تھیں، تیسری شادی ملیکہ بنت جردل خزاعی سے کی اور ان کو بھی خلاف  
مزاج پاکر طلاق دیدی، چوتھی شادی مدینہ کے انصار میں کی وہ عاصم بن  
ثابتؓ کی بیٹی تھیں لیکن نہاؤ نہیں ہو سکا۔ پانچویں شادی آپ نے  
اپنی چچا زاد بہن عاتکہ سے ۳۸ھ میں کی، یہ پہلے حضرت ابو بکرؓ کے بیٹے

عبداللہ کے نکاح میں تھیں، عبد اللہ طائف میں شہید ہوئے، عاتکہ بنت  
برس عبداللہ کے غم میں بیٹھی رہیں آخر حضرت عمر رضی اللہ عنہما کے نکاح میں آگئیں حضرت  
علیؑ نے ولیمہ کا انتظام کیا تھا۔

چھٹی اور آخری شادی آپ کی حضرت ام کلثومؓ سے ۳۱ھ میں  
ہوئی۔ یہ حضرت علیؑ کی صاحبزادی اور حضرت حسینؑ کی حقیقی بہن تھیں،  
حضرت فاطمہ رضی اللہ عنہا کی وفات کے ۵ برس بعد نکاح میں آئیں،  
چالیس ہزار درہم ہر مقرر ہوا۔ حضرت فاروق اعظمؓ کئی شادیاں کر چکے  
تھے مگر ان کی ولی تمنا یہ تھی کہ خاندان مصطفیٰ سے وابستہ ہو جائیں  
تا کہ شرف و امتیاز میں ایک حسین اصنافہ کے ساتھ آخرت کے لحاظ  
سے بھی باعث برکت و نجات ثابت ہو، اور جب حضرت علیؑ نے ان  
کی درخواست منظور کر لی تو ان کی مسرت کی کوئی حد نہیں رہی مسلمانوں  
کا ایک گروہ اس شادی کے قبول کرنے سے انکار کرتا ہے اور اسے  
اس شادی میں اپنی انتہائی توہین نظر آتی ہے حالانکہ حضرت علیؑ نے بڑی خوشی  
سے اس رسم کو انجام دیا تھا، دراصل اس گروہ نے بہت سے حقائق پر  
پردہ ڈالنے کی کوشش کی ہے اور تاریخ کے مسلم واقعات سے انکار  
کر کے اور ان کو جھوٹا کہہ کر خلفائے ثلاثہ کو بارگاہ نبوت سے دور  
لے جانے کی کوشش میں صدیوں سے لگے ہوئے ہیں مگر یہ  
نہیں جانتے کہ آفتاب کسی گروہ غبار کو قبول نہیں کرتا ہے۔ کاش ان کو  
دیکھتا کہ تو اسی رسول حضرت ام کلثوم کی شادی کو علامہ طبری نے تاریخ



کبیر میں، ابن جبان نے کتاب النقاۃ میں، ابن قتیبہ نے معارف میں، ابن اثیر نے کامل میں بڑی تفصیل اور تصریح سے لکھا ہے نیز اسد الغابہ اور بخاری نے بھی اس شادی کا تذکرہ کیا ہے۔

اولاد میں حضرت حفصہؓ اور حضرت عبداللہؓ نے غیر معمولی شہرت و مرتبہ حاصل کیا، حضرت حفصہؓ آنحضرتؐ کے نکاح میں آئیں اور ام المؤمنین کے لقب سے نوازی گئیں، ان کا پہلا نکاح خنیس شہید احد کے ساتھ ہوا تھا، ۳۰ سالگی میں آنحضرتؐ کے حرم میں آئیں اور ۴۰ سالگی میں امیر معاویہؓ کے زمانہ میں ۶۳ برس کی عمر کو پہنچ کر وفات پائی۔ عبداللہؓ ان عمر اپنے والد کے ساتھ مکہ میں مسلمان ہو گئے تھے، قرآن حدیث اور فقہ کے بہت بڑے عالم تھے۔ بہت سے غزوات میں آنحضرتؐ کے ساتھ شریک جہاد رہے، بڑے بے باک، حق گو اور صاحب فہم بزرگ تھے، حجاج بن یوسف کعبہ میں خطبہ دیر ہا تھا کہ آپ نے اسی حالت میں کھڑے ہو کر فرمایا، لوگو! یہ ظالم اور دشمن خدا ہے اس نے بہت سے اللہ کے دوستوں کو قتل کیا ہے، جس زمانہ میں حضرت علیؓ اور امیر معاویہؓ کے معاملہ پر مجلس حکم فوراً کر رہی تھی، آپ سے لوگوں نے خلافت پر بیعت کرنا چاہی تو آپ نے صاف انکار کر دیا اور کہا کہ ایسی خلافت جو مسلمانوں کے خون کے بدلے خریدی جائے میں پسند نہیں کرتا ہوں۔

آپ کے صاحبزادے حضرت سالمؓ بھی نامور عالم، محدث اور فقیہ تھے، مدینہ کے سات فقہاء میں سے ایک تھے، میں نے ان کا مفصل تذکرہ

اور دوسرے بہت سے حضرات کا ذکر اپنی کتاب "علمائے تابعین" میں تفصیل سے کیا ہے۔ حضرت عبداللہؓ حضرت فاروق اعظمؓ کے دوسرے اور نامور صحابہ سے تھے، علمی دنیا میں کم مگر فن پہلوانی میں بہت نام پیدا کیا تھا، بڑے قد اور مضبوط جسم کے تھے، مزاج میں شدت تھی مگر اسلام نے نرم بنا دیا تھا۔

حضرت عاصمؓ یہ حضرت فاروق اعظمؓ کے تیسرے نامور فرزند تھے، تقویٰ و طہارت اور علم و فضل میں یگانہ زمانہ تھے، بڑے بھائی حضرت عبداللہؓ کو ان سے بے پناہ محبت تھی، چنانچہ جب آپ نے انتقال کیا تو حضرت عبداللہؓ کو اتنا صدمہ ہوا کہ مدتوں یہ حال رہا کہ جب عاصمؓ کا ذکر آجاتا تو زلہ قطار رونے لگتے، ایک مرتبہ اسی غم میں ایک طویل مرثیہ بھی لکھ ڈالا جس میں کہا تھا۔

دکاش! عاصمؓ کو موت نہ لے جاتی اور ہم سب ساتھ رہتے اور اگر موت کو لے ہی جانا تھا تو ہم کو بھی لے جاتی تو اچھا ہوتا۔  
حضرت عاصمؓ ہی وہ بزرگ ہیں جن کی شادی آپ کے والد حضرت فاروق اعظمؓ نے دودھ والے کی لڑکی فاطمہ سے کی تھی جس کا ذکر پچھلے صفحات میں کیا گیا ہے، بنی امیہ کے مشہور اور نیک طینت خلیفہ حضرت عمر ابن عبدالعزیزؓ آپ ہی کے نواسے تھے۔ حضرت فاروق اعظمؓ کی اولاد میں حضرت زینہؓ، حضرت مجیرؓ اور ابو شحمہ عبدالرحمن کے نام بھی ملتے ہیں، ابو شحمہ کا ذکر پچھلے حضرت زینہؓ نے اپنے والد کے سامنے وفات پائی اور ایک بچہ چھوڑا جسے

حضرت عمرؓ اکثر گود میں لئے رہتے تھے۔

حضرت فاروق اعظمؓ کا قد لانا تھا اور ہر جمع میں وہ سب سے نمایاں نظر آتے تھے، پہرہ پر گوشت کم تھا، ڈاڑھی گھنی تھی اور مونچھیں قدر سے بڑی تھیں مگر سامنے سے لبیں کٹی رہتی تھیں، پہرہ پر رعب تھا اور سر کے بال بہت کم تھے، سامنے سے سر کی جلد صاف نظر آتی تھی

لباس میں معمولی اور سادہ قمیص، تسمے دار جوتی، کپڑے کی سر سے چبکی ہوئی ٹوپی، کبھی ممامہ بھی باندھ لیتے تھے، پیوند لگا ہوا کپڑا پہننے سے کوئی جھجک نہیں ہوتی تھی، آپ کے نزدیک ذریعہ عزت اسلام تھا لباس نہیں۔  
(بخاری، طبری، فتوح البلدان، خلفائے راشدین)

## حضرت عثمان بن عفان رضی اللہ عنہ

### ولادت و خاندان

حضرت عثمان غنیؓ کی پیدائش مکہ میں اصحاب قبل کے واقعہ کے چھٹے سال ہوئی۔ آنحضرتؐ سے عمر میں پانچ سال چھوٹے تھے، جوان ہوتے ہوتے لکھنا پڑھنا سیکھ لیا تھا۔ سلسلہ نسب پانچویں پشت میں آنحضرتؐ سے ملتا ہے جس میں حسب ذیل نام آتے ہیں۔ عثمان بن عفان ابن ابی العاص ابن امیہ ابن عبد شمس ابن عبد مناف۔ والدہ کا نام اردی تھا اور ان کا سلسلہ نسب بھی پانچویں پشت میں آنحضرتؐ تک پہنچتا ہے یعنی اردی بنت

گزنیہ ابن ربیعہ ابن ہبید بن ابن عبد شمس ابن عبد مناف، گویا ماں باپ دونوں کی طرف سے سلسلہ نسب آنحضرت سے ملتا ہے، آپ کی نانی بن کا نام بیضا تھا وہ آنحضرت کی حقیقی چچا تھیں۔ حضرت عثمان کے خاندان کو مکہ میں کافی عزت حاصل تھی، امیہ ابن عبد شمس نامور رئیسوں میں شمار کئے جاتے تھے۔ قریش کا علم اسی خاندان کے ہاتھ میں رہا کرتا تھا۔ ظہور اسلام کے بعد اس خاندان بنو امیہ میں عقبہ بن معیط اور ابوسفیان نے بڑی شہرت و عزت حاصل کی۔

پورے عرب میں عزت و شرافت اور دولت و اقتدار کے لحاظ سے صرف دو خاندان تھے، ایک آنحضرت کا خاندان بنی ہاشم۔ دوسرے حضرت عثمان کا خاندان بنو امیہ۔ ان دونوں خاندانوں میں چشمک چلی آتی تھی، دنیوی اعتبار سے بنی امیہ کو اور مذہبی اعتبار سے بنی ہاشم کو اقتدار حاصل تھا، اہل عرب کی عقیدت مندرجہ نظر بنی ہاشم کی طرف اٹھا کرتی تھیں، تفصیل کے لئے دیکھئے میری کتاب تاریخ مصطفیٰ۔ حضرت عثمان جیسے جیسے ہوشیار ہوتے گئے تجارت میں نام پیدا کرتے گئے، یہاں تک کہ وہ بہت جلدی پورے عرب میں اپنی کاروباری سوجھ بوجھ اور صداقت کی بدولت مشہور ہو گئے۔ (ابن سعد، فتح الباری)

### اسلام اور شاوی

حضرت عثمان کی عمر پچیسویں منزل میں تھی کہ آفتاب اسلام طلوع ہوا، آنحضرت نے توحید کی صدا سے دلنواز بلندی کی گھروالوں کے بعد مکہ

والوں میں سب سے پہلے حضرت صدیق رضی اللہ عنہ نے صدائے حق کو لبیک کہا اور ساتھ ہی دوستوں اور ملنے والوں میں اسلام کی تبلیغ شروع کر دی۔

حضرت ابو بکر صدیقؓ آپ سے بھی ملے، دیر تک اسلام فوضوح گفتگو رہا۔ حضرت عثمانؓ اس قدر متاثر ہوئے کہ اس وقت آنحضرتؐ کی خدمت میں جانے کے لئے تیار ہو گئے، ابھی گھر سے باہر قدم رکھنے بھی نہ پائے تھے کہ آنحضرتؐ بھی تشریف لے آئے، دونوں بزرگوں نے استقبال کیا، آنحضرتؐ نے حضرت عثمانؓ کی طرف دیکھا اور محبت بھرے انداز میں فرمایا۔ عثمان! میں مخلوق خدا کی ہدایت کے لئے مبعوث کیا گیا ہوں، کیا تم خدا کی جنت قبول کرو گے؟ حضرت عثمانؓ جن کا دل پہلے ہی مانا ہوا ہو رہا تھا بلا کچھ کہے کلمہ پڑھ کر مسلمان ہو گئے۔

یہ وہ زمانہ تھا جبکہ حضرت عمرؓ اپنے کفر پر جمے ہوئے تھے اور حضرت ابو عبیدہ بن جراحؓ اور حضرت عبدالرحمن ابن عوفؓ کے مسلمان ہونے میں صرف ایک دن کی دیر تھی صرف ۳۵ یا ۳۶ مرد و عورت اسلام قبول کر چکے تھے۔ حضرت عثمانؓ پہلے شخص ہیں جنہوں نے خاندانی تعصب و عداوت کو نظر انداز کر دیا اور آنحضرتؐ سے وابستہ ہو گئے۔ خاندان بنو امیہ میں حضرت عثمانؓ کے اسلام سے پہلے کچھ گیا، عقبہ و ابوسفیان کے پیروں تلے سے زمین نکل گئی، حضرت عثمانؓ کے چچا حکم بن عاص سے شکایت کی اور سب نے باہمی مشورہ سے حضرت عثمانؓ کو رسیوں سے جکڑ کر گھر میں ڈال دیا اور کہا کہ جب تک اسلام کو ٹھکرا کر باپ دادا کے



دین پر نہیں آؤ گے اسی طرح بندھے پڑے رہو گے اس درمیان میں مارا، پیٹا اور بھوکا بھی رکھا مگر حضرت عثمانؓ پر کسی سختی و تنگی کا کوئی اثر نہیں ہوا وہ بہ دستور اسلام پر قائم رہے آخر عاجزا گر گھر والوں نے رسیاں کاٹ دیں۔

آنحضرت صلی اللہ علیہ وسلم کو حضرت عثمانؓ سے ان کے ایمان و استقلال کی بنا پر اسد جہانس تھا کہ آپ نے تھوڑے ہی دن بعد اپنی صاحبزادی حضرت رقیہؓ کا نکاح حضرت عثمانؓ سے کر دیا۔ حضرت رقیہؓ آنحضرتؐ کی منجھلی صاحبزادی تھیں، ان کی بڑی بہن کا نام زینبؓ تھا جن کی شادی ابو العاص کے ساتھ ہوئی تھی، حضرت رقیہؓ کا پہلا نکاح ابولہب کے بیٹے عقبہ کے ساتھ ہوا تھا مگر ابولہب کو اسلام سے اتنا بغض تھا کہ اس نے بیٹے سے حضرت رقیہؓ کو طلاق دلوا دی۔ (ابن ہشام، ابن سعد، اصحاب)

### ہجرتِ حبشہ و مدینہ

کہہ میں جیسے جیسے اسلام پھیلتا جاتا تھا مخالفین کی عداوتیں بڑھتی جاتی تھیں ایک دو کے علاوہ کوئی بھی مسلمان ایسا نہیں تھا جس کو مخالفین نے اپنے ظلم و ستم کا نشانہ بنایا ہو اور جب وہ مسلمانوں کے استقلال کو دیکھتے تو ان کے غیظ و غضب کی آگ اور بھڑک اٹھتی تھی۔ آنحضرتؐ کے لئے اپنے جان نثاروں کی یہ تکلیف سوبانِ روح بنی ہوئی تھی آخر جب آپ نے دیکھا کہ ظلم بھی حد سے بڑھ چکا ہے اور برداشت کی قوت بھی جواب دیر ہی ہے تو آپ نے مظلوم صحابہ سے ارشاد فرمایا کہ جو کوئی

ہجرت کا خراہش مند ہو وہ حبشہ چلا جائے تاکہ وہاں کے عیسائی مگر نیک طینت اور انصاف پسند بادشاہ کی رعیت بن کر اطمینان سے زندگی گزار سکے۔ چنانچہ ۱۲ مردوں اور چار عورتوں کا پہلا قافلہ حبشہ جانے کے لئے تیار ہوا، سب سے پہلے حضرت عثمانؓ اور آپ کی زوجہ محترمہ حضرت رقیہؓ مکہ سے نکلیں، آنحضرتؐ نے ارشاد فرمایا کہ لوط علیہ السلام کے بعد عثمانؓ پہلے شخص ہیں جو اپنی بیوی کے ساتھ راہِ خدا میں ہجرت کر رہے ہیں۔

چونکہ مخالفین کا نور تھا اور دشمنوں کی نظر میں مسلمانوں کی کڑی نگرانی کر رہی تھیں اس لئے سب لوگ ایک ساتھ روانہ نہیں ہوئے بلکہ ایک ایک اور دو دو کر کے رات کی تاریکی میں مکہ سے نکلے اور بندرگاہ پر پہنچ گئے، اتفاق سے وہ تجارتی جہاز حبشہ جانے کے لئے تیار کھڑے تھے لہذا یہ اللہ کے پاکیزہ نفوس بندے کو یہ ادا کر کے حبشہ پہنچ گئے۔

مکہ والوں کو صبح کے وقت معلوم ہوا کہ فلاں فلاں لوگ بندرگاہ کی طرف گئے ہیں، بھاگے ہوئے بندرگاہ پہنچے مگر دونوں جہاز روانہ ہو چکے تھے۔ واپس آئے مگر جذبہ عناد و مخالفت پہلے سے بھی زیادہ بڑھ چکا تھا، یہاں یہ بتا دینا مناسب معلوم ہوتا ہے کہ زمانہ نبوتی میں مکہ کی بندرگاہ جدہ نہیں تھی بلکہ تمام جہاز شعیبہ میں لنگر انداز ہو کرتے تھے، جدہ کو بندرگاہ حضرت عثمانؓ نے اپنے عہدِ خلافت میں بنایا۔

اس میں شک نہیں کہ حبشہ مظلوم صحابہ کے اس پہلے قافلے کے لئے باعث راحت و سکون ثابت ہوا مگر تھوڑے ہی دن بعد کسی نے حبشہ میں یہ خبر مشہور کر دی کہ مکہ والے سب کے سب مسلمان ہو گئے ہیں، اس خبر نے ہاجرین میں مسرت کی لہر پیدا کر دی، بہت سے حضرات حبشہ سے مکہ واپس آ گئے، ان میں حضرت عثمانؓ اور آپ کی بیوی صاحبہ بھی تھیں مگر یہاں پہنچے تو پتہ چلا کہ یہ خبر دشمنوں کی اڑائی ہوئی تھی تاکہ مسلمان کہ واپس آجائیں اور اسلام دوسرے ملکوں میں روتناس نہ ہو سکے، مکہ میں بدلتے مسلمانوں کے لئے عمدہ حیات تنگ تھا، بہت سے حضرات اس صورت حال کو دیکھ کر دوبارہ حبشہ چلے گئے مگر حضرت عثمانؓ اور ان کی بیوی نے واپس جانے سے انکار کر دیا کہ یہی میں رہے اور جب آنحضرتؐ نے مدینہ کی ہجرت کا مسلمانوں کو حکم دیا تو یہ حضرت رقیہؓ کے ساتھ مکہ سے مدینہ تشریف لے آئے اور اوس بن ثابتؓ کے یہاں ہوئے۔

حضرت اوسؓ حضرت حسانؓ کے حقیقی بھائی تھے، آنحضرتؐ جب مدینہ تشریف لائے اور مسلمانوں کے درمیان بھائی چارہ قائم کیا تو حضرت اوسؓ اور حضرت عثمانؓ کو بھائی بھائی بنا دیا۔

(مستدرک حاکم، طبقات ابن سعد، اصحاب)

## شکر ت غزوات

حضرت عثمان رضی اللہ عنہ اگرچہ فطرتاً رحمِ دل واقع ہوئے تھے مگر پھر بھی مدینہ آنے کے بعد آنحضرتؐ کو مکہ والوں سے جس قدر معرکہ لڑنا پڑا آپ سبھی

میں شریک رہے۔ البتہ پہلا معرکہ غزوہ بدر جو ۳۱ھ میں پیش آیا اس میں آپ نہیں شریک ہو سکے۔ اس کی وجہ یہ ہوئی کہ آپ کی بیوی حضرت رقیہ بیمار تھیں اور آنحضرتؐ نے آپ کو ان کی تیمارداری کے لئے مدینہ میں رہنے کا حکم دیا تھا۔ آنحضرتؐ حبيب بدر سے فاتح و منصور ہو کر واپس مدینہ تشریف لائے تو حضرت رقیہ انتقال کر چکی تھیں اور مسلمان ان کی تجہیز و تکفین میں مصروف تھے۔

حضرت عثمانؓ پر دو ہراغم تھا ایک یہ کہ معرکہ میں شریک نہ ہونے کی سعادت حاصل نہیں کر سکے دوسرے یہ کہ حضرت رقیہؓ کی وجہ سے آنحضرتؐ کے ساتھ جو رشتہ کی عزت ان کو حاصل تھی وہ منقطع ہو چکی تھی چنانچہ ایک مرتبہ حضرت عمرؓ نے غم زدہ دیکھ کر کہا: اب آپ کو صبر کرنا چاہئے جو ہونا تھا وہ ہو گیا! حضرت عثمانؓ نے فرمایا: افسوس! یہ غم دور نہیں ہو سکتا، آنحضرتؐ سے رشتہ منقطع ہو گیا!

آنحضرتؐ صلی اللہ علیہ وسلم نے ان کی بے چینی کو اس درجہ محسوس فرمایا کہ ان کو مجاہدین ہندہ میں شامل فرما کر مال غنیمت میں سے ان کو بھی اتنا ہی حصہ عطا فرمایا جتنا دوسرے مجاہدین بدر کو دیا گیا تھا، ساتھ ہی ارشاد ہوا کہ عثمانؓ تو اب میں کسی سے کم نہیں ہیں۔ دوسری عنایت آنحضرتؐ نے ان کے حال زار پر یہ فرمائی کہ حضرت رقیہؓ کی بیوی بہن ام کلثومؓ یعنی اپنی دوسری صاحبزادی بھی ان کے نکاح میں دیدی، حضرت عثمانؓ رحمۃ للعالمینؓ کے اس اکرام و الطاف پر پورے نہیں سماتے تھے کیونکہ

مجاہدین بدر میں بھی شامل کئے گئے اور پھر سب سے بڑھ کر یہ کہ دو بارہ  
 دامادی رسول کے مشرف و اعزاز سے نوازے گئے۔ عواذ کرام میں یہ افراد  
 انعام خداوندی نہیں ہے تو اور کیا ہے؟

۳۔ میں بدر کے بعد احد کا معرکہ پیش آیا، مکہ والے بڑے لاؤشکر اور  
 قوت کے ساتھ چڑھ کر آئے، آنحضرتؐ بھی سات آٹھ سو جانثاروں  
 کے ساتھ مدینہ سے مقابلہ کے لئے نکلے، احد کے دامن میں میدان کا زراد  
 گرم ہوا مسلمانوں نے پہلے ہی حملہ میں دشمنوں کے پھلکے چھڑا دیئے، میدان  
 سے پاؤں اکٹھ گئے، راہ فرار تلاش کر ہی رہے تھے کہ آنحضرتؐ کے  
 متعین کرد محافظی دستے نے یہ خیال کر کے کہ دشمن بھاگ رہے ہیں اپنی جگہ  
 چھوڑ دی اور مال غنیمت لوٹنے میں لگ گئے، پھلی جانب کا مورچہ خالی  
 پا کر دشمن پلٹ پڑے اور بے خبری میں مسلمانوں پر ایسا حملہ کیا کہ مسلمان  
 اوسان کھو بیٹھے، جمعیت اسلامیہ کچھ ایسی منتشر ہوئی کہ کسی کو کسی کی خبر  
 نہیں رہی، اسی عالم میں ایک چالاک دشمن نے آنحضرتؐ کی شہادت  
 کا اعلان کر دیا، اس آواز نے مسلمانوں کے رہے سہے حواس بھی گم کر  
 دیں، ہر شخص اپنی جگہ کھڑا سوچ رہا تھا کہ یہ کیا ہو رہا ہے؟ دشمن پوری قوت  
 سے تیر برسار ہے تھے اور ان کا رخ ہر طرف سے ہٹ کر آنحضرتؐ کی طرف  
 ہو گیا تھا۔ آخر حضور اکرمؐ کا پہرہ زخمی ہو گیا، دانت شہید ہو گئے اور  
 اس صدمہ سے نڈھال ہو کر ایک گڑھے میں گر پڑے،

کافروں نے چاہا کہ بڑھکرات رسالت کا خاتمہ کر دیں مگر حضور



مصعب بن عمیرؓ نے دشمنوں کو آنحضرتؐ تک پہنچنے سے روکا یہاں تک کہ جان دیدی، پھر حضرت علیؓ آگئے، حضرت مصعبؓ کا گرا ہوا علم اٹھا لیا اور ایسے جم کر لڑے کہ دشمنوں کو بھاگنے پر مجبور کر دیا۔ درحقیقت عقب سے حملہ کی نوعیت کچھ ایسی تھی کہ گھبراہٹ اور انتشار سے کوئی بھی محفوظ نہیں رہا یہی وجہ تھی کہ آنحضرتؐ پر دشمن ٹوٹ پڑے، پہرہ زخمی کر دیا اور دانت شہید ہو گئے، حضرت عثمانؓ کیا سبھی کو شرمندگی اور ندامت تھی، چونکہ ایک حفاظتی دستہ کی غلطی سے یہ حادثہ پیش آیا تھا پھر یہ کہ آنحضرتؐ کی حفاظت کرنے میں بھی اس درجہ کوتاہی ہوئی کہ آپ کو زخم کھا کر گڑھے میں گرنے کی اذیت برداشت کرنا پڑی اس لئے سبھی شرمندہ و ملول تھے مگر اللہ تعالیٰ نے مسلمانوں کی اس خطا کو معاف فرما دیا اور ارشاد فرمایا: ————— ”شیطان نے ان کے بعض اعمال کے بدلے میں ان کو پھسلا دیا مگر اللہ نے ان کو معاف کر دیا۔“

غزوہ احد کے بعد آنحضرتؐ کو کفار مکہ اور یہود مدینہ و خیبر کے ساتھ بسقد بھی معرکہ پیش آئے حضرت عثمانؓ کرب میں شریک و موجود تھے، سلمہ میں ذات الرقاع میں وہ شریک ہونا چاہتے تھے مگر آنحضرتؐ نے فرمایا، تم مدینہ میں میری قائم مقامی کرو، چنانچہ آنحضرتؐ تشریف لے گئے اور حضرت عثمانؓ مدینہ میں مقیم رہے، بنو نضیر کی بلا وطنی اور معرکہ نندق میں شریک ہونے کے بعد جب آنحضرتؐ سلمہ میں ٹمرہ کی نیت سے مکہ تشریف لے گئے تو حضرت عثمانؓ آپ کے

ہمراہ تھے، آنحضرتؐ جان نثاروں کے ساتھ حب حدیبیہ پہنچے تو معلوم ہوا کہ مشرکین تلے بیٹھے ہیں اور وہ کسی بھی صورت میں آنحضرتؐ اور مسلمانوں کو مکہ میں داخل نہیں ہونے دینگے، آنحضرتؐ چونکہ عمرے کی نیت سے آئے تھے، جنگ مقصود نہیں تھی اس لئے آپؐ نے کفار مکہ کو سمجھانے اور یہ بتانے کے لئے کہ ہم صرف عمرہ کرنے آئے ہیں جنگ کرنے نہیں آئے ہیں، حضرت عثمانؓ کو اپنی طرف سے ہنساندہ بنا کر مکہ والوں کے پاس بھیجا تا کہ وہ ان کو مطمئن کر دیں حضرت عثمانؓ مکہ گئے، بات چیت کرنا چاہی مگر اہل مکہ نے کوئی جواب دینے کے بجائے آپؐ کو قید کر دیا۔ ممکن تھا کہ وہ حضرت عثمانؓ کو قتل کر دیتے مگر مسلمانوں کی بیعت دلوں پر بیٹھ چکی تھی، دو تین دن بند رکھنے کے بعد بھی وہ ہمت نہ کر سکے کہ آپؐ کو کوئی جانی نقصان پہنچائیں۔ حضرت عثمانؓ کو جب واپس آنے میں دو دن سے زیادہ وقت لگ گیا تو مسلمانوں میں بے چینی بڑھنے لگی اور آہستہ آہستہ اس اندیشہ نے یقین کی شکل اختیار کر لی کہ اہل مکہ نے حضرت عثمانؓ کو قتل کر دیا، آنحضرتؐ صورت حال سے اسدرجہ متاثر ہوئے کہ آپؐ نے ایک کیکر کے تخت کے سایہ میں بیٹھ کر ۱۴ سو مسلمانوں سے اس بات پر بیعت لی کہ حضرت عثمانؓ کے خون ناحق کا بدلہ لیا جائے، مسلمانوں میں بے پناہ جوش پایا جاتا تھا اور ہر مسلمان چاہتا تھا کہ حضرت عثمانؓ کے خون کا انتقام لینے کے لئے بلائیں و پیش مکہ کی آبادی کو تہ و بالا کر دیا جائے، خود آنحضرتؐ کا یہ حال تھا کہ جیسے جیسے حضرت عثمانؓ کی واپسی میں دیر ہو رہی تھی

آپ کی بے چینی بڑھتی جا رہی تھی حیات مبارکہ میں یہ پہلا اتفاق تھا کہ آپ نے لوگوں سے جان دینے اور انتقام لینے پر بیعت لی تھی۔ چونکہ حضرت عثمان موجود نہیں تھے اس لئے آنحضرتؐ نے اپنے ہاتھ کو ان کا ہاتھ قرا دیکر ایک ہاتھ کو دوسرے ہاتھ پر رکھ کر بیعت لی اور فرمایا، یہ بیعت انہما کی طرف سے ہے، مکہ والوں پر مسلمانوں کے جوش اور بیعت کا اتنا اثر ہوا کہ انہوں نے حضرت عثمانؓ کو آزا دگر دیا اور ساتھ ہی اپنا ایک نمائندہ آنحضرتؐ کی خدمت میں بھیجا جس نے اس بات پر آنحضرتؐ کو راضی کر لیا کہ اس سال آپ واپس چلے جائیں اور آئندہ سال عمرہ کے لئے تشریف لائیں، رسول اکرمؐ صلی اللہ علیہ وسلم جان نثاروں کو لیکر مدینہ واپس آگئے۔ اسلام کی تاریخ میں اس بیعت کو بیعت رضوان کہا جاتا ہے۔ قرآن کریم میں اللہ تعالیٰ نے مسلمانوں کی جان نثاری اور فدویت کو پسند کرتے ہوئے ارشاد فرمایا۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ

اللہ مومنوں سے راضی ہوا جبکہ وہ درخت کے نیچے آپ کے ہاتھ پر بیعت کر رہے تھے۔

صلح کا معاہدہ مکہ سے ایک منزل کے فاصلہ پر حدیبیہ کے مقام پر لکھا گیا تھا جو ایک کنوئیں کا نام ہے اس لئے تاریخ میں اس واقعہ کو صلح حدیبیہ بھی کہا جاتا ہے۔

بیعت رضوان کے بعد شہر میں خیبر کا اور شہر میں فتح مکہ کا معرکہ پیش آیا، اس کے فوراً بعد ہوازن و حنین اور طائف کے واقعات پیش آئے،

حضرت عثمانؓ ہر جگہ اور ہر موقعہ اور معرکہ میں آنحضرت کے ساتھ سایہ کی طرح لگے رہے۔

۹۔ میں آنحضرتؐ کو اطلاع ملی کہ قیصر روم اپنی بے پناہ قوت کو لئے مدینہ پر حملہ کی غرض سے آ رہا ہے مسلمانوں کے لئے یہ خبر بڑی تشویش ناک تھی، اس لئے نہیں کہ وہ حق کے نام پر جان دینے سے گھبراتے تھے بلکہ اس لئے کہ ابھی تک مسلمانوں کی طاقت اتنی زیادہ نہیں ہوئی تھی کہ وہ قیصر کی فوجوں سے مقابلہ کر سکیں، نہ تو مسلمانوں کی تعداد ہی زیادہ تھی اور نہ ان کے پاس اس قسم کا سامان جنگ تھا جسے قیصر کے مقابلہ کے لئے استعمال کیا جائے، آنحضرتؐ نے جنگی سامان کی قلت کے پیش نظر نیز مسلمانوں کی تنظیم کے خیال سے صحابہ کرامؓ سے اس اہم صورت حال پر گفتگو فرمائی اور مسلمان جس پریشانی اور عسرت سے گذر رہے تھے صحابہ کرامؓ کے سامنے اس کا تذکرہ کیا، آنحضرتؐ کے ارشادات سے صحابہ کرامؓ اس درجہ متاثر ہوئے کہ نہ صرف بڑی بڑی قمیص دینا شروع کر دیں بلکہ ایسے حضرات بھی تھے جنہوں نے اپنے گھر کا کل اثاثہ بارگاہ رسالت میں حاضر کر دیا۔ حضرت عثمانؓ کی مالی حالت سب سے اچھی تھی اور ان کا تجارتی قافلہ ملک شام سے کافی منافع کما کر واپس آیا تھا، لہذا انہوں نے دس ہزار سے زیادہ اسلامی فوج کے تمام اخراجات اور ضروریات اپنے ذمہ لے لئے، نیز ایک ہزار اونٹ، ستر گھوڑے اور ایک ہزار اشرقیات آنحضرتؐ کی خدمت میں پیش کیں۔

اللہ کے حبیب سخاوت عثمانیؓ سے اس درجہ خوش ہوئے کہ اشرافیوں کو ایک ہاتھ سے دوسرے ہاتھ میں لیتے جاتے تھے اور فرماتے جاتے تھے کہ آج کے بعد عثمان کو کسی کام میں نقصان نہیں اٹھانا پڑے گا۔

غرض آنحضرتؐ سامان جنگ سے مسلح ہو کر تیس ہزار مسلمانوں کی جمعیت کے ساتھ مدینہ سے نکلے، مقام تبوک میں پہنچ کر قیام فرمایا، کئی دن انتظار کے بعد پتہ چلا کہ رومی لشکر واپس چلا گیا اور اس کی جرأت نہ ہو سکی کہ وہ مسلمانوں کے مقابلہ پر آئے۔

آنحضرتؐ نے اس علاقہ میں ایک مسی تعمیر کی، اس پاس کے لوگوں میں اسلام کی تبلیغ فرمائی کئی قبائل اسلام سے متاثر ہوئے، اور والی ایلہ یوحنا خود حاضر خدمت ہوا اور جزیہ دینے اور اطاعت کرنے کا وعدہ کر کے واپس چلا گیا۔ آنحضرتؐ دس دن تبوک میں مقیم رہے اور اس کے بعد صحابہ کرامؓ کو لئے ہوئے مدینہ طیبہ واپس تشریف لے گئے۔

سنتھ میں آنحضرتؐ صلی اللہ علیہ وسلم حجۃ الوداع کے لئے تشریف لے گئے۔ حضرت عثمانؓ اس مبارک سفر میں آنحضرتؐ کے ہمراہ تھے اور جب سنتھ میں ربیع الاول کے مہینہ کی ۱۲ تاریخ کو آفتاب نبوت نے پردہ کیا تو حضرت عثمانؓ کی بقراری دیکھی نہیں جاتی تھی۔

(بخاری، ترمذی، الطقات ابن سعد، ابن ہشام)

## منصب خلافت

خلیفہ اول حضرت ابو بکر صدیقؓ اور خلیفہ ثانی حضرت عمر فاروقؓ کے



زمانہ خلافت میں حضرت عثمان غنیؓ خلافت اسلامیہ کے ساتھ اسی طرح  
 وابستہ رہے جس طرح وہ آنحضرتؐ کے ساتھ شروع سے چلے آ رہے تھے، ہر  
 موقعہ پر حاضر اور ہر مشورہ میں شامل، اس تمام عرصہ میں ان کو یہ خیال بھی کبھی  
 نہیں آیا کہ وہ بھی خلیفہ ہو سکتے ہیں یا یہ کہ ان کو بھی خلیفہ ہونے کی کوشش  
 کرنا چاہئے۔

حضرت ابو بکر صدیقؓ جب اپنے آخری وقت میں حضرت عثمانؓ  
 سے وصیت نامہ لکھوا رہے تھے اور وہ اپنی جگہ خلیفہ ہونے کے لئے  
 کسی کا نام لکھانا ہی چاہتے تھے کہ بیہوش ہو گئے، حضرت عثمانؓ نے  
 اپنی طرف سے حضرت عمرؓ کا نام لکھ دیا، ہوش آنے پر پوچھا کیا لکھا ہے  
 سنائیے، حضرت عثمانؓ نے پڑھ کر سنایا اور وہ بھی پڑھ دیا جو انہوں نے  
 اپنی طرف سے لکھا تھا، حضرت ابو بکر صدیقؓ نے جب حضرت عمرؓ کا نام  
 سنا تو بہت خوش ہوئے اللہ کی تعریف کی اور حضرت عثمانؓ کی اس  
 عقلمندی اور دوراندیشی پر اپنی مسرت کا اظہار کیا۔

اس واقعہ سے یہ اندازہ لگانا کوئی مشکل نہیں ہے کہ حضرت عثمانؓ  
 حضرت عمرؓ کو خلافت کا اہل اور اس منصبِ عظیم پر فائز ہونے کے  
 لئے صحابہؓ میں سب سے بہتر اور موزوں سمجھتے تھے، مگر ایسا نہ ہوتا تو وہ  
 حضرت ابو بکر صدیقؓ کو کوئی دوسرا مشورہ بھی دے سکتے تھے اور یہ حق بھی  
 ان کو حاصل تھا کیونکہ وہ مجلس شوریٰ کے رکن تھے اور اگر ان کی بات نہیں  
 مانی جاتی تو کم از کم استخلاف کی بحث شوریٰ میں آجاتی۔ مگر انہوں نے

ایسا نہیں کیا بلکہ انتہائی خلوص اور حفظ مقام کو ملحوظ رکھتے ہوئے بڑی سادگی سے حضرت عمرؓ کا نام لکھ دیا اور ان کا یہ فعل مسلمانوں کی نگاہ میں اتنا مستحسن تھا کہ کسی ایک نے بھی اعتراض نہیں کیا اور اگر کسی نے یہ اندیشہ ظاہر کیا کہ عمرؓ سحرّت مزاج واقع ہوئے ہیں تو حضرت صدیقؓ نے یہ فرما کر ان کی تسلی کر دی کہ "خلافت کا بوجھ ان کے مزاج میں نرمی پیدا کر دے گا پھر پانچ مشابہت بتاتے ہیں کہ فاروق اعظمؓ نے خلافت کے طویل زمانہ کو جس نیکی، نرمی اور محبت و اخلاق کے ساتھ گزارا تاریخ اس کی مثال پیش کرنے سے قاصر ہے۔"

حقیقت یہ ہے کہ واقعات پر اگر نظر ڈالی جائے تو صاف ظاہر ہوتا ہے کہ خلفائے راشدین میں خلافت، امارت اور اقتدار کا کوئی بھی بھوکا نہیں تھا بلکہ میں سمجھتا ہوں کہ اگر ان حضرات اربعہ میں سے ایک بھی خلیفہ نہ ہوتا تو کسی ایک کے بھی اس مقام و مرتبہ میں مطلق فرق نہ آتا جو ان کے لئے اللہ و رسولؐ نے وضع کیا تھا۔

فرض حضرت فاروق اعظمؓ جب زخموں سے نڈھال ہو کر سفر آخرت کی تیاریاں کر رہے تھے تو لوگوں نے ان سے درخواست کی کہ آپ بھی حضرت صدیقؓ کی طرح اپنی زندگی میں کسی کو خلافت کے لئے نامزد کر دیجئے تاکہ مسلمانوں میں کوئی اختلاف نہ ہو اور سب لوگ آپ کی زندگی ہی میں کسی ایک کی خلافت پر اتفاق کر لیں۔ حضرت عمرؓ رضی اللہ عنہ نے فرمایا میری نظر میں چھ حضرات ہیں اور وہ سب خلافت کے مستحق ہیں ان میں سے پانچ آدمی جسے پسند

کریں اور جن لیں وہی مسلمانوں کا خلیفہ ہے۔ یہ کہہ کر آپ نے چھ حضرات  
کے نام لئے۔

حضرت علیؓ، حضرت عثمانؓ، حضرت زبیرؓ، حضرت طلحہؓ، حضرت سعد بن ابی وقاصؓ  
اور حضرت عبدالرحمن ابن عوفؓ۔

آپ نے یہ بھی فرمایا کہ انتخاب میں دیرت لگانا اور تین دن سے کم  
میں اس مسئلہ کو طے کر لینا۔ فاروق اعظمؓ و نیا سے تشریف لے گئے،  
مسلمان دفن سے فاسخ ہو کر مسئلہ خلافت کی طرف متوجہ ہوئے۔ دو دن  
بحث چلتی رہی اور تیسرے دن حضرت عبدالرحمن ابن عوف نے حسن  
تدبیر سے معاملہ اپنے ہاتھ میں لے لیا۔

مسئلہ خلافت چھ حضرات میں تھا اور ان ہی چھ میں سے ایک کو اس  
منصب کے لئے انتخاب کرنا تھا۔ حضرت عبدالرحمنؓ نے فرمایا: میرے  
خیال میں خلافت کو تین شخصوں میں محدود کر دینا چاہئے: گویا ان کے  
خیال میں تین امیدوار تھے، حضرت علیؓ، حضرت عثمانؓ اور وہ خود اس  
کے بعد حضرت عبدالرحمنؓ نے فرمایا کہ "اب جو جسکو پسند کرتا ہے وہ اپنی  
راے ظاہر کرے" حضرت زبیرؓ نے حضرت علیؓ کا نام لیا، حضرت طلحہؓ  
نے حضرت عثمانؓ کا نام لیا اور حضرت سعدؓ نے حضرت عبدالرحمنؓ کا نام  
لیا۔ حضرت عبدالرحمنؓ نے فرمایا کہ میں اپنا نام امیدواری سے واپس  
لینا ہوں اور اب صرف دو حضرات رہ جاتے ہیں ایک حضرت علیؓ  
دوسرے حضرت عثمانؓ اور یہ کہہ کر آپ نے حضرت عثمانؓ اور حضرت

علیؑ سے فرمایا کہ آپ دونوں حضرات یہ فیصلہ میرے اوپر چھوڑ دیجئے، میں جسے بھی منتخب کروں اسے میرے فیصلہ کو قبول کرنا چاہئے۔ دونوں حضرات نے اپنی رضامندی کا اظہار کیا، حضرت عبدالرحمنؓ نے پہلے تقریباً کی اور اس کے بعد حضرت عثمان غنیؓ کے ہاتھ پر بیعت کر لی، ان کے بعد حضرت علیؑ بیعت کے لئے بڑھے اور پھر عام بیعت شروع ہو گئی اور اس طرح حضرت عثمان رضی اللہ عنہ نے ۴ محرم ۲۳ھ کو دو شنبہ کے دن جانشین رسول اللہؐ کی حیثیت سے مسند خلافت سنبھالی۔

حضرت عثمانؓ کے انتخاب کے سلسلہ میں بہت سی روایتیں پائی جاتی ہیں، ان میں ایسی بھی ہیں جن سے ظاہر ہوتا ہے کہ حضرت عمرؓ کی ذاتی رائے حضرت علیؑ کے حق میں تھی اور اس میں کوئی شبہ بھی نہیں، یہی وجہ تھی کہ چھ آدمیوں کے نام لیتے وقت سب سے پہلا نام ان کی زبان پر حضرت علیؑ کا آیا تھا، ہو سکتا تھا کہ طریقہ انتخاب کو منحصر نہ کیا جاتا تو حضرت علیؑ سے خلیفہ کی حیثیت سے مسند خلافت پڑ جاتے لیکن حضرت عبدالرحمنؓ کی سرریہوں سے واضح ہوتا ہے کہ وہ حضرت عثمانؓ کو خلیفہ بنانا چاہتے تھے، ان کی اپنی نام زدگی اور اس کے بعد واپسی میں یہی خیال کارفرما نظر آتا ہے، ایک روایت یہ بھی ہے کہ حضرت عبدالرحمنؓ نے حضرت علیؑ سے مجمع عام میں پوچھا کہ کیا آپ سنت رسولؐ اور طریقہ خلفاء کی پیروی کریں گے، حضرت علیؑ خاموش رہے تو حضرت عبدالرحمنؓ نے فوراً ہی حضرت عثمانؓ سے پوچھا کہ کیا آپ سنت رسولؐ اور طریقہ خلفاء کی پیروی کرنے کے لئے

تیار نہیں؛ حضرت عثمانؓ نے اقرار کیا اور حضرت عبدالرحمنؓ نے بیعت کے لئے ہاتھ میں ہاتھ دیدیا۔ اس قسم کی روایتوں کی تاریخ اسلام میں کوئی کمی نہیں ہے اگر تفصیلات میں جایا جائے تو بہت سی روایتیں سامنے آسکتی ہیں اور صد ہا خیالات قائم کئے جاسکتے ہیں مگر اب جبکہ نظام خلافت کے اختتام کو تیرہ سو چالیس برس سے زیادہ گزر گئے اور دنیا کے کسی حصہ کے مسلمانوں میں طریقہ خلفاء کے کوئی آثار نہیں پائے جاتے اس بحث کو طول دینا کوئی سود مند کام نہیں ہے، البتہ یہ ضرور تسلیم کرنا پڑتا ہے کہ تیسری خلافت کے وقت حضرت علیؓ کی مخالفت میں اور حضرت عثمانؓ کی حمایت میں بنی امیہ کے بعض افراد روین نامہ اس بات کی سخت کوشش کر رہے تھے کہ فیصلہ حضرت عثمانؓ کے حق میں ہو تاکہ ذوالنورینؓ کی رحم دلی اور نیک مزاجی سے پورے طور پر فائدہ اٹھایا جاسکے اور وہ بڑی حد تک کامیاب بھی ہوئے۔

حضرت علیؓ تیسرے خلیفہ نہیں ہو سکے مگر ان کو کوئی غم نہیں ہوا۔ انہوں نے بڑی فراخ دلی سے حضرت عثمانؓ کے ہاتھ پر بیعت کر لی اور اپنے پاکیزہ طرز عمل سے ثابت کر دیا کہ مقام علیؓ خلافت سے بہت کر بھی اتنا بلند و بالا ہے کہ اللہ کی نظر میں اسد اللہ ہے تو رسول اللہؐ کی نظر میں بمنزلہ ہارونؑ ہے اور مسلمانوں کی نظر میں ان کا مولیٰ ہے۔

### پانچویں کی سرکوبی

حضرت عثمانؓ غنیؓ نے مسند خلافت پر قدم رکھنے کے بعد کوئی



نیاراستہ اختیار نہیں کیا بلکہ ان کے سامنے وہی شاہ راہ تھی جو حضرت صدیق و فاروق نے اپنے بہترین طرز عمل سے بنائی تھی، چنانچہ ان کو امور خلافت میں کچھ زیادہ سوچنا نہیں پڑا، فاروق اعظم نے جس دستور کی تدوین کی تھی حضرت عثمان نے اس کو شعار بنایا اور بڑے اطمینان سے خلافت کو چلائے رہے، مصر، شام اور ایران حضرت عمرؓ کے زمانہ میں فتح ہو چکے تھے، حضرت عثمانؓ کو جدید فتوحات کے علاوہ مفتوحہ ممالک کی طرف بھی توجہ کرنا پڑی۔ کیونکہ کئی علاقے حضرت عمرؓ کی وفات کے بعد باغی ہو گئے تھے۔

چنانچہ آذربائیجان کی بغاوت کو ولید بن عقبہ نے ویایا بہدان نے بغاوت پر کمر باندھی تو حضرت مغیرہ بن شعبہ نے اسے ٹھنڈا کیا، رے والوں کی بغاوت کو حضرت ابوموسیٰ اشعریؓ اور حضرت براء بن عازبؓ کی متحدہ کوششوں نے ٹکڑے کر ختم کیا، اسکندریہ میں بغاوت کی آگ کو دبانے کے لئے حضرت عمرو بن عثمانؓ نے قدم اٹھایا، اسی طرح آرمینیا اور آریسیہ کی بغاوتیں بھی ٹھنڈی کرنے کے لئے پوری کوشش کی گئی۔ رومیوں نے بھی ہراٹھایا اور ان کی چھٹی چھپاڑ کی اطلاع بھی دربار خلافت کو پہنچی، حضرت عثمانؓ نے اس وقت سامان بن ربیعہؓ کو سچ ہزار فوج کے ساتھ امیر معاویہؓ کی مدد کے لئے شام روانہ کیا۔

مسند خلافت پر قدم رکھتے ہی ان بغاوتوں کے دبانے اور شہریوں کی سرکوبی کرنے کے سلسلہ میں حضرت عثمانؓ کو وہی صورت حال پیش

آئی جو خلیفہ اول کی خلافت کے وقت آنحضرت کی وفات شریف کی خبر نے پیدا کر دی تھی مگر حضرت عثمان نے بڑی متعدی سے صورت حال کا مقابلہ کیا اور خلافت کے پہلے ہی سال میں ان تمام عناصر کو کچل کر رکھ دیا جو خلافت اسلامیہ اور ممالک مفتوحہ کے لئے پریشانی کا باعث ہو رہے تھے۔

میرا خیال ہے کہ اگر حضرت عثمان غنی خلافت کے سال اول میں باغیوں کی سرکوبی کے لئے اتنی جرات سے کام نہ لیتے تو بلاشبہ دور فاروقی میں جو ممالک خلافت اسلامیہ کے زیر نگیں آئے تھے اور جن کو صحابہ کرام کی سرپرستی میں مسلمانوں نے انتہائی شجاعت اور دلیری کا ثبوت دے کر فتح کیا تھا ایک ایک کر کے نکل جاتے۔ مگر یہ جرات عثمانی کا کرشمہ ہے کہ نہ صرف باغیوں کی سرکوبی کی گئی بلکہ دیگر فتوحات کے سلسلہ میں مجاہدین کے گھوڑے افریقہ کے صحراؤں میں دوڑتے نظر آنے لگے۔

(ابن اثیر، تاریخ طبری، خلفائے راشدین)

## فتوحات

### طرابلس

۲۵ھ میں مصر کے گورنر اور افسر عام عبدالبتدین ابی سریح نے حضرت عثمان کے حکم سے طرابلس کی فتح کے لئے قدم اٹھایا مگر بعض حالات کی بنا پر

کچھ عرصہ ٹھیرنا پڑا، آخر ۲۶ھ میں حضرت عثمان غنیؓ نے یہ دیکھ کر کہ ابھی تک طرابلس کی طرف پوری توجہ نہیں کی گئی ہے، مدینہ طیبہ سے ایک فوجی لشکر عبد اللہ بن ابی سرحؓ کی مدد کے لئے روانہ فرمایا تاکہ طرابلس کی مہم میں دیر نہ کی جائے، یہ امر قابل ذکر ہے کہ حضرت عثمانؓ کے بھیجے ہوئے لشکر میں صرف جنگ جو سپاہی نہیں تھے بلکہ نامور صحابہؓ میں سے حضرت عبد الرحمن ابن ابوبکرؓ، حضرت عبد اللہ بن زبیرؓ اور حضرت عبد اللہ بن عمرو بن العاصؓ بھی شریک و شامل تھے۔ اس لشکر کے پہنچتے ہی عبد اللہ بن ابی سرحؓ نے اسلامی فوجیں طرابلس کی طرف بڑھائیں۔ اسلامی فوجوں نے طرابلس کے میدانوں میں ڈیرے ڈال دیئے۔ ایک عرصہ تک مسلمان طرابلس کے بہادروں سے جنگ اُزار رہے آخر دشمن کے قدم اکھڑ گئے اور ان کے لئے میدان میں مسلمانوں کے مقابل ٹھیرنا مشکل ہو گیا، اس کے ساتھ عبد اللہ بن ابی سرحؓ نے اسلامی فوج کو کئی حصوں میں بانٹ دیا اور وہ حکم ملتے ہی پورے طرابلس میں پھیل گئے۔ ہر طرف مسلمان ہی مسلمان نظر آتے تھے۔ اہل طرابلس کے لئے یہ صورت حال اتنی پریشان کن ثابت ہوئی کہ انہوں نے ہتھیار ڈال دیئے اور امرائے طرابلس نے ۲۵ لاکھ دینار سالانہ ادا کرنے پر مسلمانوں سے صلح کر لی۔ اسی زمانہ میں اندلس بھی اسلام کے زیر نگیں آیا۔ طرابلس والے ۳۴ھ تک اپنا سالانہ ادا کرتے رہے مگر ۳۴ھ میں ان کے جذبات میں پھر ہیجان پیدا ہوا۔ بغاوت اور ملک میں نقص امن پر کمر باندھی مگر حضرت عبد اللہ بن ابی سرحؓ نے بڑی محبت

کے ساتھ ایک لشکر حبار روانہ کیا جس نے آتے ہی باغیوں کی اچھی طرح سرکوبی کی اور طرابلس میں دوبارہ امن و امان قائم کر دیا۔

### الجزائر اور مراکش

یہ افریقہ کے مشہور علاقے ہیں اور اسی نام سے آج کل موسوم ہیں، افریقہ کی فتح کے تذکرے سے یہی علاقے مراد ہیں۔ ۲۶ھ میں حضرت عبداللہ بن زبیر خلافت اسلامیہ کے اشارے پر ان علاقوں کی طرف متوجہ ہوئے اور بہت جلدی افریقہ کے صحراؤں کو روندتے ہوئے ان ممالک کو زیر کر ڈالا، بڑے بڑے تخت معرکے پیش آئے، حضرت عبداللہ بن زبیر نے عزم و استقلال اور جرأت و شجاعت کے وہ جوہر دکھائے کہ افریقی فوج کو میدان جنگ سے منہ پھیر کر بھاگنا پڑا، اسلامی فوج نے الجزائر اور مراکش پر قبضہ کر کے اپنی کامیابی کا علم گاڑ دیا۔

اس کے بعد حضرت عثمان نے اسلامی لشکر کو اسپین کی طرف بڑھنے کا حکم فرمایا اور عبداللہ بن نافع بن حصین اور عبداللہ بن نافع بن عبد قیس کو اس مہم کے لئے متعین فرمایا۔ یہ دونوں حضرات اپنی مہم کو سر کرتے ہیں مسروف تھے اور بہت کچھ فتوحات بھی حاصل کر لی تھیں مگر دربار خلافت نے کسی مصلحت کے پیش نظر اس مہم کو روک دیا۔ عبداللہ بن ابی سرح مصر واپس آگئے اور عبداللہ بن نافع بن عبد قیس کو افریقی علاقوں پر حاکم مقرر کر دیا گیا۔

تیسرے • یہ بحر روم میں شام سے متصل بڑا زرخیز اور مشہور جزیرہ تھا

اس کی اہمیت کا اندازہ اس سے کیا جاسکتا ہے کہ مصر و شام کی حفاظت اور رومیوں کے چڑھ آنے کے خطرے اس وقت تک دور نہیں ہو سکتے تھے جب تک یہ جگہ ہاتھ میں نہ آئے، حضرت امیر معاویہ نے اس خطرے کو بہت پہلے محسوس کر لیا تھا اور وہ چاہتے تھے کہ قبرص پر قبضہ کر لیا جائے مگر حضرت عمرؓ نے جو بحری لڑائیوں کو پسند نہیں کرتے تھے اجازت نہیں دی، مگر حضرت عثمان کے مسند خلافت پر آتے ہی حضرت امیر معاویہ نے اپنے پرانے خیال کو عملی جامہ پہنانے کے لئے دربار خلافت سے مراسلت شروع کر دی، اگرچہ حضرت عثمان بھی تیار نہیں ہوتے تھے مگر امیر معاویہ نے قبرص کی اہمیت کو سمجھانے اور یہ بتانے پر بہت زور دیا کہ بحری جنگ کو جس قدر خوفناک خیال کیا جاتا ہے درحقیقت ایسی ہے نہیں۔ آخر حضرت عثمان راضی ہو گئے اور ساتھ ہی فرمایا کہ اس مہم میں کسی کو اس کی مرضی کے خلاف شریک نہ کیا جائے۔ حضرت امیر معاویہ نے اجازت ملتے ہی اسلامی بحری بیڑا تیار کیا۔ عبداللہ بن قیس حارثی امیر البحر بنائے گئے وہ اسلامی لشکر کو لئے قبرص پہنچے اور ننگر ڈال دیئے۔

اہل قبرص سے جنگ چھڑے تھوڑی ہی دیر ہوئی تھی کہ ابن قیس ایک اتفاقی حادثہ میں شہید ہو گئے، اسلامی لشکر سے عوف بن ازدی نے نکل کر علم اٹھا لیا اور اس شان سے لڑے کہ بہت جلدی اہل قبرص کو صلح کی پیشکش کرنا پڑی۔ عوف بن ازدی نے ان شرائط پر صلح کر لی



کہ (۱) اہل قبرص کو سات ہزار سالانہ خراج دینا ہوگا (۲) مسلمان کسی دوسرے حملہ آور سے قبرص کو بچانے کے ذمہ دار نہیں ہونگے تیسرے یہ کہ مسلمانوں کو جو بحری لڑائیاں پیش آئیں گی ان میں قبرص والے مسلمانوں کو دشمن کی نقل و حرکت سے ہمیشہ مطلع کرتے رہیں گے۔ یہ سہ ۲۸ء کا واقعہ ہے، قبرص والے پانچ سال اس معاہدے پر قائم رہے مگر ۳۳ء میں وہ معاہدہ کو توڑ کر رومیوں کو مسلمانوں کے خلاف مدد دینے لگے۔ حضرت امیر معاویہؓ نے جب یہ حال دیکھا تو اسلامی فوج کو لیکر قبرص کو اپنے قبضہ میں لے لیا اور قبرص کے باشندوں کو سخت تنبیہ کر دی کہ وہ آئندہ رومیوں کے ساتھ کسی قسم کا تعلق نہیں رکھنے پائینگے۔ حضرت امیر معاویہؓ نے جس بحری جنگ کا سلسلہ شروع کیا اس کے متعلق یہ امر قابل ذکر ہے کہ آنحضرتؐ بہت پہلے اس کی پیشین گوئی فرما چکے تھے چنانچہ معتبر روایت ہے کہ ایک دن آنحضرتؐ دوپہر کے آرام کے بعد بیدار ہوئے تو مسکراہٹ و مسرت ہونٹوں پر کھیل رہی تھی، حضرت ام حرامؓ نے مسکراہٹ کی وجہ پوچھی تو ارشاد فرمایا: "اس وقت میں اپنی امت کے کچھ لوگوں کو سمندر میں جہازوں پر بیٹھے ہوئے دیکھ رہا ہوں، ایسا معلوم ہوتا ہے جیسے بادشاہ تختوں پر جلوہ گر ہیں، پھر ارشاد فرمایا: یہی وہ لوگ ہیں جن کے لئے جنت واجب ہو چکی ہے، حضرت ام حرامؓ نے عرض کیا، یا رسول اللہ! دعا فرمائیے کہ میں بھی اس جماعت میں شامل ہوں، فرمایا: ہاں تم بھی اس جماعت میں شریک ہو گی،

چنانچہ ام حرامؓ اس بحری معرکہ میں اپنے شوہر حضرت عبادہ بن صامتؓ کے ساتھ گئیں تھیں اور میدان بہاد میں گھوڑے سے گر کر اور پل کر شہید ہو گئیں۔ ام حرامؓ کے والد کا نام بلحان بن خالد تھا، قبیلہ بخاری تھیں، بہن کا نام حضرت ام سلیمؓ تھا، یہ انسؓ کی ماں اور حضرت ابو طلحہؓ کی بیوی تھیں۔

### طبرستان و خراسان وغیرہ

۳۳ھ میں مسلمانوں کی نظریں طبرستان و خراسان کی طرف اٹھیں، بصرہ کے گورنر عبداللہ بن عامر نے قدم اٹھایا ہی تھا کہ سعید بن العاصؓ نامور صحابہ کرامؓ جیسے حضرت امام حسنؓ، امام حسینؓ، عبداللہ بن عباسؓ عبداللہ بن عمرؓ اور عبداللہ بن زبیرؓ کو ساتھ لئے ان سے بھی پہلے پہنچ گئے اور جرجان، خراسان اور طبرستان کو فتح کر لیا ممکن تھا کہ وہ اور آگے بڑھتے مگر دربار خلافت سے ان کو کوفہ کی گورنری کا پروانہ ملا اور وہ اس ہم سے کوفہ آئے اور ولید بن عقبہ سے کوفہ کا چارج لے لیا، ولید بن عقبہ کے متعلق شہر آہ پینے کی تکایت کی گئی تھی اس لئے ان کو معزول کر دیا گیا تھا، عبداللہ بن عامرؓ والی بصرہ بھی پہنچ چکے تھے۔ مگر حضرت سعیدؓ کے واپس کوفہ آنے کے بعد بھی انہوں نے اپنی ہم کو آگے بڑھایا اور بہت جلدی ہرات، کابل، سجستان، ارضیان، بست، اشبندورخ، خواف، البرائن وغیرہ کو فتح کرنے ہوئے نیشاپور، پہنچ گئے۔ نیشاپور والے بہت جم کر لڑے، ہینوں جنگ کرتے رہے آخر مجبور ہو کر سات لاکھ درہم سالانہ خراج دینے پر مسلمانوں سے صلح کر لی۔ نیشاپور کے بعد بھی عبداللہ بن عامرؓ نے اپنی سرگرمیوں

کو بند نہیں کیا بلکہ انہوں نے اپنی فوج کے دو حصہ کر دیئے۔ عبداللہ بن حازم کو ایک دستہ فوج کے ساتھ سرخس کی طرف روانہ کیا اور خود تھوری فوج کو لیکر ماوراءالنہر کی طرف روانہ ہو گئے، سرخس والوں نے بھی ہتھیار ڈال دیئے اور ماوراءالنہر والوں نے بھی اطاعت قبول کر لی، حضرت عبداللہ بن عاصم بہت سے قیمتی کپڑے اور دوسرا سامان بطور تحفہ اپنے ہمراہ لیکر دار الخلافہ تشریف لے آئے اور قیس بن الہشیم کو بصرہ میں اپنا قائم مقام بنا آئے۔

معرکہ ہائے افریقہ کے سلسلہ میں یہ بیان کر دینا بھی ضروری معلوم ہوتا ہے کہ حضرت عثمانؓ نے عبداللہ بن سعدؓ سے فرمایا تھا کہ افریقہ کے مال غنیمت کا ۲۵ واں حصہ تم کو بطور انعام کے دیا جائے گا، یہ وہ زمانہ تھا جبکہ قیصر روم کی طرف سے افریقہ کی حکومت جرجیر کے ہاتھ میں تھی، طرابلس سے طعنہ تک پھیلے ہوئے علاقہ کا یہ انتہائی مغرور اور دشمن اسلام حاکم ایک لاکھ بیس ہزار سے زائد فوج کو لیکر مسلمانوں کے مقابل آیا، چالیس دن متواتر معرکہ کارزار گرم رہا اسی عرصہ میں عبداللہ بن زبیر ایک تازہ دم لشکر لئے ہوئے مسلمانوں کی مدد کو آ گئے عبداللہ بن سعدؓ کچھ مغموم ہو رہے تھے پوچھنے پر معلوم ہوا کہ جرجیر نے اعلان کرا دیا ہے کہ جو شخص عبداللہ بن سعدؓ کا سر کاٹ کر لائے گا اسے اپنی بیٹی بھی دونگا اور ایک لاکھ اشرفی بھی عبداللہ بن زبیر نے جرجیر کی فوجوں کو دم نہیں لینے دیا، ایسی خوفناک جنگ ہوئی کہ جرجیر کی فوجوں کے چھکے چھوٹ گئے آخر جرجیر عبداللہ بن

زبیر کے ہاتھوں مارا گیا، مالِ غنیمت اس کثرت سے ملا کہ خمس الگ کرنے کے بعد بھی ہر ایک سوار کو سو ہزار اور پیادہ کو ایک ہزار اشرقیوں دی گئیں۔ اس جنگ کو اسلامی تاریخ میں حرب العبادلہ کہتے ہیں کیونکہ فوج کے سردار عبداللہ بن سعد تھے، میمنہ پر عبداللہ بن عمر، میسرہ پر عبداللہ بن زبیر اور مقدمتہ الجیش کے افسر اعلیٰ حضرت عبداللہ بن عباس تھے۔

اس سلسلہ میں یہ بھی روایت ہے کہ حضرت عثمانؓ نے عبداللہ بن ابی سرح سے وعدہ کیا تھا کہ افریقہ کی فتح کے صلہ میں تم کو مالِ غنیمت کا پانچواں حصہ دیا جائے گا چنانچہ فتح کے بعد ابن ابی سرح نے اپنا حصہ نکال کر بقیہ دربار خلافت میں پیش کر دیا مگر مسلمانوں کو علم ہوا تو وہ اتنی بڑی رقم دینے پر رضامند نہ ہوئے آخر حضرت عثمانؓ نے ان سے وہ حصہ واپس لے کر بیت المال میں ڈال دیا اور فرمایا کہ مسلمان اس سے خوش نہیں ہیں۔ یہ بھی کہا جاتا ہے کہ افریقہ کی فتح کا خمس جب مدینہ آیا تو مروان نے پانچ لاکھ دینار میں اس کو خرید لیا۔

بحری جنگ کے سلسلہ میں ایک اور عظیم جنگ واقع ہوئی، قیصر روم جس کی قوت کو دور فاروقی میں پامال کر دیا گیا تھا، اس نے اہستہ اہستہ ابھرنا شروع کیا، ساحلی علاقوں میں اس کی فوجی سرگرمیاں برابر بڑھتی جا رہی تھیں، چنانچہ اس نے ایک عظیم جنگی بیڑہ جس میں پانچ سو چوبیس شامل تھے سواحل شام پر مسلمانوں کے مقابلہ کے لئے روانہ کیا، یہ اتنی بڑی طاقت تھی کہ اس سے قبل رومیوں کی جانب سے دیکھنے

میں نہیں آئی تھی، مسلمانوں کے حوصلے بہت بڑھے ہوئے تھے، عبداللہ بن ابی سرح نے امیر البحر کی حیثیت میں مسلمانوں کے بحری بیڑے کو آگے بڑھنے کا حکم دیا۔ دوسرے ہی دن سطح سمندر پر دونوں بیڑے ایک دوسرے کے برابر آگئے، دونوں جانب سے ایسی تلوار چلی جو اس سے پیشتر دیکھنے میں نہ آئی تھی مسلمانوں نے بڑی بہادری اور دلیری سے دشمنوں کو کاٹا رومی اس کثرت سے مار گئے کہ سطح سمندر پر خون کے فواروں نے آگ لگا دی، بہت کم رومی زندہ بچے، قسطنطین رومی امیر البحر زخموں سے چور ہو کر بھاگ کھڑا ہوا اور مسلمان فتح و ظفر کے پرچم اڑاتے واپس آگئے۔ یہ ۳۱۰ء کا واقعہ ہے، اس زمانہ میں آرمینیہ نے سر اٹھایا، عبیب بن مسلمہ فہری نے پیش قدمی کی اور بہت جلدی آرمینیہ کو راہ راست پر لاکر ممالک محروسہ میں شامل کر لیا۔

پچھلے صفحات میں بیان کیا جا چکا ہے کہ بحری جنگوں کا سلسلہ سب سے پہلے حضرت امیر معاویہؓ نے چھیڑا تھا، وہ قبرص وغیرہ کو زیر کرنے کے بعد بھی چاہتے تھے کہ اس سلسلہ کو مزید آگے بڑھایا جائے، چنانچہ وہ اس خیال کے تحت ۳۱۰ء میں اٹھے اور قسطنطنیہ تک بڑھتے چلے گئے مگر حالات کچھ ایسے نامساعد ہوئے کہ اس مہم کو دوسرے وقت کے لئے اٹھا رکھا، جس کی تفصیلات آپ اس سلسلہ کی چوتھی جلد تاریخ بنی امیہ میں پڑھیں گے۔ اسی واقعہ کے تھوڑے دن بعد حضرت امیر معاویہؓ نے ۳۱۳ء میں ارض روم کو پھر ایک بار اور روندنا اور حصن الملک



کو زیر و زبر کر ڈالا۔

حضرت عثمان غنی رضی اللہ عنہ کے آخری عہد خلافت میں حضرت عبداللہ بن عامر نے طالقان، قاریاب، ہوزجان اور مردود کو فتح کیا اس کے علاوہ ان ہی ایام میں بعض مفتوحہ ممالک نے علم بغاوت بلند کیا مگر بہت جلدی ان کی سرکوبی کر دی گئی، عبداللہ بن ابی سرح اور احنف بن قیس نے ۳۲ھ کے آخر تک ان تمام بغاوتوں کا خاتمہ کر دیا اور بگڑے ہوئے علاقہ دوبارہ مطیع ہو گئے۔

(ابن اثیر جلد ۳۔ تاریخ طبری، فتوح البلدان، تاریخ اسلام)

## بغاوت و شرارت

حضرت عثمان غنی رضی اللہ عنہ کی شہادت کے سلسلہ میں سب سے پہلے ان حالات پر نظر ڈالنا چاہئے جو اس تیسری خلافت کے زمانہ میں پیدا ہو چکے تھے، سب سے بڑی اور اہم بات یہ تھی کہ مسلمانوں میں وہ سادگی، قناعت اور صبر، شکر کا جذبہ باقی نہیں رہا تھا، ملکی فتوحات اور کثرت مال نے ان کی آنکھیں کھول دی تھیں، قومی وحدت و مودت ٹوٹ چکی تھی، لوگوں کی نظریں معمولی لباس، غذا اور سادے مکان سے ہٹ کر شان و شوکت اور مال و اسباب پر پڑنے لگی تھیں۔ اخلاق و اعمال کی پاکیزگیاں اور فقر و فاقہ میں رہ کر اسلام کو باعث عزت سمجھنے کا خیال بہت حد تک آپس کی چشمک اور بغض و عناد سے بدل چکا تھا، یہی وہ اندیشہ تھا جسے آنحضرتؐ نے بارہا محسوس کرتے ہوئے فرمایا تھا

تاریخ خلفائے راشدین

کہ مجھے تمہارے فقر و فاقہ اور غربت سے کوئی اندیشہ نہیں ہے بلکہ میں اس بات سے ڈرتا ہوں کہ دنیا تم کو گھیر لے اور دولت کے اثرات تمہارے گرومنڈلانے لگیں۔ تیسری خلافت کا زمانہ ایسا ہی زمانہ تھا غذا اور لباس کی سادگی کہیں ڈھونڈھے نہیں ملتی تھی نہ کھانے کی کمی تھی اور نہ لباس کی قلت، ہر شخص خوش حال اور درہم و دینار کا مالک تھا چونکہ دولت و قناعت ایک جگہ نہیں رہ سکتی ہیں اس لئے مال کی کثرت نے مال کی محبت اس درجہ پیدا کر دی کہ لوگ دنیاوی اعتبار سے ایک دوسرے سے آگے بڑھنے کی کوشش کرنے لگے۔ جن کے پاس کم تھا وہ زیادہ کی فکر میں لگ گئے اور جن کے پاس زیادہ تھا وہ دوسروں کو اپنے سے کمتر دیکھنے کی آرزو کرنے لگے، ان حالات نے بڑی حد تک جذبہ اخوت و اخلاق کو ختم کر دیا۔

دوسری بڑی وجہ یہ تھی کہ آنحضرتؐ کے زمانہ حیات اور اس کے بعد حضرت ابو بکر صدیقؓ اور حضرت فاروق اعظمؓ کے دور خلافت تک اسلامی اخلاق و اعمال کی جس زور شور سے تبلیغ کی جاتی رہی وہ بہت حد تک بند ہو گئی کچھ صحابی بوڑھے ہو کر گوشہ گیر ہو گئے، کچھ ایسے تھے جو بہتے ہوئے حالات کے پیش نظر کبسوئی اور خاموشی کو ہی مناسب سمجھ کر اپنا وقت عبادت و ریاضت میں صرف کرنے لگے اور کچھ وہ تھے کہ جن کو فوجی بہات اور دور دراز کے سفر نے نیز ذمہ دار عہدوں کی مصروفیات نے اتنا وقت ہی نہیں دیا کہ وہ فوجی بہات سے

برٹ کر نیکی و بھلائی کی اشاعت و تبلیغ کی طرف توجہ کرتے۔  
 تیسری اور اہم وجہ جس نے پوری مملکت اسلامیہ کو ذہنی کشمکش اور  
 خلیجان میں مبتلا کر دیا تھا وہ یہ تھی کہ حضرت عثمان غنیؓ نے مسند خلافت پر  
 قدم رکھے ہی ان عناصر کو زیادہ قریب کر لیا جو شان و شوکت اور دولت  
 و حکومت کے سہارے جینے کو ہی مذہب پر ترجیح دیا کرتے تھے۔ یہ مکہ  
 کا مخصوص گروہ بنی امیہ تھا جس کی صدیوں سے یہ کوشش چلی آرہی تھی  
 کہ مذہبی تفوق رکھنے والوں کو دولت و اقتدار کے تحت لایا جائے  
 اور نیادی جاہ و جلال کے اڑتے ہوئے پھریوں کو کسی وقت سزگیوں  
 نہ ہونے دیا جائے، درحقیقت اس گروہ کی نظریں دولت و حکومت  
 کو زیادہ نکا کرتی تھیں مذہبی اقدار کا اقرار تو تھا مگر لگاؤ نہیں تھا۔ حضرت  
 عثمان غنیؓ خود بھی خاندان بنی امیہ سے تعلق رکھتے تھے مگر اسلام سے دیرینہ  
 رشتے اور آنحضرتؐ کے فیض صحبت نے ان کو ایسا متقی اور زاہد بنا دیا  
 تھا کہ وہ دولت کے ہوتے ہوئے سادگی اور قناعت پر جان دینے لگے،  
 ان کی نظروں میں دولت کا وجود صرف اس لئے ضروری تھا کہ اس کے  
 ذریعہ دینی و قومی ضروریات کو پورا کیا جائے، حاجتمندوں کے کام آئے  
 اور کسی حالت میں بھی ذاتی و جاہرت و شوکت کا ذریعہ نہ بننے پائے۔

واقعات شاہد ہیں کہ حضرت عثمانؓ کی زندگی اس سے بھی آگے  
 تھی مگر مسند خلافت پر قدم رکھنے کے بعد ہی خاندان کے وہ افراد جن  
 کی نگاہوں میں دولت و اقتدار ہی سبھی کچھ تھا زیادہ سے زیادہ قریب لگنے

اور سادہ دل خلیفہؓ کو اپنے مشوروں پر چلانے کی کوشش میں مصروف  
 و مشغول نظر آنے لگے، اس میں شک نہیں کہ حضرت عثمانؓ کو اپنے  
 رشتہ داروں سے محبت تھی اور یہ بات کوئی ان ہی کے ساتھ مخصوص  
 نہیں ہے۔ بلکہ فطرت انسانی ہی یہ ہے کہ وہ غیروں کے مقابلہ میں  
 اپنوں سے زیادہ محبت کرتا ہے اور کرنا بھی چاہئے اسلامی تعلیم میں  
 رشتہ داروں سے محبت و انس پر جس قدر زور دیا گیا ہے وہ کسی سے پوشیدہ  
 نہیں ہے۔ یہی وجہ تھی کہ آنحضرتؐ بھی اپنے رشتہ داروں سے محبت  
 کرتے تھے، حضرت صدیقؓ اور حضرت فاروقؓ کو نبیؐ بھی اس وصف  
 سے محروم نہیں تھے، بات یہ تھی کہ اسلام ان کی نظروں میں اتنا عزیز  
 تھا کہ وہ قریب ترین رشتہ کو بھی اسلام کی قربان گاہ پر بھینٹ پڑھائے میں  
 دیر نہیں لگایا کرتے تھے، ان کی نظروں میں پہلے اسلام اور اس کے بعد پھر  
 کسی دوسری چیز کا درجہ و مرتبہ ہوا کرتا تھا، کیا بدرو احد میں علیؓ، صدیقؓ  
 اور فاروقؓ نے اپنے رشتہ داروں کو قتل نہیں کیا، بیٹا، بھائی، ماموں اور  
 چچا اس سے زیادہ قریب کے رشتے اور کیا ہو سکتے ہیں؟ مگر تاریخ گواہ  
 ہے کہ وہ آنحضرتؐ کے ہی جہاں نثار اور اسلام کے شدائی تھے جو تلواروں  
 کی چکا چوندیں جان سے بے پروا ہو کر اپنے ہاتھ سے اپنے رشتہ داری کو کاٹ  
 رہے تھے۔

بہر حال خاندان کے کچھ شاطر افراد نے ذوالنورین کی سادہ لوحی  
 سے اس قدر فائدہ اٹھایا کہ وہ بری طرح ان کے گرد جمع ہو گئے اور انہوں

نے ہر ممکن طریقہ سے یہ یقین پیدا کر دیا کہ اس تیسری خلافت کے نظم و نسق کو جس سے بہتر نہ کوئی سمجھ سکتا ہے اور نہ کوئی چلانے کے لئے مفید مشورے دے سکتا ہے، مجلس شوریٰ جو دو صدیقی و فاروقی سے کام کرتی چلی آ رہی تھی اب بھی موجود تھی مگر ہوتا وہ تھا جو ان سے قریب رہنے والے چاہتے تھے۔

چونکہ حضرت عثمان غنیؓ اموی خاندان سے تعلق رکھتے تھے اس لئے امویوں کے حوصلے بہت بڑھ گئے تھے، جو لوگ پہلی اور دوسری خلافت کے زمانے میں کان دبائے کام کر رہے تھے اب وہ بھی کان کھڑے کر رہے تھے، حضرت امیر معاویہ اور مروان بن حکم جیسے لوگوں کی انتہائی کوشش یہ تھی کہ جس طرح بھی ہو سکے خلافت کی مشینری میں بنی امیہ کے افراد بطور کل پرزوں کے کام کریں تاکہ امویوں کی دیرینہ آرزو پوری ہو اور حکومت و اقتدار ہمیشہ کے لئے اسی خاندان میں سمٹ کر رہ جائے۔

حضرت عثمان غنیؓ کے دور خلافت میں بے چینی اور بغاوت کی ایک اور اہم وجہ یہ بھی تھی کہ مملکت اسلامیہ کے حدود کابل سے مراکش تک قائم ہو چکے تھے، صدرِ باقوں میں اور قبیلے مسلمانوں کے زیرِ اقتدار آچکے تھے، ان کی قدیم آزادیاں چھین چکی تھیں، وہ یا تو مکمل طور پر محکوم و مفتوح رعایا کی حیثیت رکھتے تھے یا اسلام کے اطاعت گزار اور باجدار رہ کر زندگی گزار رہے تھے، اس کے ساتھ ہی ایک بڑی غفلت یہ ہوئی تھی کہ جس



سرعت کے ساتھ ملکوں، شہروں اور بستیوں کو اسلام کے زیر نگیں لایا گیا اسی اعتبار سے ان میں اسلام کو روشناس نہیں کرایا گیا، وہ اسلام کے ماتحت تو ضرور آگئے لیکن ان کے دلوں میں اسلام کوئی جگہ پیدا نہ کر سکا۔ ظاہر ہے کہ کسی قوم کے صرف اسلامی مملکت میں آجانے سے اس کے اخلاق و اعمال میں کوئی تبدیلی پیدا نہیں ہوتی تا وقتیکہ ان کے آبائی خیالات و عقائد کو بدلنے اور اسلامی اصولوں کو ان کے دلوں میں بٹھانے کے لئے تبلیغ نہ کی جائے۔ تیسری خلافت کی ایک خصوصیت یہ بھی تھی کہ مسلمان جوڑ توڑ میں پھنسکر تبلیغ سے بالکل غافل ہو بیٹھے چنانچہ نتیجہ یہ ہوا کہ ان کے جسم ضرور محکوم ہو گئے مگر ان کے دلوں کی دنیا میں کوئی تبدیلی نہیں ہوئی مسلمانوں کے خلاف انتقام کا جذبہ اور ان کی متحدہ قوتوں کو توڑنے کا خیال بڑھتا ہی گیا اور وہ موقع کے منتظر رہے، آخر آہستہ آہستہ مسلمانوں کے خلاف سازش بڑھتی گئی اور اسلامی اتحاد کو پارہ پارہ کرنے کے لئے مجوسی اور یہودی شورش و بغاوت اور اختلاف و عداوت کو بڑھانے اور پھیلانے کے لئے درون خانہ پوری قوت سے مصروف ہو گئے۔

اسی سلسلہ میں یہ بات بھی نہیں بھلانا چاہئے کہ قریش کے علاوہ دوسرے قبائل عرب جن کی تلواریں قدیم مسلمانوں کے ساتھ مل کر فتوحات میں لیتی رہیں، وہ بھی یہ سمجھنے لگے کہ آخر حکومت و اقتدار صرف قریش ہی میں کیوں محدود رہے جبکہ ہم نے بھی ہر قسم کی قربانیاں دی ہیں، لہذا بیت المال سے قریش کو جو فائدہ بیش از بیش پہنچ رہا ہے۔ ہم کو بھی ان ہی

کے مساوی فائدہ پہنچنا پائے، چنانچہ مخالفین کے لئے ان کو بھڑکانے اور میدان میں لانے کا یہ بھی ایک اچھا موقعہ ہاتھ آگیا۔

غیر قریش عربی قبائل زیادہ تر کوفہ اور بصرہ میں آباد تھے، ان قبائلیوں کی باگ ڈور اشتر نخعی، ابن ذی الجبکہ، جندب، ابن الکوار، صعصعہ اور عمیر بن عنابی کے ہاتھ میں تھی، یہی وہ گروہ تھا جو حکومت داقتر میں قریش کی برابری اور ہمسری کا دعوے دار تھا، حضرت عثمان نے ان حالات کے پیش نظر اور ذمہ دار حکام کی شکایت پر کوفہ اور بصرہ کے بہت سے شورش پسندوں کو جلا وطن کر دیا مگر اس سے حالات سنورنے کے بجائے اور بگڑ گئے، یہ گروہ کوفہ اور بصرہ سے نکل کر جہاں بھی گیا وہاں اپنے خیال کی اشاعت کی چنانچہ فتنہ دیا نہیں بلکہ بڑھتا چلا گیا۔

اس شورش و سازش اور بغاوت و فساد کا سب سے بڑا مرکز مصر تھا، وہ یہودی جو صرف لہ بانی طور پر دکھانے کے لئے مسلمان ہو گئے تھے، پوری قوت سے تیسری خلافت کے خلاف آگ لگا رہے تھے، ان کا مقصد صرف حضرت عثمان کی خلافت کا خاتمہ ہی نہیں تھا بلکہ وہ اسلام کے شیرازہ کو بکھیرنے اور مسلمانوں کی بڑھتی ہوئی طاقت و تنظیم کو برباد کرنے کے لئے رات و دن ایک کٹے ہوئے تھے، ان کی ایک بڑی کوشش یہ تھی کہ مسلمانوں میں مذہبی یگانگت کو توڑ دیا جائے اور عقائد و اعمال میں ایسا اختلاف پیدا کیا جائے جس سے مسلمان نہ صرف ٹولیوں میں بٹ جائیں بلکہ آپس میں مذہبی اعتبار سے ایسے دست و گریبان ہوں کہ پھر

کسی دوسری طرف نظر اٹھا کر دیکھنے کا ان کو موقعہ ہی نہ ملے۔ نو مسلم یودیوں کی شورش کا سب سے بڑا لیڈر عبداللہ بن سیا تھا، یہ صنعا کا رہنے والا تھا اور اسلام سے اس کو دشمنی تھی وہ ابو جہل و ابو لہب سے بھی خطرناک تھی یہ حضرت عثمان غنیؓ کے زمانہ میں دکھانے کے لئے مسلمان ہو گیا تھا، کچھ عرصہ تک تو یہ مکار بڑی خاموشی سے مسلمانوں کے حالات کا مطالعہ کرتا رہا، اس کے بعد مدینہ میں آکر آباد ہو گیا اور چند ہی روز کے بعد اس نے اہل بیت کی محبت کا وظیفہ پڑھنا شروع کر دیا حضرت علیؓ کے نام کا سہارا لیکر حضرت عثمانؓ کے خلاف مسلمانوں کو بھڑکانا شروع کر دیا تاکہ وہ مسلمانوں میں دو گروہ علوی اور عثمانی پیدا کرنے کے بعد ان کو آپس میں ٹکرا دے۔

عبداللہ ابن سیا نے بہت جلدی مدینہ میں ایک عظیم فتنہ کو برپا کرنے کے لئے زمین ہموار کر لی اور اس کے بعد بصرے چلا گیا، یہاں بھی اس نے لوگوں کو حضرت عثمانؓ کے خلاف خوب بھڑکایا اور آمادہ فساد بنایا پھر کوفہ پہنچ کر اس آگ کو بھڑکانے کی کوشش کرتا رہا، کوفہ سے دمشق پہنچا اور وہاں سے مصر آیا اور مصریوں کو اتنا اکسایا اور ابھارا کہ وہ حضرت عثمانؓ کے قتل کرنے کو اپنا سب سے بڑا قومی کارنامہ تصور کرنے لگے۔ غرض یہ ابن سبا جہاں بھی جاتا مسلمانوں کے خلاف ایک جماعت بنا کر چھوڑ دیتا جو افتراق و شورش اور منافقانہ سرگرمیوں میں سرگرم عمل رہتی۔ ابن سبا اور اس کے مقرر کردہ اور پیدا کردہ ایجنٹوں کا ایک کام یہ بھی ہوتا کہ وہ ہر جگہ کے بااثر اور معزز لوگوں کو حضرت

عثمانؓ کے طریقہ کار اور ان کے مقرر کردہ حکام کے خلافت خفیہ خط و کتابت کے ذریعہ بھڑکاتے رہتے، چنانچہ مدینہ منورہ کے اکثر لوگوں کو یہ یقین ہو چکا تھا کہ حضرت عثمانؓ نے پرانے عمار کو ہٹا کر اپنے خاندان کے جن افراد کو ٹھہرے دیئے ہیں وہ سب نالائق اور نااہل ہیں۔ یہ صورت حال خلافت عثمانیؓ کے چھٹے یا ساتویں سال اتنی بگڑ گئی کہ پھر بگڑتی ہی چلی گئی اور کسی طرح سنہلنے میں نہ آئی۔ علمائے تاریخ نے عبد اللہ بن سبا کی مفسدانہ کوششوں کو واضح کرتے ہوئے لکھا ہے کہ اس نے مسلمانوں میں افتراق و عداوت ہی کی بنیاد نہیں ڈالی بلکہ مذہب میں بھی عجیب و غریب عقائد، اختراع و ایجاد کئے اور ان کی خفیہ طریقہ پر اس کثرت سے اشاعت کی کہ مسلمان مذہبی معاملات میں ایک دوسرے سے اختلاف کرنے لگے اور پھر چند ہی دنوں کے بعد شیعی فرقہ سبا کی عقائد کی بنیاد پر وجود میں آ گیا۔

حضرت عثمان غنی رضی اللہ عنہ کی خلافت کو بدنام کرنے، ناکام بنانے اور ان کے خلافت ملک میں شورش برپا کرنے کے سلسلہ میں جو الزامات لگائے گئے اور ان کو بغاوت و شہادت کی حد تک پہنچانے کے لئے ہوا دیتے، کی جو خطرناک کوشش کی گئی ہے ان میں سب سے بڑا الزام ان پر کتبہ پروری اور اقربا نوازی کا لگایا گیا ہے۔ اس میں شک نہیں کہ انہوں نے دور فاروقی کے بدلتے لوگوں کو ان کے عہدوں سے ہٹا کر ان کی جگہ اپنے رشتہ داروں کو عامل و حاکم مقرر کر دیا اور

ایسا کرنا کوئی ان کا نیا کام نہیں تھا، ہر ذمہ دار ہستی وقتاً، ضرورت اور موقع کے لحاظ سے اس قسم کی تبدیلیاں کیا کرتی ہے، فتح مکہ کے وقت خود آنحضرتؐ نے علم اسلام سعادت سے لیکر ان کے بیٹے کو دیا تھا یا حضرت علیؑ کو دیا تھا صرف اس بنا پر کہ سعادت نے ابوسفیان کو دیکھا تو کہا کہ آج اچھی طرح مزاج پرسی کی جائے گی، اسی طرح حضرت عمرؓ نے خالد بن ولید اور دوسرے لوگوں کو معزول کیا تھا اور اگر دیکھا جائے تو حضرت علیؑ کے بھی مسند خلافت سنبھالتے ہی بنی امیہ کے ایک دو نہیں بلکہ بہت سے افسران و عمال کو یک قلم معزول کر دیا اور کسی دوست کا مخلصانہ مشورہ بھی قبول نہیں کیا۔

حضرت عثمانؓ کے متعلق واقعات نے ثابت کر دیا ہے کہ وہ انتہائی مخلص مسلمان تھے، عاجزی، انکساری اور مزاج میں بھالی اور نیکی کرنے کا جذبہ اتنا پایا جاتا تھا کہ وہ عواقب و نتائج کو بھی کبھی نظر انداز کر دیا کرتے تھے، وہ کیا جانتے تھے کہ جن رشتہ داروں سے وہ بہتر سلوک کر رہے ہیں ان کے دل اسلام کی محبت سے اس درجہ خالی ہیں کہ وہ ذاتی مفاد کی خاطر ملک و ملت کو تباہی کی طرف لے جائیں گے، مروان کے باپ حکم کو آنحضرتؐ نے مدینہ سے نکال دیا تھا اس لئے کہ وہ شرارت پسند تھا اور اس کی ذات سے مسلمانوں کو نقصان پہنچ رہا تھا، حضرت عثمانؓ نے آنحضرتؐ کے آخر وقت میں مدینہ واپس آنے کی اجازت حاصل کر لی تھی، حضرت



صدیقؑ اور حضرت فاروقؓ نے اپنے دور میں اس کو مصلحتاً نہیں آنے دیا لیکن تیسری خلافت اس کے حق میں مبارک ثابت ہوئی حضرت عثمانؓ نے مدینہ میں داخلہ کی اجازت دیدی، باپ بیٹے دونوں چالاک تھے تیسری خلافت سے وابستہ ہوتے ہی حکومت اسلامیہ کو اپنے خاندان میں لانے کے لئے زبردست جدوجہد شروع کر دی۔

حکام کی معزولی اور برطرفی۔ اپنے خاندان کے افراد کو بڑے بڑے عہدوں پر فائز کرنا یہ سب اسی لئے تھا کہ خلافت و حکومت کو بنی امیہ میں لایا جائے تاکہ اس خاندان کو مدت سے جو ناکامی ہوتی چلی آ رہی ہے وہ حکومت و اقتدار سے بدل جائے اور آئندہ یہ خطرہ نہ رہے کہ بنی امیہ کبھی پھر محکوم ہو سکیں گے۔

غرض مردان بن حکم اور عبداللہ ابن سبا نے حالات کچھ ایسے بنا ڈھے کہ حضرت علیؓ کی انتہائی کوشش کے باوجود بھی فساد و بغاوت کی آگ بڑھتی ہی چلی گئی۔ حضرت طلحہؓ اور حضرت زبیرؓ نے بھی حالات کو درست کرنے میں کچھ کم کوشش نہیں کی مگر یہ بڑھتا ہوا فساد اور بھڑکتی ہوئی آگ ان کے قابو میں بھی نہ آسکی اور آخر وہی ہوا جو عبداللہ ابن سبا اور بنی امیہ کے شرارت پسند افراد اپنی آنکھوں سے دیکھنے کی آرزو میں بیہ چین ہو رہے تھے۔

حضرت عثمان غنیؓ نے جو کچھ کیا اس میں شک نہیں کہ وہ ان کی فطری نیکی اور سادگی کا نتیجہ تھا مگر وہ باتیں ایسی تھیں جن کو وہ بھی محسوس نہیں

کر سکے اور ان کی روک تھام کی طرف کوئی موثر قدم نہیں اٹھاسکے۔ ایک یہ کہ امیر معاویہ اور ان کے منصوبہ میں ہمنواؤں کی یہ کوشش کہ حضرت عثمانؓ کے بعد خلافت بنی امیہ میں آنا چاہئے اور علیؓ کسی طرح مسند خلافت پر نہ آنے پائیں ورنہ اس بات کا پھر بہت کم امکان رہ جاتا ہے کہ خلافت بنو ہاشم سے نکل کر بنی امیہ میں آسکے، یہ تھا وہ اندیشہ جس کی روک تھام کے لئے امیر معاویہؓ بھی شورش و فساد کو بانے کی طرف زیادہ توجہ نہیں دیر ہے تھے بلکہ ان کے طرز عمل سے معلوم ہوتا ہے کہ وہ چاہتے تھے کہ حضرت عثمانؓ جلد سے جلد ختم ہوں اور میں خلافت کو مسلمانوں کی رعنا مندی سے نہیں تو قوت کے ذریعہ اپنے ہاتھ میں لے لوں اور اگر یہ علیؓ کی طرف جائے تو پھر خون عثمانؓ کی آڑ لیکر حالات کو علیؓ کے لئے اتنا ناگفتہ بہ بنا دیا جائے کہ اگر جلدی نہیں تو تھوڑی دیر سے ہی سہی حکومت میرے ہاتھوں میں آجائے۔

دوسرے عبداللہ بن سبا کی سرگرمیاں کچھ ایسی منظم اور خفیہ طور پر جاری رہیں کہ حضرت عثمانؓ اسے بھی نہیں سمجھ سکے، ابن سبا کی طرف سے امیر معاویہؓ نے قصداً لاپرواہی برتی کیونکہ ان کا مفاد اسی میں تھا کہ فساد کی آگ بڑھتی رہے اور اس تیسری خلافت کا جلد سے جلد خاتمہ ہو۔

۳۴۴ء میں حالات نے جب زیادہ نازک صورت اختیار کی تو حضرت عثمانؓ چونکے اور حالات کا بغور مطالعہ کیا، اگرچہ صورت

حال بد سے بدتر ہو چکی تھی مگر آپ نے کوشش کی کہ لوگوں کو جوڑے کا پاست پیدا ہو چکی ہیں وہ دور کی جابٹیں چٹا پنچہ آپ نے تمام گورنروں کے نام حکم نامے جاری فرمائے کہ وہ حج کے موقعہ پر مکہ میں حاضر ہوں تاکہ ملکی حالات پر غور کیا جائے۔ آپ بھی مدینہ سے مکہ کے لئے روانہ ہوئے اور جب وہاں پہنچے تو حکم نامہ کی تعمیل میں تمام صوبوں کے گورنر مکہ آچکے تھے، حج ہونے تک مکہ میں اور اس کے بعد مدینہ میں تمام حکام حضرت عثمانؓ کے ساتھ آئے اور یہاں مجلس شوریٰ قائم ہوئی۔ اس مجلس میں شام کے حاکم امیر معاویہؓ بصرے کے عبداللہ بن عامرؓ، مصر کے عبداللہ بن سعدؓ، کوفہ کے عبداللہ بن ابی سرح اور دیگر علاقوں کے سعید بن العاصؓ اور عمرو بن العاصؓ وغیرہ خاص طور پر قابل ذکر ہیں۔

مدینہ میں کئی دن تک مجلس شوریٰ ہوتی رہی، بہر صوبہ کے گورنر نے اپنی رائے ظاہر کی اور شورش کے رخ کو بدلنے کی تجاویز پیش کیں، امیر معاویہؓ نے کہا کہ ہر عامل اپنے علاقہ میں امن قائم رکھے، میں شام کا ذمہ دار ہوں، عبداللہ بن سعد نے کہا کہ شورش پسندوں کے منہ کو مال و زر سے بھر کر خاموش کر دیا جائے، سعید بن العاص نے کہا کہ یہ سب کچھ ایک خاص گروہ کی وجہ سے ہو رہا ہے لہذا اس گروہ کے سربراہوں کو قتل کر دیا جائے عبداللہ بن عامر نے کہا کہ کسی ملک پر چڑھائی کر دی جائے تاکہ لوگوں کی توجہ جہاد کی طرف ہو جائے، غرض مختلف تدابیر سامنے آئیں مگر کوئی ایسا دستور نہ بن سکا جو فساد کی آگ کو ٹھنڈا

کرنے میں مفید ہوتا آخر حضرت عثمانؓ نے سب کو رخصت کر دیا اور خود ہی حالات پر غور کرنے اور کسی حل کو تلاش کرنے میں مصروف ہو گئے۔ ممکن تھا کہ حضرت عثمانؓ کوئی حل تلاش کر لیتے مگر آپ کا مشیر خاص مروان آپ کو کسی صحیح نکتہ پر چنبھے نہیں دیتا تھا، اس کی نظریں خون عثمانؓ کے منظر کو دیکھنا چاہتی تھیں تاکہ علیؓ کی ہستی جلد سے جلد راستہ سے ہٹ سکے اور حکومت بنی امیہ کے ہاتھوں میں آسکے۔ یہ بہت بڑا فتنہ پرواز تھا مگر اس نیکی کو کیا کہا جائے کہ جس کو مدینہ سے نکالا گیا اسی کو حضرت عثمانؓ نے رشتہ دار سمجھتے ہوئے اپنا مشیر خاص بنا لیا، سچ تو یہ ہے کہ حضرت عثمانؓ سے مستقدر غلطیاں منسوب کی جاتی ہیں اور ہوا الزامات جناب عثمانؓ پر عائد کئے جاتے ہیں وہ سب اسی فتنہ پرواز کی ناپاک ترکیب کا نتیجہ تھے۔

داہن سعد، بخاری، طبری،

## حکمہ اولہ شہادت

مجلس شوریٰ کے انعقاد اور صوبوں کے گورنروں کو بلائے کی صرف ایک ہی غرض تھی کہ بڑھتے ہوئے فساد کو روکنے اور لوگوں کی شکایات کو دور کرنے کی تدابیر پر غور کیا جائے مگر حضرت عثمانؓ کو اس میں کامیابی نہیں ہوئی، صوبوں کے گورنر واپس گئے اور آپ حالات کو قابو میں لانے پر غور کرنے لگے مگر اب صورت حال اتنی بگڑ چکی تھی کہ اس پر قابو پانا حضرت عثمانؓ ہی نہیں بلکہ ان کے اختیار سے بھی باہر تھا جو

اس تمام فساد اور آگ کے لگانے والے تھے، ساتھ ہی عبداللہ بن سبا کی تحریک اتنی بڑھ چکی تھی کہ صرف کوفہ، بصرہ اور مصر ہی نہیں مدینہ بھی اس تحریک کا سب سے بڑا مرکز بن گیا تھا،

آخر وہ وقت آ ہی گیا کہ مصر، کوفہ اور بصرہ کے باغی بہت بڑی تعداد میں مدینہ آ کر شہر سے کچھ فاصلہ پر مقیم ہو گئے، ان باغیوں کا خیال تھا کہ حضرت عثمانؓ کو تخت خلافت سے اتار کر حضرت طلحہؓ، زبیرؓ یا حضرت علیؓ کو تخت خلافت پر بٹھا دیا جائے چنانچہ انہوں نے اس سلسلہ میں اپنے نمائندے مذکورہ بالا تینوں حضرات کے پاس بھیجے مگر یہ حضرات کب اس کو پسند کر سکتے تھے کہ حضرت عثمانؓ تخت خلافت سے معزول کر دیئے جائیں۔ صاف انکار کر دیا، باغیوں کو بہت ناگوار ہوا اور وہ مدینہ میں قتل و غارت کی دھمکیاں دینے لگے۔

آخر معاملہ جب زیادہ بگڑتا نظر آیا تو حضرت علیؓ سے ضبط نہ ہو سکا، آپ باغیوں کے گروہ سے ملے اور ان کو گرمی و نرمی سے اس بات پر آمادہ کر لیا کہ وہ مدینہ سے واپس چلے جائیں۔ باغی آمادہ تو ہو گئے مگر اس شرط کے ساتھ کہ مصر کے ظالم گورنر عبداللہ بن سعد کو ہٹا کر ان کی جگہ محمد بن ابوبکرؓ کو مصر کا گورنر بنا دیا جائے، حضرت علیؓ نے معاملہ حضرت عثمانؓ کے سامنے رکھا اور وہ موقعہ کی نزاکت کے پیش نظر باغیوں کے اس مطالبہ کو پورا کرنے کے لئے تیار ہو گئے اور اسی وقت اپنے رضاعی بھائی عبداللہ بن سعد کی معزولی اور محمد بن ابوبکرؓ کی تقرری کا پروانہ لکھ کر باغیوں



کے حوالہ کر دیا۔ باغی محمد بن ابوبکرؓ کو اپنے ہمراہ لے کر مدینہ سے روانہ ہو گئے۔

باغیوں کے چلے جانے کے بعد بہت حد تک لوگوں کو اطمینان ہو گیا کہ یہ بلا ٹل گئی اور اب شاید دوبارہ مدینہ کو ان باغیوں کی صورت دیکھنے کو نہ ملے گی مگر ہوا یہ کہ چوتھے ہی دن باغیوں کی جماعت نعرے لگاتی مدینہ میں گھسن آئی، انتقام انتقام کی صدا میں ان کی زبانوں پر بلند ہو رہی تھیں، آتے ہی حضرت عثمانؓ کے گھر کو ہر طرف سے گھیر لیا۔ حضرت علیؓ نے بڑھ کر واپسی کا اور شور و شر مچانے کا سبب پوچھا باغی کہنے لگے کہ ہم چلے جا رہے تھے کہ دربار خلافت کا قاصد نہایت تیزی کے ساتھ مصر جاتا ہوا ہم کو ملا۔ حالت اس کی اس قدر مشتبہ ہو رہی تھی کہ ہم کو یہ شبہ ہوا کہ یہ والی مصر کی طرف ضرور کوئی فرمان لیکر جا رہے ہیں یا پھر اسے گرفتار کر لیا گیا۔ تلاشی لی گئی تو ایک فرمان برآمد ہوا جس میں لکھا تھا کہ جیسے ہی محمد بن ابوبکرؓ اور ان کے ہمراہی مصر پہنچیں گردن مار دی جائے۔ لہذا ہم اس بد عہدی اور قریب کا بدلہ لینے واپس آئے ہیں صحابہ کرامؓ نے ہر چند کوشش کی کہ باغی ٹھنڈے پڑ جائیں مگر اس خط کا کیا کیا جائے جو بولوا بیوں اور باغیوں کے قبضہ میں تھا اور جس پر حضرت عثمانؓ کی ہر لگی ہوئی تھی۔

حضرت علیؓ اور دوسرے صحابہؓ وہ خط اور غلام ساتھ لیکر حضرت عثمانؓ کے پاس گئے اور ان سے پوچھا کہ یہ اونٹ اور غلام آپ کا ہے؟

فرمایا۔ ہاں! پوچھا گیا کہ کیا یہ ہر آپ ہی کی ہے؟ فرمایا۔ ہاں! اس کے بعد خط کا مضمون پڑھ کر سنایا گیا اور پوچھا گیا کہ کیا یہ مضمون آپ ہی نے لکھا ہے؟ تو آپ نے قسم کھا کر ارشاد فرمایا کہ یہ میرا لکھا ہوا نہیں ہے اور نہ اس کے لکھے جانے کا مجھے کوئی علم ہے۔ تمام اصحاب نے حضرت عثمانؓ کی قسم کا اعتبار کر لیا اور باغیوں کو یقین دلانے کی کوشش کی کہ یہ خط حضرت عثمانؓ نے نہیں لکھا ہے، آخر لکھائی کا انداز پہچانا گیا کہ یہ کس کی تحریر ہو سکتی ہے تو پتہ چلا کہ مروان نے لکھا ہے۔ حضرت علی اور دیگر اصحاب نے باغیوں کو سمجھانے اور مدینہ سے نکالنے کی ہر چند کوشش کی مگر ان کا جوش برابر بڑھتا گیا۔ باغی اور بلوائی یہ بات بار بار دہرا رہے تھے کہ ایسے خلیفہ کو ضرور معزول کر دینا چاہئے جس کی مخالفت کا یہ عالم ہو کہ اس کا مشیر خاص، امت رسول کے قتل کا فرمان جاری کر دے اور اسے خبر تک نہ ہو۔ مگر حضرت علیؓ اور دیگر صحابہؓ کے سمجھانے سے جب ان کی سمجھ میں یہ بات آگئی کہ یہ محض مروان کی چال ہے اور اسی فتنہ پرواز کی حرکت ہے تو انہوں نے کہنا شروع کر دیا کہ اچھا حضرت عثمانؓ دو باتوں میں سے ایک پر رضا مند ہو جائیں، یا تو خلافت چھوڑ دیں یا مروان کو ہمارے حوالہ کر دیں۔ حضرت عثمانؓ ان دونوں باتوں کے لئے تیار نہیں ہوئے، باغیوں کا جوش بڑھتا گیا محاصرہ میں سختی آتی گئی، حضرت علیؓ نے امام حسنؓ اور امام حسینؓ کو اور حضرت زبیرؓ نے اپنے بیٹے عبداللہؓ کو حفاظت کرنے اور خلیفہ وقت

کو ہر طرح سے بچانے پر مامور کر دیا مگر باوجود اس حفاظت اور نگرانی کے باغیوں کی ایک ٹولی پڑوس کے مکان سے داخل ہو کر حضرت عثمان کے گھر میں کود پڑی، محمد بن ابوبکر جنکو مصر کا گورنر مقرر کیا گیا تھا اور پھرین کے قتل کے لئے مردان نے خط لکھا تھا سب سے اگے تھے، حضرت عثمان گھر کے دالان میں قرآن کی تلاوت کر رہے تھے، محمد بن ابوبکر نے جاتے ہی حضرت عثمان کی ڈاڑھی پکڑ لی اور بہت گستاخی سے پیش آئے۔ آپ نے ان کی طرف دیکھا اور فرمایا: کیا تمہارے باپ ہوتے تو تم میرے ساتھ یہی سلوک کرتے؟ محمد بن ابوبکر شرما گئے اور ڈاڑھی چھوڑ کر باہر نکل آئے مگر دوسرے باغیوں نے تلواریں چھوڑ دیں، بیوی نے درمیان میں آکر بچانے کی کوشش کی مگر باغیوں نے ان کو دھکا دے کر ایسے وار کئے کہ اللہ کے سول کا یہ تیسرا جانشین اور داماد ذوالنورین عین تلاوت قرآن کی حالت میں جاں بحق ہو گیا، بلوایوں کا جوش پھر بھی ٹھنڈا نہ ہوا اور انہوں نے شہید کے جسم پر کئی وار اور بھی کئے، جسم کی توہین کی اور پھر اسی راستہ سے باہر نکل گئے۔ جاتے ہوئے مکان کا سامان لوٹ لیا، کپڑے تاک اتار کر برہنہ کر دیا اور پورے مدینہ میں ایسا ہنگامہ برپا کیا کہ تین دن تک کسی کو کسی کی خبر نہ ہوئی، تین دن کے بعد جب مسلمانوں نے خلیفہ کی لاش کو دفنانا چاہا تو بلوایوں اور باغیوں نے روکنے کی کوشش کی، آخر حضرت علیؑ نے باغیوں کو سختی سے لٹکارا اور ڈانٹا تو ان کے حوصلے پست ہوئے حضرت علیؑ نے آدھی رات

کے وقت نماز جنازہ پڑھائی اور سپرد خاک کر دیا۔ تاریخ اسلام کا یہ خونیں واقعہ ۱۸ ذی الحج ۳۵ھ کو جمعہ کے دن عصر کے قریب پیش آیا۔ مسند ابن عباس میں ہے کہ جنازہ کی نماز حضرت زبیر نے پڑھائی۔ ابن سعد کہتے ہیں کہ جبیر ابن مطعم نے پڑھائی اور بعض تاریخیں بتاتی ہیں کہ حضرت علیؑ نے نماز پڑھائی اور قبر میں اتارا، مدینہ میں مقیم صحابہ کرامؓ اس حادثہ عظیم کو سنا اور دیکھ کر ایسے گہرے رنج و غم میں ڈوبے کہ پھر تمام زندگی چین نصیب نہیں ہو سکا۔

حضرت عثمان غنیؓ نے باغیوں کے پیچھے مطالبہ کے باوجود مسند خلافت چھوڑنے سے اس لئے انکار کر دیا تھا کہ ان کو آنحضرتؐ کی پیشین گوئی کے مطابق اپنی شہادت کا یقین تھا کیونکہ آنحضرتؐ نے کئی مرتبہ ان کو اس سانحہ سے مطلع فرمایا تھا اور صبر و استقامت کی تلقین فرمائی تھی، چنانچہ جس دن شہید ہونے والے تھے اس دن آپؐ نے خواب دیکھا کہ آنحضرتؐ مع حضرت ابوبکرؓ اور حضرت عمرؓ تشریف لائے ہیں اور فرما رہے ہیں جلدی کرنا، آج کا روزہ ہمارے ساتھ افطار کرتا، بیوی سے خواب کا ذکر کیا تو کہنے لگیں کہ ایسا نہیں ہو سکتا ہے مگر آپؐ نے فرمایا، یہ ہو کر رہے گا میں خواب دیکھ چکا ہوں۔ اس کے بعد کپڑے تبدیل کئے، غلاموں کو آزاد کیا اور تلاوت میں مصروف ہو گئے۔ پہلے بارہ کے آخری کوع کی تلاوت کرتے ہوئے جب فَبَيِّنْكُمْ اللَّهُ ذُنُوبَ السَّمِيعِ الْعَلِيمِ پہنچے تو کنانہ بن بشر، سودان بن حمران مرادی اور عمرو ابن الحمق کے پیچھے



داروں نے ذوالنورین کی شمع حیات بجا دی — افسوس! دشمنوں نے سازش کا جو حال بچھایا تھا وہ ٹوٹ نہیں سکا، فتنہ و فساد اور اختلاف و افتراق کا ایسا دروازہ کھلا کہ اب قیامت تک اس کے بند ہونے کی کوئی امید نظر نہیں آتی، سرکارِ دو عالم کا لایا ہوا اور قائم کیا ہوا اسلام شیعہ، سبائی، خارجی اور بہت سے فرقوں میں بٹ گیا۔

صحابہ کرامؓ کی زندگیاں اس حادثہ عظیمہ کے بعد اجر گئیں، حضرت علیؓ نے آسمان کی طرف نظر اٹھائی اور فرمایا: اے اللہ! تو خوب جانتا ہے کہ میں عثمانؓ کے خون سے بری ہوں، حضرت عمرؓ کے بیٹے سعید بن زیدؓ نے کہا: لوگو! اگر کوہ احد ٹوٹ پڑے تو کوئی تعجب نہیں، حضرت عذیفہؓ نے فرمایا: یہ فتنہ اب قیامت تک نہیں رکے گا۔

تمام بن عدیٰ صنعاؓ کے حاکم نے فرمایا: افسوس! آنحضرتؐ کی جانشینی ختم ہو گئی۔ عبداللہ بن سلامؓ نے کہا کہ آج عرب کی قوت کا خاتمہ ہو گیا، حضرت عائشہؓ نے فرمایا عثمانؓ کا نامہ اعمال دھلے کپڑے کی طرح پاک تھا، زید بن ثابتؓ اور ابو ہریرہؓ کی آنکھوں کے تار ٹوٹتے نہیں تھے، حضرت ابن عباسؓ نے فرمایا، اگر خون عثمانؓ میں تمام خلقت شامل ہوتی تو قوم لوط کی طرح آسمان سے پتھر برستے۔

افسوس! حضرت رقیہؓ اور ام کلثومؓ دخترانِ نبیؐ کے نامور شوہر لاکھوں مسلمانوں کے مذہبی پیشوا، خلافت راشدہ کے تیسرے رکن حضرت ذوالنورین شہیدؓ کی میت جب سونے قبر لے جانی گئی تو جنازہ میں صرف



سترہ آدمی شریک تھے۔

(صحیح بخاری، ابن جنبل، ابن سعد، مستدرک حاکم)

## مذہبی خدمات

حضرت عثمان غنی رضی اللہ عنہ کی مذہبی و سیاسی خدمات اور کلامی اگرچہ دور صدیقی و فاروقی کی طرح روشن نہیں ہیں مگر پھر بھی آپ نے پوری توجہ اور کوشش سے اسلام کے ضروری اور اہم مسائل کو نظر انداز نہیں ہونے دیا، درحقیقت آپ کے دور میں حکام کی تباہی مروان کی اسلام کش پالیسی اور بنی امیہ کے اقتدار پسند عناصر نے حالات کچھ اتنے بگاڑ دیئے تھے کہ حضرت عثمان ہی پر کیا منحصر ہے جو بھی آپ کی جگہ ہوتا اسے اسی قسم کی صورت حال کا سامنا کرنا پڑتا۔

مذہبی خدمات میں حضرت عثمان کا سب سے اہم کارنامہ یہ ہے کہ آپ نے اشاعت قرآن کی تدابیر پر سب سے زیادہ توجہ فرمائی، قرآن کریم کا وہ نسخہ جو حضرت صدیق اکبر، حضرت فاروق اعظم اور حضرت علیؓ کی کوششوں سے جمع کیا گیا تھا اور جو حضرت حفصہ کے پاس محفوظ تھا، آپ نے ان سے لیکر حضرت زید بن ثابتؓ اور دوسرے لکھنے والے صحابہؓ سے اس کی کئی نقلیں کرائیں اور ان نقلوں کو مختلف ممالک میں بھجوا یا اور ساتھ ہی یہ احکام صادر فرمائے کہ اس کے علاوہ جس کے پاس اور جہاں کہیں جو نوشتے موجود ہیں سب

کو اکٹھا کر کے دربار خلافت میں روانہ کر دیا جائے، چنانچہ ہر جگہ کے نوشتے جب آگے تو آپ نے ان کو جلوا دیا۔

حضرت عثمانؓ کو یہ قدم اٹھانے کی اس لئے ضرورت ہوئی کہ مصر، شام، عراق اور ایران وغیرہ میں ایک بڑی تعداد نو مسلموں کی تھی، ان کی مادری زبان عربی نہیں تھی، حضرت حذیفہ بن سحان جو ان نو مسلم فوجوں میں شریک اور شامل تھے انہوں نے دیکھا کہ اختلاف قراءت پڑھتا جاتا ہے، عراقی و شامی، کوفی و بصری، ایرانی و معری سب کی قراءت مختلف ہے نیز یہ کہ ہر شخص اس بات پر مصر ہے کہ جو میں پڑھتا ہوں وہی صحیح و درست ہے، حضرت حذیفہؓ کو اس اختلاف قراءت سے سخت وحشت ہوئی اور وہ میدان جہاد سے فرصت پاتے ہی مدینہ حاضر ہوئے اور حضرت عثمانؓ کو تمام حالات سے آگاہ کیا اور ساتھ ہی اپنے اس اندیشہ کا اظہار کیا کہ اگر آپ نے اس مسئلہ کو ذریعہ طور پر حل نہیں کیا تو قرآن کریم بھی توریت و انجیل کی طرح تخریف و اختلاف سے محفوظ نہیں رہے گا اور اختلاف قراءت کی وجہ سے بے شمار جھگڑے اٹھ کھڑے ہوں گے اور اس بات کا سخت احتمال ہے کہ مسلمان اس اختلاف کی وجہ سے آپس میں دست و گریباں ہو جائیں۔ حضرت عثمانؓ نے حضرت حذیفہؓ کی اطلاعات پر فوری قدم اٹھایا، حضرت زید بن ثابتؓ کے ساتھ جو دوسرے حضرات آپ نے اس کام پر لگائے وہ حضرت عبداللہ بن زبیرؓ اور سعید بن العاصؓ تھے، ان

حضرات نے یہ خدمت اتنی محنت سے انجام دی کہ اصل نسخہ کے مطابق کئی نقلیں کر دیں جو ممالک اسلامیہ میں روانہ کر دی گئیں اور اس کے بعد وہ اوراق و مصاحف جو لوگوں نے اپنی پادراشتوں کی بنا پر لکھ لئے تھے اور جن میں اطار کی ہزار باغلطیاں پائی جاتی تھیں معدوم کر دیئے۔ کون نہیں جانتا ہے کہ اگر آپ اس کاراہم کو انجام نہ دیتے تو قرآن کریم آج اختلاف و اغلاط کے سلسلہ میں انجیل و توریت سے کم نہ ہوتا۔

موجودہ قرآن کریم جس کی تمام دنیائے اسلام میں تلاوت کی جاتی ہے وہی قرآن ہے جس کی نقلیں حضرت عثمانؓ نے کر کے ممالک اسلامیہ میں روانہ کی تھیں، آج قرآن میں ۴۱۰ سال گزرنے پر بھی کوئی اختلاف نہیں پایا جاتا، یہ حضرت عثمانؓ ہی کا نمٹ کارنامہ ہے، مسلمانوں کا ایک فرقہ جو حضرت عثمانؓ پر قرآن جلا نے اور اپنی طرف سے قرآن میں تحریف و اضافہ کا الزام لگاتا ہے وہ بھی اس بات سے عاجز ہے کہ موجودہ مصحف عثمانؓ کے علاوہ کوئی دوسرا قرآن پیش کر سکے، قرآن کریم کا یہ ارشاد کہ **وَأَنذَرْتُكُمْ لِيَوْمِ الْقِيَامَةِ لِمَن لَّمْ يَأْتِكُم مِّن بَيْنِ يَدَيْهِ مِثْقَالُ ذَرَّةٍ مِّنْ حَسَنَةٍ يَّجْزِئْهُ سِتِّينَ نَسِيبًا** اور **وَأَنذَرْتُكُمْ لِيَوْمِ الْقِيَامَةِ لِمَن لَّمْ يَأْتِكُم مِّن بَيْنِ يَدَيْهِ مِثْقَالُ ذَرَّةٍ مِّنْ سَيِّئَةٍ يَّجْزِئْهُ سِتِّينَ نَسِيبًا** دیکھ کر اس قسم کے تمام باطل عقائد و خیالات کی تردید کے لئے کافی ہے۔

حضرت عثمانؓ کو عام طور پر جامع قرآن کہا جاتا ہے مگر صحیح یہ ہے کہ جمع قرآن صدیقی و فاروقی کوششوں کا نتیجہ ہے حضرت عثمانؓ کو اس جمع شدہ قرآن کا ناشر کہا جائے تو زیادہ صحیح ہوگا۔

مسجد نبویؐ کی تعمیر و ترقی سے حضرت عثمانؓ کو آنحضرتؐ کے زمانہ

سے ہی گہری دلچسپی تھی، چنانچہ ایک مرتبہ آنحضرتؐ نے اپنی حیات طیبہ میں مسجد کو عدم گنجائش کی وجہ سے وسعت دینا چاہی تو حضرت عثمانؓ نے ملحقہ اراضی خرید کر خدمتِ رسولؐ میں پیش کر دی، آنحضرتؐ نے عطیہ عثمانیؓ کو قبول فرمایا اور مسجد کو دوبارہ صحابہ کرامؓ کی موجودگی میں تعمیر کیا، اس کے بعد حضرت عثمانؓ نے ۲۹ھ میں مسجد کو بنانے کا ارادہ کیا، مگر کچھ لوگ اپنے ملحقہ مکانات دینے پر رضامند نہیں ہوتے تھے آخر آپ نے ایک دن جمعہ کے خطبہ میں اس خیال کو اسقدر موثر انداز میں پیش کیا کہ لوگوں نے خوشی خوشی اپنے اپنے مکانات آپ کے حوالہ کر دیئے۔ آپ نے سب کو معقول معاوضہ دیا اور پھر بڑے اہتمام سے مسجد کی تعمیر شروع کی۔

دس مہینے سے زیادہ کام ہوتا رہا، اینٹ، پتھر اور چوٹے کا استعمال زیادہ کیا گیا، عمارت خوبصورت بنائی گئی اور لمبائی میں پچاس گز بڑھادی گئی، جب تک کام ہوتا رہا آپ بذاتِ خاص نگرانی فرماتے رہے اور جتنی دیر آپ کو دوسرے کاموں میں مصروف رہنا پڑتا تو آپ کے متعین کردہ حکام دیکھ بھال کرتے رہتے۔

مسجد نبویؐ کے علاوہ حضرت عثمانؓ نے اور بھی کئی مسجدیں تعمیر کرائیں مسافروں کے لئے مہمان خانے بنائے، کوفہ کے مہمان خانہ کو بنانے کے لئے آپ نے عقیل اور ابن مبارک سے ان کے مکانات خرید کئے اور ایک بہت شاندار مسافر خانہ تعمیر کیا جس سے باہر کے لوگوں کے

لئے کوفہ میں قیام کی بڑی سہولت پیدا ہو گئی۔ پانی کی آسائش آپ کو خاص طور پر ملحوظ رہتی تھی، ممالک اسلامیہ سے جو راستے مدینہ کو آتے تھے ان راستوں میں آپ نے متعدد کنوئیں بنوا دیئے تاکہ راہ چلنے والوں کو پانی کی تکلیف نہ ہو۔ کئی جگہ سرائے بنوائیں اور حفاظت کے خیال سے چوکیاں قائم کیں۔

آپ نے تبلیغ اسلام کا خیال کبھی دل سے نہیں نکلنے دیا، مسجد نبوی کے منبر سے آپ کے ارشادات کا سلسلہ تو جاری ہی رہتا تھا لیکن اس کے علاوہ بھی جب آپ کے پاس لوگ آجایا کرتے تھے تو آپ ان کو اسلام کے محاسن سے روشناس فرمایا کرتے تھے، ایک مرتبہ قیدیوں کی جماعت میں پہنچ گئے اور سب کو اسلام کی دعوت دی۔ کئی غلام اور لونڈیاں متاثر ہو کر دامن اسلام سے وابستہ ہو گئیں۔

ندہی تعلیم کا اس درجہ احساس رہتا تھا کہ اکثر و بیشتر لوگوں کو مسائل فقہ سمجھانے رہتے تھے، ایک مرتبہ وضو کے مسائل بیان کرتے ہوئے وضو کر کے دکھایا اور فرمایا، دیکھو! آنحضرت اس طرح وضو کیا کرتے تھے، مسجد نبوی میں صرف ایک موذن مقرر تھے، آبادی اس قدر بڑھ چکی تھی کہ آواز اذان کی بعض علاقوں میں نہیں پہنچتی تھی آپ نے ایک موذن اور بڑھا دیا تاکہ سب لوگ اذان سے مطلع ہو سکیں۔ مسجد کے انتظام اور صفوں کی تسلی پر کئی آدمی مقرر کئے جو جمعہ اور عیدین وغیرہ کے موقعوں پر بڑی تعداد سے



خداستبانهجام دیا کرتے تھے۔

حضرت عثمان غنیؓ نے دور خلافت کی مصروفیات میں بھی تبلیغ اسلام کو نہیں چھوڑا، مختلف ممالک میں تبلیغ کے لئے وفود روانہ فرمائے، چنانچہ مغیرہ بن شعبہؓ سابق گورنر کوفہ کی معیت میں ایک تبلیغی وفد ہندوستان بھی آیا تھا جس نے مالا بار میں اشاعت اسلام کے لئے زبردست جدوجہد کی، کالی کٹ کے راجہ زبورن نے اس وفد کو اپنا بھائی خاص بنایا۔ حضرت مغیرہؓ کی زبانی اسلام اور آنحضرتؐ کے حالات سننے اور مستقر متاثر ہوا کہ اسلام قبول کر لیا، ہندوستان میں اسلام کی اشاعت و تبلیغ دور عثمانی کا مخصوص کارنامہ ہے۔

## سیاسی کارنامے

حضرت عثمان غنیؓ کے سیاسی کارناموں کی فہرست اگرچہ اتنی طویل تو نہیں ہے جیسی دور فاروقیؓ میں نظر آتی ہے حالانکہ آپ کو وقت زیادہ ملا، اس کی وجہ وہ انتشار اور بد نظمی تھی جو بنی امیہ کے افراد نے اپنے ذاتی مقاصد کی خاطر پھیلا رکھی تھی جس کی وجہ سے اس تیسری خلافت کا زیادہ وقت جوڑ توڑ اور کسی کو گرانے اور کسی کو بٹھانے میں صرف ہوا مگر پھر بھی حضرت عثمانؓ ضروری اقدامات سے غافل نہیں رہے۔

وہ بغاوت جس نے آپ کے منہ خلافت پر قدم رکھتے ہی سر اٹھایا، خلافت اسلامیہ کے لئے بقدر بھی خطرناک ثابت ہوئی اور حکومت

اسلامیہ کے لئے حقیقی زیادہ تباہ کن ثابت ہوتی وہ کم تھا مگر حضرت عثمان نے بڑی عجلت اور جرات سے اسے واپس لے کر ختم کرنے کے لئے لڑائی کا حکم صادر فرمائے اور حرب تک باغیوں کی سرکوبی کر کے ملک میں امن و امان قائم نہیں کرایا اطمینان سے نہیں بیٹھے۔

پچھلے صفحات میں آپ پڑھ چکے ہیں کہ مصر نے بغاوت پر کمر باندھی اور بائبجان اور آرمینیا والوں نے خراج دینے سے گریز کیا، خراسان پھر سے کفن بردوش میدان میں کود پڑا، اسکندریہ، قبرص اور طرابلس کوئی ایسا نہیں تھا جسکی سرکوبی نہ کرنا پڑی ہو۔ مختلف گروہ اور خاندان اور پیر پوئی و مجوسی بھی شورش پر اتر آئے تھے، سب کی کوشش تھی کہ ہم کو عہد سے اور جاگیریں ملیں اور مسلمانوں کی اطاعت کا جو ہم کا ندھے سے اتار پھینکیں چنانچہ اس مقصد کے لئے ملک میں سازشوں اور بغاوتوں کا جال ایسا پھیل گیا کہ انتہائی کوشش کے باوجود بھی یہ عناصر اندر اندر منظم ہوتے رہے وہ آگ جس کے پھڑکانے کی زبردست کوششیں شروع کی گئی تھیں پورے طور پر بجھ نہیں سکی اور دشمنوں نے اس سلسلہ کو اتنا بڑھایا کہ آخر حضرت عثمان کی شہادت کا دردناک منظر دیکھنا پڑا۔

غرض حضرت عثمان باوجود نیک اور نرم دل ہونے کے ان ہارات سے مرعوب نہیں ہوئے، ممالک مفتوحہ کی بناؤتوں اور شورش پسندوں کی خود سری کو اس طرح دبا یا کہ جب مسلمان باہم دست و گریبان ہو رہے تھے اس وقت بھی ان کو یہ جرات نہیں ہو سکی کہ وہ دوبارہ سر اٹھا سکیں،

فتوحات کا سلسلہ اتنا بڑھا کہ اسلامی حدود کا سلسلہ کوہ قاف تک پہنچ گیا۔ افریقہ میں طرابلس، برقہ، مراکش اور ایران اور اس سے متصل علاقوں میں افغانستان، خراسان اور ترکستان نیز یہ کہ ایشیا کے کوچک کا ایک بہت بڑا علاقہ شام میں شامل کیا گیا۔

بحری فتوحات حضرت عثمانؓ کی جرأت کا نتیجہ ہیں، جزیرہ قبرص پر اسلامی علم لہرایا۔ قیصر روم کے عظیم بحری لشکر کو شکست کا اس طرح منہ دیکھنا پڑا کہ پھر دوبارہ سراٹھانے کی ہمت نہ ہو سکی۔ درحقیقت بحری جنگ کے سلسلہ میں حضرت عثمانؓ کی جرأت تاریخ اسلام کا نمایاں باب ہے، حضرت عمرؓ جس اقدام سے پہلو تہی فرماتے رہے اور بحری جنگوں کے سلسلہ کو نہ چھڑ سکے حضرت عثمانؓ نے امیر معاویہ کو ثبوی جلدی اجازت دیدی اور آنحضرتؐ کی اس پیشین گوئی کو پورا کر دیا کہ ”میں مسلمانوں کو سمندر میں چلتا دیکھ رہا ہوں۔“

باوجود اس کے کہ مروان جیسا چالاک اپنی من مانی کرنے میں ہمہ وقت مصروف اور کوشاں رہتا تھا حضرت عثمانؓ نے خلفائے سابق کے طریقہ کار اور آنحضرتؐ کے ارشادات کو نظروں سے اوجھل نہیں ہونے دیا ولید بن عقبہؓ پر الزام لگایا گیا کہ انہوں نے مے نوشی کی ہے آپ نے واقعات معلوم کرنے کے بعد فوراً معزول کر دیا اور شرعی حد جاری کرنے میں ذرا تاہل نہیں کیا حالانکہ ولید آپ کے ماں شریک بھائی تھے۔

نظام خلافت کو برقرار رکھنے کے سلسلہ میں آپ نے کسی کے مشورہ کو ٹھکرا یا نہیں بلکہ اس بات کی کوشش کی کہ صحیح مشورہ پر داری جائے اور اسے عملی اعتبار سے نافذ کیا جائے چنانچہ حضرت طلحہؓ نے عرض کیا کہ ملکی حالات کی تحقیقات کے لئے کچھ وفد روانہ کئے جائیں آپ نے ان کے مشورہ کو پسند کیا اور کئی وفد ملک کے مختلف حصوں میں روانہ فرمائے تاکہ بگڑے ہوئے حالات کی دربار خلافت میں صحیح اطلاع مل سکے۔

ملکی اصلاحات کے سلسلہ میں ذمہ دار حکام کی مجلس شوریٰ کا انعقاد سب سے پہلے آپ ہی نے کیا اور ان کو ہدایت کی کہ وہ اپنے علاقہ کے حالات سے وقتاً فوقتاً دربار خلافت کو مطلع کرتے رہیں، بعض اوقات فوری طور پر بھی ان سے مشورے طلب کئے جاتے تھے اور مفصل رپورٹ مانگی جاتی تھی، شدید ضرورت کے موقع پر ان کو مدینہ میں طلب کیا جاتا تھا اور اس موقع پر دوسرے اہل الرائے بھی شریک شوریٰ کئے جاتے تھے چنانچہ ۳۳ھ میں تمام حکام کی پہلی کانفرنس مدینہ میں بلائی گئی تھی۔

صوبجات کی تقسیم کو آپ نے دو فاروقی کے مطابق باقی رکھا تھا البتہ دمشق، اردن اور فلسطین کو ملا کر ایک صوبہ بنا دیا تاکہ یہ الگ الگ ٹکڑے اور حصے باہم مل کر ایک وسیع اور مضبوط صوبہ کی شکل میں آجائیں۔ اس وحدت سے ایک بڑا فائدہ یہ ہوا کہ براہ راست

مرکز سے سب کی وابستگی۔ نئے وہ تمام جذبات ختم کر دیئے جو فتنہ و فساد کا سبب بنے ہوئے تھے۔

جدید فتوحات میں طرابلس، قبرعین، آرمدینیہ اور طبرستان کو آپ نے علیحدہ علیحدہ صوبہ قرار دیا تاکہ وہاں کے عامل اس جدید علاقوں کو پورے طور پر قابو میں رکھ سکیں اور شورش پسند عناصر کو سر اٹھانے اور فساد پھیلانے کا موقع نہ مل سکے۔

حضرت عثمان اگرچہ فطرتاً نرم اور نیک تھے، چشم پوشی اور درگند اگرچہ داخل مزاج تھی مگر آپ ملکی معاملات میں کسی نرمی کو پسند نہیں کرتے تھے، سعد بن ابی وقاصؓ نے بیت المال سے ایک بڑی رقم قرض لی اور پھراڈا کرنے میں تساہل کرنے لگے آپ نے سختی سے تقاضا کیا اور جب ادا نہیں کر سکے تو آپ نے معزول کر دیا۔ حضرت ابو موسیٰ اشعریؓ نے سادگی سے ہٹ کر عیش و عشرت کو اپنا شعار بنایا تو ان کو بھی معزول کر دیا گیا، حضرت عمرو بن العاصؓ نے مصر سے خراج وصول کرنے میں غفلت برتی اور لکھا کہ ”اونٹنی اس سے زیادہ دودھ نہیں دے سکتی“ تو آپ نے ان کو ٹہرہ سے اتار دیا۔

آپ نے ملک کے حالات معلوم کرنے کے لئے عبداللہ ابن عمرؓ، محمد بن مسلمہؓ اور اسامہ بن زیدؓ جیسے جلیل القدر صحابہ کو پورے ملک میں تحقیقاتی کمیشن کی حیثیت سے مامور فرمایا تاکہ وہ عام حالات کا اندازہ لگائیں اور جو شرابیاں پیدا ہو رہی ہیں اس کی وجہ معلوم کریں۔



آپ کی عادت تھی کہ جمعہ کے دن منبر پر بیٹھ کر لوگوں سے ان کی شکایات سنا کرتے تھے اور باہر کے لوگوں سے ان کے علاقوں کے حالات معلوم کیا کرتے تھے، لوگ بڑی بے تکلفی سے اپنے خیالات ظاہر کرتے اور اگر کسی کو کسی سے کوئی شکایت ہوتی تو آپ اس کو دور کرنے کی طرف توجہ فرماتے تھے۔

ایران اگرچہ فتح ہو چکا تھا مگر پھر بھی اس کی نظریں مسلمانوں کو نقصان پہنچانے اور ان کی گرفت سے آزاد ہونے کے لئے موقعہ تلاش کرتی رہتی تھیں، حکومت اسلامیہ کی داخلی کمزوریوں اور انتشار کو دیکھتے ہوئے ایرانی پھر سے میدان میں کودنے کو تیار ہو گئے، یزدجرد نے ایک بہت بڑی فوج مہیا کر لی جس کی تعداد اسی ہزار کے قریب تھی، عبداللہ بن معمرؓ مقابلہ کے لئے نکلے تو شہید کر دیئے گئے۔ عبداللہ بن عامرؓ والی بصرہ نے مسلمانوں کو آگے بڑھایا اور ایسی خونریز لڑائی لڑی کہ اسیر یہ بنیوا اصرخ اور جود بھی فتح کر لئے، یزدجرد کرمان کی طرف بھاگا، مسلمانوں نے کرمان، خراسان، مرو اور اصفہان بھی فتح کر لئے، بلخ میں یزدجرد سے مسلمانوں کو سخت مقابلہ کرنا پڑا مگر ایرانی جم نہیں سکے۔ یزدجرد بھاگ کر ایک پن چکی والے کے گھر میں پناہ گزیں ہوا مگر رات کو چکی والے نے جو اہرات کے لالچ میں یزدجرد کا خاتمہ کر دیا اور لاش کو نہر میں ڈال دیا۔ حضرت عثمانؓ کے سیاسی کارناموں میں ایران کی مکمل فتح کو بھی نہیں بھلایا جاسکتا، اگرچہ ایران پر حملہ کی ابتداء حضرت صدیقؓ کے زمانہ

میں ہوئی تھی، فاروق اعظمؓ کے دور میں ایران کے ایک بڑے حصہ کو فتح کر لیا گیا تھا مگر مکمل فتح کا سہرا تیسری خلافت کے سر بندھا اور پھر ۳۱ھ کے بعد ایران کو سر اٹھانے کی جرأت نہ ہو سکی۔

حضرت عثمان غنیؓ نے باوجود بہت سی تبدیلیوں اور تبادلوں کے حضرت عمرؓ کے دستور حکومت کو بدلنے کی کبھی کوشش نہیں کی بلکہ حضرت عمرؓ نے جس قدر شعبے قائم کئے تھے آپ نے ان کو زیادہ مضبوط اور منظم بنایا۔

بیت المال کی آمدنی میں اضافہ کی طرف اتنی زیادہ توجہ دی کہ صرف مصر کی آمدنی ۲۰ لاکھ سے بڑھ کر ۴۰ لاکھ دینار ہو گئی، اس کے ساتھ آپ نے لوگوں کے وظائف میں بھی اضافے کئے اور رمضان المبارک میں ہر شخص کو ایک خصوصی وظیفہ عنایت کیا، بہت سے لوگ ایسے تھے جن کو دو وقتہ بیت المال سے کھانا دیا جاتا تھا۔

خیبر کی جانب سے مدینہ کو ہمیشہ سیلاب کا خطرہ لاحق رہتا تھا، حضرت عثمانؓ نے مدینہ طیبہ سے کچھ فاصلہ پر ایک نہر کھودوا کر ہمیشہ کے لئے سیلاب کے اندیشہ کا خاتمہ کر دیا، رفاہ عامہ کے کاموں کے سلسلہ میں یہ بند جسے ہر روز کہا جاتا تھا حضرت عثمانؓ کا مشہور کارنامہ ہے۔

بنی امیہ اور مروان کی انتہائی نازیبا حرکات کے باوجود ایسی حالت میں جبکہ حضرت عثمانؓ کے خیالات و اختیارات پر مفاد پرستوں

نے غالبہ پانے کی کوئی تدبیر باقی نہیں چھوڑی تھی حضرت عثمانؓ کی یہ کوشش ان کے دور کا اہم ترین کارنامہ ہے کہ آپ نے جمہوریت کو مرنے نہیں دیا، عوام نے جب بھی نکتہ چینی کی آپ نے اس کو غور سے سنا اور ان کی شکایت کو رفع کرنے کی کوشش کی۔ عبداللہ بن ابی سرح کو طرابلس کی فتح کے بعد مال غنیمت کا پانچواں حصہ آپ نے حسب وعدہ دیدیا مگر مسلمانوں نے اعتراض کیا کہ اتنی بڑی رقم ایک آدمی کو کس طرح دی جاسکتی ہے، حضرت عثمانؓ نے اپنے دعوے کا خیال نہیں کیا اور عوام کے مطالبہ کو سامنے رکھتے ہوئے وہ حصہ واپس لے لیا۔

حضرت عمر رضی اللہ عنہ نے گھوڑوں، اونٹوں اور جانوروں کے لئے چمچراگا ہیں قائم کی تھیں، حضرت عثمانؓ نے اپنے زمانہ میں ان کو بہت وسعت دی، چراگا ہوں کے قریب میں پانی کے چشمے بنوائے اور ایک بہت بڑا چشمہ جو بنی صبیہ کے قبضہ میں تھا خرید فرما کر ان چراگا ہوں کے لئے خاص کر دیا، پھر بھی پانی کی قلت کو دیکھتے ہوئے آپ نے خود اپنے انتظام سے ایک چشمہ تیار کرایا اور یہ تکلیف ہمیشہ کے لئے دور کر دی۔

چشموں کی تعمیر و خرید کے ساتھ آپ نے یہ بھی کیا کہ چراگاہ کے محافظین کی رہائش کے مسئلہ کو بھی حل کیا اور ان کے رہنے کے لئے چراگا ہوں سے متصل مکانات بنوائے تاکہ یہ لوگ مع ہوی بچوں کے سکون کے ساتھ رہ سکیں۔

نوجویوں کی خدمات کو آپ نے ہمیشہ محفوظ رکھا، ان کے وظائف میں اضافہ کیا، جو حد سے بڑھا گئے اور اس مخصوص صیغہ کو انتظامیہ سے الگ کر کے نوج کو ایسی یکسوئی بخشی کہ ان کے لئے کسی بھی عہدہ پر پہنچ جانے میں منطلق دیر نہیں لگتی تھی۔

(ابوداؤد، ابن ماجہ، طبری، ابن اثیر، خلاصۃ الوفا)

## علم و نظر

حضرت عثمان غنیؓ قبل اسلام ہی لکھا پڑھنا جانتے تھے، اسلام لانے سے نوج کام کی ضرورت و کثرت نے اور بھی مشاق کر دیا، لکھنے کی جہالت کا اندازہ اس سے ہو سکتا ہے کہ آنحضرتؐ نے آپ کو خاص طور پر وحی لکھنے پر مقرر فرمایا۔ اس خدمتِ عظیمہ کو آپ نے بڑی مستعدی سے انجام دیا۔ دن بویا رات وحی جس وقت بھی نازل ہوتی آنحضرتؐ آپ کو بلا کر لکھنے کا حکم فرماتے۔

قرآن کریم آپ کو حفظ تھا اور ساتھ ہی آیات کے شان نزول اور اس کے مفہوم سے پید سے طور پر واقف تھے، قرآن کریم کو ان بڑے اور نوزاد مسلمانوں کے اختلافات سے آپ نے محفوظ رکھنے میں جس ہوشی مندی کا ثبوت دیا وہ آپ کا خصوصی کارنامہ ہے۔ قرآن کریم سے ان کے دل لگاؤ کے لئے یہی لکھنا کافی ہے کہ وہ زیرِ خنجر بھی تلاوت کر رہے تھے۔

قرآن کریم کی آیات سے استدلال اور مسائل حیات میں کتاب سے استنباط کرنے میں آپ امتیازی درجہ رکھتے تھے، قرآن کریم کی آیات میراث کو سمجھنے میں آپ کی وسعت نظر کی یہ کیفیت تھی کہ حضرت صدیق و فاروقؓ کے سامنے جب کوئی میراث کا جھگڑا پیش ہوتا تو آپ ہی کو بلایا جاتا۔ چونکہ آپ حساب میں بھی مہارت رکھتے تھے اس لئے آپ نے صحابہ کے اصرار کرنے پر زید بن ثابتؓ کے تعاون سے علم فرائض کی بنیاد رکھی، صحابہ کرامؓ میں حضرت عثمانؓ اور زید بن ثابتؓ علم فرائض میں گہری نظر رکھتے تھے۔ بعض صحابہؓ کو تو یہاں تک کہتے سنا گیا کہ حضرت زیدؓ اور حضرت عثمانؓ کے بعد شاید فرائض کا علم معدوم ہو جائے۔

حدیث کی روایت کرتے ہوئے ڈرتے تھے۔ یہی وجہ ہے کہ آپ سے بہت کم مرفوع احادیث مروی ہیں، بخاری میں آٹھ، مسلم میں پانچ یعنی ان دونوں میں صرف تیرہ حدیثیں ہیں، آپ کی کل روایتوں کی تعداد ۱۳۶ بیان کی گئی ہے، عبدالرحمن بن حاطب کہتے ہیں کہ میں نے حضرت عثمانؓ سے زیادہ کسی کو پوری بات جیسی کہ وہ ہوتی ہو بیان کرتے ہوئے نہیں دیکھا مگر اس کے باوجود ان کی یہ حالت تھی کہ حدیث بیان کرتے ہوئے خوف کھاتے تھے، فرماتے تھے کہ میں نہیں چاہتا کہ حضور کے فرمانے کے مطابق میں کسی غلط بات کو آنحضرتؐ کی طرف منسوب کر کے دوزخ میں اپنا ٹھکانہ بنا لوں۔

فقہی مسائل میں وہ مجتہدانہ نظر رکھتے تھے، مسائل حج میں ان کی نظر بہت وسیع تھی، دور صدیقؓ و فاروقؓ میں وہ فتویٰ دیتے تھے اور



الجھے ہوئے مسائل میں ان کی رائے کو اہمیت دی جاتی تھی، کتاب الخراج میں آپ کے اجتہادی مسائل میں یہ بات خاص طور پر بیان کی گئی ہے کہ دیت میں اونٹ دینے کا رواج تھا مگر آپ نے اونٹ کی قیمت کو بھی جائز قرار دیا، بعض صحابہ کرامؓ اور خصوصاً حضرت علیؓ کو آپ کے اجتہاد سے اختلاف ہوتا تھا مگر اس کی نوعیت صرف علمی و نظری ہوا کرتی تھی، ذاتیات اور نفسانیات سے یہ حضرات کوسوں دور تھے، مورخین نے آپ کے بہت سے اجتہادی مسائل کا تذکرہ کیا ہے اور صحابہ کے اختلاف کا ذکر بھی کیا ہے مگر بحرف طوالت ان کو بیان نہیں کیا جا رہا ہے۔

حرم محترم میں اجتہاد کے ایک عجیب و غریب واقعہ کا مورخین نے ذکر کیا ہے، کہتے ہیں کہ حضرت عمرؓ نے ایک مرتبہ خانہ کعبہ کے پاس کھڑے ہوئے ایک شخص کو اپنی چادر اڑھا دی، اتفاق سے ایک کبوتر چادر پر آکر بیٹھ گیا، حضرت عمرؓ نے اس خیال سے چادر پر بیٹھ نہ کر دے کبوتر کو اڑا دیا۔ کبوتر اڑ کر ایک ایسی جگہ بیٹھا جہاں اسے سانپ نے ڈس لیا اور وہ فوراً مر گیا، معاملہ زیر بحث آیا، حضرت عثمانؓ کے سامنے بھی مسئلہ پیش ہوا، آپ نے فرمایا کہ حضرت عمرؓ پر چونکہ کبوتر کو اڑانے اور غیر محفوظ مقام پر بیٹھانے کے باعث ہوئے اس لئے ان کو کفارہ دینا چاہئے، حضرت عمرؓ نے آپ کے اجتہاد کو قبول کرتے ہوئے کفارہ ادا کر دیا۔ تقریر کرنے میں بہادری نہیں تھی ویسے بھی کم گو تھے، منبر پر جاتے تو بہت مختصر الفاظ میں اپنے مطلب کو بیان کر کے خاموش ہو جاتے کبھی

پوری بات بھی کہتے نہ بن پڑتی تھی، چنانچہ ایک مرتبہ بہت کچھ کہنا چاہتے تھے مگر گویائی نے ساتھ نہیں دیا، پھر فرمانے لگے، بات یہ ہے کہ حضرت ابو بکر صدیقؓ اور حضرت عمرؓ پہلے سے تیاری کر لیا کرتے تھے، میں کوشش کرونگا کہ آئندہ ایسا ہی کیا کروں، پھر فرمانے لگے مگر کام ہونا چاہئے کیونکہ تقریر کرنے والے امام سے زیادہ کام کرنے والے امام کی ضرورت ہے۔ البتہ تحریر میں آپ کو خاص مہارت حاصل تھی، مختصر بھی لگتے تو جملے بلیغ و موثر ہوا کرتے تھے، علامہ طبری نے آپ کے وہ احکام جو عالمین صوبہ کو بھیجے جاتے تھے قلم بند کئے ہیں اور جن کے مطالعہ سے اندازہ تحریر کی خوبیاں۔ کلام کی جامعیت و بلاغت واضح ہوتی ہے۔

## مقام و مرتبہ

قرآن کریم میں جس قدر بھی آیات مہاجرین سابقین کے فضائل میں نازل ہوئی ہیں ان میں حضرت عثمانؓ کو کسی ایک سے بھی علیحدہ نہیں کیا جاسکتا۔ حضرت شاہ ولی اللہ صاحب نے ازالۃ الخفاء میں بہت سی آیات سے خلافت راشدہ کا استدلال کیا ہے، حضرت عثمانؓ کے فضائل میں یہ بھی ایک خصوصی اضافہ ہے۔

جنگ احد میں عفو عام کے متعلق جو آیت لَقَدْ عَفَا اللَّهُ عَنْهُمْ نازل ہوئی اس میں حضرت عثمانؓ بھی شامل ہیں آنحضرت صلی اللہ علیہ وسلم کی نظروں میں حضرت عثمانؓ کو جو مرتبہ حاصل تھا اس کے اندازہ کے لئے

یہ معمولی بات نہیں ہے کہ آنحضرت صلی اللہ عنہ وسلم نے اپنی دو بیٹیاں  
یکے بعد دیگرے آپ کے نکاح میں دیں، مکہ سے حبش ہجرت کر کے  
گئے تو ارشاد فرمایا۔

ان عثمان اول من ہاجر باہلہ یعنی میری امت میں حضرت عثمان پہلے  
یعنی من ہذا الامۃ۔ شخص ہیں جو اپنے اہل و عیال کے ساتھ ہجرت  
کر کے گئے۔

۳۳۷ میں آنحضرتؐ جب غزوة ذات الرقاع میں تشریف لے  
گئے تو مدینہ میں حضرت عثمانؓ کو اپنا قائم مقام بنا گئے۔ حدیبیہ میں  
حضرت عثمانؓ کو مکہ سے آنے میں دیر ہوئی تو اپنے ہاتھ کو ان کا ہاتھ  
قرار دے کر بیعت فرمائی۔

غزوة تبوک میں اس کثرت سے مال پیش کیا کہ آنحضرتؐ خوشی سے  
اشرفیاں اچھالتے ہوئے ارشاد فرما رہے تھے کہ آج کے بعد عثمانؓ  
کو ان کا کوئی کام نقصان نہیں پہنچائے گا۔

آنحضرتؐ نے حضرت عثمانؓ کی شہادت کی طرف اشارہ کرتے  
ہوئے ارشاد فرمایا، اے عثمان! اللہ تم کو ایک قمیص پہنائے گا اگر لوگ  
اسے اتارنا بھی چاہیں تو تم مت اتارنا۔

ترمذی کی حدیث ہے کہ آنحضرتؐ نے عثمانؓ کی طرف اشارہ کرتے  
ہوئے فرمایا، جو فتنہ پیدا ہونے والا ہے یہ اس میں ظلماً قتل کئے  
جائیں گے۔

حضرت انسؓ کہتے ہیں کہ آنحضرتؐ نے ارشاد فرمایا، اللہ کی تلوار

اس وقت تک نیام میں رہے گی جب تک عثمانؓ زندہ ہیں اور جب یہ شہید کر دیئے جائیں گے تو وہ تلوار نیام سے باہر آجائے گی اور پھر قیامت تک نیام میں نہیں جائے گی، اس روایت کو شاہ صاحب نے از الہ الخفا میں نقل کیا ہے۔

حضرت عائشہؓ کہتی ہیں کہ آنحضرتؐ نے فرمایا۔ میں اس سے کیوں نہ شرمائوں جس سے فرشتے حیا کرتے ہیں، اس روایت کو بخاری و مسلم دونوں نے روایت کیا ہے۔

ترمذی میں حضرت طلحہؓ بن عبد اللہ سے روایت ہے کہ آنحضرتؐ نے ارشاد فرمایا۔ ہر نبی کے جنت میں رفیق ہوتے ہیں اور میرا رفیق عثمانؓ ہوگا۔

عشرہ مبشرہ کی جو حدیث بخاری و مسلم میں آئی ہے اس میں ۹ آدمیوں کو آپؐ نے جنت کی بشارت سنائی اور حضرت عثمانؓ کو جب یہ بشارت سنائی تو ارشاد فرمایا۔ یہ بھی جنتی ہیں مگر ایک مصیبت جان کو پہنچے گی۔

ترمذی نے روایت کیا ہے کہ حضرت عثمانؓ جب حدیبیہ سے مکہ آنحضرتؐ کے سفیر و قاصد کی حیثیت سے گئے اور پھر ان کی غیر موجودگی میں بیعت کی ضرورت پیش آئی تو آپؐ نے فرمایا عثمانؓ اللہ اور رسولؐ کے کام سے گئے ہوئے ہیں، صحیح بخاری کی روایت ہے کہ آنحضرتؐ کو احد پر تشریف لے گئے اور آپؐ کے ہمراہ حضرت صدیقؓ حضرت عمرؓ اور حضرت عثمانؓ بھی تھے، پہاڑ ملنے لگا تو آپؐ نے فرمایا۔

ٹھہر جا کیونکہ تیرے اوپر ایک نبی ایک صدیق اور دو شہید ہیں۔  
اس کو حضرت انسؓ نے روایت کیا ہے۔

ابن ماجہ کی روایت ہے کہ آنحضرتؐ نے مسجد کے دروازہ پر  
حضرت عثمانؓ سے فرمایا۔ یہ جیریل کھڑے ہوئے ہیں۔ اور کہتے ہیں  
کہ اللہ تعالیٰ آنحضرتؐ ام کلثومؓ کا نکاح تمہارے ساتھ کر دیا۔ اسی  
بہر پر جو حضرت رقیہؓ کا تھا اور اس شرط پر کہ تم ان کے ساتھ بھی آنا  
ہی اچھا برتناؤ کرنا جیسا حضرت رقیہؓ کے ساتھ کیا تھا۔

ام المؤمنین حضرت عائشہؓ نے حضرت عثمانؓ کی شہادت کا حال  
سنا کر ارشاد فرمایا، افسوس! عثمانؓ کو لوگوں نے قتل کر دیا حالانکہ وہ سب  
سے زیادہ خدا سے ڈرنے والے اور صلہ رحم کرنے والے تھے۔

حضرت علیؓ کرم اللہ وجہہ کو جنگ جمل کے دن فرماتے سنا گیا کہ۔  
اے اللہ! میں خون عثمانؓ سے تیرے سامنے بیزاری ظاہر کرتا ہوں۔  
ہاں جس دن عثمانؓ شہید ہوئے تو غم نے میری عقل زائل کر دی اور  
مجھے میری زندگی بری معلوم ہونے لگی، لوگ مجھ سے بیعت کرنے  
پر اصرار کر رہے تھے اور میں ان سے کہہ رہا تھا کہ میں شرم محسوس کرتا  
ہوں کہ میں ان لوگوں سے بیعت لوں جو قتل عثمانؓ کے باعث ہوئے  
وہ عثمانؓ جن کی شان میں آنحضرتؐ نے ارشاد فرمایا کہ فرشتے ان سے  
حیا کرتے ہیں۔

ایک مرتبہ محمد بن حاطبؓ سے حضرت علیؓ نے فرمایا کہ حضرت  
عثمانؓ کے لئے تم سے کوئی پوچھے تو کہہ دینا کہ وہ اس آیت کے



مصدق تھے۔ امنوا ثم اتقوا واحسنوا والله يحب المحسنين۔

حضرت امام حسن رضی اللہ عنہ نے ایک دن خطبہ کے دوران ارشاد فرمایا۔ لوگو! میں نے خواب دیکھا کہ اللہ تعالیٰ عرش پر جلوہ فرما ہے، پھر آنحضرت تشریف لائے اور عرش کے ایک پائے کے ساتھ کھڑے ہو گئے، پھر ابو بکر صدیقؓ آئے اور آنحضرت کے شانے پر ہاتھ رکھ کر کھڑے ہو گئے۔ پھر حضرت عمرؓ آئے اور حضرت ابو بکرؓ کے شانے پر ہاتھ رکھ کر کھڑے ہو گئے، پھر حضرت عثمانؓ آئے مگر اس طرح کہ ان کا سر ان کے ہاتھ میں تھا اور زبان سے کہہ رہے تھے کہ اے اللہ! اپنے بندوں سے پوچھ کہ انہوں نے مجھے کس جرم میں قتل کیا ہے۔ اس کہنے کے ساتھ ہی زمین پر خون کے دو پرنالے بہنے لگے، کسی نے امام حسنؓ کے اس خواب کو حضرت علیؓ سے نقل کیا تو آپ نے فرمایا، ٹھیک ہے جو کچھ انہوں نے دیکھا ہے وہ کہتے ہیں۔ حضرت ابن عباسؓ فرماتے تھے کہ اگر تمام لوگ قتل عثمانؓ پر متفق ہو گئے ہوتے تو آسمان سے پتھر برستے۔

حضرت ابن مسعودؓ نے فرمایا کہ اب لوگ حضرت عثمانؓ کا بدل نہ پائیں گے۔ حضرت سعید بن زیدؓ فرماتے تھے کہ اے لوگو! تم نے حضرت عثمانؓ پر جو ظلم کیا ہے اگر احد پہاڑ بھی اپنی جگہ سے ہٹ جاتا تو ٹھیک تھا۔

حضرت عبداللہ بن سلامؓ نے فرمایا۔ افسوس لوگوں نے فتنہ کا دروازہ کھول لیا جو اب قیامت تک بند نہ ہوگا۔ آپ نے یہ بھی

فرمایا کہ خلیفہ نبی کے قتل پر ۳۵ ہزار آدمی قتل ہوتے ہیں۔  
 حضرت ابوذر غفاریؓ فرماتے تھے کہ اگر حضرت عثمانؓ مجھے سر کے  
 بل چلنے کا حکم دیتے تو میں ضرور ان کے حکم کی تعمیل کرتا۔  
 حضرت حدیفہؓ نے فرمایا کہ قاتلان عثمانؓ دوزخ میں جائیں گے  
 مگر حضرت عثمانؓ جنتی ہیں۔ حضرت زید بن ثابتؓ شہادت حضرت  
 عثمانؓ پر اس قدر روئے کہ آنسو نہیں ٹھمتے تھے۔ حضرت ابو ہریرہؓ فرماتے  
 تھے کہ مجھے دو غم ہیں ایک شہادت عثمانؓ کا اور دوسرے اس تھیلی  
 کے گمنے کا جو آنحضرتؐ نے عطا فرمائی تھی۔

حضرت امام مالکؒ روایت کرتے ہیں کہ ایک دن حضرت عثمانؓ  
 نے اپنی قبر کی جگہ کو دیکھا اور فرمایا کہ عنقریب یہاں کوئی اللہ کا نیک  
 بندہ دفن کیا جائے گا چنانچہ وہ خود ہی دفن کئے گئے۔

(مسند رک عام، اصحابہ - ابن سعد، ازالۃ الخفا)

## اخلاق و عادات

حضرت عثمانؓ غنیؓ پیدائشی نیک تھے ہشرم و حیا ان کا وہ خصوصی  
 وصف تھا جس کی آنحضرتؐ بھی تعریف کیا کرتے تھے، قبل اسلام  
 بھی ان کی زندگی کبھی آلودہ معصیت نہیں ہوئی، وہ گناہ جو عربوں  
 کی عادت تانبہ بن کر رہ گئے تھے مثلاً شراب، جوا، زنا اور قتل و  
 غارت آپ کو ان سے سخت نفرت تھی۔

مزاج میں قبول سعادت کی استعداد اس درجہ پائی جاتی تھی کہ حضرت ابو بکرؓ نے جیسے ہی اسلام پیش کیا بلا کسی حیل و حجت کے موافق قبول کر لیا، صحبت رسولؐ نے ان کی زندگی کو محاسن کا گہوارہ بنا دیا تھا۔ آنحضرتؐ کا ادب اس قدر ملحوظ رہتا تھا کہ جو ہاتھ قبول اسلام کے وقت آنحضرتؐ کے ہاتھ میں دیا تھا، زندگی بھر اس ہاتھ کو نجاست نہیں لگنے دی۔ آنحضرتؐ کی صحبت اور وعظ و نصیحت کے اثر نے عظمت الہی سے ان کے سینہ کو لبریز کر دیا تھا، خوف خدا سے ہمہ وقت کا نیتے اور لرزتے رہتے تھے، آخرت کے تصور اور قبر کی تنہائی کے خیال سے کبھی اتنا روتے تھے کہ ریش مبارک آنسوؤں سے تر ہو جاتی تھی، آپؐ اکثر و بیشتر لوگوں سے فرمایا کرتے تھے کہ میں نے آنحضرتؐ کو فرماتے سنا ہے کہ قبر آخرت کی پہلی منزل ہے اگر اس منزل میں سکون میسر آ گیا تو پھر منزل آسان ہے ورنہ پریشانیاں ہی پریشانیاں ہیں۔

اپنے ذاتی مال سے آنحضرتؐ کی خدمت کرنے کو سب سے بڑی سعادت سمجھتے تھے، کبھی تنگ دستی و غربت کی کیفیت سامنے آتی تو بے چین ہو جاتے تھے، بارہا آپؐ نے آنحضرتؐ کی خدمت میں درہم و دینار اور تحفے تحائف پیش کئے تاکہ آپؐ گھریلو زندگی اطمینان سے گزار سکیں، یہی حال اہلبیت کی الفت و خدمت اور ازواج مطہرات کی عزت و احترام کا تھا۔

زندگی کا بہترین مشغلہ سنت رسولؐ کی پیروی تھی، ان کی یہ کوشش

ہمیشہ جاری رہی کہ اخلاق و اعمال میں آنحضرتؐ کی پیروی کبھی چھوڑنے نہ پائے، ایک مرتبہ وضو سے فارغ ہو کر مسکرانے لگے، لوگوں نے وجہ پوچھی تو فرمایا۔ بات تو کچھ نہیں ہے آنحضرتؐ کو ایک مرتبہ وضو کے بعد مسکرانے ہوئے دیکھا تھا۔ ایک مرتبہ مسجد کے دروازہ پر بیٹھ کر بھنا ہوا گوشت کھایا، پھر وضو کئے بغیر نماز شروع اور نماز کے بعد فرمانے لگے کہ میں آنحضرتؐ کو بھی ایسا ہی کرتے دیکھا تھا۔ شکر و حیا اسلامی اخلاق و عادات میں خصوصی وصف ہے، حضرت عثمانؓ نے اس وصف کو اپنی زندگی میں اس درجہ سمویا تھا کہ ان کی ذات تمام صحابہؓ میں ممتاز معلوم ہوتی تھی۔ آنحضرتؐ ان کی اس عادت کی اتنی رعایت فرماتے تھے کہ جب آپؐ کو یہ معلوم ہوتا کہ حضرت عثمانؓ آ رہے ہیں تو سنبھل کر بیٹھ جاتے تھے۔

ایک مرتبہ آنحضرتؐ پلنگ پر لیٹے ہوئے تھے، پنڈلی کا تھوڑا سا حصہ کھلا ہوا تھا۔ حضرت ابوبکرؓ اور چند دوسرے صحابہؓ پاس بیٹھے ہوئے تھے، حضرت عثمانؓ آتے نظر آئے تو آنحضرتؐ نے جلدی سے تہبند سے پنڈلی کو چھپا لیا اور فرمایا۔ حضرت عثمانؓ سے حیا کرنا چاہئے۔

حضرت عثمانؓ غنی اگرچہ دولت مند گھرانے کے فرد تھے اور خود بھی اچھی خاصی دولت و ثروت کے مالک تھے، چاہتے تو بڑے عیش و عشرت کی زندگی گزار سکتے تھے مگر اس کے باوجود زہد، تواضع اور سادگی کا یہ عالم تھا کہ مسجد نبویؐ میں زمین پر چادر سر کے نیچے رکھ

کر سوجاتے تھے، حسن بصری کہتے ہیں کہ میں نے حضرت عثمانؓ کو دیکھا کہ مسجد کی زمین کی مٹی اور کنکریاں جسم میں چبھ گئی تھیں اور لوگ آپ کی طرف اشارہ کر کے آپس میں کہہ رہے تھے کہ یہ امیر المؤمنین حضرت عثمانؓ ہیں۔

کبھی ایسا لباس زیب جسم نہیں کیا کہ جس کو دیکھ کر لوگ شان و شوکت کا اندازہ لگائیں، خود بھی قیمتی کپڑا استعمال نہیں کرتے تھے اور گھر والوں کو بھی اسی سادگی سے زندگی گزارنے کی تلقین فرماتے رہتے تھے۔

بہت سے خدمت گار اور لونڈی غلام موجود تھے مگر جہانتک ہوتا اپنا کام خود ہی کر لیا کرتے تھے، کبھی کسی سوتے ہوئے غلام کو کام کے لئے نہیں جگایا۔ عاجزی و فروتنی کے لئے اتنا ہی لکھو دینا کافی ہے کہ ایک مرتبہ عمرو بن العاصؓ نے ان کے والد کی شرافت پر طعنہ زنی کی تو آپ نے بڑے نرم لہجے میں جو اب دیا کہ جاہلیت کی باتیں زمانہ اسلام میں کر رہے ہو؟ منسوب خلافت پر فائز ہوتے ہوئے بھی آپ نے کبھی سختی سے کام نہیں لیا، ایک مرتبہ عین جمعہ کے خطبہ میں ایک شخص نے ٹوکا اور کہا، عثمان! توبہ کرو اور بے اعتدالیوں سے باز آؤ، آپ نے اس وقت قبلہ رخ ہو کر فرمایا۔ اے اللہ میں توبہ کرتا ہوں اور تیری طرف متوجہ ہوتا ہوں۔ اللہ تعالیٰ نے دولت کے ساتھ فیاضی بھی عطا فرمائی تھی، بیررومہ مدینہ میں یہودیوں کا مشہور میٹھے پانی کا کنواں آپ نے ۳۵ ہزار میں خرید فرما کر مسلمانوں کے لئے وقف



کر دیا۔ مسجد نبوی کی تعمیر پر دل کھول کر پیسہ صرف کیا، جنگ تبوک میں سخاوت کا حال آپ پڑھ چکے ہیں۔

اسلام لانے کے بعد ہر جمعہ کو ایک غلام آزاد فرماتے تھے اگر کبھی ناغہ ہو گیا تو دوسرے جمعہ میں دو غلام آزاد کیا کرتے تھے، یہ نیکی اس دن تک جاری رہی جس دن آپ شہید کئے گئے۔ ایک مرتبہ ایک غلام کے کان اٹھھے، پھر خیال آیا کہ میں نے زیادتی کی ہے غلام کو بلا کر فرمایا۔ میں چاہتا ہوں کہ تم بدلہ لے لو، غلام تیار نہیں ہوتا تھا مگر آپ نے مجبور کیا، اس نے کان پکڑے مگر آہستہ سے پکڑے، آپ نے فرمایا زور سے کھینچو کیونکہ دنیا کا قصاص آخرت کے عذاب سے سستا ہے،

رشتہ داروں کے ساتھ حسن سلوک کا یہ حال تھا کہ حکم بن العاص جو آپ کے چچا تھے، آنحضرتؐ نے ان کو شہر بدر کر دیا تھا، آپ نے کوشش کر کے آنحضرتؐ سے خطا معاف کرا لی اور زمانہ خلافت میں ان کو مدینہ آنے کی اجازت دیدی، وہ مدینہ آئے تو ان کے بیٹے مروان سے اپنی بیٹی کا نکاح کر دیا، یہ دوسری بات ہے کہ قرابت داروں نے آپ کے حسن سلوک کی قدر نہیں کی اور خلافت کے لئے پریشانیاں پیدا کر دیں۔

مظلوم کی حمایت، یتیموں کی پرورش، یتیموں کی خبر گیری اور مفلوک الحال انسانوں سے آپ کی ہمدردیاں اس درجہ وابستہ تھیں کہ ان کی کسی تکلیف کو دیکھ نہیں سکتے تھے، یہی وہ دریادلی و فیاضی تھی جس کی بنا پر بارگاہ نبوت

سے غنی لگا خطاب عطا کیا گیا تھا، ایک مرتبہ میدان جہاد میں مسلمانوں کے چہرے بھوک سے اتر رہے تھے، آپ نے اسی وقت چودہ اونٹوں پر مسلمان خور و نوش لدا کر آنحضرتؐ کی خدمت میں پیش کیا اور عرض کیا کہ اس کو مسلمانوں میں تقسیم کر دیجئے۔

ایک مرتبہ خلافت صدیقی میں قحط پڑا، مسلمانوں کو فاقہ کی نوبت آگئی، غلہ کا نام و نشان مدینہ میں نہیں رہا، اتفاق سے اسی زمانہ میں آپ کے ایک ہزار اونٹ اناج سے لدے ہوئے آگئے، تاجروں نے بڑی قیمت پر خریدنا چاہا۔ مگر آپ نے انکار کر دیا اور تمام اناج مسلمانوں میں تقسیم کرادیا۔

صبر و تحمل اور رعایت و مروت کا مجسم پیکر تھے، مصائب کے وقت بھی صبر کا دامن ہاتھ سے نہیں چھوڑا، باغیوں نے گھر کو ہر طرف سے گھیر لیا، دانہ پانی تک گھر میں نہیں جانے دیا، جاں نثاروں نے ہر چند مقابلہ کی اجازت مانگی مگر آپ نے خوزیری کے مقابلہ میں صبر و سکون سے جان دینے کو پسند کیا۔ حضرت طلحہؓ نے ایک مرتبہ معقول رقم آپ سے قرض لی، کچھ دن بعد ادا کرنے آئے تو فرمایا، رہنے دو مروت کے خلاف ہے،

مزاج میں صفائی و نفاست اس درجہ پائی جاتی تھی کہ ہر روز غسل فرماتے اور عطر لگاتے تھے، لباس اگرچہ قیمتی نہیں ہوتا تھا مگر صاف و نسات رہتا تھا، غذا میں تکلف کو دخل نہیں ہوتا تھا البتہ دسترخوان وسیع ہوا کرتا تھا دوست احباب اور جہان سب کے لئے ایک

ہی قسم کا کھانا موجود ہوتا تھا۔ مسجد نبوی سے متصل رہنے کے لئے پختہ مکان تعمیر کرایا تھا، اس سے قبل برسوں اپنے دینی بھائی اوس بن ثابت کے مکان میں رہتے رہے۔

(بخاری، مسند امام ضیل، طبری، خلفائے راشدین)

## اقوال و ارشادات

حضرت شاہ ولی اللہ صاحب محدث دہلوی نے ازالۃ الخفا میں حضرت عثمان رضی اللہ عنہ کے حکیمانہ اقوال اور کلمات نصیحت قلم بند کئے ہیں جو یہاں درج کئے جاتے ہیں۔

آپ نے ارشاد فرمایا۔ جو تجارت اللہ کے ساتھ کی جاتی ہے وہ بہت نفع بخش ہوتی ہے لہذا اللہ سے تجارت کا سلسلہ قائم کرو اور نفع اٹھاؤ۔

ارشاد فرمایا کہ۔ عبودیت کی شان یہ ہے کہ احکام الہی کی حفاظت کرے، جو عہد و پیمان کسی سے کئے ہوں ان کو پورا کرے جو موجود ہو اور مل جائے اس پر راضی رہے اور جو نہ ملے اور معدوم ہو اس پر صبر کرے۔ آپ نے ارشاد فرمایا کہ۔ موت آنے سے پہلے ہی نیکی کر لینا چاہئے اور یہ بات کبھی نہیں بھلاتا چاہئے کہ دنیا باطل اور ضائع ہونے والی ہے لہذا شیطان کے دھوکہ میں نہ آؤ، دنیا کی خواہشات باطل اور تاریک ہیں اور آخرت کی خواہش نور ہے۔

آپ ارشاد فرماتے تھے کہ متقی کی صلاحیت یہ ہے کہ وہ خود کو گنہگار اور ہلاک ہونے والا سمجھتا رہے اور دوسرے لوگوں کے لئے سمجھے کہ وہ نجات پانے والے ہیں۔

آپ نے ارشاد فرمایا کہ۔ سب سے زیادہ بربادی یہ ہے کہ کسی کو عمر لمبی ملے مگر وہ آخرت کی فکر سے خالی رہے۔ آپ نے فرمایا، بہترین آدمی وہ ہے جو پرہیزگار ہو اور اللہ تعالیٰ کی کتاب پر عمل کرتا ہو۔ آپ نے فرمایا کہ۔ عارف کی پہچان یہ ہے کہ اس کا دل امید و بیم میں ہو اور اس کی زبان حمد الہی کر رہی ہو۔ آپ نے فرمایا کہ جو لوگ دنیا کو قید خانہ سمجھتے ہیں ان کے لئے قبر گوشہ راحت ثابت ہوتی ہے۔

## ازواج و اولاد

پہلی شادی مکہ میں حضرت رقیہؓ کے ساتھ ہوئی یہ آنحضرتؐ کی نور نظر تھیں، غزوہ بدر کے وقت مدینہ میں انتقال کیا ایک صاحبزادے عبد اللہ پیدا ہوئے مگر بچپن میں ہی انتقال کر گئے۔ دوسری شادی بھی آنحضرتؐ کی صاحبزادی حضرت ام کلثومؓ کے ساتھ مدینہ میں ۳ھ میں ہوئی، ۹ھ میں ان کا بھی انتقال ہو گیا، آپ سے کوئی اولاد نہیں ہوئی، فاطمہ بنت غزوہ ان، یہ آپ کی تیسری بیوی تھیں اور کوئی اولاد نہیں چھوڑی۔

ام عمر بنت جندب، یہ آپ کی چوتھی بیوی تھیں، ان کے بطن

سے عمرو، خالد بن ابان اور مریم پیدا ہوئے فاطمہ بنت ولید، یہ آپ کی پانچویں بیوی تھیں ولید اور سعید ان ہی سے پیدا ہوئے۔

ان کے علاوہ ام البنین بنت عیینہ، رملہ بنت شیبہ اور نائلہ بنت فرافصہ بھی آپ کے نکاح میں آئیں حضرت رملہ شہادت کے وقت موجود تھیں اور حملہ کو روکنے کے سلسلہ میں انگلیاں کٹ گئیں تھیں، اولاد میں صرف حضرت ابان نے شہرت حاصل کی۔

اللہ تعالیٰ نے حضرت عثمان غنیؓ کو نہایت مناسب و موزوں رنگ و قد اور جسم عطا فرمایا تھا۔ سیاہ قد، گندمی رنگ، بلند ناک ایک سمت کو قدرے جھکی ہوئی، چہرہ بھرا ہوا، گھنی ڈاڑھی اور سر پر زلفیں، دانت ہمیشہ صاف اور چمکتے رہتے تھے، آخر میں جب بلنے لگے تو سونے کے تار سے بندھوا لئے تھے، چہرہ روشن و تاباں تھا جسے چمپک کے ہلکے داغوں نے اور بھی خوبصورت بنا دیا تھا۔ بال بڑھ کر کبھی کا ندھوں تک آجاتے تھے۔ آپ نے تمام زندگی تہبند کا استعمال کیا مگر جس دن شہید ہونے والے تھے اس دن پاجامہ پہن لیا تھا بخاری کی روایت ہے کہ آنحضرتؐ کی انگوٹھی جس پر ”محمد رسول اللہ“ لکھا ہوا تھا حضرت ابو بکرؓ اور حضرت عمرؓ کے بعد آپ کے پاس آئی، جب تک وہ آپ کے ہاتھ میں رہی امور خلافت میں کوئی فساد پیدا نہیں ہوا مگر جب وہ بیرارین میں گر گئی اور تلاش کے بعد بھی نہیں ملی تو اس وقت سے حالات بگڑنے لگے یہاں تک کہ آپ کو فسادوں کے ہاتھ سے جام شہادت نوش کرنا پڑا۔

(مستدرک، ابن جنبل ازالۃ النجاشیہ خلفائے راشدین)



# حضرت علی بن ابی طالب رضی اللہ عنہ

## ابتدائی حالات

حضرت علی کرم اللہ وجہہ آخضر کی عمر کے ۳۲ ویں سال مکہ میں پیدا ہوئے، خانہ کعبہ میں ولادت ہوئی رجب کی ۱۳ تاریخ اور جمعہ کا دن تھا۔ آپ کی والدہ فاطمہ بنت اسد نے حیڈر نام رکھا، ابو طالب نے علی رکھا اور کہا کہ یہ نام عرب میں کسی کا نہیں ہے اس لئے یقیناً یہ القائے الہی ہے، آگے چل کر ابو الحسن اور ابو تراب کنیت اختیار کی اور اسد اللہ کے لقب سے مشہور ہوئے۔

صاحب الزوالہ الخفا فرماتے ہیں کہ پہلی مرتبہ یہ شرف حضرت علیؑ کو حاصل ہوا کہ وہ ماں اور باپ دونوں کی طرف سے ہاشمی تھے اور اس کے بعد یہ شرف حضرت امام حسینؑ کو پھر امام محمد باقرؑ کو اور ان کے بعد عبد اللہ محض اور ان کے دوسرے بھائیوں کو حاصل ہوا۔

یہ خصوصیت بھی حضرت علیؑ کی ہے کہ ان سے پہلے اور بعد سوائے ان کے کوئی خانہ کعبہ میں نہیں پیدا ہوا، مورخین کا بیان ہے کہ فاطمہ بنت اسد طواف کے لئے آئیں تھیں کہ اسی حالت میں آثار ولادت ظاہر ہوئے، وہ کعبہ کے اندر گئیں اور تھوڑی ہی دیر کے بعد حضرت علیؑ پیدا ہو گئے۔ سلسلہ نسب وہی ہے جو آنحضرتؐ کا تھا۔ فاطمہ بنت اسد ابو طالب کے چچا کی لڑکی تھیں اور حضرت علیؑ

آنحضرتؐ کے چچا زاد بھائی تھے، ابوطالبؓ ۵۲۶ء میں پیدا ہوئے تھے اور ۵۸۵ء میں رئیس مکہ کے لقب سے سرفراز کئے گئے، آپ کے والد حضرت عبدالمطلب کی وفات کے بعد خاندانی سیادت ان ہی کے حصہ میں آئی چنانچہ مکہ میں ہاشمی خاندان میں سب سے زیادہ ذی اثر ذات آپ ہی کی تھی۔ آنحضرتؐ نے آٹھ برس کی عمر سے آپ ہی کی آغوش میں پرورش پائی تھی۔ یہاں تک کہ چالیس سال کی عمر کو پہنچے اور منصب رسالت سے سرفراز کئے گئے۔

حضرت علیؓ پانچ سال کے تھے جب مکہ میں قحط پڑا، ابوطالب چونکہ نادار اور کثیر العیال تھے اس لئے آنحضرتؐ نے علیؓ کو اپنی پرورش میں لے لیا اور جعفر بن حضرت عباسؓ کے گھر رہنے لگے عقل بدستور اپنے والد ہی کے پاس رہے۔ رسل، سیرۃ ابن ہشام، ازالۃ الخصال حضرت علیؓ کی عمر دس برس کے قریب تھی جب آنحضرتؐ کو مرتبہ نبوت عطا کیا گیا، آپ غار حراء سے گھر تشریف لائے، اپنی بیوی حضرت خدیجہؓ سے ذکر کیا، حضرت علیؓ بھی موجود تھے، دونوں مسلمان ہو گئے، حضرت خدیجہؓ کی عمر اس وقت پچاس برس سے زائد تھی۔ تھوڑے ہی دن بعد حضرت علیؓ کی والدہ فاطمہ بنت اسدؓ نے بھی اسلام قبول کر لیا، ابوطالب کے اسلام لانے کے متعلق متضاد روایات پائی جاتی ہیں مگر قرین قیاس یہ ہے کہ ابوطالب نے بھی اسلام قبول کر لیا تھا جیسا کہ سیرت ابن ہشام میں حضرت عباسؓ کی ایت سے ظاہر ہوتا ہے کہ ابوطالب نزع کے وقت کلمہ توحید پڑھ رہے تھے۔

مندرجہ بالا روایت کے علاوہ ابوطالب کے اسلام کی ایک بڑی دلیل یہ ہے کہ انہوں نے زندگی بھر آنحضرتؐ کو جان سے زیادہ عزیز رکھا، اسلام کی حمایت میں ان کی سرگرمی کا یہ عالم تھا کہ ایک مرتبہ انہوں نے دیکھا کہ آنحضرتؐ نماز پڑھ رہے ہیں اور حضرت علیؑ پہلو میں کھڑے ہیں، یہ دیکھ کر جعفر سے کہنے لگے کیا تم نہیں دیکھتے ہو کہ تمہارے بھائی محمدؐ کا ایک پہلو خالی ہے؛ جاؤ خالی پہلو میں تم کھڑے ہو جاؤ اور نماز پڑھو۔

ابوطالب کے اسلام کے متعلق اگر یہ بات مان بھی لی جائے کہ انہوں نے علیؑ الاعلان اسلام کا اظہار نہیں کیا تب بھی اسلام اور آنحضرتؐ سے ان کی سچی محبت اور حمایت قریش سے شدید مخالفت اور ترک تعلق کی بنا پر مصائب و آلام کو برداشت کرنا اور پھر بھی آنحضرتؐ کا ساتھ نہ چھوڑنا اس بات کی واضح دلیل ہے کہ وہ دل سے اسلام کو پسند کرتے تھے اگرچہ مصالحتاً زبان خاموش تھی، بہر حال ابوطالب مسلمان ہوئے یا اپنے آبائی دین پر قائم رہے مگر یہ سب تسلیم کرتے ہیں کہ وہ آنحضرتؐ کے فدائی اور تحریک اسلام کے خیر خواہ تھے۔

ابوطالب کی بیوی فاطمہ بنت اسد بھی اپنے شوہر کی طرح آنحضرتؐ سے محبت کرتی تھیں، آنحضرتؐ کی پرورش کے سلسلہ میں انہوں نے وہ روایات قائم کیں جو ماں کی محبت میں ملتی ہیں، اسلام لانے کے بعد ہجرت کر کے مدینہ گئیں اور حبيب فوت ہوئیں تو آنحضرتؐ نے ان کے کفن کے ساتھ اپنا کرتہ لپیٹا، ان کی قبر میں لیٹے اور اپنے جسم کی برکت

سے گوشہ قبر کو ان کے لئے دائمی راحت کدہ بنا دیا اور جب لوگوں نے اس مہربانی کی وجہ پوچھی تو ارشاد فرمایا کہ ابوطالب کے بعد سب سے زیادہ میں اس نیک سیرت خاتون کا ممنون احسان ہوں۔

جس طرح ابتدائی زمانہ سے آج تک ابوطالب کا اسلام زیر بحث چلا آ رہا ہے اسی طرح یہ بات بھی مرکز بحث بنی رہی ہے کہ حضرت خدیجہؓ کے بعد اسلام لانے والوں میں علیؓ پہلے ہیں یا حضرت ابوبکرؓ؟ روایات کی چھان بین کی جائے تو دونوں قسم کی روایتیں ملتی ہیں مگر سنجیدگی سے غور کرنے کے بعد صرف ایک ہی بات سامنے آتی ہے اور وہ یہ کہ گھر والوں میں حضرت خدیجہؓ کے بعد سب سے پہلے حضرت علیؓ ایمان لائے اور مکہ والوں میں سب سے پہلے آنحضرتؐ کے رفیق قدیم حضرت ابوبکرؓ مسلمان ہوئے۔ اسلام لانے میں دونوں کو اولیت حاصل ہے، فرق صرف اتنا ہے کہ ایک نے گھر کے اندر اولیت حاصل کی اور دوسرے نے گھر کے باہر۔ البتہ دیکھنا یہ ہے کہ آنحضرتؐ کی تعلیمات اور آپؐ کی زندگی کو دیکھنے اور سمجھنے کا کسے زیادہ موقع ملا تو اس سلسلہ میں یہ امر بدیہی ہے کہ حضرت ابوبکرؓ عمر رسیدہ ہونے کی وجہ سے آنحضرتؐ کو زیادہ سمجھ سکتے تھے برخلاف اس کے حضرت علیؓ اگرچہ گھر کے آدمی اور آغوش رسالت کے پروردہ تھے مگر دس سال کے تھے ظاہر ہے کہ اتنی کم عمری میں ۳۸ سالہ ابوبکرؓ کی فہم و فراست ان میں کہاں سے آسکتی تھی؟ پناچہ صاحب اسد الغابہ حضرت علیؓ کے تذکرہ میں یہاں تک لکھتے ہیں کہ حضرت علیؓ نے آنحضرتؐ اور حضرت

خدیجہؓ کو عبادت کرتے دیکھا تو پوچھا یہ آپ کیا کر رہے ہیں — ؟  
 آنحضرتؐ نے ان کو اپنی بعثت کا حال بتایا۔ پھر توحید کی دعوت دی  
 حضرت علیؓ جو اس کیفیت کو سمجھ نہیں سکے، کہنے لگے اچھا میں اپنے والد  
 ابوطالب سے پوچھوں گا۔ آنحضرتؐ نے فرمایا، کسی سے پوچھنے کی ضرورت  
 نہیں خود ہی سمجھنے کی کوشش کرو آخر دوسرے دن حضرت علیؓ اسلام  
 لے آئے۔ لیکن حضرت ابو بکرؓ کے اسلام کی کیفیت اس سے بالکل  
 مختلف ہے، آنحضرتؐ لے گھر سے باہر مخلص دوستوں میں جب منصب  
 نبوت پر سرفراز کئے جانے کا ذکر فرمایا تو حضرت ابو بکرؓ نے بغیر کچھ پوچھے  
 ہوئے سب سے پہلے ہاتھ میں ہاتھ دیدیا اور مسلمان ہو گئے۔ اس کی  
 سب سے بڑی وجہ یہ ہے کہ وہ تیس سال سے آنحضرتؐ کی زندگی  
 کا بغور مطالعہ کر رہے تھے، ان کے مخصوص احباب اور عمران راز میں داخل  
 تھے، یہاں تک کہ مکہ سے باہر تجارتی سفروں میں بھی وہ آنحضرتؐ کے  
 ساتھ رہ کر تے تھے، درحقیقت طویل قربیت، دوستی اور خلوص نے  
 ان کا آئینہ دل اتنا صاف کر دیا تھا کہ وہ نبوت کے خط و خال اور  
 آثار بہت قریب سے دیکھ رہے تھے، بس یہی وجہ ہے کہ قبول اسلام  
 میں انہیں دیر نہیں لگی۔

کتاب کے شروع میں حضرت ابو بکرؓ کے تذکرہ میں آپ تفصیلات  
 پر مدح کی ہے، جن سے اس موقع پر یہ اندازہ لگایا کچھ مشکل نہیں کہ حضرت  
 ابو بکرؓ نے اسلام لانے کے بعد بھی اس نئی تحریک کی تفصیلات پوچھنے  
 کے سلسلہ میں آنحضرتؐ سے کوئی سوال نہیں کیا بلکہ قبول اسلام کے بعد



تبلیغ کی طرف متوجہ ہو گئے، حضرت عثمانؓ، حضرت زبیرؓ، حضرت عبدالمطلبؓ، حضرت طلحہؓ، حضرت سعدؓ، حضرت ابو عبیدہؓ، اور حضرت عثمان بن مظعونؓ یہ سب وہ حضرات ہیں جو حضرت ابوبکرؓ کی کوششوں سے مسلمان ہوئے، مکہ میں ایک چھوٹی سی مسجد بنائی اور دعوت و تبلیغ کے ساتھ عبادت الہی میں مصروف رہنے لگے۔ مندرجہ بالا گفتگو سے یہ مقصود نہیں ہے کہ حضرت علیؓ کے مرتبہ کو گھٹایا جائے، اسے کون گھٹا سکتا ہے جسے خدا نے بڑھایا ہو؟ فرض صرف یہ ہے کہ حقائق واضح کر دیئے جائیں تاکہ قبول اسلام اور تبلیغ اسلام کے سلسلہ میں حضرت ابوبکرؓ کی کوششیں اور ان کا مقام و مرتبہ مسلمانوں کی نظروں سے اوجھل نہ ہونے پائے۔

مسلم، سیرت ابن ہشام، تاریخ الخلفاء، ازالۃ الخفاء، خلفائے راشدین

## دعوت و تبلیغ

آنحضرت صلی اللہ علیہ وسلم نبوت ملنے کے بعد تیرہ سال کے قریب مکہ میں رہے، یہ زمانہ آنحضرتؐ اور مسلمانوں کے لئے انتہائی مصائب و آلام اور آزمائش و امتحان کا تھا، ابتداء کے ۳ سال آپؐ نے بڑی خاموشی سے گزارے، اس زمانہ میں اسلام کی تبلیغ ان ہی لوگوں کو کی گئی جو آپؐ سے قرب رکھتے تھے اور جن کے دلوں میں حق کے قبول کرنے کی استعداد پہلے سے موجود تھی، حضرت خدیجہؓ، حضرت علیؓ، حضرت عقیقہؓ اور ان کی کوششوں سے اسلام لانے والے سب اسی ۳ سالہ دور سے

تعلق رکھتے ہیں۔ جن کا تذکرہ اس سے پہلے کی جلد تاریخ مصطفیٰ میں تفصیل سے کیا جا چکا ہے۔

عاموش تبلیغ کے ۳ سال گزرنے کے بعد چوتھے سال میں علانیہ تبلیغ کا حکم ہوا اور فرمایا گیا کہ سب سے پہلے اپنے رشتہ داروں کو اسلام کی طرف بلائیے۔ وائنا ر عشیرتک الا قریبین اور اپنے قریبی عزیزوں کو غدا الہی سے ڈرائیے۔ آنحضرتؐ اس حکم کے بعد کوہ صفا پر گئے، یا آل غالب کہہ کر لوگوں کو آواز دی، بالکل نئی اور انوکھی آواز تھی، بہت جلدی کئی اور اور قبیلے کے لوگوں کی بھیڑ لگ گئی مگر واعی حق کی اس آواز پر جو اللہ کی طرف بلائے گئے تھے بلند کی گئی تھی کسی نے کان نہیں دھڑے، پتھر پھینکے، گالیاں دیں اور برا بھلا کہتے ہوئے سب رخصت ہو گئے۔

آنحضرتؐ نے چند ہی دن بعد حضرت علیؑ سے فرمایا۔ گھر پر لوگوں کی دعوت کا انتظام کرو۔ حضرت علیؑ بن کی عمر پندرہ برس کی تھی صرف دعوت ہو گئے، کھانے کا انتظام کیا گیا، رشتہ داروں کو بلاوا بھیجا گیا، چالیس سے زیادہ امیوں نے شرکت کی۔ حاضرین میں حضرت حمزہؓ، حضرت عباسؓ، حضرت ابوطالب اور ابولہب وغیرہ بھی شریک تھے۔

آنحضرتؐ اور حضرت علیؑ نے سب کو بٹسے اخلاق سے کھانا کھلایا اور حیب سب کا چمکے تو آنحضرتؐ نے کھڑے ہو کر ارشاد فرمایا۔  
 ہاں سے خدایا مطلب کی اولاد؟ میں وہ چیز تمہارے لئے لیکر آیا ہوں جو تم کو دین و دنیا کی بہترین نعمتوں سے مالا مال کر دے گی، کیا کوئی ہے

جو اس بارگراں کے اٹھانے میں میرا ہاتھ بٹائے اور اس شرط پر میرا معاون  
درد گار کہلائے۔

سب خاموش تھے کسی نے کوئی جواب نہیں دیا، حضرت علیؑ  
اٹھے اور کہنے لگے، میں کم عمر بھی ہوں اور بیمار بھی ہوں مگر اس کے  
باوجود آپ کا ساتھ دوں گا اور آپ کی ہر ممکن مدد کروں گا۔

آنحضرتؐ نے فرمایا، اچھا تم بیٹھو اور پھر دوبارہ اور سہ بارہ آپ  
نے لوگوں سے وہی خطاب فرمایا مگر ہر دفعہ لوگ خاموش رہے اور  
ہر دفعہ حضرت علیؑ اٹھ کر اپنی حمایت و رفاقت کا اعلان کرتے  
رہے اور تیسری مرتبہ ایسی جاں بازی سے پیش کش کی کہ آنحضرتؐ نے  
ارشاد فرمایا، بس تم ہی میرے بھائی اور وارث ہو۔ حضرت علیؑ کے جواب  
نے کچھ لوگوں کو متحیر کر دیا، کچھ لوگ ہنستے اور مذاق اڑاتے ہوئے چل دیئے  
مگر آنحضرتؐ نے کسی بات کی پروا نہیں کی، ولایت تبلیغ فرمائے لگے۔  
جیسے جیسے تبلیغ بڑھتی جاتی تھی ویسے ویسے مخالفت میں اضافہ ہوتا چلا  
جاتا تھا، یہاں تک کہ ہر عملی کوچہ میں آواز سے کہے جانے لگے، مذاق  
اڑایا جانے لگا اور ہر ممکن کوشش کی جانے لگی کہ اسلام کی آواز کو  
دبا دیا جائے۔

آنحضرتؐ نے ۱۱ سال اسی جدوجہد میں نکال دیئے، مخالفین  
کے شدید کڑے سے عبرت سے پروا نہ کیا، ایک مرتبہ مکہ چھوڑ کر طائف  
تشریف لے گئے مگر وہاں بھی دشمنوں نے پیچھے نہیں دیا، ان کے  
کان بھی اسلام کے پیغام سے مانوس نہ ہو سکے، آخر آپ واپس مکہ آئے

اور سلسلہ تبلیغ کو قریب و جوار کے لوگوں میں پھیلائے لگے۔  
حضرت علیؑ ان مصائب میں آخر تک شریک رہے، اہل مکہ  
نے بائیکاٹ کیا، ہر قسم کے تعلقات اور باہمی امداد و تعاون کے  
تمام سلسلے توڑ لئے، مسلمان شعب ابی طالب میں محصور ہو گئے مگر  
انتہائی مصائب کے باوجود حضرت علیؑ نے مساکت نہیں چھوڑا، یہ  
بات بھی قابل ذکر ہے کہ ابو طالب بھی اس بائیکاٹ میں آنحضرتؐ  
کے ہمراہ تھے۔  
(طبری، مسند امام احمد)

## ہجرت مدینہ

مکہ کی زمین باوجود اپنی وسعت کے مسلمانوں کے لئے تنگ ہو  
گئی، سو اس سال کی تبلیغ اسلام نے ان کو مسلمانوں کے خلاف ایسا  
برافروختہ کیا کہ وہ ستانے، مارنے اور بائیکاٹ کرنے کی حد سے آگے  
بڑھ کر مسلمانوں کی زندگی کو ختم کرنے کے لئے ہاتھ دھو کر پیچھے پڑ گئے۔  
آنحضرت صلی اللہ علیہ وسلم اپنے جان نثاروں کی تکالیف اور ان پر  
ڈھائے جانے والے مظالم کا بے پناہ سلسلہ دیکھ کر بے چین ہو گئے  
اور ان کو اجازت دے دی کہ وہ حبشہ اور مدینہ کو ہجرت کر جائیں،  
مسلمان جس طرح ہوسکا چھتے چھپاتے تھے کہ کو خیر باد کہنے لگے، دشمنوں  
کی آتش غضب اور بھڑک اٹھی اور ان کو یہ غم کھانے لگا کہ اسلام مکہ  
سے باہر پہنچ کر کسی منظم شکل کی صورت اختیار نہ کر لے، یہاں تک کہ  
حبشہ اور مدینہ میں ہجرت کرنے والے مسلمانوں کو جو سکون حاصل ہوا

اس نے کافروں کے غیض و غضب کو اس درجہ بڑھا دیا کہ وہ آنحضرتؐ کی جان کے دشمن بن گئے۔ آخر ایک دن جمع ہو کر آپس میں آنحضرتؐ کے قتل کے لئے عہد و پیمانہ کئے اور طے کیا کہ آج رات کا شانہ نبوت کو گھیر کر آنحضرتؐ کی حیات طیبہ کا خاتمہ کر دیں۔ مگر یہ کیسے ہو سکتا تھا آفتاب نبوت کا غروب کرنا ان کے بس کی بات نہیں تھی، وہ کا شانہ نبوت کی جانب بڑھنا ہی چاہتے تھے کہ اللہ تعالیٰ نے اپنے حبیب کو ان کے ناپاک ارادوں سے آگاہ کر دیا اور فرمایا، اے میرے محبوب آپ مدینہ کی سمت ہجرت کر جائیے، آنحضرتؐ نے باشارة الہی حضرت علیؑ کو اپنے بستر پر سلا یا، اپنی چادر ان کو اوڑھائی اور اہل مکہ کی امانتیں ان کے سپرد فرمائیں، اور ارشاد فرمایا میں جا رہا ہوں، تم یہ امانتیں ان کے مالکوں کے حوالہ کر کے مدینہ آجانا۔

حضرت علیؑ بن کی عمر اس وقت ۲۲ برس کے قریب تھی بڑے سکون سے بستر رسول پر لیٹ گئے۔ کافروں نے رات کی تاریکی بڑھتے ہی کا شانہ نبوت کو گھیر لیا اور اندر گھس کر آنحضرتؐ کی زندگی کو ختم کرنے کے لئے وقت اور موقعہ کا انتظار کرنے لگے، نصف شب کے بعد حضرت جبریلؑ نے آنحضرتؐ سے فرمایا، یا رسول اللہ تشریف لے جائیے، آپ سورہ یسین کی آیات تلاوت کرتے ہوئے باہر نکلے، اللہ تعالیٰ نے کافروں کی بینائی سلب کر لی اور آنحضرتؐ بڑے اطمینان سے حضرت ابو بکر صدیقؓ کے گھر پہنچ گئے۔



مشرکین مکہ کو صبح کے قریب احساس ہوا اور وہ بڑی گھبراہٹ میں اپنے ناپاک خیال کو لئے گھر کے اندر داخل ہوئے مگر یہ دیکھ کر ان کے اوسان خطا ہو گئے کہ محمد رسول اللہ کی جگہ ابوطالب کا نوجوان بیٹا شیر خدا علی مرتضیٰ بڑے سکون و وقار سے بستر رسول پر آرام کر رہا ہے، مشرکین عالم غضب میں آپ سے باہر ہو گئے، ان کی پوری اسلیم خاک میں مل چکی تھی، ابو جہل نے علیؑ کی چادر پکڑ کر کھینچی، برا بھلا کہا اور پھر غصے میں بھرے دانتوں سے ہونٹوں کو چباتے گھر سے باہر آئے اور آنحضرتؐ کی تلاش میں دیوانوں کی طرح دوڑ بھاگ کرنے لگے۔ حضرت علیؑ نے دو دن میں امانتوں کو ان کے مالکوں کے حوالہ کیا، آنحضرتؐ سے علیحدگی کی ایک ایک گھڑی بھاری ہو رہی تھی، تیسرے دن رات کے وقت مکہ پر الوداعی نظریں ڈالتے ہوئے جانب مدینہ روانہ ہو گئے۔

آنحضرتؐ کو قبا میں پہنچے ۳ دن ہوئے تھے کہ ایک دن جمعرات کو دیکھا کہ علیؑ سواری بڑھائے چلے آ رہے ہیں، آنحضرتؐ نے فرط مسرت سے آگے بڑھ کر علیؑ کو سینہ سے لگا لیا، پیشانی چومی اور ہاتھوں سے ان کے جسم اور کپڑوں سے گرد و غبار کو صاف کرنے لگے۔

آنحضرتؐ نے قبا میں ایک مسجد تعمیر فرمائی، حضرت علیؑ نے پھر اٹھانے اور کام کرنے میں آنحضرتؐ کا ہاتھ بٹایا اور سب مسلمانوں کے ساتھ مل کر کام کیا، آنحضرتؐ ۱۶ ربیع الاول کو جمعہ کے دن قبا سے مدینہ تشریف لائے اور حضرت ابویوب انصاری کے یہاں بنے، حضرت علیؑ آنحضرتؐ کے ساتھ تھے۔

(ابن سعد، طبری، حیات مرتضیٰ)

# مسجد مواعظ اور شاہی

آنحضرت صلی اللہ علیہ وسلم نے مدینہ طیبہ آنے کے کچھ عرصہ بعد ہجرت و انصار میں بھائی چارہ کی تقریب منعقد کی، یہ رشتہ اخوت جسے تاریخ میں عہد مواعظ کہتے ہیں کچھ اس شان سے کرایا گیا کہ انصار و ہاجر آپس میں حقیقی بھائی بن گئے۔ آنحضرت نے ہر ہاجر کو کسی انصار کا بھائی بنا دیا مگر حضرت علیؑ کو کسی کا بھائی نہیں بنایا، حضرت علیؑ نے خدمتِ الہی میں عرض کیا، یا رسول اللہ! آپ نے مجھے کسی کا بھائی نہیں بنایا، آنحضرت مسکراتے ہوئے اٹھے، حضرت علیؑ کو سینہ سے لگا کر فرمایا، یا علی انت الی فی الدنیا والآخرۃ۔ اے علی تم دنیا اور آخرت میں میرے بھائی ہو، حضرت علیؑ کو دربار رسالت سے یہ شرف ایسا حاصل ہوا تھا کہ جس پر تمام صحابہ رشک کرتے تھے۔

رشتہ مواعظ سے فارغ ہو کر آنحضرت نے مدینہ طیبہ میں مسجد نبویؐ کی بنیاد رکھی، صحابہ کرامؓ بڑی عقیدت اور جوش کے ساتھ آنحضرت کے ساتھ مصروف تعمیر تھے حضرت علیؑ پتھر اٹھا اٹھا کر لارہے تھے اور زبان سے کہتے جا رہے تھے۔

”جو مسجد تعمیر کرتا ہے اور اس مشنقت کو کھڑے پیٹھے برداشت کرتا ہے، اور جو کام سے جی چراتا ہے اور گرد و غبار سے گھراتا ہے وہ، وہ لوگوں کی طرح برابر نہیں ہو سکتے ہیں۔“

اسی زمانہ میں آنحضرتؐ نے مدینہ کے یہود اور قریب و جوار کے قبائل سے اتحاد کا معاہدہ کیا تاکہ سیاسی اعتبار سے مسلمانوں کو مدینہ میں سکون حاصل ہو، حضرت علیؑ دیگر اصحاب کی طرح ان کاموں اور مشوروں میں برابر شریک رہے۔

ہجرت کے دوسرے سال ہی الحجر کے ہینہ میں آنحضرتؐ نے حضرت فاطمہؑ کی شادی حضرت علیؑ سے کی، حضرت فاطمہؑ ہجرت کے پہلے ماہ میں مکہ سے مدینہ آگئیں تھیں، ان کے ہمراہ ان کی حقیقی بہن ام کلثومؑ اور آنحضرتؐ کی زوجہ محترمہ حضرت سوڈہ اور حضرت عائشہ بنت ابوبکرؑ صدیقؑ بھی آئیں تھیں۔

حضرت فاطمہؑ کی شادی کے سلسلہ میں مورخین کا بیان ہے کہ حضرت ابوبکرؓ اور حضرت عمرؓ نے بھی پیغام دیئے تھے مگر آنحضرتؐ نے ان پیغاموں کو یہ کہہ کر مسترد کر دیا کہ ابھی میرا ارادہ نہیں ہے، حضرت علیؑ نے شادی کے اخراجات زرہ فروخت کر کے پورے کئے، حضرت عثمانؓ نے چار سو اسی درہم میں زرہ خرید کی تھی، حضرت بلالؓ نے زرہ اور خوشبو بازار سے لائے تھے، آنحضرتؐ نے خود نکاح پڑھایا اور اپنے وضو کا بچا ہوا پانی دونوں پر چھڑکا اور ان کے حق میں دعائے خیر فرمائی۔

ایک روایت یہ بھی ہے کہ نکاح کے دس ماہ بعد رخصتی عمل میں آئی، حضرت علیؑ جو آنحضرتؐ کے ساتھ رہتے تھے رخصتی کے وقت عمارت بن نعمانؓ کے مکان میں کرایہ پر چلے گئے، آنحضرتؐ نے دونوں کو رخصت کیا اور محبت سے زندگی گزارنے کی نصیحت فرمائی، بہنیر میں آنحضرتؐ

نے ایک چار پائی، ایک بستر ایک چادر دو چکیاں اور ایک پانی کی مشک عنایت فرمائی تھی، حضرت فاطمہؑ نے اسی مختصر سامان میں زندگی گذاری اور مزید سامان کے لئے حضرت علیؑ سے کبھی فرمائش نہیں کی، حضرت علیؑ نے زرہ کی بچی ہوئی رقم سے ولیمہ کا انتظام کیا، حاضرین کے سامنے جو کی روٹی، شوربہ، پنیر اور کھجور پیش کی گئی اس زمانہ میں یہ سب سے اچھا کھانا سمجھا جاتا تھا۔

آنحضرتؐ نے جناب ام سلمہؓ سے فرمایا: "اگر علیؑ نہ ہوتے تو فاطمہؑ کے لئے شوربہ نہ ملتا۔" آنحضرتؐ کو حضرت فاطمہؑ پیرمولی محبت تھی، آپ چاہتے تھے کہ فاطمہؑ کے لئے جو شوربہ منتخب کیا جائے وہ جملہ اوصاف کا حامل ہو اور دین و دنیا میں افضل ترین انسان ہو، شادی کے وقت حضرت فاطمہؑ ۱۴ سال اور حضرت علیؑ ۲۳ سال کی عمر سے تجاوز کر چکے تھے۔ (ابن سعد، اصحابہ، خلفائے راشدین)

## غزوات و حج!

ہجرت کے بعد سب سے پہلا معرکہ غزوہ بدر ہے، یہ ہجرت کے دوسرے برس ۱۲ رمضان کو بدر کے میدان میں واقع ہوا تھا، آنحضرتؐ تین سو تیرہ فدائیوں کی جماعت کے ساتھ ۱۱ سو مشرکین مکہ کے مقابلہ کے لئے مدینہ سے روانہ ہوئے، آنحضرتؐ کے ساتھ دو سیاہ رنگ کے قلم تھے جس میں ایک حضرت علیؑ بلند کئے ہوئے تھے۔

پدر کے قریب آنحضرتؐ نے حضرت علیؑ سے فرمایا کہ اپنے ساتھ چند مجاہدین کو لیکر دشمنوں کی نقل و حرکت کا پتہ چلاؤ اور مقابلہ کے لئے کسی مناسب جگہ کا انتخاب کرو۔ حضرت علیؑ نے اس مقامات پر قبضہ کر لیا، دونوں طرف سے صفیں باہراستہ ہو گئیں، آنحضرتؐ نے فضائل جہاد بیان فرمائے، حضرت علیؑ تلوار لئے برابر میں کھڑے رہے۔ مشرکین مکہ کی طرف سے عقبہ، شیبہ اور ولید میدان میں آئے، مسلمانوں سے مقابل طلب کیا، مدینہ کے تین انصاریوں نے آگے بڑھ کر لڑنا چاہا مگر مشرکین نے یہ کہہ کر لڑنے سے انکار کر دیا کہ ہم کسانوں سے لڑنا اپنی توہین سمجھتے ہیں لہذا ہماری ٹکڑے کے لوگ آئیں، آنحضرتؐ نے اپنے خاندان کے تین ناموروں کی طرف دیکھا، پھر کیا تھا حضرت علیؑ، حضرت حمزہؓ اور حضرت عبیدہؓ میدان میں کھڑے، حضرت علیؑ بجلی کی طرح بڑھے اور اپنے مقابل ولید کو دیکھتے ہی دیکھتے دو ٹکڑے کر دیا، گھوم کر دیکھا شیبہ عبیدہ پروار کر رہا ہے آپ نے ادھر بھی توجہ کی اور ایک ہی وار میں شیبہ کو زمین کا پیوند بنا دیا۔

مشرکین عالم غضب میں مسلمانوں پر ٹوٹ پڑے، مجاہدین نے شیر خدا کی معیت میں صفیں کی صفیں صاف کر دیں، میدان میں گھمان کی معرکہ آرائی ہو رہی تھی، مجاہدین کے نعرے گونج رہے تھے اور علیؑ کی لٹاکر دشمنوں کے اوسان خطا کر رکھے تھے، ابوسفیان نے تھوڑی دیر تو مقابلہ کیا اور اس کے بعد یہ خیال کر کے کہ اگر تھوڑی دیر اور رکے تو ایک بھی زندہ نہیں بچے گا، ابوسفیان کے پیر اکھڑ گئے مسلمان



ستر قیدی اور مال غنیمت لے کر مدینہ واپس آگئے، ستر لاشیں میدان جنگ میں پڑی رہ گئیں۔

دوسرا معرکہ غزوہ احد ہے، شوال ۳ء میں واقع ہوا، سو مسلمانوں نے ۳ ہزار کفار سے دل کھول کر مقابلہ کیا مگر عقبی دستہ کی غلطی اور نافرمانی سے جنگ کا نقشہ پلٹ گیا، مشرکین نے اس موقع کو فہمت سمجھا اور بری طرح مسلمانوں پر ٹوٹ پڑے، آنحضرتؐ اس جنگ میں زخمی ہوئے، دندان مبارک شہید ہوا چہرہ انور سے کافی خون بہا، پیچھے سلٹتے ہوئے ایک غار میں گر پڑے، مشرکین چاہتے تھے کہ آگے بڑھ کر رشتہ جہالت کو منقطع کر دیں مگر حضرت مصعب ابن عمیرؓ چٹان کی طرح جم گئے، اس قدر لڑے کہ اسی موقع پر شہید ہو گئے، حضرت علیؓ نے بڑھ کر علم اٹھا لیا، ابوسعید بن ابی طلحہ نے چاہا کہ علیؓ کا خاتمہ کر دے مگر حضرت علیؓ نے ایسی تلوار ماری کہ زمین پر آ رہا۔

ابوسفیان نے میدان جنگ سے جاتے ہوئے کہا، اب جاتے ہیں اور آئندہ سال پھر مقابلہ کریں گے، حضرت علیؓ آنحضرتؐ کو سہارا دے کر قریب کی پہاڑی پر لے گئے، ڈھال میں پانی بھر لائے اور حضرت فاطمہؓ کی مدد سے زخم کو دھویا اور چٹائی کی راکھ اس میں بھر کر خون کو روکا۔ اس معرکہ میں مسلمانوں کو بہت نقصان اٹھانا پڑا بہت سے لوگ شہید ہوئے، حضرت امیر حمزہؓ نے بھی جام شہادت نوش کیا، ہندہ زوجہ ابوسفیان نے بدر کی آگ کو اس طرح بجھایا کہ حضرت امیر حمزہؓ کے ناک کان کاٹ لئے، دل نکال کر چھاپا اور

لاش کو بری طرح مسخ کر دیا۔

اس معرکہ میں مسلمانوں کے نقصان کی بڑی وجہ عقبی محافظ دست کی غلطی تھی، مال غنیمت کے لالچ نے ان کو اپنی ڈیوٹی سے ایسا غافل کیا کہ جنگ کا نقشہ ہی پلٹ گیا، بہت کم لوگ ثابت قدم رہ سکے، حضرت علیؑ کا استقلال یادگار رہے گا۔

غزوہ خندق سے پہلے کا اہم معرکہ ہے، یہ جنگ قبیلہ بنو نضیر کی سازش و شرارت سے واقع ہوئی تھی، اس قبیلہ کو آنحضرتؐ نے نقص امن کے جرم میں جلا وطن کر دیا تھا، معرکہ خندق ذیقعدہ ۶۲۷ء میں ہوا، بیس ہزار سے زیادہ قبائل مکہ والوں کو ساتھ لیکر مدینہ پر چڑھ آئے تھے، کفار کی مزاحمت کو روکنے کے لئے ایک طویل خندق کھودی گئی تھی، کفار بھی کبھی اس خندق کو عبور کرنے کی کوشش کرتے تھے، جنگ کا سلسلہ بہت دن تک چلتا رہا، ایک مرتبہ عمر بن عبد دو جوش میں آکر خندق میں کود پڑا اور مقابلہ کے لئے آواز دی، حضرت علیؑ آگے بڑھے، شہر میں کو اپنی بہادری پر بڑا ناز تھا، تلوار لیکر گھوڑے سے کود پڑا، دیر تک حیدر گراہ اس کے واروں کو روکتے رہے آخر ایک ایسا وار کیا کہ عمرو کی لاش فرش خاک پر پڑ پڑنے لگی، جو سوار اس کے پیچھے کھڑے تھے بھاگ کھڑے ہوئے و شہمنوں پر حضرت علیؑ کی شجاعت سے ایسی دھماکا بیٹھی کہ بیس ہزار کا ٹڈی دل اس طرح بھاگا کہ اپنے ہی گھوڑوں سے اپنے ہی آدمیوں کو کھینچا ہوا نکل گیا۔ جنگ کے خوفناک بادل چھٹ گئے اور حضرت علیؑ فتح کا جھنڈا لہراتے قدمست رسولؐ میں واپس آگئے۔

بنی قریظہ سے آنحضرتؐ نے معاہدہ کیا تھا کہ وہ کسی کا ساتھ نہیں دینگے مگر اس کے باوجود خندق میں انہوں نے قبائل عرب کی مدد کی لہذا آنحضرتؐ خندق سے فارغ ہوتے ہی ان کی طرف متوجہ ہوئے، مدینہ سے چلے تو حضرت علیؑ علم بردار تھے، بنی قریظہ بھاگ چکے تھے، حضرت علیؑ نے ان کے قلعہ پر قبضہ کر لیا اور آنحضرتؐ نے صحن میں کھڑے ہو کر عصر کی نماز ادا فرمائی۔

۳۶ میں آنحضرتؐ صلی اللہ علیہ وسلم کو اطلاع ملی کہ بنو سعد خیبر کے یہودیوں کو بھڑکار رہے ہیں اور ان کی مدد کرنا چاہتے ہیں تاکہ مسلمانوں سے مقابلہ کیا جائے، سرکارِ دو عالمؐ نے سو مجاہدین کی جماعت پر حضرت علیؑ کو سپہ سالار مقرر کیا اور فرمایا جاؤ بنو سعد کو ان کی شرارت کی سزا دو، حضرت علیؑ شعبان کے ہینہ میں مدینہ سے نکلے اور بہت جلد ہی بنو سعد کی قوت کو منتشر کر دیا، وہ اپنے زعم اور قوت کے باوجود حضرت علیؑ کے مقابلہ کی جرأت نہ کر سکے، حضرت علیؑ ۲ ہزار پکریاں، پانچ سواونٹ اور بکثرت مال غنیمت لئے فتح کا جھنڈا اڑاتے بارگاہ رسالتؐ میں واپس آ گئے۔

صلح حدیبیہ کا واقعہ بھی ۳۶ میں پیش آیا، آنحضرتؐ اپنے ایک خواب کے مطابق ۱۴ سو صحابہ کے ساتھ سوئے مکہ زیارت کعبہ کی نیت سے روانہ ہوئے، حدیبیہ پہنچے تو معلوم ہوا کہ مشرکین مکہ میں داخل نہیں ہونے دیں گے، حضرت عثمانؓ کو گفتگو کے لئے بھیجا گیا، پھر یہ مشہور ہوا کہ حضرت عثمانؓ قتل کر دیئے گئے، آنحضرتؐ نے مسلمانوں سے حضرت

عثمانؓ کا بدلہ لینے کے لئے مرنے کی بیعت لی، حضرت علیؓ نے بڑے جوش سے بیعت کی، پھر پتہ چلا کہ اطلاع غلط تھی، قریش مکہ نے مصالحت کے لئے سہیل کو بھیجا، شرائط صلح طے ہو گئیں تو آنحضرتؐ نے حضرت علیؓ سے فرمایا۔ صلح نامہ لکھو اور اس جملہ سے شروع کرو کہ یہ صلح نامہ محمد رسول اللہ کی طرف سے ہے، سہیل نے اعتراض کیا کہ محمد رسول اللہ کی جگہ محمد ابن عبد اللہ لکھو، آپ نے حضرت علیؓ سے کہا رسول اللہ کے لفظ کو کاٹ کر ابن عبد اللہ لکھو، حضرت علیؓ سے ضبط نہیں ہو سکا، جوش کے عالم میں کہنے لگے، خدا کی قسم! میں اس نام کو نہیں کاٹوں گا، آنحضرتؐ بھی متاثر ہوئے، کاغذ ہاتھ سے لے لیا اور اپنے قلم سے ابن عبد اللہ لکھ دیا اور حدیبیہ سے مدینہ واپس آ گئے۔

صنترہ میں معرکہ خیبر پیش آیا، یہاں کئی قلعے تھے، یہود کی ایک بڑی فوج تھی جو خندق سے بھاگ کر یہاں منظم ہو رہی تھی، یہ جگہ مدینہ سے ۹۰ میل دور تھی، آنحضرتؐ ۴۰ مسلمانوں کے ساتھ ان کی سرکوبی کے لئے مدینہ سے روانہ ہوئے، خیبر سے ایک میل اس طرف پہنچ کر قیام فرمایا، صبح کو نماز فجر کے بعد خیبر کی طرف بڑھے، یہودی شہر چھوڑ کر قاعوں میں بند ہو گئے، مسلمانوں نے تمام چھوٹے چھوٹے قلعے فتح کر لئے مگر قوس کسی سے فتح نہیں ہو سکا، حضرت ابو بکرؓ اور حضرت عمرؓ نے بھی قوت آزمائی کی اور جب کوئی کامیاب نہ ہو سکا تو آنحضرتؐ نے فرمایا، کل علم اسلام اسے دونگا جسے اللہ اور رسول محبوب رکھتے ہیں۔

صبح کو حضرت علیؓ بلا سے گئے، آنکھیں دکھ رہی تھیں، کپڑا بندھا ہوا

تھا، آنحضرتؐ نے قریب بلایا اور لعاب دہن آنکھوں میں لگایا معاً آنکھیں  
 اچھی ہو گئیں۔ سرکارِ دو عالمؐ نے علم ہاتھ میں دیا، ذوالفقارِ کمر سے لگائی،  
 سر پر عمامہ باندھا اور فرمایا جاؤ خدا تمہارے ہاتھ پر فتح دے گا۔  
 ابن ابی یسلیٰ کہتے ہیں کہ جب حضرت علیؑ قلعہ کے قریب پہنچے  
 تو قلعہ کی دیوار پر سے ایک یہودی نے پوچھا، تمہارا کیا نام ہے؟  
 فرمایا، علی ابن ابی طالب، یہودی نے اپنے آدمیوں سے کہا، میں نے  
 تو ریت میں پڑھا ہے کہ یہ بہت بڑے بہادر ہیں اور بلا فتح کئے نہیں  
 جائینگے، بہتر ہے کہ ان کے مقابلہ سے باز آؤ اور قلعہ حوالہ کر دو مگر یہودی  
 کے مشورہ کو کسی نے قبول نہیں کیا۔

حضرت علیؑ سرخ قمیص زیب تن کئے ہوئے تھے آگے بڑھے  
 اور دشمن کو لٹکارا، ایک شخص مبنی خود پہنے باہر آیا اور کہنے لگا کہ خیر والے  
 جانتے ہیں کہ میرا نام مرحب ہے اور میں ایک آزمودہ کار بہادر ہوں،  
 فرمایا دنیا جانتی ہے کہ میری ماں نے میرا نام حیدر رکھا ہے اور میں محمد  
 مصطفیٰ کا بھائی ہوں اور اس کے بعد مرحب کی طرف چھوٹے اور ایک  
 ہی وار میں موت کی نیند سلا دیا۔

مرحب کی لاش زمین پر پڑی تھی، علیؑ کی تلوار چمک چمک کر دشمنوں  
 کا خاتمہ کر رہی تھی، میدان جنگ نعرۂ تکبیر سے گونج رہا تھا اور یہودی  
 قلعہ سے چھپ چھپ کر جان بچا رہے تھے، حضرت علیؑ شہر کی طرح  
 بڑھے، قلعہ کے دروازہ پر ایک ایسا ہاتھ مارا کہ بازو ہاتھ میں آگیا، کوڑ  
 زمین پر آ رہے۔ حضرت علیؑ نے ان کو اٹھا کر ایک جانب پھینک دیا اور



مسلمانوں کو لئے قلعہ میں داخل ہو گئے، صد ہا یہودی موت کے گھاٹ اتار دیئے گئے اور بہت سوں کو گرفتار کر کے خدمت رسولؐ میں پیش کر دیا گیا۔

ایک روایت سے پتہ چلتا ہے کہ حضرت علیؑ نے جاتے ہوئے بارگاہ رسالت میں عرض کیا تھا کہ یا رسول اللہؐ کیا میں لشکر ان کو مسلمان بنا لوں، فرمایا، نہیں، اسلام پیش کرنا اور اس کے فائدے سمجھانا اگر اس طرح کسی نے اسلام قبول کیا تو وہ تمہارے حق میں بڑی نعمت ہوگا۔ حضرت عمرؓ فرماتے تھے کہ میرے دل میں سردار بننے کی آرزو بھی پیدا نہیں ہوئی مگر خیمہ والے دن تو میں بھی بچا ہوتا تھا کہ یہ اعزاز میرے حصہ میں آئے۔ حضرت علیؑ قلعہ فتح کر کے واپس آئے تو آنحضرتؐ نے پیشانی چومی اور فرمایا، تمہارے اس کارنامہ سے اللہ اور اس کے فرشتے بھی خوش ہو رہے ہیں۔

فتح مکہ کا واقعہ رمضان ۱۰ھ میں آیا۔ آنحضرتؐ دس ہزار جاں نثاروں کے ساتھ مدینہ سے روانہ ہوئے، مکہ سے ۶ میل اس طرف آنحضرتؐ نے جھنڈے تقسیم کئے، ہاجرین کے علم بردار حضرت علیؑ بنائے گئے جو آنحضرتؐ کی سواری کے آگے فاتحانہ شان سے چل رہے تھے۔ آبادی کے قریب پہنچ کر خالد بن ولید سے فرمایا، تم پشت کی طرف سے داخل ہو اور حضرت علیؑ سے فرمایا، تم میرے ہمراہ بلندی کی طرف سے آؤ۔

اچھے لپھے بہادر شہر چھوڑ کر روپوش ہو گئے، ابوسفیان نے حضرت

عباس کی معرفت خدمت رسول میں حاضر ہو کر اسلام قبول کر لیا، انصار کا علم سعد بن عبادہ بلند کئے ہوئے تھے اور بلند آواز سے کہتے جاتے تھے آج شدید جنگ ہوگی آج تو حرم میں بھی خون بہانا جائز ہے، آنحضرتؐ کو ان کی یہ بات پسند نہیں آئی حضرت علیؑ سے فرمایا، ان سے قلم لے لو، ایک روایت ہے کہ سعدؓ سے علم لیکر ان کے بیٹے کو دیدیا گیا۔

آنحضرتؐ فاتحانہ انداز سے بارگاہ الہی میں عجز و انکسار سے سر جھکائے مکہ میں داخل ہوئے، کعبہ کے قریب پہنچے حجر اسود کو بوسہ دیا، طواف سے فارغ ہو کر بیت اللہ کے اندر داخل ہوئے اور بتوں کی آکاش کعبے سے صاف کرنے میں مصروف ہو گئے، سب بت اندر اور باہر کے ہٹا دیئے مگر ایک بت اسقدر بلندی پر لگاتھا کہ ہاتھ نہیں جاتا تھا، آپؐ نے حضرت علیؑ کے کاندھوں پر کھڑے ہو کر ہٹانا چاہا مگر حضرت علیؑ آپؐ کا وزن برداشت نہ کر سکے، آخر آپؐ نے حضرت علیؑ کو اپنے کاندھوں پر چڑھایا اور فرمایا، تم اسے گرا دو، حضرت علیؑ نے حکم کی تعمیل کی اور کعبہ بتوں سے پاک ہو گیا۔

بخاری کتاب المغازی کی روایت ہے کہ مدینہ سے روانہ ہوتے وقت آنحضرتؐ کو معلوم ہوا کہ ایک عورت ہمارے ارادہ کی اطلاع دینے مکہ گئی ہے، آپؐ نے حضرت علیؑ، حضرت زبیرؓ اور حضرت مقدادؓ کو روانہ فرمایا کہ وہ اس عورت کو گرفتار کریں، تینوں حضرات بڑی ہمت سے چلے اور راستہ ہی میں پکڑ لیا، تلاشی لی تو ایک خط برآمد ہوا جسے آنحضرتؐ کے سامنے پیش کیا گیا، دیکھنے سے معلوم ہوا کہ حاطب بن ابی بلتعہ نے

مشرکین مکہ کو آنحضرتؐ کے ارادوں سے مطلع کیا تھا، آنحضرتؐ نے ان سے پوچھا کہ یہ تم نے کیا کیا؟ کہنے لگے یا رسول اللہ! بات صرف اتنی ہے کہ میرے بیوی بچے مکہ میں ہیں، میں محض اس لئے ایسا کیا تھا کہ وہ میرے اس سلوک سے متاثر ہو کر بیوی بچوں سے برا سلوک نہ کریں، حضرت عمرؓ کو بہت طیش آیا ممکن تھا کہ وہ تلوار سونت لیتے مگر آنحضرتؐ نے فرمایا، عاطبؓ سچ کہتے ہیں، ان پر ہاتھ نہیں اٹھانا چاہئے اور یہ بات نہیں بھولنا چاہئے کہ یہ بددی ہیں اور بدریوں کے گناہ اللہ نے معاف کر دیئے ہیں۔

وہ لوگ جو بے شمار صحابہؓ کو منافق کہتے ہیں ان کو اس روایت سے نصیحت حاصل کرنا چاہئے اور یہ بات بھی یاد رکھنا چاہئے

کہ حضرت عاطبؓ ہی

صحابی ہیں جن کو آنحضرتؐ نے عزیز مصر کی طرف اپنا قاصد بنا کر بھیجا تھا۔ فتح الباری کی روایت ہے کہ فتح مکہ کے بعد آنحضرتؐ نے خالد بن ولیدؓ کو نجد میں تبلیغ اسلام کے لئے بھیجا، وہ گئے توحید کی دعوت دی لیکن یہ لوگ قبول اسلام کے تھوڑی دیر بعد صبا تا صبا یعنی ہم بے دین ہو گئے کہنے لگے، خالد بن ولیدؓ کو غصہ آیا اور وہ تلوار لیکر پل پڑھے، بہتوں کو قتل کر ڈالا اور بہتوں کو قید کر لیا، آنحضرتؐ کو معلوم ہوا تو بہت افسوس کیا اور حضرت علیؓ کو روانہ فرمایا کہ وہ جا کر معاملے کو ٹھیک کریں، حضرت علیؓ گئے، قیدیوں کو آزاد کیا اور مرے والوں کا خون بہا ان کے رشتہ داروں کو ادا کیا۔ امیر معاویہ اور ان کی ماں

ہندہ فتح مکہ کے دن مسلمان ہوئے تھے۔

فتح مکہ کے بعد ہی معرکہ حنین پیش آیا، دشمن کے اچانک حملے نے مسلمانوں کو منتشر کر دیا، حضرت علیؓ تیروں کی بارش میں آنحضرتؐ کی حفاظت فرما رہے تھے، آپ نے دیکھا کہ ایک جوان اونٹ پر سوار آنحضرتؐ پر حملہ کرنا چاہتا ہے، آپ نے آگے بڑھ کر اورد زمین پر بیٹھ کر ایسی تلوار ماری کہ اونٹ کے پیر اڑ گئے، جوان گرا اور علیؓ کی تلوار نے اس کا بھی خاتمہ کر دیا، قحطی ویر میں مسلمانوں نے اپنی پوزیشن سنبھال لی اور دشمن بھاگ کھڑے ہوئے۔

۹۰۰ میں آنحضرتؐ نے شاہ روم کے حملہ کی اطلاع ملنے پر تبوک جائے کا قصد فرمایا، چونکہ سفر طویل تھا اس لئے آپ نے حضرت علیؓ سے فرمایا تم مدینہ میں رہو میری جانشینی اور اہل بیت کی حفاظت کے فرائض انجام دو، بعض لوگوں نے کہا شروع کیا کہ شاید حضرت علیؓ اب میدان جنگ کے قابل نہیں رہے ہیں اس لئے ان کو عورتوں اور بچوں پر حاکم بنا یا جا رہا ہے، حضرت علیؓ نے آنحضرتؐ سے شکایت کی کہ یا رسول اللہ! لوگ ایسا کہتے ہیں، آپ نے ارشاد فرمایا، یا علیؓ! فکر مت کرو تمہارا رتبہ میرے نزدیک ایسا ہے جیسے حضرت موسیٰ کے نزدیک ہارون کا تھا۔

اسی سال حج فرض ہوا، آنحضرتؐ بعض اہم کاموں کی وجہ سے نہیں جاسکے، حضرت ابوبکرؓ کو امیر حج بنا کر روانہ فرمایا، اس کے بعد سورہ ہجرت نازل ہوئی، آنحضرتؐ نے حضرت علیؓ سے فرمایا تم

مکہ جاؤ اور مجمع عام میں اس سورت کو پڑھ کر سنا دو کیونکہ میری طرف سے سوائے میرے خاندان کے کوئی دوسرا اس کی تبلیغ نہیں کر سکتا ہے، کچھ لوگوں کا خیال تھا کہ حضرت ابو بکرؓ اس کام کو بھی انجام دے دیں گے مگر آپؓ نے اسے نامنظور کر دیا۔ حضرت علیؓ گئے اور آنحضرتؐ کی طرف سے اعلان عام کر دیا کہ اس سال کے بعد کوئی مشرک نہ حج کر سکے گا اور نہ کوئی شخص کعبہ کا برہنہ طواف کر سکے گا اور جس نے رسول اللہ صلی اللہ علیہ وسلم سے کوئی عہد کر رکھا ہے اسے چاہئے کہ وہ اس کو پورا کرے اسی زمانہ میں انصاری بنجران کے ساتھ مباہلہ کا واقعہ پیش آیا۔ ترمذی میں بعد بن ابی وقاصؓ سے روایت ہے کہ جب آیت مباہلہ نازل ہوئی تو آنحضرتؐ حضرت علیؓ، حضرت فاطمہؓ اور حضرات حسنینؓ کو ساتھ لیکر میدان مباہلہ میں گئے اور فرمایا، الہی! یہ میرے اہل بیت ہیں۔

تبوک کی ہجرت سے فاسخ ہو کر آنحضرتؐ نے خالد بن ولیدؓ کو تبلیغ اسلام کے لئے یمن روانہ فرمایا مگر چھ ماہ گزرنے پر بھی ان کو کوئی کامیابی نہیں ہوئی، آنحضرتؐ نے رمضان سنہ ۱۱ میں حضرت علیؓ سے فرمایا تم جاؤ اور یمن کی اس تبلیغی ہجرت کو کامیاب بناؤ۔ حضرت علیؓ نے عرض کیا، یا رسول اللہ! آپ مجھے ایسی قوم کی طرف بھیج رہے ہیں جن میں مجھ سے زیادہ ذی علم اور تجربہ کار موجود ہیں، میں کس طرح ان کے مقدمات فیصل کر سکتا ہوں؟

آنحضرتؐ نے علیؓ کے سینہ پر ہاتھ رکھا اور دعا کی، الہی! ان کے دل کو ہدایت کے نور سے بھر دے اور ان کی زبان میں سچائی اور تاثیر



پیدا فرما دیا پھر اپنے ہاتھ سے عمامہ باندھا اور ایک سیاہ علم ان کے ہاتھ میں دیکر روانہ فرما دیا، حضرت علیؑ کے پہنچنے کی دیر تھی کہ یمن کا نقشہ ہی بدل گیا، جو لوگ چھ مہینہ میں حقیقت اسلام کو نہیں سمجھ سکے تھے وہ حضرت علیؑ کی چند روز کی کوشش سے اسلام کے شیدائی بن گئے اور قبیلہ ہمدان کل کاکل و امن اسلام سے وابستہ ہو گیا۔

سالہ میں آنحضرتؐ مدینہ سے حج کو تشریف لے گئے، حضرت علیؑ کو لکھا کہ وہ یمن سے مکہ آجائیں اور قربانی کے جانور ساتھ لیتے آئیں، آنحضرتؐ ۳ ذی الحجہ کو اتوار کے دن مکہ میں داخل ہوئے، بنی ہاشم کے چند نوجوانوں نے شہر کے باہر آپ کا استقبال کیا، بنی الحججہ کو حضرت علیؑ بھی مکہ میں آگئے، یمن کے مسلمانوں کا ایک قافلہ ساتھ آیا تھا اور قربانی کے جانور ساتھ لایا تھا، آنحضرتؐ حضرت علیؑ کی آمد سے بہت خوش ہوئے، دو دن مکہ میں رہے، تاریخ کو منیٰ گئے، رات کو قیام کیا اور صبح عرفات تشریف لے گئے، واپسی میں رات کو مزدلفہ میں قیام کیا، صبح کو منیٰ آگئے، رمی سے فارغ ہو کر قربانی کا ارادہ کیا، ۱۰ اونٹ حضرت علیؑ نے پیش کئے، چند کو آنحضرتؐ نے اپنے ہاتھ سے ذبح کیا اور باقی کے لئے فرمایا، علیؑ ان کو تم ذبح کر دو۔

آنحضرتؐ ۱۳ ذی الحجہ سالہ کو بدھ کے دن مکہ سے مدینہ کے لئے روانہ ہوئے، راستہ میں غدیر خم پر قیام فرمایا، ایک صحابی بریدہ سلمیٰ نے آنحضرتؐ سے شکایت کی کہ یمن کے مال خمس میں جو لونڈیاں ملیں تھیں ان میں سے ایک لونڈی حضرت علیؑ اپنے تصرف

میں لائے ہیں۔

آنحضرتؐ کو بریدہ اسلمیؓ کی بدگمانی سخت ناگوار ہوئی اور فرمایا،  
اے بریدہ علیؓ کی طرف سے اپنے دل کو صاف رکھو کیونکہ علیؓ مجھ سے  
ہیں اور میں علیؓ سے ہوں، پھر مسلمانوں کو متوجہ کرتے ہوئے ارشاد فرمایا،  
”اے لوگو! میں بشر ہوں ممکن ہے کہ اللہ کا فرشتہ جلد آجائے  
اور اس کا پیغام مجھے قبول کرنا پڑے، میں تمہارے پاس دو  
بھاری پتیریں چھوڑے جا رہا ہوں، ایک اللہ کی کتاب جس کے  
اندھایت و روشنی سے دوسری پتیر میرے اہل بیت ہیں  
جن کے معاملہ میں میں تم کو اللہ کی یاد دلاتا ہوں، پس دیکھو تم  
ان کے ساتھ میرے بعد کیا سلوک کرتے ہو؟ پھر فرمایا، اللہ  
میرا مولیٰ ہے اور میں ہر مسلمان کا مولیٰ ہوں، پھر حضرت علیؓ  
کا ہاتھ پکڑ کر فرمایا، جس کا میں ولی ہوں اس کے یہ بھی ولی ہیں، آ  
اللہ! جو ان سے دوستی رکھے اس سے تو بھی دوستی رکھنا اور جو ان سے  
عداوت رکھے اس سے تو بھی عداوت رکھنا۔“

آنحضرتؐ کی اس تقریر سے حضرت علیؓ کی عظمت کا ایسا نقشہ  
کھینچا کہ ہر طرف سے مسلمان حضرت علیؓ کو مبارک باد دینے لگے، حضرت  
عمرؓ نے آگے بڑھ کر فرمایا، یا علیؓ! مسلمانوں کے مولیٰ بنائے جانے پر میں  
آپ کو بدینہ تبریک پیش کرتا ہوں۔ بریدہ اسلمیؓ کو بڑی ندامت ہوئی  
اور وہ معافی کے خواستگار ہوئے حضرت علیؓ نے معاف فرما دیا۔  
(بخاری، فتح الباری، سیرت ابن ہشام، تاریخ طبری، حیات مرتضیٰ،

## علیؑ اور وفاتِ رسولؐ

حضرت علیؑ کو زندگی میں سب سے بڑا صدمہ آنحضرتؐ کی وفات سے پہنچا، اگر غور سے دیکھا جائے تو دلیری اور شجاعت نیز کام کرنے کی قوتیں اسی دن سے مضہل ہو گئیں، اس کے بعد حضرت فاطمہؑ کی جدائی نے اور بھی دل برداشتہ کر دیا، بیماری اور وفات دونوں میں حضرت علیؑ سایہ کی مانند آنحضرتؐ سے وابستہ رہے ۱۲ ربیع الاول پر کے دن سلمہ میں آنحضرتؐ کی حالت اتنی متغیر ہو گئی کہ امیدیں منقطع ہو گئیں، آخر وہ پیر کے قریب حضرت علیؑ اور حضرت فاطمہؑ اور تمام مسلمانوں کو وفاتِ رسولؐ کا صدمہ جانکاہ برداشت کرنا ہی پڑا، بخاری کی روایت سے پتہ چلتا ہے کہ حضرت علیؑ کو یہ خیال نہیں تھا کہ آنحضرتؐ داغ مفارقت دے جائیں گے چنانچہ لوگوں نے پوچھا کہ آنحضرتؐ کی طبیعت کیسی ہے؟ فرمایا، اچھی ہے، حضرت عباسؑ نے کہا علیؑ! میں جانتا ہوں کہ عبدالمطلب کی اولاد کا چہرہ موت کے قریب کیسا ہو جاتا ہے، چلو آنحضرتؐ سے پوچھ لیں کہ آپ کے بعد جانشین کون ہوگا؟ حضرت علیؑ نے کہا میں نہیں پوچھوں گا اگر آپ نے انکار کر دیا تو پھر آئندہ میرے لئے کوئی امید باقی نہیں رہے گی۔

رسول اللہ صلی اللہ علیہ وسلم کی وفات کے بعد تجہیز و تکفین کے جملہ کام حضرت علیؑ اور حضرت عباسؑ کے دونوں صاحبزادوں

نے انجام دیئے، نماز جنازہ شروع ہوئی، پہلے گھر والوں نے یہ سعادت حاصل کی، پھر عورتوں اور بچوں نے نماز پڑھی اس کے بعد تمام مسلمان گروہ درگروہ شریک نماز ہوئے، پورے ایک دن رات نماز جنازہ کا سلسلہ جاری رہا، حضرت طلحہؓ نے قبر کھودی، حضرت علیؓ، حضرت عباسؓ اور ان کے صاحبزادوں نے مل کر کونین کے اس سرب سے تبرک خزانہ کو قبر کی آغوش میں اتارا، سب نے چہرہ اندر سے کفن ہٹا کر آخری بیدار کیا، حضرت علیؓ نے فرمایا، میرے ماں باپ آپ پر قربان ہوں آپ کا جسم کتنا نرم اور خوشبودار ہے، حضرت علیؓ نے چہرہ مبارک پر نظر ڈالی حلقہ چشم میں پانی کے چند قطرے جمع دیکھے تو زبان سے چوس لئے، لحد کوچی ایمنوں سے چھپا دیا گیا، مسلمانوں نے مل کر مٹی ڈالی اور حضرت بلال نے آخر میں پانی چھڑکنے کی سعادت حاصل کی، آنحضرتؐ کے غلام حضرت شقران بھی سب کے ساتھ آخری خدمت کی سعادت سے بہرہ اندوز ہو رہے تھے۔

(بخاری، ابن سعد، تاریخ طبری)

# حضرت علی اور خلفائے ثلاثہ

آنحضرت صلی اللہ علیہ وسلم کی وفات کے فوراً بعد مسلمانوں کو جانشینی کے مسئلہ سے دوچار ہونا پڑا، اس مسئلہ کو چھڑنے کی ابتداء انصار کی طرف سے ہوئی جن کے سربراہ سعد بن عبادہ تھے، دوسرے شخص زبیر بن عوام تھے جو مہاجر تھے اور بنی امیہ سے تعلق رکھتے تھے، وہ بھی اس موقع پر جانشینی کے مسئلہ میں دلچسپی لے رہے تھے، ان ہردو کی سرگرمیوں سے مطلع ہو کر حضرت عمرؓ اپنے ساتھ حضرت صدیقؓ کو چند دوسرے نامور مہاجرین کو لئے ہوئے اس اجتماع میں پہنچے جو تصفیہ بنی ساعدہ میں سرگرم بحث تھا۔

انصار خلافت کو اپنا حق سمجھتے تھے اور سعد بن عبادہ کو خلیفہ بنانا چاہتے تھے، حضرت زبیر بن عوام کے لئے خلافت کا مطالبہ کر رہے تھے، ان کا یہ مطالبہ درحقیقت اس لئے نہیں تھا کہ وہ علیؓ کو سند خلافت پر بٹھانا چاہتے تھے بلکہ ان کی غرض اس طرز عمل سے صرف یہ تھی کہ بنی امیہ کے عروج کے لئے راستہ صاف و ہموار کیا جائے، حضرت عمرؓ اس صورت حال کو خوب سمجھتے تھے اور جانتے تھے کہ تمام ہنگامہ آرائی کس غرض سے کی جا رہی ہے، وہ یہ بھی جانتے تھے کہ حضرت علیؓ کا اس سے کوئی تعلق نہیں ہے اور جو لوگ بنی ہاشم کا نام لے رہے ہیں ان کی نظریں کچھ اور دیکھ رہی ہیں۔



بہر حال حضرت عمرؓ نے بہت جلدی تعینہ کی گرما گرم بحثوں کو دہرایا، حضرت ابو بکرؓ نے ایک سنجیدہ تقریر کی جس کے بعد حالات اور زیادہ خوشگوار ہو گئے اور پھر اسی حالت میں حضرت عمرؓ نے حضرت ابو بکرؓ کے ہاتھ میں ہاتھ دیدیا۔ اور اس کے بعد ہر طرف سے مسلمان بیعت کرنے لگے۔

حضرت ابو بکر صدیقؓ نے سوا دو برس خلافت کی اور جب دنیا سے جانے لگے تو حضرت عمر رضی اللہ عنہ کو خلیفہ بنانے کی وصیت کر گئے مسلمانوں نے بھی ان کی وصیت کو قبول کر لیا اور حضرت عمرؓ مسند خلافت پر رونق افروز ہو گئے۔

حضرت عمرؓ کو خاصہ عرصہ خلافت کے لئے ملا اور وہ بڑے نظم و ضبط کے ساتھ اسلامی حکومت کو چلاتے، پھیلاتے اور مضبوط بنا تے۔ کم و بیش ساڑھے دس برس وہ مسند آرائے خلافت رہے، جب دنیا سے جانے لگے تو کسی کو اپنا جانشین نہیں بنا گئے، لوگوں نے پوچھا اور کوشش کی کہ وہ کسی کو نام زد کر جائیں مگر وہ یہ کہہ کر رخصت ہو گئے کہ حضرت علیؓ، حضرت عثمانؓ، حضرت زبیرؓ، حضرت طلحہؓ، حضرت سعدؓ اور حضرت عبدالرحمن ابن عوفؓ ان چھ شخصوں میں سے کسی ایک کو منتخب کر لیا جائے مگر عبدالرحمن ابن عوفؓ نے اس کی نوبت ہی نہ آنے دی اور انتہائی دانائی سے انتخاب کے مسئلہ کو اختلافات سے بچا کر اپنے ہاتھ میں لے لیا، حضرت ابن عوفؓ جس صورت سے انتخاب خلیفہ کے مسئلہ کو حل کر رہے تھے یا یوں سمجھئے کہ حضرت عثمانؓ کو مسند خلافت

تک لیجانے کے لئے جو راستہ بنا رہے تھے اسے سمجھنے کا کسی کو موقعہ ہی نہیں ملا یہاں تک کہ حضرت عثمانؓ کے خلیفہ منتخب کئے جانے کا اعلان کر دیا گیا۔

حضرت عثمان غنیؓ کم و بیش بارہ برس مسند خلافت پر رونق افروز رہے۔ یہ طویل زمانہ قریب قریب پورا پورا خلیفہ، انتشار اور آپس کی کشیدگیوں اور بے چینیوں میں گذرا، جس کی بہت کچھ ذمہ داری حضرت عبدالرحمن ابن عوفؓ کی تھی۔ اسی لئے کہ انہوں نے حضرت عثمانؓ کی بزرگی، نیکی اور آنحضرتؐ سے ان کے قریبی رشتہ کو تو دیکھا لیکن اس بات پر غور نہیں کیا کہ حضرت عثمانؓ کی اقربا نوازی اور خویش پروری کی بدولت ان کے کچھ غیر ذمہ دار رشتہ داروں کو برسر اقتدار آنے کا موقعہ مل جائیگا اور اس وجہ سے ایام جاہلیت کی پرانی رقابتیں پھر زندہ ہو جائیں گی اور جو نتائج مرتب ہوں گے وہ آنے والے خلیفہ کے لئے کس قدر پریشان کن اور ملت اسلامیہ کے لئے کیسے تباہ کن ثابت ہونگے۔ چنانچہ حضرت علیؓ مسند خلافت پر آئے تو بنی امیہ کے چھائے ہوئے اقتدار نے وہ صورت حال پیدا کر دی کہ وہ تلواریں جو کبھی مخالفین اسلام پر اٹھا کرتی تھیں، مسلمانوں کے خون سے آلودہ نظر آنے لگیں، جہاں تک تاریخی حقائق کا تعلق ہے وہیں سمجھتا ہوں کہ اگر حضرت عمرؓ کے بعد حضرت علیؓ کا انتخاب عمل میں آجاتا تو یقیناً ایک بہت بڑے فتنے کا سدباب ہو جاتا اور مسلمانوں کو فتوحات سے ہٹ کر خانہ جنگی میں اپنی بہترین صلاحیتیں برباد نہ کرنا پڑتیں، سچ تو یہ ہے کہ حضرت علیؓ کی خلافت کے ناکام ہونے

کے بڑے اسباب یہی تھے کہ اقتدار سمٹ کر ایک ہی خاندان کے افراد کے ہاتھ میں آ گیا تھا، جس کی وجہ سے حضرت علیؑ کی حکومت محدود ہو کر رہ گئی تھی۔

بہر حال حضرت علیؑ نے خلفائے ثلاثہ کے زمانہ میں ۲۵ سال گزارے اور اس طرح گزارے کہ خلافت خاصہ کی جہاں خصوصیات رکھتے ہوئے بھی وہ تیسرے انتخاب میں بھی خلیفہ نہ ہو سکے مگر یہ حضرت علیؑ ہی کی ذات تھی کہ وہ تھوڑی دیر کے لئے بھی آپ سے باہر نہیں ہوئے، انہوں نے ۲۵ سال کا طویل عرصہ اپنی فطری خاموشی اور زہد کے ساتھ گزار دیا، اگر وہ ان تین موقعوں پر کسی وقت بھی دعوے خلافت کے ساتھ میدان میں آجاتے تو یہ ناممکن نہیں تھا کہ ان کے ساتھ ایک بڑی قوت جمع ہو جاتی مگر ایسا تو وہ اس وقت کرتے جبکہ خلفائے ثلاثہ ان کی نظروں میں نااہل ہوتے، غاصب ہوتے اور ان کی ذات اسلام کے لئے نقصان کا سبب ہوتی، وہ شروع سے دیکھ رہے تھے کہ جو حضرات مسند خلافت پر آ رہے ہیں وہ وہی ہستیاں ہیں جن کے متعلق بارہا زبان حق ترجمان سے تعریف و توصیف کے کلمات نکلے ہیں اور جن کی زندگیاں قبول اسلام کے بعد ہر موقعہ پر اسلام کی عظمت و بقا کے لئے وقف رہی ہیں۔

اس کے علاوہ حضرت علیؑ یہ بھی جانتے تھے کہ آنحضرت نے جانشینی کے لئے صراحتاً کسی کا نام نہیں لیا بلکہ اپنے عمل اور ارشاد سے ہمیشہ پر واضح کرتے رہے کہ نگاہ رسول میں یہ سب ہستیاں

ممتاز اور مسلمانوں کی دینی و دنیاوی رہنمائی کی پورے طور پر صلاحیت رکھتی ہیں، یہی وجہ ہے کہ وفات کے قریب حضرت عباسؓ کے کہنے پر آپ نے صاف انکار کر دیا کہ میں آنحضرتؐ سے جانشینی کے متعلق کچھ نہیں پوچھوں گا اس لئے کہ اگر آپ نے میرے لئے منع کر دیا تو پھر میں قیامت تک خلیفہ یا جانشین نہیں ہو سکوں گا، اس سے پتہ چلتا ہے کہ حضرت علیؓ بہت پہلے سے محسوس کرتے تھے کہ میرے علاوہ دوسری ہستیاں بھی ہیں جو اپنے علم، تجربے اور ذہانت میں اس کی مستحق ہیں کہ وہ جانشین رسولؐ ہو سکیں۔

ابوسفیان کی اس درخواست پر کہ ”علیؓ اگر تم خلافت کے لئے اٹھنا چاہتے ہو تو میں مدینہ کے میدان کو فوجوں سے بھر سکتا ہوں۔“ حضرت علیؓ کا صاف کہہ دینا کہ ابوسفیان تم ابھی تک منافقت سے باز نہیں آئے ہو، کیا معنی رکھتا ہے یہی ناکہ جو انتخاب ہوا ہے وہ صحیح ہے اور جسے چنا گیا ہے وہ جانشین ہونے کی اہلیت رکھتا ہے مسئلہ خلافت کے سلسلہ میں حضرت علیؓ کو خلیفہ بلا فصل ماننے والے حضرات کو یہ سوچنا چاہئے کہ جب وہ یہ کہتے ہیں کہ حضرت علیؓ دل سے خلقائے ثلاثہ اور بہت سے صحابہ کو برا جانتے تھے مگر مصلحت وقت اور اپنی کمزوری کے پیش نظر خاموش تھے، تو وہ حضرت علیؓ کی بلند و بالا ذات کو کتنی نیچی سطح پر لے آتے ہیں، کیا ان کے خیال میں حضرت علیؓ کی ذات اسی قسم کی خصوصیات کی حامل تھی کہ وہ دل میں بغض و عناد اور برائی و عداوت کی پرورش کرتے

رہیں اور قول و فعل سے ساتھ رہیں، یہ ظاہر داری اسلام کی نظروں میں کھلی ہوئی منافقت ہے جسے اللہ رسول اور اس کے بندے و امتی کسی طرح پسند نہیں کر سکتے، علیؑ کی ذات گرامی اس طرز عمل سے پاک اور اپنے مخصوص کردار میں ذات رسالت کی بہترین نمونہ کئی حق کے سامنے مصلحت کوئی چیز نہیں ہے، خاموشی اور تعاون کے معنی یہ ہیں کہ وہ دل سے ان کو پسند کرتے تھے ورنہ ۲۵ سال میں کبھی تو ان کی زبان کھلی ہوتی اور کبھی تو ان کی حق پسند طبیعت نے

حقیقت کا اظہار کیا ہوتا۔ خلافت منجانب اللہ سے کسی سہری ڈھکے بات نہیں بلکہ مسئلہ خلافت کے سلسلہ میں فرقہ امامیہ کے خیالات پر جب یہ خلافت

نظر ڈالی جاتی ہے تو اسلام کی عمارت مٹی کا ڈھیر معلوم ہوتی ہے، اور ان کے وہ ہزاروں جہاں نشانہ جن کی جانی و مالی قربانیوں سے تاریخ اسلام کے حقدار اور اق بھرے پڑے ہیں، اس فرقہ کے خیال کے مطابق سب منافق حضرت تھے، سب کے کسی خاص فرض کے تحت اسلام قبول کیا تھا، سولے میں معدودے چند حضرات کے گویا آنحضرتؐ کو اپنی ۲۳ سالہ تبلیغ میں اور آپ

صرف اتنی کامیابی ہوئی کہ وہ حضرت علیؑ اور چند دوسرے لوگوں کے علاوہ کسی کو مسلمان نہ بنا سکے بلکہ مذکورہ بالا خیال اور عقیدے اسلام کا تخریب کیا جائے تو انسان اس نتیجہ پر پہنچتا ہے کہ آنحضرتؐ نے بہت کم لوگوں کو مسلمان بنایا لیکن منافقوں کی ایک بڑی تعداد پیدا کر دی، نعوذ باللہ من شرور انفسنا۔

کیا عقل اسے قبول کرتی ہے کہ آنحضرتؐ کی صحبت میں بچاؤ



سال متواتر رہنے والے لوگ بھی صحیح معنی میں مسلمان اور باایمان نہیں بن سکے؟ اور اگر کوئی عقل و خرد سے دور اور غلبہ باطل سے مغلوب و مجبور ایسا فاسد عقیدہ رکھتا ہے تو اسکے پاس ہزار ہا صحابہؓ کے منافع ہونے اور علیؓ کے مومن ہونے کے لئے کون سی نصوص ہیں؟ آنحضرتؐ کی تصدیق کرنے میں، مکہ میں دشمنوں کے مصائب سہنے میں، مجبور و لاچار ہو کر ترک وطن کرنے میں، آنحضرتؐ کے ساتھ غزوات و جہاد میں بڑھ چڑھ کر حصہ لینے میں اگر حضرت علیؓ ہر موقعہ پر نظر آتے ہیں تو دوسرے صحابہؓ بھی ان سے پیچھے نہیں ہیں، اگر وہ بستر رسولؐ پر جان کو خطرے میں ڈال کر سوئے تو حضرت صدیقؓ نے جان بھیلی پر رکھ کر غار ثور میں

راتیں گزار دیں۔ حضرت علیؓ قیوم کے عالم میں سوئے جبکہ ابوبکر رسولؐ نہ کیا بدر، احد، خندق و خیبر اور فتح مکہ کی کامیابیاں حضرت علیؓ کی وجہ سے ہوئیں؟ دوسرے مسلمانوں کا اس میں حصہ نہیں تھا؟ کیا حضرت علیؓ تنہا ہوتے تو یہ کامیابیاں ہو سکتی تھیں اور اسلام مکہ سے نکل کر دور دراز بستیوں میں پہنچ سکتا تھا۔ کتنا کمزور، کتنا عقل سے بعید اور کس قدر انصاف سے دور ہے یہ خیال۔

درحقیقت خلفائے ثلاثہؓ سے حضرت علیؓ کی ناراضگی ثابت کرنا تاریخ و احادیث کی بے شمار روایتوں کا منہ چرانا اور ان کے پڑھنے والوں کی آنکھوں میں دھول جھونکنا ہے، اگر حضرت علیؓ کی خصوصیات یہی تھیں کہ ان کی زبان کچھ کہتی تھی اور ان کا دل کچھ اور سوچتا تھا، وہ ایک طرف تو خلفائے ثلاثہؓ کی مجالس شوریٰ کے رکن اعظم بھی بنے

ہوئے تھے اور دوسری طرف ان کو غیر اسلامی کردار اور حکومت کا معاملہ بھی سمجھتے تھے، وہ ان کو دل سے برا بھی جانتے تھے اور ان کی غیر موجودگی میں ان کی جگہ قائم مقام کی حیثیت سے کام بھی انجام دیتے تھے، ۲۵ سال کے طویل عرصہ میں انہوں نے ایک مدینہ کے لئے کیا ایک ہفتہ کے لئے بھی مدینہ نہیں چھوڑا اور نہ وہ ترک دنیا کر کے گوشہ گیر بنے، ہر مجلس میں پہنچے، ہر صحبت میں بیٹھے، ہر مشورہ میں شریک و شامل رہے، ہمیشہ ساتھ رہے، اٹھے بیٹھے، کھایا پیا اور چلے پھرے مگر قبول شیعان علیؑ کے وہ سمجھتے ہی رہے کہ خلفائے ثلاثہ کا دور غیر اسلامی دور ہے اور ان کی زندگیاں منشاۓ اسلام کے خلاف ہیں تو میرے خیال میں وہ کوئی دوسرے علیؑ ہونگے، فاطمہؑ کے شوہر، محمدؑ کے بھائی اور داماد اور ابوطالب کے بیٹے نہیں ہونگے،

حضرت علیؑ خلفائے ثلاثہ کو کس درجہ نیک، حق پرست اور حق پر قائم رہنے والا سمجھتے تھے اس کا اندازہ اس خط سے کرنا چاہئے جو آپ نے خلیفہ ہونے کے بعد حضرت امیر معاویہ کو لکھا تھا اور جو

علامہ شریف رضی کی جمع کردہ نہج البلاغہ مطبوعہ مصر صفحہ ۱۸۹ میں موجود ہے

حضرت علیؑ فرماتے ہیں۔ *عن ابوبکر، عمر بن الخطاب، فاطمہ، سادق و کعبہ*  
 "بے شک میری بیعت اس قوم کے لوگوں نے کر لی

جس نے حضرت ابوبکر، حضرت عمر اور حضرت عثمان سے بیعت کی تھی، لہذا جو لوگ موجود ہیں ان کو اور جو غیر موجود ہیں ان سے بیعت کی تھی اور نہ کسی فیصلے سے بیعت اور تردید کا ایک

ناراضی

امامی

تاریخ خلفائے راشدین

کرنے کا مجاز ہے، بلاشبہ شوریٰ تو ہا جرین و انصار کا حق ہے، یہ لوگ اگر متفق ہو کر کسی کو امام مان لیں تو پھر وہ مسلم ہے، اب اگر کوئی اس فیصلہ پر طعن کرے یا بدعت کر کے نکل جائے تو اسے اس فیصلے کی طرف واپس لاؤ اور اگر پھر بھی انکار کرے تو اسے قتل کر دو کیونکہ وہ مومنین کے معین کر رہا ہے راستے کے خلاف جا رہا ہے۔

اسی کتاب نہج البلاغہ مطبوعہ مصر ص ۱۱۱ میں ہے حضرت علی کرم اللہ وجہہ ارشاد فرماتے ہیں۔

” اللہ تعالیٰ اپنا انعام نازل فرمائے فلاں پر جس نے کجی کو سیدھا کیا، جس نے امراض نفسانیہ کی دوا کی، جس نے رسولؐ کی سنت کو قائم کیا، بدعت کو دور کیا اور رخصت ہوا اس دنیا سے پاک دامن اور بے عیب، اس نے خلافت کی خوبی کو پایا اور اس کے فسادوں سے پہلے رحلت فرمائی، اللہ کی بخوبی اطاعت کی اور پرہیزگاری کو پورا کیا اور دین کے شاخ در شاخ ہونے سے پہلے اس دنیا سے روانہ ہو گئے۔“

نہج البلاغہ کے ۲۳۷ ویں خطبہ میں حضرت علیؑ اہل مکہ کے ایمان لانے اور نجات حاصل کرنے کے سلسلہ میں ارشاد فرماتے ہیں۔

”بے شک اللہ نے محمد صلی اللہ علیہ وسلم کو ایسی حالت میں مبعوث فرمایا کہ کوئی عرب نہ کتاب پڑھتا تھا اور نہ نبوت کا دعویٰ کرتا تھا، پس انہوں نے لوگوں کو کھینچا تا آنکہ انہیں اپنی

جگہ پر بٹھا دیا اور ان کو نجات کے گھر پہنچا دیا۔

حضرت علیؓ ۹۳۳ و میں خطبہ میں ارشاد فرماتے ہیں -

میں نے محمد صلی اللہ علیہ وسلم کے صحابیوں کو دیکھا ہے، میں تم میں سے کسی کو بھی ان جیسا نہیں پاتا ہوں وہ صبح کو رھول میں اٹھے ہوتے تھے اور رات کو سجدوں اور قیام کی حالت میں گزارتے تھے، وہ کبھی اپنی پیشانیاں زمین پر رکھتے تھے اور کبھی رخسارے، وہ اپنی آخرت کو یاد کرتے تھے تو معلوم ہوتا تھا کہ انگاروں پر کھڑے ہیں، ان کی آنکھوں کے درمیان لمبے سجدے کرنے کے باعث مینڈھے کے گٹھوں جیسا گٹھا ہوتا تھا، جب اللہ کا ذکر ہوتا تھا تو ان کی آنکھیں آنسو برساتی تھیں یہاں تک کہ گریبان تر ہو جاتے تھے اور عذاب کے خوف اور ثواب کی امید میں ایسے لرزتے اور کپکپاتے تھے جیسے نیز آندھی میں درخت کی حالت ہوتی ہے۔

حضرت عثمان غنیؓ کے متعلق اہل کوفہ کے نام ایک خط میں بہت سی دوسری باتیں لکھنے کے بعد ارشاد فرماتے ہیں اس خط کو نبج البلاغہ کا پہلا خط کہا گیا ہے۔

بعد ازاں میں تمہیں حضرت عثمانؓ کے قصہ کی خبر سنانا ہوں تا آنکہ اس کا سنا لیا ہو جیسے اس کا دیکھنا۔ لوگوں نے ان پر الزام لگائے، میں ہاجرین میں سے وہ شخص

تھا کہ ان کو خوش زیادہ رکھتا تھا اور خفا کم ہوتا تھا۔  
پھٹے خط میں جو امیر معاویہؓ کے نام لکھا گیا تھا، فرماتے ہیں۔  
”بیٹک میری بیعت ان لوگوں نے کی ہے جنہوں نے  
ابوبکرؓ، عمرؓ اور عثمانؓ کی بیعت کی تھی اور اس بات پر کی  
ہے جس بات پر ان سے کی تھی، پس حاضر کو پسند کرنے کا  
اور غائب کو رد کرنے کا حق نہیں پہنچتا ہے۔“

حضرت ابوبکرؓ کے صاحبزادے محمد بن ابوبکرؓ کے متعلق اپنے ۳۵  
ویں خط میں فرماتے ہیں۔

”بعد ازاں مصر فتح ہو گیا، اور محمد بن ابوبکرؓ ان پر رحم اولاد میں  
کر کے شہید کر ڈالے گئے۔“

یہ جملہ خطبات و خطوط جنکو درج کیا گیا ہے وہ ہیں جنکو نبی البلاغ کے  
علاوہ طبری نے اپنی تاریخ میں، ابو حنیفہ دینوری نے اجناد الطوال میں  
اور ابو نعیم نے حلیۃ الاولیاء میں بھی ذکر کیا ہے۔

اگر کتب تاریخ و سیر کی چھان بین کی جائے تو ایک دو نہیں بے شمار  
ایسی روایات ملتی ہیں جن سے حضرت علیؓ کی خلفائے ثلاثہ سے  
دوستی و محبت کا واضح ثبوت ملتا ہے۔

حضرت ابوبکرؓ کی خلافت کے بارے میں ایک مرتبہ مجمع عام میں  
حضرت علیؓ نے کھڑے ہو کر فرمایا ”بے شک آپ سے زیادہ  
خلافت کا مستحق کوئی نہیں ہے۔“

حضرت ابوبکرؓ نے جب وفات پائی اور مسلمانان ان کے غم میں



بے چین ہو رہے تھے تو حضرت علیؑ نے ان کی میرتا کے پاس کھڑے ہو کر اس شان سے ان کے فضائل بیان کئے کہ لوگوں نے اس کوہ الم کو بڑے سکون سے اٹھا لیا۔ حضرت ابو بکرؓ نے اپنی وفات کے قریب جب حضرت عمرؓ کو خلیفہ بنانے کے لئے حضرت علیؑ سے مشورہ کیا تو آپ نے فرمایا: "واللہ میں عمرؓ کے علاوہ کسی دوسرے کی خلافت پر راضی نہیں ہوتا۔" آپ نے فرمایا: "قرآن جمع کرنے کا سب سے زیادہ ثواب حضرت ابو بکرؓ کو ملے گا۔"

حضرت عمرؓ نے مسند خلافت سنبھالنے کے بعد جب مجلس شوریٰ کی قائم کی تو پہلا نام حضرت علیؑ کا رکھا، چونکہ پہلی مجلس کے ارکان زیادہ تھے اور سب کو ہر وقت جمع کرنا دشوار تھا اس لئے اسی میں سے چند حضرات کی ایک خاص مجلس بنائی، اس میں بھی پہلا نام حضرت علیؑ کا تھا۔

حضرت عمرؓ نے عراق اور بیت المقدس کا سفر کیا تو حضرت علیؑ کو مدینہ میں اپنا قائم مقام بنایا، آپ ۲ ماہ کے قریب مسند خلافت پر رولق افروز رہے اور خلافت کے جملہ امور کو انجام دیتے رہے، حضرت عمرؓ نے تمام بلاد اسلامیہ میں مفتیوں کا تقرر فرمایا تاکہ غلط مسائل کی روک تھام ہو سکے، حضرت علیؑ کو خاص مدینہ کا مفتی اعظم بنایا گیا، سن ہجری کے سلسلہ میں حضرت علیؑ کی رائے کو ترجیح دی گئی، حضرت عمرؓ نے جب صحابہ کے وظائف مقرر کئے تو پہلا نام حضرت علیؑ کا لکھا گیا۔ زخمی ہو کر شہادت کے قریب پہنچے

تو خلافت کے لئے کئی نام پیش کئے مگر ساتھ ہی فرمایا، علیؑ کو میں زیادہ مناسب خیال کرتا ہوں۔

حضرت عثمانؓ کی شہادت کے ذکر میں ایک مرتبہ آپ نے فرمایا کہ ”جس دن حضرت عثمانؓ شہید ہوئے تھے اس دن میری عقل زائل ہو گئی تھی۔“

پچھلے اوراق میں خلفائے ثلاثہ کے تذکروں میں بڑی تفصیل سے حضرت علیؑ کے طرز عمل کو بیان کیا گیا ہے جس سے خلفائے ثلاثہ سے ان کی گہری محبت و مودت کا پتہ چلتا ہے، ایسے واضح واقعات اور ایسی روشن روایات کے ہوتے ہوئے یہ کہنا کہ حضرت علیؑ نے جو کچھ کیا اور کہا وہ وقت کی ضرورت اور مصالحت کا تقاضا تھا، حضرت علیؑ سے نادان دوستی اور نام نہاد محبت کی خمازی کرتا ہے۔ کوئی مانے یا نہ مانے یہ حقیقت آفتاب سے زیادہ روشن اور واضح ہے کہ علیؑ کی زندگی محمد مصطفیٰؐ کی پاکیزہ زندگی اور ان کے اخلاق و کردار کی مظہر کامل تھی، ورنہ ”میں علیؑ سے ہوں اور علیؑ مجھ سے ہیں۔“ ایک بیکارسی بابت ہو کر رہ جاتی ہے۔

ایمان کی بات یہ ہے کہ وقت کے ساتھ بدلنے، ہوا کے ساتھ چلنے اور تقاضوں کے ساتھ ڈھلنے کا تذکرہ حضرت علیؑ کی زندگی کے ساتھ کرنا اور اسے اسلام دوستی کا نام دے کر یہ بیان کرنا کہ وہ خلفائے ثلاثہ کے ساتھ صرف اس لئے تعاون کرتے تھے کہ ان کو اسلام سے محبت تھی، وہ خلافت کو اپنے مفید مشورے سے صرف اس لئے

دیتے تھے کہ وہ اسلام کے خیر خواہ تھے اور اس کی عظمت کو گرنے نہیں دینا چاہتے تھے، حضرت علیؑ کے اس مزاج و کردار سے بغاوت ہے جو ان کو نبی اکرم سے ورثہ میں ملا تھا۔

## حضرت علیؑ مسند خلافت پر

حضرت عثمان غنیؓ کی شہادت کے بعد حضرت علیؑ مسند خلافت پر رونق افروز ہوئے، مدینہ میں فساد یوں کا زور شور پورے طور پر کم نہیں ہوا تھا، کاش! حضرت عمرؓ کی آرزو پوری ہو جاتی اور حضرت علیؑ تیسرے انتخاب میں خلیفہ منتخب ہو جاتے تو یہ انتشار، فساد اور فکراؤ جو امت محمدیہ کو آنکھوں سے دیکھنا پڑا اس کی نوبت نہ آتی، علامہ طبری، کامل ابن اثیر وغیرہ نے بیعت علیؑ کے سلسلہ میں جو روایات حوالہ قلم کی ہیں اور جن پر دوسری تاریخوں نے اپنی بنیادیں قائم کی ہیں وہ مندرجہ ذیل ہیں۔

علامہ طبری جلد ۵ میں تحریر کرتے ہیں۔

• حضرت عثمانؓ کی شہادت کے بعد حضرت علیؑ بازار میں تھے کہ ہفتہ کے دن ۸ ذی الحجہ ۳۵ھ کو لوگوں نے آپ کو گھیر لیا، آپ بنی عمر کے گھر میں داخل ہو گئے اور دروازہ بند کر لیا، آخر حضرت طلحہؓ اور حضرت زبیرؓ کوشش کر کے اندر گئے اور حضرت علیؑ سے بیعت کی۔

دوسری روایت کامل ابن اثیر جلد ۳ کی ہے کہ  
 حضرت طلحہؓ اور حضرت زبیرؓ اور بہت سے وہابیہ بن و  
 انصار حضرت علیؓ سے بیعت کے لئے اصرار کرنے لگے  
 اور جب حضرت علیؓ نے پس و پیش کیا تو سب نے کہا کہ ہم  
 آپ سے زیادہ کسی کو خلافت کا اہل نہیں جانتے ہیں آپ  
 سابق الاسلام اور آنحضرتؐ کے رشتہ دار بھی ہیں، آخر  
 حضرت علیؓ سب کو مسجد میں لے کر گئے اور اس شان سے  
 مسجد میں داخل ہوئے کہ ازار و عبا اور عمامہ زیب جسم تھا،  
 آپ نے مسجد میں پہنچ کر اپنی کمان کا سہارا لیا اور لوگ  
 بیعت کرنے لگے؟

تیسری روایت جسے علامہ طبری اور کامل ابن اثیر نے تھوڑے  
 اختلاف سے بیان کیا ہے یہ ہے کہ  
 ”مدینہ کے لوگ حضرت عثمانؓ کی شہادت کے بعد پانچ  
 دن تک پریشان رہے۔ اس عرصہ میں بلوایوں کا امیر  
 ایک شخص غافقی تھا، لوگوں نے مدینہ کے اہل الرائے کو  
 جمع کیا اور کہا کہ ہم اب تک بغیر خلیفہ کے ہیں۔ اگر آج  
 حضرت علیؓ یا حضرت طلحہؓ یا حضرت زبیرؓ سے بیعت  
 نہیں لی تو ہم تلوار استعمال کریں گے۔ اس کے بعد  
 لوگوں نے حضرت علیؓ کو گھیر لیا اور بیعت لینے پر اصرار  
 کرنے لگے، حضرت علیؓ پہلے تو انکار کرتے رہے مگر جب

لوگوں نے زیادہ زور دیا تو آمادہ ہو گئے، پہلے حضرت طلحہؓ پھر حضرت زبیرؓ اور اس کے بعد کچھ مسلمانوں نے آپ سے اس بات پر بیعت کر لی کہ آپ اللہ کے حکم کے مطابق سب کے ساتھ سلوک کریں گے، اس کے بعد ۲ ذی الحجہ کو مسجد نبوی میں بیعت عام ہوئی اور حضرت علیؓ منشد خلافت پر آگئے۔ مولوی ابن الدین ندوی "خلفائے راشدین" میں لکھتے ہیں کہ "۲۱ ذی الحجہ ۳۵ھ دو شنبہ کے دن مسجد نبوی میں حضرت علیؓ کے ہاتھ پر بیعت کی گئی؛ تاج خلافت پہننے کے بعد آپ نے جو پہلا خطبہ دیا اسے تم طبری جلد ۵ سے یہاں نقل کر رہے ہیں، اس خطبہ کو بیچ البلاغہ حصہ اول میں درج کیا گیا ہے مگر تھوڑے بہت فرق کے ساتھ۔ حضرت علیؓ حمد و نعت کے بعد اپنے اس پہلے خطبہ میں ارشاد فرماتے ہیں۔

"اللہ تعالیٰ نے ہدایت کرنے والی کتاب بھیج دی جس میں خیر و شر کو عصاف طور پر بیان کیا گیا ہے، لہذا نیکی کو لے لو اور برائی سے منہ موڑ لو، اللہ کے احکام پر عمل کرو یہ عمل تم کو جنت کی طرف لے جائیں گے، اللہ تعالیٰ نے جو چیزیں تمہارے لئے حرام قرار دی ہیں وہ تم کو معلوم ہیں" ایک مسلمان کی حرمت کو تمام حرمتوں پر ترجیح دی ہے اور مسلمانوں کو باہم توحید و خلوص کے رشتوں میں منسلک کر دیا ہے، مسلمان وہی ہے جس کے ہاتھ اور زبان سے



مسلمان محفوظ رہیں مگر یہ کہ کوئی حق بات آجائے مگر مسلمان کو اذیت دینا قطعاً حلال نہیں، اسے لوگوں کو موت تمہیں پکار رہی ہے لوگ تمہارے سامنے ہیں اور موت کا وقت تمہارے پیچھے ہے، بلکہ پھلکے ہو کر آگے جانے والوں سے مل جاؤ۔ کیونکہ وہ تمہارے انتظار میں ہیں، اسے لوگو! اللہ سے ڈرو، بندوں کے معاملات میں شہرہ کے بارے میں کیونکہ تم سے زمینوں اور جانوروں تک کے متعلق سوال کیا جائے گا، پس اللہ کی اطاعت کرو، نیکی دیکھو حاصل کر لو، برائی کو چھوڑ دو اور اس وقت کو نہ بھولو جبکہ تم بدت تھوڑے اور کمزور تھے۔

غرض حضرت طلحہؓ حضرت زبیرؓ اور مسلمانوں کی بیعت کے بعد مدینہ کی خلفشاری حالت بڑی حد تک کم ہو گئی اور حضرت علیؓ بحیثیت خلیفہ خلافت کے کاموں کو چلانے اور بے چینی کو دور کرنے کے مسئلہ پر غور کرنے لگے۔ یہاں یہ بات خاص طور پر یاد رکھنا چاہئے کہ فرقہ امامیہ حضرت زبیرؓ اور حضرت طلحہؓ کو منافقین علیؓ میں شمار کرتے ہیں مگر یہ نہیں بھولنا چاہئے کہ حضرت علیؓ کو مسند خلافت پر بٹھانے والے اور سب سے پہلے دست بیعت بٹھانے والے یہی دونوں حضرات تھے جیسا کہ طبری کا بیان ہے، بعد میں جو اختلاف پیدا ہوا اسکی بنیاد مذہب پر نہیں تھی بلکہ وہ وقتی حالات تھے جن کو طول دے کر اس حد تک لے جانا کسی طرح زیب نہیں دیتا۔

## حالات بعد خلافت

حضرت علیؑ نے منہ خلافت پر آتے ہی پہلا کام یہ کیا کہ حضرت عثمانؓ کے قاتلوں کا پتہ چلانے کی کوشش کی مگر اس میں کامیابی اس وجہ سے نہیں ہو سکی کہ خود حضرت عثمانؓ کی بیوی جناب نائلہ جو موقعہ پر موجود تھیں، قاتلوں کا نام و نشان نہیں بتا سکتیں، محمد ابن ابوبکرؓ پر حضرت علیؑ نے سختی کی تو انہوں نے قسم کھا کر کہا کہ قتل عثمان سے میرا کوئی تعلق نہیں ہے چنانچہ جناب نائلہ نے بھی ان کے بیان کی تصدیق کی، حضرت علیؑ کے لئے ایسے حالات ہیں سوائے اس کے اور کوئی راستہ نہیں تھا کہ وہ خاموش ہو جائیں اور خاموشی تحقیقاً کے ذریعہ پتہ لگانے کی کوشش کرتے ہیں، البتہ محمد ابن ابوبکرؓ کے لئے یہ بات پایہ ثبوت کو پہنچ چکی تھی کہ وہ حضرت عثمانؓ کے گھر میں داخل ہوئے، ان کی ڈاڑھی پکڑی مگر حضرت عثمانؓ کی زبان سے اپنے والد کا نام سنتے ہی فوراً باہر آ گئے، ظاہر ہے کہ ایسے حالات میں کسی کو قاتل گردانا اور اسے قصاص میں تہ تیغ کرنا حضرت علیؑ کس طرح روا رکھ سکتے تھے۔

حضرت علیؑ کا پہلے سے یہ خیال تھا کہ خلافت اسلامیہ کو جس فساد اور انتشار کا سامنا کرنا پڑا ہے اس کی بڑی اور اہم وجہ ان حکام و عمال کی بے اعتدالیوں ہیں جن کو حضرت عثمانؓ نے پورے ملک میں متعین کر رکھا تھا اور سب کے سب ان کے خاندان سے قریب رکھتے تھے، چنانچہ آپ نے یک قلم سب کو معزول

کر دیا اور ان کی جگہ دوسرے لوگ مقرر فرمائے چنانچہ عثمان بن حنیف کو بصرے کا عامل مقرر کیا گیا، حضرت عبداللہ بن عباس کو مین کا والی بنایا گیا، عمارہ بن حسان کو کوفہ کی گورنری دی گئی حضرت سہل کو شام کی حکومت کا فرمان دے کر روانہ کیا گیا۔

حضرت سہل شام کے قصد سے چلے اور جب تبوک پہنچے تو ان کو امیر معاویہ کے آدمیوں نے آگے بڑھنے سے روک دیا، وہ مجبور ہو کر مدینہ آئے اور حضرت علیؑ کو حالات سے مطلع کیا، اس وقت حضرت علیؑ نے محسوس کیا کہ امیر معاویہؓ میری خلافت کے راستہ میں مزاحمت کر رہے ہیں اور حالات کو بگاڑنے پر تلے ہوئے ہیں۔ لہذا حضرت علیؑ نے جناب امیر معاویہؓ کو لکھا کہ ”مہاجرین و انصار نے میرے ہاتھ پر بیعت کر لی ہے اس لئے اب تمہارے لئے دو ہی باتیں ہیں یا تو میری بیعت کرو یا جنگ کے لئے تیار ہو جاؤ۔“

حضرت امیر معاویہؓ نے حضرت علیؑ کے خط کے جواب میں ایک سادہ کاغذ بھیج دیا، البتہ جو قاصد یہ کاغذ لیکر آیا تھا وہ اتنا زبان آور تھا کہ اس نے مدینہ میں مسلمانوں کے سامنے کھڑے ہو کر کہا: ”حضرات! شام میں پچاس ہزار آدمیوں کو میں اس حال میں چھوڑ کر آیا ہوں کہ ان کے سامنے حضرت عثمانؓ کی خون آلودہ قمیص ہے اور ان کی آنکھیں آنسو بہا رہی ہیں اور انہوں نے عہد کر لیا ہے کہ جب تک حضرت عثمانؓ کے خون

کا قصاص نہیں لے لیں گے اس وقت تک تلوار نیا م میں  
نہیں ڈالیں گے؟

قاصد خاموش ہوا تو حضرت علیؑ کے آدمی خالد بن زفر عسی نے  
جواب میں کہا۔

”تیرا برا ہوا کیا تو ہاجرین و انصار کو شامیوں سے ڈراتا  
ہے، خدا کی قسم نہ تو عثمانؓ کی قمیص حضرت یوسفؑ کی  
قمیص ہے اور نہ معاویہؓ حضرت یعقوبؑ کی طرح غمناک  
ہے اگر شام میں اس کو طاقت حاصل ہے تو تمکو معلوم  
ہونا چاہئے کہ اہل عراق کو اس کی کوئی بہوا نہیں ہے۔“

ادھر تو امیر معاویہؓ سے بیعت اور جنگ کے نکتہ پر بات چیت  
چل رہی تھی ادھر یہ ہوا کہ حضرت طلحہؓ اور حضرت زبیرؓ نے جب یہ  
دیکھا کہ حضرت علیؑ قاتلان عثمانؓ سے قصاص لینے میں سگری نہیں  
دکھا رہے ہیں تو وہ ناراض ہو کر مدینہ روانہ ہو گئے حضرت عائشہؓ  
مدینہ میں موجود تھیں، حالات تو پہلے ہی سن چکی تھیں،  
لیکن جب ان دونوں حضرات سے ملاقات ہوئی اور حضرت  
عثمانؓ کی دردناک شہادت کی تفصیلات سنیں تو بے حد رنجیدہ  
ہوئیں اور خلیفہ مظلوم کے قصاص کی بڑے جوش سے تائید کرنے  
لگیں۔

حضرت علیؑ نے جن حضرات کو مختلف صوبوں کا حاکم و والی

مقرر کر کے روانہ کیا تھا ان میں سے شام اور کوفہ کے گورنر واپس مدینہ آگئے اور ان کو کوئی کامیابی نہیں ہوئی۔ بصرے میں کچھ لوگوں نے حضرت علیؑ کے مقرر کردہ گورنر کی تائید کی اور کچھ بدستور سابق گورنر کے ساتھ رہے، حضرت ابن عباسؓ میں پہنچے تو بعض نے ساتھ دیا اور بعض خاموش ہو کر بیٹھ گئے۔ حضرت علیؑ کو ان حالات سے پورا اندازہ ہو گیا کہ اس قضیہ کا فیصلہ بغیر جنگ کے نہیں ہو سکتا ہے لہذا آپ نے مدینہ میں اس کے لئے تیاریاں شروع کر دیں۔

مردان بن حکم جو اس فتنے کا بانی مبنی تھا مکہ میں موجود تھا، اس کے ساتھ امیر معاویہؓ کے بہت سے حامی بھی موجود تھے، ان سب نے حضرت علیؑ کے خلاف خوب آگ لگائی، حضرت عائشہؓ کو ہیکایا، بصرے اور یمن کے معزول گورنر بھی مکہ آگئے تھے وہ بھی حضرت عائشہؓ کو بھڑکانے میں خوب حصہ لے رہے تھے، یہاں تک کہ سب نے بہت سی فوج اور روپیہ حضرت عائشہؓ کی خدمت میں پیش کیا اور انہیں اس بات پر آمادہ کر لیا کہ وہ مکہ سے بصرے چلیں اور وہاں سے حضرت طلحہؓ کے حامیوں کو ساتھ لیکر مدینہ جائیں اور پھر قاتلان عثمانؓ کی سرکوبی کی جائے۔

حضرت عائشہؓ مکہ سے چلیں تو کئی ہزار فوج ساتھ میں تھی، جیسے جیسے آگے بڑھتی جاتی تھیں فوج میں اضافہ ہوتا جاتا تھا، راستہ میں حوآب کے چشمہ پر پہنچیں تو کتوں نے بھونکنا شروع کیا، آپ



نے پوچھا یہ کون جگہ ہے کسی نے کہا، حوآب! آپ نے فرمایا میں واپس جاتی ہوں کیونکہ میں نے آنحضرت کو فرماتے سنا ہے کہ میری ایک بیوی حسب ناسخ پر ہوگی تو حوآب کے کتے بھونکیں گے، مگر مفسدین نے فوراً بات کاٹ دی اور کہا بتانے والے نے غلطی کی ہے یہ حوآب نہیں ہے پھر قسمیں بھی کھائیں اور ہر طرح یقین دلا کر بصرے لے ہی گئے۔ حضرت علیؑ کے مقرر کردہ بصرے کے گورد عثمان ابن حنیفؓ کو حسب حضرت عائشہؓ کے آنے کا علم ہوا تو آپ نے بہت کوشش کی کہ حضرت عائشہؓ واپس چلی جائیں اور مسلمانوں میں کسی ٹکراؤ کی نوبت نہ آئے۔ کئی صلح پسند حضرات نے بیچ میں بڑھ کر معاملہ کو سلجھانا چاہا مگر مفسدین نے ایسی چالیں چلیں کہ عثمان ابن حنیفؓ اور حضرت عائشہؓ کی فوج میں ٹکراؤ ہو ہی گیا، حضرت عثمان ابن حنیفؓ گرفتار کر لئے گئے، بصرے پر حضرت طلحہؓ اور حضرت زبیرؓ نے قبضہ کر لیا، حضرت عائشہؓ نے ابن حنیفؓ کو رہا کر دیا مگر کئی آدمی قتل عثمانؓ کے شبہ میں قتل کر دیئے گئے، چونکہ یہ قتل صرف شبہ کی بنا پر کیا گیا تھا اس لئے بصرے کے بہت سے لوگ حضرت عائشہؓ کے مخالف ہو گئے۔

حضرت علیؓ مدینہ میں فوج کی تیاری میں مصروف تھے تاکہ امیر معاویہ اور ان کے ہم خیال گورنروں کو بیعت کے سلسلہ میں حکم عدولی کی سزا دیں کہ آپ کو بصرے کے حالات کا علم ہوا تو آپ نے

مغزین مدینہ سے مشورہ کیا، معاملہ اتنا نازک تھا کہ لوگ حیران تھے کہ آخر کریں کیا، ایک طرف حضرت عائشہؓ، حضرت زبیر و طلحہؓ اور ایک طرف حضرت علیؓ، پھر بھی بہت سے لوگ حضرت علیؓ کا ساتھ دینے پر آمادہ ہو گئے، حضرت علیؓ جب مدینہ سے بصرے کے لئے روانہ ہوئے تو عبد اللہ بن سبا اور اس کے ساتھی بھی موقعہ سے فائدہ اٹھانے کے لئے لشکر علیؓ میں شامل ہو گئے۔

حضرت علیؓ کے ساتھ مدینہ سے جو فوج آئی تھی اس کی تعداد ڈیڑھ ہزار کے قریب تھی لہذا آپ نے راستہ سے حضرت امام حسنؓ کو کوفہ روانہ فرمایا تاکہ وہ مزید فوج کا انتظام کر کے بصرے آجائیں حضرت امام حسنؓ کوفہ گئے تو آپ نے دیکھا کہ حضرت بلو موسیٰ اشعریؓ لوگوں کو اس معرکہ سے الگ رہنے کی تلقین کر رہے ہیں، مگر آپ نے کوشش کی اور دس ہزار سے زائد لشکر فراہم کر کے بصرے آ گئے۔

(طبری، ابن کثیر، خلفائے راشدین، تاریخ الخلفاء)

# جنگ حمل کی آگ

بصرے کے قریب حضرت علیؑ اپنی فوج کے ساتھ خیمہ زن تھے، امام حسنؑ بھی کوفہ سے فوج لیکر یہیں آگئے تھے، حضرت عائشہؓ، حضرت زبیرؓ و طلحہؓ اور امیر معاویہؓ کے حامی اور بدعت سے شرارت پسند سبائے بغرض فسادان حضرات شامل ہو گئے تھے۔ قریب ہی موجود تھے، حضرت علیؑ نے اگرچہ کافی طاقت فراہم کر لی تھی مگر وہ کسی طرح اس بات کو پسند نہیں کرتے تھے کہ ان حضرات سے جنگ کی جائے اور محض ایک غلط فہمی کی وجہ سے مسلمانوں کا خون بہا یا جائے اس لئے آپ نے حضرت قعقاعؓ مشہور صحابی رسولؐ کو ان حضرات کے پاس بھیجا تاکہ وہ ان کے خیالات معلوم کریں اور صلح کی کوئی صورت نکالیں۔

حضرت قعقاعؓ ان تینوں حضرات کے پاس گئے اور ان سے اس شدید مخالفت کی وجہ پوچھی، سب نے جواب میں کہا کہ ہم قرآن کریم کے حکم کے مطابق خون عثمانؓ کا قصاص چاہتے ہیں، حضرت قعقاعؓ نے بڑی معقول تقریر کی اور فرمایا کہ یہ سب محض غلط فہمی کی بنیاد پر ہو رہا ہے، حضرت علیؑ قاتلان عثمانؓ کو سزا دینا چاہتے ہیں مگر ثبوت یہاں کرنے میں اگر دیر ہو رہی تھی تو آپ حضرات

کو انتظار کرنا چاہیے تھا اتنی جلدی اور غلبت سے کام لیکر میدان میں آجانے سے آپ نے قتل و خون کا ایک  
 نیا دروازہ کھولا دیا ہے، کیا آپ کو نہیں معلوم کہ بصرے کے جن لوگوں .....  
 کو آپ نے صرف شبہ کی بنا پر قتل کر دیا ہے اس کی وجہ سے آپ  
 سب کے خلاف کس قدر لوگ اٹھ کھڑے ہوئے ہیں، خدا را ہم کو  
 اور خود کو اس سخت آزمائش میں نہ ڈالتے، یہ آزمائش دونوں کے  
 لئے تباہ کن ہوگی، یہ کسی ایک آدمی کا معاملہ نہیں ہے بلکہ پوری  
 امت کا معاملہ ہے، یاد رکھئے آپ قصاص میں لوگوں کو قتل تو  
 کر سکیں گے مگر خلافت اسلامیہ کمزور ہو کر اس نقطہ پر پہنچ جائے  
 گی جہاں اس کا بچانا ناممکن ہو جائے گا۔

حضرت قعقاع بن عمرو کی سنجیدہ و فہمیدہ تقریر سے جنگ کے  
 بادل چھٹنے لگے، غلط فہمیاں دور ہونے لگیں، حضرت عائشہؓ،  
 حضرت زبیرؓ اور حضرت طلحہؓ نے کہا کہ اگر حضرت علیؓ کے یہی  
 خیالات ہیں تو آپ ان سے کہہ دیجئے کہ ہم صلح کے لئے تیار  
 ہیں، حضرت علیؓ کو اس کامیابی کی بے حد مسرت ہوئی اور طے  
 پایا کہ صلح کو دو بدو گفتگو کے بعد صلح نامہ مرتب کیا جائے۔

آپ پڑھ چکے ہیں کہ دونوں طرف کی فوجوں میں فتنہ پرواز  
 موجود تھی، ان کا اس میں سخت نقصان تھا کہ صلح کی جائے  
 گروہ معاویہؓ گروہ سبائیہ اور وہ بلوائی جو قتل عثمان میں شریک  
 تھے ہرگز نہیں چاہتے تھے کہ صلح ہو، کسی کے پیش نظر امیر معاویہ  
 کا اقتدار و مفاد تھا اور کسی کے سامنے مسلمانوں کا انتشار اور خانہ

یہ فساد ہی رات بھر مشورے کرتے رہے آخر بیٹے پاپا کہ صبح ہونے سے پہلے ہی جنگ پھیر دی جائے تاکہ صلح کی کوشش بریکار ہو جائے

اور مسلمان ایک دوسرے کا خون بہا کر ہمیشہ کے لئے ایک دوسرے کے دشمن ہو جائیں۔ <sup>دفعہ کے اصول ہوتے ہیں۔ انکا ذکر نہیں۔</sup> <sup>معاذ کون ہوتا ہے؟</sup> آخر فتنہ پروازوں کی پال کا میاب ہو گئی، رات کی تاریکی میں

انتہائی پراسرار طریقہ پر دونوں فوجوں پر حملہ ہو گیا، صبح کے قریب حضرت طلحہؓ اور حضرت زبیرؓ نے جنگ کی وجہ معلوم کی تو کہا گیا کہ حضرت علیؓ کی فوجوں نے رات میں اچانک حملہ کر دیا ہے

حضرت علیؓ نے جب معلوم کیا تو شرارت پسندوں نے کہا کہ طلحہؓ اور زبیرؓ نے رات کے سناٹے میں دھاوا بول دیا ہے، یقین کے سردار ایک دوسرے کو مورد الزام سمجھ رہے تھے اور افسوس کر رہے تھے، مسلمانوں کا خون پانی کی طرح بہ رہا تھا مگر حقیقت حال سے فتنہ پروازوں کے سوا کوئی بھی واقعہ نہیں تھا۔

حضرت عائشہؓ اور حضرت علیؓ کوشاں تھے کہ جنگ رک جائے مگر فتنہ پروازوں نے وہ صورت حال پیدا کر دی تھی کہ کسی کی کوئی کوشش کا میاب نہ ہو سکی اور نہ کوئی حقیقت حال کو جان سکا قلب فوج میں حضرت عائشہؓ کا اونٹ تھا، محمد بن طلحہؓ سواروں کے افسر تھے، عبد اللہ بن زبیرؓ پیادہ فوج کی رہنمائی کر رہے تھے، اور حضرت طلحہؓ و زبیرؓ کے ہاتھوں میں پوری فوج کی قیادت تھی۔



دوران جنگ میں حضرت علیؑ حضرت زبیرؓ کے قریب آئے اور فرمایا، ابو عبد اللہ! کیا تمہیں یاد ہے کہ جب تم نے آنحضرتؐ سے کہا تھا کہ میں علیؑ کو دوست رکھتا ہوں تو آنحضرتؐ نے فرمایا تھا کہ ایک دن تم بلا وجہ ان سے لڑو گے۔ حضرت زبیرؓ یہ بھولی ہوئی بات سن کر لرز گئے۔ بیٹھے سے کہا، جان پدرتلو! ارنیام میں ڈال لو، علیؑ نے وہ بات یاد دلائی کہ تمام جوش ٹھنڈا پڑ گیا، بیٹھے نے توجہ نہیں دی۔ حضرت زبیرؓ میدان جنگ چھوڑ کر ایک طرف چل دیئے، حضرت طلحہؓ کو جب یہ بات معلوم ہوئی تو وہ بھی ان کے پیچھے ہوئے مگر دوران نے ان کو میدان سے ہٹتے ہوئے دیکھا تو ایک ایسا تیر مارا کہ حضرت طلحہ اسی جگہ جاں بحق ہو گئے۔

حضرت زبیرؓ جب میدان جنگ سے ہٹ کر چل دیئے اور وادی السباح میں جا کر نماز میں مشغول ہوئے تو عمرو بن جرموز سبائی نے پیچھے سے جا کر ایسی تلوار ماری کہ نماز ہی میں شہید ہو گئے، ابن جرموز نے آپؐ کا سر جسم سے علیحدہ کیا اور حضرت علیؑ کے سامنے پیش کر کے انعام طلب کیا، آپؐ حضرت زبیرؓ کے سر کو دیکھ کر رو دیئے اور فرمایا، یہی وہ زبیرؓ ہیں جن کی تلوار نے عرصہ تک آنحضرتؐ کی حفاظت کی تھی، اسے قاتل زبیرؓ! تجھے دوزخ کی بشارت ہو۔ ابن جرموز نے کہا کہ کیا میری جان نشاری کا یہی صلہ ہے اور یہ کہہ کر تلوار اپنے سینہ میں موہست کر لی اور جناب علیؑ نے

قاتل زبیرؓ کو جو بشارت سنائی تھی وہ اسی وقت پوری ہو گئی۔  
میدان جنگ میں حضرت عائشہؓ اور عبداللہ بن زبیرؓ موجود تھے،  
حضرت عائشہؓ کی موجودگی نے ان کے آدمیوں میں غیر معمولی جوش  
پیدا کر دیا تھا، فتنہ پرواز حضرت عائشہؓ کے اونٹ کو نمایاں کر رہے  
تھے تاکہ فوج میں زیادہ جوش پیدا ہو اور کسی کو کچھ بھی سوچنے اور  
سمجھنے کا موقع نہ ملے، بری طرح مسلمان کٹ کٹ کر رہے تھے،  
حضرت علیؓ نے اس صورت حال کو دیکھا تو سوچا کہ جب تک حضرت  
عائشہؓ کا اونٹ بیٹھے گا نہیں تلوار چلتی ہی رہے گی لہذا آپ نے  
ایک شخص کو اشارہ کیا اور اس نے بڑھ کر اونٹ کے پیروں پر ایسی  
تلوار ماری کہ اونٹ بلبللا کر زمین پر بیٹھ گیا، پھر کیا تھا فوج کے پاؤں  
اکھڑ گئے اور حضرت علیؓ نے بڑھ کر حضرت عائشہؓ کے اونٹ کو اپنی  
حفاظت میں لے لیا، حضرت علیؓ کے آدمی بھاگنے والوں کو کاٹ  
رہے تھے مگر آپ نے فوراً اعلان کیا کہ بھاگنے والوں کا تعاقب  
نہ کیا جائے، زخمیوں پر گھوڑے نہ دوڑائے جائیں جو ہتھیار پھینک  
دے وہ محفوظ ہے، اس کے بعد حضرت ام المومنینؓ کی خدمت  
میں حاضر ہوئے، مزاج پوچھا، دونوں طرف سے غلط فہمی پر اظہار  
افسوس کیا گیا، حضرت عائشہؓ چند دن بھر سے ہیں ٹھیریں اس کے  
بعد حضرت علیؓ نے ان کے بھائی محمد بن ابوبکرؓ اور ایک فوجی دستہ،  
کچھ معزز خواتین ساتھ کیں اور آپ کو مدینہ روانہ کر دیا، کئی میل خود

اپنے صاحبزادوں کے ساتھ پہنچانے گئے۔ حضرت عائشہؓ نے چلتے وقت مسلمانوں سے فرمایا، ہماری باہمی کشمکش غلط فہمی کا نتیجہ تھی ورنہ ہم اور علیؓ ایک ہی ہیں، حضرت علیؓ نے بھی فرمایا، ام المؤمنین ہم سب کی ماں ہیں، ان کا احترام ہمارا اولین فریضہ ہے۔ حضرت عائشہؓ بصرے سے یکم رجب ۳۶ھ کو مدینہ کے لئے روانہ ہوئیں۔ شہادت حضرت عثمانؓ کے بعد اسلام میں یہ پہلی جنگ تھی جس میں مسلمانوں کی تلواریں مسلمانوں پر اٹھیں، اس جنگ کو جنگ جمل کہتے کی وجہ یہ ہے کہ حضرت عائشہؓ کا اونٹ (جمل) میدان جنگ میں موجود تھا اور اسی کے گرنے پر جنگ کا خاتمہ ہوا۔ حضرت عائشہؓ اور حضرت علیؓ تمام زندہ گی اس جنگ پر افسوس کرتے رہے، جب بھی جمل کا ذکر آتا تو آنکھیں آنسو بہانے لگتی تھیں۔

د طبری، تطہیر الجنان، ازالة الخفا، تاریخ خفاکے راشدین،

## معرکہ صفین

حضرت علیؓ حضرت عائشہؓ کو مدینہ طیبہ رخصت کرنے کے بعد چند روز بصرے میں مقیم رہے، اس کے بعد آپ نے کوفہ کا ارادہ کیا، ۱۲ رجب ۳۶ھ دو شنبہ کے دن کوفہ میں تشریف لائے، مسلمانوں نے بڑے جوش سے استقبال کیا اور عرض کیا

کہ حضور والا قصر امارت میں قیام پذیر ہوں مگر آپ نے ان کی درخواست  
مسترد کر دی اور فرمایا کیا تم کو معلوم نہیں کہ عمر ابن خطاب نے کبھی  
اپنے لئے اچھے مکان اور محلات پسند نہیں کئے بلکہ وہ ان چیزوں کو  
ہمیشہ حقارت کی نظر سے دیکھا کرتے تھے، میں ان روایات کو بھلانا نہیں  
نہیں چاہتا، میرے لئے میدان میں ایک خیمہ کافی ہے بس اسی میں ٹھہروں گا۔  
جنگ جمل میں حضرت علیؑ کی کامیابی کے سبب حضرت امیر معاویہؓ  
نے اپنی مخالفانہ سرگرمیاں بہت تیز کر دیں، انہیں یقین ہو چلا تھا کہ وہ  
حضرت علیؑ کے مقابلہ پر لڑ کر کسی وقت کامیاب نہیں ہو سکتے، اس  
لئے تلوار کے ساتھ ساتھ سیاسی تدابیر پر بھی غور کرنا شروع کر دیا۔

جنگ جمل کے بعد انہوں نے پہلا کام یہ کیا کہ حضرت عثمانؓ کی خون  
آلود قمیص اور ان کی بیوی نائلہ کی کٹی ہوئی انگلیاں، جو جگر کا وار روکنے میں کٹ  
گئیں تھیں، ان دونوں چیزوں کو حضرت علیؑ کے خلاف مسلمانوں کو مشتعل  
کرنے کے لئے پورے ملک شام میں گھمایا گیا، شرجیل بن سمط جو شام میں  
نذہبی رہنا سمجھے جاتے تھے ان دونوں چیزوں کو لیکر پورے شام میں  
گھومے، ہر گاؤں اور قصبہ میں گئے، ہر مسجد میں پہنچے اور لوگوں کو اپنے  
وخط و نصیحت کے دوران سمجھایا کہ قتل عثمانؓ میں حضرت علیؑ کا ہاتھ  
ہے اور قاتل ان کے قبضہ میں ہیں اس لئے مظلوم شہید کے خون  
کا بدلہ لینے کے لئے امیر معاویہؓ کی امداد و حمایت مسلمانوں کا فرض ہے،  
شرجیل کے اندھا دھند پروپیگنڈے نے پورے ملک میں آگ لگا دی،

شام کے علاوہ عراق اور ایران میں بھی بہت سے لوگوں کو امیر معاویہ کے آدمی بہکانے میں کامیاب ہو گئے۔

امیر معاویہ نے دوسرا کام یہ کیا کہ مشہور سپہ سالار عمرو بن العاص جن کی سیاست ضرب المثل تھی ان کو حضرت علیؓ کے خلاف کام لینے کے لئے اپنا مشیر خاص مقرر کیا اور ایک تحریر لکھ کر دیدی کہ اگر میں کامیاب ہو گیا اور حکومت علیؓ سے نکل کر میرے ہاتھوں میں آگئی تو میں مصر کی حکومت تم کو دیدونگا۔ عمرو بن عاص کو چونکہ مصر کی گورنری سے ہٹنے کا بڑا غم تھا اس لئے وہ خوش ہو گئے اور حضرت علیؓ کے خلاف انہوں نے بہت بڑی طاقت کو صاف آرا کر دیا۔

حضرت علیؓ بھی امیر معاویہ اور عمرو بن عاص کی جنگی و سیاسی سرگرمیوں سے غافل نہیں تھے، اگرچہ شام سمٹ کر علیؓ کے خلاف ایک نکتہ پر آ گیا تھا مگر کوفہ اور حجاز کی ایک بڑی قوت بھی حضرت علیؓ کے ساتھ تھی، چونکہ امیر معاویہ کی سرگرمیاں شام اور عراق کے ملحقہات میں جاری تھیں اور ان کے حامیوں کی تعداد بھی زیادہ تر ان ہی علاقوں میں تھی اس لئے حضرت علیؓ نے مناسب سمجھا کہ دار الخلافہ مدینہ کی بجائے کوفہ کو بنایا جائے، ایک وجہ یہ بھی تھی کہ حضرت عثمانؓ کی شہادت کے سلسلہ میں حرم نبویؐ کی جو توہین ہوئی تھی حضرت علیؓ اس کو سخت ناپسند کرتے تھے اور چاہتے تھے کہ مدینہ فتنہ و فساد سے دور رہے لہذا آپ نے کوفہ کو ۳۶ھ میں دار الخلافہ قرار دیا تاکہ امیر معاویہ کی مخالفت نہ سرگرمیوں اور ان کے غلط



پروپیگنڈے کا ڈٹ کر مقابلہ کیا جاتے۔ حضرت علی کا یہ قدم وقتی حالات کے اعتبار سے یقیناً مناسب تھا اور بغیر اس کے امیر معاویہ کی لگائی ہوئی آگ پر قابو پانا مشکل تھا مگر اس کے ساتھ ہی دو باتیں ایسی پیدا ہوئیں جن کو ہمیشہ محسوس کیا جائے گا، ایک یہ کہ مدینہ طیبہ کو جو سیاسی اہمیت و عظمت حاصل تھی وہ ختم ہو گئی دوسرے یہ کہ حضرت علیؓ مرکز اسلام سے دور ہو گئے، خلفائے سابق کو مدینہ سے جو وابستگی حاصل تھی اور جو ان کے لئے نہ صرف نیرو برکت اور عظمت و ہیبت کا سبب تھی حضرت علیؓ اسے حاصل نہ کر سکے جو آئندہ ان کے لئے بڑی حد تک نقصان دہ ثابت ہوئی، ہاں یہ ضرور ہوا کہ ملک کا انتظام کرنے اور امیر معاویہ کے خلاف معاوضہ قائم کرنے میں سہولت پیدا ہو گئی۔ درحقیقت کوفہ اور عراق کے جو لوگ حضرت علیؓ کے گرو جمع ہو گئے تھے وہ حضرت علیؓ کے حامی و طرفدار تو ضرور تھے مگر سوجھ بوجھ سے بڑی حد تک محروم تھے، نادان دوستوں کا ایک ہجوم تھا جس نے مدینہ کے مقابلہ میں کوفہ کو چمکانے کے لئے حضرت علیؓ کو کوفہ میں رہنے کا مشورہ دیا اور رسول اللہ کے چوتھے جانشین کو مدینہ سے دور ایک گمنام مقام میں ابدی نیند سونا پڑا، کاش! وہ بھی مدینہ ہی میں ہوتے اور ہر سال لاکھوں مسلمان دوسرے خلفاء کے ساتھ ان کے مزار پر بھی سلام عقیدت پیش کرتے تو زیادہ اچھا ہوتا۔

بہر حال حضرت علیؓ نے کوفہ کو دارالخلافہ بناتے ہی ملک کے انتظام

کی طرف تو جہ فرمائی، ابن عباسؓ کو بصرے کا حاکم مقرر کیا، زید بن قیس کو مدائن بھیجا، محمد بن سلیم اصفہان میں متعین کئے گئے، قدامہ بن عجلان انڈیا کے گورنر بنائے گئے، سجستان کو ربیع بن کاس کے حوالہ کیا گیا۔ خراسان میں خلید بن کاس مامور کئے گئے، موصل جزیرہ اور شام کے متصل علاقوں پر اشتر نخعی کو حاکم بنایا گیا۔ مصر میں قیس بن سعد پہلے سے متعین تھے۔ اشتر نخعی نے شام کے کچھ اور علاقوں پر قبضہ کرنے کی کوشش کی مگر امیر معاویہ کے عامل صخاک بن قیس نے اسے ناکام بنا دیا۔ یہ ضرور ہوا کہ اشتر نخعی کی وجہ سے شامیوں کو آگے بڑھنے کا موقعہ نہیں ملا۔ امیر معاویہ کو سب سے زیادہ خطرہ قیس بن سعد والی مصر کی طرف سے تھا، اس لئے انہوں نے عمرو بن عاص کی طرح قیس کو بھی اپنے ساتھ ملانے اور توڑنے کی کوشش کی مگر وہ قابو میں نہیں آئے۔ آخر امیر معاویہ نے یہ ترکیب اختیار کی کہ اپنے دربار میں قیس بن سعد کی تعریفیں شروع کر دیں اور یہاں تک مشہور کیا کہ قیس ہمارے آدمی ہیں اور مصر کو شام سے ملانے کے لئے موقعہ کا انتظار کر رہے ہیں اس سے ان کی غرض یہ تھی کہ حضرت علیؓ کو قیس کی طرف سے بدظن کیا جائے اور وہ قیس کو معذور کر کے کسی دوسرے کو مصر کا گورنر بنا دیں، چنانچہ یہی ہوا کہ حضرت علیؓ کانوں تک جب یہ آوازیں پہنچیں تو آپ نے قیس کو ہٹا کر محمد بن ابی بکر کو مصر کا حاکم مقرر کر دیا۔ امیر معاویہ کو اطمینان ہو گیا کیونکہ محمد بن ابی بکر قیس کی طرح سوجھ بوجھ نہیں رکھتے تھے اور نہ وہ اس کی جرات کرتے

تھے کہ مصر سے نکل کر شام کا رخ کریں۔

امیر معاویہؓ کی قوت بہت بڑھ چکی تھی، وہ بائیس سال سے شام میں قدم جمائے ہوئے تھے، حضرت علیؓ نے حسب قدر اموی حکام مغزول کئے تھے وہ سب ان کے گرد جمع ہو گئے تھے، بہت سے قبائل جن کی مالی حالت ابھی نہیں تھی اور جن کو امیر معاویہؓ بہت کچھ دیتے پتے رہتے تھے سب ان کی حمایت میں سر بکفت نظر آ رہے تھے، صحابہ میں عمرو بن عاصؓ، مغیرہ بن شعبہؓ، عبید اللہ بن عمرؓ، سبھی کسی نہ کسی اختلاف کی وجہ سے امیر معاویہؓ کے ساتھ ہو گئے تھے، پھر زیاد بن ابیہ جو نامور مدبر اور حضرت علیؓ کے طرف دار تھے وہ بھی امیر معاویہؓ کے ساتھ ہو گئے اور جن عثمان کا مطالبہ کرنے لگے۔

حضرت علیؓ کو امیر معاویہؓ کا کوئی خوف نہیں تھا مگر وہ اس بات کو پسند نہیں کرتے تھے کہ مسلمانوں کو جنگ کے ہولناک میدان میں ڈالا جائے اور مسلمانوں کی تلواریں اپنے ہی بھائیوں پر اٹھیں، جمل میں جو نقصان پہنچا وہ ان کے سامنے تھا، اس لئے حضرت علیؓ نے پھر ایک مرتبہ صلح کا قدم بڑھایا اور جریر بن عبداللہؓ کو ایک پیغام دے کر روانہ کیا جس میں حمد و لعنت کے بعد لکھا تھا کہ۔

”تم اور تمہارے ساتھ حسب قدر مسلمان ہیں سب کو میری بیعت کر لینا چاہئے کیونکہ ہاجرین و انصار نے مجھے خلیفہ منتخب کیا ہے اور ان ہی لوگوں نے حضرت ابو بکرؓ، حضرت عمرؓ اور حضرت عثمانؓ کو منتخب کیا

تھا، اس لئے کسی کو بھی بیعت سے گریز نہیں کرنا چاہئے ورنہ اسے مجبور کیا جائے گا۔ تم کو چاہئے کہ انصار و ہاجرین کی اتباع کرو کیونکہ یہی مناسب ہے ورنہ جنگ کے لئے تیار ہو جاؤ۔ میں جانتا ہوں کہ تم نے شہادت عثمان کے واقعہ کو حصول مقصد کا ذریعہ بنایا ہے، اگر واقعی تم قاتلان عثمان سے بدلہ لینا چاہتے ہو تو پہلے میری بیعت کرو پھر اس مقدمہ پر توجہ دو، میں کتاب اللہ اور سنت رسول اللہ کے مطابق فیصلہ کروں گا اور اگر یہ نہیں کرتے ہو تو یہ سب کچھ دھوکہ اور فریب ہے۔

حضرت امیر معاویہؓ نے حضرت علیؓ کے خط کو دوستوں اور شیروں کے سامنے پیش کیا اور سب کے مشورہ سے حضرت علیؓ کو جواب میں لکھا کہ "آپ کی بیعت اور فضیلت سے ہمیں انکار نہیں ہے بشرطیکہ آپ قاتلان عثمان کو ہمارے حوالہ کر دیں۔ ابو مسلم یہ خط لیکر گئے، حضرت علیؓ نے پڑھ کر فرمایا، کل صبح جواب دوں گا، صبح کو ابو مسلم جب حاضر خدمت ہوئے تو انہوں نے دیکھا کہ دس ہزار مسلمانوں کا مسلح ہجوم حضرت علیؓ کے گرد جمع ہے اور بلند آواز سے کہہ رہا ہے کہ ہم سب حضرت عثمان کے قاتل ہیں، اس نعرہ سے حضرت علیؓ کے حامیوں کی غرض یہ تھی کہ اگر امیر معاویہؓ یہ سمجھتے ہیں کہ قاتلان عثمان کو علیؓ نے اپنی پناہ میں لے رکھا ہے اور وہ ان سے قصاص لینے کو پسند نہیں کرتے ہیں تو ان کو معاموم ہونا چاہئے کہ ہم سب قاتلان عثمان ہیں۔ تم کس کس سے قصاص لو گے۔

ابو مسلمہ کے ہوش اڑ گئے یہ منظر دیکھ کر حضرت علیؑ نے پھر امیر معاویہؓ کو لکھا کہ وہ غلط فہمی کو دور کریں، مندا چھی نہیں ہوتی ہے، ساتھ ہی عمرو بن عاصؓ کو لکھا کہ حق کو چھوڑ کر دنیا کے پیچھے پڑنا تمہیں زیب نہیں دیتا، قتل عثمانؓ سے میرا کوئی تعلق نہیں ہے، فتنہ انگیزی سے باز آؤ ورنہ تمہاری یہ تمام حرکتیں بغاوت پر محمول کی جائیں گی اور وہی سلوک کیا جائے گا جو باغیوں کے ساتھ کیا جاتا ہے۔ مگر زمین کا پیٹ مسلمانوں کے خون سے بھرا نہیں تھا اس لئے امیر معاویہ کی سمجھ میں کوئی بات نہیں آئی اور حضرت علیؓ کو مجبوراً ۳۶ھ کے آخر میں کوفہ سے جانب شام روانہ ہونا پڑا۔ حضرت ابو مسعود انصاریؓ کو کوفہ میں اپنا جانشین بنایا اور اسی ہزار سے زائد فوج کو لئے ہوئے صفین کے میدان میں دریائے فرات کے کنارے خیمہ زن ہو گئے۔

امیر معاویہؓ کی فوجیں پہلے ہی آپ کی تھیں، اہم مقامات کے علاوہ فرات پر بھی قبضہ کر لیا تھا تاکہ لشکر علیؓ کو پانی نہ ملنے پائے، حضرت علیؓ نے توجہ دلائی اور فرمایا، پانی بند کرنا انسانیت کے خلاف ہے مگر کون سنتا ہے فغان درویش! آخر لشکر علیؓ کو جب پیاس نے بے چین کیا تو حضرت علیؓ نے حکم دیا کہ آگے بڑھ کر پانی پر قبضہ کر لو، مشرعی بن ہانی۔ زیاد بن نضر اور اشتر نخعی افسران فوج حرکت میں آئے، آگے بڑھے تو شامی فوج کی طرف سے ابوالاعوز اور عمرو بن عاصؓ نے غلو یوں کا مقابلہ کیا، دیکھا کہ ساجے مگر پھر پیرا کھڑا گئے۔ عادی فوج نے فرات پر قبضہ



کر لیا اور شامی پیاس سے تڑپنے لگے مگر ہاشمی سردار کا دل ایسا کہاں تھا جو لوگوں کو پیاس سے تڑپتا دیکھے اور خاموش رہے، فوراً حکم دیا کہ جو شامی پانی لینے آئے اسے روکا نہ جائے۔ اس کے بعد دونوں فوجیں فرات سے سیراب ہونے لگیں۔

کئی مہینے صفین میں دونوں طرف کی فوجیں ایک دوسرے کے مقابل پڑھی رہیں۔ اس درمیان میں کچھ نیک دل حضرات نے صلح کی کوشش بھی کی اسی درمیان میں کئی مرتبہ معمولی جھڑپیں بھی ہوئیں، حضرت ابوذر اور حضرت ابولہامہ نے انتہائی کوشش کی کہ صلح ہو جائے۔ وہ حضرت علی اور امیر معاویہ سے کئی مرتبہ ملے مگر جب انہوں نے دیکھا کہ تلواریں خود کی پیاسی ہیں تو دل برداشتہ ہو کر شکل میں نکل گئے اور جنگ میں ہی جان تک کوئی حصہ نہیں لیا محرم کے ختم ہوتے ہی صفر کی ابتدائی تاریخوں میں فریقین پورے جوش اور قوت کے ساتھ ایک دوسرے پر ٹوٹ پڑے، اتنی خون ریز جنگ ہوئی کہ میدان لاشوں سے پٹ گیا۔ مقتولین کو میدان سے ہٹانے کے لئے کبھی تھوڑے دیر کو جنگ رکتی اور پھر شروع ہو جاتی۔ ہزاروں عورتیں بیوہ ہو گئیں، بچے پاپوں سے محروم ہو گئے اور ہزاروں کو بے سہارا رہنا پڑا۔ کئی دنوں معرکہ آرائی جاری رہنے کے بعد بھی فریقین میں کوئی کمزور معلوم نہیں ہوا تھا، دونوں طرف سے تلواریں اس جوش سے چل رہی تھیں کہ معلوم ہوتا تھا موت ان لوگوں کی محبوب ترین چیز ہے، مورخین عرب کا خیال ہے کہ اتنی خوفناک جنگ اس سے قبل دنیا نے نہیں دیکھی تھی۔ کئی دن

حالت میں گذر گئے کہ تلوار میں خون بہ ساتی رہیں اور میدان جنگ میں لاشوں کے انبار لگتے رہے بعدھر نظر جاتی خون ہی خون اور لاشیں ہی لاشیں۔! حضرت علیؑ نہیں چاہتے تھے کہ جنگ کا سلسلہ آگے بڑھے اور خون ریزی جاری رہے چنانچہ آپ نے اپنی فوج کو مخاطب کرتے ہوئے ایسی پر جوش تقریر کی کہ فوج علوی میں نئی جان پیدا ہو گئی اور فوراً ہی شامیوں پر اس زور سے حملہ کیا کہ اچھے اچھوں کے پیر اکٹڑ گئے، ۱۲ ہزار لشکر حیدر کرار ساتھ لے اس شان سے بڑھے چلے جا رہے تھے کہ امیر معاویہؓ کی فوجیں کافی کی طرح پھٹی چلی جا رہی تھیں، کس کی مجال تھی جو علیؑ کو روکنا اور موت کا جام پیتا، اتنا بڑھے کہ امیر معاویہؓ کے خیمہ تک پہنچ گئے اور بلند آواز سے امیر معاویہؓ کو مخاطب کرتے ہوئے کہا۔ بندۂ خدا با خلق خدا کا خون کب تک بہتا رہے گا، آؤ ہم تم دو بدو اس جھگڑے کا فیصلہ کر لیں؟

عمر بن عاصؓ امیر معاویہؓ کے پاس بیٹھے تھے، کہنے لگے، بات تو ٹھیک ہے، جو کچھ ہو مقابلہ پر جانا ضرور چاہئے، امیر معاویہؓ کا چہرہ زرد ہو گیا۔ کہنے لگے، تم چاہتے ہو کہ میں مارا جاؤں اور یہ حکومت تمہاری ہاتھ میں آجائے۔ عمر بن عاصؓ جھینپ گئے اور کہنے لگے اچھا تو پھر میں جاتا ہوں۔ امیر معاویہؓ نے فوراً اجازت دیدی۔ عمر بن عاصؓ مقابلہ پر آئے۔ کچھ دیر جھے مگر کہاں تک جھتے۔ حضرت علیؑ نے بڑھ کر ایسا وار کیا کہ گھوڑے سے نیچے آ رہے اور جب یہ دیکھا کہ

پننا مشکل سے تو برہنہ ہو گئے، حضرت علیؑ نے ہاتھ روک لیا اور یہ کہتے ہوئے کہ ننگے کو کیا ماروں" واپس آگئے۔ مگر اب گھسان کی جنگ شروع ہو چکی تھی۔ دن بھر اور رات بھر لڑتے رہے۔ ۳۶ گھنٹہ مسلسل ایسی تلوار چلی کہ زمین کا کلیجہ کانپ اٹھا۔

یہ آخری معرکہ تھا جسے لیلۃ الحریہ کہا جاتا ہے، اس معرکہ کے بعد امیر معاویہؓ کو اپنی شکست نظر آنے لگی اور انہوں نے گھبرا کر حضرت علیؑ کو لکھا کہ "جنگ بہت طویل پکڑ چکی ہے۔ اگر ایسا معلوم ہوتا تو شاید ہم میں سے کوئی بھی اسے پسند نہ کرتا۔ لہذا اس تباہ کن جنگ کو ختم کر دینا چاہیے۔ ہم سب بنی عبدمناف ہیں اور آپس میں کوئی کسی پر فوقیت نہیں رکھتا ہے۔ اس سے مصالحت ہو جانا چاہیے مگر اس طرح کہ دونوں کی عزت قائم رہے۔"

حضرت علیؑ نے ان کی پیش کش کو ٹھکرا دیا اور صبح کو اس شان و شوکت سے صفا آرا ہوئے کہ امیر معاویہؓ کے اوسان خطا ہو گئے۔ وہ اب لڑنا نہیں چاہتے تھے وہ لڑنے میں شکست اور جنگ بند کرنے میں اپنی عزت دیکھ رہے تھے۔ عمرو بن عاصؓ نے جب ان کو پریشان دیکھا تو کہا، گھبرائیے نہیں میں اب ایک ایسی چال چلتا ہوں جس سے یا تو جنگ ختم ہو جائے گی یا پھر علوی فوج میں پھوٹ پڑ جائے گی۔ چنانچہ انہوں نے شامی فوج کو جب میدان میں بھیجا تو حالت یہ تھی کہ امیر معاویہ کی فوج کے کئی سرداروں کے سرورں پر قرآن رکھے ہوئے تھے۔ اور

فوج نے بھی قرآن کو نیزوں پر بلند کیا ہوا تھا۔ اشتر نخعی جب حملہ لے لے آگے بڑھے تو انہوں نے اپنی فوج سے آگے نکل کر بلند آواز سے کہا: دیکھو یہ اللہ کی کتاب ہمارے اور تمہارے درمیان ہے۔

قرآن کے دیکھتے ہی اور شامیوں کی بات سنتے ہی فوج علوی میں تذبذب پیدا ہو گیا، حضرت علیؑ، اشتر نخعی سفیان بن ثور، خالد بن معرب نے کہا کہ یہ چال ہے ہمیں اس وجہ کے میں نہیں آنا چاہئے مگر عمرو بن عاصؓ کا حریہ کامیاب ہو چکا تھا، یہاں تک کہ علوی فوج کے بعض سردار مثلاً مسعر بن فدک، زید بن حصین، اور ابن الکواہب یہاں تک کہنے لگے کہ اگر جنگ بند نہ کی گئی تو ہم تمہارا مقابلہ کریں گے، ہاوی فوج کے ایک اور نامور سردار شعث بن قیس نے بھی حضرت علیؑ سے کہا کہ میں پہلے کی طرح اب بھی آپ کا جان نثار ہوں، میری رائے ہے کہ قرآن کریم کو ٹھکرانا نہیں چاہئے آخر حضرت علیؑ نے فوج کو واپس بلا لیا، جنگ بند ہو گئی، اشتر نخعی غصہ میں بھرتے ہوئے تھے فریب تھا کہ سر وغیرہ پر تلوار سونت لیتے مگر حضرت علیؑ نے معاملہ کو بڑھنے سے روک دیا۔

درحقیقت حضرت علیؑ جنگ جیت چکے تھے، اگر عمرو بن عاصؓ نے یہ چال نہ چلی ہوتی تو بنی امیہ کا جھگڑا ہی طے ہو جاتا مگر خود علیؑ کی فوج میں اتنے منافق موجود تھے کہ انہیں حضرت علیؑ کا اقتدار ایک آنکھ نہیں بھانا تھا، یہ منافق معاویہؓ کے طرفدار بھی نہیں تھے، ان کی غرض صرف ایک ہی تھی کہ اسلام پر زوال آئے اور مسلمانوں کا شیرازہ بندھنے نہ پائے۔



یہ متافق بننا ہر اتنے مطیع اور اطاعت گزار تھے کہ حضرت علیؑ بھی ان کی نیتوں کو نہیں جان سکے۔

بہر حال جنگ فیصلہ کن نکتہ پر پہنچ کر ٹھہر گئی، امیر معاویہؓ کی پریشانی دور ہو گئی اور جانین کی بات چیت کے بعد طے ہوا کہ معاملہ ثالثوں کے حوالہ کر دیا جائے، امیر معاویہ کے ہوا خواہوں نے عمرو بن عاصؓ کو اپنی طرف سے ثالث بنایا اور عراق والوں کی طرف سے اشعث بن قیس نے ابو موسیٰ اشعریؓ کا نام تجویز کیا، حضرت علیؑ نے فرمایا، اشعری یا عبد اللہ بن عباسؓ کو ثالث بناؤ کیونکہ ابو موسیٰ پر مجھے بھروسہ نہیں ہے اول تو وہ سیدھے آدمی ہیں دوسرے وہ میری مخالفت بھی کر چکے ہیں۔ مگر ابو موسیٰ کا نام پیش کرنے والے چونکہ اسی گروہ کے لوگ تھے جو جنگ بند کرنے کی تائید میں تھے اور جن کا نظریہ ہی یہ تھا کہ علیؑ کو نقصان پہنچے اور مسلمان لڑتے ہی رہیں، ابن عباسؓ اور اشتر دونوں کے نام پر رضامند نہیں ہوئے جب بات بہت بڑھنے لگی تو حضرت علیؑ یہ کہہ کر خاموش ہو گئے کہ جسے دل چاہے بناؤ۔

فریقین معاہدہ ترتیب دینے لگے تو امیر معاویہؓ نے معاہدہ حدیبیہ کی یاد تازہ کر دی، کہنے لگے۔ علیؑ کے نام سے امیر المؤمنین کا لفظ نکال دو اگر میں ان کو امیر المؤمنین مانتا تو پھر جگاڑا ہی کیا تھا، عمرو بن عاصؓ نے بھی ان کی تائید کی، حضرت علیؑ کے حامیوں نے چاہا کہ یہ لفظ نہ نکالا جائے مگر کاتب حدیبیہ حضرت علیؑ نے فرمایا، خدا کی قسم یہ سنت مصطفیٰ



ہے، لاؤ میں اس سنت پر عمل کروں اور جس طرح حدیبیہ میں آنحضرتؐ نے اپنے ہاتھ سے رسول اللہ کا لفظ مٹا دیا تھا میں بھی اپنے ہاتھ سے امیر المؤمنین مٹا دوں۔ پھر کاغذ کا تب کے ہاتھ سے لیکر مٹا دیا، معاہدہ کا مضمون یہ تھا۔

”حضرت علیؑ کی طرف سے ابو موسیٰ اشعریؓ کو اور امیر معاویہؓ کی طرف سے عمرو بن عاصؓ کو ثالث مقرر کیا گیا ہے، یہ دونوں کتاب و سنت کے مطابق فیصلہ کریں گے جو دونوں فریق کے لئے واجب القبول ہوگا، ثالثوں کو چاہئے کہ وہ کسی طرح کتاب و سنت کو نظر انداز نہ ہونے دیں، ثالثوں کی جان اور ان کا مال محفوظ رہے گا اور اگر فیصلہ خلاف کتاب و سنت ہوا تو اسے قبول نہیں کیا جائے گا اور فریقین کو اختیار ہوگا کہ وہ ملتوی شدہ جنگ جاری کر سکیں۔ فیصلہ کے اعلان تک جنگ بند رہے گی، ثالثوں کو چاہئے کہ رمضان تک فیصلہ سنا دیں۔

بیع الاولیاءؓ میں معاہدہ پر فریقین کے دستخط ہوئے اور طے پایا کہ فیصلہ شام و عراق کے سرحدی مقام دومۃ الجندیل میں سنایا جائے اس معاہدہ کے ہوتے ہی حضرت علیؑ صغیر سے کوفہ آنے لگے تو راستہ میں فتنہ پروازوں نے ایک نیا فتنہ کھڑا کر دیا۔ جن لوگوں نے جنگ بند کرنے پر زور دیا تھا وہ اب کہنے لگے کہ شامیوں پر حملہ کر دینا چاہئے۔ حضرت علیؑ نے فرمایا۔ فریقین معاہدہ کر چکے ہیں اس لئے میں کسی بدعہد کو پسند نہیں کرتا جو بھی ہو وہ ہو مگر میں اس کو ہرگز پسند نہیں کروں گا کہ معاہدہ

کر کے توڑ دوں، راستہ بھر اسی قسم کے فتنے اٹھتے رہے مگر حضرت علیؑ نے کسی کی کوئی بات نہیں سنی اور بدستور معاہدہ پر قائم رہے۔ کوفہ کے قریب حبیب شکر علیؑ پہنچا تو ۱۲ ہزار آدمیوں کا گروہ حضرت علیؑ کے گروہ سے الگ ہو کر حرورہ کی طرف چل دیا۔ اس گروہ میں سب ہی لوگ شامل تھے جو اسلام کے خلاف فتنہ پروازی کو اپنا شعار بنائے ہوئے تھے اور جن کی غرض اسلام، علیؑ اور مسلمانوں میں خانہ جنگی اور انتشار پھیلانا تھا۔ یہ گروہ جب حرورہ پہنچا تو ایک جماعت قائم کی اور اس کے بعد علیؑ کے خلاف اپنی سرگرمیاں تیز کر دیں۔

تاریخ اسلام میں اسی گروہ کو جس نے پہلے جنگ بند کرنے کی حمایت کی، پھر معاہدہ کے بعد ہماہ کا مشورہ دیا، پھر الگ ہو کر حرورہ کی طرف چل دیئے خارجی کہا گیا ہے۔ حضرت علیؑ نے ان کو سمجھانے کے لئے پہلے عبداللہ بن عباسؓ کو بھیجا، پھر خود گئے اور ان سے بیعت توڑنے اور مخالفت کرنے کی وجہ پوچھی، کہنے لگے آپ نے لڑائی کیوں بند کر دی؟ حضرت علیؑ نے فرمایا، میں نے جو کچھ کیا تمہارے ہی کہنے سے کیا اور اب تم ہی مخالفت کر رہے ہو، اس کے بعد آپ نے ان کو سمجھایا اور ان سے کہا کہ اب جو ہونا تھا وہ ہو گیا، اللہ پر پھروسہ کرنا چاہئے۔ پھر ان کو اپنے ہمراہ لاکر بصرہ میں آباد کر دیا۔

حضرت علیؑ کوفہ میں مقیم تھے، ملک میں ہر طرح امن و امان تھا اور فیصلہ کی مدت پوری ہونے کا انتظار کیا جا رہا تھا، اس درمیان میں

کئی آدمیوں نے حضرت علیؑ سے ملاقات کی ادران پر زور دیا کہ معاہدہ کو توڑ دیں مگر حضرت علیؑ نے سب سمجھا بچھا کر رخصت کر دیا۔

ثالثوں نے اس چھ ماہ میں کئی ملاقاتیں آپس میں کیں، عمرو بن عاصؓ نے حضرت ابو موسیٰ کو طرح طرح سے اس بات پر آمادہ کیا کہ وہ امیر معاویہؓ کو خلیفہ بنانے پر رضامند ہو جائیں مگر حضرت ابو موسیٰؓ نے ان کی اس رائے کو قبول کرنے سے صاف انکار کر دیا۔ آخر عمرو بن عاصؓ نے نئے پھر ایک چال چلی اور حضرت ابو موسیٰ سے کہا، اچھا اگر آپ ایسا نہیں کرتے ہیں تو پھر دونوں کو معزول کر دیا جائے اور مسلمانوں کو اختیار دیدیا جائے جائے کہ وہ جس کو پسند کریں خلیفہ بن لیں۔ حضرت ابو موسیٰؓ جیسے سیدھے آدمی عمرو بن عاصؓ کی چال کو مطلق نہیں سمجھ سکے اور یہ خیال کر کے کہ کسی طرح جھگڑا تو ختم ہو، علیؑ تو آ ہی جائیں گے کیونکہ علیؑ کے مقابلہ میں اہل الرائے معاویہؓ کو کسی طرح ترجیح نہیں دیں گے۔ ابو موسیٰؓ نے عمرو بن عاصؓ کی تجویز قبول کر لی اور فیصلہ کے اعلان کی تاریخ مقرر کر دی گئی، اس کے ساتھ ہی عمرو بن عاصؓ نے حضرت ابو موسیٰؓ کی اس درجہ تعظیم و توقیر کی کہ وہ یہ بالکل ہی بھول گئے کہ عمرو بن عاصؓ کوئی دھوکہ دہی ہے ہیں۔ اس گفتگو سے فارغ ہو کر باہر آئے تو عبدالشہ بن عباسؓ نے کہا۔ مجھے سخت اندیشہ ہے کہ عمرو نے آپ کو دھوکہ دیا ہے، وہ بڑا چالاک اور چال باز ہے، دیکھئے آپ اس کی باتوں میں نہ آجائیے گا۔ حضرت ابو موسیٰؓ نے کہا کہ ہم جس رائے پر متحد ہوئے ہیں اس میں کسی فریب، دھوکے اور اختلاف

کی کوئی گنجائش نہیں ہے مگر عبد اللہ بن عباسؓ کو کسی طرح یقین نہیں تھا اور وہ اچھی طرح سمجھ رہے تھے کہ فیصلہ علیؑ کے خلاف ہوگا۔

(ابن ہشام، ابن اثیر، طبری، ازلۃ الخفاء، خلفائے راشدین، حیات مرتضیٰ)

## افسوسناک فیصلہ

تاریخ مقررہ پر دومتہ الجندل کی جامع مسجد مسلمانوں سے بھری ہوئی تھی۔ کئی مقتدر صحابہ مثلاً عبد اللہ ابن عمرؓ، سعد بن وقاصؓ اور مغیرہ بن شعبہؓ مجمع میں موجود تھے، حضرت مغیرہؓ نے دونوں ثالثوں سے ملاقات بھی کی اور پھر علانیہ کہا کہ اس حکیم کا فیصلہ جھگڑے سے خالی نہیں ہوگا۔ فیصلہ سنانے کا وقت آیا تو عمرو بن عاصؓ نے حضرت ابو موسیٰ اشعریؓ کی خدمت میں نہایت ادب سے گزارش کی کہ آپ ہمارے بزرگ و محترم ہیں، میں آپ کی فضیلت کو کبھی نظر انداز نہیں کر سکتا ہوں، میرے لئے یہ کسی طرح مناسب نہیں کہ میں آپ سے پہلے منبر پر قدم رکھوں، اس لئے حضور والا پہلے منبر پر رونق افروز ہوں اور اپنا فیصلہ سنائیں، پھر میں اپنا فیصلہ سنا دوں گا، حضرت ابو موسیٰؓ پر عمرو بن عاصؓ کا جادو اس درجہ چل چکا تھا کہ وہ بلا کچھ سوچے اور کے منبر پر کھڑے ہوئے اور فرمانے لگے۔

”حمد و ثنا کے بعد صابو! ہم اس نازک مسئلہ پر کافی غور کرنے

کے بعد اس نتیجہ پر پہنچے ہیں کہ امت مسلمہ کا اتحاد سب سے زیادہ ضروری چیز ہے اور یہ اس وقت تک قائم نہیں ہو سکتا جب تک کہ دونوں کو معزول نہ کر دیا جائے، لہذا ہم علیؑ اور معاویہؓ دونوں کو اتفاق رائے سے معزول کرتے ہیں اور مسلمانوں کو اختیار دیتے ہیں کہ وہ کثرت آراء سے جسے چاہیں اپنا خلیفہ بنالیں۔

مسلمانوں کا اجتماع عظیم اس اعلان کے الفاظ اور عجیب و غریب نوعیت کے فیصلہ پر غور کر رہی رہا تھا کہ عمرو بن عاصؓ منبر پر آئے اور کہنا شروع کیا۔

صحابو! آپ نے ابو موسیٰؓ کے فیصلے کو سن لیا ہے، انہوں نے علیؑ کو معزول کر دیا ہے اور میں بھی ان کو معزول کرتا ہوں مگر میں امیر معاویہؓ کو اس منصب پر بہ قرار رکھتا ہوں کیونکہ وہ حضرت عثمانؓ کے ولی اور ان کے قصاص کے خواہاں اور خلافت کے سب سے زیادہ مستحق ہیں۔

حضرت ابو موسیٰؓ کے پیروں کے تلے سے زمین نکل گئی، غصے میں بھرے ہوئے چلا کر کہنے لگے۔ یہ تمہاری فدا ری اور بے ایمانی ہے، پھر کہا۔ "عمرو تیری حالت اس کتنے کی مانند ہے جس پر بوجھ لادو تو ہا پتار ہے اور نہ لادو تو بھی ہا پتار ہے" عمرو بن عاصؓ نے جی جواب دیا اور کہا۔ مثلک کمثل الحمار یحمل اسفارا۔



شریح بن ہانی استقدر مشتعل ہوئے کہ عمرو کو کوڑوں سے مارنا شروع کر دیا، عمرو کے آدمی شرح پر ٹوٹ پڑے ہر طرف انتشار، ابتری اور جنگ کی صورت پیدا ہو گئی۔ بڑی مشکل سے حالات پر قابو پایا گیا۔ حضرت ابو موسیٰؓ پر عمرو کی غداری اور اپنی نافرمانی کا اتنا اثر ہوا کہ وہ چپکے سے ایک طرف چل دیئے، مکہ پہنچے اور پھر زندگی بھر گوشہ گیری کو نہیں چھوڑا۔

امیر معاویہؓ اس فیصلہ سے بہت خوش تھے، شکست سے بچے، ۶ ماہ تیاری کے لئے ملے اور یہ کہنے کا موقع ملا کہ علیؓ کو نالوں نے معزول کر دیا اور مجھے خلیفہ تسلیم کر لیا، چنانچہ اس کے بعد وہ لوگوں سے اپنی خلافت کی بیعت لینے لگے، یہاں تک کہ پورا ملک شام ان کو خلیفہ تسلیم کرنے لگا۔ حضرت علیؓ نے اس فیصلہ کو بڑے صبر و سکون سے سنا، اگر وہ چاہتے تو ہاشمی تلوار عمرو بن عامرؓ کو اس بد عہدی و غداری کی سخت سے سخت نزا دے سکتی تھی مگر وہ خود بھی خاموش رہے اور دوسروں کو بھی صبر کی تلقین کرتے رہے۔ امیر معاویہؓ نے حضرت علیؓ کی خاموشی و نرمی سے بہت فائدہ اٹھایا اور آہستہ آہستہ شام کے علاوہ خلافت اسلامیہ کے اور بہت سے دوسرے مقامات بھی اپنے قبضے میں لے لئے۔

حضرت علیؓ کی فوج پر اس فیصلہ کا بہت برا اثر پڑا، ان کے دل ٹوٹ گئے، ہمتیں پست ہو گئیں اور وہ آئندہ کارروائیوں میں

حصہ لینے سے جی چراتے نظر آنے لگے، امیر معاویہ نے یہ صورت دیکھی تو اور زیادہ اپنی خلافت کو منوانے کی سرگرمیاں شروع کر دیں۔

## جنگ نہروان

پچھلے صفحہ میں لکھا جا چکا ہے کہ ۱۲ ہزار آدمی حضرت علیؑ کی فوج سے علیحدہ ہو کر حرورہ میں مقیم ہو گئے تھے اور پھر حضرت علیؑ ان کو مناکر بصرے اور کوفہ لے آئے تھے مگر جیسے ہی دومتہ الجندل کے فیصلہ کا اعلان ہوا اور حضرت علیؑ نے اسے خاموشی سے سن لیا تو یہ فرقہ دوبارہ مشتعل ہو گیا۔

حضرت علیؑ کی بیعت توڑ کر عبد اللہ بن وہب الراسی کے ہاتھ پر بیعت کر لی اور اس کے بعد ہر طرف سے سمت کر نہروان میں جمع ہونا شروع کر دیا۔ اس گروہ خوارج کا عقیدہ تھا کہ معاملات دین میں کسی انسان کو حکم بنانا کفر ہے اور جو اس فیصلہ کو مانے وہ کافر ہے اس سے جہاد کرنا فرض ہے، خارجیوں نے اپنے اس عقیدے کی خوب اشاعت کی اور اس بات کی پوری کوشش کی کہ کوفہ، بصرہ، مدائن اور انبار میں بس قدر لوگ اس عقیدہ اور گروہ سے تعلق رکھتے تھے ان کو اپنے پاس نہروان میں بلا لیا جائے، چنانچہ بہت جلدی نہروان میں ایک بڑی تعداد خارجیوں کی جمع ہو گئی، ان کی دشمنی و عداوت کا یہ حال تھا کہ جو بھی مسلمان ان کو ملتا اور ان کے عقیدے سے اتفاق

نہیں کرتا اسے قتل کر دیتے اور اس کا ساز و سامان لوٹ لیتے۔ مشہور صحابی حضرت عبداللہ بن خطابؓ کو شہید کر ڈالا، ان کی حاملہ بیوی کو بڑی بے دردی سے مارا اور پیٹ چاک کر ڈالا، قبیلہ بطنی کی کئی عورتیں ام سنان اور صیداویہ کو دل کھول کر مشق ستم بنایا، حضرت علیؓ نے عارث بن مرہ کو بھیجا تا کہ وہ صورت حال کا اندازہ لگائیں، ظالموں نے ان کو بھی بیدردی سے قتل کر ڈالا، غرض جو بھی ملتا یا تو اپنا ہم عقیدہ بنا لیتے ورنہ پھر موت کے گھاٹ اتار دیتے۔

حضرت علیؓ شام پر حملہ کی تیاریاں کر رہے تھے لیکن خوارج کی شورش نے ان کی توجہ نہروان کی طرف مبذول کر دی اور آپ کو فوج سے اپنی فوج لیکر نہروان پہنچ گئے۔ کئی دن متواتر آپ نے اپنی عادت کے مطابق خارجیوں کو راہ راست پر لانے کی کوشش کی، حضرت ابو ایوب انصاریؓ اور قیس بن سعد بن عبادہؓ کو ان کے پاس بھیجا تا کہ یہ حضرات ان کو اپنی غلطی سمجھنے اور فساد سے باز آنے پر آمادہ کریں مگر ان حضرات کو کوئی کامیابی نہیں ہوئی، واپس آئے تو حضرت علیؓ نے فوج کو تیار ہونے کا حکم دیدیا۔ مہینہ کے فوجی افسر حجر بن عدی بنائے گئے، میسرہ پر شیش بن ربیع متعین کئے گئے، پیدل فوج کے افسر اعلیٰ حضرت ابو قتادہ انصاریؓ بنائے گئے اور سواروں کے سردار حضرت ابو ایوب انصاریؓ کو مقرر کیا گیا۔

دونوں طرف کی فوجیں جب صفا آرا ہوئیں تو دو ہزار ہزار

قریب خارجی ساتھیوں سے الگ ہو گئے۔ کچھ اپنے گھروں کو چل دیئے  
 اور ہزار سے زائد توبہ کر کے تلوی فوج میں شامل ہو گئے۔ عبد اللہ بن  
 وہب الراسی پانچ ہزار کے قریب لشکر ہزار لئے ہوئے آگے بڑھا اور  
 حضرت علیؑ کی فوج پر حملہ کر دیا، نعرہ تکبیر کے جواب میں خارجیوں کا نعرہ  
 لا حکم الا للہ تھا اور وہ بڑی بے جگری سے لڑ رہے تھے مگر حضرت  
 علیؑ کی فوج نے بڑی جلدی منہ پھیر دیا، بہت سے لوگ مارے گئے،  
 کچھ نے تلوار پھینک کر توبہ کر لی اور کچھ لوگ بھاگ کر صحرائے افریقہ  
 کی طرف نکل گئے۔ حضرت علیؑ نے ایک مقتول خارجی کو دیکھا تو بلند  
 آواز سے اللہ اکبر کہا اور پھر فرمایا، واللہ یہی وہ شخص ہے جس کے لئے  
 حضور اکرمؐ نے ہمیشہ گواہی فرمائی تھی، عبد اللہ بن وہب کی لاش بھی ایک  
 سمت بڑی بھنک رہی تھی تاریخ نئی شواہد سے پتہ چلتا ہے کہ خارجیوں کی  
 سرگرمیاں عہد عباسیہ تک جاری رہیں، امیر معاویہ اور زبیر نے بھی ان  
 سے مقابلہ کیا، عبد اللہ بن زبیر اور حجاج سے بھی ان کا مقابلہ ہوا، خارجیوں  
 نے نافع بن ادرق کی قیادت میں ایک مرتبہ ایسی تنظیم کی کہ کرمان، بصرہ،  
 طائف، یمن اور حضر موت بھی ان کے قبضے میں آگئے مگر حجاج نے  
 کئی جگہ ان کو شکست دی اور ان کو دوبارہ عرب و عراق سے بھاگ کر  
 افریقہ میں پناہ لینا پڑی اور پھر خود ہی فنا ہو گئے۔ حضرت علیؑ چاہتے  
 تھے کہ نہروان سے شام کی طرف بڑھیں مگر فوج کے افسر اشعث  
 بن قیس نے کمزوری کا ثبوت دیا، فوج بھی اپنے گھروں کو جانے پر اصرار



کرنے لگی آخر حضرت علیؑ شام پر حملے کے خیال کو ترک کر کے کوفہ واپس تشریف لے آئے اور پھر کبھی شام پر حملہ کا قصد نہیں کر سکے اور اگر کبھی کوشش بھی کی تو فوج کی طرف سے ہمت افزا جواب نہیں ملا۔ بیچ البلاغہ کے بعض خطبوں سے معلوم ہوتا ہے کہ حضرت علیؑ چاہتے تھے کہ شام پر چڑھائی کر کے امیر معاویہؓ کی زیادتیوں کا جواب دیں مگر شیعیان علیؑ اور نام نہاد محبتان علیؑ کا حال یہ تھا کہ ان کے دل مردہ ہو چکے تھے ہمتیں ٹوٹ چکی تھیں اور انہوں نے جس کے ہاتھ پر بیعت کی تھی اس کے حکم سے علائقہ یرہلو تہی کر دیا تھے حضرت علیؑ نے بارہا پر جوش تقریریں کیں اور اپنے معرکہ اللراء خطبوں سے ان کی فیرت ایمانی کو زندہ کرنا چاہا مگر زردلوں کی ٹولیوں پر کوئی اثر نہیں ہوا۔

امیر معاویہؓ نے شیعیان علیؑ کی کمزوری سے خوب فائدہ اٹھایا، کئی فوجی دستے حجاز، عراق اور دوسرے علاقوں کی طرف روانہ کر دیئے چنانچہ نعمان بن بشیر نے اپنے دستہ کی مدد سے قین التمر پر قبضہ کر لیا، سفیان بن عوف ۶ ہزار فوج کے ساتھ آگے بڑھے اور ابتداء میں کوفہ فتح کر لیا، عبداللہ قرازی نے تیماء، ضحاک بن قیس نے واقصہ اور امیر معاویہؓ نے دجلہ کے ساحلی مقامات اپنے قبضے میں لے لئے بشیعیان علیؑ نے ہر جگہ تلواریں پھینک کر امیر معاویہؓ کی اطاعت قبول کر لی۔

(ابن سعد طبری، تاریخ الخلفاء، خلفائے راشدین)



## مصر و حجاز پر قبضہ

حضرت علیؑ نے مصر کے گورنر قیس بن سعد کو معزول کر کے ان کی جگہ محمد بن ابوبکرؓ کو والی بنا دیا تھا، یہ مصر پہنچے تو لہنی نادانی اور نا تجربہ کاری کی بدولت اس پاس کے لوگوں سے الجھ گئے، امیر معاویہؓ نے حضرت علیؑ کی خاموشی اور شیعان علیؑ کی بزدلی کے پیش نظر مصر پر چڑھائی کر دی، عمرو بن عاصؓ اس بہم کے سربراہ تھے، حضرت علیؑ نے اشتر نخعیؓ کو روانہ کیا تاکہ محمد بن ابوبکرؓ کو تقویت پہنچے، مگر پھر پہنچنے بھی نہیں پائے تھے کہ راستہ ہی میں زہر دے کر ختم کر دیئے گئے، محمد بن ابوبکرؓ نے دو ہزار فوج سے عمرو بن عاصؓ کا مقابلہ کیا مگر ان کی فوج جم نہیں سکی، بہت جلدی بھاگ کھڑی ہوئی اور بہت سے موت کی نیند سلا دیئے گئے، محمد بن ابوبکرؓ بھاگ کر ایک غار میں چھپے مگر بہت جلدی تلاش کر کے گرفتار کر لئے گئے، خزیمہ کے رئیس معاویہ بن خدیج نے ان کو اپنے ہاتھ سے قتل کیا اور لاش کو گدھے کی کھال میں لپیٹ کر نظروں کے سامنے جلو اویا۔

یہ افسوسناک واقعہ ۳۸ھ میں پیش آیا، حضرت علیؑ کو وہیں تشریف رکھتے تھے مگر شیعان علیؑ کی بزدلی و غداری کی وجہ سے

اپنی آغوش کے پروردہ محمد بن ابوبکرؓ کی کوئی مدد نہ کر سکے، درحقیقت محمد بن ابوبکرؓ کے ساتھ معاویہؓ کی گروہ کا یہ ہولناک برتاؤ اس لئے تھا کہ وہ ان کو حضرت عثمانؓ کے قاتلوں میں سے ایک سمجھتے تھے جیسا کہ پچھلے واقعات سے پتہ چلتا ہے کہ وہ قتل کی نیت سے حضرت عثمانؓ کے گھر میں گھسے تھے، ڈاڑھی پکڑی تھی اور طمانچے مارے تھے، اسی بنیاد پر امیر معاویہؓ کہتے تھے کہ علیؓ نے قاتلان عثمانؓ کو بنا دے رکھی ہے، حضرت علیؓ بھی اس کیفیت کو جانتے تھے مگر وہ کیا کرتے جبکہ خود حضرت عثمانؓ کی بیوی کا یہ بیان تھا کہ محمد بن ابوبکرؓ قتل کرنے والوں میں موجود نہیں تھے۔ بہر حال محمد بن ابوبکرؓ نے حضرت عثمانؓ کے ساتھ جو گستاخی کی تھی اس کی سزا بڑی عبرت نگر تھی مصر کی فتح اور مصریوں کی اطاعت و نیز اسوجہ سے کہ شیعان علیؓ کی ایک بڑی تعداد نے حضرت علیؓ کی نافرمانی شروع کر دی تھی، امیر معاویہ کے حوصلے بہت زیادہ بڑھ گئے تھے، ان کی بڑی کوشش یہ تھی کہ حضرت علیؓ کے زیر حکومت جو علاقے ہیں، ایک ایک کر کے نکال لئے جائیں، چنانچہ مابن، انبار، عین التمر، تہر اور واقصہ پر قبضہ کرنے کے بعد ان کی نظریں ایران اور بصرہ کی طرف اٹھنے لگیں، ان کا خیال تھا کہ ایران اور بصرہ کے بعد علیؓ کی حکومت خود بخود ختم ہو جائے گی مگر عراق و ایران میں ان کو زیادہ کامیابی نہیں ہو سکی کیونکہ باوجود شیعان علیؓ کی بغاوت و بزدلی کے

یسے بے شمار جان نثار موجود تھے جو جان کی بازی لگا کر میدان میں آگئے، البتہ یہ ضرور ہوا کہ حضرت علیؑ کے مقبوضہ علاقوں میں امیر معاویہؓ کی فوج کشی اور سیاسی ترکیبوں سے ایسی ابتری پھیل گئی کہ حضرت علیؑ کو فہ سے نکل کر امیر معاویہؓ کے مقابلہ کا کوئی خیال پیدا نہ کر سکے۔ بصرے کو حاصل کرنے کے لئے امیر معاویہؓ نے عبداللہ بن حضرمی کو مامور کیا، عبداللہ اسقدر کامیاب ہوئے کہ تمام بصرے والے ان کے مطیع ہو گئے، حضرت علیؑ کے عامل زیاد کو حدان میں پناہ لینے پر مجبور ہونا پڑا حضرت علیؑ نے عین بن ضبیعہ کو بھیجا تو وہ بھی قتل کر دیئے گئے، اس کے بعد حضرت علیؑ نے جبار بن قدامہ کو بھیجا، یہ بڑی بہادری سے لڑے، عبداللہ بن حضرمی کو گھیر کر قتل کر دیا اور اس کی فوج کو ڈھونڈ ڈھونڈ کر موت کے گھاٹ اتار دیا، بصرے والے دوبارہ اطاعت گزار بن گئے اور حضرت علیؑ نے بھی ان کو معاف کر دیا۔ یہی حال کرمان، فارس اور ایران کا تھا، سبھی بغاوت کر رہے تھے، حضرت علیؑ نے زیاد بن ابیہ کو بھیجا، وہ گئے اور بڑی قابلیت سے بغاوت کی آگ ٹھنڈی کر دی، عجمیوں نے دوبارہ حضرت علیؑ کی اطاعت قبول کر لی، حضرت علیؑ ان کے ساتھ بڑی نرمی سے پیش آئے، سب کو معاف کر دیا اور ایسا سلوک کیا کہ ان کی گردنیں بارہا احسان سے جھک گئیں۔

حضرت علیؑ کے اثر و اقتدار کو توڑنے اور اپنی حکومت کو قائم

کرنے کے سلسلے میں حضرت امیر معاویہؓ نے کوئی کسر نہیں اٹھا رکھی انہوں نے ملک کے بہترین مدبروں اور بہادروں کو اپنے ساتھ ملا لیا۔ خزانہ کے منہ کھول دیئے، بے شمار دولت قبائل میں لٹائی، اس تمام کوشش کا نتیجہ یہ ضرور نکلا کہ حضرت علیؓ کے مقبوضہ علاقوں میں بے چینی اور بغاوت کی آگ بھڑک اٹھی یہاں تک کہ حجاز کے باشندے بھی خود مختار ہو گئے، مکہ اور مدینہ کا انتظام مقامی سرداروں نے اپنے ہاتھ میں لے لیا، حضرت علیؓ کی حکومت صرف عراق و ایران میں محدود ہو کر رہ گئی اور وہ بھی اس طرح کہ بغاوت و فساد کی آگ رہ رہ کر بھڑکتی ہی رہتی تھی۔

امیر معاویہؓ نے چار سال کے عرصہ میں جو غیر معمولی قوت حاصل کر لی تھی اسے دیکھتے ہوئے یہ کوئی مشکل نہیں تھا کہ وہ حضرت علیؓ کے اقتدار کا خاتمہ کر دیتے اور پھر ایسی صورت میں جبکہ حضرت علیؓ کے بہت سے ساتھی کوئی عراقی ان کا ساتھ چھوڑ کر الگ ہو چکے تھے اور مسلسل بغاوتیں کرتے رہتے تھے مگر شیر خدا کا دیدہ بہ کچھ ایسا تھا کہ وہ باوجود انتہائی کوشش کے شام اور مصر کے علاوہ کسی جگہ بھی پورے طور پر قدم جمانے میں کامیاب نہ ہو سکے۔

درحقیقت حضرت علیؓ کے وہ ساتھی جو کوفہ اور عراق سے تعلق رکھتے تھے اگر ہمت نہ ہار بیٹھتے اور جنگ سے جی چرانے اور منہ چھپانے پر آمادہ نہ ہو جاتے تو امیر معاویہؓ کو حضرت علیؓ کے مقابلہ میں

قیامت تک کامیابی نہ ہوتی، سچ پوچھو تو امیر معاویہؓ کی کامیابی کا راز ہی یہ ہے کہ شیعان علیؓ کی ایک بڑی تعداد نے حضرت علیؓ کی اطاعت و فرمانبرداری سے منہ موڑ کر ان کو اتنے بڑے میدان میں تنہا چھوڑ دیا۔ تاریخ کا یہ بیان آج بھی شاید ہے کہ جنگ نہروان سے فارغ ہونے کے بعد حضرت علیؓ نے جب شام کی طرف بڑھنے کا قصد کیا تو اشعث بن قیس نے کہا، امیر المومنین ہمارے ترکش خالی ہو گئے ہیں، تلواروں کی دھاریں مڑ گئی ہیں اور نیزوں کے پھل خراب ہو گئے ہیں، اس لئے ہم کو دشمن پر فوج کشی کرنے سے پہلے اسباب و سامان درست کر لینا چاہئے، حضرت علیؓ نے اشعث کی رائے کے مطابق غنیمت میں ٹیپہ کر لوگوں کو تیاری کا حکم دیا، مگر حال یہ تھا کہ شیعان علیؓ تیار ہونے کی بجائے آہستہ آہستہ دس دس میں ہیں کر کے کوفہ کی طرف کھسکنے لگے، یہاں تک کہ آخر میں کل ایک ہزار کی جمعیت سا تھرا گئی، حضرت علیؓ نے جب شیعان علیؓ کی یہ غداری اور بزدلی دیکھی تو مجبوراً ارادہ ترک کر کے کوفہ تشریف لے آئے۔

اگر تاریخی واقعات کو منظر استقصاء دیکھا جائے تو یہ بات پورے طور پر واضح ہو جاتی ہے کہ دومتہ الجندل میں ثالثوں کا فیصلہ سننے کے بعد لا حکم الا اللہ کا نعرہ لگا کر گروہ علیؓ سے الگ ہو کر نہروان میں جمع ہونے والے اور اپنی طاقت کو منظم کرنے والے سب وہی لوگ تھے جن کا تعلق کوفہ، بصرے اور عراق و ایران سے تھا اور جن کی زبانیں



حضرت علیؓ کا وظیفہ پڑھا کرتی تھیں اور جن کے لئے تاریخ نے اسی مناسبت سے خارجی کا لفظ استعمال کیا ہے، چونکہ ثالثوں نے اپنے فیصلہ میں امیر معاویہؓ کو خلیفہ تسلیم کر لیا تھا اس لئے اس گروہ نے اپنا مفاد اسی میں دیکھا کہ حضرت علیؓ کو چھوڑ کر علیحدہ جماعت بنا میں اور پھر رفتہ رفتہ اپنی حکومت کے قیام کی جدوجہد کریں، چنانچہ اس کے لئے انہوں نے کئی مرتبہ کوششیں کیں۔ کئی مقامات پر قبضہ بھی کر لیا، اپنا علیحدہ عقیدہ بھی وضع کیا اور دستور بھی بنایا۔

راہن سعد، تاریخ الخلفاء، طبری، حیات مرتضیٰ، تاریخ اسلام،

## جام شہادت

سنہ ۳۵ھ میں امیر معاویہؓ کو یہ خیال پیدا ہوا کہ مکہ اور مدینہ پر مکمل قبضہ ضروری ہے کیونکہ یہ دونوں مقامات ایسے تھے جہاں اہل علم اور صحابہ کی خاصی تعداد خاموشی کی زندگی گزار رہی تھی، نیز یہ کہ حکومت بنی امیہ کی بنیادیں اس وقت تک مضبوط نہیں ہو سکتیں تھیں جب تک کہ یہ مرکزی مقام قبضہ میں نہ آئیں، اس لئے امیر معاویہؓ نے بسربن ارطاة کو تین ہزار فوج کے ساتھ حجاز کی سمت روانہ کیا۔ بسربن ارطاة نے بڑی آسانی سے ان دونوں مقاموں پر قبضہ کر لیا

تاریخ خلفائے راشدین

اور پھر قوت کے بل بوتے پر مکہ اور مدینہ کے لوگوں سے امیر معاویہؓ کے لئے بیعت کا اقرار کرایا۔

ابن اریطاة نے حجاز سے فارغ ہو کر یمن کا قصد کیا، عبید اللہ بن عباس والی یمن کو حسب اس کا علم ہوا تو وہ ابن عبد المنان کو اپنا قائم مقام بنا کر کوفہ روانہ ہو گئے تاکہ حضرت علیؓ کو حالات سے مطلع کریں اور فوجی امداد حاصل کر کے ابن اریطاة کا مقابلہ کریں۔ ابن اریطاة نے یمن پہنچتے ہی قتل عام شروع کر دیا، یہاں تک کہ شیطان علیؓ کی ایک بڑی تعداد کو قتل کر کے بھی اس کی تلوار کی پیاس نہیں بجھی تو عبید اللہ بن عباس کے بچوں کو بھی موت کی نیند سلا دیا۔

حضرت علیؓ کو حسب ان حالات کا علم ہوا تو آپ نے جامع کوفہ میں کئی پرچوں نطیجے دیئے۔ لوگوں کو آمادہ کیا کہ وہ ان مظالم کے تیس سال کے لئے بڑھیں، کوفیوں پر آپ کی تقریروں کا بہت اثر ہوا۔ حضرت علیؓ نے باریہ بن قدامہ اور وہب بن مسعود کو حکم دیا کہ وہ پانچ ہزار فوج کے ساتھ حجاز اور یمن کی طرف بڑھیں اور ابن اریطاة کو اس کی زندگی کی سخت سزا دیں مگر ہوا یہ کہ حسب چلنے کا وقت نہ آیا تو صرف تین ہوا دی نظر آئے باقی سب روپوش اور فرار ہو گئے، حضرت علیؓ کو یہ حال دیکھ کر سخت غمگین ہوئے اور وہ خاموش گوشہ مسجد میں مہر و فناء عبادت ہو گئے۔ بعض غلاموں نے عرض کیا کہ لوگوں کو جبر یہ شریک، جنگ کیا جائے اور جو شریک نہ ہوں اسے سخت سزا دی جائے مگر یہ

رائے بھی مشورہ کی حد سے آگے نہ بڑھ سکی۔

جنگ نردوان کے بعد خارجیوں کی قوت بظاہر ٹوٹ چکی تھی، ان میں اب اتنی جان نہیں تھی کہ وہ مقابلہ پر آئیں لیکن ربن خانہ ان کی تنظیم بڑھتی جا رہی تھی اور یہ خیال جڑ پکڑتا جا رہا تھا کہ جب تک حضرت علیؑ، امیر معاویہؓ اور عمر بن عاصؓ موجود ہیں اس وقت تک حکومت و اقتدار ہاتھ میں نہیں آسکتا ہے، چنانچہ سنگمہ میں وہ اس خیال کے تحت مکہ میں جمع ہوئے تاکہ باہمی مشورہ کے بعد کوئی قدم اٹھایا جائے، کئی دن مشورے ہوتے رہے اور آخر کار یہ طے ہوا کہ ان تینوں آدمیوں کو ختم کر دیا جائے۔ عبدالرحمن ابن ملجم نے کہا میں علیؑ کے قتل کا ذمہ لیتا ہوں، نزال یا برک بن عبداللہ نے امیر معاویہؓ کے مارنے کا وعدہ کیا اور عبداللہ یا عمرو بن بکر نے عمرو بن عاصؓ کو قتل کرنے کا بیڑا اٹھایا۔ یہ تینوں آدمی جب مکہ سے کوفہ، شام اور مصر کی طرف جانے لگے تو ہایت کی گئی کہ ۱۸ رمضان کو صبح کی نماز میں حملہ کیا جائے تاکہ ایک ہی وقت میں تینوں صاحب اثر و قوت مارے جائیں اور خارجی اقتدار کے لئے راستہ صاف ہو جائے۔

عام طور پر مورخین بیان کرتے ہیں کہ ان تین آدمیوں کے مارنے سے خارجیوں کی غرض یہ تھی کہ اسلامی مملکت کو خانہ جنگیوں سے نجات مل جائے اور مسلمان آپس کی خون ریزی سے محفوظ رہیں۔ میرے خیال میں یہ کہنا کسی طرح درست نہیں ہے، اگر خارجیوں کو

علیؑ اور اسلام سے محبت ہوتی تو وہ خود تلواریں لیکر علیؑ کے مقابلہ پر کیوں آتے اور پھر پچاس سال متواتر اسلامی حکمرانوں سے قوت آزمائی کیوں کرتے رہتے؟ بلکہ حقیقت یہ ہے کہ یہ جھوٹے نخبان علیؑ کا گروہ تھا جو برسوں اسلام کی آڑ لیکر حضرت علیؑ کی اطاعت میں اپنے اقتدار کے خراب دیکھتا رہا اور حرب با یوں ہوا تو لاکھ کھلا اللہ کا نعرہ لگا کر شیعان علیؑ کی صف سے نکل گیا، اس گروہ میں کوفہ، بصرہ، اور ایران کے لوگ شامل تھے اور ان کے دلوں سے اپنی حکومت و قومیت کے زوال کا صدمہ دور نہیں بہا تھا، حضرت عمرؓ کے زمانہ میں ان کی گردنیں جھکی رہیں مگر حضرت عثمانؓ کے آنے پر ان کی ہمتیں بڑھ گئیں، چونکہ بنی امیہ کے متعلق وہ جانتے تھے کہ یہ خود ہاشمیوں کے مقابلہ میں اپنی حکومت کے قیام کی کوشش کر رہے ہیں، ان سے بھڑک کر جلدی کچھ ہاتھ آنے کی امید نہیں ہے اس لئے حضرت عثمانؓ کی شہادت کے بعد حضرت علیؑ کے پیچھے ہوئے اور شیعان علیؑ کے نام سے پکارے جانے لگے۔ اسی امید پر کئی برس ان کے ساتھ رہے اور جب دیکھا کہ حضرت علیؑ کے مقابلہ میں امیر معاویہؓ کا اقتدار تسلیم کیا جا رہا ہے تو الگ ہو کر اپنی تنظیم شروع کر دی، حضرت علیؑ نے مقابلہ کیا، کچھ مارے گئے، کچھ بھاگے، کھڑے ہوئے اور کچھ دوبارہ حضرت علیؑ کے ساتھ ہو گئے، بھاگنے والوں نے عراق سے دور رہ کر پھر تنظیم شروع کر دی اور اس نتیجہ پر پہنچے کہ جس طرح بھی ہوتیں آدمیوں



کو ختم کر دیا جائے تاکہ مقابلہ کرنے والوں میں کوئی مضبوط قوت باقی نہ رہے۔

جو خوارج حضرت علیؑ کے ساتھ ہو گئے تھے اور بظاہر اپنے خیال سے توبہ کر کے فوج علیؑ میں شامل ہو گئے تھے، انہوں نے سوچا کہ اگر اقتدار ہاتھ نہیں آتا تو کم از کم مسلمانوں میں ایسے اختلافات ہی پیدا کر دیئے جائیں جو ہمیشہ ان کو آپس میں لڑاتے رہیں، اسی مقصد کے تحت انہوں نے امامت و معصومیت کے عقائد و ضح کئے، خلفائے ثلاثہؑ کی شاہیں گستاخیاں شروع کر دیں اور حضرت علیؑ کو امام برحق کو بنا شروع کر دیا اور علیؑ کے خلیفہ بلا فصل ہونے کے عقیدے کو اتنا پھیلا یا کہ آج تک ایک گروہ نے تہرا کو اپنا شعار بنا رکھا ہے۔ یہی گروہ ہے جس نے سب سے پہلے حضرت عثمانؑ کو برا کہنا شروع کیا، پھر حضرت علیؑ کو گالیاں دینے لگے اور آخر میں یہ کیا کہ علیؑ کی تعریف اور خلفائے ثلاثہؑ کی توہین کو اپنا مستقل عقیدہ بنا لیا یہ تھے ایرانی و سبائی فتنہ من کی سازشوں کی صرف ایک ہی غرض تھی، اپنے مٹے ہوئے اقتدار کی بحالی یا مسلمانوں میں جنگ و جدال اور انتشار!۔

جنگ نردان کے بعد کسی نے کہا۔ امیر المومنین! خوارج ہلاک ہو گئے، ارشاد فرمایا۔ نہیں، خدا کی قسم نہیں، ابھی تو یہ مردوں کے صلبوں اور عورتوں کے رحموں کے اندر نطفہ کی شکل میں موجود ہیں۔ ہر زمانہ میں جب ان کا کوئی سینگ ظاہر ہوگا اسے قطع کر دیا جائے گا، یہاں



تک کہ ان کا آخری طبقہ چوروں اور ڈاکوؤں پر مشتمل ہو گا۔ یعنی نہ مذہب،  
نہ عقیدہ، نہ اعزاز اور نہ وقار۔ (شیخ البلاغہ ارشاد ۵۹)

شیخ البلاغہ کے ۶۵ ویں خطبہ سے پتہ چلتا ہے کہ حضرت علیؓ  
کو امید تھی کہ یہ لوگ کسی وقت راہ راست پر آئیں گے اور اپنی  
غلطی کا اعتراف کر لیں گے، اسی لئے ارشاد فرماتے ہیں کہ :-

”میرے بعد خوارج کو ہلاک مت کرنا، جو حق کا طالب  
ہو پھر اس سے خطا ہو جائے تو وہ اس شخص کی مانند ہے جس نے  
باطل کو چاہا اور پھر اسے حاصل بھی کر لیا۔“

شام میں جو لوگ حضرت علیؓ کے مخالف تھے اور آپ کو برا بھلا کہتے  
تھے ان کے متعلق بھی آپ نے ارشاد فرمایا کہ :-

”اچھا اور بہتر یہی ہے کہ تم ان کو برا مت کہو بلکہ یہ کہو کہ اے  
اللہ! ہمارے اور ان کے خون کو بہنے سے بچالے، ہمارے

اور ان کے مابین جو خرابیاں پیدا ہو گئی ہیں ان کی اصلاح  
کرو اور ان کو امر حق کی طرف متوجہ کرو۔ تاکہ جو حق کو  
نہیں پہچانتا وہ پہچان جائے اور جو غلط روی اور دشمنی کا رعب

ہو اسے اس سے نجات عطا فرمائے۔ (شیخ البلاغہ خطبہ ۲۰۵)

لائق ستائش ہیں وہ مسلمان جن کے خطبے خلفائے راشدین، حضرات  
عشرہ مبشرہ، حضرت حمزہؓ و عباسؓ، حضرات حسنینؓ، جناب فاطمہؓ  
ازواج مطہراتؓ، ہاجرین و انصارؓ اور تابعین و اولیائے امت کی

تشریف تو صیغہ سے بھرے پڑے ہیں، کاش! اصحاب رسولؐ کے خلافت زبان ہونے والوں کو حضرت علیؑ کے ارشادات سمجھنے کی توفیق ہوتی تو یہ اختلاف امت کے درمیان سے ختم ہو جاتا۔ بہر حال مکہ میں ہمد کرنے والے تینوں خارجی تینوں مقتدر حضرات کو ختم کرنے کے لئے اپنی اپنی مہم پر روانہ ہو گئے، ابن لجم کوفہ آیا تو ایک نسین و جمیل عورت قطام نے قتل علیؑ کے بعد شادی کا وعدہ کر کے اس کے ناپاک ارادہ کو اور مضبوط بنا دیا اور ساتھ ہی یہ بھی کہا کہ تم سے مہر میں صرف خون علیؑ کو قبول کیا جائے گا۔

عبدالرحمن ابن لجم نے کوفہ میں ایک اور ساتھی پیدا کیا جس کا نام شیبیب تھا، دونوں فکر میں رہنے لگے، آخر ۱۸ رمضان ۳۵ھ کو حضرت علیؑ صبح صادق سے پہلے گھر سے مسجد میں تشریف لائے۔ گھر سے چلتے وقت گھر والوں سے فرمایا "اپنی کموت کے لئے مضبوط بانڈھ لو کیونکہ موت بہت جلد ملاقات کرنے والی ہے، جب وہ آئے تو گھبرانے نہیں، مسجد میں جو لوگ سو رہے تھے ان میں ابن لجم اور شیبیب بھی تھے آپ نے سب کو نماز کے لئے جگایا اور پھر مصروف عبادت ہو گئے۔ ابن لجم موقعہ کا منتظر تھا کہ حضرت علیؑ امامت کے لئے محراب میں کھڑے ہوئے اور جب پہلی رکعت کے دوسرے سجدے سے سر اٹھایا تو ابن لجم نے زہر آلود تلوار کا ایسا کاری وار کیا کہ سر کو توڑ کر چہرہ تک پہنچ گیا، اتنا سخت زخم آیا کہ مصلے پر لیٹ گئے، زبان

مبارک سے ارشاد فرمایا، بسم اللہ و علی منہ رسول اللہ پھر فرمایا  
 منها خلقنکم و فیہا نعیدکم و فیہا نخرجکم تارۃ آخریٰ ابن ابی نعیم  
 کو مسلمانوں نے اپنی گرفت میں لے لیا، حضرت علیؑ کی حالت اتنی  
 متغیر ہوئی کہ آپ نے حضرات حنینؓ کو ضروری نصیحتیں فرمائیں، محمد  
 ابن حنفیہؓ کے ساتھ حسن سلوک کی تاکید کی، ہندب بن عبد اللہؓ نے  
 پوچھا، امیر المومنین! کیا ہم لوگ آپ کے بعد امام حسنؑ کے ہاتھ  
 پر بیعت کر لیں؟ ارشاد فرمایا اسے تم خود طے کرنا، میں اس کے  
 متعلق کچھ کہنا نہیں چاہتا پھر قاتل کے متعلق فرمایا جب تک میں  
 زندہ ہوں قاتل سے کوئی انتقام نہ لیا جائے اور قصاص لینے میں  
 نرمی سے کام لیا جائے۔

مسجد سے گھر میں لائے گئے، دو دن اسی حالت میں گذر گئے  
 رمضان المبارک کی ۲۱ دین رات کو آپ کلید شہادت پڑھ رہے  
 تھے کہ اچانک آفتاب علم غروب ہو گیا، نبوت کی خلافت کے  
 آخری خلیفہ راشد، نبیؐ کے مزاج دانؓ ان کی زندگی کے مضر کامل دنیا  
 سے تشریف لے گئے۔

ہذا جنرادوں نے عبد اللہ ابن جعفرؓ کی مدد سے غسل دیا، امام حسنؑ نے  
 نماز جنازہ پڑھائی اور سب نے بل کر ظہر سے پہلے بخت انوف میں  
 سپرد خاک کر دیا۔ رمضان کی ۲۱ تاریخ ۳۴ھ اور منگل کا دن تھا۔  
 حضرت علیؑ کے مدفن کے سلسلہ میں مورخین میں کافی اختلاف

پایا جاتا ہے، بعض کہتے ہیں کہ کوفہ کی مسجد میں دفن کئے گئے، بعض نے کہا ہے کہ مکان ہی میں دفن کئے گئے اور کچھ کہتے ہیں کہ کوفہ کے مشہور قبرستان عزری میں حوالہ زمین کئے گئے، لیکن اکثریت اس طرف گئی ہے کہ آپ نجف اشرف میں دفن کئے گئے۔

دوسرے دن ابن بلجم کو حضرت امام حسنؑ کی خدمت میں پیش کیا گیا، آپ نے وصیت کے مطابق ایک ہی وار میں اسے قتل کر دیا۔ نزال نے شام میں امیر معاویہؓ پر حملہ کیا مگر وار اوجھا پڑا اور وہ بچ گئے، نزال کو اسی وقت لوگوں نے پکڑ کر قتل کر دیا۔ عمرو بن بکر نے مصر میں عمرو بن عاصؓ کو قتل کرنے کے لئے مسجد میں قدم رکھا اور جب قتل کر چکا تو پتہ چلا کہ عمرو بن عاصؓ کی جگہ دوسرا شخص نماز پڑھا رہا تھا اور وہ بیماری کی وجہ سے آج مسجد میں نہیں آسکے تھے، اس قاتل کو بھی گرفتار کر کے قتل کر دیا گیا۔

(تاریخ الخلفاء، طبری، ابن اثیر، خلفائے راشدین)

## حالات و کارنامے

آخری خلیفہ راشد امیر المومنین حضرت علی رضی اللہ عنہ نے جب مسند خلافت پر قدم رکھا تو مسلمانوں میں تین قسم کے لوگ موجود تھے، وہ صحابہ کرام جو فساد، بغاوت اور حضرت عثمانؓ کی شہادت سے دل برداشتہ ہو کر خاموش اور گوشہ گیر ہو گئے تھے، کچھ مکہ چلے گئے تھے اور کچھ مدینہ ہی میں مصروف عبادت تھے۔ یہ غیر جانبدار حضرات تھے۔ دوسرا گروہ وہ تھا جو حضرت علیؓ کا حامی، طرفدار اور ان کی خلافت کا خواہاں اور شیعیان علیؓ کے نام سے موسوم ہوا، اس گروہ میں بڑی تعداد ان لوگوں کی تھی جو فساد کے باقی، بغاوت کے علم بردار اور حضرت عثمانؓ کے قتل سے ملوث تھے مگر حضرت علیؓ کو بادیہ و تحقیقات کے یہ نہیں معلوم ہو سکا کہ وہ کونسے ہاتھ ہیں جن کی تلواریں حضرت عثمانؓ پر اٹھیں اور ان کی شہادت کا سبب بنیں، اسی لئے آپ کسی کو سزا نہیں دے سکے، قاتلان عثمانؓ کا معاملہ اتنا پردہ راز میں رہا کہ خود حضرت عثمانؓ کی بیوی جو موقعہ پر موجود تھیں یہ بتانے سے قاصر رہیں کہ کس کی تلوار اٹھی اور کس نے امیر المومنین حضرت عثمانؓ کی زندگی کا خاتمہ کیا، ایسی حالت میں نہ تو کسی کو سزا دی جاسکتی تھی، اور نہ حضرت علیؓ شیعیان علیؓ نہیں کسی کو قتل کا مجرم سمجھ کر الٹا ہی کر سکتے تھے۔ اس



گروہ کا فائدہ اسی میں تھا کہ حضرت علیؑ سے عقیدت کا اظہار کرتا رہے اور ان کے ساتھ لگا رہے۔

تیسرا گروہ حضرت امیر معاویہؓ کے ہوا خواہوں کا تھا، یہ بہت منظم مضبوط اور پورے ملک میں پھیلا ہوا تھا، اس گروہ کو خیال تھا کہ حضرت عثمانؓ کو قتل کرنے والے حضرت علیؑ کے گروہ میں موجود ہیں، حضرت علیؑ کو ان کا علم ہے اور وہ دانستہ قصاص لینے سے گریز کر رہے ہیں، امیر معاویہؓ نے اس خیال کو یقین کی حد تک پہنچایا اور شہادت حضرت عثمانؓ کو اتنا اچھا لاکہ پورے ملک میں فساد و عناد کے شعلے بھڑک اٹھے اور مسلمانوں کی تلواریں مسلمانوں کے مقابلہ پر پیام سے باہر آنے لگیں۔

اس صورت حال کو زیادہ سنگین بنانے اور نمایاں کرنے میں امیر معاویہؓ کی غرض یہ تھی کہ خلافت راشدہ کو ختم کر کے حکومت بنی امیہ کی بنیاد ڈالی جائے اور اقتدار سمٹ کر صرف امویوں کے ہاتھ میں آجائے، یہ ان کی خاندانی اور قومی آرزو تھی۔

حضرت علیؑ نے ایسے حالات میں مسند خلافت کو سنبھالا اور باوجود انتہائی نامساعد صورت حال کے آپ نے اپنے کردار، اخلاق اور آنحضرتؐ سے ورثہ میں ملی ہوئی پاکیزہ طرز زندگی سے خلافت راشدہ کی روح کو ٹھیس نہیں لگنے دی، نبوت کی خلافت کے جوہروں کو ٹلوا کی بھنگا رکے درمیان اس شان سے باقی رکھا کہ علیؑ کے علاوہ کوئی

بھی اس نازک منزل میں یہ کامیابی حاصل نہیں کر سکتا تھا۔  
 کون کہہ سکتا ہے کہ ایسے حالات میں جبکہ امیر معاویہؓ جیسے مدبر و  
 مدد مخ اور عمرو بن عائش جیسے سیاست داں اور مرد میدان ایک طرف  
 ہوں اور ان کے اشارہ پر ایک بڑی قوت میدان میں کودنے کے لئے  
 آمادہ و تیار کھڑی ہو، دوسری سمت حال یہ ہو کہ شیطان علیؓ میں اکثریت  
 ایسے غداروں کی ہوجن کی نظر میں مسلمانوں میں خون ریزی و انتشار دیکھنے کی  
 متمنی ہوں، جو عبید اللہ بن سبا کی چلائی ہوئی ناپاک تحریک کے زیراثر  
 مسلمانوں میں مذہبی اختلافات کو مضبوط و وسیع کرنے کے سلسلہ میں  
 خود ساختہ عقائد پھیلانے میں مصروف ہوں، حضرت علیؓ کو نہ صرف  
 وصی رسول اللہ بلکہ نبیوں سے بھی بلند و بالا یہاں تک کہ خدا کہنے سے  
 بھی گزیر نہ کر رہے ہوں، اسی گروہ نے جمل کی آگ کو ہوا دی، اسی  
 گروہ نے معرکہ صفین میں منہ موڑا، واقعہ عظیم میں لاجبکہ الا اللہ  
 کا نعرہ لگایا، یہی گروہ نہروان میں جمع ہوا اور علیؓ کے خلاف تلوار  
 اٹھائی۔ اسی گروہ نے امامت و معصومیت کے عقیدہ کو وضع کیا اور  
 مسلمانوں میں مذہبی اختلافات کی گرہ کو اتنا پیچیدہ اور مضبوط بنایا کہ  
 حضرت علیؓ کی انتہائی کوشش و سعی کے باوجود حیات اسلام یہ  
 کے اوراق پریشاں کی شیرازہ بندی نہ ہو سکی، وہ کون تھا جو دین پر  
 آپنچ نہ آنے دیتا؟ یہ صرف حضرت علیؓ ہی کی ذات تھی جس نے جان  
 دیدی مگر دین کو ضائع نہیں ہونے دیا، سیاسی عروج و عظمت کے

آفتاب کو ڈھلتے ہوئے دیکھتے رہے مگر دین کے اصول بگڑنے نہیں دیئے۔

ایسے حالات میں جبکہ سیاسی اقتدار سے آپ کے لئے اطمینان کا ایک سانس لینا بھی مشکل تھا، مذہب کو مسخ ہونے سے بچانا رسول اکرمؐ کے آخری جانشین کا وہ کارنامہ ہے جس کی مثال نہیں مل سکے گی، ایران و آرمینیا میں جب تو مسلم عیسائیوں اور پارسیوں نے اسلام سے منہ موڑنا شروع کیا تو آپ حالات کی پروا کئے بغیر ان کی سرکوبی کے لئے اٹھ کھڑے ہوئے، خارجیوں اور سبائیوں نے حصول مقصد کی خاطر جب آپ کی برائی اور بڑائی میں حدود سے تجاوز کیا، کچھ لوگ بہت بڑھانے لگے اور کچھ لوگوں نے گرانے کی کوشش کی تو آپ نے ارشاد فرمایا کہ کچھ لوگ اس بنا پر دوزخ میں ڈالے جائیں گے کہ وہ مجھے میرے مقام و مرتبہ سے بہت اگے بڑھا دیں گے اور کچھ دوزخ میں اس لئے جائیں گے کہ وہ مجھے گرانے کی کوشش کریں گے۔

حضرت علیؑ کی مذہبی خدمات میں بین میں اسلام کی اشاعت و تبلیغ ایک بڑا کارنامہ ہے، اگرچہ آپ دور رسالت ہی میں مذہبی خدمات پر مامور کر دیئے گئے تھے مگر خلیفہ ہونے کے بعد آخر وقت تک اس اہم فریضہ کی ادائیگی سے ایک آن کیلئے بھی خاموشی اختیار نہیں کی۔

درحقیقت حضرت علیؑ اپنے پیشرو خلفاء کے نقش قدم پر چلے

چاہتے تھے اور اس بات کو سخت ناپسند کرتے تھے کہ اس زور اس  
 قائم شدہ نظام میں بلا ضرورت کوئی تبدیلی کی جائے، چنانچہ کتاب  
 الخراج میں امام ابو یوسف نے اس واقعہ کو بیان کیا ہے کہ مجبران کے  
 وہ یہودی جن کو حضرت عمرؓ نے جلا وطن کر دیا تھا اور جو پھر اپنے وطن میں  
 واپس آنا چاہتے تھے مگر حضرت علیؓ نے یہ کہہ کر ان کی درخواست کو  
 رد کر دیا کہ حضرت عمرؓ سے زیادہ کون اچھی رائے قائم کر سکتا ہے! آپ  
 نے جس قدر بھی تبدیلیاں کہیں یا کسی قسم کے قدم اٹھانے کی ضرورت محسوس  
 کی ہمیشہ حضرات خلفاء کے طرز عمل کو سامنے رکھا۔

حضرت علیؓ جب کسی کو عامل کے عہدہ پر مقرر فرماتے تو پہلے اس  
 کے اخلاق و اعمال کو پورے طور پر دیکھ لیتے، پھر اسے عہدہ تفویض کرتے  
 وقت بہت سی نصیحتیں فرماتے، یہی خلفائے ثلاثہ کا دستور تھا۔  
 حضرت کعب بن مالکؓ کو عراق کی جانب روانہ کرتے ہوئے  
 فرمایا۔ عراق کے ہر ضلع میں پہنچو اور حکام کے حالات کا پورے طور پر  
 جائزہ لو اور غور سے دیکھو کہ ان کی سیرت و اعمال کیا ہیں۔

ایک مرتبہ عبداللہ بن عباسؓ نے بصرے کے بیت المال سے  
 ایک بڑی رقم اپنی ذات پر صرف کر لی۔ آپ نے ایسا سخت جواب  
 طلب کیا کہ وہ خوف کی وجہ سے مکہ چلے گئے۔ اسی طرح مصقلہ نے  
 بیت المال کی رقم سے پانچ سو لونڈی فلام خرید کر آزاد کر دیئے۔ آپ  
 نے اتنا سخت مطالبہ کیا کہ مصقلہ کو بھاگ کر امیر معاویہؓ کے پاس پناہ



حضرت علی نے باوجود شدید مصروفیات کے زیاد بن حفصہ اور مقل بن قیس کو ان کی سرکوبی کے لئے روانہ کیا، ذمیوں نے دوبارہ اطاعت قبول کر لی اور خارجی پہاڑوں کے تاریک غاروں میں روپوش ہو گئے۔

کرمان و فارس کے عجمیوں نے سر اٹھایا، خراج ادا کرنے سے انکار کر دیا۔ حضرت علیؓ کے محصلوں اور کارکنوں کو نکلنے پر مجبور کر دیا، حضرت علیؓ نے زیاد بن ابیہ کو مامور کیا۔ بغاوت کی آگ زیاد کی کوششوں سے ٹھنڈی پڑ گئی اور لوگ اطاعت گزار بن کر خراج ادا کرنے پر آمادہ ہو گئے۔

قومعات کے سلسلہ میں بھی حضرت علیؓ نے کئی اہم قدم اٹھائے چنانچہ فتوح البلاء ان کے بیان سے پتہ چلتا ہے کہ آپ نے کچھ مسلمانوں کے ایک فوجی دستے کو ہندوستان پر چڑھائی کا حکم دیا، چنانچہ ۳۸ھ میں پہلی مرتبہ مسلمان فوجوں نے بمبئی کے اطراف میں کوکن پر حملہ کیا، مسلمانوں کا ارادہ تھا کہ وہ بمبئی اور سندھ کو مملکت اسلامیہ میں شامل کر لیں مگر حالات نے ساتھ نہیں دیا۔

(تاریخ طبری، ابن اثیر، کتاب الخراج، ابوداؤد)

## علم و نظر

جس ذات گرامی نے آفوز رسالت میں پرورش پائی ہو اور زبان رسالت سے قرآن کریم سنا، سیکھا اور سمجھا ہو اس کے علم و نظر کا کون اعلاہ کر سکتا ہے؟ انا مدینۃ العالم و علی باہما! آپ ہی کے لئے زمین



رسالت سے ارشاد ہوا تھا۔ یہی وجہ تھی کہ صحابہ کرامؓ میں آپ کو غیر معمولی بصیرت حاصل تھی۔ خود حضرت علیؓ فرماتے ہیں کہ میں آنحضرتؐ کی خدمت میں دو مرتبہ رات دن میں حاضری دیا کرتا تھا اور آپ سے علم و حکمت کی باتیں سیکھا کرتا تھا۔

آپ نے کم عمری ہی میں لکھنا پڑھنا سیکھ لیا تھا، آنحضرتؐ جس وقت مبعوث ہوئے تو آپ باوجود کم عمر ہونے کے لکھ بھی سکتے تھے اور پڑھ بھی سکتے تھے، چنانچہ نزول قرآن کے بعد آنحضرتؐ اکثر آیات کے لکھنے کا آپ کو حکم دیتے تھے، آنحضرتؐ کے وہ خطوط جو کسی کی طرف لکھے گئے وہ انہیں دیتے تھے اکثر آپ ہی لکھا کرتے تھے۔ معاہدوں میں حدیبیہ کا صلح نامہ بہت مشہور ہے۔

علوم اسلامیہ میں آپ کی معلومات کا اندازہ اس روایت سے کیا جاسکتا ہے کہ ایک مرتبہ شریح بن ہانیؓ نے حضرت عائشہؓ سے منورول پر مسج کرنے کے متعلق ایک مسئلہ پوچھا تو آپ نے فرمایا، یہ بات تم حضرت علیؓ سے پوچھو وہ بتائیں گے کیونکہ وہ آنحضرتؐ کے ساتھ سفر و حضر ہر جگہ رہا کرتے تھے۔

قرآن کریم حضرت علیؓ نے حیات رسولؐ ہی میں حفظ کر لیا تھا اور ساتھ ہی اسکی ایک ایک آیت کے شان نزول سے بھی پورے طور پر واقف تھے، ایک مرتبہ آپ نے خود فرمایا کہ میں قرآن کریم کی ہر آیت کے متعلق یہ بتا سکتا ہوں کہ یہ کب، کہاں اور کس لئے نازل ہوئی۔ قرآن

کریم میں ان کی بصیرت کا حال یہ تھا کہ صحابہ کرامؓ میں کوئی بھی اس مصنف میں ان کا ہم پلہ نہیں تھا۔ البتہ آپ کے بعد لوگوں کی نظریں حضرت ابن عباسؓ کی طرف اٹھا کرتی تھیں۔ حضرت علیؓ نے قرآن کریم کی تمام سورتوں کو نزول کے حساب سے ترتیب دیا تھا، چنانچہ ابن الزبیر نے کتاب الفہرست میں اس کو نقل کیا ہے۔

قرآن کریم سے مسائل کے استنباط میں آپ کی مہارت بے مثل تھی۔ ایک مرتبہ حضرت عمرؓ نے مجنونہ اور اس عورت کو جس نے چھ مہینے میں وضع حمل کیا ہو رحم کا حکم دیا، حضرت علیؓ نے حضرت عمرؓ سے فرمایا، اللہ تعالیٰ فرماتا ہے وحملہ وفصالہ فلا ثون شہراً۔ آخر تک اور خدا نے مجنون سے قلم اٹھالیا ہے، اس کے بعد ہی حضرت عمرؓ فرمایا کرتے تھے لو کا علی بھلاک عمرؓ اگر حضرت علیؓ نہ ہوتے تو عمرؓ ہلاک ہو جاتا۔

یہ جرات صرف حضرت علیؓ کو حاصل تھی کہ وہ خطبہ کے دوران فرما دیا کرتے تھے کہ پوچھو کتاب اللہ سے جو کچھ پوچھنا چاہو، واللہ کوئی ایسی آیت نہیں جسے میں نہ جانتا ہوں کہ وہ رات میں نازل ہوئی یا دن میں۔ میدان میں اتری یا پہاڑ پر۔ حضرت ابن عباسؓ فرماتے تھے کہ خدا کی قسم علم کے نو حصے علیؓ کو ملے ہیں اور صرف ایک حصے میں دوسرے لوگ شریک ہیں۔

خود حضرت علیؓ اپنے ایک خطبہ میں ارشاد فرماتے ہیں، راہ نجات

کتاب خدا میں ہے۔ اسی کے وسیلہ سے تم سنتے اور دیکھتے ہو، اس کے بعض حصے بعض حصوں کے ترجمان ہیں، قرآنی احکام الہی و معارف میں کوئی اختلاف نہیں رکھتا اور اپنے پیرو کو خدا سے جدا ہونے نہیں دیتا۔ ایک دوسرے خطبہ میں فرماتے ہیں، یا ورکھو! اس قرآن میں مستقبل کا علم ہے، ماضی کا تذکرہ ہے، تمہارے امراض کا علاج اور تمہاری درمیانی ترتیب و تنظیم ہے۔

مسئلہ حکیم میں جب شیخان علیؑ سے ایک گروہ نکل بھاگا اور خارجی کہلا یا تو آپ کے تمام علماء و حفاظ کو جمع کر کے ارشاد فرمایا کہ لا حکم الا للہ کا نعرہ لگانے والے یہ نہیں جانتے کہ اللہ تعالیٰ نے شوہر اور بیوی کے اختلاف کے وقت حکم بٹانے کی اجازت دی ہے اور ارشاد فرمایا ہے کہ و ان خفتہ شقاق بینہما فابعثوا حکماً من اہلہ و حکماً من اہلہا چو جائیکہ امت رسول میں اختلاف کے وقت حکم بنانے پر ناراضگی کا اظہار کیا جائے، کیا تمام امت محمدیہ اللہ کی نظر میں ایک مرد اور ایک عورت سے بھی کم درجہ رکھتی ہے؟

غرض آیات کی تفسیر و تاویل اور علم ناسخ و منسوخ میں آپ کو جس درجہ عبور حاصل تھا وہ کسی اور کو نہیں تھا۔ آپ ان واعظین کو کبھی وعظ کی اجازت نہیں دیتے تھے جو علوم قرآن سے پورے طور پر واقف نہ ہوں، ایک مرتبہ بعض معتقدین نے آپ سے پوچھا کہ کیا قرآن کے سوا بھی آپ کے پاس کوئی علم ہے؟ آپ نے فرمایا، قسم ہے اس ذات کی جو دانہ کو پھاڑ کر

درخت اگاتا ہے، قرآن کے سوا میرے پاس کوئی علم نہیں ہے مگر فہم قرآن کی دولت اللہ میں کو چاہتا ہے دیتا ہے۔

علم حدیث میں اگرچہ آپ کی روایات خلفائے ثلاثہ سے زیادہ پائی جاتی ہیں لیکن احتیاط کا اندازہ اس بات سے لگایا جاسکتا ہے کہ آپ کو ساٹھ برس سے زیادہ اس دنیا میں رہنے کا موقع ملا مگر صحیحین میں صرف انتالیس روایتیں آپ کی پائی جاتی ہیں۔

آپ سے زیادہ ارشادات نبویؐ کا جاننے والا کون ہو سکتا تھا؟ بخاری و مسلم کے علاوہ آپ کی ۴۰ روایتیں مختلف کتب احادیث میں پائی جاتی ہیں، شاہ ولی اللہ صاحبؒ فرماتے ہیں کہ آنحضرتؐ کے علیہ مبارک، عبادت و لواقل کے متعلق سب سے زیادہ آپ ہی کی حدیثیں پائی جاتی ہیں اس لئے کہ آپ ہر وقت آنحضرتؐ کے ساتھ رہا کرتے تھے مگر اس کے باوجود ایک موقع پر حدیثوں کے بارے میں ایک سوال کا جواب دیتے ہوئے ارشاد فرمایا۔

جو حدیثیں لوگوں کے درمیان شائع ہیں ان میں صحیح و غلط قسم کی ہیں بلاشبہ آنحضرتؐ کے زمانہ میں بعض لوگوں نے آپ کی طرف جھوٹی روایتیں منسوب کی تھیں اور آپ نے اپنے خطبہ میں ارشاد فرمایا تھا کہ — جو جان بوجھ کر مجھ پر جھوٹ بولے یعنی کوئی غلط بات میری طرف منسوب کر دے تو اسے اپنا ٹھکانہ دوزخ میں بنا لینا چاہئے۔

آنحضرت صلی اللہ علیہ وسلم کے علاوہ آپ نے حضرت ابو بکر صدیقؓ،  
حضرت عمرؓ، حضرت مقدادؓ اور حضرت فاطمہؓ سے بھی روایتیں کی ہیں۔  
صحابہ کرام اور تابعین عظام میں آپ سے روایت کرنے والوں کی بڑی  
تعداد پائی جاتی ہے۔

صحابہ کرام میں جن حضرات نے احادیث کو لکھنے کا شرف حاصل کیا  
تھا ان میں حضرت علیؓ کا نام سرفہرست ہے اور یہ وہی احادیث ہیں جن  
کو آپ نے آنحضرتؐ سے منکر لکھ لیا تھا اور اسی تحریر کو اپنی تلوار کی  
نیام میں رکھ لیا تھا اور اسے آپ صحیفہ کہتے تھے۔ بخاری کتاب العلم  
کی روایت سے پتہ چلتا ہے کہ یہ سب احادیث فقہی مسائل سے تعلق  
رکھتی تھیں۔

آپ سے روایت کرنے والے صحابہ میں عبداللہ بن سعد، ابو ہریرہؓ،  
ابوسعید خدریؓ، عبداللہ بن عباسؓ، عبداللہ بن عمرؓ، عبداللہ بن زبیرؓ،  
برابر بن عازبؓ، زید بن ارقم اور صہیب رومیؓ۔ تابعین میں علقمہ  
بن قیس، شریح بن ہانیؓ، عامر بن شراحیلؓ، عبدالرحمن بن ابی یسیٰؓ، نافع  
بن جبیرؓ اور ابو رومانؓ ابی موسیٰ اشعریؓ کے نام بہت مشہور ہیں اور علم فقہ میں حضرت علیؓ کی وسعت فکر کے  
لئے یہ کہہ دیا ہی بہت کافی ہے کہ حضرت عائشہؓ اور حضرت عمرؓ جیسے جلیل القدر حضرات  
بھی بعض اوقات آپ سے مسائل پوچھنے پر مجبور ہوتے تھے، بڑے  
دقیق اور چھپیدہ مسائل آپ آسانی سے حل کر دیا کرتے تھے، یہ ملکہ خدا  
داد تھا جس کا اعتراف سبھی کو کرنا پڑتا تھا۔



حضرت عثمان غنیؓ کو بحیثیت داماد ہونے کے اتنا ہی قرب حاصل تھا جتنا کہ حضرت علیؓ کو مگر مسائل کے معاملہ میں وہ بھی حضرت علیؓ کے فیصلہ کو قبول کرتے تھے، ایک مرتبہ حج کے زمانہ میں شکار کے گوشت کو کھانے کی بحث چھڑی جبکہ کسی شخص نے پکا ہوا گوشت پیش کیا تھا، حضرت عثمانؓ کا خیال تھا کہ حالت احرام میں دوسرے کا کیا ہوا شکار کھانا درست ہے، حضرت علیؓ سے پوچھا گیا تو آپ نے انحضرتؓ کا عمل اس کے خلاف بیان کیا اور ساتھ ہی کئی آدمیوں نے شہادت بھی دی، حضرت عثمانؓ نے اپنا خیال بدل دیا اور لوگوں کو منع کیا کہ وہ دوسرے کے ہاتھ کا شکار کھانے سے بھی پرہیز کریں۔

قرآن و حدیث سے مسائل کے استنباط اور فقہ میں ان کی نکتہ رسی صرف دوستوں ہی میں نہیں بلکہ ان کے مخالفین میں بھی مسلم تھی، حضرت امیر معاویہؓ بھی مشکل مسائل میں آپ ہی کی طرف رجوع کیا کرتے تھے، اگر فقہ حنفی کی بنیاد پر نظر ڈالی جائے تو یہ حقیقت واضح ہے کہ فقہ حنفی کی تمام تر بنیاد حضرت علیؓ اور حضرت ابن مسعودؓ کے ارشادات اور فیصلوں سے تعلق رکھتی ہے، امام محمد باقرؓ اور امام جعفر صادقؓ سے امام ابوحنیفہؓ کا علوم اسلامیہ میں استفادہ کوئی غیر معروف بات نہیں ہے۔

مسائل فقہ میں حضرت علیؓ کی دقیقہ سنجی اور وسعت نظر کی بڑی وجہ یہ تھی کہ آپ ہر بات انحضرتؓ سے دریافت کر لیا کرتے تھے۔ وہ مسائل جن میں آپ کچھ حجاب محسوس کرتے تھے دوسروں کے ذریعہ معلوم

کرا لیا کرتے تھے چنانچہ صحیح بخاری میں یہ روایت ہے کہ مذی کے ناقص وضو ہونے کا مسئلہ آپ نے ایک دوسرے شخص کے ذریعہ آنحضرتؐ سے دریافت کرایا تھا، خود آنحضرتؐ کی یہ عادت شریفہ تھی کہ اگر حضرت علیؑ کچھ نہیں بھی پوچھتے تھے تو آنحضرتؐ خود ہی بہت سی باتیں آپ کو بتاتے رہتے تھے۔

حضرت شیخ سہروردی عوارف المعارف میں عبد اللہ بن حسن سے روایت کرتے ہیں کہ جب آیت وقعیہا اذن داعیۃ نازل ہوئی یعنی یاد رکھیں گے اس کو یاد رکھنے والے کان، تو آنحضرتؐ نے حضرت علیؑ کو بلا کر فرمایا، اے علی! میں نے اللہ تعالیٰ سے دعا کی تھی کہ وہ تمہارا کان ہو۔ حضرت علیؑ فرماتے ہیں اس کے بعد پھر میں کبھی کچھ نہیں بھولا، جو بھی سن لیتا تھا یاد ہو جاتا تھا۔

حضرت علیؑ کی علمی و نظری وجاہت کا اندازہ ان جملوں سے ہوتا ہے جو آنحضرتؐ اور صحابہ کرامؓ آپ کے متعلق فرمایا کرتے تھے، اِقْضَا هُمْ عَلٰی اَنْحَضْرَتِ كَا اِرْشَادِ كَوْنِ نَظَرِ اَنْدَاكِرْ سَلْتَا هِبْ؛ حضرت عمرؓ فرمایا کرتے تھے، اِقْضَا نَا عَلٰی وَاَقْرَا نَا اَلْحٰی تُعْنٰی فِیْصَلٰہِ كَلِّ لِنِّیْ عَلٰی اَوْرَقْرَاتِ كَلِّ لِنِّیْ اِنِّیْ بَہْتِ بَرَا دَرَجَہِ رَكْہْتِیْ ہِیْ۔

حضرت شاہ ولی اللہ صاحب محدث دہلویؒ نے ازالۃ الخفاء میں بہت سے واقعات درج کئے ہیں جن کے پڑھنے سے حضرت علیؑ کے فیصلہ کی صلاحیتوں کا اندازہ ہوتا ہے، اسی لئے آنحضرتؐ کی

جوہر شناس نظروں نے اہل یمن کے لئے حضرت علیؑ کو عمدہ قصار پر مامور فرمایا تھا۔

یمن میں حضرت علیؑ جو فیصلے کیا کرتے تھے وہ آنحضرتؐ کو بھی معلوم ہوا کرتے تھے، آپ مسکراتے اور فرماتے علیؑ نے جو فیصلہ کیا ہے میری نظر میں بھی اس کے علاوہ کوئی دوسرا فیصلہ نہیں ہے۔ آنحضرتؐ نے حضرت علیؑ کو فصل مقدمات کی باقاعدہ تعلیم دی تھی اور اس کے اصول آپ کے ذہن نشین کر دئے تھے، ایک مرتبہ ارشاد فرمایا: علیؑ! فیصلہ کرنے سے پہلے دونوں آدمیوں کے بیان کو سن لیا کرو، صرف ایک آدمی کا بیان سننا کافی نہیں ہے۔

حضرت علیؑ کی عادت تھی کہ فیصلہ کرنے سے پہلے اہل معاملہ اور گواہوں سے سوالات بھی کیا کرتے تھے تاکہ حقائق پورے طور پر سامنے آجائیں ایک مرتبہ ایک شخص کو چوری کے الزام میں پکڑ کر آپ کے سامنے پیش کیا گیا، دو گواہ بھی لائے گئے جو چوری کی شہادت دے رہے تھے، آپ نے گواہوں سے فرمایا، اگر تمہاری شہادت جھوٹی ثابت ہوئی تو ایسی سخت سزا دوں گا کہ ہمیشہ یاد رکھو گے، یہ فرما کر دوسرے کام میں مصروف ہو گئے، تھوڑی دیر کے بعد نظر اٹھا کر دیکھا تو دونوں گواہ بھاگ چکے تھے، آپ نے ملزم کو چھوڑ دیا۔

حضرت علیؑ کے بعض فیصلے بڑے دلچسپ ہوتے تھے، ایک کسی نے ایک شخص کے خلاف دعویٰ کیا اور کہا کہ میں نے خواب میں

اس شخص کو اپنی ماں کے ساتھ ہم بستہ ہوتے ہوئے دیکھا ہے، آپ نے فرمایا۔  
اچھا اس خوابی ملازم کو دعوایہ میں کھڑا کرو اور اس کے جسم کا جو سایہ زمین  
پر پڑے اس پر تودر سے مارو۔

حضرت علیؑ کے فیصلوں کے متعلق مولیٰ معین الدین صاحب ندوی  
لکھتے ہیں کہ حضرت علیؑ کے فیصلے اہل علم نے تحریری صورت میں  
مدون کر لئے تھے، مگر اس عہد میں اختلاف آراء اور فرقہ آرائی کا زمانہ  
شروع ہو چکا تھا، اس لئے ان میں تحریف بھی ہونے لگی، چنانچہ حضرت  
عبد اللہ بن عباسؓ کے سامنے جب ان فیصلوں کا مجموعہ پیش کیا گیا تو  
اس میں کے ایک حصہ کو انہوں نے جعلی بتلایا، اور فرمایا کہ عقل و ہوش  
کی سلامتی کے ساتھ علیؑ کو بھی ایسا فیصلہ نہیں کر سکتے تھے۔  
تقریر و خطابت حضرت علیؑ کا خاص فن تھا۔ ان کی ہر تقریر برجستہ اور فی  
البدیہ ہو کر تھی، بیچ البلاغہ آپ کے خطبات کا مشہور مجموعہ ہے،  
جس کے جامعہ شریف رضی متوفی ۱۰۲۴ھ میں مگر اس مجموعہ کی اہمیت اس  
لئے ختم ہو جاتی ہے کہ بہت سے خطبات ایسے ہیں جن میں خلفائے  
نظامہ اور دوسرے صحابہؓ کی شان میں نہایت ناروا جملے استعمال کئے  
گئے ہیں اور جن کو علانیہ حضرت علیؑ کی طرف منسوب کیا گیا ہے، کوئی  
صاحب ایمان و اسلام حضرت علیؑ کے لئے یہ گمان بھی نہیں کر سکتا  
کہ وہ ان حضرات کے لئے جن کی شان میں قرآن اور صاحب قرآن  
رطب اللسان ہیں، ایسے گرسے ہوئے اور اخلاق و شائستگی سے بیٹے

ہوئے الفاظ استعمال کریں گے۔ نہج البلاغہ کی یہی وہ عجیب و غریب خصوصیت ہے جس کو دیکھتے ہوئے محدثین و علماء نے اسے شریف رضی کی کوششوں کا نتیجہ قرار دیا ہے۔ مگر خدا کی یہ قدرت دیکھنے سے تعلق رکھتی ہے کہ نہج البلاغہ میں خلفائے ثلاثہؓ اور دیگر صحابہؓ کی شان میں نادر یا الفاظ پائے جاتے ہیں اسی نہج البلاغہ میں حضرات ثلاثہؓ اور صحابہ کی مدح و ثنا اور تعریف و توصیف بھی نظر آتی ہے جسے دیکھ کر اہل نظر بڑی آسانی سے حضرت علیؓ کے ارشادات اور شریف رضی کے شاملات کا اندازہ لگا لیتے ہیں۔

علامہ ذہبی میزان الاعتدال جلد ۲ میں اور ابن حجر عسقلانی لسان المبران میں نہج البلاغہ کے متعلق اپنی رائے ظاہر کرتے ہوئے لکھتے ہیں کہ جس نے شریف رضی کی کتاب نہج البلاغہ کا مطالعہ کیا ہے اسے یقین ہے کہ وہ حضرت علیؓ کے نام پر بنائی گئی ہے کیونکہ اس میں کھلی کھلی گالیاں ہیں اور توہین ہے حضرت ابو بکر اور حضرت عمرؓ کی اور اس میں ایسا تناقض رکیک باتیں اور عبارات ہیں کہ جسے قریشی صحابہؓ کے طرز گفتگو کا علم ہے وہ یقین کرے گا اس کا بڑا حصہ باطل اور غلط ہے۔

زور تقریر اور حسن خطابت کا اندازہ مندرجہ ذیل خطبہ سے کرنا چاہئے جو آپ نے شیعان علیؓ کی بزدلی کو دیکھتے ہوئے ۳۹ھ میں کوفہ کی جامع مسجد میں دیا تھا۔

”قسم ہے اس ذات کی کہ جس کے ہاتھ میں میری جان ہے



تم سردی و گرمی سے نہیں بھاگتے ہو بلکہ تلوار سے جی چراتے  
 ہو اسے مردو! نہیں بلکہ مرد کی تصویر! اور اسے بچوں اور عورتوں  
 کی سی عقل اور سمجھ رکھنے والا! خدا کی قسم میں پسند کرتا ہوں کہ خدا  
 تمہاری جماعت سے مجھے نکال لے جائے اور مجھے موت  
 دے کر اپنی رحمت نصیب کرے۔ کاش! تم سے میری جان  
 پہچان نہ ہوتی، خدا کی قسم تم نے میرا سینہ غیظ و غضب سے  
 بھر دیا ہے، تم نے مجھے دو تلخیوں کے گھونٹ پلائے ہیں  
 اور عصیان و نافرمانی کر کے میری رائے کو برباد کر دیا ہے۔  
 ایک مرتبہ باعزت موت کا ذکر کرتے ہوئے فرماتے ہیں۔  
 ”اس ہستی کی قسم جس کے قبضہ قدرت میں پسر ابوطالب  
 کی جان ہے کہ مجھ پر تلوار کی ہزار چوٹیں بستر پر ایڑیاں رگڑ کر  
 مرجانے سے زیادہ بہتر ہیں۔“

ایک مرتبہ حضرت عثمانؓ سے بات چیت کرتے ہوئے فرمایا۔  
 ”میں آپ کو خدا کی قسم دیتا ہوں کہ آپ اس امرت کے امام  
 مقتول نہ بنتے، کیونکہ رسول اللہؐ نے فرمایا ہے کہ اس امت  
 میں جو امام قتل کیا جائے اس کے اثر سے خون ریزی اور خانہ  
 جنگی کی راہ قیامت تک کے لئے کھل جائے گی، امور مستحبہ  
 ہو جائیں گے اور تباہ کاری پھیل جائے گی، حق اور باطل  
 کا امتیاز اٹھ جائے گا، اس تباہ کاری کے دور میں یہ قتل

کو ایک دوسرے پر ڈالیں گے اور اس میں گتھ کر رہ جائیں گے، پس آپ اس کہن سالی اور سال خوردگی کے عالم میں مردان کے لئے ایسا کھلونا نہ بن جائیے کہ جہاں چاہے اٹھائے بھرے۔

غرض تقریب و خطابت کے میدان میں حضرت علیؑ فرد واحد کی حیثیت رکھتے تھے، صحابہ کرامؓ میں یہ ملکہ کسی دوسرے کو حاصل نہیں تھا، چھوٹے چھوٹے جملوں میں فصاحت و بلاغت کے دریا موجزن معلوم ہوتے تھے، وہ لوگ جو آپ کی بات سننا نہیں چاہتے تھے اور آپ کا ساتھ چھوڑ کر بصرے اور نروان میں اپنی علیحدہ تنظیم میں مصروف تھے وہ بھی ایک مرتبہ آپ کی تقریر سے اتنے متاثر ہوئے کہ تلواریں پھینک کر دوبارہ مطیع ہو گئے۔

قرآن و حدیث اور اس زمانہ کے دیگر علوم و فنون کے ساتھ آپ کو علم نحو میں بھی بڑا دخل اور علم تھا، ایک مرتبہ ایک شخص کو دیکھا کہ وہ قرآن کریم کی تلاوت کے دوران غلطیاں کر رہا ہے۔ آپ نے اسی وقت ابو الاسود کو علم نحو سے متعلق کچھ بنیادی اصول سمجھائے اور اس فن کی تدوین کا حکم دیا تاکہ اعراب میں غلطی کا امکان باقی نہ رہے۔

حضرت علیؑ کے ذوق شاعری پر بھی مورخین نے بہت کچھ روشنی ڈالی ہے، یہاں تک کہ ایک پورا دیوان حضرت علیؑ کے نام سے منسوب کیا جاتا ہے اور جسے مدارس اسلامیہ عربیہ کے علماء و طلباء بڑے شوق

سے پڑھتے اور دوسروں کو پڑھاتے اور سمجھاتے ہیں مگر زبان کی کمزوری دیکھنے کے بعد دل نہیں چاہتا کہ افسح العرب سیدنا علی کرم اللہ وجہہ کی طرف اس کی نسبت کو برقرار رکھا جائے، ایسی حالت میں ظاہر ہے کہ "دیوان علی" کی حیثیت ایسی ہی رہ جاتی ہے جیسے اہل علم کی نظروں میں بیچ البلاغہ کی، اس کا یہ مطلب نہیں کہ حضرت علیؑ اس فن سے ناواقف تھے، نہیں بلکہ آپ کا مذاق شاعری بہت ہی ستھرا اور پاکیزہ تھا اور جس کے نمونے کتب احادیث میں کہیں کہیں پائے جاتے ہیں۔

طبقات ابن سعد، مسلم، تاریخ الخلفاء، ازالۃ الخفا، خلفائے راشدین

## مقام و مرتبہ

قرآن کریم میں اگرچہ خلفائے ثلاثہؓ کی طرح حضرت علیؑ کا نام بھی کہیں نہیں لیا گیا ہے لیکن وہ تمام آیات جو مومنین اولین اور ہاجرین سابقین کی تعریف، توصیف میں نازل ہوئی ہیں سب میں حضرت علیؑ شریک و شامل ہیں۔ حضرت سعد بن وقاصؓ فرماتے ہیں کہ جب آیت قل تعالوا فدع ابناؤنا و ابناؤکم نازل ہوئی تو آنحضرتؐ نے حضرت علیؑ اور حضرت فاطمہؓ اور حضرات حسینؑ کو بلا یا اور فرمایا۔ اے اللہ یہ میرے اہل ہیں۔

حضرت ام سلمہؓ اور حضرت انس بن مالکؓ فرماتے ہیں کہ جب یہ آیت نازل ہوئی کہ انہا ینیدا اللہ لیدھب عنکم الرجس اہل البیت، تو آنحضرتؐ نے اس وقت بھی ان ہی حضرات کو آواز دی اور بلا یا۔ حضرت ابن عباسؓ اسی آیت کے سلسلہ میں فرماتے ہیں کہ آنحضرتؐ نے حضرت علیؓ، حضرت فاطمہؓ اور حضرات حسینؓ کو اپنی چادر میں لے کر اس آیت کو تلاوت کیا۔ حضرت علیؓ آیت انما انت منذر وکل قوم ہادی کی تفسیر میں فرماتے ہیں کہ رسول اکرمؐ منذر تھے اور میں ہادی ہوں۔ آنحضرتؐ صلی اللہ علیہ وسلم کے بے شمار ارشادات میں جن سے حضرت علیؓ کی فضیلت اور ان کے مقام و مرتبہ کا اندازہ ہوتا ہے۔ بہت سی روایات پچھلے اوراق میں بیان کی جا چکی ہیں منجملہ ان کے چند یہ بھی ہیں۔

(ابن عساکر ابن جریر)

حضرت زید بن ارقمؓ روایت کرتے ہیں کہ آنحضرتؐ نے ارشاد فرمایا۔ انا من علی وعلی منی اللہم وال من داکاہ و عادم حلالہ میں علیؓ سے ہوں اور علیؓ مجھ سے ہیں، اے اللہ! جو ان سے محبت کرے اس سے تو محبت فرما اور جو ان سے عداوت رکھے اس سے تو عداوت رکھ۔ حضرت اسماء بنت عمیسؓ کہتی ہیں کہ آنحضرتؐ نے حضرت علیؓ سے فرمایا۔ انت منی بمنزلہ ہارون من موسیٰ۔ یا علیؓ! تم میرے لئے ایسے ہو جیسے ہارون موسیٰ کے لئے تھے۔

(ترمذی، مشکوٰۃ، مستد امام احمد)

حضرت عائشہؓ فرماتی ہیں کہ آنحضرتؐ نے فرمایا، میرے پاس ہزار عرب کو بلاؤ، میں نے کہا کیا آپ سید العرب نہیں ہیں؟ آپ نے فرمایا۔ میں نبی آدم کا سردار ہوں اور علیؑ سید العرب ہیں۔

حضرت ابن سعودؒ فرماتے ہیں کہ آنحضرتؐ نے ارشاد فرمایا کہ حضرت علیؑ کے چہرہ کی طرف دیکھنا عبادت ہے۔

حضرت جبارؒ کہتے ہیں کہ طائف کے دن آنحضرتؐ نے حضرت علیؑ سے دیر تک باتیں کیں لوگوں نے کہا، یا رسول اللہ! آج آپ نے اپنے چچا زاد بھائی سے بہت دیر تک باتیں کیں، فرمایا، میں نے نہیں بلکہ اللہ نے کیں۔

حضرت ام عطیہؓ کہتی ہیں کہ آنحضرتؐ نے حضرت علیؑ کو ایک لشکر کے ہمراہ روانہ کیا، جب چلے گئے تو حضور اکرمؐ نے ہاتھ اٹھا کر دعا فرمائی، اے اللہ! جب تک علیؑ واپس نہ آجائیں مجھے موت نہ دینا۔

حضرت ابو بکر صدیقؓ کی طرف سے مسئلہ خلافت اور باغ فدک کے سلسلہ میں بعض لوگوں نے حضرت علیؑ اور حضرت فاطمہؓ کو بیگمان کر دیا تھا مگر حضرت صدیقؓ جس ادب و احترام سے پیش آئے اس نے ان حضرات کے دل صاف کر دیئے تھے، حضرت ابو بکر صدیقؓ نے مسند خلافت پر قدم رکھا تو حضرت علیؑ موجود نہیں تھے، آپ نے بلایا تو اسی وقت لشرف لائے اور مجمع عام میں اپنی بیعت کا



اعلان کیا، حضرت فاطمہؑ جب بیمار ہوئیں تو حضرت ابو بکر صدیقؓ اکثر مزاج پرسی کے لئے حاضری دیا کرتے تھے اور جب وہ اس جہان سے سفر کرنے لگیں تو حضرت صدیقؓ نے دل شکنی کی معافی چاہی، حضرت فاطمہؑ نے اپنا دل صاف ہونے کا یقین دلایا، حضرت ابو بکر صدیقؓ اکثر فرمایا کرتے تھے کہ واللہ میں اپنے رشتہ داروں سے زیادہ آنحضرتؐ کے رشتہ داروں کو محبوب رکھتا ہوں۔ حضرت عمر رضی اللہ عنہ کو معلوم ہوا کہ حضرت علیؓ فرماتے ہیں کہ "عمر اہل جنت کے چراغ ہیں، اسی وقت مسلمانوں کو لئے ہوئے حضرت علیؓ کی خدمت میں پہنچے اور دریافت کیا، حضرت علیؓ نے فرمایا، ہاں میں نے سنا ہے کہ رسول اللہ صلی اللہ علیہ وسلم نے آپ کو چراغ اہل جنت فرمایا ہے، حضرت عمرؓ نے عرض کیا یا علیؓ اس حدیث کو اپنے ہاتھ سے ایک کاغذ پر لکھ دیجئے، حضرت علیؓ نے پوری حدیث لکھ کر دیدی، حضرت عمرؓ نے یہ فرمان عالی شان ہاتھ میں لے لیا اور پھر اولاد کو وصیت فرمائی کہ جب میں مر جاؤں تو یہ کاغذ میرے کفن میں رکھ دینا، چنانچہ جب آپ شہید ہوئے تو اس وصیت کے مطابق یہ تحریر شدہ حدیث آپ کے کفن میں رکھ دی گئی۔ (بیہقی، ترمذی)

حضرت عمرؓ نے بحیثیت خلیفہ ارشاد فرمایا کہ حضرت علیؓ کی موجودگی میں کوئی شخص مسجد میں فتویٰ نہ دیا کرے۔ ایک مرتبہ آپ نے اللہ تعالیٰ سے درخواست کی کہ اے میرے رب! میں تیری پناہ

مانگتا ہوں اس قوم میں زندہ رہنے سے جس میں علیؑ نہ ہوں۔  
 حضرت عثمان غنیؓ کے گھر کو جب باغیوں نے ہر طرف سے گھیر لیا،  
 یہاں تک کہ آپ ودانہ بھی گھر میں داخل ہونے پر پابندی لگ گئی حضرت  
 عثمانؓ نے حضرت علیؑ کو بلا یا، آپ تشریف لے گئے، باغیوں نے  
 گھر جانے سے روکا تو اپنا عمامہ اتار کر گھر میں پھینک دیا تاکہ وہ اندر  
 کر لیں کہ حالات کس درجہ نازک ہو رہے ہیں۔ حضرت علیؑ نے جب  
 دیکھا کہ خطرہ بڑھتا جاتا ہے تو آپ نے اپنے صاحبزادوں کو کھڑا کر دیا  
 کہ وہ نگرانی اور پہرہ داری کریں۔

حضرت عائشہؓ نے عاشورہ کے دن روزہ رکھنے کے فتوے کو  
 منکر فرمایا، علیؑ سنت نبویؐ کے بہت بڑے جاننے والے ہیں،  
 حضرت عائشہ رضی اللہ عنہا حضرت علیؑ کے علم و نظر کی اس درجہ معترف  
 تھیں کہ جب ان سے کوئی مسئلہ پوچھا جاتا تھا تو اکثر اوقات فرمادینا  
 کرتی تھیں عَلِيًّا فَاَسْأَلُهُ عَلِيٌّ سِوَايَ سِوَايَ۔

حضرت ابو سعید خدریؓ فرماتے تھے کہ ہمارے نزدیک منافق  
 کی پہچان یہ تھی کہ وہ علیؑ سے بغض رکھتا ہو۔

حضرت عابترؓ کہتے ہیں کہ جب یہ آیت نازل ہوئی۔ ان الذین  
 آمنوا وعملوا الصالحات اولئک ہم خیر البریہ، تو اس وقت  
 آنحضرتؐ کے پاس بہت سے صحابہ بیٹھے ہوئے تھے، تھوڑی دیر  
 کے بعد حضرت علیؑ تشریف لائے تو صحابہ کرامؓ نے ان کو دیکھ کر کہنا

شروع کیا قَدْ جَاءَ خَيْرُ الْبَيْتِ - وہ خیر البریہ تشریف لے آئے۔

(ابن عساکر)

انتیغاب میں ہے کہ امام المؤمنین حضرت عائشہؓ کو جب حضرت علیؓ کی شہادت کی اطلاع ہوئی تو ایک ٹھنڈی آہ بھر کر فرمایا تَصْنَعُ الْعَرَبُ مَا تَشَاءُ فَأَيْسَى لَهَا أَحَدٌ يَنْهَى - اب اہل عرب کا جو دل چاہے وہ کریں کیونکہ کوئی روکنے والا نہیں رہا۔

حضرت عمار بن یاسرؓ کہتے ہیں کہ آنحضرتؐ نے حضرت علیؓ سے فرمایا کہ دو سبب سے زیادہ شقی اور بد بخت ہیں ایک وہ آدمی جس نے حضرت صالحؑ کی اوشنی کی کوچیوں کاٹیں اور دوسرا وہ آدمی جو تہا سے سر پہ تلوار کا دار کرے گا اور تہا کی ریش خون سے تر ہو جائے گی۔

حضرت انسؓ کہتے ہیں کہ آنحضرتؐ نے ارشاد فرمایا کہ جنت میں آدمیوں کی مشاق سے، ایک حضرت علیؓ ایک حضرت عمارؓ اور ایک حضرت سلمانؓ کی۔ حضرت انسؓ کہتے ہیں کہ میں بیٹھا ہوا تھا کہ حضرت علیؓ خدمت رسولؐ میں حاضر ہوئے آنحضرتؐ نے ان کو دیکھ کر فرمایا، لستہ انسؓ یہ علیؓ اللہ کی مخلوق پر حجت ہیں۔

حضرت جابرؓ کہتے ہیں کہ آنحضرتؐ نے ارشاد فرمایا کہ شب تراج میں اللہ تعالیٰ نے مجھے حضرت علیؓ کے تین لقب بتائے، ہونوں کا سردار، متقیوں کا امام اور سفید یا قہمنہ والوں کا پیشوا۔ (طبرانی، حضرت ابوسعید خدریؓ کہتے ہیں کہ آنحضرتؐ نے حضرت علیؓ

سے فرمایا۔ اے علی! میرے اور تمہارے سوا کسی کو جائز نہیں کہ وہ حالت جنابت میں اس مسجد کے اندر آئے۔ (ترمذی)

ابن ابی حمزہ کہتے ہیں کہ حضرت امام حسنؑ نے حضرت علیؑ کی شہادت کے بعد اپنے خطبہ میں ارشاد فرمایا۔ اے اہل عراق کل ماتا جسے شہید کیا گیا وہ اپنے رب کے پاس پہنچ گیا، وہ ایسا تھا کہ جس سے پہلے کسی نے نیکی میں سبقت نہیں کی اور جس کے بعد کوئی اسے نہیں پہنچ سکے گا، اے لوگو! جب آنحضرتؐ ان کو فوج کا سردار بنا کر روانہ فرماتے تھے تو ان کی داہنی طرف جبریلؑ اور بائیں طرف میکائیلؑ ہوتے تھے جب تک وہ فتح یاب نہیں ہوتے تھے۔ (ابن جریر)

حضرت امیر معاویہؓ نے حضرت علیؑ کی شہادت کے بعد کہا۔  
 ذَهَبَ الْفِئْتَهُةُ وَالْحِكْمَةُ بِهَوِيِّ عَلِيٍّ ابْنِ أَبِي طَالِبٍ، علیؑ کی شہادت سے فقہ اور حکمت رخصت ہو گئے۔ (اشعاب)

حضرت امام احمد بن حنبلؑ فرماتے ہیں کہ آنحضرتؐ کے کسی صحابی کی فضیلت میں اتنی حدیثیں نہیں وارد ہوئیں جتنی کہ حضرت علیؑ کی شان میں پائی جاتی ہیں۔ حضرت عباسؑ فرماتے ہیں، نزلت فی علیؑ ثلاث مائة آية۔ حضرت علیؑ کے حق میں ۳۰۰ سو آیات نازل ہوئیں۔

(تاریخ الخلفاء)

## اخلاق و عادات

حضرت علیؑ کی زندگی، اخلاق و عادات اور سیرت و کردار میں مزاج نبیؐ کا بہت ہی پاکیزہ نمونہ تھی، یہ خصوصیت صرف آخری خلیفہ راشد حضرت علیؑ کو حاصل تھی کہ وہ آغوش رسالت میں پل کر سیرت مصطفیٰؐ کے حامل و آئینہ دار بنے تھے۔

اسلام سے قبل اور اسلام کے بعد زندگی کے کسی دور میں ان کے کوئی کام خلافت مزاج الہی نہیں ہوا۔ جو گناہ عرب کی گھٹی میں پردہ ہوئے تھے ان سے وہ کبھی آشنا نہیں ہوئے، فقر و زہد، سادگی اور ایثار آپ کی ذات پر ختم ہو گئے، قناعت و توکل کا اندازہ اس سے ہو سکتا ہے کہ آنحضرتؐ نے جناب فاطمہؑ کو جو سامان تہیز میں دیا تھا اس میں وہ کوئی اضافہ نہ کر سکے۔ عالم غربت میں کبھی دامن صبر و شکر ہاتھ سے نہیں چھوٹا۔

ہفتوں گھر میں آگ نہیں جلتی، بکری کی کھال بچھانے کے لئے اور ایک معمولی چادر اوڑھنے کے لئے، کبھی شدت بھوک میں پیٹ سے پتھر باندھ لیا کرتے تھے، ایک مرتبہ بھوک کے عالم میں ایک ضعیفہ کے کھیت پہنچے۔ کنوئیں سے کھیت کو پانی دیتے رہے، اجرت میں کچھ بھجوریں ملیں، آنحضرتؐ کے پاس لائے۔ اور ساتھ بیٹھ کر کھائیں۔



ایامِ خلافت کا زمانہ اس سادگی سے گزار دیا کہ نہ تو دروازہ پر کوئی دربان بٹھایا اور نہ مکان میں ساز و سامان کے ڈھیر لگائے بیت المال سے بہت قلیل رقم اپنے ذاتی اخراجات کے لئے لیتے تھے، دسترخوان پر اتنا سادہ کھانا ہوتا تھا کہ مفتوں گوشت نظر نہیں آتا تھا، کوفہ میں لوگوں نے ہر چند چاہا کہ قصرِ خلافت میں قیام کریں مگر آپ نے یہ کہہ کر لوگوں کی درخواست مسترد کر دی کہ حضرت عمرؓ نے کبھی محلات کو پسند نہیں کیا۔

گھر کے کاموں کے لئے اور اپنی ذات کے کاموں کے لئے کبھی کوئی خادم نہیں رکھا، مسند نشین ہوتے ہوئے بھی جبکہ خداموں اور خدمت گاروں کی کوئی کمی نہیں تھی گھر کے اور باہر کے کام زیادہ تر اپنے ہاتھ ہی سے انجام دے لیا کرتے تھے۔ حضرت فاطمہؓ کی زندگی میں اور ان کے بعد بھی سادگی اور صبر و شکر کا یہ عالم تھا کہ دسترخوان پر جو کچھ آجاتا وہی نوش فرمایا کرتے تھے، نہ کبھی موٹے اور پھٹے لباس کو ٹھکرایا اور نہ کبھی کسی کھالے کی چیز کو برا کہا۔ ایک مرتبہ ایک ساتھی نے کہا، امیر المومنین! آپ کے دسترخوان پر نہ تو لذیذ غذائیں ہوتی ہیں اور نہ پرندوں کا گوشت ہوتا ہے؛ فرمایا۔ اسے ابن زبیر مسلمانوں کے خلیفہ کے لئے صرف دو پیالے کھانے کے کافی ہیں ایک اپنے اور بچوں کے لئے اور دوسرا مہمان اور خلقِ خدا کے لئے۔

فقر و زہد، سادگی اور مسکینی کے ساتھ ذوقِ عبادت ان کا امتیاز

وصف تھا، حضرت عائشہؓ فرماتی ہیں کہ میری معلومات میں حضرت علیؓ  
سب سے بڑے عبادت گزار اور روزہ رکھنے والے تھے، حضرت زبیر  
ابن سعید قرظیؓ کہتے ہیں کہ میں نے کسی ہاشمی کو حضرت علیؓ سے زیادہ عبادت  
کرنے والا نہیں دیکھا، مفسرین نے قرآن کریم کی تفسیر میں فرمایا ہے کہ  
والذین معہ سے مراد حضرت ابو بکر صدیقؓ کی ذات ہے، اشداء  
علی الکفار سے فاروق اعظمؓ، رجاء بینہم سے حضرت عثمان غنیؓ  
اور رُکعاً سجداً سے حضرت علیؓ مراد ہیں، اور یدبتخون فضلاء من  
اللہ ورضوانا میں دوسرے تمام اصحاب رسولؐ داخل اور شامل ہیں  
آنحضرتؐ نے آپ سے اور حضرت فاطمہؓ سے فرمایا تھا کہ ہر  
نماز کے بعد ۳۳ بار سبحان اللہ، ۳۳ بار الحمد للہ اور ۳۳ بار  
اللہ اکبر پڑھ لیا کرو، ایک مرتبہ آپ نے خود فرمایا کہ آنحضرتؐ  
کا بتایا ہوا یہ وظیفہ میں نے کبھی نہیں چھوڑا، ایک صاحب نے پوچھا  
کہ معرکہ صفین میں بھی؟ فرمایا۔ ہاں صفین کی رات میں بھی۔ آنحضرتؐ  
کے جملہ اصحاب عبادت کے شائق تھے مگر حضرت علیؓ کو عبادت  
سے جو گہرا شغف تھا اور جو انہماک آپ کے قیام و سجود میں ہوا کرتا تھا  
وہ آپ ہی کا حصہ تھا۔ سادگی و سجاوٹ کا یہ عالم تھا کہ مزدوری  
کرنے میں بھی ان کو کوئی تکلیف نہیں تھا مگر اس کے باوجود محنت کی  
کمانی اللہ کی راہ میں خرچ کرتے ہوئے خوشی محسوس کرتے تھے، ایک  
مرتبہ رات بھر مزدوری کرنے کے بعد گھر تشریف لائے، مزدوری کے

جو گھر میں دیئے، پکنے کا انتظام ہو رہا تھا کہ ایک سائل نے آواز دی، آپ نے تہائی دیدیا، پھر دوسرے نے آواز دی تو آپ نے تہائی دیدیا، پھر تیسرے نے آواز دی آپ نے بقیہ وہ بھی دیدیا، اللہ تعالیٰ نے رسول اکرمؐ کے پاس حضرت جبریلؑ کو یہ آیت دیکر بھیجا۔

وِطْعَمُونَ اِنطعام علیٰ حبہ مسکینًا ویتیمًا واسبیرًا۔ یعنی وہ لوگ جو اللہ کی محبت میں مسکین، یتیم اور قیدی کو کھانا کھلاتے ہیں، اس واقعہ کو بخاری مناقب علی میں بیان کیا گیا ہے۔

مزاج میں تواضع، انکسار اور عاجزی اس درجہ پائی جاتی تھی کہ مسجد نبویؐ میں فرش خاک پر بے تکلف سو جایا کرتے تھے۔ ایک مرتبہ آنحضرتؐ مسجد میں آپ کو تلاش کرتے ہوئے داخل ہوئے تو دیکھا کہ علیؑ زمین پر سو رہے ہیں، جسم مٹی سے بھر گیا ہے، آنحضرتؐ پاس بیٹھ گئے، جسم سے مٹی کو صاف کرتے ہوئے فرمایا۔ اجلس یا ابا تراب، لے مٹی والے اٹھئے، اس دن سے ابو تراب مشہور ہوئے، کبھی کوئی ابو تراب کہہ کر مخاطب کرتا تو بہت خوش ہوتے اور اس لقب کو بے انتہا پسند فرماتے، یہاں تک کہ ہونٹوں پر چمنسی آجایا کرتی تھی۔

شجاعت میں ان کا کوئی ہمسر و حریف نہیں تھا، بدر سے حنین تک اور جبل سے صفین تک جہاں بھی دیکھتے ان کی دھاک مٹی ہوئی تھی، کسی کی جرأت ان کے مقابل آنے کی نہ ہوتی تھی، بدر کے میدان میں بے مثال شجاعت، احد میں استقلال، خندق میں دلیری،

غیر میں جرأت و ہمت جنین میں جاں نثاری کی مثالیں جو آپ نے پیش کیں وہ آپ ہی کے ساتھ مخصوص تھیں، ولید، شیبہ اور کفار کے علم بردار طلحہ بن کی شجاعت پر کفار بدر کو ناز تھا، مقابل آئے تو آپ نے بڑی دلیری سے مقابلہ کیا اور جب وہ کٹ کر گئے تو آنحضرت نے فرط مسرت سے نعرۃ تکبیر بلند کیا۔

جذبہ رحم اور حسن سلوک دشمنوں کے مقابل بھی کم نہیں ہوتا تھا، عمرو بن عامر لڑتے ہوئے سواری سے گرے اور برہمنہ ہو گئے، آپ نے تلوار روک لی، ایسی حالت میں مارنا آپ کے نزدیک بہادری اور حسن جنگ کے خلاف تھا، جنگ جمل میں جب مخالفین نے بھاگنا شروع کیا تو فرمایا، جانے دو کوئی ان کا تعاقب مت کرو۔ صفین میں پانی پر قبضہ ہونے کے باوجود حکم دیدیا کہ مخالفین کو بھی پانی لینے سے روکا نہ جائے۔

ابن جریموز نے جمل میں حضرت زبیر کا سر کاٹ کر آپ کی خدمت میں پیش کیا تا کہ انعام حاصل کرے، آپ نے نظر ڈالی اور رونے لگے، پھر زبیر کی تلوار دیکھ کر فرمایا۔ لوگو! یہ وہی تلوار ہے جس نے بارہا رسول اللہ کے پہرے سے پریشانی کے بادل ہٹائے ہیں، مستحکم کی روایت ہے کہ حضرت علیؑ نے فرمایا۔ صفیہ کے فرزند کے قاتل ابن جریموز کو دوزخ کی بشارت سنا دو، میں نے آنحضرت کو فرماتے سنا ہے کہ ہرنبی کے حواری ہوتے ہیں اور میرا حواری زبیر ہے۔

اپنے قاتل بن لحم کے لئے وصیت کرتے ہوئے فرمایا، اس سے سخت انتقام مت لینا، جسم، چہرہ اور ناک کان مت بگاڑنا، اچھا کھانا کھلاؤ اور آرام وہ بستر پر سلاؤ۔

خلفائے ثلاثہ سے آپ نے کبھی اختلاف نہیں کیا، ہمیشہ ان کا احترام کیا اور ان کے مراتب کے معترف رہے، بعض لوگوں نے چاہا بھی کہ اختلاف ہو مگر آپ نے یہ کہہ کر کہ باوجود مسلمان ہونے کے تم میں منافقت کی بوا بھی تک باقی ہے، خاموش کر دیا۔ حضرت صدیق اور حضرت فاروق کے مشیروں میں پہلا نام آپ ہی کا تھا، نازک موقعوں پر آپ کی رائے خلافت اسلامیہ کے لئے جس درجہ مفید ثابت ہوئی اس کا ذکر پچھلے اوراق میں گذر چکا ہے۔

حضرت عمرؓ کو آپ کی رائے پر اس درجہ اعتماد تھا کہ وہ اپنی رائے بھی آپ کی رائے کے سامنے نظر انداز کر دیتے تھے، حضرت عمرؓ معرکہ نہاوند میں سپہ سالار بن کر جانا چاہتے تھے مگر حضرت علیؓ نے منع کیا تو سواری سے اتر آئے۔ غرض شیخین کی خلافت کو کامیاب بنانے میں حضرت علیؓ کا بہت بڑا ہاتھ تھا، حضرت عثمانؓ کو ہمیشہ مفید مشورے دیتے رہے اور کوتاہیوں پر ٹوکتے رہے، اگر آپ کے مشوروں کو نظر انداز نہ کیا جاتا تو جو فساد اور بغاوت کی آگ مدینہ میں بھڑکی وہ نہ بھڑکتی مگر اللہ جو چاہتا ہے اسے کون بدل سکتا ہے۔



عدل و انصاف آپ کے دور کی نمایاں خصوصیات ہیں۔ عدالتیں  
 حلیفہ و رعایا میں کوئی فرق نہیں کرتی تھیں۔ ایک مرتبہ آپ کی زرہ گم ہو گئی،  
 ایک نصرانی کے پاس دیکھی مگر یہ نہیں کیا کہ اس سے پھین لیں یا یہ معلوم  
 کریں کہ تمہارے پاس کہاں سے آئی، قاضی کی عدالت میں دعویٰ کیا  
 اور خود تشریف لے گئے۔ عدالت نے آپ سے ثبوت مانگا تو آپ  
 نے اپنے صاحبزادے امام حسنؑ کو پیش کیا، عدالت نے بیٹے کی شہادت  
 قبول نہیں کی اور مقدمہ خارج کر دیا، نصرانی بہت متاثر ہوا اور کہنے لگا  
 یہ تو نبیوں کا انصاف ہے۔ اس کے بعد داخل اسلام ہو گیا۔

حاضر جوابی اور حسن ظرافت کا اندازہ اس واقعہ سے کرنا چاہئے کہ ایک  
 مرتبہ حضرت ابو بکر صدیقؓ، حضرت عمرؓ اور حضرت علیؓ تینوں ایک  
 ساتھ جا رہے تھے، حضرت علیؓ درمیان میں تھے، قد دونوں حضرات  
 سے چھوٹا تھا۔ حضرت عمرؓ نے مزاحاً فرمایا، یا علیؓ آپ ہم دونوں کے  
 درمیان ایسے معلوم ہوتے ہیں جیسے لفظ "لنا" کے بیچ میں "نون" آپ  
 نے فوراً جواب دیا اور فرمایا، ٹھیک ہے مگر آپ کو یہ بھی سوچنا چاہئے کہ  
 اگر میں درمیان سے نکل جاؤں تو آپ دونوں حضرات صرف لارہ جاتے  
 ہیں۔

حضرت امیر معاویہؓ اگرچہ سیاسی اعتبار سے حضرت علیؓ کے مخالف  
 تھے مگر ان کی پاکیزہ زندگی، اخلاق و عادات اور حسن عمل کا ان کو بھی  
 اعتراف تھا، وہ لوگوں سے حضرت علیؓ کی زندگی کے حالات سنا کرتے

تھے اور اس سے ان کی غرض اپنے لئے اخلاقی راہیں تلاش کرنا ہوتی تھی۔ چنانچہ ایک مرتبہ حضرت علیؑ کے قدیم رفیق اور ساتھی حضرت ضرار بن صمرہؓ سے انہوں نے فرمائش کی کہ وہ حضرت علیؑ کے اخلاق و سیرت کو بیان کریں، جناب ضرار نے بڑے اصرار کے بعد جو نقشہ کھینچا، انسانی تاریخ اس کی مثال پیش کرنے سے قاصر ہے، فرماتے ہیں: بڑے بلند نظر بڑے عالی ہمت، بڑے طاقتور، سچی سچی گفتگو فرماتے، حق و انصاف کے مطابق فیصلہ کرتے زبان و دہن سے علم کا چشمہ ابلتا تھا اور ہر ہر ادا سے حکمت ٹپکتی تھی، دنیا اور بہار دنیا سے وحشت تھی، رات اور رات کی تاریکی میں خوش رہا کرتے تھے۔ آنکھیں پر آب، ہر وقت فکر و غم میں ڈوبے ہوئے، رفتار زمانہ پر متعجب، نفس سے ہر وقت مخاطب، کپڑا وہ مرغوب تھا جو موٹا اور معمولی ہو، غذا وہ جو سادہ اور غریبانہ ہو، کوئی امتیازی نشان پسند نہیں کرتے تھے، جماعت کے ایک فرد معلوم ہوتے تھے، ہم سوال کرتے تو جواب دیتے، ہم حاضر خدمت ہوتے تو سلام اور مزاج پرسی میں پہل کرتے، ہم مدعو کرتے تو دعوت قبول فرماتے لیکن اس قرب و مساوات کے باوجود رعب کا یہ عالم تھا کہ بات کرنے کی ہمت نہ ہوتی اور سلسلہ سخن کا آغاز کرنا مشکل ہوتا۔ اگر کبھی مسکراتے تو دانت موتی کی لڑی معلوم ہوتے دین داروں کی عزت اور مسکین سے محبت کرتے تھے کسی طاقتور یا دولت مند کی یہ مجال نہ تھی کہ وہ ان سے غلط فیصلہ کروالے یا ان سے کوئی رعایت حاصل کر لے، کمزوران کے عدل و انصاف پر بھروسہ کرتے تھے میں قسم کہنا کہتا ہوں کہ میں نے ان کو ایک رات ایسی حالت میں دیکھا کہ رات نے اپنی ظلمت کے پردے ڈال دیئے تھے اور سارے ڈھل چلے

تھے، آپ اپنی سجد کے شراب میں کھڑے تھے۔ ڈاڑھی مٹھی میں تھی، اس طرح تڑپ رہے تھے جیسے سانپ نے ڈس لیا ہو اس طرح بد رہے تھے جیسے دل پر کوئی چوٹ لگی ہو، جو کچھ فرمایا۔ اس کے الفاظ اس وقت بھی میرے کالوں میں گونج رہے ہیں۔ اے دنیا اے دنیا! کیا تو میرا امتحان لینے چلی ہے اور مجھے بہکانے کی ہمت کر رہی ہے۔ مایوس ہو جا! کسی اور کو فریب دے! میں نے تو تجھے ایسی تین طلاقیں دی ہیں جن کے بعد رجعت کا کوئی سوال نہیں۔ تیری عمر کو تیرا تیرا عیش بے حقیقت، تیرا خطرہ زبردست ہائے زاد راہ کس قدر کم ہے، سفر کتنا طویل اور راستہ کتنا وحشت ناک ہے۔

یہ ہے وہ نمایان اور ممتاز کردار جو آخری خلیفہ راشد حضرت علیؑ نے پیش کیا اور بتایا کہ ہم ہی وہ لوگ ہیں جن کی طرف میراث رسولؐ منتقل ہوئی ہے۔  
رتزندی، مند ابن منبل، ابن سعد، صفحہ الصفوۃ ابن جوزی

## تعلیمات و ارشادات

صفحہ ہستی پر بے شمار حکومتیں آئیں، بنیں اور بگڑیں مگر خلفائے راشدین کا پاکیزہ دور دنیا میں پہلی اور آخری مرتبہ آیا، تاریخ و حدیث کی کتابیں آپ کی تعلیمات سے بھری پڑی ہیں، اللہ کے ان برگزیدہ بندوں اور رسولؐ کے ان مخلص پیغمبروں اور صحابہ کرام نے مسند خلافت کو زمینیت دیتے ہوئے جو حکومتی و عوامی نقش و نگار چھوڑے اس کا مفصل تذکرہ آپ پڑھ چکے ہیں حضرت علیؑ کی تعلیمات و ارشادات کا ایک اجمالی خاکہ یہاں ملاحظہ کیجئے۔

تاریخ خلفائے راشدین

حضرت علیؑ نے دورانِ خلافت میں اپنی فوج، اپنے ماننے والوں اور اپنے گھر والوں کو جو ہدایات دیں اور ان کو اخلاق و اعمال کے جن زیوروں سے آراستہ کرنے کے لئے جو وعظ و نصیحت اور تلقین و ہدایت فرمائی وہ تعلیمات نبویؐ کا حسین خلاصہ ہے جسے اختیار کئے بغیر کوئی شخص معراج سعادت پر فائز نہیں ہو سکتا۔ انہوں نے اپنی ماننے والوں کو اللہ سے ڈرنے اور اس کی اطاعت کرنے کا حکم دیتا ہوں، کتاب اللہ اور سنت رسول اللہؐ کے بغیر کوئی کامیابی حاصل نہیں ہو سکتی ہے، دل سے شہوات کو نکال دو اور نفس کی وہ قوتیں جو سرکشی برآباد کرتی ہیں ان کو توڑ دو۔ جو اللہ کی نصرت و عزت چاہتے ہیں، اللہ ان کی عزت کو بزار رکھتا ہے۔ عمل صالح، تمہارے نزدیک محبوب ترین وغیرہ ہونا چاہئے، اپنی خواہشات پر قابو رکھو اور جو چیزیں حلال نہیں ہیں ان سے باز رہو جس طرح تم چاہتے ہو کہ اللہ تعالیٰ تمہاری خطاؤں کو معاف کر دے اسی طرح تم کو چاہئے کہ تم لوگوں کی خطاؤں کو معاف کرتے رہو اور ان سے درگزر کرتے رہو۔

باد رکھو اس دنیا میں ایک بے دوسرا نگران موجود ہے اور اللہ سب کا نگران و حاکم ہے جس نے تم کو دوسروں پر حاکم و نگران بنایا ہے کسی کو معاف کر کے شرمندہ مت ہو اور کسی کو سزا دے کر خوش مت ہو اپنی امارت و حکومت پر غرور مت کرو۔ اس سے قلب فاسد اور دین کمزور ہوتا ہے۔ اللہ ہر جبار کو ذلیل اور متکبر کو خوار کر دیتا ہے، اگر تم نے اپنے نفس، اپنے اقارب اور عام لوگوں سے بھلائی کرنے سے گریز کیا تو ظالم ٹھہرو گے،



جو شخص اللہ کے بندوں پر ظلم کرتا ہے اللہ اس کا مخالف بن جاتا ہے، جب تک ظالم ظلم سے نہ رکنے سے جنگ کرتے رہے کیونکہ ظلم نعمت کو بدل کر عذاب کے قریب کر دیتا ہے، عام لوگوں کی رضا مندی خواص کی ناراضگی کو بے اثر بنا دیتی ہے۔ عامۃ الناس دین کا ستون اور قیام نظام کا سبب ہوتے ہیں لہذا تم کو ان ہی کی زیادہ فکر ہونا چاہئے جو چغل خوری کرتا ہے اسے قریب مت آنے دو، لوگوں کے وہ عیوب جو تمہاری نظر سے پوشیدہ ہیں ان کو تلاش مت کرو۔ تم ظاہری حالات کی اصلاح کرو، پوشیدہ کی اصلاح اللہ تعالیٰ کرے گا۔ لوگوں کے دلوں سے حسد و کینہ نکالتے رہو، عداوت کے اسباب کو دور کرتے رہو، اپنے مشورہ میں اس بخیل کو شریک مت کرو جو فقیر ہونے کا خوف دلائے، اور نہ بزدل سے مشورہ کرو جو کمزور بنائے، اور نہ حرص و لالچی کو شریک مشورہ کرو جو حرص و طمع کو تمہاری نگاہوں میں زینت دینے کی کوشش کرے۔

جو شخص خدا کے فضل و کرم اور اس کی قدرت و قوت پر یقین نہیں رکھتا وہ بری باتوں کا شکار ہوتا ہے، یاد رکھو زیادہ تعریف کبر و غرور سے قریب کر دیتی ہے۔ نیک و بد کو برابر مت سمجھو، خوشامدی سے دور رہو، حسن ظن سے زندگی کو آراستہ کرو۔

اس طریقہ اور سنت کو مت بھلاؤ جس پر اس امت کے اگلے لوگ عمل کرتے رہے ہیں، کوئی ایسا طریقہ ایجاد نہ کرو جو سنن قدیمہ کو نقصان پہنچائے ورنہ اس کے توڑنے کا وبال تمہاری گردن پر ہوگا۔



آپ کے حکمت و مواعظ سے بھرے ارشادات میں حسب ذیل کلمات بڑی اہمیت رکھتے ہیں۔

- (۱) لوگ سو رہے ہیں جب مریں گے اس وقت بیدار ہونگے۔
- (۲) اللہ کے سوا کسی سے امید نہ رکھو اور گناہوں کے سوا کسی چیز کا خوف مت کرو۔
- (۳) جس نے اپنے آپ کو پہچان لیا اس نے اپنے رب کو پہچان لیا۔
- (۴) جس کی زبان میٹھی اس کے دوست بہت، احسان زبان کو قطع کرتے ہیں۔
- (۵) ہر انسان اپنی زبان کے نیچے چھپا ہوا ہے، دشمن پر قابو پاؤ تو قصور معاف کرو۔
- (۶) دل کے پوشیدہ خیالات زبان کی جنبش اور چہرے سے ظاہر ہو جاتے ہیں۔
- (۷) علم ادنیٰ کو اعلیٰ اور جہل اعلیٰ کو ادنیٰ بنا دیتا ہے۔ ایمان کی علامت یہ ہے کہ جہاں سچ بولنے سے نقصان کا اندیشہ ہو وہاں بھی سچ بولو۔ توحید و سنت دین کے دوستوں ہیں۔ اور ہدایت کی دو مشعلیں ہیں۔

علما و اہل عقل کی صحبت کو فراموش مت کرو، رشتہ اتحاد و اخوت کو قائم کئے بغیر اصلاح نہیں ہو سکتی ہے، سب کے ساتھ بقدر مراتب سلوک کرو۔ محتاج و ساکین کا خیال رکھو اللہ تعالیٰ نے سب کے حقوق اپنی کتاب میں محفوظ کر دیئے ہیں اور یہی سنت نبوی ہے۔

ایسے شخص کو فوج کا افسر مقرر کرو جو اللہ، رسول اور خلیفہ سے خلوص رکھتا ہو۔ صاف باطن صاحب علم و عقل، اور اللہ کے غریب بندوں پر مہربان ہو، افسران فوج کو چاہئے کہ وہ اپنی فوج کی اس طرح دیکھ بھال کریں جس طرح ماں باپ اولاد کی کرتے ہیں، بڑے امور کے ساتھ چھوٹے

امور کی بھی فکر رکھو۔

مزاج میں استقلال اور عاقبت کی بھلائی سے غافل نہ رہو، اگر غلطی ہو جائے تو عذر کو نفس کی ریاضت تصور کرو، اس سے لوگوں کے شہادت بھی دور ہونگے اور تم کو بھی تقویت حاصل ہوگی، صلح خدا کو پسند ہے اسے رو نہ کرو، اپنا وعدہ پورا کرو تا کہ یہ بوجھ تمہاری گردن سے دور ہو، جس بات کا ذمہ لے لو اسے مت بھولو، جو وعدہ کرو اس میں خیانت نہ کرو دشمن کے ساتھ بھی دھوکہ مت کرو۔

خوزیری کے قریب مت جاؤ، ناجائز خون ریزی سے قوت کمزور ہوتی ہے، یاد رکھو حکومت کا غرور بھی تم کو مقتول کے وارثوں کو حق دیت دینے سے نہ روکے۔ احسان جتانے سے نیکی برباد ہوتی ہے اور اسے بڑھا چڑھا کر بیان کرنے سے نور حق سلب ہوتا ہے۔

یاد رکھو، اللہ کے نزدیک بڑے عذاب کی بات یہ ہے کہ تم کو کچھ اور کرو کچھ۔ کَبْرٌ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ۔

جلد بازی اچھی نہیں، سستی سے نقصان پہنچتا ہے، جب اچھائی کے

پہلو سامنے ہوں تو پھر کام میں دیر نہیں کرنا چاہئے۔

اسلاف کی یاد مت بھلانا، ان کے اچھے اصول، پیغمبر کی سیرت، کتاب

خدا کے احکام ہمیشہ پیش نظر رہیں، لوگوں سے وہی بات کہو جو سمجھ سکتے ہوں

کیا تم یہ پسند کرتے ہو کہ اللہ یا اللہ کا رسول جھٹلایا جائے۔

ایک مرتبہ از مشاد فرمایا۔ جب تم سے آنحضرتؐ کی کوئی حدیث بیان

کی جائے تو اس کے وہ معنی سمجھو جو زیادہ قرین ہدایت اور زیادہ بہتر ہوں۔  
آپ نے فرمایا۔ جہاد جنت کے دروازوں میں سے ایک دروازہ ہے جس نے اس کو چھوڑا خدا اس کو ذلت کا لباس پہناتا ہے۔

مال کو اس امید پر مت روک رکھو کہ جب گراں ہوگا تو فروخت کریں گے، تمہاری ترازا اور باٹ ٹھیک اور صحیح ہونا چاہئیں۔

وفات کے قریب حضرت امام حسن سے فرمایا۔ میں گواہی دیتا ہوں کہ اللہ کے سوا کوئی معبود نہیں اور محمد اللہ کے رسول اور پیارے بندے ہیں، اللہ نے ان کو اپنی رسالت کے لئے چن لیا۔ پھر فرمایا۔ گناہوں پر رونا، نماز وقت پر ادا کرنا زکوٰۃ مستحق کو دینا، پروسی سے اچھا سلوک نہان کی عزت، کمزوروں پر رحم۔ مساکین سے محبت اور اضع عبادت ہے، موت اور زہد کو یاد رکھو، بازاروں میں مت بیٹھو، بیوقوف سے بحث مت کرو۔ ہر حال میں خدا کی یاد کرتے رہو، روزہ بدن کی زکوٰۃ ہے، جب کھانا کھانے لگو تو پہلے صدقہ دیدو، عزیزوں اور رشتہ داروں سے محبت کرو اور حسب مراتب ان کا احترام کرو۔ ایسے لوگوں کی صحبت میں رہو جہاں ذکر خدا ہوتا ہو۔ خوف خدا خلوت و جلوت حالت میں رہنا چاہئے۔ ایک صاحب نے عرض کیا کہ ہم پر کسی کو خلیفہ مقرر کر دیجئے، جواب میں فرمایا ہم نے بھی آنحضرت سے یہی کہا تھا تو فرمایا کہ "اللہ بہتر جانتا ہے کہ تم میں کون بہتر ہے اور وہ تمہارے بہتر کو تم پر مقرر فرماوے گا۔ پس اللہ نے ہم میں بہتر ابو بکر کو جانا اور مقرر فرما دیا۔ (نور الابصار۔ بیچ البلاغہ طبری، ابن اثیر وغیرہ)

# ازواج و اولاد

حضرت علیؑ کی پہلی شادی حضرت فاطمہؑ کے ساتھ ہوئی۔ اولاد میں امام حسنؑ، امام حسینؑ، محسنؑ اور لڑکیوں میں زینبؑ اور ام کلثومؑ پیدا ہوئیں، محسنؑ نے کم عمری میں انتقال کیا، زینبؑ حضرت عبداللہ بن جعفرؑ کے نکاح میں آئیں مگر اولاد کا سلسلہ نہیں چلا، ام کلثومؑ حضرت عمرؑ کے نکاح میں آئیں۔ حضرت علیؑ نے حضرت فاطمہؑ کی وفات کے بعد مندرجہ ذیل شادیاں کیں۔ ام البنین بنت حزام۔ ان سے عباس، جعفر، عبداللہ اور عثمان پیدا ہوئے اور سب نے امام حسینؑ کے ساتھ کربلا میں شہادت پائی۔ کیلی بنت مسعود۔ ان سے عبداللہ ابو بکر پیدا ہوئے اور کربلا میں شہید ہوئے۔ اسماء بنت عمیس۔ یہ پہلے حضرت جعفر طیار کے نکاح میں تھیں، پھر حضرت ابو بکر کے نکاح میں آئیں، اس کے بعد حضرت علیؑ نے نکاح کیا، محمد بن ابوبکر ان ہی کے ساتھ آئے تھے، ان سے دو بچے پیدا ہوئے اور بچی پیدا ہوئے۔

ام حبیب بنت ربیعہ۔ ان سے عمر اور رقیہ پیدا ہوئیں، عمرؑ نے بی بی عمر پائی۔ امامہ بنت ابی العاص، ان سے محمد اور وسط پیدا ہوئے۔ خولہ بنت جعفر۔ محمد بن حنیفہ ان سے پیدا ہوئے اور بڑا نام حاصل کیا۔ ام شعیبہ بنت عروہ۔ ان سے ام الحسن اور رملہ پیدا ہوئیں۔ نوین پوی کا نام مویا بنت امراء القیس تھا، ان سے ایک لڑکی ہوئی مگر جلدی فوت ہو گئی۔ عروہ

تین بچوں سے سلسلہ نسل آگے چلا جن کے نام یہ ہیں۔ امام حسنؑ، امام حسینؑ، محمد بن حنفیہؑ کچھ لوگ حضرت ام کلثوم بنت فاطمہؑ کے نکاح کی حضرت عمرؓ کے ساتھ تو دید کرتے ہیں مگر یہ صحیح نہیں ہے۔ تمام مورخوں نے تفصیل سے لکھا ہے چنانچہ مولانا شبلی لکھتے ہیں کہ ”علامہ طبری نے تاریخ کبیر میں ابن عبان نے کتاب النقاۃ میں، ابن قتیبہ نے معارف میں، ابن اثیر نے کمال میں تصریح کے ساتھ لکھا ہے کہ ام کلثوم بنت فاطمہ زہرا حضرت عمرؓ کی زوجہ تھیں۔ اس کے علاوہ بخاری میں ہے کہ حضرت عمرؓ نے ایک مرتبہ عورتیں کو چادریں تقسیم کیں، ایک باقی رہ گئی تو ایک شخص نے کہا، یا امیر المومنین ہم چاہتے ہیں کہ یہ چادر آپ اپنی بیوی ام کلثوم کو دیدیجئے جو رسول اللہ کی بیٹی ہیں۔ اسی طرح اسد الغابہ میں بڑی تفصیل سے حضرت ام کلثومؑ کے نکاح کا حال موجود ہے، ان سے حضرت عمرؓ کا نکاح ۳۱ھ میں ہوا تھا۔ حضرت فاطمہؑ نے ۳ رمضان ۳۱ھ میں وفات پائی۔

## حلیہ مبارک

درمیانی قد، چوڑا سینہ، جسم گٹھا ہوا، رنگ گندمی، آنکھیں بڑی، چہرہ خوبصورت و شاداب، ریش مبارک گھنی، بڑی اور چوڑی، سینہ بالوں سے بھرا ہوا، سر پر بال نہیں رکھتے تھے، صرف ایک مرتبہ گیسور کھائے اور ایک ہی دفعہ ہندی کا استعمال کیا، آخر عمر میں ریش و سردونوں سفید تھے۔ لباس میں عمامہ بہت پسند تھا اور اسے عربوں کا تاج فرمایا کرتے تھے، کبھی سفید ٹوپی بھی استعمال کرتے تھے، کرتہ، تہبند، چادر اور عمامہ مخصوص لباس تھا۔ اکثر پیوند لگا پہنتے تھے، دکھاؤ اور نمائش کو سخت معیوب سمجھتے تھے، سیدھے ہاتھ میں انگوٹھی رہتی تھی اور اس پر ”لہ الملک“ لکھا ہوتا تھا۔ سردی و گرمی کا کوئی اثر آپ پر نہیں ہوتا تھا، گرمیوں میں موٹا لباس اور سردیوں



میں ہلکا لباس آپ کے لئے برابر تھا۔

وَاللّٰهُ الْحَمْدُ اَوَّلًا وَاٰخِرًا وَالصَّلٰوةُ وَالسَّلَامُ عَلٰی  
رَسُوْلِهِ مُحَمَّدٍ وَاٰلِهِ وَاَصْحَابِهِ كَثِيْرًا كَثِيْرًا

## لُغَات

- ۱۰۔۔۔ مفتاح اللغات عربی اردو ڈکشنری مع ضرب الامثال و محاورات مجلد  
 ۷۔۵۔ لغات الفسرقان عربی اردو لغات شیران مجلد

## اصول تفسیر

- ۸۔۔۔ فوز الکبیر فی اصول تفسیر فارسی مع عربی اردو مجلد شاہ ولی اللہ محدث دہلوی  
 ۶۔۔۔ التخریر فی اصول تفسیر اردو کامل مجلد مولانا محمد مالک

## احادیث نبوی ﷺ

- ۲۵۔۔۔ صحیح بخاری شریف مترجم عربی مع اردو کابل تین جلد مجلد  
 ۸۔۔۔ حجرید صحیح بخاری شریف اردو کامل مجلد  
 ۲۲۔۔۔ صحیح مسلم شریف مترجم عربی مع اردو کامل تین جلد مجلد  
 ۲۶۔۔۔ سنن ابوداؤد شریف مترجم عربی مع اردو کابل تین جلد مجلد  
 ۲۲۔۔۔ مشکوٰۃ شریف مترجم عربی مع اردو کابل تین جلد مجلد  
 ۵۔۔۔ انتخاب صحاح ستہ مترجم عربی مع اردو کابل مجلد  
 ۸۔۔۔ مؤظا امام محمد مترجم عربی مع اردو کابل مجلد  
 ۸۔۔۔ مسند امام عظیم مترجم عربی مع اردو کابل مجلد  
 ۸۔۔۔ کتاب الآثار مترجم عربی مع اردو کابل مجلد  
 ۲۰۔۔۔ ریاض الصالحین مترجم عربی مع اردو کابل دو جلد مجلد  
 ۸۔۔۔ سنن دارمی شریف اردو کامل مجلد  
 ۸۔۔۔ موضوعات کبیر مترجم عربی مع اردو کابل مجلد  
 ۲۔۵۰ کتاب الاخلاق مترجم عربی مع اردو کابل مجلد  
 ۱۔۶ کتاب المعاشرت اردو مجلد  
 ۱۔۶ کتاب الطہارۃ اردو  
 ۱۔۶ کتاب الایمان اردو  
 ۲۵۔۲ کتاب الصلوٰۃ اردو  
 ۶۔۰ کتاب الزکوٰۃ اردو  
 ۶۔۰ کتاب الجہاد اردو

## سیر و سوانح

۲۰۰۰	ازالۃ الخفاء اردو کارل دو جلد مجلد	شاہ ولی اللہ
۲۰۵۰	امامت عظمیٰ اردو مجلد	علامہ سید رشید رضا
۶۰۰۰	احکام سلطانہ اردو مجلد	علامہ ابوالحسن ماوردی
۲۰۵۰	ہماری شہنشاہی اردو مجلد	محمد عطاء اللہ
۲۰۰۰	مجالس المؤمنین مجلد	محمد عطاء اللہ
۵۰۲۵	تاریخ انبیاء مجلد	مولانا قاری احمد
۶۰۰۰	تاریخ مصطفیٰ مجلد	مولانا قاری احمد
۶۰۰۰	تاریخ خلفائے راشدین مجلد	مولانا قاری احمد
۲۰۰۰	رحمت دوعالم مجلد	مولانا قاری احمد
۲۰۰۰	تاریخ حبیب اللہ	مفتی عنایت احمد
۲۰۰۰	شہدائے اسلام مجلد	مولانا اخلاق حسین
۱۰۵۰	شہادت حسین مجلد	مفتی انتظام اللہ شہابی
۲۰۵۰	حکایات صحابہ مجلد	مولانا محمد زکریا
۲۰۰۰	تذکرہ اولیاء ہند و پاکستان مجلد	مفتی ولی حسن
۰۰۰۰	نیک بیبیاں (الصالحات)	مولانا اصغر حسین
۱۰۵۰	تومینات مجلد	مولانا عبد القیوم ندوی
۲۰۰۰	تاریخ و شران مجلد	مولانا عبد القیوم ندوی
۰۰۰۰	اعجاز القرآن	علامہ شبیر احمد عثمانی
۲۰۵۰	مشاہدات حرمین مجلد	مولانا قاری احمد
۰۰۰۰	ذکر الشہادتین اردو	صبر الیوب علیہ السلام

## فقہ و عفتائید

۲۵-۲	شاہ ولی اللہ	عقد الجید مترجم عربی مع اردو مجلد
۱۲-۰۰	علامہ سحّانوی	سعیدی بہشتی زیور مکمل مدلل کاغذ گلیر مجلد
۱۰-۰۰	علامہ سحّانوی	سعیدی بہشتی زیور مکمل مدلل کاغذ روف مجلد
۰-۶۰	علامہ سحّانوی	بہشتی زیور حصہ ۱ مع ضمیمہ سستی بہشتی جوہر
۱۵-۰۰	مولانا عبدالحی	فتاویٰ عبدالحی اردو کامل مہذب مجلد
۸-۰۰	مولانا رشید احمد گنگوہی	فتاویٰ رشیدیہ کامل مہذب مجلد
۱۲-۰۰	مولانا رشید احمد لدھیانوی	احسن الفتاویٰ کامل مہذب مجلد
۳-۴۵	علامہ سحّانوی	الحیلة الناجزہ مجلد (مسائل نکاح و طلاق)
۲-۴۵	مولانا اصغر حسین	مفتی الوارثین مجلد (قانون وراثت)
۰-۵۰	علامہ سحّانوی	صفائی معاملات
۰-۵۰	مفتی محمد شفیع	آداب المساجد
۰-۴۵	مولانا اسماعیل شہید	تقویت الایمان
۰-۴۵	مولانا خلیل احمد	المہند علی المنہد (عقائد علمائے دیوبند)
۱-۰۰	مولانا قاضی سید اسماعیل	فاتحہ کا صحیح طریقہ
۰-۲۰	علامہ سحّانوی	حقوق الاسلام
۰-۵۵	خلاصۃ الفقہ	مفتاح البختہ
۰-۵۵	خلاصۃ النکاح	راہ نجات

## متصوف

۱۴-۵۰	شاہ ولی اللہ	فیوض الحسین مترجم عربی مع اردو مجلد
۱۶-۰۰	شاہ ولی اللہ	خیر کثیر مترجم عربی مع اردو مجلد
۱۶-۰۰	امام غزالی	منہاج العابدین اردو مجلد
۰-۳۰۰	امام غزالی	تبلیغ دین اردو مجلد

## فضائل و مواہب

۳۰۔	مولانا سعید الدین	تبلیغی چالیس سبق
۳۶۔	شاہ محمد الیاس	چتر باتیں
۳۶۔	مولانا محمد زکریا	فضائل تبلیغ
۱۔	مولانا محمد زکریا	فضائل قرآن
۱۔	مولانا محمد زکریا	فضائل نماز
۴۵۔	مولانا محمد زکریا	فضائل رمضان
۴۵۔	مولانا محمد زکریا	فضائل حج مجلد
۲۔	مولانا محمد زکریا	فضائل ذکر مجلد
۴۵۔	مولانا محمد زکریا	فضائل صدقات حصہ اول مجلد
۴۵۔	مولانا محمد زکریا	فضائل صدقات حصہ دوم مجلد
۶۶۔	میرٹا گوہر	وعظ بے نظیر
۵۰۔	مولود ولسی	ظہور شہسی
۳۶۔	مولود سعیدی	شکوہ جواب شکوہ

## تعلیم و اصول تعلیم

۴۵۔	منشی عبدالمجید ہلوی	سعیدی رہنمائے قطار ملی عربی، اردو۔ (فن خوشخطی)
۱۔	محمد زکریا مایل	آداب تحریر (اردو و خط و کتابت)
۲۔	مولانا اقبال الدین	معلم عربی کابل تین حصے
۵۔	مولانا اقبال الدین	فارسی بول پال کابل
۳۔	نسیم نازلی	نسیم کشیدہ کاری



# مدارس پیدائیں داخل نصاب کتابوں کی قابل قدر ذخیرہ

بترتیب حروف تہجی

۵۰۲۵	حامی مع شرح نامی	اصول فقہ	۱۰۵۰	ابواب القوف	عربی صرف
۵۰۲۵	حامی مع شرح نظامی	اصول فقہ	۳۰۰۰	اصول الشاشی عربی	اصول فقہ
۶۰۰۰	حمد اللہ ٹونکی شرح سلم	منطق	۰۰۲۷	المنطق اردو	منطق
۰۰۲۵	خلاصہ کیدانی	فقتہ	۳۰۰۰	انوار العلوم شرح اردو سلم العلوم	منطق
۳۰۰۰	دروس البلاغت مع شرح اردو وایضاح	فن بلاغت	۰۰۲۵	ایساغوجی	منطق
۱۰۰۰	مستور المبتدی	عربی صرف	۲۰۰۰	ایضاح العوائل شرح اردو شرح مآتہ عامل	عربی نحو
۲۰۲۵	دیوان حضرت علیؑ	عربی ادب	۳۰۰۰	ایضاح المطالب شرح اردو کافیہ	عربی نحو
۳۰۰۰	دیوان متنبی	عربی ادب	۱۰۵۰	بدیع المیزان	منطق
۱۰۲۵	روضۃ الآداب	عربی ادب	۳۰۰۰	بوستان محنتی	فارسی ادب
۰۰۵۰	زنجانی	عربی صرف	۱۰۰۰	پنج کتاب فارسی مجلد	فارسی ادب
۱۰۰۰	سبعہ مععلقہ مترجم	عربی ادب	۱۰۰۰	پنج گنج مع زبدہ	عربی صرف
۱۰۵۰	السبیل الی قوم ترجمہ مسلم الثبوت	اصول فقہ	۰۰۵۰	پندنامہ شیخ عطار	فارسی ادب
۲۰۰۰	سراجی کلاں	فرائض و میراث	۱۰۰۰	تحفہ نصائح فارسی مجلد	فارسی ادب
۵۰۲۵	سکند نامہ بڑی	فارسی ادب	۲۵۰۰	ترمذی شریف عربی	حدیث
۲۰۰۰	شرح تہذیب	منطق	۱۰۲۵	تلخیص المفتاح	فن بلاغت
۳۰۳۷	شرح عقائد نسفی	عقائد و کلام	۷۰۵۰	تفسیر بیضاوی عربی درسی	تفسیر
۳۰۰۰	شرح فقہ اکبر	عقائد و کلام	۲۰۰۰	تقریر ترمذی عربی	اصول حدیث
۱۰۰۰	شرح مآتہ عامل فارسی	عربی نحو	۰۰۵۰	تیسر المبتدی	عربی صرف
۱۶۰۵۰	شرح وقایہ اولین	فقتہ	۰۰۳۷	تیسر المنطق	منطق
۳۰۷۵	شریفیہ شرح سراجی	فرائض و میراث	۰۰۳۷	جمال القرآن	تجوید
۱۰۵۰	شامل ترمذی عربی	حدیث	۳۰۵۰	جملہ صرف یعنی جنگ صرف	عربی صرف و نحو
۰۰۳۰	صرف بھائی مہدول	فارسی صرف	۰۰۳۷	چہل سبق	اردی صرف

۵۰	مصحح الحواشی	اصول فقہ	۰۰۳۰	صغری مترجم مع شرح اردو	صرف میسر	عربی صرف
۵۰	شرح اردو اصول الشاشی		۰۰۱۸	صفوة المصادر آمدن مفارسی	فارسی صرف	عربی صرف
۵۰	مصحح النحو شرح اردو ہدایۃ النحو	عربی نحو	۰۰۵۰	عزیز المبتدی ترجمہ میزان الصرف	علم الضیغہ	عربی صرف
۵۰	مصدر فیوض	فارسی صرف	۱۰۵۰	فصول اکبری		عربی صرف
۵۰	مطول شرح تلخیص	فن بلاغت	۲۰۲۵	فوائد مکیہ		تجوید
۵۰	مقامات حریری	عربی ادب	۰۰۳۷	قاضی مبارک		منطق
۵۰	ملاحسن شرح سلم	منطق	۱۰۰۰	قدری مع تنقیح الضروري		فقتہ
۵۰	منیۃ المصلی	فقتہ	۲۰۰۰	قطبی		منطق
۵۰	میبذی محشی	فلسفہ	۳۰۵۰	تلیوثی		عربی ادب
۵۰	میبذی عین القضاة	فلسفہ	۳۰۷۵	کبری مترجم اردو		منطق
۵۰	میزان الصرف و منشعب	عربی صرف	۰۰۶۰	کریم جلی قلم		فارسی ادب
۵۰	میزان المنطق مترجم اردو	منطق	۰۰۰۹	کریم مترجم		فارسی ادب
۵۰	میزان فارسی	فارسی صرف	۰۰۱۸	کشف المہم شرح مسلم الثبوت		اصول فقہ
۵۰	شکوہ میسر	عربی نحو	۲۰۵۰	کنز الدقائق کلاں		فقتہ
۵۰	شجۃ الفکر مع نزمۃ النظر	اصول فقہ	۱۲۰۰۰	گلستاں مع فرہنگ		فارسی ادب
۵۰	نزمۃ الفتاری	تجوید	۲۰۵۰	مالا بدمنہ فارسی		فقتہ
۵۰	نفتۃ العرب	عربی ادب	۲۰۲۵	مجموعہ مدحیات ہندی		ہندی ادب
۵۰	نفتۃ الہین	عربی ادب	۱۰۲۵	مجموعہ منطق		منطق
۵۰	نور الانوار مع سوال جواب	اصول فقہ	۲۰۲۵	مختصر المعانی		فن بلاغت
۵۰	نور الایضاح کلاں	فقتہ	۱۰۰۰	مراج الارواح		عربی صرف
۵۰	نور نامہ ہندی مجلد	ہندی ادب	۱۰۵۰	مرقات مع مرآة		منطق
۵۰	ہدایۃ النحو	عربی نحو	۱۰۰۰	مسلم الثبوت		اصول فقہ
۵۰	ہدایۃ اولین	فقہ	۱۰۲۵	مشکوٰۃ شریف عربی		حدیث
۵۰	ہدایۃ آخرین	فقہ	۱۸۰۰	مصحح التہذیب شرح ہندی		عربی نحو
۵۰			۳۰۵۰			

ہر قسم کی دینی مذہبی علمی و ادبی کتب ہم سے بکفایت ملے گی

إِنَّ هَذَا لَهُوَ الْقَصَصُ الْحَقُّ ط

56

# تاریخ مسلمانان عالم

جلد سوم

# تاریخ خلفاء راشدین

مؤلف: مولانا مفتاح

از

مولانا قاری احمد

نایب

قرآن محل

مقابل مولوی مسافر بنانہ، کراچی

پیشکش